
श्री पातञ्जलयोगदशंन 
[ ्रहतरङ्गणौ प्रदीपिका सहित 1 

८ मे बेद वेदांग यादव 

“तस्मात्‌ सम्यग्दशंनाथमेवेदं शास्त्र, 
न ज्ञानेइवर्यविभूतिप्रयोजनम्‌ ४--शंकरभगवत्पाद 
इसलिये यह योगशास्त्र सम्यक्‌ दर्शन ( आत्मसाक्षा्तार्‌ ) 
के लिये है, ज्ञानेसवर्य सिद्धियो के प्रयोजन के लिये नहीं है? 


टीकाकार 
पं० मनोहरलाल कर्मा, एम० ए० 
'गुरुभक्तरत्न', अभिनव जनक 

प्रकाशक 
रामविलास अग्रवाल 
शी कृष्ण कम्पनी 
१५ ब्रैबोनं रोड 
कलकत्ता ७००००१ 
फोन : २६०६१४ 


+ हू >> so ~ 


प्रथम संस्करण : १९८७. 


मूल्य : चालीस रुपये | 
मुद्रक * ७ 
शीला प्रिण्टसँ, छहरतारा, वाराणसी 

०.  थीः ॥ 
॥ पातञ्चलयोगदशन ॥ 


[ टीकाकारकृत ] 

i सङ्गलाचरणम्‌ 

ओंकारं परमानन्दं विद्यावारिधिमद्वयम्‌ । 
सोहध्वान्तविनाझायाऽहस्करं तं नमाम्यहम्‌ ॥ १॥ 
यस्य कारण्यदृष्टयेव जडो भवति बोघवान्‌। - 
भहावेदान्तपञ्चास्यं यतिवयं नतोऽस्म्यहम्‌ ॥ २॥ | 
स्तुवे पतर्झाल व्यासं शङ्करं च सुनित्रयस्‌। ; 
कतु सूत्रस्य भाष्यस्य क्रमाद्‌ विवरणस्य च॥ ३७ 
योगेन चित्तस्य पदेन वाचां, 

मल शारीरस्य च वेद्यकेन। 

योऽपाकरोत्‌ तं प्रवरं मुनीनां, 

६ पतञ्जलि , प्रा्जलिरानतोऽस्मि॥ ४॥ . 

में ( मनोहरलाल शर्मा ) अपने श्री गुरुदेव ओंकाराश्रमजी, महाराज 


दण्डी को, जो ब्रह्मविद्या के अगाध सागर हैं, ब्रह्मवित्‌ होने से जो शुद्ध परमा- 
नन्द ब्रह्म ही हें तथा :जो अज्ञानरूपी अन्धकार का नाश करने के लिए सूयं 


' के तुल्य हैं, प्रणाम करता हूं ॥ १॥ 


जिनके कुपाकटाक्षमात्र से मूढ़ भी ज्ञानवान्‌ हो जाता है, ऐसे “महा- 
चेदान्तकेसरी' श्रेष्ठ संन्यासी अपने गुरुदेव को मैं प्रणाम करता हूँ ॥ २॥ 

मै पतञ्जलि, भगवान्‌ वेदव्यांस तथा शंकरभगवत्पाद, इन वीन मुनियों 
को प्रणाम करता हूँ, क्योंकि इन्होंने क्रमशः लोककल्याणकारी योगसूत्र, उन पर 
भाष्य तथा उस भाष्य पर विवरण ( विशेष वर्णन ) की रचना की है॥ ३॥ 

'पातञ्जल योगसूत्रों को रचना करके चित्तके मल का, पाणिनि 
व्याकरण पर महाभाष्य की रचना करके वाणो के मल का तथा वेद्यक-शास्त्र 
( चरकसंहिता ) की रचना करके शरीर के मल का, जिन मुनियों में श्रेष्ठ 
पतञ्जलिमुनि ने निवारण किया है, उनको में हाथ जोड़कर प्रणाम 
करता हूं ॥ ४॥ 

श्री गुरुदेव के प्रति 


आपके सतत एवं महान्‌ प्रसाद और प्रेरणा से ब्रह्मविद्या के सच्चे बन्छु 

पातञ्जल योगदशंन पर ब्रह्मतरङ्गिणी प्रदीपिका लिखकर योग के शुद्ध पार- 

मार्थिक स्वरूप को प्रकाशित. किया है। यह टीका मुमुक्षु-हितेषिणी, योग 

साधक पथप्रदशिनी तथा हठ-मन्त्र-लय योगियों की नेत्रोन्मीलिची है। आपको 

अंकुशवत्‌ तीक्ष्ण प्रेरणा से यह सम्भव हो सका है। यह टीका आपके परम 

पावन पदारविन्दों में ससंकोच सश्रद्धा समपित है। यदि इसमें कुछ गुणगरिमा 
हो तो श्रेयं आपका है, यदि त्रुटि हो तो दोष इस शरीरधारी का है । 

छदः सवंकाल चरणचश्चरीक 

आपका आत्मा 

सनोहरलार शर्मा 

सेवा में, 

श्रीमत्परमहंस परिब्राजकाचायं जगद्गुरु यतियतीन्द्र महामहांमण्डलेशवर 

' महावेदान्तकेसरी श्रोत्रिय ब्रह्मनिष्ठ ( ब्रह्मीभूत ) अनन्तश्नीविभूषित स्वामी 

 ओंकाराश्रम जी महाराज दण्डी । ॒ 

os ` टीकाकार पं० मनोहरलाल शर्मा, M. 4. 

_ "गुरुभक्तरत्न’, अभिनव जनक 


ओंकार प्रन्थावली का द्वादश पुष्पः 


सवंज्ञ भगवान्‌ पतञ्जलिमुनि को में हाथ जोड़कर प्रणाम करता हूं । 
सवंज्ञ भगवान्‌ वेदव्यास को में घुटने टेककर प्रणाम करता हूं । 
सवंज्ञ शंकरभगवत्पाद को में हृदय से प्रणाम करता हूँ । 

श्री गुरुदेव को में रोम-रोम से प्रणाम करता हूं । 

अखिल भारतवर्षाय घमंसंघ के स्यायी अध्यक्ष 


श्रोमत्परमहंस परिव्राजकाचायं पूर्वाम्ताय गोवर्घेनपोठाधोइवर 
जगद्गुरु अनन्तभ्रीविभुषित शंकराचाय 
निरञ्जनदेवतोथं स्वामी, जगन्नाथपुरी 
दिनांक १-१०-८५. 
उपाधि-पत्र 


जगन्नियन्ता भगवान्‌ श्री नारायण, को, जो शाश्वत शान्ति, ज्ञान मोर 
भाधुयं के सनातन स्रोत हैं, असोम अनुकम्पा से तथा अनुल्लंधनोया प्रेरणा से 
हम थी पण्डित मनोहरलाल शर्मा एम० ए० 'गुदभक्तरत्त' को ज्ञान, भाक्त 
तथा योगक्षेत्र में उनको विपुल सेवा को मान्यता देते हुए "अभिनव जतक' 
उपाधि से अळंकृत करते हैं । 

पण्डितजी ने अपने श्रीगुरुदेव ओक्रा राश्रमजी दंडो संन्यासी ( ब्रह्मोभूत ) . 
के आदेश तथा प्रसाद से 'मंकार ग्रन्थावली' की परम्परा आरम्भ की ओर 
आदिगुरु भगवान्‌ शंकराचायं के 'विवेकचूडामणि', 'अपरोक्षानुभूति’' आदि 
आठ ग्रन्थों, भगवान्‌ वेदव्यासप्रणोत “रामगोता' तथा 'केवल्योपनिषद्‌', 
'हंसोपनिषद्‌', 'माण्डक्योपनिषद्‌', 'श्रोमद्‌मगवद्गोता', “पंच दशो', 'जोवन्मुक्ति- 
विवेक', 'पातञ्जलयोगदशंन' पर प्रामाणिक, स्पष्ट, सरल हिन्दी टीकायें तथा 
रूद्षमीघर कविप्रणीत 'मद्वेत मक्रन्द' पर अंग्रेजी टीका समस्त जोवन के 
अविश्रान्त प्रयास से मुमुक्षुओं के लिए लिखो हें। बोस वषं तक ये ग्रन्य 
संन्यासियों, विद्वानों तथा अधिकारियों में निःशुल्क वितरण किये हें। पण्डिवजी 
ने इन ग्रन्थों से घन नहीं कमाया | 

पण्डितजी ने गुहस्थ-घमं असंगरूप से पालन किया है। इन निरीह, 
निरपेक्ष, स्वगुणगोपनदक्ष मूघंन्य विद्वान्‌ को सम्मानित करके हमने सकल 
विद्वद्गोष्ठी का सत्कार किया है। 

हम हृदय से पण्डितजी के अभ्युदय-निःश्रेयस को भगवान्‌ से मंगल 
कामना करते हें । 

{ जगद्गुरु श्री निरञ्जनदेवतीर्थ स्वामो शंकराचायं, पुरो ) 

श्री रासबिलासजी अग्रवाल 


जन्म : 
मार्गशीष कृष्ण ७ 
संवत १९८६ 
रविवार 


स्वर्गवास : 
आपाढ़ क्ष्णा १० 
संवत्‌ २०४४ 
रत्रिवार 

ओंकार ग्रन्थावली के सत्रह पृष्प . 


लेखक के अन्य ग्रन्थ--शांकर-पंचरत्न 


 श्रीमच्छंकर भगवत्पादप्रणीत ग्रन्थों की सरळ प्रामाणिक ीकाएँ :- 


१. विवेकचड़ामणि पर सप्तप्रकरणो ऑकारी प्रदीपिका 


( अद्वैतवेदान्त का सर्वविख्यात ग्रन्थ ) द्वितीय संस्करण ३०,०० 
२. अपरोक्षानुभूति पर चन्द्रकान्त प्रदीपिका 

( अद्वेतवेदान्त का प्रन्थराज-परम उपयोगी ) द्वि० सं० ` ‘११.०० 
३. आत्मबोध पर ओंकारो प्रदीपिका 

( अद्वेतवेदान्त का सरल सुबोध ग्रन्थ ) द्विश सं० ११.०० 
४. वाक्यवृत्ति पर संजीवनी प्रदीपिका ( सजिल्द ) 

( इस ग्रन्थ में महावाक्य का अर्थ-निरूपण है । ) द्विश सं २११.०० 
५, स्वात्मनिरूपण पर स्वयंसिद्धा प्रदीपिका 

( अद्वतवेदान्त का अद्भुत ग्रन्थ ) ८.०० 

अन्य शांकर ग्रन्य 2 

६, ब्रह्मानुचिन्तन पर ओकारो प्रदीपिका 


( संन्यासियों, ज्ञान की तीसरी भूमिकावालों के लिए एवं 
प्रौढ मुमुक्षुओं के लिए परम उपयोगी लघु ग्रन्थ ) द्विश सं० २.०० 
अन्य ग्रन्य 
७, भगवान्‌ वेदव्यासप्रणीत ओरामगोता 
पर ब्रह्मविवेचनी प्रदीपिका द्वितीय संस्करण 
( भगवान्‌ राम द्वारा लक्ष्मण को ब्रह्मज्ञान-दान ) तु० सं० ११.०० 
८, हंसविद्या-हंसोपनिषद्‌ पर टीका, हंसोपनिषदू तत्त्वप्र काशिका 
( सोहं विद्या का हिन्दी में अद्वितीय ग्रन्थ ) ६,०० ` 
९, केवल्योपनिषद्भाष्यम्‌- ब्रह्मज्ञान का ललित ग्रन्थ ६.०० 
१०. श्रीमद्भगवद्गीता पर मुमुक्षुरंजनो प्रदीपिका ह 
( मुमुक्षुओं की अमरबेलि, पितुपोषिणी, देवतोषिणी, विद्वज्जन- अ 
विनोदिनी, सिद्धों की विश्रामभूमि यह अद्भुत टीका कृष्णार्जुन Re सु क 
तेजप्रदीस पाठकों की मातुवत्‌ हितैषिणी है ) Vooe 


4 
५७ 5 |. 
CC-0. Mumukshu Bhawan Varanasi Collection. Digitized by eGangotri nas 
. « pe 
Fs , 4२० 
el Shs be 


= ७० ~ 


११. अद्वेत मकरन्द, लक्ष्मोधर कविप्रणीत, पर पुरुषोत्तम प्रदीपिका 

( English Commentary ) अद्वैत वेदान्त का निदिष्यासन 

ग्रन्थ । ३.०० 
१२, पातञ्जल योगदर्शन पर 'ब्रह्मतरङ्गिणी प्रदीपिका” 

( मुमक्ष॒ओं के लिये ) योग का शुद्ध स्वरूप-यह प्रयोग संसिद्ध 


EE 


ब्रह्मविद्या है । ४०:०० 
१३, विद्यारण्य मुनिप्रणोत--पंचदशी पर षोडशो टीका 
वेदान्त का सर्वप्रसिद्ध ग्रन्थ [ ममुद्रित ] 


| १४. विद्यारण्य मुनिप्रणीत-जीवन्मुक्तिविवेक पर ओंकारी प्रदोपिका 
' पंचदशी से अगला सोपान, जीवन्मुक्ति की गम्भीर 


आनन्दानुभूति का पञ्चप्रकरणीय अमूल्य ग्रन्थ [ अमुद्वित ] 
` १५, स्वात्म-प्रकाशिका पर विवेकशीला प्रदीपिका | 

( आत्म-साक्षात्कार के लिए रघु अभ्यास ग्न्य ) [ अमुद्रित ] 
` १६. शतइलोकी पर गूढार्थप्रकाशिनी प्रदीपिका | 

( मद्वैत वेदान्त सम्बद्ध श्रुतियों का अर्थप्रकाशक ग्रन्थ [ अमुद्रित ] 


De मांडुक्योपनिषद्‌ ( आगम प्रकरण ) पर ओकारी प्रदोपिका 

प्राक्कथन 


( विषय ) 
"१, विषय-प्रवेश 
“२. योग क्या है ? 
३. योग के तीन प्रकार के अधिकारी 


` ४. पातञ्जलयोग के विषय 

'५, चार प्रकार के योग 

"६. पातञजळ-दर्शंन की विशेषता 
७. क्या योगदशंन वेदबाह्य है? . 
८. योग और वेदान्त में अविरोध 


` ९, योगियों की असम्प्रज्ञात समाधि तथा ज्ञानियों की निविकल्प . 


समाधि 
"१०, वेदान्तियों के लिए पातञ्जल समाधि की उपयोगिता 
'११. गीता ओर योग : कत 
"१२. ईषइवर-प्रणिधान से समाधि 
`१३. वेदान्त-गरन्थों में चित्तवृत्तिनिरोध के उपाय . . 
१४. विविध 
:१५. उपसंहार 

सूत्रविषयानुक्रमणिका 


प्रथम : समाधिपाद 


१, योगशास्त्रारम्भ १ 

_ २; योगलक्षण ७ 
३. योग का फल ११ 

४. वृत्तियों का स्वरूप १५ 

५, पाँच प्रकार की वृत्तियाँ. १० 

६. उनके नाम २० 
७, तीन प्रकार के प्रमाण २० 

८. विपर्यय के लक्षण २२ 

९. विकल्पलक्षण २३ 
१०. निद्रालक्षण २४ 
११, स्मृतिलक्षण २५ 
१२. वृत्तियों के निरोधोपाय २७ 

- १३, अभ्यासलक्षण २९ 
. १४. अभ्यास की दुढ्भूमि के उपाय २० 
१५. वेराग्यलक्षण ३० 
१६. परवेराग्यलक्षण ३३ 


` १७, सम्प्रज्ञात समाधि के भेद ३५ 
“१८, असम्प्रज्ञात समाधि के लक्षण ३९ 
- १९, विदेह और प्रकृतिलय योगियों 
की समाघि का कारण ४१ 
२०, अन्य योगयों के लिए असम्प्र- 
ज्ञात समाधि के उपाय ४३ 
२१. तीब्रसंवेग से शीघ्र ही असम्प्र- 
ज्ञात समाधि की उपलब्धि ४४ 
२२, उपायों की तारतम्यता से 
असम्प्रज्ञात समाधि-सिद्धि में 


२३. ईश्वर-प्रणिघान से असम्प्रज्ञात 
समाधि की शीक्र सिद्धि ४६- 


२४, ईइवरलक्षण ४८: 
२५. ईश्वर में सर्वज्ञता ५१ 
२६, ईदवर ही सबका गुरु ५५. 


२७, ईश्वर का नाम 'ओम्‌' प्प्‌. 
२८, ईश्वरप्रणिधान का उपाय ५८ 
२९, ईखरप्रणिधान का फल ६२ 
३०. समाधि के अन्तराय ६४ 
३१. समाघि के दूसरे विघ्न ६५. 
३२. विघ्मोपशमन के उपाय ६६ 
३३. चित्तप्रसादन के उपाय ६७- 
३४. प्रसन्नचित्त की स्थिरता के 
छह उपाय, इनके सेवन से 
निर्मळ चित्त स्थिर हो जाता 
“= 
. १. प्राण के प्रच्छर्दन और 
विधारण से ( सूत्र ३४) ६९. 
२. विषयवती प्रवृत्ति से 
( सूत्र ३५ ) ७० 
३. विशोका ज्योतिष्मती 
प्रवुत्ति से (सूत्र २६) ७२: 
४. वीतराग महात्मा के 
ध्यान से सूत्र २०) ७४ 
५. स्वप्न सुषुप्ति के अनुभवों 
पर विचार से (सूत्र ३८) ७४ 


०वुखीव ७ Bhawan Vara at ००७००१ तनिष्ठा से ( सूत्र ३९ ) ७५ 


= १? ~ 


४०. निर्मल एकाग्रचित्त का - 
सामर्थ्यं ७५ 
४१. निर्मल स्थिर चित्त की समा- 
पत्ति स्वरूप का लक्षण ७७ 
४२. सवितक समापत्ति के लक्षण ७८ 
४३. निर्वितर्का समापत्ति के लक्षण ७९ 
४४. सविचारा निविचारा समा- 
पत्ति के लक्षण ८० 


४५. सूक्ष्म विषयों की अवधि ८० 
द्वितोय : 

१. क्रियायोग का स्वरूप-कथन ९७ 

_ २. क्रियायोग का फल ९८ 
३. पाँच प्रकार के क्लेश १०० 

४. अविद्या सब क्लेशों का मळ, 

 क्लेशों की चार अवस्था १०० 
५, अविद्यालक्षण १०१ 
६, अस्मितालक्षण १०२ 

` ७. रागलक्षण १०३ 
८. दवेषलक्षण १०४ 

` "९, अभिनिवेश लक्षण १०४ 


१०, सूक्ष्म क्लेश चित्तनाश से 

"नष्ठ होते है। 172 

“११. क्लेशों की स्थूल वृत्तियाँ ` 
घ्यान से नष्ट होती हैँ. १०५ 

१२. क्लेशों का कारण कर्माशय 

. होताहँ 

१३. कमं का फल-- जन्म, आयु, 
भोग 

१४. पुण्यकर्मो का फल सुख 


पापकर्मों का फल दुःख १११ 

१०६ 


१०७ 


४६. ये चारों समापत्ति सबीज हैं ८१ 

४७. निविचार समापत्ति के 
उत्कर्ष का फल-अध्यात्मप्रसाद ८२ 

४८. ऋतम्भरा प्रज्ञा कथन ८३: 


४९. ऋतम्भरा प्रज्ञा का विशेष 
विषय ८४ 
५०. ऋतम्भरा प्रज्ञा का संस्कार, 


अन्य संस्कारों का बाक ८५ 
५१. निर्बीज समाधि ८६. 


साधनपाद 


१५. विवेकी के लिए सुख भी 
दुःखात्मक होने से हेय है १११: 


१६. हेय का स्वरूप ११४. 
१७, हेयहेतु का स्वरूप ११५ 
१८, दृश्य का स्वरूप ११६. 
१९, गुणरूपी बाँस की चार 
पोरियाँ १२१: 
२०: द्रष्टा का स्वरूप १२३: 


२१. द्रष्टाके लिए दृश्य होता है १२५ 
२२. मुक्त पुरुष के लिए नष्ट होने 
पर भी अमुक्त पुरुष. के लिए 
माया अनष्ट १२६. 
२३. संयोग का प्रयोजन, प्रकृति . 
और पुरुष के स्वरूप की. 
उपलब्धि कराना १३३: 
२४, संयोग का कारण अविद्या १३५ 
२५. हान का स्वरूपः कैवल्य १३६ 
२६. हान का उपाय कथन करना १३७: 
२७. अविप्लवा विवेकख्याति प्रज्ञा ' 
के सात प्रकार १३८ 

१५५ 
१५६ 
१५६ 
१५७ 
१५९ 
१५९ 


१६० 
१६१ 
१६५ 


१६६ 


१६७ 
१६८ 
१६९९ 


. १८२ 


१८२ 


१८४ 
१८६ 


२८७ 
१८९ 
१९० 


१९१ 


"२८. विवेकख्याति-प्रासि के साधन १४२ ४२, तपःफर 
-२९. योग के आठ अंग १४३ ४४, स्वाव्यायफल 
३०. यम का स्वल्प १४३ ४५. ईदवरप्रणिघधानफल 
-३१. यमों का विशेष स्वल्प १४६ ४, आसनस्वरूप 
-३२. नियम का स्वरूप १४७ ४७. शासनसाघन-कथन 
"३३. यम-नियम के प्रतिबन्धको के ४८. आसनसिद्धि-फल 
बाघ का उपाय १४८ ४९, प्राणायाम का सामान्य 
"३४, प्रतिपक्षियों में दोष-दर्शन १४९ स्वरूप 
-३५. पहले नियम । अहिसा-प्रतिष्ठा . ५०. प्राणायाम का विशेष स्वरूप 
हिका फुछ १५१ १. चतुथ प्राणायाम का स्वरूप 
:३६, सत्य-प्रतिष्ठा का फल १५१ ५२. प्राणायाम से प्रकाशावरण 
३७, बस्तेय-प्रतिष्ठा का फक १५२ . शण 
“३८. ब्रहमचर्य-प्रतिष्ठा का फल १५२ ५३. प्राणायाम से घारणा को 
३९. अपरिग्रह-प्रतिष्ठा का फल १५३ योग्यता 
`४०. नियम शौच का फल १५३ ५४. प्रत्याहार का स्वरूप 
Wishes अन्तःशौच का फल १५४ ५५. प्रत्याहार का फल 
४४२, सन्तोषफल १५४. ` 
तृतीय : विभूतिपाद 
१. घारणालक्षण १७३ ११. समाधिपरिणामलक्षण 
२. घ्यानलक्षण १७४ १२. एकाग्रतापरिणामलक्षण 
'३- समाघिलक्षण १७५ १३. घर्मादि तीन परिणामों का. 
४. संयमस्वरूप १७६ व्याख्यान 
“५. संयमजय का फल १७६ १४, घर्मी का लक्षण 
'६. संयमप्रयोग-मर्यादा १७८ १५, परिणाम के अन्य होने में 
'७, घारणाघ्यानसमाघि कारण . 
` अन्तरंग साधन १७९ १६, परिणामत्रय में संयम का 
८. निर्वीजसमाघि की अपेक्षा ` फर 
से घारणादि बहिरंग साधन १७९ २१७. दाव्द-अर्थःप्रत्ययविवेक 
९, निरोघ-परिणाम का लक्षण १८० में संयम का फल 
१०. निरोष-परिणाम से चित्त १८. संस्कारों के साक्षात्‌ से 
5 १ शान्त अवाहिता hawan टा Col Pee Moria bs Une 

१९, २०, परचित्त में 
संयम से परचित्तज्ञान, परन्तु 
- उस चित्त के विषय का ज्ञान 
नहीं होता - १९२-१९३ 
२१, काया के रूप में संयम का 


फल-अन्तर्घान होना १९४ ` 


२२. कर्म में संयम का फल 
` मृत्यु का ज्ञान १९४ 
२३. मैत्री आदि में संयम का 
फल-बलप्रासति ` १९६ 
२४. बल में संयम का फल १९६ 
२५. ज्योतिष्मती प्रवृत्ति के 
प्रकाश डालने से योगी 
को सुक्ष्म, छिपी हुई दुरस्थ 
वस्तु का ज्ञान १९७ 
२६. सूर्य में संयम से भुवनज्ञान १९७ 
२७. चन्द्रमा में संयम से तारा- 


व्यू हुज्ञान २०१ 
२८. ध्रुव में संयम से ताराओं . 

की गति का ज्ञान २०१ 
२९. नाभिचक्र में संयम से 
» “कायब्यूहज्ञान . २०२ 
३०, कण्ठकूप में संयम में भूख .. 

प्यास की निवृत्ति २०२ 
३१. कू्मनाड़ी में संयम से . 

स्थिरता २०३ 
३२. मूर्घा की ज्योति में संयम 
` ` से सिद्धों के दर्शन २०३ 
३३. प्रातिभज्ञान उत्पन्न होने 

पर सर्व का ज्ञान २०३ 


३४, हुदयदेश में संयम करने 
. „ से चित्त के स्वरूप का ज्ञान २०४ 


३५. पुरुषज्ञान के साधक संयम 
` . का कथन २०५. 
३६. स्वार्थ संयम से छः सिद्धियाँ २०८: 
३७. ये सिद्धियाँ समाधि में 


विघ्न होती हैं २०८: 
३८. चित्त का परदेह में प्रवेशो- 
- ` पाय २०९. 
२९. उदानवायु-जय का फल , 
भूमि से असंगता २१०: 
४०. समानवायु-जय का फल- : 
: . 'दीसिमान्‌ होना | २११ 


४१. श्रोत्र और आकाश-संवंघ 
सें संयम का फल-दिव्य 
शोत २१२ 
४२. काया और आकाश के 
संबंध में संयम से आकाश- 


गमन | २१२ 
४३. महाविदेहा वृत्ति से प्रकाशा- 
वरण-क्षय २१३ 
४४. पृथ्वी आदि पंचमहाभूतों 
के जय का उपाय . २१४ 
४५. अणिमादि सिद्धियो का.. 
प्रादुर्भाव तथा कायसम्पत्‌- .. 
“ "“ प्राप्त २१५ 
४६. कायसम्पत्‌-स्वरूप - २१८ 


४७, इन्द्रियजय का उपाय २१८ 
४८. इन्द्रियजय से तीन सिद्धियाँ २१९. 
४९. सत्त्वपुरुषान्यतार्यातिमात्र 

से योगी सबका स्वामी 

मौर सवंज्ञ हो जाता है २२० 
५०, ऊपर कथित सिद्धि से भी - 

वैराग्य होने पर कैवल्य २२१ 

“५१, योगसाधना में देवताओं 
द्वारा विघ्न उपस्थित 2 
०५२, क्षण और उसके क्रम में 


संयम से विवेकजज्ञान २२४ 


५३, विवेकजज्ञान का उपयोग २२६. 
२२२ ५४. विवेकजज्ञान का स्वरूप २२८ 


५५, सत्त्वपुरुष की शुद्धिसमा- २२% 
नता से कैवल्यम्‌ 


चतुर्थ : केवल्यपाद 


-१, सिंद्धियों के विविध कारण २३४ 

प्राक्कथन 


( १) विषय-प्रवेश 


पातञ्जल योगसुत्रों पर एकमात्र मुख्य भाष्य सर्वज्ञ भगवान्‌ वेदव्यास-रचित है । 
शंकरभगवत्पाद ने उस भाष्य पर विवरण लिखा हैं। वाचस्पति मिश्र ने व्यासभाष्य 
पर तत्त्ववैशारदी व्याख्या लिखी । विज्ञानभिक्ष ने भाष्य पर योगवात्तिक लिखा है । 
विज्ञानभिक्षु ने वाचस्पति मिश्र की टीका का सहारा लिया है । मुख्य तो ये ३ ही हैं । 


हमारी ब्रह्मतरज्धिणी प्रदीपिका में ब्रह्मविद्या तरंगित होती हुँ, अतः इसका 
ऐसा ही नामकरण किया है । पातञ्जल योगदर्शन एक स्वतंत्र दर्शन है, परन्तु उसका 
प्रयोजन अपने लिये नहीं है, ब्रह्मविद्या के लिये है । शंकरभगवत्पाद अपने भाष्यबिवरण 
सें लिखते हैँ, 'तस्मातु सम्यग्दशंनार्थमेवेदं शास्त्रं, न ज्ञानेशव्यंविभतिप्रयोजनम्‌ ।”' इसलिये 
ब्रह्मज्ञान के लिये ही पातञ्जळशास्त्र का प्रयोजन है, न कि ज्ञानैश्वर्य अणिमादि सिद्धियो 
के लिये इस शास्त्र का प्रयोजन है। योगवात्तिककार लिखते है, 'योगो मोक्षहेतुतया 
विहितः ।' 'ज्ञानसाघनमात्रस्तु योगः ।' ( प्रथम पाद के प्रथम सूत्र की टीका से उद्धत ) 
मोक्ष के लिये योग कहा गया है। योग ज्ञान का साघनमात्र है। योग एक प्रकार से 
प्रयोगसिद्ध ब्रह्मविद्या है । योगदर्शन को आप वेदान्तशास्त्र का प्रकरणग्रन्य कह सकते 
हैं, क्योंकि यह दर्शन मनोनाझ के उपाय बताता है । निदिष्यासन में योग उपयोगी है। 
इतने मात्र से योग को स्वतंत्रदशंनसत्ता क्षीण नहीं होती है। यह बात आगे स्पष्ट 
करंगे । 

हमने अपना पुरुषार्थ इस प्रकार के भ्रर्नों में नहीं लगाया है कि वेदव्यास कौन 
हुँ ? कब हुए ? एक हैं कि अनेक हैं ? पतञ्जलि मुनि कौन हैं? कब हुए ? एक हैं या 
अनेक हैं ? उन्होंने जो रिखा है, उस पर हमारी दृष्टि रही है। 'मोल करो तलवार का 
पड़ी रहन दो म्यान 1 सम्प्रदाय-परम्परा में जो वेदव्यास की मान्यता है वही हमने 
अङ्गीकार की है । भगवान्‌ वेदव्यास द्वापर के अन्त में प्रकट हुए और भारतीय 
ऐतिहासिक परम्परा के अनुसार उनका समय आज से पाँच हजार वषं पूर्व है। वे एक 
ही हैँं। सर्वज्ञ कल्पजीवी भगवान्‌ वेदव्यास पराशरात्मज शुकतात तपोनिधि हैं । इन्होंने 
वेदराशि को चार भागों में विभक्त किया | ब्रह्मसूत्र, १८ पुराण, महाभारतादि ग्रंथों 
की रचना को । इन्होंने ही योगसुत्रों पर भाष्य लिखा है। ऐसा दिव्य भाष्य विश्व के 


१. ३.५५ योगसूत्र के भाष्यविवरण से उद्धत । 

समस्त विद्वात्‌ मिलकर भी नहीं लिख सकते, क्योंकि वे स्वज्ञ नहीं हैं । पतञ्जलिमुनि 
अयोनिज शोषावतार सिद्ध पुरुष हैँ । इन्होंने योगसूत्रों को रचा नहीं हर अपितु समाधि- 
अवस्था में ये सूत्र प्रकट हुए हैं, अतः ये चरम सत्य की प्रकाशित करते हैं । उन्हींको 
पतञ्जलिमुनि ने प्रकाशित किया है । इसीलिये ये पूर्ण हैं । 

क्योंजी ! भगवान्‌ वेदव्यास ने योगसूत्रों पर भाष्य क्यों लिखा ? श्रवण क्रो । 
भगवान वेदव्यास ने सब उपनिषदों के समन्वयरूप ब्रह्मसुत लिखे तथा भगवान्‌ कुष्ण 
और अर्जन के सम्वाद को श्रीमद्भगवद्गीता रूप से ७०० श्लोकों में ग्रथित किया । 
श्रह्मविद्य की यह निधि है । शंकरभगवत्पाद ने ब्रह्मसूत्र, गीता तथा दश मुख्य उपनिषदों 
पर भाष्य लिखकर ब्रह्मविद्या-परम्परा को सुस्थिर किया । यह se कर कि योगसूत्रों 
के अर्थ का कहीं कोई अनथं न कर दे, भगवान्‌ वेदव्यास ने योगसूत्रों पर ब्रह्मविद्या के 
रक्षण के लिये स्वयं भाष्य लिखा और योगसूत्रों की दर्शनस्वतंत्रता की संकीर्णता को 
तोड़ने के लिये और उदारता भरने के लिये योग-परिभाषा 'योगरिचित्तवृत्तिनिरोधः 
मे असम्प्रज्ञात समाधि को भी सम्मिलित कर दिया । अपने भाष्य में 'द्विविधः स बाः 
चित्तवृत्तिनिरोध इतिः ( १.२ सूत्र के भाष्य से उद्धुत ) यह योग दो प्रकार का है- 
सम्प्रज्ञात योग तथा असम्प्रज्ञात योग । सर्ववृत्तिनिरोघ से असम्भरज्ञात योग सिद्ध होता 
है। असम्प्रज्ञात समाधि वेद के महावाक्य से सिद्ध होती है! यदि पतञ्जलिमनि 
सर्ववृत्तिनिरोध को योग कह देते तो सम्भ्रज्ञात समाधि योगपरिधि में न आती और 
योगदर्शन की स्वतंत्रता भंग हो जाती । भगवान्‌ वेदव्यास ने अपने भाष्य से योग को 
ब्रहापरक बनाया हैं। औपनिषद ब्रह्मज्ञान और योगज ब्रह्मज्ञान के साधनों को एक 
तार में बाँघने के लिये भगवान्‌ वेदव्यास ने योगसूत्रों पर भाष्य की रचना की हैं। * 

(२ ) योग क्या है ? 

पतज्जलिमुनि ने 'योगश्चित्तवत्तिनिरोघः' ( १.२ )-चित्तवृत्तियों के निरोध का 
नाम योग है, ऐसा कहा है। परन्तु यह तो निषेघात्मक परिभाषा है। इसका प्रयोजन 
बताये बिना यह अधूरी है, अतः तीसरे सूत्र में कहते हैँ- तदा द्रष्टुः स्वरूपेश्वस्थानम्‌' 
( १.३ )-उस समय द्रष्टा ( गौण द्रष्टा, जीवात्मा ) की अपने स्वरूप ( ब्रह्म ) में स्थिति 
हो जाती है। इन दोनों सूत्रों के सहपाठ से मुख्य योग की परिभाषा हो जाती है। 
“योगो नाम मुख्यो जोवस्य ब्रह्मणेक्यम्‌ ।' ( यतिघर्मसंग्रहः ) किस प्रकार ? 

वृत्तिहीन॑ सनः कृता कषेत्रज्ञं परसात्सति। 
एकीकृत्य बिमुच्येत योगोऽयं मुख्य उच्यते ७ 

मन को वृत्तियों से रहित करके परमात्मा के साथ एकीकरण करके साधक जन्म" 
मरणबन्धन से मुक्त हो जाता है। यही मुख्य योग है। योग का प्रयोजन भी स्वरूप” 

स्थिति है । यहा ब्रह्मविद्या है । क्योजी ! भगवान्‌ कृष्ण ने गीता के छठे अध्याय में 
दुःख के वियोग को योग कहा है ( देखिये इलोक ६०२२३ ) । श्रवण करो । भगवान्‌ 
ने २०, २१, २२, २२३ साढ़े तीन इलोकों में योग को परिभाषा की है । इसका तालय॑ 
विधिमुख से आत्यन्तिक सुख की प्राप्ति तथा निषेघमुख से दुःख की आत्यन्तिक निवृत्ति 
चताई है । परमानन्द ही द्रष्टा का स्वरूप है । पातञ्जलयोग से कोई विरोध नहीं है। 


ब्योंजी ! पतञ्जलिमुनि द्वारा प्रस्तुत योग-परिभाषा अघ्री है, क्योंकि “योग- 
रिचित्तवृत्तिनिरोघः' कहने से असम्परज्ञातयोग योग से बाहर रह जाता है । सर्ववृत्तिः 
निरोध होने पर असस्प्रज्ञातयोग सिद्ध होता हैं। श्रवण करो । यह परिभाषा अधूरी 
नहीं है। यदि पतञ्जलिमुनि सर्ववृत्तिनिरोध को योग कह देते तो राजयोग और 
क में कोई अन्तर ही नहीं रहता और योगदशंन की स्वतंत्रता ही लुप्त 
जाती । 


चित्तवृत्तिनिरोध पुरुषर्थसाव्य है । चित्तनिरोध सिद्धि के लिये उत्तम, मध्यम 
तथा कनिष्ठ साथकों के लिये क्रमशः अम्यासवैराग्य, क्रियायोग तथा अष्टांगयोग साधन 
वताये हैँ । इन साधनों के सम्यक्‌ अनुष्ठान से घर्ममेघ समाधि ( सम्प्रज्ञात समाधि की 
सर्वोच्च अवस्था ) प्राप्त हो जाती है । घर्ममेघसमाधिप्राप्त योग को 'सप्तथा प्रान्तभूमिः 
प्रज्ञा उपलब्ध हो जाती है । प्रथम चार प्रकार की प्रान्तभमि प्रज्ञा” को उपलब्धि के 
साथ योगसाघन समाप्त हो जाते हैं। इन चारों की चुगड़ी को कार्यविमुक्ति-अवस्था 
कहते हैं। ये चार अवस्थायें इस भाँति है--( १ ) जो जानना था सो जान लिया । 
( २ ) जो दोष हटाने थे वे हटा दिये ।. ( ३ ) जो प्रास करना था सो पा लिया । 
(४)जोकरनाथा सोकर छिया । इससे आगे पुरुषार्थ की आवश्यकता नहीं । 
( देखिये सूत्र २.२७-तस्य सप्तधा प्रान्तभूमिः प्रज्ञा । ) 


इनसे आगे तीन अवस्थाओं को प्रज्ञा की चित्तविमुक्ति-अवस्था कहते हुँ । ये 
तीन अवस्थायें, बिना प्रयत्न के, स्वतः उपलब्ध होती हुँ। अव गुणों से सम्बन्ध छट 
जाता है । ये तीन अवस्थायें योगफल हैं। जैसे वृक्ष लगाने में, उसके पोषण-रक्षण म 
तो पुरुषार्थ करना पड़ता है, परन्तु फल उत्पन्न करने में नहीं । फल तो स्वतः उत्पन्न 
होते हुँ । इन तीनों अवस्थाओं में, बिना पुरुषार्थ के ही, असम्प्रज्ञातयोग लाभ तथा 
योगफल यानी कैवल्यावस्था प्रास होते हैं। इसलिये पातख्जलयोग-परिभाषा पुर्णतम है, 
अधूरी नहीं । इस परिभाषा से योगदर्शन को स्वतन्त्रता तथा ब्रह्मविद्या के साथ बन्धत 
स्थापित रहता है । 


(३) योग के तोन प्रकार के अधिकारी 
सूत्रकार ने तथा भाष्यकार ने योगाधिकारियों का वर्गीकरण नहीं किया है, 

ने उत्तम, मध्यम तथा मन्द इन तीन श्रेणियों में योगसाधकों को 
ee न वेदव्यास ने समाहितचित्त व व्युत्थित चित्त दो प्रकार केः 
साधक कहे हैं। समाधिपाद, यानी प्रथमपाद समाहित चित्त I के लिये 
बताया और साघनपाद यानी दूसरा पाद व्युत्यितचित्तवालों के लिये कर हँ । कल । 
कार ( वेदव्यास ) ने साधनपाद के आरम्भ में लिखा है, डाशः समाहितचित्तस्य य 
क्रथं च्युत्यितचित्तोऽपि योगयुक्तः स्यात इति एतदारभ्यते ।' समाहितचित्त साधक | 
लिये ( प्रथम पाद में ) योग कहा जा चुका है; अब व्युत्थितचित्त साधक भी किस प्रकार 
योगयुक्त हो सकता है, यह बताने के लिये यह ( दूसरे पाद का ) प्रथम सूत्र कहा 
जाता है“। इसमें. क्रियायोग वहा गया है। इस क्रियायोग को हे विस्तार से | २७वें सूत्र 
तक कहा है । यह क्रियायोग-साधन मध्यम श्रेणी के साधकों के लिये हूं । मन्दाः 
चिकारियों के लिये २९वें सूत्र में कथित यमनियमासनादि अष्टांगयोग साधन ता 
हैं । मन्दाधिकारी तथा मध्यमाधिकारी दोनों ही व्युत्थितचित्त होते हुँ । जिन्होंने पूर्वजन्मों 
में योग के बहिरंग साधनों को सिद्ध कर लिया है, वे इस जन्म में उन साधनों की अपेक्षा 
के बिना ही योगमार्ग पर आरूढ़ हो जाते हैं। वे योग के उत्तम साधक होते हँ । 
उनके लिये अभ्यास और वैराग्य दो उपाय बताये हैं, चित्तवृत्ति निरोध के लिये। 
देखिये सूत्र अभ्यासवेराग्याभ्यां तप्चरोध: । ( १.१२ ) उन चित्तवृत्तियों का निरोध 
अभ्यास और वैराग्य से होता है । उनको क्रियायोग अथवा अष्टांगयोग की आवश्यकता 
नहीं पड़ती । 


वेदान्तियों की दृष्टि में जिनके कषाय पक चुके हैं, वे ब्रह्मविद्या कें ्वणमात्र 
से बोघवान्‌ हो जाते हैं । उनके मनननिदिघ्यासनादि श्रवण के साथ-साथ चलते हुँ । 
राजा जनक, खट्वांग, अर्जुनादि साधक ज्ञान के उत्तम साधक हूं । जिनके कषाय 
अधपके हैँ, उनको ब्रह्मविद्या के साथ योग का आश्रय लेना पड़ेगा, यानी वे त्रह्माभ्यास 
भी करेंगे और योगाम्यास भी करेंगे। ऐसे साधक ज्ञान के मध्यमसाधक हैं, परन्तु 
योग के लिये वे उत्तमसाधक होंगे । उनको श्रवण की हुई ब्रह्मविद्या योगाम्यास से 
जागृत हो जायेगी और उनको आत्मसाक्षात्कार हो जायेगा । 


चित्तनाश' के दो उपाय हैं--सम्यक्‌-दर्शन और योग । सम्यक्‌-दर्शन का अर्थ 
है वेदान्त-विचार । योग का अर्थ है चित्तवृत्तिनिरोध । विचार-सामर्थ्य से भी निर्विकल्प 
समाधि लगती है और योग से भी। किसीके लिए सम्यगीक्षण असाध्य है, किसीके 


१. दरौ क्रमौ चित्तनाशस्य, योगं ज्ञानं च राधवः । योगो वृत्तिनिरोधो हि, ज्ञानं 
सम्यगवेक्षणम्‌ ॥ असाध्यः कस्यचिद्योगो, कस्यचित्तत्वनिश्चयः । प्रकारौ दवौ 

लिए योग । उद्दालक मुनि ने निविकल्प समाधि के लिए योगालम्त्रन लिया था । योग- 
चासिष्ठ सुनकर रामजी समाहित हो गये थे। गोताज्ञान श्रवण कर अर्जुन समाघित्थ 
हो गये थे । वे विचार से पार हुए हैं । राणी चुडाला योग से सिद्ध हुई और उपक्े 
पति शिखिव्वज राणी चुडाला के उपदेश से, विचारमात्र से प्रबुद्ध हुए थे । 


अत्र योग के मन्दाधिकारियों के लिए यम, नियम, आसन, प्राणायाम, प्रत्याहार, 
धारण, ध्यान एवं समाधि इन आठ योगांगों को बताया है । इनके अभ्यास से वे मध्यम 
अविकारी हो जायेंगे तथा अन्त में धारणा-ष्यान-समाघि के अम्यास से उनको विवेक- 
इ्प्राति उदित होगी । इस श्रेणी में अधिकतर गृहस्य साधक आते हैं । यमादि प्रथम पंच 
योगांगों के अभ्यास से शरीर, घ्राण एवं इन्द्रियां वश में आती हैं । घारणा, ध्यान तथा 
समाधि से चित्त वश में आता है! चित्त और मन एकार्थक हैं। मन्द साधक को योग- 
सिद्धि में अधिक समय लगता है। मध्यम को उससे कम तथा उत्तम साधक को और 
भी कम । आत्मसाक्षात्कार अन्तिम जन्म में होता है। लक्ष्य को एकता से सारे प्रकार 
के साधक उत्तम हो हैं । 


( ४) पातञजलयोग के विषय 
पातञ्जल योगशास्त्र में चार पाद हैं। प्रथम पाद में ५१ ( इक्यावन ) सूत्र 
हुँ । इसमें समाधि विशेष रूप से प्रतिपादित हुई है, इसलिये इस पाद का नाम 
समाधिपाद हे । इस पाद में योग का उद्देश्य, उसके लक्षण, चित्तवृत्ति के भेद, चित्तवृत्ति 
के निरोध के उपाय, भम्यासवैराग्य, चित्त को स्थिर करने के उपाय, योग के दो भेद 
सम्प्रज्ञातयोग तथा असम्प्रज्ञातयोग, सम्प्रज्ञातयोग के अवान्तर भेद, ईदवर का स्वरूप, 
प्रणवोपासना आदि विषय दिये गये हैं । 


द्वितीय पाद में ५५ ( पचपन ) सूत्र हैं-इस पाद में कैवल्यसाधक अथवा सम्यग्‌- 
दर्शनसाघक योगसाधनों का प्रधानता से वर्णन है, इसलिये इसका नाम साघनपाद है । 
इस पाद में वडेशतनूकरण तथा समाधि में अभिदचि के साधन क्रियायोग, क्लेशकर्म- 
विपाक, वे दुःखरूप होने से हेय हैं, हेयहेतु, मोक्ष, मोक्चोपाय--योग के चार व्यूहो 
का वर्णन, अद्टांगयोगसाघन, प्रथम यमादिपंचक योग के बहिरंग साधन दिये गये हैं । 


तृतीय पाद में ५५ ( पचपन ) सूत्र हैँ । जो योगसाधनों के अनुष्ठान में प्रवृत्त 
होता है, उसको आनुषङ्गिक फलरूप योगविभूतियों की प्रधानता से प्रतिपादन होने के 
कारण इस पाद का नाम विभूतिपाद है। इसमें योग के अन्तरंग साबन घारणा, ध्यान, 
समाधि, इन तीनों का संयम, संयम के लक्ष्य परिणामभेद, संयमसाघ्य अतीतानागतं 
ज्ञान-भुवनज्ञान-कायण्यरहुज्ञानादिरूप विभूतियाँ, इन्द्रियजयादिरूप साक्षात्‌ योगाँगमूत 
सिद्धियाँ, योगफळछ्प तारकसंज्ञितविवेकज्ञानसिद्धि इत्यादि विषय दिये हैं । 

चतुर्थ पाद में ३४ ( चौंतीस ) सूत्र हैं। सकल योगैदवर्य से विरक्त योगियों के 
लिए प्रधानछप से इस पाद में कैवल्य का प्रतिपादन होने से इस पाद का नाम कवस्य” 
पाद है । सिद्धिप्रासि के अन्य साधन, अस्मिता से निर्माणचित्त, योगी-अयोगी के कर्म, 
अनादिवासना, उसका अभाव, योगयोग्य चित्त, द्रष्टा की स्वरूप में स्थिति, कैवल्य आदि 
विषय दिये हूँ । 


(५ ) चार प्रकार के योग 


योगसाघन-प्रणालियों में सर्वश्रेष्ठ योगप्रणाली का नाम राजयोग है । उन्नत 
अवस्था के त्रिविध साधकों को ( हठयोग, मन्त्रयोग, लययोग के साधकों को ) अन्तिम 
लक्ष्य मोक्ष पर पहुँचने के लिए राजयोग की सहायता लेनी पड़गी । 


राजयोग- केवल विचारशक्ति द्वारा चित्तवृत्तिनिरोध करने को जो योगविधि है, 
उसे राजयोग कहते हैं । राजयोग साक्षात्‌ ब्रह्मविद्या का नाम है। सब योगों में यह 
राजा के सदृश है । 'अध्यात्मविद्या विद्यानाम्‌ ।' ( गीता १०.३२ ) - सत्र विद्याओं में 
मैं ब्रह्मविद्या हुं । राजयोग सोलह अंगों में विभक्त है। इसमें ब्रह्मघ्यान ( आत्मध्यान ) 
किया जाता है । 'अहं ब्रह्मास्मि’ ( यजुरवेद-महावाक्य ) इसका महामन्त्र है । मन्त्र- 
योग, हठयोग तथा लययोग से जो समाधि प्राप्त होती है, उसे सविकल्प समाधि कहते 
हँ । सविकल्प समाधि से कैबल्यमोक्ष नहीं होता, सिद्धियाँ मिल सकती हैं । राजयोग 
की समाधि ही निविकल्प समाधि है। निविकल्प समाधि में ही ब्रह्म का आत्मख्प से 
साक्षात्कार होता है। 


मन्त्रयोग-नाम और खूप के अबलम्बन से जो साघन-प्रणाली निर्णीत हुई है, 
उसको मन्त्रयोग कहते हैं | मन्त्रयोग भी सोलह अंगों में विभक्त है । किसी देवता के 
मन्त्र को उस देवता का वाङ्मय शारीर कहते हैं । गुरु से मन्त्र पाकर उसकी चतुरग 
साधना से देवता का दर्शन होता है । मन्त्रयोग में देवता ओर उपासक दो होते हैं, भतः 
मन्त्रयोगियों को सायुज्य, सारूप्य, सामीप्य, सालोषय मोक्ष तो मिल सकते हैं, परन्तु 
कैवल्यमोक्ष नहीं मिल सकता । ध्रुवभक्त को मन्त्रयोग से ध्रुवपद तो मिल गया है, परन्तु 
केवल्यमोक्ष नहीं । मन्त्रयोग में स्थल घ्यान होता है। रावणादि दैत्यपतियों की मन्त्र- 
बल से सम्प्रज्ञात समाधि तक पहुंच हुई थी । 


हव्योग-हृठ्योग मँ शरीर की शुद्धि से चित्तवृत्ति को निरोध किया जाता है । 
इसके सात अंग हैँ । इसका ज्योतिघ्यान है । हठयोग के आचायोँ ने स्वीकार किया है 
कि हठयोग का प्रयोजन राजयोग को उपलब्धि! है । 


१,० हेव, राजूयोगाय हठतिद्योपहिव्यते | 4 दक्योग्रप्रक्षी सिका। १०३१०४ 

लययोग--ल्ययोग के साधक जगतू-प्रसविनी भगवतो कुलकुण्डलिनी शक्ति को 
जाग्रत करके मूलाधार से लेकर षट्चक्रों का भेदन करते हुए, सहस्रार में शिव के साथ 
मिलन कर चित्तवृत्तिनिरोध करते हैं। चित्तवृत्तिलय से सुख होता है। कुलकुण्डली के 
सहस्रार से उतरने पर पुनः हत खड़ा हो जाता है । ल्ययोग-साघकों को भी कैवल्यमोक्ष 
के लिए राजयोग की शरण लेनी पड़ेगी । जव तक पुरुष और प्रकृति की, ब्रह्माकार 
वृत्ति से, अहंरूप से एकत्वसिद्धि नहीं होगी, तव तक कैवल्यमोदा कहाँ ? केवल्यमोक्ष 
पुरुषार्थसाष्य है, देवकृपासाघ्य नहीं । 


( ६) पातञ्जल-दर्शांन की विशेषता . 


ब्रह्माजी ने सृष्टि रचकर लोककल्याण के लिए वेद, धर्मशास्त्र, योगशास्त्रादि 
प्रकट किये । ब्रह्माजी ( हिरण्यगर्भ ) योग के आदिवक्ता हैं । उनसे उपदिष्ट योगशास्त्र 
वेदों, स्मृतियों, रामायण, महाभारत, पुराणादि शास्त्रों में फैल गया । इतने विस्तृत क्षेत्र 
में से योगशास्त्र का मौलिक स्वरूप खोजना दुरूह हो गया । तब ईए्वरेंच्छा से सर्वज्ञ 
पतञ्जलिमुनि ने समाहित होकर योग के स्वरूप का साक्षात्कार किया और चरम सत्य 
योगज्ञान को १९५ सूत्रों में लोकहित के लिए प्रकट किया । 


अतीन्द्रिय विषयों में प्रवेश कराने के लिए दशनशास्त्र ही एकमात्र पथ-प्रदर्शक 
साधन है । जो शास्त्र सुक्ष्मातिसुक्द्म जगत्‌ का वास्तविक . रहस्य समझा दे, उसीको 
दशंनशास्त्र कहते हैं । योगदर्शन कठिन विषय है । इसका अतीन्द्रय विषयों से घनिष्ठ 
सम्बन्ध है । योगदर्शन के आचार्य को स्वयं योगो होना चाहिए । इनके अभाव में यथार्थ 
. योगशिक्षा का अभाव-सा हो गया है । 


भारतीय दर्शनों में योगदर्शन का महत्त्वपूर्ण स्थान हैं । इसका किसीसे विरोध 
नहीं । यह सर्वप्रिय है । छौकिक कार्य, कर्मकाण्ड, भक्तिकाण्ड सब जगह चित्त की 
एकाग्रता की अपेक्षा है । योगशास्त्र चित्त को एकाग्र करने की विधि बताता है। जिस 
ब्रह्मत्व की उपनिषदादि ग्रन्थ व्याख्या करते हैँ, उस ब्रह्मतत्त्व के साक्षात्‌ दर्शन के 
उपाय योगदर्शन कथन करता है । यह दर्शन वर्णाश्नमघर्म-निरपेक्ष स्त्री, पुरुष, बाल, 
वृद्ध सबके लिए ध्रापणीय है । जो भी कोई साघक योगसाघनों का अनुष्ठान करेगा, उसी- 
को सफलता मिलेगी । इसमें क्रिया ही प्रधान है । शास्त्रमार्ग-अनुसरण से क्या उपलब्ध 
नहीं हो सकता ? 


योगदर्शन में कहीं भी किसी शास्त्र अथवा मत का खण्डन-मण्डन नहीं । इसका 
कहीं भी आग्रह नहीं हैं। इसका यह कहना है कि आप साक्षात्‌ करके देखो । इस 
दर्शन की वाणी साक्षात्‌ किये हुए ज्ञान की ही प्रतिपादिका है । इस दर्शन में ब्रह्मविद्या 

योगदर्शन के सूत्र अल्पाक्षर, निबिड, क्रमबद्ध तथा स्पष्ट अर्थकर्ता हैं। ब्रह्मसूत्र 
के रचयिता त्रिदेवतेजसम्पन्न सर्वज्ञ भगवान्‌ वेदव्यास ने योगसूत्रों पर, अनर्थ-सम्भावना 
के निवारणार्थ, स्वयं भाष्य लिखा है । अद्वैत वेदान्त के प्रतिपादक सर्वज्ञ भगवान्‌ 
हांकराचार्य ने व्यासभाष्य पर विवरण ( विशेष वर्णन ) लिखा है । इन दो ईद्वरकोटि 
आचार्यो के भाष्य और विवरण से योगसूत्र उज्ज्वल हो उठे हैं ॥ पाठक योगदर्शन की 
महत्ता का स्वयं अनुमान लगायें। ऊँची श्रेणी के योगाचार्य योगसाधको को पहले योग- 
सुत्र कण्ठ कराते हैं । 


(७) क्या योगदशंन वेदबाह्य है ? 


योगदर्शन को वेदवाह्य क्यों कहा है? श्रवण करो । पंचदशीकार कहते हैं कि 
योगदर्शनवाले आत्मा में भेद ( नाना जीव ), जगत्‌ सत्य तथा ईदवर को अन्य ( जोव, 
जगत्‌ से भिन्न ) मानते हैँ । इसके विपरीत वेदान्तवाले जीव ब्रह्म की एकता, जगत्‌ 
को असत्य, ईदवर को सृष्टिकर्ता, पालन तथा संहारकर्ता मानते हैं विद्यारण्यमुनि का 
पंचदशी में श्लोक इस प्रकार है--- । 


आत्मभेदो जगत्सत्यमीशोऽन्य इति चेत्त्रयम्‌ । 
त्यज्यते तेस्तदा सांख्य-योग-वेदान्तसंमतिः ॥ ६.२२८ ॥ 


नए यदि योगवाले इन तीन बातों को-जीवों का नानात्व, जगत्‌ की सत्यता तथा ईश्वर 

की तटस्थता-छोड़ दें तो सांख्य, योग तथा वेदान्त की एक सम्मति हो जाती है। 
तणार्चकादियोगान्त ईश्वरे '्रान्तिमाश्िताः । 
लोकायतादिसांख्पान्ता जोवे विश्रान्तिमाभिताः॥ ६.२१६॥ 


तृण को देवता भानकर पूजनेवाले आदि से लेकर योगदर्शनवालों तक ईश्वर-संवंध 
में चान्त हैँ । लोकायतादि से लेकर सांख्यमतावलम्बियों तक जीव-संवंध में भ्रान्त हुँ । 
इसलिये इसे वेदबाह्य कहा है । 

विद्यारण्यमुनि द्वारा प्रस्तुत सामग्री पर विचार करना चाहिये । तथ्य यह है 
कि हिन्दु षट॒दर्शनों में कहीं भो विरोध नहीं आपात दृष्टि से जो भेद भासित होता 
है, वह. विरोघाभासमात्र है। इसमें कई कारण हैं। ये दर्शन अधिकार-भेद से लिखे 
गये हैं । साधकवृन्द भिन्न रुचि और मानसिक विकासवाले होते हँ । उनकी योग्यता 
अर अभिरुचि के अनुसार ही महियों ने दर्शनों की रचना की है। साबकों में श्रद्धा 
उपजाने के लिए प्रत्येक दर्शन को स्वतंत्र और पूर्ण-सा दिखाया है । दर्शनटीकाकारों 
ने इनकी स्वतंत्रता और सम्पूर्णता को दृढ़ करने के लिए उत्कट उपक्रमण किया हे, 
परन्तु सब दर्शनों का प्रयोजन चतुविघपुरुषार्थसिद्धि में है और अन्तिम लक्ष्य मोक्ष में 
है। सब-योगमार्ग ब्रह्म में विश्राम पाते हैं । 

अब हम पहले जीवों के नानात्व तथा जगतू-सत्यता पर विचार करते हैं। 
वेदान्त-आचार्यों की यह एक उपदेश-प्रणाली' है कि पहले वे निष्प्रपञ्च ब्रह्म में सृष्टि 
का आरोपण करते हैं 1 इससे नाना जीवों की तथा उनकी भोग सामग्री के लिये जगत्‌ 
और उसके पदार्थों की रचना बताते हैं। मनुष्य कर्म करते हैं, फिर फलभोग करते हैं, 
जीते हूँ, भरते हैं, कष्ट पाते हैं । तब पुण्य कर्मों के परिपाक से उन्हें सद्गुरु की 
भाप्ति होती है | उनसे ब्रह्मविद्या का श्रवण करते हैं और मुक्त हो जाते हैं। वेदान्ती 
विद्वान्‌ सृष्टि की रचना दिखाकर फिर उसका अपवाद करते हैं । ब्रह्मविद्या का तात्पर्य 
जीव और ब्रह्म की एकता दिखाना है । “ब्रह्म सत्यं जगन्मिथ्या जीवो ब्रह्मेव नापरः ।** 
यह उपदेश साधक को आत्मा-अनात्मा के भेद का सामान्य ज्ञान कराने के लिये है। 
ब्रह्म को सत्य बताने के लिये जगत्‌ को असत्य कहा गया है। वेदान्तियों का यह 
सिद्धान्तपक्ष नहीं है। आत्मसाक्षात्कार होने के पश्चात्‌ गुरु यह उपदेश करता है कि 
ब्रह्म अवाच्य पद है । समाधि से व्युत्यानकाल में यह जगत्‌ ब्रह्मरूप ही है। ब्रह्मसिद्धि 
होने पर जगत्‌ को मिथ्या नहीं बताया जाता। जब तक अजुन को बोध नहीं हुआ, 
तव तक भगवान्‌ कृष्ण ने अर्जुन को युद्ध करने के लिए कहा । जब अर्जुन को ब्रह्मज्ञान 
हो गया तव भगवान्‌ कृष्ण ने उसे युद्ध करने का उपदेश नहीं दिया, बल्कि स्पष्ट कह 
दिया, “यथेच्छसि तथा कुरु ।' ( गीता १८.६३ )--हे अर्जुन ! मैने तुझे ब्रह्मज्ञान की 
शिक्षा दे दी है । उस पर विचार करके जैसी तेरी इच्छा हो वैसा कर । युद्ध करने से 
तुझ आत्मा को कोई लाभ नहीं है और न करने से आत्मा की रंचमात्र भी क्षति नहीं 
है । यह वेदान्त का सिद्धान्तपक्ष हैं । 


इसी प्रकार योगदर्शन में भी उपदेशकार में आत्माओं में भेद है और जगत्‌ 
सत्य है, परन्तु योग के परम सिद्धान्त में स्वरूपस्थिति, कैवल्यमोक्ष, चितिमगवती मात्र 
है । वहाँ न चित्त है, न प्रकृति, न ईश्वर और न ही जगत्‌ । | 

योगदशंन में सूत्र ( २.२२ ) महत्वपूर्ण है । सूत्र इस भाँति है-- इतार्थ प्रति 
नष्टमपि अनष्टं तदृअन्यसाधारणत्वात्‌ ।--जिस योगी को आत्मसाक्षात्कार हो गया है, 


१. 'अध्यारोपापवादाभ्यां निष्प्रपञ्चं प्रपञ्च्यते ।' सम्प्रदायवेत्ताओं का वचन है 
कि निष्प्रपञ्च ब्रह्म में सृष्टि का आरोपण करके, फिर उसके अपवाद से ब्रह्मविद्या सिखाई 
जाती है । 

२. इलोकार्घेन प्रवक्ष्यामि यदुक्तं ग्रन्थकोटिभिः । 

ब्रह्म सत्यं जगन्मिथ्या जोवो ब्रह्म॑व नापरः ।--शंकरभगवत्पाद 
जो बात कोटि-कोटि ग्रन्थों से कही गई है, वही बात मैं आधे श्लोक में कहता हूँ । 
ब्रह्म सत्य है । जगत्‌ मिथ्या है। जीव ब्रह्म ही है, ब्रह्म से मिन्न दूसरा नहीं है । 

यानी जो योगी कृतार्थ हो गया है, उसके लिए दुश्य वर्ग ( जगत्‌ ) नष्ट-सा हुआ भी 
कृतार्थो ( अप्रबुद्धों ) के लिए अनष्ट ही रहता है । माधवाचार्य ने सूतसंहिता की 
तात्पर्यदीपिका टीका में किसी प्रसंग में इस सूत्र का तात्पर्यार्थ बताया हैं। उनका कहना 
है कि एक ही काल में जगत्‌ का नष्ट होना और न होना, जो कि इस सूत्र में बताया है, 
यह सिद्ध करता है कि जगत्‌ मिथ्या है । माधवाचायंजी ही संन्यास लेने के उपरान्त 
पंचदशीकार विद्यारण्यमुनि नाम से विख्यात हुए हूँ। जो सत्य वस्तु होगी, उसकी सत्ता 
सबके लिए ही होगी । वह सबसे देखी जा सकती है 1 जिस वस्तु की सत्ता नहीं होगी, 
उसकी असत्ता सभी के लिए होगी और उसको कोई नहीं देख सकेगा । मिथ्या वस्तु 
वह होती है जो एक ही काल में किसीको दिखाई पड़े, किसीको नहीं । ईषत्‌ अन्धकार 
में जैसे रज्जु सर्परूप से अबोधों को भासित होती है, बोधवानों को नहीं । इस सूत्र से 
यह सिद्ध होता है कि पतञ्जलिमुनि को वेदान्तियों का 'जगन्मिथ्या” पूर्वपक्ष स्वीकृत 
है । सूत्रों में कहीं भी जगत्‌ को सत्य नहीं कहा है । 


क्योंजी ! यदि ऐसी वात है तो पतञ्जलि आदि योगाचार्यो ने स्पष्ट ही जगत्‌: 
को मिथ्या क्यों नहीं कहा ? श्रवण करो । वेदान्त के उत्तम साधक से योग का उत्तमः 
साधक कुछ हल्का पड़ता हे। यदि उसको सहसा ही यह ज्ञान कराया जाय कि संसार 
मिथ्या है, तो वह व्याकुलितमानस हो जाता और योगविद्या में पुरुषार्थ करने के: 
लिए उत्साहित नहीं होता । आचार्य का यह प्रयोजन रहा है कि योगारूढ़ होने पर 
साधक को स्वयं ही ज्ञान हो जायगा । दूसरी बात यह है कि सूत्रकार किसी प्रकार केः 
विवाद में नहीं पड़ते । वे प्रत्यक्ष के आचार्य हैं। कृतार्थ और अङृतार्थ पुरुषों में भेद 
करने से जीवों का नानात्व सिद्ध हो जाता है । जीवों के नानात्व और जगत्‌ के मिथ्यात्वः 
के आधार पर योग और वेदान्त में कोई भेद नहीं है 1 


इसी प्रकार जीव-ईशवर का भेद-कथन भी मिथ्यात्व पक्ष में गिरेगा । असम्प्र-- 
ज्ञात समाधि में ईश्वर की सत्ता नहीं रहती, व्यवहार-दशा में जीव और ईश्वर का भेद 
भासित होता है! “पुरुषविशेष इश्वरः ।' ( १.२४ सुत्र )--ईश्वर पुरुषविशेष होता 
है । उसमें सर्वज्ञता, सवंशक्तिमत्ता आदि शक्तियाँ होती हँ । जो वस्तु एक काल में 
रहे और उसी काल में नहीं भी रहे वह प्रपञ्चवत्‌ मिथ्या होती है । यह भेद भी पूर्वपक्षः 
है । यदि यह भेद न दिखाते तो ईश्वर के अभाव में सुख-दुःख, वन्ध-मोक्ष की व्यवस्थाः 
करना कठिन हो जाता । यह पक्ष भी योगसाधकों के उत्साहवर्धन के लिये है । परमार्थः 
में आत्मस्वरूप की अद्वितीयता ही सिद्ध होती है । बेदान्तियों में भी पूर्वपक्ष में जीव-ईक्वरः 
की भिन्न कल्पना है । उपाधि-व्यपोहन से जीवेश्वर की चैतन्यांश में एकता हूँ । 

वयोंजी ! जो माधवाचार्य हैं, वही विद्यारण्यमुनि कहलाये हें, फिर माधवाचार्य 


तथा विद्यारण्य म में गद क्यों है 2 निद्याएएपुकिले जो/कबल/ किया: है।.बह उनके: 


प्रावकथन : २७- 


लिए है जो कि योगदर्शन को परम स्वतन्त्र दर्शन मानते हँ । माघवाचार्य ने उनके लिए 
कहा है जो योग को वेदान्त का सहायक और पूरक मानते हैं । दृष्टिभेदमात्र है, वास्तविकः 
विरोध नहीं है । कैवल्यलक्ष्य तो दोनों पक्षों में समान ही है । 


( ८ ) योग ओर वेदान्त में अबिरोध 

यदि योग और वेदान्त में वास्तविक विरोध होता तो ब्रह्मसूत्रः के रचयिता 
भगवान्‌ वेदव्यास तथा ब्रह्मसूत्र के भाष्यकार भगवान्‌ आदिगुरु शंकराचार्य योगसूत्रों 
पर क्रमशः भाष्य और भाष्य का विवरण क्यों छिखते ? उनको योगसूत्र एकवारगीं 
अमान्य नहीं हूँ । ब्रह्मसुत्रभाष्य में कई स्थलों पर योगशास्त्र का उद्धरण हुआ है । 
“स्मरन्ति च' ( ब्रह्मसूत्र ४.१.१० ) इस सूत्र पर भाष्य लिखते हुए शंकरभगवत्पाद 
कहते हैं कि अत एव पझ्ादीनामासनविशेषाणामुपदेशो योगशास्त्रे ।'-इसछिए पदादि 
आसनविदोषों का योगशास्त्र में उपदेश है । ( यह बात भगवत्पाद ने उपासना के लिएं 
आसन योगशास्त्र में खोजना चाहिए, इस प्रकार कहा है। 'प्रदीपवदावेशस्तया हि 
दशयति ।' ( ब्रह्मसूत्र ४.४.१५ ) इस सूत्र के भाष्य के अन्त में लिखते हैं, 'एषव चः 
योगशास्त्रेषु योगिनामनेकशरीरप्रयोगक्रिया ।--योगशास्त्रों में योगियों की अनेकशरीर 
धारण करने की यही प्रक्रिया है । 'निर्माणचित्तान्यस्मितामात्रात्‌ ।' ( योगसूत्र ४.४ )» 
योगियों के योगप्रभाव से अस्मितामात्र से उत्पादित शरीर निर्माणचित्तों से युक्त, 
होते हैं । 

“एतेन योगः प्रयुक्तः ।' ब्रह्मसूत्र ( २.१.३ ) इस सूत्र पर भाष्य लिखते हुए: 
दंकरभगवत्पाद कहते हैँ, सांख्यस्मृति के निराकरण से योगस्मृति भी निराकृत समझलीं: 
चाहिए । क्योंकि 'तत्रापि श्रुतिविरोधेन प्रधान स्वतन्त्रमेव कारणं, महदादीनि च कार्याण्य-- 
लोकवेदप्रसिद्धानि कल्प्यन्ते ।' योग में भी प्रधान ही सृष्टि का स्वतन्त्र कारण है एवं 
लोक और वेद में अप्रसिद्ध महदादि कार्य हैं, ऐसी श्रुतिविरुद्ध कल्पना की गई है ।' 
*सम्यर्दशनाभ्युपायो हि योगो वेदे विहितः।' सम्यग्दर्शन का साधनभूत योग वेद में 
विहित है । इसलिए इसको अंगीकार किया है । वाचस्पति मिश्र इसको अधिक विशदः 
करेंगे । योगशास्त्र में कथित आसन, प्राणायाम, प्रत्याहार, घारणा, ध्यान, समाधि 
योगांगों को तथा यम-नियम के अभ्यास को तत्त्वदर्शन में उपयोगी जानकर मान्यता दी, 
है । कठ, इवेताइवतर उपनिषदों में जगह-जगह योग-सम्बन्घ में कहा है। तं दुर्ददंं मिति। 
( कठ० १.२.१२) 'शतं चेका हृदयस्य नाड्यस्तासां मूर्घानमभिनिःसुतेका' 
( कठ० २.३.१७ ) `त्रिरन्नतं स्थाप्य समं शरीरं हृदीन्द्रियाणि मनसा सन्निवेदेति । 
( श्वेताइव० २.८ ) 1 'प्राणान्प्रपीडचेह संयुतः चे्टः इति ।' ( इवेतासव० २.९ ) 'पृथ्व्याप्य-- 
जोऽनिलखे समुत्थिते इति ।” ( इवेताइव० २.१२ ) 'लघुत्वमारोग्यमलोल्पत्वं वर्णप्रसादः 


e 3 दबे; 
स्वरसौषठव्‌ चेति ॥ ४५ ता इन 1०) १३)... Collection. Digitized by eGangotri 


-२८ : श्री पातञ्जलयोगदर्शन 


अब योगसूत्रों के भाष्य पर टीकाकार महापण्डित वाचस्पति मिश्र का मत भी 


“श्रवण करो । हिरण्यगर्भ' पतञ्जरNि आदि आचायों से प्रवतत और सेवित योगदर्शन 
-बेदान्त का सहायक तथा पुरक है । जहाँ इन्होंने सृष्टि-रचना में प्रधान को तथा इसके 
“विकार महत्तत्त्व, अहंकार, पंचतन्मात्रादियों को स्वतन्त्र उपादान कारण कहा है, उतना 
“पक्ष वेदविरुद्ध होने से प्रामाणिक नहीं है । परन्तु इतने मात्र से योगदर्शन अप्रामाणिक 
“नहीं हो जाता है | यदि योग के परम सिद्धान्त अध्रामाणिक होते तो योगदर्शन अप्रामा- 


णिक हो जाता । योग का प्रयोजन प्रबानादिकों को योगसिद्धान्तरूप प्रमाणित करना 
“नहीं है, बल्कि योगस्वरूप, उसके साधन, उसके योगैश्वर्यादि ( विभूतियाँ, सिंद्धियाँ ) 
अवान्तरफल तथा उसका परमफल कैवल्य प्रतिपादन करना है। उसके लिये प्रधान 


और उसके विकारों को निमित्त बनाकर योगदर्शन खड़ा किया है । परन्तु कैवल्यलक्ष्य 
: में प्रधान और उसके विकार नहीं रहते हैं । इसलिये प्रधानादि का सद्भाव सिद्ध नहीं 


होता है । कॅवल्य में प्रधान की सत्ता नहीं रहती है। पतञ्जलिमुनि से पहले वार्ष- 


-गण्याचार्य ने भी यही वात कही है । 


गुणानां परमं रूपं न हष्टिपयसृच्छति। 

यत्तु दृष्टिपथं प्राप्तं तन्मायेव सतुच्छकम्‌ ॥ ज 

“गुणों का परमरूप दिखाई नहीं देता है और जो दिखाई पड़ता है, वह माया 

की भाँति तुच्छ, विनाशी, असत्‌ है। इससे संसार का मिथ्यात्व स्वीकृत हुआ है। 

इसका यह अथ होता है कि प्रधान और उसके विकार मिथ्या हैं । योग का प्रयोजन 

प्रधानादि मिथ्या विषयों का प्रतिपादन करना नहीं है । योगदशंन ब्रह्मविद्या के सानुकूल 

है । जो आचार्य प्रधान को प्रतिपादित करना योग का ध्येय कहते हैं, उनके कारण 

योगदर्शन को वेदबाह्य कहा है, क्योंकि वे आचार्य योग के परमार्थ लक्ष्य से भटके 
“हुए होते हैं, अतः उपेक्षणीय हैं । वाचस्पति मिश्र आगे भी कहते हैं-- 


१. किन्तु जगदुपादानसत्रतन्त्रप्रघान-तद्विका रमहदहङ्कार-पञ्चतन्मात्रगोचर प्रामाण्यं | 
-नास्तीत्युच्यते । न चैतावतैषामप्रमाण्यं भवितुमहुति । यत्पराणि हि तानि तत्राप्रमाण्येऽ- 
"भ्ामाण्यमश्नुवीरम्‌ । न चैतानि प्रधानादिसद्भावपराणि, किन्तु योगशास्त्रस्वूप-तत्सा- 
'घन-तदवान्तरफलविभूतितत्परमफल--कैबल्यव्युत्पादनपराणि । तञ्च किञ्चिन्निमित्तीकृत्य 


व्यु्पाद्यमिति भ्रघानं सविकारं निमित्तीकृतं""""तत्प्रतिपादनपरेषु, न तु तद्विवक्षितम्‌ । 


अन्यपरादपि चान्यनिमित्तं तत्प्रतीयमानं अभ्यपेयेत यदि न मानान्तरेण विरुध्येत । अस्ति 


De मय विरोधः इत्युक्तम्‌ । तस्मात्‌ प्रमाणमतादपि योगशास्त्रान्न प्रधाना- 
-दिसिद्धिः । 

प्राक्कथन : २९. 


“उपनिषदुपायस्य च तत्त्वज्ञानस्य योगापेक्षास्ति । न जातु योगशास्त्रविहितं यम-- 
नियमादि-बहिरङ्गमुपायम्‌ अन्तरङ्गं च घारणादिकमन्तरेण औपनिषदात्मतत्त्वसाक्षात्कार- 
उदेतुमहंति । तस्मादौपनिषदेन तरबज्ञानेन अपेक्षणात्‌ योगस्मृतिः प्रमाणम्‌ ।-तत्त्वज्ञानः 
का उपाय उपनिषदे हूँ। उसको योग की अपेक्षा है । योगशास्त्रकथित यमनियमादि 
बहिरङ्ग साधन तथा घारणाघ्यानादि अन्तरङ्ग साधनों के विना औपनिषद-आत्मतत्त्व 
के साक्षात्कार का उदय नहीं हो सकता । इसलिये औपनिषद तत्त्वज्ञान को योग की 
अपेक्षा होने के कारण योगस्मृति प्रमाण है । 


औपनिषद तत्त्व की विशद विस्तृत स्पष्टता योगशास्त्र है, अतः वेदान्त और 
योगदशंन में कोई संघर्ष नहीं है । प्रयोगयुक्त ब्रह्मविद्या ही योग है । 


क्योंजी ! चित्तवृत्तिनिरोध को योग कहा है, ब्रह्मात्मैक्य की साक्षात्‌ अनुभूतिः 
को ब्रह्मविद्या कहा है, तब आप योग को प्रयोगसिद्ध श्रह्मविद्या कैसे कहते हैँ? श्रवण 
करो । जीव में और ब्रह्म में आत्यन्तिक भेद नहीं है । साधक अतिशुद्ध, स्थिर और सूक्ष्म" 
बुद्धि से आत्मसाक्षात्कार कर सकता हुँ। आत्मा नित्यप्राप्त अपरिणामी तत्त्व है । 
तित्तवृत्तियों की उछलकूद में आत्मसाक्षात्कार नहीं हो सक्ता, अतः जब चित्तवृत्तियों- 
का निरोध हो जाता है, तब नित्यप्रा्त आत्मा तो सदा से ही वर्तमान है, उसको कहीं- 
बाहर से लाकर प्रास नहीं करना है, वह वहीं उपलब्ध होता है । जब आत्मसाक्षात्कार: 
हो जाता है, तभी श्रुति भगवती बता देती है “अयमात्मा ब्रहम ।--यही तेरा आत्मा हीः 
ब्रह्म है । योग से चित्तवृत्तियों का निरोध होने पर आत्मसाक्षात्कार होता है, इसलिये. 
योग को प्रयोगसिद्ध ब्रह्माविद्या कहा है । 


( ९) योगियों की असम्प्रज्ञात समाधि तथा ज्ञानियों को निविकल्प समाधि 


ब्योंजी ! इन दोनों में क्या अन्तर है ? असम्प्रज्ञात समाधि में वृत्तियों के संस्कार 
रहते हैं और निर्विकल्प समाधि में भी संस्कार रहते हैं । इसलिये समाधि से उठकर, 
समाधि स्मरण कर, योगी विद्यानन्द का सुख लेता है । जब योगो कृतार्थ हो जाताः 
है तो चित्त, अपना प्रयोजन न देखकर, गुणों में लीन हो जाता है ओर संस्कार भी, 
चित्त के साथ ही लय हो जाते हैं । तब उसे समाधि का फल कैवल्य मिळता है ।. 
कैवल्यावस्था से कोई योगी नहीं उठ सकता । काल पाकर शरीरपात हो जाता हैं, 
ज्ञान की चौथी भूमि का ज्ञानी स्वेच्छा से समाधि से उठ सकता है । पांचवीं भूमि का. 
ज्ञानी अनिच्छा से समाधि से उठता है। छठी भूमि में पहुँचा हुआ योगी परेच्छा से 
समायि से व्युत्यित हो सकता है । ज्ञान की सातवीं भूमि में पहुंचा हुआ योगी नः 
स्वेच्छा से, न परेच्छा से समाधि से उठ सकता है । उद्दाछक मुनि ज्ञान की सातवीं भुमि, 
में चढ़ गये थे । वे समाधि से नहीं उठे, देहपात हो गया । 

'धर्ममेचसमाधि से सव संचित कर्म दग्ध हो जाते हैं; वासनायें तनु हो जाती हैं । 
इसलिये योगी का पुनर्जन्म नहीं होता | घ म॑मेघसमाधि अथवा अविप्लवा विवेकड्याति 
एक ही वात है । वेदान्तदर्शन में यह समाधि ज्ञान को चतुर्थभूमि के सदृश है । इससे 
भावो जन्म निवृत्त हो जाता है। परन्तु जीवन्मुक्ति का आनन्द नहीं मिळता । वह 
आनन्द ज्ञान की पाँचवीं-छठी सूमियों में मिलता है। इन दो ज्ञानभूमियों को तुलना 
योग की असम्प्रज्ञात समाधि से होती है। ज्ञान की सप्तमी भूमि तथा केवल्यावस्था 
समान हैँ । लोला राणी (राजा पद्मनाम को महिषी ) ज्ञान की सप्तम भूमि में चढ़ 
गयी थी । प्राणनिरोध से उसके शरीर में बड़ी गर्मी उत्पन्न हुई । उसे बहुत पसीना 
आया । "तुम्हारा शरीर पन्द्रह दिनों में पसीने से तर होकर प्राणायाम से प्रदीस हुई 
जठराग्नि से तपकर भाप बन गया । तदनन्तर सूखे पल्लव के समान निर्जीव होकर 
भुमि में गिर पड़ा, फ़िर काष्ठ और दीवार के समान निर्जीव और बफे के समान शीतल 
शव बन गया । तब मन्त्रियों ने आकर शिथिल अङ्गःप्रत्यङ्ग, खुला मुख देखने से यह 
स्वग्रं ही मर गई, ऐसा नित्य कर उस शव को घर से वाहुर किया । उसे रमशान 
में ले जाकर चन्दन के काष्ठों से बनी चिता में रखकर घृत के साथ भस्मसात्‌ कर 
(दिया ।' योगवासिष्ठ से उद्घृत । ( उत्पत्ति प्रकरण, ५८वाँ सर्ग, इलोक ४ से ८ तक ) 


ज्ञान की सातवीं भूमि को वही ज्ञानी प्राप्त करता है, जिसके प्रारब्धकर्म क्षीण 
'हो गये हैं । यदि प्रारब्धकर्म शेष रहेंगे तो कैवल्यावस्था प्राप्त नहीं होगी । अभुक्त 
वासनायें समाधि-भंग कर देंगी । योगी लोग निर्माण शारीरों की रचना करके अवशिष्ट 
'प्रारब्धकर्मों का फलभोग युगपत्‌ कर सकते हैं और यथेच्छा शरीर-त्याग कर सकते हूँ । 


( १०) -चेदान्तियों के लिये पातञ्जल समाधि क: उपयोगिता 


मधुसुदन सरस्वती' ने अपनी गीताटीका ( ६.२९ ) में लिखा है कि भगवत्पाद 
श्री शंकराचार्य के मत का आश्रय लेनेवाले प्रपञ्चमिथ्यावादी वेदान्ती योग से भिन्न 
दूसरे उपाय ( ज्ञान ) को ही स्वीकार करते हैँ। उन्हें अधिष्ठान के ज्ञान की दृढ्ता होने 
पर उसमें कल्पित और बाधित चित्त तथा उसके दृश्य का अदर्शन अनायास ही सम्भव 


१. भीमच्छड्ुर-भगवत्पुज्यपादमतोपजीविनस्त्वौपनिषदाः प्रपञ्चानृतवादिनो द्वितीय- 
मेवोपायम॒पेयुः । तेषां हि-अघिष्ठानज्ञानदाढ्य सति तस्य कल्पितस्य वाधितस्य चित्तस्य 
-तदृश्यस्य चादर्शनमनायासेन एव उपपद्यते । अतएव भगवत्पुज्यपादाः कुत्रापि ब्रह्मविदां 
-योगापेक्षां न व्युत्पादयां बभुवुः । अतएव चौपनिषदाः परमहंसाः श्रौते वेदान्तवाकयविचार 
एव गुरुमुपसृत्य प्रवर्तन्ते ब्रह्मसाक्षात्काराय न तु योगे । विचारेणैव चित्तदोषनिराकरणेन 
-्त॒स्यान्यथासिद्धत्वादिति कृतमघिकेन ॥ ६.२९ गीताटीका ॥ 

प्रावकथन : ३१ 


'हो जाता है। इसलिये शंकरभगवत्पाद ने कहीं भी ब्रह्मजिजासुओं के लिये योग को 
अपेक्षा प्रतिपादित नहीं की है । इसीसे मुमुक्षु लोग वेदान्तनिष्ठ परमहंस गुरु की शरण 
में जाकर ब्रह्मसाक्षात्कार के लिये वेदान्तवाक्यो के विचार में ही प्रवृत्त होते हैं, योग 
में नहीं, क्योंकि विचार के द्वारा चित्त के दोषों का निराकरण होने पर आत्मदेव का 
“स्वतः ही आविर्भाव होता है । 


वेदान्त के मध्यम अधिकारियों के लिये योग-प्रक्रिया उपयोगी है । सम्परज्ञात समाधि 
में आत्मा-अनात्मा का भेदज्ञान हो जाता है। सम्प्रज्ञात समाधि की चरम अवस्था का 
नाम घमंमेघ समाधि है । इसमें स्थिति होने पर संचितकर्म दरघबीजभाव को प्राप्त हो 
जाते हूँ वे जन्म के नये अंकुर नहीं पैदा कर सकते । उस योगो का पुनर्जन्म नहीं 
होता । असम्प्रज्ञात समाधि में जाये विना जीवन्मुक्ति का आनन्द नहीं मिल सकता । 
वसिष्ठजी का कहना है कि तत्त्वाभ्यास, मनोनाश तथा वासनाक्षय, इन तीनों का समकाल 


में अभ्यास करना चाहिये । इससे, भ्रारन्ध के रस्से कटते ही, ज्ञान की पाँचवीं भूमि की 
उपलब्धि होती है । 


बयोंजी ! शंकरभगवत्पाद ने संन्यासियों के लिए योगमार्ग क्यों नहीं उपदिष्ट 
किया ? श्रवण करो । इसमें कई कारण हो सकते हैं। योग में कुछ ऐसे विषय हैं, जो 
आपात दृष्टि से वेदवाह्म-से प्रतीत होते हैं, परन्तु वास्तव में नहीं हैं, जैसे आत्मा नाना 
हैं, जीव और ईश्वर में भेद है, जगत्सत्य है। ( इन पर हम पहले प्रकाश डाळ चुके 
हैं । ) कहीं संन्यासीगण योग के पूर्वपक्षों में उलझकर आन्त न हो जायें, इस विचार 
से उन्होंने यतियों के लिए सम्यगीक्षण, विचारमार्ग का ही उपदेश किया है। योगा- 
चायो की दुळंभता, योगाश्रमों की कमियाँ, योगमार्ग में सुविधाओं की अनुपलब्धि, 
सिद्धियो से अनर्थ ( पुनःपतन ) की आशंका, यतियों की आयु आदि की दृष्टि से भी 
भगवत्पाद ने संन्यासियों के लिए ओपनिषद-मार्ग यानो विचार-मार्ग ही बताया है। 
शंकरभगवत्पाद स्वयं परिपूर्ण योगो थे । उनका जीवन-इतिहास योग-चमत्कारों से भरा 
पड़ा है । परन्तु जीवन-लक्ष्य तो मोक्ष है। सिद्धियो के घूमघड़ाके द्वैतप्रपञ्च तक सीमित 
हैं । अद्देत तो सर्वंप्रपञ्चरहित सर्वउत्पातरहिव शान्त अवाच्य स्थिति है । 


( ११ ) गोता और योग 
श्रीमद्भगवद्गीता ब्रह्मविद्या और योग का ग्रंथ हैं । यह वात प्रत्येक अध्याय 
के अन्त में समासिसूचक संकल्प में कही है। “इति श्रोमद्धगवद्गीतासुपनिषत्सु ब्रहा- 
विद्यायां योगशास्त्रे श्रीकृष्णाजुनसम्वादे'"-अमुक अध्यायः ।' गीताजी ब्रह्मविद्या और 
योग का शास्त्र है। हमें यह देखना है कि गीता में योग कहाँ है और वही बात योग- 
दर्शन में कहाँ है। 

यद्यपि गीता में त्रिकाण्ड हैं, परन्तु कर्म, योग, भक्ति तथा ज्ञान मिल-जुलकर 
चलते हैं, क्योंकि गीता का एक-एक इलोक ही पूर्ण गीता है। गीताः का छठा अध्याय 
जिसका नाम आत्मसंयमयोग है, योग से बहुत सम्बद्ध है । पाँचकें अध्याय के अन्तिम 
तीन इलोकों में श्री भगवान्‌ ने ध्यानयोग का सूत्रपात किया हैं। उसकी विस्तार से 
व्याख्या करने के लिए छठा अध्याय आरम्भ हुआ है । 


भगवान्‌ ने गीता में योग के दो प्रकार के अधिकारी बताये हैं। आरुरुक्षु 
अधिकारी तथा योगारूढ़ अधिकारी । जो कर्मयोगी ध्यानयोग में आरूढ़ नहीं हुआ है, 
परन्तु जो ध्यानयोग के शिखर पर चढ्ने की इच्छावाला है, उसे आरुरुक्षु साधक: 
कहते हैं । ऐसे साघक के लिए गीता में निष्काम कर्मयोग बताया है । पतञ्जलिमुनि 
ने क्रियायोग बताया है । 'तपःस्वाध्यायेइवरप्रणिधानानि क्रियायोग:” ( सूत्र २.१ ) 
इस क्रियायोग का फल बताते हैं, समाधिभावनार्थः क्लेशातन्‌करणार्थश्चः ।' ( सूत्र २.२ ) 
यह क्रियायोग समाधिसिंद्धि करनेवाला है तथा अविद्यादि क्लेशों को क्षीण करने- 
चाला है । “आरक्ष मुनेर्योगं कमं कारणमुच्यते ।' ( गोता ६.३ )--ध्यान में योगारूढ़ 
होने की इच्छावाले मुनि के लिए निष्काम कर्मयोग कारण हुँ । 

उत्तम साधक के लिए श्री भगवान्‌ ने अभ्यास और वैराग्य को मन वश में 
करने का उपाय बताया है। 'अभ्यासेन तु कोन्तेय चेराग्येण च गुह्यते ।' ( गीता 
६.३५ ) पतञ्जरिमुनि ने भी मनोनिरोध के लिए यही दो उपाय बताये हैं, अभ्यास- 
चेराग्याभ्यां तन्निरोधः ।' ( सुत्र १.१२ )-उन चित्तवृत्तियों का निरोध अभ्यास और 
चैराग्य से होता है । श्री भगवान्‌ ने अपने आरुरुक्षु प्रिय भक्त के लिए ‘अद्वेष्टा सवं- 
सूतानां मैत्रः करुण एव च ।' (गीता १२.१३ )-सव मूतों में निर्वेरता, मैत्रीभाव, 
करुणा, एव पद से मुदिता तथा च पद से उपेक्षा-इन सद्गुणों का जो अभ्यास करता 
है, वह भक्त मुझे प्रिय है। पतञ्जलिंमुनि ने इन गुणों के अभ्यास का फल चित्त की 
निर्मळता बताई है। ( देखिये सूत्र १.३३ ) 'मेन्नी-करुणा-मुदिता-उपेक्षाणां सुखदु:ख-पुण्या- 
पुण्यविषयाणां आवनातदिचत्तप्रसादनम्‌ ।' 

श्री भगवान्‌ ने मोक्ष के लिए दैवी सम्पदा बताई है, और बन्धन के लिए 
आसुरी सम्पदा । भगवान्‌ ने २४ दैवी सम्पदाओं की गणना की है । उनमें तप, अहिंसा, 
सत्य, त्याग, शौच, स्वाघ्यायादि यम-नियम भी सम्मिलित हूँ। देखिये १६वें अध्याय 
` प्रथम तीन इलोक-- । 


अभय सत्त्वसंशुद्धिरज्ञानयोगव्यवस्थितिः । 
दानं दमइच यज्ञश्च स्वाध्यायस्तप आजंबम्‌ ॥ १४ 
अहिसा सत्यमक्रोधस्त्यागः शान्तिरपशुनम्‌ । 


दया भतेष्वलोलुप्त्व॑ मादंचं ह्वोरचापलम्‌ ॥ २॥ 

तेज: क्षमा घृतिः शौचमद्रोहो नातिमानिता । 
भवन्ति संपदं देवीमभिजातस्य भारत ३॥ 


पतञ्जलिमुनि ने पाँच यम तथा पाँच नियम बताये हैं जिनके अनुष्ठान से योगसाधक 
को समाधि की योग्यता प्राप्त होती है। 'अहिंसा-सत्यास्तेय-ब्रहम चर्यापरिग्रहा यमाः ॥? 
( सुत्र २.३० ) 'शौच-सन्तोष-तपः-स्वाष्यायेशवरप्रणिघानानि नियमाः ।' (सूत्र २.३२) 

पतञ्जलिमुनि ने “स्थिरसुखमासनम्‌? ( सूत्र २४६) में आसन का लक्षण 
बताया है । श्री भगवान्‌ ने गीता में आसन के संबंध में ६.११ इलोक में इस प्रकार 
कथन किया है -- 


शुचो देशे प्रतिष्ठाप्य स्थिरमासनमात्मनः । 

नात्युच्छितं नातिनीचं चेलाजिनकुशोत्तरम्‌ ॥ 
“पवित्र देश में कुक्षा, उस पर मुगछाला और उस पर कोमल वस्त्र बिछाकर अपने आसन 
को न अति ऊँचा और न अति नीचा स्थिर स्थापन करे । ऐसे आसन पर बैठकर 
योगास्यास करे । आसन पर बैठकर शरीर को किस प्रकार धारण क्रे 


समं कार्याशरोग्रीबं धारयन्नचलं स्थिर: | 
सम्प्रध्य नासिकाग्रं स्वं दिशश्चानवलोकयन्‌ ॥ ( गीता ६.१३ ) 


“काया ( शरीर का मध्यभाग ) शिर भौर ग्रीवा को समान और अचल घारण किये 
हुए दृढ़ होकर नासिका के अग्रभाग ( अर्थात्‌ उत्पत्तिस्थान यानी भ्रवों के मध्य भाग ) 
को देखता हुआ-सा अन्य दिशाओं को न देखता हुआ घ्यानयोग में बैठे । घ्यान की 
विधि क्या है ? 

स्पर्शान्कृत्वा बहिर्बाह्मांइचक्षुइचेवान्तरे ञ्रवोः। 

प्राणापानो समो कृत्वा नासाम्यन्तरचारिणो ॥ ( गीता ५.२७ ) 
बाह्य विषयभोगों को बाहर निकाळकर यानी उनका चिन्तन न करता हुमा नेत्रो की 
दृष्टि को भृकुटि के वीच में स्थिर करके तथा नासिका में विचरण करनेवाले प्राण और 
अपान वायु को सम कर ( घ्यान लगाये ) । 


चत्रकार ध्यान का स्वरूप इस प्रकार बताते हूँ--तत्र प्रत्ययेकतानता घ्यानम्‌' 
( सुत्र ३.२ ) जिस देश ( विषय ) में चित्त लगाया हो, उसीमें चित्तवृत्ति का एकतार 
चलना घ्यान हूँ। पतञ्जलिमुनि के सूत्रों के वीच में गहरे अन्तराल हुँ, जिनको 
गीताशास्त्र पूरा कर देता है । पतञ्जलि यह जानते हैँ कि उनके दर्शन का मुख्य प्रयोजन 
मोक्ष है, इसलिये उन्होंने मोक्षमवन का ढाँचा ( 9४९०! ए040८900८ ) खड़ा किया 
है 1 इंट, चना, काष्ठादि सामग्री गीतादि मोक्षग्रन्थों से उपलब्ध हो जाती है । 
सम्प्रज्ञात समाधि का कथन गीता के ६.१४ इलोक में कथन किया है-- 

३४.: श्री पातञ्चलयोगदशन 


प्रशान्तात्मा विगतभीन्नह्मचारिव्नते स्थित: । 
मनः संयम्य मच्चित्तो युक्त आसीत मत्परः ॥ 


जिसका आत्मा यानी अन्तःकरण रागादिदोषरहित होने से प्रकर्ष शान्त हो गया द 
जो योगसाधन में दृढ़निश्वय होने के कारण निर्भय है, जो ses 
में स्थित है, जिसने अपने मन को संयमित यानी विषयों से आहृत्य कर रखा हैं, छ 
मझ परमेश्वर में, प्रत्यक चेतन में, सगुण या निर्गुण में चित्त लगा रखा है, य हे 
जिसकी चित्त वृत्ति मुझ परमेश्वर में धारावाहिक है, जो इस प्रकार वृत्ति निरोध | 
भगवदाकार चित्तवृत्ति से युक्त यानी सम्प्रज्ञात समाधि में यथाशक्ति बठा हुआ हे, 
ऐसा योगी सम्प्रज्ञातसमाबि का भोग करता है । ब्रह्माकारा चित्तवृत्ति का नाम यौगिक 
भाषा में सम्प्रज्ञात समाधि है। इस समाधि में योगी आनन्द भोगता है । परन्तु मुमुक्षुओं 
के लिए यह भी हेय है, क्योंकि इसमें सवंवृत्तिनिरोध नहीं होता है। पतञ्जलिमुनि ने 
समाधि का वर्णन सूत्र ३.३ में इस प्रकार किया हँ 


तदेवार्यंमात्रनिर्भासं स्वरूपशून्यमिव समाधिः ॥ ३-३ 
__जब ध्यान में केवल घ्येयमात्र की हो प्रतीति होती है और चित्त का निज स्वरूप 
शुन्य-सा हो जाता है, तब वही ध्यान ही समाधि हो जाता हे । 
अब असम्प्रज्ञात समाधि को गीता के श्लोक ६.१८ से लेकर ६.२३३ इलोक 
तक बताते है- 


यदा विनियतं चित्तमात्मन्येवावतिष्ठते । 
निःस्पृहः सर्वकामेम्यो युक्त इत्युच्यते तदा ॥ १८ ॥ 
यथा दीपो निवातस्थो नेद्भते सोपमा स्मृता । 
योगिनो यतचित्तस्य युञ्जतो योगमात्मनः ॥ १९॥ 
यत्रोपरमते चित्तं निरुद्धं योगसेवया। 
यत्र चेवाऽत्मताऽत्मानं पध्यञ्चात्मनि तुष्यति ॥ २० ॥ 
सुखमात्यन्तिकं यत्तदुबुद्धिग्राह्ममतोन्द्रियम्‌ । 
वेत्ति यत्र न चेवायं स्थितशचलति तत्त्वतः ॥ २१ ७ 
यं लब्ध्वा चापरं लाभं मन्यते नाधिकं ततः। 
यस्मिन्स्थितो न दुःखेन गुरुणापि विचाल्यते ॥ २२७ 
तं विद्याददुःखसंयोगवियोगं योगसंज्ञितम्‌ । 

स निइचयेन योक्तव्यो योगोऽनिविण्णचेतसा ॥ २३॥ 

प्राक्कथन : ३५ 


---अब इनका अर्थ करते हूँ। इस प्रकार एकाग्र भूमि में सम्प्रज्ञात समाधि बताकर 
अव असम्प्रज्ञात समाधि बताने का उपक्रमण करते हैं । जिस काल में परवेराग्यवश से 
सर्ववृत्तिशुन्य हुआ प्रत्यक्‌ चेतन ( आत्मा में ) निश्‍चरू हो जाता है, तब सर्वकामनाओं 
से स्पृहारहित हुआ योगी प्रा्योग कहा जाता है । यानी निर्विकल्प समाधि में चढ़ गया 
है, योगारूढ़ हो गया हे ॥ १८ ॥ अव उस समाहित चित्त की उपमा देते हैँ । आत्मा- 
कार से स्थित चित्त वायुरहित स्थान में रखे हुए दीपक की भाँति चलायमान नहीं 
होता । निष्कम्प होने के कारण तथा घने प्रकाश के कारण यह उपमा दी गई 
हैं॥ १९॥ सामान्यता से निरोघसमाधि बताकर अब विस्तार से बताते हँ । जिस काळ 
में योगाभ्यास की पटुता से चित्त एकाग्रभूमि त्यागकर सर्ववृत्तिनिरोध से उपराम हो 
जाता है ओर जिस अवस्था में शुद्धसत्वमात्र चित्त से प्रत्यक्‌ चेतन, परमात्मा से अभिन्न 
सच्चिदानन्दघन अनन्त अद्वितीय ब्रह्म का साक्षात्कार करता हुआ परमानन्दघन में हो रमण 
करता है, विषयों में नहीं, उस अन्तःकरणपरिणाम सर्वचित्तवृत्ति निरोधरूप योग को 
जान ॥ २० ॥ आत्मा में हो तोष का क्या कारण हें? जिस अवस्थाविशेष में इन्द्रियों 
से अतीत केवल रजतमोमलरहित बुद्धि से ग्राह्य अनन्त निरतिशय ब्रह्मानन्द को योगी 

अनुभव करता है, जिसमें स्थित हुआ यह योगी आत्मस्वरूप से चलायमान नहीं होता 
` है, उसको तू योग जान । आत्यन्तिक शब्द से ब्रह्मानन्द वणित है । अतीन्द्रिय पद से 
विषयसुख को व्यावृत्ति है, बुद्धिग्राह्म कहने से सुषुसिजनित सुख की व्यावृत्ति है ॥ २१ ॥ 
जिस निरतिशय आत्मसुख का व्यंजक निवुत्तिक चित्तावस्थाविशेष को प्राप्त करके, 
उससे अधिक अन्य कोई लाभ नहीं मानता है, जिस अवस्थाविशेष में आत्मतत्त्व में स्थित 
योगी भारो दुःख से, शस्त्राघातादि गुरु दुःख से चलायमान नहीं होता है उस दुःख 
के संयोग के वियोग को तू योग नाम से जान । उस योग का खेदरहित चित्त से अभ्यास 
करना कर्तव्य है ॥ २२, २३ ॥ विज्ञानभिक्षु ने १.१७ सूत्र को टीका करते हुए आनन्दा- 
नुगत समाधि के आनन्द में गीता के २१वें इलोक का ( जिसे ऊपर दिया है ) प्रमाण 
दिया है। आनन्दानुगत सम्प्रज्ञात समाधि में अहंकारजनित आनन्द होता है, न कि 
ब्रह्मानन्द, क्योंकि वह आत्यन्तिक निरतिशय आनन्द निविकल्प समाधि में 
होता है। पतञ्जलिमुनि ने 'विरामप्रत्ययाभ्यासपुवः संस्कारशेषोऽन्यः ।' १.१८ 
सूत्र में असम्प्रज्ञात समाधि का स्वरूप बताया है। विराम प्रत्यय ( परवैराग्य ) 
जिसकी पूर्व अवस्था है और जिसमें चित्त का स्वरूप संस्कारमात्र ही शेष रहता है, वह 
असम्प्रज्ञातयोग दूसरा है यानी सम्प्रज्ञातयोग से भिन्न है । इस परिभाषा को समझने 
के लिए गीता परमशरण है । इसीलिये साधु-समाज में यह कहावत प्रचलित है कि 
“जोगी ( योगी ) ताहि जानिये, जो गीता हि जान! आप उसीको योगी समझना जो 


गीता भी जानता हो । जोगी ताहि न जानिये, जो गीताहि न जान'-उसको आप योगी 
मत मानना, जो गीता न जानवा हो । 

३६ : श्री पातञ्ञ लयोगदर्शन 


अब असम्प्रज्ञात समाधि की प्राप्ति की विधि बताते हँ-- 


सङ्कुल्पप्रभवान्‌ कामांस्त्यक्त्वा सर्वानशेषतः । 
सनसेवेन्द्रियग्रामं विनियम्य समन्ततः॥ ( गीता ६.२४ ) 
शनेः शनेरुपरमेद्बुद्धया धृतिगृहीतया । 
आत्मसंस्थं मनः कुत्वा न किञ्चिदपि चिन्तयेत्‌ ॥ ( गीता ६.२४ ) 


संकल्प से उत्पन्न होनेवाली सब वासनाओं को त्यागकर, बिना कोई भी वासना 
बाकी रहे, और मन के द्वारा इन्द्रियों के समुदाय को सव ओर से अच्छे प्रकार 
वश में करके, धीरे-धीरे धैयंयुक्त बुद्धि से मन को सब विषयों से उपरत करे। फिर 
मन को आत्मा में अचल करके कुछ भी चिन्तन न करे। मधुसूदन सरस्वती टीका में 
लिखते हैँ कि भूमिका-जय के क्रम से मन को उपरत करे। वाणी का निरोध प्रथम 
भूमिका, बालक और मुग्धपुरुषों के समान निर्मनस्क होना दूसरी भूमिका, तन्द्राछु 
पुरुष की भाँति अहंकार से रहित होना तीसरी भूमिका है तथा सुपु्तावस्था के समान 
महत्तत्त्व से शून्य होना चौथी भूमिका है। इन चारों भूमिकाओं को क्रम से मनको 
शनैः शनैः उपरत करे । ये चारों भूमियाँ कठ श्रुति पर आधारित हूँ। 'इन्द्रियेभ्यः पर! 
ह्यर्थारिति ।' ( कठ० १; ३. १० ) 'महतः परमव्यक्तमिति ।' ( कठ० १. ३. ११ ) 
जव कभी मन आत्मस्वरूप से पलायन करे, तब-तब उसको वश में करके ( अभ्यास 
और वैराग्य से । हठ से मन कावू में नहीं आता । हठ करने से मानसिक व्याधियाँ 
खड़ी हो जाती हैं। ) पुनः आत्मस्वरूप में नियुक्त करे। इस प्रकार इस योगी का मन 
भली प्रकार प्रशान्त हो जाता है । उसका रजोगुण शान्त हो जाता है। इस “प्रकार मन 
पाप से रहित होकर ब्रह्म के साथ एकीमाव को प्रास होता है और तब उस योगी को 
अति उत्तम आनन्द प्राप्त होता है । | 


युञ्जन्नेवं सदात्मानं योगी विगतकल्मषः । 
सुखेन ब्रह्मसंस्पशंमत्यन्तं सुखमइनुते ॥ ( गीता ६.२८ ) 


¬ इस भाँति निरन्तर मन को ब्रह्म में लगाता हुआ योगी सर्वपापरहित होकर ब्रह्म के 
साथ तादात्म्येकरसरूप आत्यन्तिक ब्रह्मानन्द को प्राप्त करता है। ( इलोक ६.२४ से 
इलोक ६:२८ तक श्री भगवान्‌ ने निर्विकल्प समाधि की विधि बताई है । साधक इन पर 
ध्यान दें। ) 

सूत्र ३.३५ में बताया है कि “स्वार्थसंयमात्‌ पुरुषज्ञानम्‌ ।' स्वार्थ ( द्रष्टा, आत्मा, 
चिति ) पर संयम करने से पुरुषविषयक प्रज्ञा उत्पन्न होती है। परन्तु पुरुष का साक्षात्कार 
नहीं होता । क्‍यों नहीं होता ? इसलिये कि आत्मा चित्त का विषय नहीं हो सकता, 
क्‍योंकि वह चित्त से अतीत है । वेदान्तियों के लिये इस सुत्र का प्रयोजन 'अह ब्रह्मास्मि’ 

नह 
हि नी 3. मल मन नकदी 5 निता CS a ४८ प्र क्रय हु 


प्रावकथन : २७ 


महावाक्य का जप करना है ।' अनुभव न होने पर भी इसका जप करता ही रहे, खेदरहित 
होकर । काल पाकर चेतनदेव अनुग्रह करेंगे और योगी को नित्यप्राप्त ब्रह्म की अनुभूति 
हो जायेगी । ब्रह्माकार वृत्ति का नाम सम्प्रज्ञात समाधि है और ब्रह्माकार वृत्ति का 
फल असम्प्रज्ञात समाधि । असम्प्रज्ञात समाधि में वृत्ति ब्रह्मफल देकर स्वयं शान्त हो 
जाती है। 


( १२ ) ईइवर-प्रणिधान से समाधि 
'ईंदवरप्रणिधानाद्दा ? (सूत्र १.२३) तथा 'समाधिसिद्धिरीोश्वरप्रणिधानात्‌ ।' 
( सूत्र २.४५ ) में ईश्वर-प्रणिधान से समाधि की सिद्धि शीघ्रता से होती है, यह बात 
बताई है । श्री भगवान्‌ ने गीता में ईश्वर-प्रणिधान बताया है और ईदवर-कृपा भी 
बताई है ॥ श्री भगवान्‌ बोले, हे अर्जुन ! गीता में सब रहस्यों में गुह्यतम जो रहस्य है, 
वह सुनो--- 


सन्मना भव म-डूक्तो सद्याजो मां नसस्कुरु । 

सामेवेष्यसि सत्यं ते प्रतिजाने प्रियोऽसि मे ॥ ( गीता १८.६५ ) 

सवंघर्मान्‌ परित्यज्य मामेकं दारणं व्रज । 

अहं त्वा सवंपापेस्पो मोक्षयिष्यामि मा शचः ॥ ( गीता १८.६६ ) 
गीता में ये दोनों इलोक महत्त्वपूर्ण हूँ । ६५वें इलोक में कर्मनिष्ठा ( भक्तिसहित ) 
का सार है 1 ६६वें इलोक में ज्ञाननिष्ञा का सार है । ये दोनों शलोक गीता की शक्ति 
तथा कीलक हैं । ईश-कृपा का नाम कीलक है । हे अर्जुन ! तुम मेरे में ही चित्त लगाओ । 
मेरी ही भक्ति करो, मेरे ही लिये कर्म करो, यदि घन के अभाव, अथवा स्त्री-सेवकादि 
के अभाव के कारण पूजा के उपकरण न जुट सक तो श्रद्धा और विनय के साथ मुझे 
नमस्कार करो ? इसका फल क्या होगा ? तुम सर्वजगत्कारण मुझ परमात्मा वासुदेव को 
प्राप्त करोगे । इस इछोक में भगवान्‌ शपथ लेते हूँ । में तेरे से सत्य ही प्रतिज्ञा करता 
हुं, त मेरे को ही प्रास होगा । कर्मनिष्ठा का फल ब्रह्मजिज्ञासा होता है ॥ ६५॥ सब 
घर्मो को छोड़कर केवल मुझ एक वासुदेव की ही शरण में आओ । मैं तुझे सब 
पापों से मुक्त कर दूंगा ॥| ६६ ॥ तुम शोक मत करो । यह भगवत्शरणीकरण का फल 
हे । श्री भावान्‌ ने यही बात १८.६२ इलोक में अधिक स्पष्ट कही है 

ईश्वरः सर्वभूतानां हुददेशेऽ्जन तिष्ठति । 

श्वामयन्सवंभूतानि यन्त्रार्ढानि मायया ॥ ( गीता १८.६१ ) 


१. अनुभूतेरभावेऽपि ब्रह्मास्मीत्येव चिन्त्यताम्‌ । 
अप्यसत्‌ प्राप्यते घ्यानान्नित्याप्तं ब्रह्म किं पुनः ॥ ( पञ्चदशी ९.१५५ ) । 


CC-0. Mumukshu Bhawan Varanasi Collection. Digitized by eGangotri 


३८ ; श्री पातञ्जलयोगदशन 


तमेव शरणं गच्छ सर्वभावेन भारत। 
तत्प्रसादात्‌ परां शान्ति स्थातं प्राप्स्यसि शाश्वतम्‌ ॥ ( गीता १८.६२ ) 


--हे मर्जन ! सब प्राणियों का ईश्वर हृदयपिण्ड में निवास करता ह। वह अपनी माया से 
सब प्राणियों को भ्रमाता है जैसे कि सूत्रघार पट की ओट में होकर कठपुतलियों को 
यन्त्र पर आरूढ़ करके ( डोरी से) नचाता है ॥ ६१ ॥ हे भारत ! सब प्रकार से 
मनन-वाणी-कर्म से, छलछिद्र छोड़कर, परमेश्वर की ही शरण में जाओ । उस परमात्मा के 
प्रसाद ( कृपा ) से त्‌ परम शान्ति और सनातन परम धाम को प्राप्त होगा ॥ ६२ ॥ 
बयोंजी ! यदि अन्तराय, योगसाधना में विघ्न-बाधायें हों तब तू किंस प्रकार शरण में जा 
सकेगा? श्रवण करो । ईइवर अन्तरायों को भी मिटा देते हैँ श्लोक १८.५८ में 
श्री भगवान्‌ ने प्रतिज्ञा कर रखी है--'मख्चित्तः सबंदुर्गाणि मत्प्रसादात्तरिष्यसि । हे 
अर्जुन ! जब तुम मेरे में चित्त छगाओगे तो मेरी कृपा से सब संकटों, विघ्न-वाधाओं को 
अनायास ही पार कर जाओगे । 

अव ईश्वर-प्रणिघान का ( अनन्य भक्ति का ) स्वरूप अतिसरल क्रियात्मक 
शब्दों में बताते हैं । इसके अनुष्ठान से भी सम्प्रज्ञात समाधि छग जाती है। 


यत्करोषि यदइनासि यज्जुहोषि ददासि यत्‌ । 
यत्तपस्यसि कौन्तेय ! तत्कुरुष्व मदपंणम्‌ ॥ ( गीता ९.२७ ) 


शुभाशुभफलैरेवं मोक्ष्यसे कमंबन्धनेः । 
संन्यासयोगधुक्तात्मा विमुक्तो मामुपष्यसि॥ ( गीता ९.२८ ) 


हे कुन्तीपुत्र ! देहयात्रा के लिये जो कुछ गमनादि लौकिक क्रिया त करता हू, 
देहारण के लिये जो कुछ त खाता है, जो भी त श्रौत, स्मार्त, नित्य, नैमित्तिक 
हवन करता है, जो कुछ भी अन्न, हिरण्य, भूमि आदि ब्राह्मणों को दान करता है, जो 
शरीर-वाणी-मन का तपश्चरण करता है, उस सबको ( कर्म, भोजन, हवन, दानादि 
को ) मेरे समर्पण करता चल । यही राजयोग है । इसमें न तो कर्म का त्याग और न 
कर्मफल-त्याग करना पड़ता हैं, केवल कर्म-समर्पण करना पड़ता है। इसका फल श्रवण 
करो । इस प्रकार तू शुभाशुभ फलवाले कर्मबन्धनों से छूट जायगा । यह संन्यास-योग 
नामक राजयोग-मार्ग है । इससे अपने अन्तःकरण को युक्त करके, तू अन्तःकरणशुद्धि- 
द्वार से जीते-जी जीवन्मुक्त हो जायगा तथा देहपात के उपरान्त विदेहकैवल्यमोक्ष प्राप्त 
करेगा ॥ २७, २८॥ 
( १३ ) वेदान्त-ग्रन्यों में चित्तवृत्तिनिरोध के उपाय 

बयोंजी ! योगसूत्रों में तो चित्तवृत्तिनिरोध के बहुत से उपाय बताये हैं । 

वेदान्त में कौन से उपाय बताये हैं श्रवण करो । पंचदशीकार ने इसके पाँच उपाय 

सताये हूँ। उनको हम संक्षेप से कयन करते हैं, क्योंकि ब्रह्मतरङ्गिणी प्रदीपिका 
मुमुक्षुओं को दृष्टि से लिखो गई है । तत्त्व-विवेक, पंचमहासूत-विवेक पंचकोश-विवेक, द्वेत- 
विवेक तथा महावाक्य-विवेक, इन पाँच प्रकार के विवेको से ब्रह्मवत्व जाना जाता 
है। 'नेति' श्रुति से अनात्म तत्वों का निराकरण किया जाता है । दश इन्द्रियों तथा 
मन द्वारा जो ग्राह्य हो वह अनात्म वस्तु होती है । आत्म तत्त्व मन-वाणी से अप्राह्म 
होता है । अनात्म तत्वों के निराकरण के पश्चात्‌ जो भावरूप सत्ता अवशिष्ट रहती 
है, जो कि अनात्म वस्तु की अधिष्ठान और प्रकाशक होती है, जो स्वयं अपरिंणामी 
रहती हुई भी सर्वविकारी वस्तुओं की साक्षी होती है, वह आत्मा, अपना आपा, 
चिति, ब्रह्म, अवाच्यपद, अभयपद, विष्णुबाम आदि नामों से शास्त्रों में कही जाती 
है । इस आत्मा-अनात्मा-विवेक को यौगिक भाषा में विवेकर्याति कहते हूँ, यानी 
आत्मा तथा अनात्मा के भेदज्ञान का विवेचन। अविप्लवा विवेकख्याति मोक्ष का 
उपाय है! 

बंयोंजी ! गीताजी में ज्ञान के साधन कहाँ बताये हैं? अध्याय १३ के इलोक 
७ 'अमानित्वमितिः से लेकर श्लोक ११ 'अध्यात्मज्ञाननित्यत्वमिति' तक पाँच 
श्लोकों में ज्ञानसाघन बताये हैं । गीताजी में इनको ज्ञान नाम से कहा है । पुनः १६वें 
अध्याय में प्रथम ३ श्लोकों में ज्ञानसाघन कहे हैं । वहाँ इनको दैवी संपद्‌ नाम 
से अभिहित किया है । विचार कर देख लेना । दूसरे अध्याय में “स्थितप्रज्ञ ( ज्ञानी ) 
के लक्षण १८ इलोकों ( लोक ५५ से इलोक ७२ तक ) में बताये हैं । इसी प्रकार 
१२वें अध्याय में 'भक्त' ( ज्ञानी ) के लक्षण इलोकों ( इलोक १३ से श्लोक २० तक ) 
में बताये हैं । इनको अमुताष्टक भी कहते हैं, क्योंकि इनके अभ्यास और अनुष्ठान से 
अमरपद प्रास होता है। अध्याय १४ के ६ इछोकों ( इलोक २२ से इछोक २७ तक ) में 
ज्ञानी को गुणातीत संज्ञा दी है । इन इलोकों में कथित गुण जिज्ञासुओं के लिए अस्यास 
के योग्य है । ज्ञानियों के ये गुण स्वभाव होते हैं । इन साघनों में योगसूत्रों में कथित 
अम्यास-वैराग्य, क्रियायोग, यम-नियमादि अष्टांगयोगसाघन सम्मिलित हो जाते हैं । 


( १४) विविघ 

योगसूत्रों में अपेक्षित सामग्री सांख्य-दर्शन तथा गीता में प्रचुरता से मिलती 
है। सूत्दृष्टि से योगदर्शन पूणं है । इन सूत्रों से पूर्ण लाम उठाने के लिए गोताशास्त्र, 
शंकरभगवत्पादप्रणीत विवेकचूडामणि, योगवासिष्ठ, विद्यारण्यमुनिकृत पंचदशी आदि 
ग्रंथों का अवलोकन करना चाहिए तथा योगाचायोँ का सत्संग करना चाहिए । गीता 
को तो आप योग और ब्रह्मविद्या के प्राण ही समझना । “योगस्तत््वज्ञानायंः ४ इति 
आचार्येरुक्तम्‌ ।--योग तत्वज्ञान के लिए है। जो साधक योग को सिद्धियो के लिए सेवन 
करते हैं, उनका मोक्ष नहीं होता । देवता उनको पथभ्रष्ट कर देते हैं और उनकी सिद्धिः 

शक्ति भी पलायन कर जाती है । जितेन्द्रिय पुरुषों के पास ही शक्ति विश्राम पाती है । 
भगवान्‌ कृष्ण में योगैश्वर्यं की चरम सीमा है । ऐसा योग और ज्ञान-उत्कर्ष न किसीमें' 
हुआ है, न है, न होगा । | 


गीता पर मुमुक्ष्रञ्चनी टीका लिखते हुए मुझे योगसूत्रों पर ब्रह्मपरक टीका 
का अभाव प्रतीत हुआ । यद्यपि गीताटीका में भगवान्‌ क्कष्णप्रदत्त गुह्य योगक्रिया, 
जो कि उनके अन्तरंग शिष्यों की परम्परा से उपलब्ध होती है, के रहस्य योगटिप्पणियों 
में व्यक्त किये हैं, तो भी पूर्ण तुष्टि गुरुमुख से सीखने पर होती है । योगसूत्रों पर इसी- 
लिये ब्रह्मतराज्भिणी टीका लिखने का पुरुषार्थ किया है । मेरी टीका से मुमुक्षुगण हृषित 
होंगे । इसके पढ़ने से गीता में प्रतिपादित ब्रह्मविद्या तथा योगदर्शन में कथित योध- 
प्रक्रिया सुखसाष्य हो जायगी । यह टीका खण्डन-मण्डनरहित, विवादास्पद विषयों से- 
यह भी संभव है, यह भी हो सकता है--मुक्त है । यह टीका साधकों में बुद्धिभेद नहीं 
करती है । योगदशंन की सब टीकाओं का आधार सर्वज्ञ भगवान्‌ वेदव्यास का भाष्य 
है । यह शरीरधारी सभी योगटीकाकारों को सामान्य रूप से प्रणाम करता है । भगवान्‌ 
वेदव्यास को भूमि पर घुटने टेककर प्रणाम करता है । महापण्डित वाचस्पति मिश्र को 
सस्नेह से सक्ृतज्ञता प्रणाम करता है। शंकरभगवत्पाद को रोम-रोम से प्रणाम करता है] 


( १५) उपसंहार 

कैवल्यमोक्ष में पातञ्ञलदशंन कहाँ तक सहायक हे, इस प्ररन पर विचार करनाः 
चाहिए । 
आओ शंकरभगवत्पाद ब्रह्मसूत्र के २.१.३ सूत्र “एतेन योगः प्रत्युक्तः ।' ( सांख्यस्मृतिः 
के निराकरण से योगस्मृति भी निराकृत समझनी चाहिये । ) पर भाष्य लिखते हुए कहते 
हैं कि वेदनिरपेक्ष सांख्यज्ञान से अथवा योगमार्ग से मोक्ष प्राप्त नहीं होता । इसमें उन्होंने 
इस श्रुति का प्रमाण दिया है । “तमेव विदित्वाऽतिमुत्युमेति नान्यः पन्या विद्यतेऽपनाय । ˆ 
( इवेता० ३.८ ) उस महान्‌ पुरुष ( ब्रह्म) को जानकर ही पुरुष मृत्यु को पार करताः 
है । इसके अतिरिक्त परमपद की प्राप्ति का अन्य कोई मार्ग नहीं है । इस श्रुति में एवं 
` पद का मर्थ केवल उसी ब्रह्म को ही, ( किसी अन्य देवता को नहीं ) साक्षात्‌ अहंरूप' 
से, अनुभव से जानकर मृत्यु को तरता है । श्रुति के दूसरे चरण में अन्य मार्ग का. 
( सांख्य, योग, हठ, मन्त्रादि मार्गों का ) निषेध किया है । निषेघात्मक श्रुति सबसे. 
बरूवान्‌ होती है । वेदान्त की दृष्टि से सांख्य और योग का अर्थ केवल वेदानःज्ञान और: 
ध्यान है। 


एक अन्य श्रुति भी "न अबेदवित्‌ मनुते तं बुहन्तम्‌ ।' ( तै० ब्रा० ३.१२.९.७ } 


शब्द से तथा अर्थ से वेद को न जाननेवाला उस ब्रह्म को नहीं जानता । ब्रह्मविद्या कीः 

सहायता के बिना केवल योग से ब्रह्म ( चिति ) को कोई नहीं जान सकता । यह भी 
निषेघात्मक श्रुति है । 
कैवल्य उपनिषद्‌ की दो अन्य श्रुतियों का उल्लेख करते हैं, जहाँ एकमात्रः 
ब्रह्मज्ञान को मोक्ष का कारण बताया है-- 
स एव सवं यद्भतं, 
यच्च भव्यं सनातनम्‌ । 
जात्वा तं मृत्युमत्येति 
नान्यः पन्था विमुक्तये॥ ९॥ 
सर्वभूतस्थमात्मानं सर्वंभूतान चात्मनि । 
संपर्यन्‌ ब्रह्म परमं याति नान्येन हेतुना ॥ १०॥ 
— वह ब्रह्म ही ( एवं पद से ब्रह्म से भिन्न वस्तु का निवारण किया है) सब भूतकालीन, 
सब वर्तमान तथा भावी सृष्टियों के खूप में था, है, होगा । उसको अनुभव से साक्षात्‌ 
अपना आपा जानकर मृत्यु ( अज्ञान) को पार कर जाता है। मोक्ष का कोई अन्य 
उपाय ( कर्मकाण्ड, उपासना, योग, सांख्य ) नहीं है ॥ ९॥ 
--सब प्राणियों के हृदय में विराजमान आत्मा को तथा सर्व भूतों को आत्मा में अध्यस्त 
जानकर, ( सर्वप्रकार संशयविपर्ययरहित अनुभव से जानकर ) परम ब्रह्म को प्राप्त होता 
है । कैवल्यमोक्ष का कोई अन्य कारण नहीं है । ज्ञानादेव तु कवल्यम्‌ ।' “ऋते ज्ञानान्न 
मुक्ति: ।--कंवल्यमोक्ष केवल ब्रह्मज्ञान से होता है । ब्रह्मज्ञान के बिना मोक्ष नहीं । #९ :;, 
इन प्रबल श्रुतियों से यह सिद्ध होता है कि केवल ब्रह्मज्ञान से मोक्ष होता है ।' 
पतञ्जलिमुनि इस तथ्य को जानते थे, इसीलिये उन्होंने “योगरिचत्तवृत्तिनिरोघः ४ चित्तः 
की वृत्तियों के निरोध को योग कहा है, मोक्ष को नहों । योग के फल को द्रष्टा का स्वरूपा 
वस्थान कहा है । स्वरूपावस्थान में योगपुरुषार्थ नहीं करना पड़ता । 
क्योंजी ! योगवीज में तो ईश्वर ने कहा है कि योग के बिना ज्ञान नहीं हो. 
सकता । गौरीश्वर सम्वाद से प्रमाण देते हूँ । 
देवी उवाच 
ज्ञानादेव हि मोक्षं वदन्ति ज्ञानिनः सदा। 
न कथं योगसिद्धेन, योगः कि मोक्षदा भवेत्‌ ॥ 
ईदवर उवाच 
ज्ञानेनेव हि मोक्षो हि, तेषां वाक्यं तु नान्यथा। 
सर्वे वदन्ति खड्गेन जयो भवति ताह किम्‌ ७ 
विना युद्धेन वीर्येण कथं जयमवाप्नुयात्‌ । 
तथा योगेन रहितं ज्ञानं मोक्षाय नो भवत्‌ ॥ 

* --देवी ने कहा--सव ज्ञानवान्‌ सदा यही कहते हैं कि ज्ञान से ही कैवल्यमोक्ष होता है । 
-योग सिद्ध होने से किसी प्रकार ज्ञान सिद्ध नहीं हो सकता । आप बतायें कि क्या केवळ 
योग कभी मोक्षदाता हो सकता है? ईश्वर बोले--ठीक हो कहा है कि ज्ञान से निश्चय 
- ही मोक्ष होता है । उन ज्ञानाचार्यों के वचन अन्यथा नहीं हैं। आप तो जानती हैं कि 
- सभी लोग यही कहते हैं कि तलवार से विजय मिलती है । परन्तु क्या यह ठीक हैं? 
`विना युद्ध किये और शूरता दर्शाये किस प्रकार अकेली तलवार से विजय मिल सकती 
है? उसी प्रकार योगविहीन ज्ञान कैसे मोक्ष दे सकता है? कहने का तात्पर्य यह है 
कि ज्ञान और योग दोनों से मोक्ष मिलता हैं । 

योगशिखोपनिषद्‌ में ब्रह्माजी ने भगवान्‌ शंकर से ज्ञान का सरल मार्ग पूछा 

“हैं । श्री शंकर भगवान्‌ ने जो बताया उसमें से उद्धुत करते हैं-- 


सिद्धिसार्गग लभते, नान्यया पद्मसंभव ! 
पतिताः शास्त्रजालेषु प्रज्ञया तेन मोहिता;ः ॥ ४॥ 
स्वात्मप्रकाशरूपं तत्कि शास्त्रेण प्रकाइयते । 
निष्कलं निर्मल शान्तं सर्वातीतं निरामयम्‌ ॥ ५ ॥ 
तस्माहोषिनाशार्थमुपायं कथयामि ते। 
ज्ञानं केचिद्ठदन्त्यत्र केवलं तन्न सिद्धये॥ १२॥ 
योगहोनं कथं ज्ञानं मोक्षदं भवतीह भोः। 
योगोऽपि ज्ञानहोनस्तु न क्षमो मोक्षकमंणि॥ १३॥ 
तस्माञ्ज्ञान च योगं च मुमुक्ष दृढमभ्यसेत्‌ । 
ज्ञानस्वरूपमेवादो ज्ञेयं ज्ञानकसाधनम्‌ ॥ १४॥ 


“भगवान्‌ शंकर बोले--हे ब्रह्माजी ! योग-सिद्धियों के मार्ग से मोक्ष प्रास होता 
है, दूसरे मार्ग से नहीं । जो लोग शास्त्रजाल में फेस जाते हैं, उनकी बुद्धि मोहित हो 
जाती है । भला विचार कर देखो कि जिस आत्मा का स्वरूप स्वयंप्रकाश है, उसको 
शास्त्र क्या प्रकाशित करेंगे? कुछ विद्वान्‌ कहते हूँ कि केवल शास्त्रजनित 

- ज्ञान मोक्ष का साधन है, परन्तु शास्त्रज्ञान मोक्षसिद्धि में पर्याप्त नहीं है। योगहीन 
( चित्तवृत्तिनिरोघरहित ) को किस प्रकार ज्ञान मोक्षद हो सकता है, अर्थात्‌ नहीं हो 

'सकता। इसी प्रकार ज्ञानहीन ( ब्रह्मविद्याविहीन ) को केवल योग मोक्षप्रदान में 

` समर्थं नहीं हो सकता । इसलिए मुमुक्षु ज्ञान और योग दोनों का दृढता से अभ्यास 

` करे । हे ब्रह्माजी ! शास्त्रज्ञान में निपुण विरक्त घर्मज्ञ जितेन्द्रिय साधक भी ज्ञान और 
` योग के अभ्यास के बिना मोक्ष प्राप्त नहीं कर सकता । - 


शुति-वाक्यों में तथा आप द्वारा प्रस्तुत प्रमाणो में विरोध नहीं है। श्रवण 
“करो 1 एक उदाहरण देते हैँ । एक व्यक्ति कहता है कि धनुर्बारी ने लक्ष्य-मेदन किया । 


CC-0. Mumukshu Bhawan Varanasi Collection. Digitized by eGangotri 


प्रावकथन : ४२" 


दूसरा कहता है, नहीं, घनुष ने लक्ष्य वीघा । तीसरा कहता है, बाण ने लक्ष्य बीघा 1. 
चौथा कहता है कि वाण के मुख पर लगे हुए लोहफलक ने लक्ष्य-मेद किया। पाँचवां ' 
कहता है, फलक ने नहीं, फलक के अग्रभाग ने लक्ष्य-मेदन किया । ये सब अपने-अपने 
दृष्टिकोण से यथार्थ हैं । यदि घनुर्घर, धनुष, बाण, लोहफलक न होते तो फलक का 
अग्रभाग कैसे लक्ष्य-मेदन करता ? वेद भगवान्‌ ने अन्तिम सूक्ष्म तथ्य कहा है । तन्त्रों में " 
कुछ पुर्वावस्था की भी बात कही है । दोनों पक्षों में विरोध नहीं है । 


विद्यारण्य मुनि ने जीवन्मुक्तिविवेक ग्रन्थ में एक वात कही है कि ब्रह्म नित्यप्राप्त 
वस्तु है । उसके प्राप्त करने में किसी साधना की अपेक्षा नहीं होती । समस्त अध्यात्म-- 
साघनाओं का प्रयोजन ब्रह्मदर्शन-अवरोधक तत्त्वों को दूर करना है, यानी चित्त को शुद्ध 
( तमोगुणरहित ), स्थिर ( रजोगुणरहित ) तथा सूक्ष्म ( प्रबल शुद्ध सत्त्वगुणयुक्त ) - 
करना है । ऐसा होने पर नित्यप्राप्त ब्रह्म तो सदा वर्तमान ही रहता है, वह आपको 
तत्क्षण अनुभव में आ जायेगा । विद्यारण्यमुनि ने घट का उदाहरण दिया है। घट के - 
जन्म के साथ आकाश उसमें भर जाता है । चावल भरने के लिए आप आकाश को खाली 
नहीं कर सकते और न हो चावल निकालने के बाद आपको आकाश भरना पड़ेगा ।« 
वह नित्य-प्राप्त है । 

मनोनाश के दो ही उपाय हँ-विचार तथा योग । उत्तम साधक राजयोग ( ब्रह्म-- 
विद्या ) की विचार-पद्धति से मन को निश्चल कर लेता है । यह संसार नाशवान्‌ है, 
देह भी नाशवान्‌ है, भोग भो अस्थिर, यश, धन, यौवन, जीवन सभी अस्थिर हैं, कहाँ 
मन लगाया जाय ? केवल ब्रह्म ही सच्चिदानन्दघन है, वही तेरा स्वरूप है, वही त है १. 
इस प्रकार विचार से उत्तम साधक का मन भोगों में न जाकर निरालम्ब एकाग्र हो: 
जाता है । तब साधक ब्रह्मासाक्षात्कार कर लेता हैं। योगी लोग अभ्यासवैराग्य से 
या क्रियायोग से या अष्टांग योगसाघनों से मन को वश में करते हैं । निएचल मन आत्म-- 
' साक्षात्कार करता है । चित्तवृत्तिनिरोध करना योग-क्षेत्र के अन्तर्गत है ! आगे ब्रह्मविद्या: 
है अह ब्रह्मास्मि ।' अयमात्मा ढह्य' इत्यादि महावाव्य । 

दत्त-भार्गव सम्वाद में दत्तात्रेय भगवान ने एक दृष्टान्त से समझाया है कि किसी” 
चोर को चाँदी-सोने का ज्ञान था, आगे नहीं । वह किसी नरेश के खजाने में प्रवेश कर 
गया । वहाँ उसने ताञ्र, पारद, रजत, स्वर्ण से भरे भंडार देखे । वहाँ हीरे, मोती 
पन्ते, मणि आदि रत्न-भण्डार भी थे । पर वह उनको नहीं जानता था, अतः उसने 
स्वेच्छा से स्वर्ण उठाया और निकल गया । यदि उसे रत्नों का भी ज्ञान होता तो वह 
निश्चय ही बहुमूल्य रत्त-संग्रह करता । उनके कहने का यहु प्रयोजन हैं कि योगी को 
ब्रह्मविद्या का भी अभ्यास करना चाहिए, ताकि वह अपने स्वरूप का, जिसे गुरुन्शास्त्र 
-ज्ञान से जाना है, साक्षात्कार कर सके । इसीलिए योगवासिष्ठ में चसिष्ठजी ने रामजी 

को बताया कि साधक को तत्त्वाभ्यास, मनोनाश तथा वासनाक्षय का समका में 
अभ्यास करना चाहिए । उनके वचन उद्धृत करते हँ-- 

तत्वज्ञानं मनोनाशः वासनाक्षय एव च। 

मिथः कारणतं गत्वा दुःसाध्यानि स्थितान्यतः ॥ १४ 0७ 


सर्वथा ते समं यावन्न स्वभ्यस्ता मुहुमुहु । 
तावन्न पदसम्प्राप्तिभंवत्याप समाशतः ॥ १६॥ 


वासनाक्षयविज्ञानयमनोनाशा सहामते । 
समकालं चिराम्यस्ता भवन्ति फलदा सुने ॥ १७॥ 
'चासनाक्षय-विज्ञान-मनोनाशाः प्रयत्नतः । 


समं सेव्यास्तव चिरं तेन तात न छिप्यसे॥ २१॥ 
( योगवासिष्ठ, उपशम प्रकरण, ९२ सगं ) 


तत्त्वज्ञान, मनोनाश और वासनाक्षय--ये तीनों ही एक-दूसरे के प्रति कारणभाव को 
श्रा होकर अवस्थित हैं, अतः अत्यन्त दुःसाष्य हैं॥ १४ ॥ हे श्री रामजी ! जब 
.त॒क इन तीनों उपायों का एक ही साथ में भली प्रकार बार-वार अभ्यास न किया जाय, 
तब तक सँकड़ों बरसों तक भी परमपद की प्राप्ति नहीं हो सकती ॥ १६ ॥ हे महामुने ! 
'वासनाक्षय, आत्मविज्ञान और मनोनाश--इन तीनों का एक साथ दीर्घकाल तक 
अभ्यास जव किया जाता है, तब वे मननशील महात्मा के लिए फलप्रद होते हैं ॥ १७॥ 
हे प्रिय श्री रामजी, वासनाक्षय, आत्मविज्ञान और मनोनाश--इन तीनों का एक साथ 
'प्रयत्नपूर्वक आपको सेबन करना चाहिए । इस सेवन से आप संसार में लिप्त नहीं होंगे 
'मर्थात्‌ लिप्त न होनेवाले स्वभाव में स्थित हो जायेंगे ॥ २१ ॥ 

यमनियमासनादि योगांग चित्त को एकाग्र करने में सहायक हैं । तत्त्वज्ञान तो 
-वेदमहावाक्यों से ही होता है । तत्त्वज्ञानरहित समाधि जड़ समाधि कही जाती है । रावण; 
हिरण्यकशिपु आदि दैत्यपतियों ने जड़ समाधि से नाना प्रकार की सिद्धियाँ प्राप्त 
'की थीं । उनसे मोक्ष नहीं होता । ये सिद्धियाँ निर्विकल्प समाधि में विघ्नकारक हूँ । 
मलिन वासनाओं में दोषदर्शन से तथा शुभ वासनाओं ( दया, सन्तोष, अलोभादि ) के 
अभ्यास से वासनाएँ क्षीण होती हूँ । ब्रह्मविद्या के साघकों के लिए योग बन्धुवत्‌ 
हितकारी है । योगसिद्धि परम्परा से ज्ञान में साधन है, परन्तु योगदुष्टि से भी सिद्धि“ 
निरपेक्ष अविप्लवा विवेकर्याति मोक्ष में मुख्य कारण है । | 


२५ सितम्बर १९८५ विनीत 
ता -मनोहरलाल शर्मा 

॥ 35 ॥ 


श्री पातञ्जलयोगदशन 
ब्रह्मतर्रङिंगणी प्रदीपिका सहित 


समाधिपाद-१ 


अब समाहितचित्त उत्तम साधकों के लिये समाधिपाद आरम्भ किया 
' जाता है। जिन्होंने गुरुमुख से तथा शास्त्रों से ब्रह्म का परोक्षज्ञान प्राप्त कर 
लिया है, परन्तु विचारमात्र से जिनको अपरोक्षज्ञान नहीं हुआ है, उनके 
लिये विशेष रूप से समाधिपाद उपयोगी है। जिनके कषाय, रागद्वेषादि दोष 
किचित्‌ दग्ध हुए हैं, उनको ब्रह्मविचार के साथ योग का आश्रय लेना पड़ेगा, 
तब उनकी निविकल्प समाधि में चिति यानी ब्रह्म में प्रतिष्ठा हो जायगी 
और आवागमन का चक्र सदा के लिये छूट जायगा । उनको केवल्पमोक्ष प्राप्त 
हो जायगा | योगदर्शंन का यही लक्ष्य है । 


अथ योगानुशासनम्‌ ॥ १ ॥ ` 


अथ = अब योगानुशासनम्‌ - परम्परागत योगविषयक शास्त्र आरम्भ 
करते हैं । 
व्याख्या : समाधिपाद का यह प्रथम सूत्र है। शिष्टों की मर्यादा के 
अनुसार पतञ्जलि मुनि अथ' शब्द से मंगलाचरण करते हैं। ३४कार" और 
अथ ये दो शब्द मंगलवाची हैं, क्योंकि सर्वप्रथम ब्रह्माजी के मुख से ये दो 
शब्द निकले थे । सूत्र-ग्रन्थ होने से अल्पाक्षरों में ही मंगलाचरण किया गया 
¬~ है। मंगलाचरण करने से हिरण्यगर्भाद समस्त योगगुरुमण्डळ को प्रणाम हो 


१. अ#कारर्चाथशब्दश्च द्वावेतौ ब्रह्मणः पुरा । 
कण्ठ मित्वा विनिर्यातौ तस्मान्माङ्गलिकावुभौ ॥ 

२ : श्री पातञ्जलयोगदर्शन . 
जाता है । उनकी कृपानिझरी से ग्रन्थ आप्लावित हो जाता है ओर विध्नवैताल 
पलायन कर जाते हैं । 


अर्थ प्रारम्भ है। अब योगशास्त्र का अनुशासन यानी योग- 
शास्त्र के उदय का पुन: र किया जाता है। भ बार Fa क 
का उपदेश हुआ उसे योगशासंन कहते हैं। हिरण्यगर्भ ( ब्रह्माजी) य 
शास्त्र के प्रथम गुरु हैं। उनसे पुराना वक्ता कोई नहीं है। यह बात ज 
मुनि ने अपनी स्मृति में कही है । योग के परम्परागत उपदेश अर्थात्‌ र शिक्षा 
को शासन कहते हैं। मुनि पतञ्जलि ने योगशिक्षा का आविष्कार नहीं किया । 
बल्कि पहले से ही वर्तमान विद्या का सूरू से प्राकट्य किया है। Es 
पतञ्जलि ने योग का अनुशासन कहा है। शासन के अनु ( अनुसार ) योग- 
विद्या का कथन अनुशासन कहा जाता है। इस शब्द से यह ध्वनित होता हैं 
कि योगविद्या प्राचीन काल से चली आई है। 


योंसी ! जब यह विद्या विद्यमान ही थो तो पतञ्जलि ने योगसूत्रों में 
पुरुषार्थं किस उद्देश्य से न ? श्रवण करो । ब्रह्माजी ने सृष्टि की रचना 
करके उसके साथ ही जीवों के कल्याण के लिए वेदशास्त्र नि भी 
प्रकट किये । पीछे योगशास्त्र का बहुत फेलाव हुआ | वेदों में, योगवासिष्ठ, 
पराण, महाभारतादि इतिहास-प्रन्थों में योग का बहुत प्रकार से वर्णन हुआ 
है। ब्रह्माजी द्वारा आविष्कृत योग खण्डों में विभाजित हो गया और उसका 
मलस्वरूप विलुप्त हो गया। जनसाधारण के लिए दुर्ग्राह्म होने के कारण 
भगवान्‌ शेषनाग ने पतञ्जलि मुनिरूप से अवतार लेकर योगविद्या का उद्धार 
किया तथा योगदशँन के सार को १९५ योगसूत्रों में ग्रथित किया है। 
बयोंजी ! शास्त्रकार अपने ग्रन्थ में अनुबन्धचतु्य बताते हँ । योगदशन 
में ये नहीं बताये हैं। श्रवण करो। ऐसी बात नहीं है। शास्त्र के विषय, 
प्रयोजन, अधिकारी तथा सम्बन्ध, इन चार को अनुबच्धचतु्य कहते हैं । 
इन योगसूत्रों का विषय योग है। इस ग्रन्थ में योग के भेद, साधन और फल 
का प्रतिपादन किया गया है । योग द्वारा अपने स्वरूप में प्रतिष्ठा प्राप्त करना 
योग का प्रयोजन है । इसी पाद के तीसरे सूत्र में योग का फल बतायेंगे। 
यह फल ही योग का प्रयोजन है । अपवग, निःश्रेयस, केवल्थमोक्ष, स्वरूप- 
स्थिति, जीवब्रह्म का एकत्व अनुभव आदि भिन्न शब्दों से योग का ही प्रयोजन 
कहा गया है। 

१/१ ब्रह्मतरङ्गिणी प्रदीपिका सहित : ३ 


योगियों की भाषा में आप इस प्रकार कह सकते हैं। दुःखप्रचुरं संसार 
हेय है। अविद्या के प्रभाव से द्रष्टा और दृष्य का संयोग संसार का कारण 
है । विवेकछ्याति संसार-नाश का उपाय है। विवेकख्याति आने पर अविद्या 
नष्ट हो जाती है । अविद्या के निवृत्त होने पर द्रष्टा-हद्य के संयोग का हान, 
नाश हो जाता है। इसीका नाम केवल्य है याची ब्रह्म का एकत्व, नित्यत्व, 
अखण्डत्व, चेतन्यत्व, सुखरूपत्व तथा अनन्तत्व | योग का प्रयोजन केवल्या- 
वस्था प्राप्त करना है। इनके संबंध में योगसूत्रों को देखिये | 'परिणामताप- 
संस्कारवुःखेगुंणवृत्तिविरोधाच्च दुःखमेव सर्वं विवेकिनः ।' ( २.१५) हेयं 
दुःखमनागतम्‌ ।' ( २.१६ ) “हष्ट्रिहश्ययोः संयोगो हेयहेतुः ।' ( २.१७ ) 'तस्य 
हेतुरविद्या ।' ( २.२४ ) 'विवेकख्यातिरविप्लवा हानोपायः ।' ( २.२६ ) 


अब योगाधिकारी, श्रवण करो। मोक्ष के दो उपाय हैं - ब्रह्मविचार और 
योग । सम्यक्‌ ईक्षण का नाम ब्रह्मविचार है। चित्तवृत्ति के निरोध को योग 
कहते हैं। सम्यक्‌ ईक्षण से भी चित्तवृत्तियाँ निरुद्ध होती हैं, ओर योग से भो | 
जिनको ब्रह्मविचार से ही ब्रह्मासाक्षात्कार हो जाता है, वे ब्रह्मविद्या के उत्तम 
अधिकारी कहे जाते हैं। ब्रह्मविद्या को गुरुमुख से श्रवण करके तथा मोक्षः 
शास्त्रों के विचार से भी जिनकी ब्रह्मविद्या जागृत नहीं होती है, उनको योग 
का सहारा लेना होगा । ऐसे साधक ब्रह्मविद्या की इष्टि से तो मध्यम साधक 
कहे जाते हैं, परन्तु योग के वे उत्तम साधक माने जाते हैं। राजा खट्वांग, 
राजा जनक, लक्ष्मणजी, अर्जुन पाण्डव ब्रह्मविद्या के उत्तम अधिकारी गिने 
जाते हँ । राजा शिखिध्वज, उद्दालक मुनि आदि की योग के उत्तम साधकों 
में गणना होती है। उत्तममध्यम श्रेणियाँ भी समझाने को हष्टि.से कही गई 
सांख्य ( ब्रह्मविचार ) और योग के फल में समानता है। वे दोनों एक 
ही हैं। 


विवेकज्ञान से संसारहानि योग का फल है यानी साध्य लक्ष्य है । संसार- 
हानि का विवेकस्याति ( ब्रह्मज्ञान) साधन है, अतः स्वरूपस्थिति और योग 
का साध्यसाधनभाव संबंध है । 


१. सांख्ययोगो पृथरबालाः प्रवदन्ति न पण्डिताः । 
एकमप्यास्थितः सम्यगुभयोविन्दते फलम्‌ ॥ ५.४॥ 


यत्सांख्यैः प्राप्यते स्थानं तद्योगैरपि गम्यते । ; 
एकं सांख्यं च योगं च यः पश्यति स पञ्यति॥ ५.५॥ ( भगवद्गीता ) 

४ : श्री पातञ्जलयोगदशन 


यरोगशब्द की परिभाषा ग्रन्थकार स्वयं हो अगले सूत्र में बतायेंगे। 
समाधि का नाम योग है। क्योंजी ! क्या समाधि आत्मा की होती है, अथवा 
शरीर की अथवा इन्द्रियों की ? यह समाधि चित्त का घमं है , अतः चित्त की ही 
समाधि होती है, आत्मा की नहीं । चित्त की पाँच अवस्थाय होती हैं, जिन्हे 
चित्त की पाँच भूमियाँ कहते हैं । चित्त की समाधि सभी भूमियों में होती है। 
क्षिप्त, मूढ़, विक्षिप्त, एकाग्र तथा निरुद्ध-चित्त की ये पाँच भूमियाँ हैं। जिस 
अवस्था में चित्त चञ्चलता के कारण इधर-उधर फेंका जाता है, उसे क्षिप्त 
अवस्था कहते हैं । ' सिप्यतेऽस्मिक्षिति क्षिप्तम्‌ ।' इस अवस्था में रागद्वेषादि से 
आक्रान्त चित्त अत्यन्त अस्थिर रहता है। इसमें रजोगुण की प्रधानता होती 
है। सत्त्वगुण तमोगुण दबे रहते हैं। इस भूमि का चित्त अतीन्द्रिय विषयों 
को समझने में प्रायः अशक्य-सा ही होता है। धर्म-अधमं, राग-विराग, ज्ञान- 
अज्ञान, ऐश्वय-अनैद्वय में ही इसकी प्रवृत्ति होती है । जब तमोगुण सत्त्वगुण को 
दबा लेता है तब अधर्म-अज्ञानादि में तथा जब सत्वगुग तमोगुण को अभिनूत 
कर लेता है तो घम-ज्ञानादि में इसकी प्रवृत्ति होती है। प्रबल द्वेषादि की 
प्रवृत्ति होने पर द्वित चित्त में भी समाधि हो सकती है। महाभारत में जयद्रथ 
की कथा आती है। उसने पाण्डवों से तिरस्कृत होकर भगवान्‌ शिव की घोर 
तपस्या की । उसका चित्त समाहित हो गया और भगवान्‌ शिव से उसने 
बरदान पाया कि अर्जुन को छोड़कर बाकी चारों पाण्डवों को एक दिन युद्ध 
में रोक सकेगा | अभिमन्यु-वध के दिन उसने चारों पाण्डवों को परुस्त करके 
चक्रव्यूह में प्रवेश नहीं करने दिया । 

जिस अवस्था में चित्त किसी विषय में मोहित हो जाता है, उसे चित्त की 
मृढ़ावस्था कहते हैं । इस अवस्था में तमोगुण प्रधान रहता है । रज तथा सत्त्व 
दबे रहते हैं| कामिनी-काञ्चन में गहरी रञ्जना के कारण मृढ्चित्त समाहित 
हो जाता है। अपने प्रियतम राजा दुष्यन्त के स्नेह-चिन्तन में शकुन्तला 
समाहित हो गई । क्रोधभट्टारक महामुनि दुर्वासा के आगमन, उनके द्वारा 
शाप तथा सखियों की विनती से शाप में मुलायमी आदि वृत्तान्त का शकुन्तला 
को बोध नहीं हुआ । मुनि ने जब देखा कि आश्रमवासिनी शकुन्तला उनका 
अभिवादन नहीं करतो है तो उन्होंने शाप दिया कि जिसका वह चिन्तन करती 
है, वह उसका प्रियतम उसको भूल जायगा । उसकी सखियाँ हाहाकार कर उठी 
और मुनि की विनती की । तब मुनि ने कहा कि जब शकुन्तला कोई चिल्ल 
दिखायेगी तो राजा दुष्यन्त की स्मृति लौट आयेगी । परन्तु क्षिप्तचित्त और 
मूढचित्त योगसमाधि में असमर्थ होते हैं। सांसारिक मनुष्यों की अधिकतर 
क्षिप्तावूस्था ही होती है... Varanasi Collection. Digitized by ब ह 

चित्त की विक्षिप्तावस्था में सत्वगुण प्रधान होता है, रजोगुण- 
तमोगुण दबे हुए रहते हैं। यह अवस्था निष्क्राम कमं से, पूजन-जपन- 
भजनादि से उदित होतो है। जिज्ञासु साधक साधारणत्तः विक्षिप्त चित्तवाले 
होते हैं। वे वेदान्त-श्रवण-मननादि करते हैं, परन्तु चित्त की सत्त्वगुणप्रधानता 
स्थिर नहीं रहती । कभी-कभी चित्त चंचल हो उठता है । इसलिए इनको संसार, 
वेदान्त-श्रवण तथा शास्त्रविचार के पश्चात्‌ भी, सत्य-सा भासित होता है । 
विषयों में भी स्वल्प राग रहता है। पुराणों में अनेक कथायें आती हैँ जहाँ 
समाहितचित्त ऋषियों को अप्सराओं ने तपोभ्रष्ट किया है। वे ऋषि विक्षिप्त- 
चित्त भूमिक थे । तपोनिष्ठ विश्वामित्र को मेनका अप्सरा ने मोहित करके तप 
से गिरा दिया और उनके संयोग से शकुन्तला नाम को कन्या हुईं। इसी 
शकुन्तला को कथा कविकुलगुरु कालिदास के अभिज्ञान-शाकुन्तळ नाम के 
नाटक में वाणत है। विक्षिप्तचित्त को प्रयत्न से स्थिर किया जा सकता है। 
यह योग-समाघि के लिए उपयुक्त हो सकता है । 


एकाग्रतावस्था चित्त की चोथी भूमि है। जिस चित्त का अग्न यानी 
चिन्तनविषय अथवा अवलम्बन एक ही हो वह एकाग्रचित्त कहा जाता 
है । चित्त की एक वृत्ति निवृत्त होती है और दूसरी उदित होती है। जब अस्त 
होनेवाली वृत्ति भौर नवीन उदित होनेवाली वृत्ति एक ही प्रकार की हों 
ओर उनका प्रवाह चलता रहे, तब वह चित्त एकाग्र भूमिवाला होता है। यह 
वार्ता ३.१२ सूत्र में कही गई है। क्षिप्त, मूढ़ ओर विक्षिप्त ( क्षिप्त से विशेष ) 
ये तीनों भूमियाँ चित्त की स्वाभाविक अवस्थायें नहीं हैं, क्योंकि इन भूमियों में 
बाह्मविषयों के गुणों का चित्त पर प्रभाव पड़ता रहता है । एकाग्रतावस्था चित्त 
की स्वाभाविक स्थिति है। इस अवस्था में चित्त पर बाह्विषयों के रजोगुण- 
तमोगुण के प्रभाव नहीं पड़ते । एकाग्रता-अवस्था परम तप है। इससे अज्ञान 
का गढ़ टूट जाता है। प्राकृतिक ज्ञान की चरम अवस्था प्राप्त हो जाती है। 
एकाग्रभूमि वश में होने पर सम्प्रज्ञात समाधि प्राप्त हो जाती है। यह समाधि 
केवल्यमोक्ष की साधक है। इस अवस्था में चित्त स्फटिक मणि की भाति 
निर्मल होता है । परमाणुओं से लेकर महत्तत्त्वपय॑न्त ग्राह्य, ग्रहण ओर ग्रहीतृ 
विषयों का साक्षात्कार होता है । इसीकी परिपक्व अवस्था का चाम विवेक- 
ख्याति है, यानी इसमें प्रकृति ओर पुरुष के भेदज्ञान का अनुभव हो जाता है 
अर्थात्‌ प्रकृति से पुरुष भिन्त है। वेदान्तशास्त्र में इस ज्ञान को आत्मा- . 
अनात्मा का विवेक कहते हैं। ख्याति का अर्थ ज्ञान होता है। [ 

भगवान्‌ भाष्यकार एकाग्रचित्त की महिमा बताते हुए कहते हँ एकाग्र- 

चित्त में विषय का सत्यस्वरूप प्रकाशित होता है। अविद्यादि समस्त क्लेश 
क्षीण हो जाते हैं (न्ट नहीं होते ) । कमंबन्धन ढीले पड़ जाते हँ । साधक 
निरोध-समाधि की ओर अग्रसर होता है । इसलिए इसको सम्प्रज्ञात योग कहते 
हैं। तायं यह है कि एकाग्रचित्त में समुद्भूत समाधि से सभी ज्ञेय पदार्थों 
का चरम ज्ञान हो जाता है। तब चित्त में उससे भी विरक्ति हो जाती है। 
तब वृत्ति ज्ञानावलम्बन से रहित हो जातो है, यानी वृत्ति का सम्यक्‌ विस्मरण 
हो जाता है। यही चित्त की निरोधावस्था है। सम्भ्रज्ञात योग में सभी इत 
पदार्थो का सम्पूर्ण ज्ञान हो जाता है । इसलिए इसे सम्प्रज्ञात ( सम्यक्‌ ज्ञान ) 
समाधि कहते हैँ। द्वैत पदार्थो के सम्यक्‌ ज्ञान से मोक्ष नहीं होता, पुरुष या 
ब्रह्म के साक्षात्‌ ज्ञान से मोक्ष होता है । यही योग का लक्ष्य है । 


चित्त की पाँचवीं अवस्था का नाम निरुद्ध भूमि है। यही अन्तिम 
अवस्था है । विवेकख्याति उदित होने पर चित्त और पुरुष का भेद यानी 
भिन्नता का साक्षात्कार होता है। विवेकख्याति भी चित्त की एकमात्र वृत्ति 
ही है। परवेराग्य से इस वृत्ति के भी निरुद्ध होने पर स्वं वृत्तियों के निरोध 
होने से चित्त की निरोधावस्था सिद्ध होतो है। निरुद्धावस्था में किसी द्वैत 
प्रपंच का ज्ञान नहीं रहता । निरुद्धभूमि में चित्तवृत्तियाँ विलीन हो जाती 
हैं, परन्तु वृत्तियों के संस्कार रहते हैं। तब चितिशक्ति अपने स्वरूप में प्रति- 
छित हो जाती है। चिति का ही नाम ब्रह्म है, यही पुरुष है। इस अवस्था 
को असम्प्रज्ञात समाधि कहते हैं। क्योजी ! ब्रह्म का साक्षी कोन है ? उसका 
साक्षी कोई नहीं । वह स्वयं सवंसाक्षी है। यदि साक्षी रहेगा तो द्रत होगा, 
केवल्य नहीं । असम्प्रज्ञात अथवा निविकल्प समाधि में बेठा हुआ पुरुष 
साक्षात्‌ ब्रह्म ही होता है। उस अवस्था में उस पर काल भी आक्रमण नहीं 
कर सकता | 

सभी प्राणियों के चित्त इन पाँचों अवस्थाओं में ही रहते हैं। सभी अव- 
स्थाओं में समाधि सम्भव है, क्योंकि योग सभी भूमियों में रहता है। तो भी 
क्षिप्तचित्त और मूढुचित्त काम-क्रोध-लोभ-मोहादि से घषित होने के कारण 
केवल्य समाधि के योग्य नहीं होते। इन चित्तोंकी समाधि केवल्य- 
योग के लिए उपयोगी नहीं होती । चित्त की एकवृत्ति के पतन के परचात्‌ 
जो नवीन वृत्ति उदित होती है, उनके बीच में यानी उदय-अस्त के अन्तराल 
में निविकल्प समाधि होती है। यह समाधि सभी साधारण जीवों को होती है, 
परन्तु योग के लिए यह उपयोगी नहीं होती, क्योंकि इसमें स्थिरता नहीं होती 


है । क्षिप्त चित्तों में विशिष्ट चित्त को विक्षिप्तचित्त कहते हैं। इस अवस्था में 

चित्त कभी-कभी समाहित हो जाता है, परन्तु विक्षेपों के प्रादुर्भाव होने पर 
चित्त फिर चंचल हो जाता है । वेराग्य तथा अभ्यास-बल से विक्षिप्तचित्त 
को स्थिर किया जा सकता है । मुमुक्षुओं को चित्तभूमि साधारणतः इसी श्रेणी 
में आती है। 


एकाग्रभूमिक चित्त तथा निरुद्धभूमिक चित्त समाधि (योग ) के लिए 
उपयुक्त होते हैं। एकाग्रभूमि चित्त में सम्प्रज्ञात समाधि सिद्ध होती है। निरुद्ध- 
भूमि चित्त में असम्प्रज्ञात समाधि सिद्ध होती है। ये दोनों अवस्थाएँ ही योग- 
भूमियाँ हैं। सम्प्रज्ञात समाधि और असम्प्रज्ञात समाधि ये दो योग के भेद 
हैं। सम्प्रज्ञात योग के चार अवान्तर भेद हैं--वितर्कानुगत समाधि, विचारा- 
नुगत समाधि, आनन्दानुगत समाधि तथा अस्मितानुगत समाधि। इनको 
सूत्रकार ( १.१७ ) सूत्र में आगे बतायेंगे। सम्प्रज्ञात योग के निरोध होने पर 
सब चित्तवृत्तियों का निरोध हो जाता है। तब आत्मज्ञान लाभ होता है। 
यही अमृतपद, निर्वाणपद, अभयपद कहा जाता है। इससे बढ़कर न कोई 
सुख है और न ही वांछनीय पद है । भगवत्पाद' ने इसके चार प्रत्यक्ष फल ब्रताये 
हैं--सब वासनाओं से निवृत्ति, निरुकशा तृप्ति, अनायास ब्रह्मानन्द की बाढ, 
प्रस्तुत दुःखों में अनुद्वेग ॥ १ ॥ 

अगले सूत्र में योग के लक्षण बताते हें-योगइति । 


योगश्चित्तवत्तिनिरोधः ॥ २ ॥ 


चित्तवृत्तिनिरोधः = चित्त की वृत्तियों का निरोध ( सर्वथा रुक जाना), | 
योगः = योग है। 

व्याख्या : चित्तवृत्तियों के निरोध,को योग कहते हैं। प्रकृति के तीन 
गुण हें-सत्त्व, रज तथा तम। यह सारी सृष्टि इन्हीं गुणों का परिणाम है। 
परिणाम कहते हैं रूपान्तर को । गुणों के सत्त्वप्रधान प्रथम परिणाम को चित्तः 
सत्त्व कहते हँ । चित्तसत्त्व निमंल होता है। विषय के संयोग से चित्त में जो 
परिणाम होता है, उसे चित्तवत्ति कइते हैं। चित्तवृत्तियों को विषयगमन से 
यानी बहिर्मुखता से रोककर अन्तमुंख अर्थात्‌ स्वकारण चित्त म लय करना 


१. निवृत्तिः परमा तृप्तिरानन्दो$नुपमः स्वतः । 
दृष्टढु:खेष्वनद्ेगो, विद्यायाः प्रस्तुतं फलम्‌ ॥ ( विवेकचडामणिः ४२१-४२२ ) 


Murukshu Bhawan Varanasi Collection. Digitized by eGangotri 


८ ; श्री पातञ्जलयोगदशन 


योग कहा जाता है । सूत्र में 'चित्तवृत्तिनिरोध' को योग कहा है, “सवंचित्त- 
वृत्तिनिरोध' नहीं कहा है | वह इसलिये कि असम्प्रज्ञात समाधि को भी योग 
कह सकें। असम्प्रज्ञात समाधि में सब वृत्तियों का निरोध करना पड़ता है। 
वही मुख्य योग है । 


क्योंजी ! वृत्तियों के निरोध से तात्कालिक सुख ज्ञान हो जाता है। 
निरोध टूटने के पश्चात्‌ वही भयावह सुखदुःखविशिष्ट संसार फिर प्रकट हो 
जाता है। निरोध तो एक प्रकार का चित्त व्यायायाम हुआ। इससे कोई 
पुरुषार्थता सिद्ध नहीं होती। ऐसी बात नहीं है। जीव और ब्रह्म की 
एकता का नाम योग है। 'बुत्तिहीनं मनः कृत्वा क्षेत्रज्ञं परमात्मनि । 
एकीकृत्य विमुच्येत योगोऽयं मुख्य उच्यते॥' मन को सवंवृत्तियों से शून्य 
करके परमात्मा के साथ मिला दे। इससे साधक मुक्त हो जायेगा । इसे 
ही मुख्य योग कहते हैं। योगी याज्ञवल्क्य कहते हैं कि विषयान्तर वृत्तियो का 
तिरस्कार, करके चित्त की आत्मा में स्थिरता का नाम योग है । "अनन्यविषयं 
कृत्वा सनोबुद्धिस्मृतीन्ब्रियम्‌ । ध्येय आत्मा स्थितो योऽसो हृदये दीपवत्प्रभुः ७ 
मन, बुद्धि, स्मृति और इन्द्रियों को अन्य सब विषयों से हटाकर आत्मा का 
ध्यान करना चाहिये। यह आत्मा वही परमेश्वर है जो कि हृदय में दीपक 
को भाँति प्रकाशित होकर स्थित है । क्योंजी ! सूत्रकार ने आत्मा में चित्त 
स्थिर करने की बात तो कही नहीं । केवल यही कहा है कि चित्तवृत्तियों के 
रोकने का नाम योग है । श्रवण करो । साधक ने गुरुशास्त्र से ब्रह्मज्ञान सुना, 
' थढ़ा है। उसे ब्रह्म का परोक्षज्ञान हो चुका है। वह ब्रह्म का अपरोक्षज्ञान 


चाहता है, क्योंकि ब्रह्मसाक्षात्कार होने पर केवल्यमोक्ष होता है। ब्रह्म - 


सच्चिदानन्द अनन्त है । वह एक अद्वितीय तत्त्व है। जीव, जगत्‌, ईइवर 
सभी ब्रह्म है। इस प्रकार का परोक्षज्ञान साधक को है । ब्रह्म हमारा नित्य- 
प्राप्त स्वरूप है । उसको प्राप्त करने में कोई साधना नहीं करनी पड़ेगी । साधना 
करने की जहाँ आवश्यकता है उसे श्रवण करो। ब्रह्मदशंन में जो प्रतिबन्धक 
तत्त्व हँ, उनको निवारण करनेमात्र में पुरुषाथ की अपेक्षा है । वे निवारित 
होते ही, परमेश्‍वर तो अनन्त होने से पहले से ही वर्तमान है। वही अपना 
आत्मा है। अपने को जानने में कोई नियम नहीं है । भगवत्पाद कहते हैं-- 
“स्ववेदने का नियमाद्यपेक्षा ।' अपने को पहचानने में किसी नियम, आसन, 
मुद्रा की जरूरत नहीं । मेले में खो जाने के भय से कोई भी अपने हाथ पर 
नाम नहीं खुदवाता । क्योंजी ! आत्मदर्शन के बाधक कौन हें ? श्रवण करो । 
शेकरभुगबत्पाद विवेकचुडामणि ग्रन्थ मे कुदे ला, itized by eGangotri * 


१/२ ब्रह्मतरङ्गिणी प्रदीपिका सहित : ९ 
अतीव सूक्ष्मं परमात्मतत्त्वं, 
न स्थूलदृष्ट्या प्रतिपत्तुमहंति। 
समाधिनात्यच्त-सुसूकष्मवृत््या, 
ज्ञातव्यमार्येरतिशद्वबुद्िभिः ॥ ३६१॥ 
अर्थ : परमात्मतत्त्व अत्यन्त सुक्ष्म है । वह स्थूलवृत्ति से दर्शनीय नहीं 
हैं । इसलिये अतिशुद्ध बुद्धवाले सत्पुरुषों को उसे समाधि में अतिसुक्ष्मवृत्ति 
से जानना चाहिये । अत्यन्त सूक्षमबुद्धि उसे कहते है जिसमें कमंदोष के कारण 
अशुद्धता न हो, वासनादोष के कारण चंचलता न हो तथा अज्ञानदोष के 
कारण स्थूलता न हो। ऐसी एकाग्र सूइषमवृत्ति से परमेश्वर का साक्षात्कार 
होता है और परमेश्वर की झलक पड़ते ही बुद्धि-वृत्ति भी प्रलीन हो जाती है । 
इसलिये पतञ्जलि मुनि ने चित्तवृत्तियों के निरोधमात्र को योग कहा है। 
योगदर्शन प्रयोगसिद्ध ब्रह्माविद्या है। आप सवंवृत्तिनिरोध करो और स्वयं 
अनुभव करो कि क्या होता है। 
क्योंजी ! भगवान्‌ कुष्ण गीता में कहते हैं कि दुःखसंयोग के व्रियोग 

का नाम योग है। “त विद्याद्‌ दुःखसंयोगवियोगं योगसंज्ञितम्‌ ।' ( ६.२२३ ) 
दुःख के अभावका नाम योग है । पतञ्जलि मुनि चित्तवृत्तियों के निरोध को 
योग कहते हैं । यह सवंविदित है कि इष्टवस्तु के प्राप्त होने से दुःख का तात्का- 
लिक वियोग हो जाता है । तब तो यह भी योग होना चाहिये । श्रवण करो । 
भगवान्‌ ने साढ़े तीन इलोकों में योग की परिभाषा की है। 'योगास्पास से 
समुद्भूत जिस परिणामविशेष के होने पर निरुद्धचित्त उपराम को प्राप्त 
होता है और जिस अवस्था में शुद्ध सत्त्वमात्र अन्तःकरण से आत्मा को अर्थात्‌ 
प्रत्यक चेतनात्मा को सच्चिदानन्दघन परमात्मा से अभिन्न देखता है और 
आत्मानन्द से ही तुष्ट को प्राप्त होता है ( २०) । जिस अवस्थाविशेष में 
निरतिशय अनन्त ब्रह्मसुख का अनुभव करता है, जो कि सत्त्वगुणी बुद्धि से 
ही ग्राह्य है, और इन्द्रियों को पहुंच से बाहर है तथा जिस अवस्थाविशेष में 
यह विद्वान्‌ आत्मस्वरूप में स्थित हुआ किसी प्रकार भी विचलित नहीं होता 
उसको त योग जान (२१ )। जिस आत्मलाभ को प्राप्त कर, अन्य किसी 
लाभको भी आत्मलाभ (स्वरूपस्थिति) से अधिक नहीं मानता, तथा 
जिस आत्मतत्त्व में स्थित हुआ योगी शस्त्राघातादि बड़े भारी दुःख से भी 
विचलित नहीं किया जा सकता ( २२) । उस दुःख के संयोग के वियोग को 
योग नाम से जान ( २२५ ) ।' ( आत्मतत्त्वस्थित योगी पर काळ भी आघात 
नहीं कर सकता ।) भगवान्‌ ने परमानन्द की प्राप्ति विधिमुख से कही है 
ओर दुःख की, आहन्विक,जिर्वात्ति,निषवेभ्रमुख से कही-है।) अग्रता, ने निरुद्धः 


१०:श्री पातज्ञलयोगदर्शन 


चित्त की उपलब्धि को योग कहा है अर्थात्‌ परमसुख को अवापि ही दुःख की 
निरतिशया हानि होती है । 

अब हम भगवान्‌ वेदव्यास के भाष्य का सरल संक्षेप देते हैं। चित्त 
त्रिगुणात्मक होता है, क्योंकि इसमें प्रकाश ( सत्त्वणुण ), प्रवृत्ति ( रजोगुण ) 
तथा स्थितिशीलता ( तमोगण )--ये तीन स्वभाव होते हैं । प्रकाशशील चित्त- 
सत्व में यदि रजोगुण-तमोगुण का संसग रहे तो उसे ऐइवयं और विषय प्रिय लगते 
हें । यदि उसका केवल तमोगुण के साथ ही संसगं हो तो उसको प्रवृत्ति अधमं, 
अज्ञान, आसक्ति और अनैच्वयं में होती है। चित्त का मोहावरण पूर्णतया 
हटने पर अहंकार, इन्द्रियां तथा दृष्य विषयों को पूण प्रज्ञा उदित होती है। 
इस समय क्रिचित्‌ रजोगुण से घर्षित होने पर धमं, ज्ञान, वेराग्य तथा ऐश्वर्य 
की प्राप्ति होती है । जब रजोगुण की अस्थिरता लेशमात्र भी न रहे, तब चित्त 
स्वरूपस्थित हो जाता है। उसमें केवल पुरुष और बुद्धि ( अनात्मवस्तु ) का 
भेदज्ञान रहता है । तब शीघ्र ही धमंमेघ समाधि सिद्ध हो जाती है। इसे ही 
परम विवेक ( प्रसंख्यान ) कहते हैं। 


अब द्रष्टा की स्वरूपप्रतिष्ठा अथवा चितिशक्ति का भेद भी समझ लेना 
चाहिए। चितिशक्ति की पाँच विशेषताएं हैं। यह शुद्ध ( त्रिगुणमलरहित ), 
अनन्त, अपरिणामिनि ( निविकार ), अप्रतिसंक्रमा (निर्लेप) तथा यह सारे 
विषयों को बुद्धिसमेत प्रकाशित करती है। सत्त्वात्मिका बुद्धि का नाम विवेक- 
ख्याति है । यह विवेकख्याति चितिशक्ति से ( आत्मा से ) विपरीत होती है। 
अतः यह भी हेय है, क्योंकि आत्मा तथा अनात्मा के भेंदज्ञान में अनात्मा का 
भो साक्षात्कार होता रहता है। अनात्मदशंन से स्वरूपस्थिति नहीं होती । 
ज्ञा्प्रसादमात्र से यानी परवैराग्थ से विवेकख्याति का भी निरोध करना 
चाहिये क्योंकि अत्यन्त वेराग्यवान्‌ की ही निर्विकल्प समाधि लगती है। 
'अत्यन्तवेराग्यवतः समाधिः।' शंकरभगवत्पाद्‌, विवेकचूडामणि ( ३७६ ) 
निरोधावस्था में गया हुआ चित्त संस्कारमात्र रहता है। इसीका नाम निर्बीज 
समाधि है । इस अवस्था में द्वेत किचित्‌ भी नहीं जाना जाता, इसलिए इसको 
असम्प्रज्ञात समाधि भी कहते हें। इस प्रकार सम्प्रज्ञात और असम्प्रज्ञात दो 
प्रकार का योग होता है । 


क्योंजी ! पतञ्जलि मुनि ने तो चित्तवृत्तिनिरोधमात्र को योग कहा है। 
आप अपनी टीका में उससे अधिक्र कह रहे हें। इसमें बया कारण है ? श्रवण 
करो | योग चित्तत्तियन्त्रण के साधन बताता है । चित्त निरुद्ध होने के पश्चात्‌ 
कोई पुरुषां करास, है, यों कि. जीव की जूक, सूक्ष्म शक्तिर तो चित्त 


१/३ ब्रह्मतरज्ि णी प्रदीपिका सहित : ११: 


है । जब यह निबद्ध हो गया तो पुरुषार्थं करने का साधन ही नहीं रहेगा |. 
योगशास्त्र उन मुख्य साधको के लिए है, जिनको ब्रह्म का परोक्षज्ञान हो 
चुका है । सम्प्रज्ञात समाधि में आत्मा-अनात्मा का भेदज्ञान हो जाता है | 
समाधि असम्प्रज्ञात समाधि में आत्मा-अनात्मा का भेदज्ञान लुप्त हो जायगा,. 
यानी वृत्ति विस्मृति हो जायगा । तब परमात्मा, जो पहले से ही वर्तमान है, 
का साक्षात्कार अहरूप से होगा । सूत्रकार ने अपने दर्शन की स्वतंत्रता के रक्षण: 
के लिए योग की अत्यन्त उचित परिभाषा की है। आगे का विषय अनुभव, 
का है । उसे साधक स्वयं करे। भगवान्‌ कृष्ण को योग-परिभाषा वेदान्त-हृष्टि. 
से की गई है जिसका कि उपायभूत पातञ्जल योग है। सूत्रकार ने अगले ही 
सुत्र में योग का फल बता दिया है। यह योगफल पूर्णरूप से ब्रह्मविद्या का 
फल केवल्यमोक्ष है। यह भगवान्‌ कृष्ण और पतञ्जलि मुनि में विरोधः 
नहीं है ॥ २ ॥ 

सब वृत्तियों के निरोध होने पर पुरुष की क्या अवस्था होती है, इस; 
प्रश्‍न को दृष्टि में रखकर अगला सूत्र कहते हैं । 


तदा द्रष्टुः स्वरूपेऽवस्थानम्‌ ॥ ३ ॥ 


तदा=तब, चित्त की सब वृत्तियों के निरोध होने पर; द्रष्ठुः = द्रष्टा 
की; स्वरूपे = अपने स्वरूप में; अवस्थानम्‌ = अवस्थिति होती है । 

व्याख्या : द्रष्टा, चितिशक्ति, पुरुष एकार्थक हैं। असम्प्रज्ञात योगकाल 
में द्रष्टा यानी पुरुष की अपने निविषय-चेतच्यमात्र स्वरूप में अवस्थिति होती 
है । वयोंजी ! जब चित्तवृत्तियों का व्युत्थान होता है तब द्रष्टा क्या अपने 
स्वरूप से चलायमान हो जाता है? नहीं। श्रवण करो। श्री गुरुदेव ने द्रष्टा 
के संबंध में जो हमें बताया था, उसीको साधको के हित में उद्धत करते हैं- 

“इस संघात के दो द्रष्टा हैं। एक अन्तःकरणविशिष्ट जीव, दूसरा 
अन्तःकरणसाक्षी आत्मा । इन दोनों से ही यह देह-इन्द्रिय-प्राणादिसंचात प्रका- 
शित हो रहा है। इस संघात में चेतन्यात्मा का सामान्य प्रकाश है 1 चिदाभास. 
जीव अन्तःकरण में स्थित हुआ इस संघात को विशेष प्रकाश से प्रकाशित करता 
है । इस रीति से यह संघात दो प्रकाशो से प्रकाशित है । यह प्रकाश सूयं, 
चन्द्रमा, विद्यत्‌। अग्नि के प्रकाश की तरह केवल बाहर घटपटादि जड़ पदार्थों 

का ही प्रकाशक नहीं है, किन्तु अविद्या, अन्तःकरण, जञानेन्द्रियाँ, कर्मेन्द्रियाँ, 
प्राण, स्थूलशरीरसंघात अवयवों को प्रकाशित करता हुआ घटपटादि बाह्य- 
पदार्थो के प्रकाशक सूयं, चन्द्रमा, विद्युत्‌ और अग्नि को प्रकाशता है। यह प्रकाश 
सूर्यादि प्रकाश के समान जड़ नहीं है, किन्तु यह प्रकाश चैतन्य है। इसीको 
चेदान्तशचास्त्र में ओत नाम का ज्ञानयोग कहा है।' 

'ूर्यादि प्रकाश जड़ ही नहों हैं, किन्तु परिच्छिन्न भी हैं। जहाँ इनका 
अभाव है, वहाँ के अन्धकार को नाश करने में ये समर्थ नहीं हें। परन्तु आत्म- 
चैतन्य का प्रकाश सूर्यादि प्रकाशित पदार्थों को ही नहीं प्रकाशता, बल्कि इनके 
अभाव में होनेवाले अन्धकार को भी प्रकाशता रा 


'संघात में होनेवाले दोनों द्रष्टाओं में अन्तःकरणविशिष्ट द्रष्टा 
अविद्यक ( अविद्या से उत्पन्न होनेवाला ) होने से सत्य नहीं है। किन्तु 
मरुभूमि के जल की तरह द्रष्टा-दर्शन-दृषय त्रिपुटी का अंग होने से, भ्रम के 
कारण, मिथ्या ही भास रहा है। परन्तु इसका आधार और अधिष्ठान 
-्रेतन्यातमा जो अपने प्रकाश से विशिष्ट को भी प्रकाशता है, सो भ्रुव सत्य 
है । इसका न कभी जन्म हुआ, न इसका मरण होगा । वृद्धिक्षय से रहित, 
'षड्भावविकारशून्य, शाश्वत, परिपूणंतम अपने प्रकाश से आप ही प्रकाशित 
होनेवाला और अविद्या से लेकर स्थूलशरीरपर्यन्त समस्त स्थावर-जंगम 
जगत्‌ को अपने प्रकाश से प्रकाशता हुआ एकरस समभाव में स्थिर है। यही 
'हमारा स्वरूप है । इसलिए अपने कूटस्थ स्वरूप में सदा स्थिर रहना चाहिए । 
इसीका नाम अनुज्ञात ज्ञानयोग है ।' 


“भगवान्‌ भाष्यकार ( शांक्ररभगवत्पाद ) इन दोनों द्रष्टाओं का इस 
'प्रकार निरूपण करते ह ; 


अहं पदार्थस्त्वहमादिसाक्षी 
नित्यं सुषुप्तावपि भावदशनात्‌ । 
रते ह्यजो नित्य इति श्रतिः स्वयं, 
तत्प्रत्यगात्मा सदसद्विलक्षणः ॥ २९५ ॥ 
( विवेकचडामणिः ) 


:आत्मावाचक अहं यानी मुख्य द्रष्टा तो अहंकारादि गौण द्रष्टा का साक्षी 
है । मुख्य द्रष्टा, नित्य है । गोण द्रष्टा अहंकार ( जीवभावापन्न) का सुषुप्ति में 
"लय हो जाता है। उसकी सत्ता नहीं रहती। परन्तु आत्मा जो स्वर्यप्रकाश 
चेतन त्र्ष्द है उसकी सच्चा सुषु छ, की०।रहव्वी है; ०/बह-पुप्रुप्ति का भी 

साक्षी है। कठ श्रुति स्वयं अपने मुख से कहती है, 'वह आत्मा अजन्मा, 
नित्य, अविनाशी तथा पुराण है। शरोर के नाश होने पर यह नष्ट नहीं 
होता ।' इसलिए सच्चिदानन्द सर्वान्तरात्मा व्यक्त-अव्यक्त से भिन्न है |! 

अब श्री गुरुवचनों का उद्धरण करते हैं - 

'सुषुप्तिकाल में यह द्रष्टा-अन्तःकरण अज्ञान में विलीन हो जाता है। 
अन्तःकरण में रहनेवाला चिदाभास अज्ञानगत चिदाभास में विलीन हो जाता 
है । उस समय अज्ञानमात्र ही आत्मा की उपाधि सिद्ध होती है।' 


(यद्यपि विचार करने से सुषुप्ति में भी त्रिपुटो का अभाव नहीं है, 
किन्तु अविद्या-विशिष्ट जीव अध्यात्म, माया-विशिष्ट ईइवर अधिदेव और 
आवृत सुख अधिभूत इस प्रकार की त्रिपुटी सुषुप्ति में भासती है । उस आवृत' 
सुख को अज्ञान वृत्तियों से प्राज्ञ नामा जीव भोक्ता है। यदि ऐसा नहीं होता 
तो सुषुप्ति से जागकर जाग्रत काळ में “मैं सुख से सोया”, यह स्मृति कदापि 
नहीं होती । यह सब के अनुभवसिद्ध है । 'में कुछ नहीं जानता भया' यह जागे 
हुए पुरुष का अनुभव अन्तःकरण के अज्ञान में विलीन होने का सूचक है। 
इस सुषुसिकाल में होनेवाली त्रिपुटी का प्रकाशक हमारा सच्चिदानन्द 
परमात्मा है । इस द्रष्टा से भिन्न कोई अन्य सत्यद्रष्टा श्रुति और अनुभव सेः 
सिद्ध नहीं होता ।' 

“इस आत्मानुभव को प्रकाश करनेवाली माध्यन्दिनी शाखा की श्रुति 
डंका बजाकर कहती है--'नान्योतोऽस्ति द्रष्टा, नान्योतोऽस्ति श्रोता, 
नान्योतोऽस्ति मन्ता, नान्योतोऽस्ति विज्ञाता ।' ( इस अन्तर्यामी परमात्मा 
से भिन्न न कोई द्रष्टा, न कोई श्रोता, न मनन करनेवाला ओर न जानने- 
वाला है । ) अतः वेदभगवान्‌ दूसरे द्रष्टा का निषेध करके एक अद्वितीयः 
प्रत्यगात्मा साक्षी चेतन का प्रतिपादन करता हुआ, एक ही प्रकाशरूपः 
परमात्मा से समस्त विश्व प्रकाशित हो रहा है, प्रतिपादन करता है। जो 
वादी लोग दूसरे द्रष्टा की कल्पना करते हैं, वे समस्त मेंदवादी वेदबाह्य हैं ।” 

“इस संघात के बीच में जो दो द्रष्टा वर्णन किये गये थे, वे दोनों. 
अहम! 'अहम्‌' इस अनुभव से स्पष्ट भासते हैं। मूलाविद्या की . निवृत्ति जब 
तक नहीं होती, तब तक मनुष्य अन्तःकरणविशिष्ट द्रष्टा में अहस्‌-बुद्धि 
करता है । ज्ञान होने के पश्चात्‌ कूटस्थ साक्षी को अपना स्वरूप जानता है 7” 


१. अजो नित्यः शाच्वतोऽयं पुराणो । 
न हन्यते हन्यमाने शरीरे कठ० ( २.१८ ) 


CC-0. Mumukshu Bhawan Varanasi Collection. Digitized by eGangotri 


:१४ : श्री पातआ्ललयोगदर्शन 


'अविद्या ही अन्तःकरणरूप से परिणत है । अतः अविद्याविशिष्ट जीव 
'ही अन्तःकरणविशिष्ट है | वही स्थूल शरीर पर अभिमान करके विश्व नाम 
से प्रसिद्ध होता है। इसमें अन्तर नहीं समझना चाहिये । बुद्धि अथवा अविद्या 
“इस विशिष्ट जीव का विशेषण है। विशिष्ट का विशेषण होता है। इन दोनों 
में ( मिथ्या और सत्य अहम्‌ में ) परस्पर तादात्म्य है। इसी कारण से यह 
'विशिष्ट-जीव के बुद्धि आदि धर्म को अपने में आरोप करता है। वास्तव 
में तो आभास का स्वभाव भी केवल प्रकाश है। ये ज्वर सब शरीरों के धमं 
हें। यह विषय पंचदशो में विस्तार से निरूपण क्रिया गया है । ज्ञान होने पर 
यह चैतन्य आत्मा का आभास जीव अपने आभास स्वरूप का भी बाध करके 
अपने असंग साक्षी चेतन्यात्मा को अपना स्वरूप जानता है । इस साक्षी आत्मा 
में तो मायिक विकारों की कल्पना भी नहीं की जा सकती, बन्धमोक्षादि 
समस्त धमं बुद्धि के हें। आत्मा इनसे सवंथा असंग निविकार निर्ळेप अकर्ता 
अभोक्ता स्वय्रंप्रकाश साक्षीमात्र है ।' 
मुख्य द्रष्टा ही द्रष्टा है। मुख्य द्रष्टा और गोण द्रष्टा में औपाधिक 

भेद है, वास्तविक भेद नहीं । जीव ही ब्रह्म है, दसरा कोई नहीं है। 'जीवो 
ब्रह्मच नापरः।' शंकरभगवत्पाद । वेदान्तशास्त्र का तात्पर्यं एक अद्वितीय ब्रह! 
को प्रतिपादन करना है। 

वेदान्तसिद्धान्त-निरुक्तिरेषा, 

ब्रह्मच जीवः सकलं जगच्च । पु 

अखण्डरूपस्थितिरेव मोक्षः, : 

ब्रह्माहितोये श्तयः प्रमाणम्‌ ॥ ४७९ ॥ ( विवेकचूडामणिः ) 


चेदान्तसिद्धान्त की अल्पाक्षरों में यह घोषणा है कि ब्रह्म ही जीव है तथा ब्रह्म 
ही जगत्‌ है। उस अद्वितीय ब्रह्म में अखंडरूप से स्थित रहना ही मोक्ष है । 
इस घोषणा की पुष्टि में श्रुतियाँ प्रमाण हैं। यथा, “तत्त्वमसि”" वह ब्रह्म तू 
ही है ।' सबं खल्विदं ब्रह्म /* यह सब जगत्‌ ब्रह्म ही है । 'ब्रह्मेचेदं विश्वम्‌ ।'3 
यह 1 ब्रह्म ही है । 'एकमेवाद्वितीयम्‌ "४ ब्रह्म एक ही मात्र अद्वितीय 
तत्त्व है । 


१. छान्दोग्योपनिषद्‌ ( ६.८.७ ) 
२. छान्दोग्य० ( ३.१४.१ ) 
३. मुण्डक० ( २.२.११ ) 
४, छान्दोग्य” ( ६.२.१ ) 

चितिशक्ति या द्रष्टा या ब्रह्म एक ही काल में स्वस्वरूप में प्रतिष्ठित 
भी है । विश्वरूप से भासित भी होता है। जीवरूप से मोहित-सा भी है। यह 
उसको अचिन्त्य माया को महिमा है । यहाँ तक कुण्ठित हो जाता है । क्योजी ! 
कोन से द्रष्टा की, मुख्य की या गौण द्रष्टा की स्वरूप में प्रतिष्ठा होती है ? 
जब तक चित्तवृत्तियाँ उठती रहेंगी, तब तक द्रष्टा की स्वरूपस्थिति का 
अनुभव नहीं होगा। किसको ? साधक को | जब सब वृत्तियों का निरोध हो 
जायगा, तब द्रष्टा को अपने स्वरूप में स्थिति का अहरूप से अनुभव होगा । 
सवंप्रपंचोपशम होते ही आत्मदशंन होते हैं। इस संसारचक्र की नाभि चित्त 
है। चित्तरूप नाभि रोकने से संसारचक्र निरुद्ध हो जाता है। चित्त ही संसार 
है । 'मनोनाशो महोदयः? मन का नाश होना ही महान्‌ उदय है। मुख्य और 
गोण द्रष्टा में आत्यंतिक भेद नहीं है, वह एक ही है । भगवानु राम, भगवान्‌ 
कुष्ण, महात्मा बुद्ध, भगवत्पाद आदि सदा ही निविकल्प अवस्था में रहते- 
रहते सव व्यवहार निभाते थे। यह उनकी सहजावस्था है ॥ ३ ॥ 

क्योजी ! निरोधावस्था से भिन्न व्युत्थानावस्था में द्रष्टा का क्या 
स्वरूप होता है-- 


वृत्तिसारूप्यमितरत्र ॥ ४ ॥ 


इतरत्र= दूसरे समय में ( द्रष्टा का ) वृत्तिसारप्प्रमु = वृत्ति के सहश 
स्वरूप होता है । 

व्याख्या : व्युत्यान-अवस्था में जो वृनिपाँ उदित होती हैं, पुरुष उनके 
साथ अभिन्न-सा होकर उन्हीं वृत्तियों के समान माकारवाला-सा हो जाता है, 
यानी तादात्म्यता का भ्रम करता है। 

क्योजी ! पुरुष असंग होता है । 'असंगो ह्ययं पुरुष” इति बृहदा रण्यक- 
श्रुतिः (४.३.१५) असंगो न हि सज्यते’ इति बृहदारण्यकश्रृतिः ( ४.५.२२ ) । 
असंग पुरुष लिपायमान नहीं होता । आप बतायें कि पुरुष किस प्रकार वृत्तियों 
के समान आकारवाला होता है? श्रवण करो । इसको दृष्टान्त से समझिये । 

जपाकुसुम को स्फटिक के नीचे रखने से स्फटिकमणि लाल रंग की 
भासित होती है। वह वास्तव में लाल नहीं होती है, वह ज्यों को त्यों स्वच्छ 
ही रहती है, लाल रंग की श्रान्ति उत्पन्न करती है। 

इसी प्रकार चित्त अति समीपता के कारण अपने हृश्यत्व गुण के द्वारा 
स्वामी पुरुष का स्त्रूप-सा हो जाता है। अतः पुरुष बुद्धिवृत्ति के साथ 
अभिन्न-सा हो जाता है। याद चित्तवृत्ति सत्त्वगुणी है तो पुरुष “मै सुखी हूँ” 
इस प्रकार जानता है। यदि रजोगुणी वृत्ति है तो भें दुःखां हूँ” इस प्रकार 
मानता है। जब चित्त एकाग्र होता है तो चिति भी उसी रूप में प्रतिष्ठित 
होती है। जब चित्त निरुद्ध होता है तो द्रष्टा भी स्वस्वरूप में प्रतिष्ठित होता 
है। शंकरभगवत्पाद कहते हैं -*जल के चंचल होने पर उसके अन्तगंत 
सूयंप्रतिबिम्ब हिलने लगता है, तो मूढ़ लोग प्रतिबिम्ब की चंचलता को 
बिम्बभूत सूयं में आरोपित करते हैं। उसी प्रकार अज्ञानीजन सूर्य के समान 
निष्क्रिय आत्मा में बुद्धि की स्फुरणा ( विक्षेप, धम, वृत्ति) को आरोपित 
करते हैं और कहते हैं, में कर्ता हूँ, में भोक्ता हूँ, हाय-हाय ! में मारा गया । 


लक्ष्मणजी के प्रश्‍न करने पर कि ज्ञानमय सुखमय आत्मा में दुःखमय 

संसार किस प्रकार प्रतीत होता है भगवान्‌ राम ने उत्तर दिया कि अज्ञान 
के कारण, अध्यासवश ब्रह्म में संसार भासता है । अध्यास का अर्थ है भ्रांति । 
देह-इन्द्रिय-प्राण-अन्तःकरण इत्यादि में अहंकार करना, आत्मबुद्धि करना 
अध्यास कहलाता है। यह विषय श्री रामगीता के ३६, ३७ इलोक में आया 
है । अध्यास के लक्षण सुनो ।* “भ्रम के कारण जो एक वस्तु की दूसरी वस्तु 
में प्रतीति है, विद्वान्‌ लोग उसे अध्यास कहते हैं, जेसे सपं से भिन्न रज्जु- 
वस्तु में सपंदर्शन, जेसे सीपी में जो कि चाँदी नहीं है, चाँदी कर: आरोपण । 
अन्य के धमं को अन्य में आरोपण करना अध्यास कहा जाता है। चिति 
की समीपता से बुद्धिवृत्ति चेतनी से हो जाती है और चिति के धर्मों को अपने 
में आरोपित करती है “में जानती हूँ, इस प्रकार अपने को चेतन जानती है। 
उधर इस तादात्म्य के कारण मोहित-सी चितिशक्ति, यानी आत्मा अपने को 
जन्ममरणशील जीव जानने लाती है । चेतन-जड़ का यह तादात्म्य, स्वरूप 


१. चलत्युपाधौ प्रतिविम्बलोल्यमौपाधिकं मूडधियो नयन्ति । 
स्वबिम्वभूतं रविवद्विनिष्क्रियं कर्तास्मि भोक्तास्मि हतोऽस्मि हेति ॥ 


( ५०९ ) विवेकचूडामणि ॥ 


२. यदन्यदन्यत्र विभाव्यते भ्रमा- 
'दध्यासमित्याहुरमुंविपर्चितः । 
असर्पभूतेऽहिमावनं यथा 
रज्ज्वादिके तद्वदपीरवरे जगत्‌ ॥ ३७॥ श्री रामगीता 


CC-0. Mumukshu Bhawan Varanasi Collection. Digitized by eGangotri 


१/४ ब्रह्मतरज्धिणी प्रदी पिका सहित : १७ 


के र के बिना, किसी प्रकार संभव नहीं है । शंकरभगवत्पाद के वचन 
उतारते हँ-- 


भन्तिं विना त्वसंगस्य निष्क्रियस्य निराकृतेः । 
न घटेतार्थ-सस्वन्धो नभसो नोलतादिवत्‌॥ ( १९७) 

( विवेकचूडामणिः ) 
स्वरूप के अज्ञान के बिना असंग, निष्क्रिय, निराकार, स्वयंज्योति आत्मा 
का जड़, क्रियाशोल परप्रकाइय बुद्धि के साथ, किसी प्रकार भी संबंध नहीं 
हो सकता । अज्ञान के कारण मूढ़ लोग आकाश में नोले वणं का आरोपण 


करते हुँ । वास्तव में आकाश वणरहित है, वायु के व्यवधान से आकाश में 
वण भासता है। 


क्योंजी ! चित्तभृत्य का तथा पुरुषस्वामी का यह सम्बन्ध कब से है ? 
यह कोई नहीं जानता कि कोन तिथि, कोन घडी से यह सम्बन्ध है। यह 
अनादि है । क्योंजी ! यदि अनादि है तो अनन्त भी होगा ? नहीं, यह संबंध 
सान्त है । पुरुष जब अपने स्वरूप में प्रतिष्ठित हो जाता है तो यह सम्बन्ध 
समाप्त हो जाता है। चित्त कहाँ जाता है गुणरूप होकर प्रकृति में लीन 
हो जाता है। क्योंजी ! पुरुष प्रकृति के इस संयोग का क्या कारण है? 
अविद्या इसका हेतु है। किस प्रयोजन से ? प्रकृति का प्रयोजन अपने स्वामी 
पुरुष को भोग अपवगं देना है । अतः यह संयोग भ्रान्ति जीवन है। जब तक 
भ्रान्ति तब तक संयोग। ज्ञाते तत्वे कः संसारः।' ज्ञान होने पर संसार 
नहीं रहता । इसलिए शंकरभगवत्पाद कहते हैं-- 


देह-प्राणेन्द्रिय-मनो-बुद्धयादिभि-रुपाधिभि: । 
येयेवृंत्ते समायोग-स्तत्तद्‌भावोऽस्य योगिनः ॥ ३७१॥ 
तन्निवृत्त्या मुनेः सम्यक्‌ सर्वोपरमणं सुखम्‌ । 
सन्हण्यते सदानन्दरसानुभव-विप्लवः॥ ३७२॥ 

( विवेकचूडामणिः ) 
देह, प्राण, इन्द्रिय, मन और बुद्धि आदि उपाधियों में से जिस-जिसके साथ 
योगी को चित्तवृत्ति का संयोग ( तादात्म्य ) होता है, उसी-उसी भाव को उसको 
प्राप्ति होती है । ( ३७१ ) जब उस मुनि का चित्त इन सब उपाधियों से निवृत्त 
हो जाता है, तो उसके लिए, उपाधियों से असंगता के कारण, निरतिशय 
सुख और सच्चिदानन्दरस के अनुभव की बाढ़ देखी जाती है ( ३७२) ॥ ४॥ 


२ 

वृत्तियों का निरोध करणीय है । वृत्तियों को बिना जाने उनका निरोध 
केसे सम्भव होगा ? वृत्तियाँ अनन्त हैं। किस-किस का निरोध किया जाये ? 
इस शंका को दृष्टि में रखकर वृत्तियों की पाँच श्रेणियाँ बताते हैं। इनके 
निरोध होने पर सभी वृत्तियाँ निरुद्ध हो जायेंगी। वृत्तियाँ पाँच प्रकार की 
होती हैं-- द 


वृत्तयः पञ्चतय्यः क्लिष्टाऽक्लिष्टाः ॥ ५॥। 


( उपर्युक्त ) क्लिष्टाऽक्लिष्टाः = क्लिष्ट और अक्लिष्ट ( भेदोंवाली ); 
वृत्तयः =वृत्तियाँ; पञ्चतय्यः -- पाँच प्रकार की ( होती हैं ) । 


व्याख्या : चित्तवृत्तियाँ पांच प्रकार की होती हैं। इससे ज्यादा नहीं । 
विषयसम्बन्ध से चित्त के परिणामविशेष को वृत्ति कहते हैँ। जेसे वातस्थ 
दीपक को शिखा इतस्ततः चंचल होती है, ऐसे ही विषयसंयोग से चित्त 
वृत्तियाँ उदित और अस्त होती हैं। जिसके सहारे जो जीता है, उसे उसकी 
वृत्ति कहते हैं। यज्ञादि करवाना ब्राह्मण की वृत्ति है। वाणिज्य-व्यापार 
वैश्य को वृत्ति है। उससे वह कमाता-खाता है । इन वृत्तियों के रहने से चित्त 
जीवित रहता है। वृत्तियों के अभाव होने पर चित्त अचित्तं होता है। 
बिलष्टादि भेद से वृत्तियाँ दो प्रकार की होती हैं--क्लिष्ट और मक्िष्ट | 
जो वृत्तियाँ क्लेश के हेतु हों, वे किछिष्ट कही जाती हैं। क्लेश पांच प्रकार 
के होते हें-अविद्या, अस्मिता, राग, द्वेष तथा अभिनिवेश । तमःप्रधान 
वृत्तियाँ क्लिष्ट वृत्तियाँ होती हें। ये वृत्तियाँ क्लेशसमुदाय की उत्पत्ति के 
खेत हँ। ये वृत्तियाँ संसार को हृढ़ करती हैं। क्लेशों को पुष्ट करती हैं। 
गीता में इन्हें आसुरसम्पत्ति कहा है। अक्लिष्ट वृत्तियाँ किष्ट वृत्तियों की 
नाशक हैं और गुणाधिकार की विरोधी होती हैं। क्छिष्ट वृत्तियों तथा अविलिष्ट 
वृत्तियों का चित्त में निरन्तर संघर्ष होता रहता है। यही देवासुर संग्राम है। 
पहले . अक्लिष्ट वृत्तियों को अंगीकार करके इनसे क्लिष्ट वृत्तियों का हनन 
करे, यानी निरोध करे | पीछे परवैराग्य से अक्लिष्ट वृत्तियों का भी निरोध 
करे | योग का प्रयोजन सवंवृत्ति निरोध करके चिति का साक्षात्कार करना 
है । शुभ अथवा अशुभ किसी भी प्रकार की वृत्तियों के रहते आत्मा का दर्शन 
नहीं होता । “किस तरह आउँ बजम में, गेर हैं बेठे हुए।' में आपकी महफिल 
में किस प्रकार आळ? यहाँ तो दसरे बेठे हुए हैं। वशिष्ठजी रामजी को 

समझते हँ । वासना दो प्रकार को होती हें अशुभ और शुभ | लोकवासना, देह- 
वासना, शास्त्रवासना ये अशुभ वासनाएं हँ । इनके रहते ब्रह्मज्ञान नहीं होता । 
शुभ वासना ( परमात्म वासना ) अशुभ वासनाओं का नाश करती हें। पीछे 
शुम वासना भी त्याग दें। क्लिष्ट ओर भक्छिष्ट वृत्तियाँ पाँच प्रकार की 
होतो हैं। ये पाँच प्रकार अगले सुत्र में वतायेंगे। अज्ञान-नाश करने के लिए 
जो ब्रह्माभ्यास शास्त्रों में बताया है, उससे उत्पन्न चित्तवृत्तियां संसार-प्रवृत्ति 
को क्षीण करती हैं । 


“नाह देहो न से देहः केवलोऽहं सनातनः। 

एकमेवाढ्वितोयं वे ब्रह्मणो नेह किचन ॥ २७ 07 ( ब्रह्मानुचिन्तनस्‌ ) 
में देह नहीं हूँ, न मेरा देह है में एक सनातन ब्रह्म हूँ । ब्रह्म एक ही अद्वितीय 
तत्त्व है। ब्रह्म से भिन्न जगत्‌ कुछ नहीं है। 


इलोकार्घेन प्रवक्ष्यामि, यदुक्तं ग्रन्थकोटिभिः । 

ब्रह्म सत्यं जगन्मिथ्या, जीवो ब्रह्मोवच नापरः ४४ ( शंकरभगवत्पाद ) 
जिस ज्ञान को कोटि ग्रन्थों में कहा गया है, उसे में आधे इलोक में कहता हूँ। 
ब्रह्म सत्य है, जगत्‌ मिथ्या है, जीव ही ब्रह्मा है, अन्य नहों है। इस प्रकार 
के तत्त्वाभ्यास से अबिलष्ट वृत्ति उत्पन्न होती है। यह वृत्ति देहाध्यास को तोड़ती 
है और गणाधिकारविरोधिची है। कार्यारम्भ का नाम गुणाधिकार है, 
यानी संसार में प्रवृत्ति, उस प्रवृत्ति का विरोध करके, यानी अविद्या-क्राम- 
. कर्मादि संसारकारणों का नाश करती है । विवेक के द्वारा अविद्या नष्ट होने 
पर विवेकस्यातिनामक जो वृत्ति उठती है, यही मुख्य अक्लिष्टा वृत्ति है। 
वशिष्ठजी ने कहा है कि तत्त्वाभ्यास ( श्रवण, मनन, निदिध्यासन ), मनोनाश 
के लिए योगाभ्यास तथा वासचाक्षय का प्रयत्त- समकाल करना चाहिए। ये 
एक-दूसरे के सहायक होते हैं । 


भगवान्‌ वेदव्यास ने अपने भाष्य में तमःप्रधान क्लिष्ट वृत्ति तथा 
सत्त्वप्रधान अक्लिष्ट वृत्ति कही हैं, परन्तु राजसवृत्तियाँ यानी मिश्रित वृत्तियाँ 
नहीं कहीं । सभी वृत्तियाँ त्रिगुणात्मिका होती हँ। इसमें क्या कारण है? 
श्रवण करो । क्लिष्ट वृत्तियों के अन्तरालों में, छिद्रों में अक्लिष्ट वृत्तियाँ 
रहती हैं। ऐसे ही अक्लिष्ट वृत्तियों के अन्तरालों में क्लिष्ट वृत्तियाँ रहती 
हें। शुद्ध क्लिष्ट अथवा अन्यथा वृत्तियाँ नहीं होतीं । अतः रजोगुणी वृत्तियों 
का अन्तर्भाव इन दो श्रेणियों में हो जाता है। क्लिष्ट वृत्तियों के क्लिष्ट 
संस्कार होते हैं। उन संस्क्रारों से पुनः क्लिष्टवृत्तियाँ उत्पन्न होती हैं। इसी 

प्रकार अक्लिष्ट वृत्तियों से अर्किलष्ट संस्कारों का प्रादुर्भाव होता है । उन 
संस्कारों से फिर अक्लिष्ट वृत्तियाँ उदित होती हैं। वृत्तिसंस्कार का यह 
कुचक्र अर्हनिश चलता रहता है। जब सब वृत्तियों का निरोध होकर समाधि 
लग जाती है, तब यह चक्र रुक जाता है। निरोधावस्था में चित्त संस्कारमात्र 
शेष रहता है, जैसे तप्त तवे पर जलबिन्दु का संस्कार होता है, तब प्रष्टा 
अपने स्वरूप में प्रतिष्ठित होता है, सर्वोच्च आनन्द में घुरम रहता है, व्युत्थान- 
काल तक। अथवा अभ्यासपटुता से अखिरसंस्कारक्षय होने पर प्रलय, 
` आत्यन्तिक लय, विदेहकेवल्य को प्राप्त होता है। निरोधसमाधि से फिर न 
उठता ही प्रलय है । उद्दालक मुनि ने बहुत दिन तक जीवन्मुक्ति का आनन्द 
लिया । फिर उससे भी विरक्त होकर निर्बीज या असम्प्रज्ञात समाधि में बेठ 
गये । समाधि से उठने का संकल्प नहीं किया था, अतः वे उठे नहीं। उनका 
चित्त गुणख्प में परिणत होकर प्रकृति में लीन हो गया । सूर्यररिमियों ने उनके 
हरीर के रस शोषण कर लिये । उनके प्राण यहीं विलीन हो गये, देशान्तर 
में नहीं गये ॥ ५॥ 
अब क्लिष्ट अर्किलष्ट वृत्तियों के पाँच प्रकार बताते हैं-- 


प्रसाणविपर्ययविकल्पनिद्रास्मृतयः ॥ ६ ॥ 


प्रमाणविपर्ययविकल्पनिद्रास्सतयः = (१) प्रमाणं, (२) विपर्यय, 
( ३) विकल्प, ( ४ ) निद्रा, ( ५) स्मृतिये पाँच हँ। 

व्याख्या : इस सूत्र में वृत्तियों के केवल नाम बताये हैं। अगले सुत्र 
में प्रमाण के लक्षण ओर भेद बतायेंगे | सुगम है ॥ ६॥ 


प्रत्यक्षानुमानागमाः प्रमाणानि ॥ ७ ॥ 


ओज. प्रत्यक्षानुमानागमाः = प्रत्यक्ष, अनुमान ओर आगम--( ये तीन ); 
प्रमाणानि = प्रमाण हैं । ॒ 

व्याख्या : प्रमाण-वृत्ति के तीन भेद हैं |--६ १ ) प्रत्यक्षप्रमाण-प्रमाण 
का अर्थ यहाँ सबूत ([700/ ) नहीं है, अपितु ज्ञानसाधन है। चित्त की 
ज्ञानावस्था का नाम चित्तवृत्ति है। पञ्च सुक्ष्म भूत अथवा अपञ्चीकृत भूतों के 

सत्त्वांशों से चित्त बनता है। सवंदा इष्टचिन्तन करते रहने से इसे चित्त 
कहते हँ। चित्त और मन एकार्थंक ही हँ। परिदृष्ट चित्त माव या ज्ञान समूह 
को ही वृत्ति कहते हँ । यथार्थ ज्ञान ( प्रमा ) के करण ( साधन ) को प्रमाण 
कहते हैं । संसार जानने के जो साधन हैं, उन्हें प्रमाण कहते हैं। भं नेत्र से 
देखता हूँ, में कणं से सुनता हूँ, में अनुमान से जानता हूँ, इत्यादि प्रकार से 
हमें ज्ञान होता है यदि यह ज्ञान यथार्थं हो तो प्रमा' कहा जाता है। यदि 
अयथार्थ हो तो अप्रमा । जिस चित्तवृत्ति से यथार्थं बोध हो, उसे प्रमाण 
कहते हैं । प्रमाण को तीन प्रकार को वृत्ति होती हुं-प्रत्यक्ष, अनुमान, आगम । 
प्रत्यक्ष का अर्थ है भक्षि यानी नेत्र के सामने । नेत्र उपलक्षण से कहा है। 
इससे पाँचों ज्ञानेन्द्रियों को समझना । नयन केवल रूप देखता है, शब्द नहीं 
सुनता | कणं शब्द सुनता है । 


श्रोत्र, त्वचा, चक्षु, रसना, घाण ( नासिका )--ये पाँच ज्ञानेन्द्रियाँ 
हैं। शब्द, स्पशं, रूप, रस तथा गंध--ये ज्ञानेन्द्रियों के क्रमशः पाँच विषय 
हें । चित्तवृत्ति इन्द्रियप्रणाली से बाहर निकल विषय के सम्पक में आती है। 
तब वह वृत्ति विषयाकार बनकर भीतर जाती है, तबं उस विषय का ज्ञान 
होता है। में घट देखता हूं । जब चित्तवृत्ति श्रोत्र से निकलकर शब्दविषय 
के संयोग से तदाक्रार होकर भीतर जाती है, तब मन कहता है, में शब्द 
सुनता हूँ । इस प्रकार की चित्तवृत्ति को प्रत्यक्ष प्रमाण-ृत्ति यानी ज्ञानसाधन 
कहते हैं । अन्तःकरण, चिति के प्रकाश से प्रकाशित होवर, द्रेतविषयक 
ज्ञान ग्रहण करता है। इसको पुरुषनिष्ठ ज्ञान कहते हँ । चिति के प्रकाश को 
प्रतिबिम्बित करनेवाला प्रमाता या ज्ञान ग्रहण करनेवाला कहा जाता है। 
चित का विषयों से सीधा सम्पक नहीं होता, वह इन्द्रियों के माध्यम से विषयों 
को ग्रहण करता है और ग्रहण करके बुद्धिवृत्ति के समक्ष रखता है, तब ज्ञान 
होता है। चिदात्मा, चित्तवृत्ति का विषय नहीं होता है । चित की दौड केवल 
प्रपञ्चज्ञान तक है | 


अनुमानप्रमाण - जब विषय प्रत्यक्ष न हो, परन्तु उसकी वतंमानता 
के चिल्ल हों, तो चिह्नों को देखकर जो यथार्थ ज्ञान होता है, उसे अनुमान- 
प्रमाण कहते हैं । जेसे कोई, पव॑त पर घूञ्र देखकर, कहता है “पर्वत पर अग्ति 
है, क्योंकि घूत्र बिना अग्नि नहीं होता ।' इस प्रकार के ज्ञान को अनुमान- 
प्रमाण कहते हैं । जेसे कोइ घोषी दूध में पानी मिलाता है, परन्तु पानी मिलाने 
का प्रत्यक्षप्रमाण नहीं मिलता, और घोषी पकड में नहीं आता । एक दिन 
उसके दूध में मछली निकली । तब अनुमानप्रमाण से यह सिद्ध हुआ कि घोषी 

दूध में पानी मिलाता है, क्योंकि मछली पानी में रहती है। अनुमानप्रमाण भी 
प्रत्यक्ष प्रमाण पर ही आधारित है। 


आगमप्रमाण--शास्त्रों से तथा आप्त पुरुषों के वचनों से भो ज्ञान होता 
है । वे ज्ञानसाघन हैं। शास्त्रों में कथित स्वगंवर्णन से स्वगं-सम्बन्धी ज्ञान 
होता है। जिस पुरुष ने केलाश-यात्रा की है, उसके वचनों से केलाश-यात्रा के 
बारे में ज्ञान होता है। आप्तपुरुष जब देखे हुए अथवा अनुमानित किये हुए 
विषय का बोध दूसरे व्यक्ति को कराता है, तब उसके वाक्यों से श्रोता को जो 
अर्थ विषया वृत्ति उत्पन्न होती है, बह उसके लिये आगम प्रमाण होता है। जो 
वक्ता अश्रद्धेय हो तथा जिसके वचन प्रत्यक्ष्रमाण तथा अनुमाचप्रमाण पर 
आधारित न हों, उसके वचनों से उत्पन्न ज्ञान आगमप्रमाण नहीं होता ॥ ७॥ 


अब विपर्ययवृत्ति के लक्षण बताते हँ-- 


विपर्ययो मिथ्याज्ञानसतद्रपप्रतिष्ठस्‌ ॥ ८ ॥ 


अतद्ूपप्रतिष्ठम्‌ = जो उस वस्तु के स्वरूप में प्रतिष्ठित नहीं ऐसा; 
भिथ्याज्ञानम्‌ = मिथ्याज्ञान; विपर्ययः = विपयंय है | 


व्याख्या : इस सूत्र में तीन शब्द हैं ( १) “विपर्ययः'-यह मुख्य शब्द 
है । इसको विशद करना है। ( २) 'मिथ्याज्ञानं'--यह दुसरा शब्द विपर्यय 
का लक्षण बताता है कि मिथ्या ज्ञान को विपर्यय कहते हँ। ( ३) 'अतद्रप- 
प्रतिष्ठम--यह तीसरा शब्द मिथ्याज्ञान होने में कारण बताता है। विपयंय 
वृत्ति से उत्पन्न ज्ञान यथाथ विषय में प्रतिष्ठित नहीं होता, जेसे सुय-प्रकाश में 
सीपी चाँदीरूप होकर भासती है । विपरीतज्ञान का नाम विपर्यय है। 
विपयंय ज्ञान को तोड़ना बहुत कठिन है। शास्त्र और गुरुओं से यह जानकर 
भी कि वेद भगवानु का प्रधान प्रयोजन ब्रह्म को अद्वितीय सता प्रति- 
पादन करने में है, जगत्‌ की, जीव की तथा ईश्‍वर की सत्ता ब्रह्म से भिन्न 
भासती है। विद्वानों का भी ऐसा ही अनुभव होता है। यह विपरीतज्ञान 
निदिध्यासन के हृढ़ अभ्यास से खण्डित होता है । ईषत्‌ अन्धकार में पड़ी रस्सी 
सपंरूप से भासित होती है, जिससे भय, कम्पन, घावन-चेष्टा उद्भूत होती 
हैं । प्रकाश करने पर रस्सी का ज्ञान होते ही सपं, उसका घड़, पूँछ तथा फण 

जो वस्तु जेसी हो, उसका वेसा ज्ञान न होकर अन्यथा प्रकार का ज्ञात 
होना विपयंय ज्ञानवृत्ति कही जाती है। सीपी में चाँदी का दर्शन विपय॑यज्ञान 
हे । विपर्ययज्ञान विषय के असली रूप में प्रतिष्ठित नहीं होता। विषय के 
यथार्थ आकार में परिणत चित्तवृति को प्रमाण कहते हैं, विषय से भिन्न 
आकार में परिणत चित्तवृत्ति को विपर्यय कहते हुं। रज्जुसम्बन्धी रज्जुज्ञान 
किसी ज्ञान से भी बाधित नहीं होता, क्योंकि वह अपने असली स्वरूप में 
प्रतिष्ठित है, परन्तु सपंज्ञान, यथाथं रज्जुज्ञान से उत्तरक्षण में, बाधित हो 
जाता हे, क्योंकि वह स्वरूप में अप्रतिष्ठित हे। विपर्यय नामवाली वृत्ति 
अविद्या कही जाती हे। इसलिये विपर्ययज्ञान अविद्या, अस्मिता, राग, द्वेष 
तथा अभिनिवेश भेद से पाँच प्रकार का होता है । पंचक्लेश नाम से (२.३) 
सूत्र में इनका वर्णन हुआ है। भेद इतना ही हे कि विपयंय एक चित्तवृत्ति हे, 
और पंचक्लेश वृत्तियों के संस्कार होते हैं, वृत्तियाँ नहीं । इन पंचक्लेशों को 
क्रमशः तमस ( अविद्या), मोह ( अस्मिता ), महामोह ( राग ), तामिस्र 
( ढवेष) ओर अन्धतामिस्र ( अभिनिवेश-मरणभय ) नाम से कहा जाता है। 
इसका विशेष वर्णन ( २.३ ) सूत्र में किया जायगा ॥ ८ ॥ 


अब विकल्पवृत्ति का लक्षण बताते हैं-- 


शब्दज्ञानानुपातो वस्तुश्न्यो विकल्पः ॥ ९ ॥ 


शब्दज्ञानानुपाती = जो ज्ञान शब्दजनित ज्ञान से उत्पन्न होनेवाला 
है; ( और ) वस्तुशुन्यः = जिसका विषय वास्तव में नहीं है, वह विकल्पः = 
विकल्प है । 

व्याख्या : अब ज्ञानाजंन का तीसरा साधन बताते हैं। इसका नाम 
विकल्पवृत्ति है। जो ज्ञान, शब्द से, उत्पन्त हो, उसे शब्दज्ञान कहते हैं। इस 
दाब्दमात्र के अनुसरण से ही, वस्तुशून्य जो ज्ञान होता है, वह विकल्पवृत्ति 
कहो जाती है। विकल्पवृत्ति निविषयक होती है यानी इस ज्ञान की कोई 
माधारवस्तु नहीं होती । तो भी विकल्पवृत्ति से व्यवहार का निर्वाह होता है। 
इसके स्वरूप को समझाने के लिये भगवान्‌ वेदव्यास ने कई उदाहरण दिये हैं, 
क्योंकि इसकी अवगति कुछ सुक्ष्म है। "पुरुष का स्वरूप चेतन्य है ।। चिति- 
शक्ति में और पुरुष में कोई अन्तर नहीं है, तो भी “पुरुष का स्वरूप चेतन्य 
है', इस प्रकार का वाक्यव्यवहार विद्वानु लोग भी करते हैं। दूसरा उदाहरण 

देखिये, 'राहु का शिर है।' शिर का नाम हो तो राहु है । राहु और शिर इन दो 
पदों में भेद नहीं है | ऐसे शब्दज्ञान के अनन्तर जो चित्त का तदाकार परिणाम 
होता है उसे विकल्पवृत्ति कहते हँ। वस्तु के यथार्थं ज्ञान को प्रमाणवृत्ति 
कहते हँ | वस्तु के अयथार्थ ज्ञान को विप्यंयवृत्ति कहते हैं | सीपी में सीपी का 
ज्ञान प्रमाणज्ञान है । इस ज्ञान का बाध नहीं हो सकता । सीपी में चाँदी का 
ज्ञान विपरयंयज्ञान है, क्योंकि सोपी का ज्ञान होने पर चाँदोज्ञान बाधित हो 
जाता है । विकल्पज्ञानं किसी वस्तु के आश्रय से नहीं होता, क्योंकि यह 'शब्द- 
ज्ञानानुपाती है यानी शब्दज्ञानजन्य वृत्ति है, वस्तुजन्य नहीं | अतः यह प्रमाण- 
` वृत्ति से भिन्त है । यह विपर्यथवृत्ति.सें भी विलक्षण है, क्योंकि जो लोग यह्‌ 
जानते हैं कि पुरुष और चेतन्य भिन्त नहीं है तो भी वाणी में इस प्रकार के 
वाक्यों का व्यवहार करते हें । विकल्पवृत्ति वस्तुशून्य होने पर भी शब्दज्ञान के 
माहात्म्य के कारण "चेतन्यं पुरुषस्य स्वरूपम्‌ ।' आदि वाक्य सुनकर चित्त 
में एक अस्फुट ज्ञानवृत्ति उठती है। विपयंय से व्यवहारसिद्धि नहीं होतो । सीपी 
में रजत से किसीके आभूषण नहीं बनते, परन्तु विकल्प से व्यवहारसिद्ध 
सदा चलती है ॥ ९॥ 
अब चौथी वृत्ति निद्रा का वर्णन करते हैं - | 


अभावप्रत्ययालम्बना वुत्तिनिद्रा ॥ १०॥ ` 


अभावप्रत्ययालम्बना = अभाव के ज्ञान का अवलम्बन ( ग्रहण ) करने- 
वाली, बृत्ति: = वृत्ति, निद्रा = निद्रा है। 

व्याख्या : प्रत्यय पद के कई अथं होते हें, यथा ज्ञान, प्रतीति, वृत्त 
तथा कारण । यहाँ निद्रा शब्द का अथं सुषुप्ति है। सत्त्वगुण से जागरण, 
रजोगुण से स्वप्नावस्था तथा तमोगुण से सुषुप्ति: होती है। जाग्रदवस्था में 
मन, कर्मेन्द्रिय, ज्ञानेन्द्रिय, स्थूलशरीर आत्मा के प्रकाश से प्रकाशित होकर 
व्यवहार करते हूँ । स्वप्नावस्था में केवल मन का आत्मा से संबंध रहता है। 
सुषुप्ति में मन भी अपने कारण अज्ञान में लय हो जाता है। जेसे गाढ़ अन्ध- 
कार, कमरे में विद्यमान सभी वस्तुओं को, ढाँप लेता है और वे इष्टिगोचर 
नहीं होतीं, वेसे ही तमोगण सब वृत्तियों को दबा देता है, और कुछ ज्ञान 
नहीं रहता । इस अभावज्ञान को आलम्बन करनेवाली वृत्ति को निद्रा कहते 
हुँ । जाग्रदवस्था तथा स्वप्नावस्था की वृत्तियों के अभाव को प्रतीति यानी 


ज्ञान को आश्य करनेवाली वत्ति निद्रा | कही जाती, है,। by eGangotri 


१/११ ब्रहातरङ्गिणी प्रदीपिका सहित : २५ 
यह स्मरण रखना चाहिये कि सुषुप्ति में सब वत्तियों का अंभाव नहीं 
होता है । अज्ञान को सुक्ष्म वृत्तियाँ विद्यमान रहती हैं । निद्रा में सत्त्वगण के 
लेशसहित तमोगुण का प्रचार होता है | इसलिये प्रगाढ निद्रा से जागकर पुरुष 
कहता है कि 'में सुख से सोया, कुछ खबर नहीं रहो ।' सुख से सोने का अर्थ 
सत्त्वगुण तथा बेखबरी का अर्थं तमोगुण | केवल्यश्रुति कहती है, सुषप्रिकाले 
सकले विलीने तमोभिभूतं सुखरूपमेति ।' सुषुप्ति अवस्था में सब विलीन होने 
पर पुरुष तम से आच्छादित सुख को प्राप्त करता है। जिस निद्रा में रजोगुण 
के लेशसहित तमोगुण का साम्राज्य रहता है, उस निद्रा से जागकर पुरुष 
इस प्रकार अपना अनुभव बताता है, 'में दुखपूवंक सोया, मेरा मन घूमता-सा 
है।' जिस निद्रा में तमोगुण को प्राबल्यता रहती है, तब पुरुष की इस प्रकार 
को स्मृति बनती है। में बेसुध सोया, मेरे शरीर के अंग भारी हैं, मेरा चित्त 
व्याकूळ है ।' निद्रा एक वृत्ति है, क्योंकि वृत्ति के हो संस्कार होते हैं | संस्कार 
ही स्मृति है । 

सुषुप्ति और समाधि का भेद समझ लेना चाहिये । सुषसि में चित्त- 
वृत्तियाँ अज्ञान में लय होती हैं। समाधि में चित्तवृत्ति विद्यमान तो रहती है, 
परन्तु उसका भान नहीं होता। असम्प्रज्ञात समाधि में चित्त के संस्कारशेष 
यानी निरोधसंस्कार रहते हँ । इनके दुबंल होने पर' व्युत्थान संस्कार उठते हैं 
ओर योगी समाधि से जागता है। ज्ञान की सातवीं भूमि में निरोधसंस्कार 
भी निवृत्त हो जाते हैं, और योगी समाधि से जागता ही नहीं, शरीरपात ही 
हो जाता है । सन्त ज्ञानेश्वर ने ज्ञान की सप्तम भूमि में चढ़कर जीवित समाधि 
लो थी ॥ १०॥ 


अब क्रम से प्राप्त स्मृतिबत्ति का वणेन करते हैं-- 


अनुभूतविषयासम्प्रमोध: स्मृतिः ॥ ११ ॥ 


अनुभूतविषयः = अनुभव में आये हुए किसी विषय का असम्प्रमोषः = 
चोरी न होना, विलुप्त न हाना, किन्तु उसका ज्ञान होना; स्मृतिः = स्मृति है। 
व्याख्या : जिस विषय का अनुभव हुआ हो, उस अनुभतविषय कहते 
हं। अनुभूत विषय का संस्कार चित्त पर पड़ा रहता है। जत्र किसी समय 
उस संस्क्रार को जगानेवाली सामग्री उपस्थित हो जाती है तब चित्त उस 
संस्कार के अनुरूप परिणाम को प्राप्त होता है। उस तदाकार परिणाम को 

स्मृतिवृत्ति कहते हैं । स्मृतिज्ञान मूल अनुभव से कम हो सकता है या समान 
हो सकता है, अधिक नहीँ। सम्प्रमोष चोरी को कहते हैँ। अनुभवज्ञान से 
उसकी स्मृति का ज्ञान अधिक होना सम्प्रमोष है । उसके समान अथवा न्यून 
होना असम्प्रमोष । प्रमाण, विर्पयय, विकल्प तथा निद्रा के अनुभवजन्य संस्कारों 
से स्मृतिवृत्ति उत्पन्न होती है । अतः इसको अन्त में दिया है । 

ऊपर पाँच प्रकार की वृत्तियाँ ( यानी ज्ञान प्रकाशक करण ) सात्त्विक, 
राजस तथा तामस होने से सुख-दुःख-मोह क्लेशरूप हँ। कयोंजो ! सात्विक 
वृत्तियाँ तो सुखरूप होती हैं, उन्हें क्लेशात्मक क्यों कहते हैं ? श्रवण 072 | 
ये तीनों गुण मिल-जुलकर काम करते हैं। सुखमयी वृत्तियों की ओट में दुःख- 
रूप बलेश भो रहता है। यह अनिवायं है । विवेकियों के लिए चित्त का स्फुरण 
महान्‌ नाश है । विषयजन्य सब सुख-दुःख क्लेश देनेवाले हैं। इसलिए सभी 
वत्तियाँ निरोधनीया हैं चित्तवृत्ति उदय का अर्थ आत्मस्वरूप से च्युत होना 
है । आत्मविस्मरण महान्‌ अनथंकारी है। इससे विपदों की संतति उदित 
होती है। भगवत्पाद विवेकचूडामणि में कहते हैं कि मुमुक्षु के लिए अपने 
स्वरूप के विस्मरण से बढ़कर और कोई अनथं नहीं है। क्योंकि इससे मोह 
होता है, मोह से अहंकार, अहंकार से बन्धन तथा बन्धन से व्यथा घेर लेती है। 

“न॒ प्रमादादनर्थोऽन्यो ज्ञानिनः स्वस्वरूपतः । 

ततो मोहस्ततोऽहंधीस्ततो बन्धस्ततो व्यथाः॥ ३२३ ४४ 
भगवत्पाद चित्तनिरोध का उपदेश करते हैं, क्योंकि इससे योगी “की ब्रह्मः 
भें अचला स्थिति सिद्ध हो जाती है। उन्होंने योग के प्रथम द्वार ओर 
उनसे निष्पन्न होनेवाले मधुरफल विवेकचूडामणि के दो मामिक इलोकों में 
बताये हैं-- 

योगस्य प्रथमं द्वारं वाङ निरोधोऽपरिग्रहः । 

निराशा च निरीहा च नित्यमेकान्तशीलता ॥ ३६८॥ 

योग के पाँच प्रथम द्वार यानी प्रवेशमाग हैं-- 

१, वाणी का नियंत्रण, २. भोगसामंग्री का असंग्रह, ३. लोकिक भविष्य 
का अचिन्तन, ४. कामनाओं का त्याग तथा ५. नित्य एकान्त में रहना । 
भगवान्‌ कृष्ण ने भी यही वात गीता में कही है-- 

योगी युज्जीत सततमात्मानं रहसि स्थितः। 
एकाकी यतचित्तात्मा निराशीरपरिग्रहः ॥ ६.१० ॥ 
अर्थ : एकान्त में, स्थित होकर, अकेला ही, अपने चित्त और देह को 

वश में करके, तृष्णारहित और संग्रहरहित होकर ध्यानयोगी सदा अपने चित्तः 
को आत्मा में लगाये । 
भगवत्पाद इस पञ्चविध प्रवेशद्वार का सेवन करने का फल बताते हैं--- 
एकान्तस्थितिरिन्द्रयोपरमणे हेतुद॑मइचेतसः 
संरोधे करणं शमेन विलयं यायादहंबासना। 
तेनानन्दरसानुभूतिरचला ब्राह्मी सदा योगिन- 
स्तस्माच्चित्तनिरोध एव सततं कायं प्रयत्नान्मुनेः ॥ ३६९॥ 
एकान्त-सेवन इन्द्रियदमत का कारण है। इन्द्रियदमन अन्तःकरण केः 
शमन का कारण है । चित्तनिरोघ से वासना का नाश होता है । वासना नष्ट 
होने से योगी को ब्रह्मानन्दरस का अनुभव होता है। इसलिये मुनि को सदा 
प्रयत्नपूर्वक चित्तनिरोध करना चाहिये ॥ ११॥ 
यहाँ वृत्तिप्रकरण समाप्त हो जाता है। इससे आगे इनके निरोध के 
द्विविध उपाय बताते हैं-- 


अभ्यासवेराग्याभ्यां तन्निरोधः ।॥ १२ ॥ 


तन्निरोधः=उन ( चित्तवृत्तियों ) का निरोध; अभ्यासवेराग्याभ्याम्‌ = 
अभ्यास ओर वेराग्य से होता है। 


व्याख्या : चित्तवृत्तियों के निरोघ के दो मात्र ही उपाय हँ । तीसरा 
नहीं है। इस सूत्र पर भगवान्‌ वेदव्यास को अमरवाणी का हिन्दी रूपान्तर 
देते हें। साधकगण इसको धीर गति से पढ़े और बार-बार विचार करें । 

“चित्त एक नदी है। इसमें वृत्तियों के प्रवाह दो धाराओं में बहते हैं। 
एक प्रवाहधारा संसार-सागर की ओर बहती है। दुसरी कल्याण-सागर को 
ओर बहती है। जिसने पूवंजन्मों में विषयभोगाथं कमं किये हें, उनकी 
वृत्तियों को धारा संसार-सागर में जा मिलती है । .जिन्होंने पुंजन्म में मोक्ष 
धमं का सेवन किया है, उनकी वृत्तियों को धारा विवेक्रमार्ग में बहती हुई 
कल्याण-सागर में जा मिळती है । संसारी पुरुषों की संसार-सागरधारा तोः 
प्रायः खुळी होती ही है, किन्तु दुसरी धारा को गुरु-शास्त्र-ईश्वरचिन्तन खोलते 
हें। संसारधारा को बन्द करने के लिए विषयों के स्रोत पर वेरार्‍य का बंधा 
लगाया जाता है ओर विवेक अभ्यास के बेळचे से दुसरी धारा का माग 

“गहरा खोदकर चित्तवृत्तियों के समस्त प्रवाह को विवेक-स्रोत में डाल दिया 
जाता है। तब प्रबल वेग से बहकर वह सारा प्रवाह कल्याणरूपी सागर में 
जाकर मिल जाता है। इसलिये अभ्यास तथा वेराग्य दोनों ही इकट्ठे मिलकर 
'चित्तवृत्तिनिरोध के साधन हैं। 


विवेक और वैराग्य दोनों का समुच्चय ही फलप्रद होता है। शंकर- 
-भगचत्पाद विवेकचूडामणि में कहते हैं-- 


वैराग्यवोधो पुरुषस्य पक्षिवत्‌, 

पक्षो विजानीहि विचक्षण ! त्वस्‌। 
बिमुक्तिसोधाग्रतलाधिरोहणम्‌ , 

ताभ्यां विना नान्यतरेण सिध्यति॥ ३७५॥ 


हे विद्वन्‌ ! वेराग्य और विवेक्राभ्यास इन दोनों को मोक्षकामी पुरुष के 
'लिये पक्षी के दोनों पंखों के समान पंख समझो । इन दोनों के बिना केवल 
एक पाँख से कोई भी साधक मुक्तिूपी महल को अटारी पर.नहीं चढ़ सकता । 
अभ्यास से तमोगुण की निवृत्ति होती है। वेराग्य से रजोगुण को । 
मर्जुन द्वारा मन वश में करने के उपाय पूछने पर श्री भगवान्‌ ने 
गीता में बताया है कि यद्यपि मच बड़ा चंचल और कठिनता से वश में आने- 
चाला है तो भी अभ्यास तथा वेराग्य के द्वारा मन वश में किया जा सकता 
हे। मनको वशमें न करने से पुरुष के लिये योग ( समाधि ) असाध्य है, 
यह में जानता हुँ, तो भी अपने अधीन मनवाले प्रयत्नशील पुरुष द्वारा साधन 
“करने से योग प्राप्त हो सकता है। मूळ इलोक फुटनोट में देखिये । 


वेदव्यासादि मुतियों ने ज्ञान के चार साधन बताये हँ--१. विवेकाभ्यास, 

'२. वैराग्य, ३. षट्सम्पत्ति, ४: मुमुक्षुता । इनमें विवेक्र ओर वेराग्य प्रधान हें । 
शंकरभगवत्पाद अपने ग्रन्थ अपरोक्षानुभूति में विवेक और वेराग्य का स्वरूप 
बताते हँ। आत्मा का स्वरूप नित्य है। हश्यप्रपंच ( अनात्मा ) उसके 
विपरीत याची अनित्य है--ऐसा जो हृढ़ निश्‍चय है वहो आत्मा-अनात्मा का 


श्री भगवानुवाच 
असंशयं महात्राहो भनो दुनिग्नहुं चलम्‌ । 
अम्यामेन तु कोन्तेय वैराग्येण च गृह्यते ६.३५ ॥ 
असंयतात्मना योगो दुष्प्राप इति में मतिः । 
वस्यात्मना तु यतता शक्योञ्वाप्तुमुपायत: ॥ ६.३६ ॥ गीता 

विवेक है । ब्रह्मलोक से लेकर मृत्युलोकपर्यन्त समस्त भोगों में जो काकविष्ठा 
के समान घृणा होती है, उसे ही निर्मल वेराग्य कहते हैं। मूल इलोक इस: 
भांति हें— 
नित्यमात्मस्वरूप॑ हि दुइयं तद्विपरीतगस्‌ । 
एवं यो निश्चयः सम्यग्‌ विवेको वस्तनः सः वे ॥ ४॥ 
ब्र्मादिस्थावरान्तेषु वेराग्यं विषयेष्वनु। 
यथेव काकविष्ठायां बेराग्यं तद्धि निमंलम्‌ ॥ ५॥ 


इससे आगे के चार सूत्रों में ग्रन्थकार स्वयं ही अभ्यास तथा वैराग्य 
का स्वरूप बतायेंगे। श्री गुरुचरण कहा करते, इन्द्रियों को विषयों से हटाये 
बिना तथा अध्यात्म-विचार से सम्पन्न हुए बिना स्वरूप में स्थिति किसोः 
प्रकार सम्भव नहीं है।' ( स्वामी मंकाराश्रमजी महाराज ) मोक्ष पुरुषार्थं- 
साध्य उपलब्धि है॥ १२॥ 


अब अभ्यास का स्वरूप तथा प्रयोजन बताते हैं-- 


तत्र स्थितौ यत्नोऽभ्यासः ॥ १३ ॥ 


तत्र=उन दोनोमेंसे; स्थितो=( चित्तको ) स्थिरता के लिये; यतनः=जो 
प्रयत्न करना है, वह; अम्यासः=अभ्यास है । 


व्याख्या : द्रष्टा को स्वरूप में स्थिति, अथवा सवंवृत्तिनिरोध प्राप्त 
करने के लिये जो प्रकषं यत्न, वोयं, उत्साह, यानी बारम्बार विवेक अनुष्ठान 
किया जाता है, उसे अभ्यास कहते हैं | चित्त की प्रशान्तवाहिता, यानी निरोध- 
संस्कारों के प्रवाह का नाम स्थित्ति है। यह स्थिति स्वप्रयत्न साध्य है।' 
नायमात्मा बलहीनेन लम्यो न च प्रमादात्‌' मुण्डक० ( ३.२.५ ) यह आत्मा 
बलहीन या प्रमादी साधक से प्राप्य नहीं है। स्वरूपस्थिति के लिये घोर 
प्रयत्न करना पड़ेगा। श्री रामजी ने मुक्तकोपनिषद्‌ में हनुमानुजी को 
बताया है कि सालोक्य, सामीप्य, साप्य, सायुज्य ये चार प्रकार की मुक्ति 
मेरी कृपा से मिल जाती हैं, परन्तु कैवल्यमोक्ष स्वप्रयत्वसाध्य है । तात्पय॑ 
यह्‌ है कि साधक कटिबद्ध होकर ब्रह्माभ्यास में लग जाये । साथ ही मनोनाश के 
लिये योगाभ्यास भी करे। ये दोनों आपस में पुरक और सहायक हैं ॥ १३ ।। 

यह अभ्यास हृढ़ केसे हो ? अगले सुत्र में बताते हैं- | 

स तु दोघंकालनेरन्तयंसत्काराऽऽसेवितो दृढभूमिः ॥ १४ ॥ 


तु=परंतु; सःच्वह ( अभ्यास); दीं काळनेरन्तर्यसत्कारऽऽसेवितः= 
बहुत काळतक निरन्तर (लगातार ) और आदरपूर्वक साङ्गोपाङ्ग सेवन 
किया जाने पर, हृढभूमिः=हृढ़ अवस्थावाला होता है। 


व्याख्या : अहृढ़ अभ्यास को वासनायें दबा देती हूँ । कच्ची नींव पर 
दीवार नहीं ठहरती अतः अभ्यास को हढ़ करना चाहिये। यह अभ्यास तीन 
गुणों से युक्त होकर हढ़ होता है। पहला विशेषण यह है कि यह अभ्यास 
दीर्घकाळ तक यानी चिरकाल तक आसेवित होना चाहिये। दीघँक्राल को 
कोई सीमा नहीं है। यदि उत्तम अधिकारी है तो थोड़े समय में ही अभ्यास 


सफल हो जाता है। घैयंपुवंक अभ्यास करना चाहिये। दूसरा विशेषण है 
'कि यह अभ्यास निरन्तर आसेवित होना चाहिये यानी नियमपू्वंक निश्चित 
समय पर एकान्त स्थान में अभ्यास करना चाहिये । तोसरे यह तत्त्वाभ्यास 
सत्कारपूवंक करना चाहिये । सत्कार से यानो विद्या से अर्थात्‌ विचार से, 
ब्रह्मचय-त्रत धारण करके, श्रद्धा से युक्त होकर तथा तपस्यादि से युक्त होकर 
अभ्यास करना सत्कारासेवित अभ्यास होता है। श्रद्धा और विद्या से युक्त 
अभ्यास बड़ा वीर्यवान्‌ होता है । इन तीन विशेषणों से युक्त अभ्यास हढ़भूमि- 
'वाला होता है। व्यृत्थान संस्कार इस भूमि से साधक को विचलित नहीं कर 
सकंगे। शंकरभगवत्पाद अपरोक्षानुभूति ग्रन्थ में कहते हैं-- 


नित्पास्यासादृते प्राप्तितं भवत्सच्चिदात्मनः । 
तस्माद्‌ ब्रह्म निदिध्यासेज्जिज्ञासुः श्रेयसे चिरम्‌ ॥ १०१७ 


ब्रह्म का अभ्यास निरन्तर किये बिना ब्रह्म के प्रत्यक्ष दशन नहीं हो सकते | 
अत: जिज्ञासु को चाहिये कि कल्याण-प्राप्ति के लिये चिरकाल तक तिर्गृण ब्रह्म 
-की उपासना करे ॥ १४॥ 


वैराग्य दो प्रकार का होता है, अपर-वेराग्य भौर पर-वेराग्य। अगले 
"सुत्र में अपर-वेराग्य का स्वरूप बताते हैं-- 


ृष्टानुश्रविकविषयवितुष्णस्य वशीकारसंज्ञा वेराग्यम्‌ ॥ १५ ॥ 


दृष्ट-आनुधविक-विषय-वितुष्णस्य = देखे हुए ष्ट ओर सुने हुए विषयों 
"में जिसको कोई लालसा न॑ हो, उसके; वशीकार-संज्ञा वैराग्यम्‌ = चित्त को 
बह में करनेवाली वृत्ति का नाम वैराग्य है । 

_ व्याख्या: वेराग्य दो प्रकार के होते हैं। पर-वेराग्य और अपरःवै राग्य | 
पहले अपर वेराग्य बताते हैं। विषय भी दो प्रकार के होते हैं। एक दृष्टविषय 
शब्दस्पर्शादि विषय es इस लोक में देखे जाते हैं। दूसरा आनुश्रविक विषय 
जो वेदों में, शास्त्रों में. सुने जाते हैं, जेसे स्वर्ग, वेकृठ, ब्रह्मलोक के विषय, 
विदेहों तथा प्रकृतिलय देवों के विषय | इन दोनों दिव्य तथा अदिव्य विषयों के 
सामने उपस्थित होने पर भो विवेत्रज्ञान के बल से, विषयों में दोषदर्शन से 
जिसका चित्त इनके संगदोष से सर्वथारहित हो जाता है, यानी न इनको राग 
से ग्रहण करता है, न द्वेष से त्यागता है, उस चित्त की अवस्था का नाम 
वशीकार संज्ञा वेराग्य है। विषयों पर कोप करने से द्वेष भासित होगा, अतः 
विषयों में न प्रीति करे, न द्वेष करे। तटस्थ भाव से रहे। माकंण्डेय मुनि के 
तप में विघ्न करने के लिए जब अप्सरायें आईं तो मुनि ने उनको उपेक्षा 
की और वे विफलमनोरथ होकर मुनि के संयम की मूरि-भूरि प्रशंसा करती 
हुई चली गई । उनका वेराग्य पुणं था । विशवामित्रने रम्भा को कोपवश शाप 
देकर पाषाण बना दिया । उस काल में उन मुनि का वेराग्य अपूर्ण था । 

ज्ञानसाघनों को आधारशिला विवेकवेराग्य हें। इनमें प्रथम स्यान 
विवेक का है। इप्रोलिये मुनि ने पहले अस्प्राप्त कहा है। परन्तु वेराग्य कम 
मूल्यवान्‌ नहीं है। वेराग्य के हढ़ हुए बिता शमदमादि साबन फळुव।न्‌ नहीं 
होते । श्रो भगवान्‌.गीता में अर्जुन को उपदेश करते हें 


मात्रास्पर्शास्त्‌ कौन्तेय शीतोषणसुखदुःखदाः । 
आगमापायिनोऽनित्यास्तांस्तितिक्षस्व भारत ॥ २.१४॥ 
बाह्मस्पशेष्वसक्तात्सा विन्दत्यात्मनि यत्‌ सुखम्‌ । 
स न्रह्मयोगयुक्तात्मा सुखमक्षयमइनुते॥ ५.२१॥ 


हे कुन्तीपुत्र ! सर्दी-गर्मी रूप से सुख-दुःख को देनेवाले इन्द्रियों और विषयों 
के संयोग तो क्षणमंगुर और अनित्य हैं, इसलिये हे भरतवंशी अर्जुन ! उनको तुम 
सहन करो ॥ बाहर के विषयों में आसक्तिरहित मनवाला पुरुष, अन्तःकरण में 
जो उपरामरूप सुख है, उसको प्राप्त होता है। वह समाधि में आत्मा के साथ 
एकीभाव से स्थित हुआ अविनाशी आनन्द का अनुभव करता है।। 

शंकरभगवत्पाद विवेकचूडामणि ग्रन्थ में वेराग्य-संबंध में स्मरणीय वचन 
कहते हैं-- 

य एषु मूढा विषयेष बद्धा, रागोरुपाशेन सुददंसेन । 

मायान्ति निर्यान्त्यघ ऊध्वंमुच्चेः, स्वकमं दतेन जवेन नीताः ॥ ७७॥ 

शब्दादिभिः पञ्चभिरेव पञ्च 

पञ्चत्वमापुः स्वगुणेन बद्धाः। 
कुर्‌ङग-मातङ ग-पतङ्ग-सीन-भुङ.गा 

तरः पञ्चभिरञ्चितः ` किम्‌ ॥ ७८॥ 
आपात-वेराग्यवतो मुमुक्षून्‌ 

भवाधिपार प्रतियातुमुद्यतान्‌ । 
आशाग्रहो मज्जयतेऽन्तराले, 

-विगुह्य कण्ठे विनिवत्यं वंगात्‌ ॥ ८१॥ 
मोक्षस्य काङ क्षा यदि वे तवास्ति, 

त्यजातिदूराद्‌ विषयान्‌ विषं यथा । 
पीयषवत्तोष-दया-क्षमार्जव- 

प्रशान्ति-दान्तोभंज नित्यमादरात्‌ ॥ ८४॥ 


जो मूढ़ इन विषयों में रागरूपी विस्तृत पाश से बंध जाते हैं, वे अपने कमंरूपी 
दूत के द्वारा वेग से वहन किये हुए उत्तमाधम योनियों में जन्म लेते हैँ और 
मरते हें ॥ ७७ || शब्दादि पंच विषयों में से केवल एक-एक विषय में बंघे हुए 
हिरण ( शब्द में आसक्त ), हाथी ( स्पशंसुख रसिया ), पतंग ( परवाचा-रूपरस- 
लोभी ), मछली ( रसासक्त) और भ्रमर ( गघरसिक ) मृत्यु को प्राप्त होते 
हें। पाँचों विषयों में बंधे मनुष्य की क्या गति होगी ! अहो विषयराग को 
अनंता ।। ७८ ॥ संसार-सागर को पार करने के लिये उद्यत कच्चे वरागी 
मुमुक्षुओं को आशारूपी मगरमच्छ अतिवेग से कंठ पकड़कर बल से पीछे 
खींचकर भवसागर के अन्तराल में डुबो देता है ॥ ८१॥ हे मित्र ! यदि सचमुच 
तेरो मोक्ष की इच्छा है, तो विष के समान घातक विषयों को दूर से ही त्याग . 
दे और सन्तोष, दया, क्षमा, सरलता, शम, दम का अमृत के समान श्रद्धा- 
पुर्वंक नित्य सेवन कर || ८४ ॥ 


श्री वशिष्ठजी रामजी को वेराग्य की महिमा बताते है-- 


गोष्पद पृथिवी मेरुः स्थाणराकाश-मुद्रिका । 
त्रिभुवनं तुणं राम नेराइयालंकृताक्कतिः ॥ 


हे राम ! जो वेराग्य-अळंकार से सुशोभित है उसके लिये मही गोखुर, 
भेरुपवंत कटे वृक्ष के ढंठ, आकाश अेंगूठी, त्रिभुवन तिनके के समान है। 
भगवत्पाद वेराग्य को परमसुख का पिता बताते हैं। 'बेराग्यान्न पर सुखस्य 
जनकं पश्यामि वइयात्मनः । ( विवेक? ) जितेन्द्रिय पुरुष के लिये 

वेराग्य से बढ़कर सुखको उत्पन्न कहीं 
ल सु उत्पन्न करनेवाला पिता मुझे कहीं भी दिखाई 

अपर-वेराग्य एक बार में सिद्ध नहीं होता। उससे पहले वैराग्य 
तीन सीढियाँ हँ उहें पार कर लेने पर वशीकार संज्ञा प्राप्त होती है। . 
तीन अंवस्थाएँ ( १) यतमान, ( २) व्यतिरेक तथा ( ३) एकेन्द्रिय नाम 
से कही जाती हैं। “में अपनी इन्द्रियों को अशास्त्रिक विषयों में प्रवृत्त नहीं 
होने दूँगा ।' इस प्रकार की शुभ वासना और चेष्टा का नाम यतमान वैराग्य 
हैं । इस प्रयत्न से जब किसी विषय से राग हट जाये, किसीमें क्षीण हो जाये 
तब जिस विषय से रागःद्वेष हट जाये यानी जिनमें वैराग्य दृढ हो जाये 
उस विषय को अलग करके, केवल उन विषयों पर यत्न को केन्द्रित करे जहाँ 
वेराग्य कच्चा हो। इस प्रकार छंटाई करके वैराग्य को पुष्ट करता रहे। 
इसे व्यतिरेक वेराग्य कहते हें। जब इन्द्रियां तो विषय में प्रवृत्त न हों पर 
उत्सुकता के कारण मन में उसको स्थान देता रहे, तब उसे एकेन्द्रिय संज्ञा 
वेराग्य कहते हैं। उसमें उत्सुकता के कारण राग केवल आभ्यन्तर इन्द्रिय 
याची मन में निवास करता है। इस ओऔतसुक्यमात्र राग से भी निवत्ति पाने 
का उपाय वशीकार संज्ञा वेराग्य है यानी दिव्य, अदिव्य ( लौकिक ) विषयों 
में उपेक्षा-बुद्धि रखना । इन तीन प्रकार के वेराग्यों से परे वशीकार संज्ञा 
वेराग्य आता है॥ १५ ॥ 

अपर-वेराग्य का फल सम्प्रज्ञात समाधि है। इसकी सबसे ऊँची भूमि को 
विवेकख्याति कहते हँ । विवेकख्याति का अथं पुरुष ( चिति, ब्रह्म ) और चित्त 
( प्रकृति ) का भेदज्ञान होना। पुरुष का साक्षात्कार नहीं, क्योंकि वह तो 
असस्म्रज्ञात समाधि में होता है। पुरुष शुद्ध है। प्रकृति तद्विपरीत है। इस 
भेद का प्रत्यक्ष ज्ञान हो जाता है। विवेकख्याति, पुरुषख्याति, सत्त्वपुरुषात्यता 
ख्याति एक ही वस्तु है । ख्याति का अर्थ ज्ञान | 


अपर-वैराग्य बताकर, अब पर-वेराग्य कहते हैं-- 


तत्पर पुरुषख्यातेर्गणवेतृष्ण्यम्‌ ॥ १६ ॥ 


र पुरुषख्यातेः = पुरुष ( चिति ) के ज्ञान से; गुणवेतुष्ण्यम्‌ = जो प्रकृति 
के गुणों में लालसा का अभाव हो जाना है; तत्‌ परम्‌=उसे पर-चेराग्य कहते हें । 
३ 

अपर-वेराग्य से चित्त एकाग्र हो जाता है, क्योंकि विषय-समुदाय चित्त 
को आकषण करने में असमथं हो जाते हें। इससे सम्प्रज्ञात समाधि सिद्ध 
होती है। परन्तु विषय तो गुणनिमित हैं। गुणों के रहते-रहते ब्रह्मसिद्धि नहीं 
हो सकती । हष्टाइष्ट विषयों में दोषदशंन करनेवाला विरक्तचित्तयोगी पुरुष- 
दर्शन के अभ्यास में रत, यानी निदिध्यासनशील योगी की चित्तवृत्ति सत्त्व- 
गुणोमयी हो जाती है जिससे रजोगुण, तमोगुण भभिभूत हो जाते हैं। सत्त्व- 
गण चित्त में स्थिर-सा हो जाता है। पुरुषदशंन अभ्यास से पुष्ट हुई बुद्धि 
व्यक्ताव्यक्त धमंवाले गुणों से भी विरक्त हो जाती है। मानो अपने हौ जीवन 
से ऊब गई हो। अपर-वेराग्य की हृढ़ता से विवेकख्याति उदित होती है। 
. इससे पुरुष और प्रकृति को भिन्नता का ज्ञान होता है। सागर-तट पर खड़ा 
पुरुष जल-थल दोनों को देख सकता है। विवेकख्यातिसिद्ध योगी पुरुष और 
प्रकृति की भिन्तता को देखता है । वेदों का तात्पर्यं एकत्तत्त्व ब्रह्म-प्रतिपादन में 
है । द्विविध दशान में नहीं है। प्रकृति जैसी लजीली वस्तु संसार में कोई नहीं 
है । जब उसे यह ज्ञान हो जाता है कि 'पुरुष ने मुझे देख छिया है' फिर उसकी 
इष्टि में नहीं आती। यह बात सांख्यकारिका में कही है। 
प्रकृतेः सुकुमारतरं न किञ्चिदस्तीति मे मतिर्भवति । 
या दुष्टाऽस्मीति पुनर्न दर्शनमुपेति पुरुषस्य ॥ ६१ ॥ 
विवेकछ्याति ही ग्रन्थिभेद है, क्योंकि विवेकख्याति से अहक्कार और चिदात्मा 
का तादात्म्य अध्यास टूट जाता है। परन्तु विवेकख्याति भी: तो एकवृति ही 
है । इससे विरक्ति होने पर ( पर-वैराग्य ) का आविर्भाव होता है। शंकरभगव 
त्पाद कहते हैं-- 
अत्यन्त वेराग्यबतः समाधिः 
समाहितस्थेव दुढप्रबोधः। 
प्रबुद्धतत्त्वस्थ हि बन्ध-सुक्ति 
मुक्तात्मनो नित्यसुखानुभूतिः ॥ ३७६ ॥ विवेक० 
अत्यन्त वेराग्यवान्‌ यानी पर-वेराग्यवान्‌ को ही असस्प्रज्ञात समाधि लगती 
है । समाधि से ही इढ ब्रह्मज्ञान होता है। सुदृढ बोधवान्‌ का ही संसार-बन्धन्‌ 
छुटता है । जो भवबन्धन्‌ से मुक्त है, उसीको नित्यातन्द का अनुभव होता है। 
विवेकख्याति की स्थायी अवस्था का नाम घमंमेघसमाघि है । धमंमेध- 
समाधि या पर-वेराग्य, ज्ञानप्रसादमात्र होता है, अर्थात्‌ ज्ञान की परमशुद्धि । पर- 
वैराग्य से दुःख की अत्यन्त निवृत्तिः होती है । पर-वैराग्य उदय होने पर योगी 
इसप्रकार मानता है । “जो प्राप्त करने योग्य यानी केवल्यता है वह प्राप्त हो गई 

है । जो नाश करने योग्य पाँचों क्छेश थे वे नष्ट हो गये हें। भब संसार-चक्र 
टूट गया है, जिसके टूटे बिना मनुष्य पेदा होक़र मरता है और मरकर जन्मता 
है ।' ( भाष्यकार-वचन ) । 'ज्ञानस्येव पराकाष्ठा वेराग्यम्‌' यह पर-वेराग्य 
ही ज्ञान को परा सीमा है । धर्ममेघ ही पर-वैराग्य है, अन्य कुछ नहीं है। आगे 
भी कहेंगे '्रसंख्यानेऽप्यकुसीदस्य सर्वया विवेकर्याते धर्ममेघः: समाधिः । 
( ४.२९ ) जो योगी विवेकज्ञान से भी विरक्त है, उसको निरन्तर विवेकख्याति 
उदित रहती है। इसलिये उसको धर्ममेघ समाधि होती है । अति उत्तम , पुण्य- 
पाप से रहित, परमपुरुषाथं के साधक घर्म की जो वर्षा करता है वह धर्ममेघ 
कहलाता है। 'तदा सर्वावरणमलापेतस्य ज्ञानस्यानन्त्याज्ज्ञेयसल्पस ।' 
( ४, ३१ ) जब धमंमेघ समाधि से चित्त के समस्त आवरणमल हट जाते हे 
तब चित्तश्रकाश के अनन्त होने से ज्ञेय पदार्थं अल्प हो जाता है। 'यो वे भसा 
तत्सुखं, नाल्पे सुखमस्ति, भूमा त्वेव विजिज्ञासितव्य: ४ छान्दो० ( ७.२३.१ ) 
जो भूमा ( ब्रह्म ) है वही सुखरूप है, अल्प ( संसार ) में सुख नहीं है । इसलिये 
श्रह्म हो जानने योग्य है । पर-वेराग्य एवं निविप्छवा पुरुषख्याति अविनाभावी 
होते हैं । उसीसे ही चित्तप्रलयरूप केवल्य सिद्ध होता है ॥ १६ ॥ 
अभ्यास ओर वेराग्य इन दो उपायों से निरुद्धचित्त योगी को सम्प्रज्ञात 
समाधि हो जाती है। सम्प्रज्ञात समाधि के चार भेद बताते हैं-- 


वितक विचारानन्दास्मितारूपानुगमात्सम्प्रज्ञातः ॥ १७ ॥ 


वितकंविचारानन्दास्मितारूपानुगमात्‌ = वितकं, विचार, आनन्द ओर 
' अस्मिता -इन चारों के सम्बन्ध से युक्त (चित्तवृत्ति का समाधान) सम्भ्रज्ञातः= 
शसम्प्रज्ञात योग है। ` 

व्याख्या : पहले दो उपाय याची अभ्यास और वेराग्य योग के सामात्य 
साधन हैं। अब योग ओर उसके साधन विशेष रूप से कहने हें । पहले संप्रज्ञात 
योग सिद्ध होता है। उसके पश्चात्‌ असम्प्रज्ञात योग। इसलिये आदि में 
सम्प्रज्ञात योग के चार अवान्तर भेद बताते हैं । प्रश्‍न इस प्रकार है । क्योंजी ! 
' अभ्यास भोर वेराग्य के बल से जिस साधक ने अपने चित्त की राजस और 
ताभसवृत्तियाँ निरुद्ध कर ली हैं, उसके लिए शास्त्रों में सम्प्रज्ञात योग के कितने 
भेद बताये हैँ श्रवण करो। 'वितकं-विचार-आनन्द-अस्मितारूपं-अनुगमात्‌ 
मम्प्रज्ञातः' । इस सुत्र के अन्त में 'समाधि' शब्द जोड़ लेना चाहिये। अनुगम 

शब्द प्रत्येक समाधिभेद के पीछे लगाना चाहिये अर्थात्‌ वितकख्पानुगमात्‌, 
विचारखूपानुगमात्‌ आदि । रूप मात्रा अथ में है । जेसे वितक का स्वरूप है, 
उसीके अनुरूप समाधि का नाम है। वितक में स्थूल वस्तु पर समाधि लगाई 
जाती है । विचाररूपानुगत समाधि में सूक्ष्म विषय पर समाधि लगाई जाती 
है । उसीके अनुरूप समाधि का नामकरण है | 

सम्प्रज्ञात समाधि लगने पर ध्येय वस्तु का संशय-विपयंयरहित साक्षा- 
त्कारजनित चहुँओर का ज्ञान--ऐसा ज्ञान जो पहले न कभी देखा हो, न सुना | 
गया हो, न अनुमान किया गया हो--हो जात्ता है। ध्येय सम्बन्धी यह चरम 
सत्यज्ञान होता है। ' 


पहले वितकंतुगत समाधि बताते हँ । स्थूल विषय पर ध्यान सुगमता 
से जमता है । इसलिए इस समाधि का वर्णन पहले किया है। विशेष रूप से 
तर्केण, अवधारण को वितक कहते हैं । इससे युक्त निरोध का नाम वित्तर्कॉनुगत 
सम्प्रज्ञात समाधि है। इस समाधि में चित्त का आलम्बन यानी ध्येयविषय. 
स्थूल होता है, यथा विराट्‌, पंचभौतिक विषय-सूयं, चन्द्रमा, शरीर, 
स्थुलेन्द्रयविषयक । स्वरूप का साक्षात्कार करनेवाली चित्तवृत्ति का नाम 
आभोग होता है। वितकं समाधि के दो भेद होते हैं--सवितक और 
निवित्क । सवितक समाधि में शब्द तथा ज्ञानसहित ध्येय वस्तु ( अथं ) का 
साक्षात्कार होता है । निवितक समाधि में शब्द तथा ज्ञानरहित केवल अर्थ- 
मात्र का साक्षात्कार होता है । ( देखिये १.४३ सूत्र ) 
अब विचारानुगत समाधि बताते हँ । इस समाधि में साधक का ध्यान- 

विषय स्थूलभूतों के कारण पंचतन्मात्रा तथा सुक्ष्म इन्द्रियां ( शक्तिरूपा') होते 
हें। यह समाधि स्थूलविषयों से रहित होती है, परन्तु विचार-आनन्द-अस्मिता 
से अनुगत होती है। वाचस्पति मिश्र के अनुसार विचारानुगत समाधि में 
चित्त के ग्राह्य विषय पंचतन्मात्रा लिंग तथा अलिग हैं। तात्पर्यं यह है कि 
जब साधक स्थूलविषय में चित्त स्थिर करके उसका साक्षात्कार कर लेता है, 
तब उसकी चित्तवृत्ति सुक्ष्म विषयों का आभोग ( साक्षात्कारवती प्रज्ञा ) करने 
में सक्षम हो जाती है। यह समाधि विचारसहित लगाई जाती है। विचार का 
आधार शब्द होते हें। विचारानुगत समाधि के भी दो भेद होते हैं, सविचार 
और निविचार- शब्द तथा ज्ञानसहित, एवं शब्द तथा ज्ञानरहित ध्येय वस्तु | 
का साक्षात्कार । 


ग्राह्म विषय पर समाधि बताकर अब ग्रहणविषय समाधि यानी 
आनह्यानुगत समाधि, बताते हैं। विचारानुगत समाधि-अभ्यास में पटुता के 

कारण चित्त की एकाग्रता बढ़ जाती है तब वह शक्तिमात्र इन्द्रियों तथा 
तन्मात्राओं के कारण अहंकार को अपने ध्यान का विषय बनाता है । सत्त्वगुण 
की अधिकता के कारण अहंकार का साक्षात्कार होने लगता है। अहंकार 
आनन्द देता है, परन्तु यह आनन्द ब्रह्मानन्द नहीं होता । जो योगी इसीको 
अन्तिम आनन्द समझ बेठते हें, उनका जन्म फिर होता है। ऐसे योगी शरीर 
त्यागने के पइचात्‌ दीघंकाल तक केवल्यपद जेसा आनन्द भोगते हैं, परन्तु मुक्त 
नहीं होते । उन्हें विदेहदेव कहते हें। इसका वणन १९वें सूत्र में किया जायेगा | 
कुछ आचार्यो ने आनन्दानुगत समाधिजनित सुख के वर्णन में गीता ( ६.२१) 
इलोक का प्रमाण दिया है, सो अयथार्थ प्रतीत होता है-- 
सुखमात्यन्तिकं यत्तद्बुद्धिग्राह्ममतोरद्रियम्‌ । 
वेत्ति यत्र न चेवायं स्थितश्चलति तत्त्वतः ॥ ( ६.२१ ) 
अर्थ : जिस अवस्थाविशेष में स्थित होकर योगी जिस सुख का अनुभव 
करता है, वह सुख आत्यन्तिक ( निरतिशय, आनन्द, आनन्दघन ) है, तथा 
शुद्ध, स्थिर तथा सुक्ष्म बुद्धिवृत्ति से ग्रहण करने योग्य है। जिस अवस्थाविशेष 
में यह विद्वान्‌ योगी आत्मस्वरूप से चलायमान नहीं होता । ( उसको हे अर्जुन, 
त्‌ योग जान । ) 
यह इलोक ब्रह्मानन्द का वर्णन करता है, न कि अहंकारसाक्षात्कारभूत 
आनन्द का । यहाँ आत्यंतिक सुख से ब्रह्मसुख स्वरूप कथन किया है । अती- 
न्ट्रिय कहने से विषयसुख का निवारण किया है। बुद्धिग्राह्म कहने से सोषु 
सुख का निराकरण होता है, क्योंकि सुषुप्ति में बुद्धि का लय हो जाता है| 
समाधि में बुद्धि का लय नहीं होता, अभान होता है। आनन्दानुगत समाधि 
वितर्कं तथा विचार से हीन होती हे, क्योंकि यह स्थूल तथा सूक्ष्म विषयों के 
सम्बन्ध में नहीं होती । चित्तादिकरणों में व्याप्त सात्त्विक सुख इस समाधि 
का ध्येयालम्बन होता है। चित्ते न्द्रियप्राणादि का आघार शरीर होता है। 
अत: यह आनन्द समग्र शरीर का स्थिर सत्त्वसुख है। शान्तकरण समूह आनन्द" 
दाता है । तो भी यह आनन्द अस्मितानुगत समाधि के आनन्द का स्थूलभाव 
है । इसमें 'अहम्‌' वृत्ति होती है। 


अब ग्रहीतृविषयक चौथे प्रकार की सम्प्रज्ञात समाधि, जिसे अस्मिता- 
नुगत कहते हैं, बताते है । अस्मिता अहंकार का कारण है। 'अस्मिभावोऽस्मिता ।' 
अस्मि ( हूँ ) के भाव का नाम अस्मिता है। प्रकृति का प्रथम विकार महतरव 
हे । यह वही स्थल है जहाँ पुरुष ओर प्रकृति में अभिन्नता आरोपित होती है। 
इससे अहंकार उत्पन्न होता है, 'मैं ब्राह्मण हूँ, “मैं क्षत्रिय हूँ' इत्यादि भेद 

चाल हो जाता है। अस्मिता में केवल 'अस्मि अस्मि' हूँ, हूँ का ज्ञान होता 
है । परन्तु क्या हँ ? यह भेद नहीं होता । भें ब्राह्मण हूँ, क्षत्रिय हूँ, स्त्रो हूँ, 
पुरुष हूँ” इस प्रकार का अनुभव अहंकार उदित होने पर होता है। चेतन- 
बिम्ब का प्रकाश प्रकृति पर पड़ता है । प्रकृति उसके प्रकाश को प्रतिबिम्बित 
करती है यानी चेतनीभूत-सी होकर अपनी अस्पष्ट-सी सत्ता मानने लगती है। 
समष्टि अहंकार का नाम ही अस्मिता है। इस अवस्था में भेद स्पष्ट नहीं 
होता । जब्र चित्त की एकाग्रता इतनी बढ़ जाये कि वह अस्मिता में धारणा 
करने लगे तब अस्मिता का उसको साक्षात्कार होता है और उसे अस्मिता- 
नुगत सम्प्रज्ञात समाधि कहते हैं। कुछ योगी अस्मितानुगत समाधि को ही 
आत्मस्थिति समझकर अलंबुद्धि हो जाते हँ | आगे बढ़ने का प्रयत्न नहीं करते | 
शरीर त्यागने पर विदेहों से अधिक काल तक्र केवल्यपद जेसा आनन्द भोगते 
हुए रहते हैं। उन्हें प्रकृतिलय कहते हैं। ( देखिये १.१९ सूत्र) इनका भी 
पुनजेन्म होता है। 

अब इन चारों प्रकार की समाधियों में अन्तर बताते हैं। कायं में 
कारण रहता है। कारण में कायं अनुगत नहीं होता । इसलिये वितर्क समाधि 
चतुष्टयानुगत है यानी यह चारों से युक्त है | स्थूलभूतों के कारण पंचतन्मात्रायें 
पंचभूतों में अनुगत होती हैं। पंच तन्मात्राओं का कारण अहंकार इनमें 
अनुगत होता है। अहंकार का कारण अस्मिता अहंकार में अनुगत होती है। 
इसलिये वितर्कानुगत समाधि चारों समाधियों से अनुगत है। विच्नारानुगत 
समाधि त्रितयानुगत होती है, परन्तु वितकंरहित होती है। आचन्दानुगत समाधि 
विचार तथा वितक से रहित, परन्तु द्वयानुगत ( आनन्द और अस्मिता से 
अनुगत ) होती है। अस्मितानुगत समाधि एकानुगत होती है। इसका ध्येय- 
विषय अस्मिता और वृत्ति 'अस्मिमात्र' होती है। आत्मा के साथ तादात्म्यता- 
सहित बुद्धि का नाम अस्मिता है । यही ब्रह्मगुफा है । 


अस्मितानुगत समाधि को सूक्ष्मावस्था में यानी प्रगाढ समाधि होने 
पर विवेकख्यातिनामक वृत्ति उदित होती है, और पुरुष तथा बुद्धि में भिन्नता 


का साक्षात्कार होता है। परन्तु यह आत्मस्थिति नहीं होती । इस भेंदज्ञान . 


में भी विरक्ता पेदा करनेवाली पर-वेराग्य नाम की चित्तवृत्ति उत्पन्न होती 
है । 'नेति नेति’ के अभ्यास द्वारा, यानी यह आत्मतत्त्व नहीं है, यह आत्मत्व 
नहीं है, इस प्रकार अभ्यास से असम्प्रज्ञात समाधि सिद्ध होती है। 


वेदान्तशास्त्र में इसे पंचकोशविवेक कहा है। अन्नमय कोश ( स्थूल 

विज्ञानमय कोश ( बुद्धिप्रधान कोश) तथा आनन्दमय कोश ( अहंकार- 
प्रधान कोश )--इन पाँच कोशों का 'नेति' श्रुति से निराकरण करके, 
निराकरण के पश्चात्‌ जो सत्ता अवशिष्ट रहती है, जिसका निराकरण नहीं 
हो सकता, जो स्वयं पाँचों कोशों में व्याप्त है, और उनका अधिष्ठान और 
प्रकाशक है, वही आत्मा है। इस प्रकार अनात्मकोशों को बाघ करते हुए 
आत्मतत्त्व पर पहुंचा जाता है। शंकरभगवत्पाद ने पंचकोशविवेक का बड़े 
विस्तार से अपने प्रसिद्ध ग्रन्थ विवेकचूडामणि में एकहत्तर इलोकों में ( १५४ 
से २२४ ) विवेचन किया है | विद्यारण्यमुनि ने पञ्चदशी ग्रन्थ के तीसरे प्रकरण 
'पृंचकोशविवेकप्रकरणम्‌' में इसी विषय का प्रतिपादन किया है। शंकर- 
भगवत्पाद ने अपने ग्रन्थ 'स्वात्मनिरूपणम्‌' में कुल सात मनोहारी इलोकों 
( ७-१३ ) में पंचकोशनिरूपण किया है। साधकों के उपकार के लिये उन इलोकों 
को स्वयंसिद्धा टीकासहित परिशिष्ट में उद्धत किया जाता है। जो महानुफल 
इन समाधियों के सिद्ध होने पर मिलेगा, वही महानुफल पंचकोशविवेक के 
सिद्ध होने पर मिलता है। पंचकोशविवेक विचारप्रधान है। समाधि क्रिया- 
प्रधान हूँं। पंचकोशविवेक आयत्त होने पर आत्मा-अन्तात्मा का भेदज्ञान 
अवगत होता है। अस्मितानुगत समाधि सिद्ध होने के पश्चात्‌ विवेकख्याति 
यानी पुरुष-प्रकृति की भिन्नता का ज्ञान हो जाता है। किसीके लिये विचार 
असाध्य है, किसीके लिए योग । जिसके जो भी अनुकूल हो, उसीका अभ्यास 
करे | फल में समानता है॥ १७॥ 


अपर-त्रेराग्य से जनित सस्प्रज्ञात समाधि बताकर अब पर-वैराग्य- 
जनित असस्प्रज्ञात समाधि का निरूपण करते हैं। 


बिरामप्रत्ययाभ्यासपुवंः संस्कारशेषोऽन्यः ॥ १८॥ 

विरामप्रत्ययाभ्यासपूर्वः = विराम-प्रत्यय का अभ्यास जिसको पुवं 
अवस्था है और; संस्कारशेषः=जिसमें चित्तका स्वरूप “संस्कार' मात्र ही शेष 
रहता है, वह योग; अन्यः = असस्प्रज्ञात है । 

व्याख्या : सम्प्रज्ञात समाधियों में चित्त पुर्णंतया निरुद्ध नहीं होता, 
अतः चित्त को आलम्बन को अपेक्षा है। अस्मिता समाधि में पुरुष और बृद्धि 
का तादात्म्य मध्यास होता है । यही चिज्जड़ ग्रन्थि है। यहीं से सुष्टि का 
आरम्भ है। 

सब वृत्तिथों के निरुद्ध होने पर संस्क्रारशेषूप समाधि असम्प्रज्ञात 
कही जाती है। सववृत्तियों के निरोध का कारण पर-वैराग्य है। सम्प्रज्ञात 
समाधि भी चित्त की एक वृत्ति ही तो है। जब तक वृत्ति रहेगी तभी तक 
चित्त भी रहेंगा। इस संसारचक्र की नाभि चित्त है। चित्त के चञ्चल होने 
से संसारचक्र गतिमानु रहता है। यदि नाभि को रोक दिया जाये तो चक्र 
भी रुक जायेगा । विवेकख्याति, जो कि सम्प्रज्ञात समाधि का उच्चतम फल 
है, से भी तृष्णाहीन हो जाना पर-वैराग्य है। पर-वैराग्य के अभ्यास से अन्तिम 
विवेकख्यातिवृत्ति का भी निरोध हो जाता है। विराम का अथं सबंवृत्ति- 
निरोध है। प्रत्यय का अर्थ कारण है। सर्ववृत्तियों के निरोध होने पर 
असम्प्रज्ञात समाधि ळग जाती है। इसमें कोई भी द्वेतसम्बन्धी वृत्ति नहीं 
रहती, क्योंकि इसमें अविद्यादि क्लेशबीज नहीं रहते । इन निरोधसंस्कारों को 
ही संस्कारशेष कहते हैँ । असम्प्रज्ञात समाधि में निरोध का ही संस्कार शेष, 
बाको रहता है, जेसे तप्त तवे पर जलबिन्दु का संस्क्रार। संसारबीज न 
रहने से असम्प्रज्ञात समाधि को निर्बीज समाधि भी कहते हैं। दीघं अभ्यास 
होने पर संस्कारशेष भी दरध हो जाता है। संस्कारशेष की निवृत्ति का नाम 
ही केवल्य है। भाष्यकार इस बात पर जोर देते हैं कि पर-बैराग्य ही अस- 
प्रज्ञात समाधि का उपाय है। पर-वेराग्य का बारम्बार अभ्यास करना 
चाहिए | यही जीवन का अन्तिम लक्ष्य है। यही जीवन की सफलता है। 


वेदान्तशास्त्र में दो प्रकार की समाधि कही गई है, एके'सविकल्प, 
दूसरी निविकल्प । ज्ञाता-ज्ञान-ज्ञेयरूप जो त्रिपुटी है उसके सहित अन्तःकरण 
( चित्त ) की वृत्ति की स्थिति सविकल्प समाधि ( सम्प्रज्ञात ) कहलाती है। 
सविकल्प समाधि में त्रिपुटी का भान रहता है, परन्तु ब्रह्मरूप से रहता है। 
सविकल्प समाधि का अभ्यास होने पर निर्विकल्प समाधि सिद्ध होती है । 
निविकल्प समाधि में त्रिपुटी रहती तो है, परन्तु उसकी प्रतीति नहीं होती । 
वृत्ति का सम्यक्‌ विस्मरण हो जाता है। 


सुषु ओर समाधि का भी भेद समझना चाहिये। सुषुप्ति में चित्त 
की ब्रह्माकारवृत्ति नहीं बनती, क्योंकि चित्त अपनी वृत्तियोंसहित अपने कारण 
अज्ञान में लीन हो जाता है । निविकल्प समाधि में अन्तःकरण का अभाव नहीं 
होता, अभान होता है। यदि चित्त का अभाव हो जायेगा तो निद्रालु की भाँति 
गिर पड़ेगा । निविकल्प समाधि से समस्त वासनाक्षय तथा अखिल कमंनाश 
सिद्ध होता है। शंकरभगवत्पाद विवेकचूडामणि में कहते हैं-- 

१/१९ ब्रह्मतरङ्गिणो प्रदीपिका सहित : ४१ 
समाधिनानेन समस्तवासना- 
ग्रन्थेविनाशाइखिलकर्मंनाश: । 
अन्तबंहिः संत एव सव॑दा 
स्वरूपविस्फूतिरयत्नतः स्पात्‌ ॥ ३६४ ॥ 
इस निविकल्प समाधि से समस्त वासना-ग्रन्थियों का नाश हो जाता है। 
सम्पूर्ण कर्मो का भी नाश हो जाता है और फिर बाहर ( इहलोक-परलोक में ) 
भीतर ( पंचक्रोशों में ) सवंदेश में सर्वकाळ में बिना प्रयत्न के स्वरूप की 
स्फूति होने लगती है । आनन्द की बाढ़ आ जाती है । 

अन्य शास्त्रवचन भी देते हैं-- 


स्नातं तेन समस्ततोर्थंसलिले, सर्वापि दत्तावनिः, 

यज्ञानां च सहस्नमिष्टमखिला, देवाइच संतर्पिता: । 

संसाराच्च समुद्धता स्वपितर-त्रेलोक्यपूज्योऽप्यसो, 

यस्य ब्रह्मविचारणे क्षणमपि स्थेयं मनः प्राप्नुयात्‌ ॥ 
उससे सब तीर्थो का स्नान हो गया है, उससे सवं मही का दान हो 
गया है, सहस्नों यज्ञ कर लिये गये हैं, सवंदेवत्ता तृप्त हो गये हैं। उससे पितरों 
का उद्धार कर दिया गया है। वह तीनों लोकों में पुज्य है, जिसने एक क्षण- 
भर के लिए भी मन को निविकल्प समाधि में स्थिर कर लिया है ॥ १८॥ 


यह असम्प्रज्ञात समाधि, अधिकारी-भेद से, दो प्रकार से सिद्ध होती है- 


भवप्रत्ययो विदेहप्रकृतिलयानाम्‌ ॥ १९ ॥ 


भवप्रत्ययः = जन्म ही है कारण; वबिदेह-प्रकृतिलयानाम्‌ = विदेह देवों 
'की तथा प्रकृति में लयप्राप्तों ली निर्बीज समाधि में । 

व्याख्या : योगियों के लिये असम्प्रज्ञात समाधि उपायसाध्य है परन्तु 
जो विदेहदेव हें तथा जो प्रकृतिलीन हें, उनको जन्म लेते हो अल्पसाधनों से 
असम्प्रज्ञात समाधि सिद्ध हो जाती है। क्योंजी ! विदेहदेव ओर प्रकृतिलीन 
कोन होते हें ? उनमें क्या विशेषता है? असस्भ्रज्ञात समाधि जेसा सर्वश्रेष्ठ 
सर्वोत्तम फल उनको जन्मते ही सरलता से केसे मिर जाता है ? क्या वे योगी 
नहीं हैं श्रवण करो । विदेहदेव ओर प्रकृतिलीन दोनों ही योगी तो होते 
हूँ, परन्तु उनकी योगसाधना पूव॑जन्मों में की हुई होती है। परन्तु वह अघूरी 

रह गई थी | मंजिल के समीप पहुँच गये थे पर मंजिल पर नहीं, तब उनका 
देहपात हो गया । अब जन्म लेते ही उनको पूर्वाजत योगसाधना उपलब्ध हो 
जायेगी । इस जन्म में अष्टांगयोगानुष्ठान नहीं करना पड़ेगा । उनके स्वल्प प्रति- 
बन्ध ही अवशेष रहते हैं। इसलिए इस जन्म में थोड़े से ही पुरुषार्थ से वे 
कैवल्यावस्था को प्राप्त हो जायेंगे। दूसरे जो योगी हैं उनको श्रद्धावीर्यादि 
उपायों से समाधिलाम होगा । 
-विदेहनामक देव उन्हें कहते हैं जो पुयंष्टक शरीर में बंधे रहते हैं। वे 
वैराग्याभ्याससहित जो संस्क्रारशेष हैं, उनको भोगते हुए केवल्यपद जेसा 
सुख भोगते हुए अपने संस्कारों के फछ पकने पर फिर जन्म लेते हैं। जो योगी 
आनन्दानुगत समाधि में प्रवेश करते हँ, उनका देहाध्यास टूट जाता हैं, इसलिये 
उन्हें विदेह कहते हें । देहत्याग के परचात्‌ वे दीघंकाल तक आनन्द और 
ऐइवर्यं को भोगते हैँ जब जन्म दिलानेवाले संस्कार कमफल के लिए 
अभिमुख होते हैं तब उनका जन्म होता है। विदेहदेवों को अभी तक पुरुष 
त की भिन्नता का साक्षात्कार नहीं हुआ है, अतः उनका जन्म होगा ही 
गा। 
क प्रकृतिलय वे योगी हैं, जिन्होंने आनन्दानुगत समाधि तो सिद्ध कर ली, 
और अस्मितानुगत समाधि का अभ्यास करते हें, परन्तु जिनके चित्त का 
अधिकार अभी समाप्त नहीं हुआ है, वे विदेहदेवों से भी अधिक काल तक 
केवल्यपद के समान आनन्दानुभव करते हँ, परन्तु वह आनन्द ब्रह्मानन्द या 
आत्मानन्द नहीं होता है, क्योंकि अभी तक उनकी विवेक्रख्याति उदित नहीं 
हुई है, जिसमें कि पुरुष-प्रकृति का भेदज्ञान होता है। उनका चित्त प्रकृति में 
लीन रहता है और अपनी भिन्न सत्ता का अस्पष्ट अनुभव रहता है, अस्मि 
अस्मि' कुछ हूँ, कुछ हूँ । अस्मिता प्रकृति से निकलक्रर जब उनका जन्म 
होता है, तो वे बहुत ऊंचे योगसंस्क्रारों से युक्त होते हैँ प्रकृतिलय से कृत- 
कृत्यता नहीं मिलती है, क्योंकि वह स्वरूपस्थिति नहीं होती। उनको पानी 
में डुबकी लगानेवांले के समान कुछ निश्चित समय के उपरान्त इवास लेने 
के लिये जल से ऊपर उठना पड़ेगा ही । प्रकृतिलयों को भो आत्मस्थिति प्राप्त 
करने के लिए जन्म लेना ही पड़ेगा | असम्प्रज्ञात समाधि के लिए ही उनका 
जन्म होता है। अतः विदेहदेवों और प्रकृतिलय योगियों की भवध्रत्यय, 
( भव कहते हैं जन्म को, प्रत्यय कहते हँ कारण को ) जन्ममात्रही जिसमें 
कारण हो ऐसी, असम्प्रज्ञात समाधि होती है। इस जन्म में उनको पर वेराग्य 
उदय होगा, भोर वे सवंवृत्तिनिरोध के बल से असम्भ्रज्ञात समाधि प्राप्त 
करेंगे १९, 

विदेहदेव और प्रकृतिलीनों को असम्प्रज्ञात समाधि की योग्यता जन्म 


से ही होती है, परन्तु दूसरे साधारण योगियों को असम्प्रज्ञात समाधि के लिये 
उपाय करने पड़ेगे। वे कोन से उपाय हें-- 


श्रद्धावीयस्मृतिसमाधिप्रज्ञापुर्वक इतरेषाम्‌ ॥ २० ॥ 


इतरेषाम्‌ = दूसरे साधकों का ( निरोधरूप योग ); शरद्धावीयस्प्रृति- 
समाघिप्रज्ञापूर्वंकः = श्रद्धा, वीयं, स्मृति, समाधि और प्रज्ञापुवंक ( क्रम से ) 
सिद्ध होता है। 
व्याख्या : दूसरे योगियों के लिये उपाय-क्रम बताते हें। ( १) श्रद्धा— 
शास्त्रों से, अनुमान से तथा आचार्यो के मुख से योग की महिमा, उपयोगिता 
सुनकर योगप्राप्ति की चित्त में अभिरुचि, अति इच्छा, उत्कट लगन को श्रद्धा 
` कहते हें । वह श्रद्धा क्या करती है ? वह श्रद्धा योगियों की हितैषिणी माता 
की भाँति अनथ से, कुमागं से रक्षा करती है ओर अपने इष्टयोग में प्रयत्न के 
लिए प्रेरणा करती है। ( २) वीयं-श्रद्धा से उस विवेकी को योग-प्रयस्न में. 
वीयं, अर्थात्‌ उत्साह बढ़ता है। उत्साह से योगसाघन में तत्परता होती है। 
( ३ ) स्मृति—वीयं से स्मृति उत्पन्न होती है । अनुभूत विषय के संस्कारों का 
जागृत होना स्मृति कहा जाता है । समाधि उपलब्धि में स्मृति का विशेष 
स्थान है । इसे उदाहरण सें स्पष्ट करते हें। शिष्य को यह उपदेश मिला कि. 
ईदवर का नाम ३% है। तब शिष्य '३# ३४ का जप करने लगा | यदि जप 
करते-करते उसको यह स्मृति जागृत हो जायेगी कि ॐ ईश्वर है, तो 
कुछ काल प्रणव जप के उपरान्त जप के साथ उसमें ईशवरभाव उदित हो 
जायेगा। किसीको धूम्रपान का व्यसन है, वह उसके दुष्परिणामों को भी 
जानता है कि धुम्रपान से पाँच कष्ट होते हें 'लंगफोड़ा), दुर्जय दमा. आयु- 
प्राण-धन हान।' तो भी जब धुम्रपान की ललक आती है तो उसके गुण 
सामने आ जाते हें, और वह धूम्रपान करता है, परन्तु पीछे पछताता है। 
यदि ललक के समय धुम्रपान के दुष्परिणाम स्मरण आ जायें तो धूम्रपात्त 
छूट जायेगा । यह स्मृतिसाधन की महिमा है। योगसाधना में जिसकी योगः 
विषयक स्मृति सप्रतिभ रहेगी, वह बाजी मार लेगा । योगसाधन में वीयं से 
स्मृति उपस्थित होती है। स्मृति उपस्थित होने पर चित्त अनाकुल, विक्षेपरहित: 


१. ung, Cancer 


Cancer. 

यानी एकाग्र हो जाता है । ( ४ ) एकाग्रचित्त की समाधि, यानी योग के चरम 
अंग की प्राप्ति होती है। (५) प्रज्ञा-प्रकष विवेक | भगवत्पाद ने प्रज्ञा-वृत्ति 
“को इस प्रकार बताया है । 


ब्रह्मात्मनोः शोधितयोरेक भावावगाहिनी । 
निविकल्पा च चिन्मात्रा वृत्तिः प्रज्ञेति कथ्यते ॥ ४२८॥ विवेक० 


ईदइवर्‌ ओर जीव के शोधित अर्थों में यानी तत्पद ओर त्वम्पद के 
. लक्षित अर्थो में एकता के भावको विषय करनेवाली, द्वेत्तविकल्पों के ग्रहण 
"से अमिश्रित केवल शुद्ध बोध, चेतन्यमात्र वृत्ति, अखण्डाकार ब्रह्मविषयणी 
बोधरूपा अन्तःकरण की वृत्ति, प्रज्ञा कही जाती है। जिसकी यह चिन्मात्रा वृत्ति 
'स्वस्वर्प में दृढता से स्थिर हो जातो है, उसे जीवन्मुक्त कहते हैं ॥| ४२८ ॥ 

परज्ञावृत्ति में सर्वार्थप्रकाशन का सामथ्यं होता है । अतः इससे याची 
ऋतम्भरा प्रज्ञा से सब वस्तुओं का यथार्थं स्वरूप ज्ञात होता है । इसके अभ्यास 
"से, तथा इसके विषयों से, यानी द्वैत के यथार्थं ज्ञान से, पर-वेराग्य होने पर 
असम्प्रज्ञात समाधि होतो है ॥ २० ॥ 


समाधिसिद्धि में विलम्ब और शोघ्रता के कारण बताते हैं-- 


तोव्रसवेगानामासन्नः ॥॥ २१ ।। 


तीव्रसंवेगानाम्‌ = जिनकी साधना .की गति तीव्र है, उनकी निर्बीज 
ःसमाधि; भान्तः = शीघ्र सिद्ध होती है । 


व्याख्या : श्रद्धावीर्याद उपाय मृदु ( मन्द ), मध्य ( सामान्य ) तथा 
अघिमात्र ( तीब्र ) तीन प्रकार के भेदवाले होते हैं। इस भाति इन उपायों 
से युक्त योगी तीन प्रकार के हुए। तात्पर्यं यह है कि कोई योगी अल्प प्रयास, 
कोई मध्यम प्रयास तथा कोई तीव्र प्रयत्न करनेवाला होता है । इन तीन प्रकार 
'के योगियों में भी संवेग यानी वेराग्य की मृदुता, मध्यता तथा तीव्रता के भेद 
"से प्रत्येक के तीन भेद होते हैं, याची नौ ( ९) प्रकार के योगी होते हैं | उपाय 
की हृष्टि से तीन भेद तथा वैराग्य की दृष्टि से पुन: तीन तीन भेंद। अब ये 
'भेद सुनो । 

१ मृदु उपाय मुदु संवेगवान्‌ | 

२. मृढु उपाय मध्यसंवेगवाच | 

३. मुदु उपाय तीव्र संवेगवान्‌ | 
४. मध्य उपाय मुदु संवेगवान्‌ । 
५, मध्य उपाय मध्य ,, । 
६. मध्य उपाय तीव्र ,, । 
७. अधिमात्र उपाय मुदु संवेगवान्‌ | 
८. अधिमात्र उपाय मध्य , । 
९. अघिमात्र उपाय तीब्र ,, । 


क्योंजी ! नो प्रकार के योगियों को किस प्रयोजन से बताया नदी 
श्रवण करो | किसी योगी को जल्दी सिद्धि मिल जाती है, किसीको देर में | 
जिस योगी के उपाय प्रबल हों तथा वेराग्य भी प्रबल हो, उसको सबसे शीघ्रः 
सिद्धि मिलती है । मन्द उपाय और मन्द वैरागी को अत्यन्त विलम्ब से सिद्धि 
मिलती है। 


जो अधिमात्र उपायवाले योगी हैं, उनमें से जो तीव्र तीब्र वैराग्ययुक्त हैं 
उनको समाधिलाभ यानी असम्प्रज्ञात समाधि सिद्धि तथा असम्प्रज्ञात समाधि: 
का फल, केवल्यमोक्ष शीघ्रता से प्राप्त होता है ॥ २१ ॥ 


सुदुसध्याधिमात्रत्वात्ततोऽपि विशेष: ॥ २२ ॥ 


सृडुमध्याधिमात्रत्वात्‌ = साधन को मात्रा हल्की, मध्यम और उच्च 
होने के कारण; ततः = तीव्र संवेगवालों में; अपि = भी; विशेषः = ( काल का ): 
भेद हो जाता है । 


व्याख्या : तीव्र संवेग के भी तीन भेद हैं-मुदुसंवेग, मध्यसंवेग तथाः 
अधिमात्र संवेग । जेसा संवेग जिस योगी का होगा, उसीके अनुसार सिद्धि- 
काल को विशेषता होगी | मुदु तीव्रसंवेगवाले योगी को समाधिलाभ तथा 
समाधिफल शीघ्रता से मिलेगा। मध्य तीव्रसंवेगवाले योगी को समाधिलाभ 
तथा समाधिफल शीघ्रतर मिलेगा तथां जो योगी अधिमात्र तीव्रसंवेगवाला है 
तथा साथ में अधिमात्र उपायवाला भी है, उसको शीघक्रत्तम काल में समाघिः 
म ओर समाधिफल मिलेगा । काल की न्यूनता अधिकता में यही कारण 

॥ २२ ॥ 

अधिमात्रोपाथ तथा अधिमात्रसंवेगवाले -योगियों को शीघ्रतम अससम्प्र- 
ज्ञात समाविलाभ तथा समाघिफल होता है । क्योजी ! क्या यह समाघिलाभ 
और संमाधिफल किसी अन्य उपाय से भी हो सकता है कि नहीं ? इस प्रश्न 
के उत्तर के लिए अगला सूत्र देते हें 


ईश्वरप्रणिधानाद्ठा ॥ २३ ॥ 


वा = इसके सिवा; ईइवरप्रणिधानात्‌ = ईश्वरप्रणिधान से भी ( निर्बीज 
समाधि को सिद्धि शीघ्रतम हो सकती हैं ) । 
| व्याख्या : यह महत्त्वपूण सूत्र है। यह योग और भक्तिको एक स्तर 
यर खड़ा कर देता है। इससे भक्तों को महान्‌ सन्तोष और उत्साह मिळता 
है तथा योग पर आरोपित एक कटु छांछना को दुर करता है। यह बात सूत्र 
“की व्याख्या के अन्त में बतायेंगे । 

ईइवरप्रणधान से यानी भक्तिविशेष से आकर्षित होकर ईइवर साधक 
“पर अनुग्रह करते हैं ? क्योंजी ! किस प्रकार अनुग्रह करते हें। अभिध्यरान मात्र 
से | अभिध्यान क्या होता है? सत्यसंकल्प ईश्वर साधक की भक्ति से आकृष्ट 
'होकर, प्रसन्न होकर केवल संकल्प करते हैं, क्या? 'इस साधक को मनचाही 
‘सिद्धि ( असम्प्रज्ञात समाधि ) प्राप्त हो ।' ज्योंही नारायण का अनुग्रहात्मक 
“संकल्प बना, तत्क्षण उनकी मायाशक्ति ( प्रकृति ) अपने स्वामी को रिझाने 
“के लिए उनका संकल्प पुरा कर देती है ओर साधक को असम्प्रज्ञात समाधि- 
-लाभ और समाधिफल ( केवल्यमोक्ष ) सिद्ध हो जाता है। क्योंजी ! केवल्य- 
“मोक्ष तो पुरुषार्थंसाध्य है, उसमें ईचष्वरक्कपा क्या करेगी ? श्रवण करो। 
ईबरक्ृपा से साधक को सद्गुरु तथा सतु-शास्त्र उपलब्ध हो जायेंगे । उसके 
मार्ग के कंटक दूर हो जायेंगे। समाधि-विरोधी सभी विघ्न शान्त हो जायेंगे 
'तब साधक एकाग्रचित्त होकर स्वंवृत्तियों का सुगमता से निरोध करके 
ःनिविकल्प समाधि में बिना आयास के आरूढ़ हो जायेगा । अनुभव तो साधक 
“को ही करना पड़ेगा | अपने हो नेत्रों से चन्द्रमादशंन होता है, दूसरे के नेत्रो 
“से नहीं । अपने ही खाने से क्षुधा निवृत्ति होती है, दूसरे के खाने से नहीं । 

ज्ञानोपार्जन में भक्ति बहुत बड़ा साधन है । भगवत्पाद विवेकचूडामणि 
“में कहते हें--'भोक्षकारणसामग्र्ां भक्तिरेव गरीयसी! ॥ ३२॥ मोक्ष की 
: कारणरूपा सामग्री ( उपायों ) में मन्दसाधकों के लिए भक्ति ही सबसे 

बढ़कर है। भक्ति से भी समाधि लग सकती है। इसमें केवल्योपतिषद्‌ का 
भी प्रमाण है। “अद्धाभक्ति-ध्यानयोगादवेहि' ॥ २ ॥ ब्रह्मविद्या साक्षात्‌ नहीं 
कही जा सकती, अतः ब्रह्माजी आश्वलायन मुनि को ब्रह्मविद्या की प्राप्ति 
के उपाय बताते हैं “श्रद्धाभक्ति, ध्यानयोग से ब्रह्म को जानो ।' 


क्योजी ! वह प्रणिधान यानो भक्तिविशेष कौन सी होती है जिससे 
असम्प्रज्ञात समाधि जैसे अत्यन्त दुलेभ फल की भौ प्राति हो सकती है ? श्रवण 
करो | शरणागति भक्ति का नाम विशेष भक्ति है। शरणागति से नारायण 
के सामर्थ्यं में भक्त की साझेदारी हो जाती है। जैसे किसी कमंचारी की 
भक्ति से स्वामी उसको कम्पनी का डायेरेक्टर बना देता है, उसी प्रकार 
ईइवर भी प्रसन्न होकर भक्त को विशेष सामर्थ्यं दे देता है। अपने इष्टदेव 
ईद्वर में भक्त की हढ्निष्ठा होती है । उसका यह निश्‍चय होता है कि ईदवर 
उसकी सभी आवश्यकताओं को पूर्ण करेगा । हर स्थिति, देश, काल, सर्वाव- 
स्थाओं में उसका इष्ट उसको रक्षा कर देगा। 'सुखी मीन जिमि नीर अगाधा, 
तिमि हरिशरण न एको बाधा ।' 


शरणागति का स्वरूप तथा फल भगवान्‌ ने गीता में बताया है, 
यथा-- 


यत्करोषि यदइनासि यज्जुहोषि ददासि यत्‌ । 
यत्तपस्थति कोन्तेय ! तत्कुरुष्व सद्पणम्‌ ॥ ९,२७॥ 
हे अर्जुन ! तू जो कुछ कमं करता है, जो कुछ खाता है, जो कुछ हवन 
करता है, जो कुछ दान देता है, जो कुछ स्वघर्माचरणरूप तप करता है, वह 
सब मेरे अपंण कर । इस प्रकार करने से तुम शुभाशुभ कर्मबन्धनों से मुक्त 
हो जाओगे। गीता की शक्ति जिसके जागने परज्ञान होता है शरणागति 
भक्ति है । 'सवंधर्मान्‌ परित्यज्य मामेकं शरणं ब्रज ।' इति शक्तिः। 'अहं त्वा 
सर्वपापपेभ्यो मोक्षपिष्यामि मा शुचः ।' यह शरणागति का फल है। में तुम्हें 
सब पापों से मुक्तं कर दूँगा । चिन्ता मत करो | 
तमेव शरणं गच्छ सरवंभावेन भारत !। 
तत्प्रसादात्परां शान्ति स्थानं प्राप्स्यसि शाइवतस्‌ ॥ १८.६२॥ 
हे अजन ! सब प्रकार से ( मनसा, वाचा, कमंणा ) उस परमेद्वर की 
शरण में जाओ। उस परमात्मा के अनुग्रह से परम शान्ति और सनातन 
परमधाम को प्राप्त कर लोगे | ह 


शरणागत भक्त निभंय होता है, जेसे कि शिशु अपनी माँ की गोद में | 

श्रवण भक्तिविशेष से राजा परीक्षित पार हुए। कीतंन भक्तिविशेष से अवधत 
शिरोमणि शुकदेवजी पार हुए। स्मरण भक्तिविशेष से देत्यराज प्रह्वाद पार 
हुए । नमन भक्तिविशेष से अक्रूर, पुजा भक्तिविशेष से राजा पृथु, चरणसेवा 
भक्तिविशेष से लक्ष्मी, शरणागति भक्तिविशेष से देत्यराज बलि, सखा भक्ति- 
विशेष से अर्जुन, दासभक्तिविशेष से महावीर हनुमान्‌ पार हुए। भक्ति की 
महिमा में ये कुछ उदाहरण दिये हैं ॥ २३॥ 

अब ईश्वर का स्वरूप बताते हँ-क्योजी ! लोक में तो प्रकृति और 
पुरुष प्रसिद्धहें । यह ईश्वर कीन है? 


क्लेशकमं विपाकाशयेरपरापृष्टः पुरुषविशेष ईश्वरः ॥ २४॥ 


क्लेशकर्मचिपाकाशयः = क्लेश, कमं, विपाक और आशय-इन चारों से; 
अपरामृष्टः = जो सम्बद्ध नहीं है ( तथा); पुरुषविशेषः = जो समस्त 
पुरुषों से उत्तम है, वह; ईश्वरः = ईश्वर है। 

व्याख्या : प्रधान अथवा प्रकृति साधक की भक्ति से आकृष्ट नहीं हो 
सकता, क्योंकि वह अचेतन है। परुष अथवा चिति अथवा ब्रह्मा भी आकषट 
नहीं हो सकता, क्योंकि वह निष्कल, उदासीन, निष्क्रिय है, अतः आप बताये कि 
वह इंदवर जो भक्तिबिशेष से आर्वाजत ( आर्काषत ) होकर अपने सत्यसंकल्प 
से भक्ति की ईप्सित वस्तु प्रदान करता है, कीन है ? श्रवण करो । वह ईश्वर 
पुरुषविशेष है जिसको क्लेश--अविद्यादि पंचक्लेश; कमं-कुशलाकुशल कमं; 
विपाक—उन शुभाशुभ कर्मों का फल; आशय--वासना, स्पशं नहीं करते। 
जो साधक को क्लेश, दुःख दें उन्हें क्लेश कहते हैँ वे अविद्या, अस्मिता, 
राग, द्वेष तथा अभिनिवेश पाँच प्रकार के क्लेश सूत्र ( २.३) में बताये 
जायेंगे । इन क्लेशों से कुशल अर्थात्‌ शुभ, अकुशल ( अशुभ.) तथा शुभाशुभ- 
मिश्चित तीन प्रकार के कमं उत्पन्न होते हें। इन कर्मों के विपाक यानी फल 
सुखदुःखरूप जन्म, आयु ओर भोग कहे जाते हें। इनका विशेष वर्णन सूत्र 
( २-१३ ) में किया जायगा । जो कमफल पकने तक चित्तभूमि में वर्तमान 
रहते हुए शयन करते हैं, उन्हें वासना, आशय कहते हैं। कमंफलों के संस्कार 
आशय कहे जाते हें। ये वासनायें कमंफलों के अनुरूप ही होती हैं। जो इन 
क्लेशकमंविपाकाशयों से तीन कालों में भी सम्बद्ध नहीं है, वह अन्य पुरुषों 
से विशेष चेतन ईश्वर कहलाता है । 

क्योंजी, कमंक्लेशविपाकादि तो चित्त के धमं हैं, वे किसी साधा 
को भी स्पशं नहीं कर सकते, फिर ईश्वर में क्या हा है ? इनन कयी 
पुरुष स्वभाव से ही असंग है। असंग पुरुष कभी भी लिपायमान नहीं होता । 
परन्तु पुरुष मोहित-सा होकर बुद्धि के साथ तादात्म्यःसा कर लेता है जिसका 
यह फल होता है कि बुद्धि तो अपने-आपको चेतन समझने लगती है जैसे कि 
अग्नितप्त लोह अपने में जलाने का सामथ्यं समझने लगता है और चेतन पुरुष 
अपने-आपको कर्ताभोक्ता समझने लगता है। यह अध्यास या चिज्जडग्रंथि, 
विवेकख्याति उदय होने पर खण्डित हो जाती है। ईदवर में अध्यास किसी 
काल में भी नहीं हो सकता । अतः वह क्लेशकमंविपाकादि से कभी भी स्पशं 
नहीं किया जा सकता । इस प्रकार जो भोगों से असंस्पृष्ट रहता है, वह 
पुरुषविशेष इंशवर हे । 

क्योजी ! जिन्होंने पुरुषार्थं करके तत्त्वज्ञान प्राप्त कर लिया है वे भी 
क्लेशकर्मादि से असम्बद्ध रहते हैं, क्या वे ईश्वर नहीं हैं? वे मुक्त पुरुष ही 
हैं, उनको ज्ञानसामथ्यं से, क्लेशादि स्पृ नहीं कर सकते, परन्तु ज्ञान उदय 
से पहले वे क्लेशादि से पीड़ित होते थे ऐसे ही विदेह और प्रकृतिलय पुरुष 
भी केवल्य जैसा सुख अनुभव करते हैं, परन्तु जब उत्तरकाल में उनका जन्म 
होगा तब वे भी संसारक्लेशों से आहत होंगे, परन्तु साधना करके अनायास 
ही मुक्त हो जायेंगे। ईश्वर को न भूतकाल में, न वर्तमान में ओर ही 
भविष्य में बन्धन था, है या होगा। वह सदा ही मुक्त है, सदा ही ईच्वर है | 
यही उसमें अन्य पुरुषों से विशेषता है । ज्ञान-प्रक्रिया-शक्ति-सम्पन्नता ही ईश्वर 
का ऐश्वयं है । 

क्योंजी ! ईषवर में जो शाश्वत उत्कर्ष है, अर्थात्‌ सवंकाळ में रहने- 
बाला बड़प्पन है जो कि सर्वोत्तम प्रकार के सत्त्वगुण की उपाधि से जन्य है, 
क्या उस शाश्‍वत उत्कषं में कोई प्रमाण है अथवा नहीं ? हाँ, प्रमाण है। 
उसके धमंज्ञान-शास्त्र, जिनमें ईशवरसम्बन्धी ज्ञान मिलता है, उसके शाइवत 
उत्कर्ष, अर्थात्‌ सर्वकालसिद्ध ज्ञान-क्रिया-शक्ति ऐद्वर्य के प्रमाण हैं । श्रुति, 
स्मृति, इतिहास ( रामायण, महाभारत ), पुराण शास्त्र कहे जाते हें । ईश्‍वर, 
विशुद्ध सत्त्वगुणप्रधाना माया यानी रजोगुण तमोगुणरहित परिशुद्ध, सर्वोच्च 
श्रेणी के गुद्धसत्वगुण की उपाधि धारण करके ईश्वरप्रणिधान में लगे हुए 
भक्तों पर अनुग्रह करते हैं। क्योजी ! शरीराभिमान के बिना संकल्प नहीं 
बन सकता । बिना अज्ञान के शरीराभिमान नहीं हो सकता । ईइवर में अज्ञान 

है नहीं, अतः इश्वर में संकल्प ही नहीं बन सकता । श्रवण करो | जेसे कोई 
अभिनेता रामलीला में राम का अभिनय करता है, तो भी वह यह नहीं 
भूलता कि वह अमुक नाम का अभिनेता है । इसी प्रकार ईंइवर का भी 
उपाधि से कोई सम्बन्ध नहीं होता । सव॑तत्वज्ञ ईशर भगवान्‌ कृष्ण गीता के 
चोथे अध्याय में कहते हैं-- 

चातुवंण्यै सया सृष्टं गुणकमंविभागशः । 

तस्य कर्तारमपि मां विद्धयकर्तारमव्ययम्‌ ॥ ४.१३॥ 

हे अजुन ! गुण और कर्मों के विभाग से चारों वर्ण मेरे द्वारा उत्पादित 

किये गये हें, तो भी उनका रचयिता होते हुए भी मुझ अविनाशी परमेश्वर 
को तू अकर्ता ही जान। व्यवहार-हृष्टि से यानी मायायोग से, कर्ता होते हुए 
भी, परमार्थ-हृष्टि से मुझे अकर्ता ही जानो, निरहुंकार और अविकारी होने से । 


ईदवर के प्रकृष्टसत्त्वगुणचित्त में निरतिशय ऐइवयरूप उत्कृष्टता 
. तथा स्वंज्ञानभंडार वेद वतमान रहते हैं क्योजी ! श्रुतिस्मृति आदि धम- 
शास्त्रों के क्या प्रमाण हँ ? वेद स्वतः प्रमाण हें। तात्पयं यह है कि सर्वज्ञता, 
सर्वेशवरता, सर्वर्शक्तमत्ता आदि घर्म तथा वेदरूप शास्त्र . ईश्वर के विशुद्ध 
सत्त्वगुणमय चित्त में सवंदा वतमान हैं ओर उनका परस्पर सम्बन्ध अनादि 


है । त के कारण ईश्‍वर नित्यमुक्त और नित्य ऐश्वयंसम्पन्न कहा 
जाता 


कयोंजी ! क्या ईइवर के ऐशवयं से किसी अन्य का ऐश्वर्य अधिक या 
समान हो सकता है ? नहीं । ईश्‍वर के ऐइवयं सर्वज्ञतादि स्वाभाविक धमं के 
समान अन्य किसीका ऐर्वयं नहीं है । “न त्वत्समोऽस्त्यभ्यधिकः कुतोऽन्यो 
गीता ( ११.४३ ) अर्जुन कहता है-हे प्रभो ! तीनों लोकों में आपके समान 
कोई दुसरा ईश्वर नहीं है। यदि दूसरा ईश्वर होता तो सृष्टि-रचना का भी 
अप्रसंग हो जाता । मान लो, एक ईक्वर सृष्टि-रचना चाहता है, दूसरा संहार 
करना चाहता है, तो सृष्टि का ही लोप हो जायेगा । जब आपके समान हो 
ऐरवयंवाला नहीं है तो अधिक तो कहाँ से हो सकता है | ऐक्वयं के सम्बन्ध 
में दुसरी यह बात है--वह सब अतिशयों से शून्य है, यानी वह अमर्यादित है । 
यह ऐष्वयं किसी अन्य के ऐश्वयं से अतिक्रान्त नहीं हो सकता । जो ऐस्वयं 
अतिशय ( Limits ) से मुक्त है, वही ईश्वर का ऐश्वयं है। जिस पुरुष में 
ऐस्वयं की पराकाष्ठा है, वही ईश्वर है। यदि इस ऐदवयं की ये दो विशेषताएं 
समानता-शून्यता तथा भतिशयःशून्यता न हों तो भक्तों को अभीष्ट-परति में 
सफलता न मिलती ओर इंशवरप्रणिघान का फल भी संदिग्ध हो जाता । . 

। क्योजी ! माण्डूक्योपनिषद्‌ में तो ईह्वर का स्वरूप इस भाँति बताया 
हे-'एष सर्वेश्वर एष सर्वज्ञ एषोऽन्तर्याम्येष योनिः सवस्य प्रभवाप्ययौ हि 
भूतानाम्‌ ॥ ६॥ यह सबका ईर्वर है, यह सर्वज्ञ है, यह अन्तर्यामी है, यह सब 
का उपादान कारण है, क्योंकि यह सब भूतों का उत्पत्ति और प्रलयस्थान है। 
पतंजलि मुनि ने ईश्वर को सृष्टि-स्थिति-लय का कारण नहीं बताया है। 
श्रवण करो। सूत्रकार ने योगसम्बन्ध से ईश्वर का व्याख्यान किया है । 
सृष्टि-स्थिति-लय इतने प्रसिद्ध हैं कि इनके बताने की अपेक्षा नहीं । फिर यह 
भी बात है कि सूत्रों में कितना बताया जा सकता है | ईदवर-सम्बन्ध में वेदान्त- 
शास्त्रों में, पुराणों में पृष्ठ के पृष्ठ भरे पड़े हैं इतना होने पर भी मुनि ने ईश्वर 
को अमर्यादित ऐश्वयंसन्पत्त तथा सर्वज्ञ तो बताया है। इसको उपलक्षण 
से ही समझना । योगदर्शन के ईश्वर तथा वेदान्त के ईइवर में कोई विरोध 
नहीं है। मुनि ने 'योगश्चित्तवृत्तिनिरोध' के अनुरूप ईश्वर का स्वरूप 
बताया है और इससे बढ़िया बताया भी नहीं जा सकता ॥ २४ ॥ 


अभी ईद्वर के बारे में कुछ और भी बताना है-- 


तत्र निरतिशयं सवंज्ञबीजम्‌ ॥। २५ ॥ 


तन्न-उस ( ईर्वर ) में; सर्वज्ञबीजम्‌-सवंज्ञता का बीज ( कारण ) 
अर्थात्‌ ज्ञान; निरतिशयम्‌-निरत्तिशय है। 

व्याख्या : अन्य पुरुषों में ज्ञान किचितुमात्र होता है, ईश्वर में वह 
ज्ञान निरतिशयता अर्थात्‌ अनन्तता का भाव धारण करता है। ज्ञान सभी 
प्राणियों में है। अतीतकाल में, वतंमान काल में तथा आगामी काल में एक व्यक्ति | 
में, अथवा बहुत व्यक्तियों में जो अल्प अथवा बहुत अथवा बहुतर अतीन्द्रिय ज्ञान 
देखा जाता है, वह सातिशय हे। वह ज्ञान सर्वज्ञता का मापक ( पेमाना ) 
हैं । कोई व्यक्ति किसी विषय का सवंज्ञ है, कोई अन्य विषय का, कोई बहुत 
से विषयों का संज्ञ है। यह ज्ञान बढ़ सकता हे । जब योगी किसी विषयं 
पर सम्प्रज्ञात समाधि लगाता हु, तो उसको उस विषय का पुण ज्ञान हो 
जाता है । उस विषय का वह संज्ञ हो जाता है वह सर्वज्ञता बढ़कर 
इतनी हो जाये कि उसकी कोई सीमा ही न रहे, तब सर्वज्ञताज्ञान निरतिशय 
` हो जाता हे। जिसमें ज्ञान की पराकाष्ठा हो वह इश्वर है, वह पुरुष विशेष 
_ हे। इस प्रकार युक्ति से ईश्वर का सामान्य ज्ञान होता है । उसके नाम शिव, 

विष्णु, ब्रह्मादि, उनकी महिमा, प्रभांवादि आगमों में खोजने चाहिये । ईश्वर 
की अनन्य भक्ति से ईश्वर पर आश्रित होकर जो ईश्वर की आराधना करते 
हें, ईश्वर उन पर अनुग्रह करके अपना स्वरूप व्यक्त कर देते हैं। क्योजी ! 
आगमों में क्यों खोजने चाहिये ? इसलिये कि वे शरुतिस्मृतिपुराणइतिहासादि 
अभ्युदय ओर निःश्रेयस के उपाय कथन करते हैं। क्योंजी ! ईश्वर में 
निरतिशय सर्वज्ञता क्यों होती है ? इसलिये कि उनकी प्रकृष्ट सत्त्वगुणमयी 
अर्थात्‌ सर्वोच्च विशुद्ध सत्त्वगुणमयी उपाधि होती हे । सत्त्वगृण ज्ञान-प्रकाश- 
स्वरूप हे । 


भाष्यकार वेदव्यासजी ने स्वयं कहा है-'तस्य संज्ञादिविशेषप्रति- 
पत्तिरागमतः पर्यन्वेष्या।' ईदवर का जो स्वरूप योगदशंन में बताया है, वह 
सामान्य है। यह विशेष ज्ञान कराने में समथं नहीं होता । अतः ईश्वर के 
संज्ञादि विशेषो का ज्ञान आगम से जान लेना चाहिये | तात्पयं यह है कि 
योग का ईइवर और वेदान्त का ईश्वर एक हो है। कयोंजी ! ईश्वर के अन्य 
धमं भी बताये । वाचस्पति मिश्र ने निम्नलिखित इलोक वायुपुराण से उद्धत 
किये हैं-- 


सर्वज्ञता तुप्तिरनादिबोधः स्वतंत्रता नित्यसलुप्तशक्ति: । 
अनन्तशक्तिश्च विभोविधिज्ञा षडाहुरंगानि महेश्वरस्य ॥ १२.८२॥ 


सवंज्ञता, निरंकुशा तृप्ति, शाइवतज्ञान, परमस्वतंत्रता, अमोघ शक्ति तथा 
अनन्तशक्ति--ये छः सवंव्यापी महेश्वर के अंग हूं, इस प्रकार वेदज्ञ मनीषी 
कहते हैं । 
और भी कहा है-- 
ज्ञानं वेराग्यमेशवरयं तपः सत्यं क्षमा धुतिः । 
खनष्टूत्वात्मसंबोधो ह्यृधिष्ठातृत्वमेव - च। 
अव्ययानि दशेतानि नित्यं तिष्ठन्ति शंकरे ॥ 
ज्ञान, वैराग्य, ऐइवयं, तप, सत्य, क्षमा, धेयं, रचनात्मक शक्ति, भात्मज्ञान, 
शासन करने को योग्यता--ये दश अविनाशी धमं शंकर में सदा निवास 
करते हैं । 
क्योंजी ! नित्यतृप्त और निर्लेप ईश्वर का संसारसम्बन्ध में क्या प्रयोजन 
हो सकता है ? श्रवण करो । इंशवर का निजी कोई प्रयोजन नहीं हो सकता, 
परन्तु प्राणियों पर अनुग्रह करना उनका एकमात्र प्रयोजन है । वह अनुग्रह क्या 
है ? श्रवण करो । विवेकख्याति से चित्त निवृत्त हो जाता है। तब पुरुष केवलीः 

अवस्था को प्राप्त कर लेता है। इस प्रयोजन से कारुणिक भगवान्‌ विवेक- 
ख्याति का उपाय कथन करते हैं। किस प्रकार ? ज्ञान तथा धमं के उपदेश से 
शान तथा घमं के अनुष्ठान से विवेकख्याति का लाम होता है। इस दयालुता 
के कारण ईइवर संकल्प करता है कि 'में ज्ञान तथा घमं के उपदेश से सांसा- 
रिक पुरुषों का, जो सुखदुःखरूप सागर में गोता खाते हैं, क्योंकि उनकी 
चित्तवृत्तियाँ निरुद्ध नहीं हैं, उद्धार करूँगा ।' विवेकख्याति उदय होने पर चित्त 
का अधिकार समाप्त हो जाता है। उसके पश्चात्‌ असम्प्रज्ञात समाधि लग 
जाती है। इससे परम कल्याणपद की प्राप्ति हो जाती है। कल्पप्रलय में ब्रह्माजो 
के दिन के अवसान होने पर ( एक सहन चतुर्यगो बीतने पर ब्रह्माजी का एक 
दिन बीतता है । ) सत्यलोक को छोड़कर बाकी सब लोक अस्त हो जाते हैं । 
महाप्रलय में सत्यलोकसहित समस्त लोक नष्ट हो जाते हैं। ब्रह्माजी का भी 
निधन हो जाता है तथा संसारी लोग स्वकारण प्रक्ृति में लय हो जाते हैं। 
प्रकृति का नाम अव्यक्त भी है । कल्पप्रलय ओर महाप्रलय के पीछे यानी सृष्टि 
के आरम्भ में ईश्‍वर वेदों का उपदेश करते हैं। भाष्यकार ने पंचशिख आचार्य 
के वचन अपने भाष्य में उद्धृत किये हं-'आदि विद्वान्‌ कपिल मुनि ने योगत्रल 
से निर्माण किये हुए चित्त का आश्रय लेकर, बिना किसी अपने प्रयोजन के, 
केवल सूष्टि पर अनुग्रह करने के लिये, जिज्ञासु आसुरि ब्राह्मण को पच्चीस 
तत्त्ववाले तत्वसमासरूपी सांख्यदशंन का उपदेश किया ।' 


कपिल पहला आदिज्ञानी है । यह आदिगुरु मुक्त है। इसका यह अथं 
नहीं है कि वह परमगुरु है। परमगुरु तो ईश्वर ही होते हैं। कपिल के 
जन्मते ही महेश्वर ने उस पर अनुग्रह कर ज्ञान दिया। कपिल विष्णु का 
पाँचवाँ अवतार है। इसका यह अर्थं निकलता है कि मुक्त पुरुष भी निर्माण 
चित्तों के द्वारा कायं कर सकते हें। ईश्वर भी ऐसे निर्माण चित्त द्वारा जीवों 
पर अनुग्रह करते हें। कल्पप्रलय तथा महाप्रलय में भगवान्‌ ऐसा ही निर्माण 
चित्त करते हैं । 
विद्यारण्य मुनि ने पंचदशी में सांख्ययोग तथा वेदान्त में तीन मेद 
बताये हें—जीवभेद, जगत्सत्य, ईश्‍वर तटस्थ, यथा 
आत्मभेदो जगत्सत्यमीशोऽन्य इति चेत्त्रयम्‌ । 
त्यज्यते तेस्तदा सांख्ययोगवेदान्तसंमतिः ॥ ६.२२८ ॥ 
सांख्य तथा योगवाले कहते हें कि जीव नाना हें, जगतुसत्य है तथा 


ईश्वर तटस्थ है, परन्तु वेदान्ती कहते हैं कि आत्मा में भेद नहीं है, जगत्‌ 
सत्य नहीं है तथा ईश्वर तटस्थ नहीं है। यदि सांख्ययोगवाले इन तीन भेदं 

को छोड़ दें तो सांख्ययोग तथा वेदान्त की समान मति हो जायेगी, यानी 
इनका एक मत हो जायेगा। अब इन भेदों पर विचार करना उचित है। 
आत्मभेद तथा जगत्सत्य की विवेचना यथाप्रसंग ( सूत्र २.२२ में ) करेंगे । यहाँ 
केवल ईश्वर की अन्यता पर विचार करना है। योग में यह कथन किया है 
कि ईश्वरप्रणिधान से शीघ्रतम असम्प्रज्ञात समाधि तथा केवल्य प्राप्त होते हैं । 
योग में ईश्वर प्रणिधान को लेकर ही ६ सूत्र कहे हैं। इसी प्रसंग में ईश्वर 
का स्वरूप भी कथन किया है। यह स्वरूप योग के लिए उपयोगी है। पंच- 
दशीकार ने ईश्वर को अन्य कहा है। रामक्रृष्णविद्वान्‌ टीकाकार ने अन्य का 
अथं तटस्थ दिया है । मूल इलोक को आधार मानना चाहिए | 


ब्रह्म, ईखवर तथा जीव अज्ञानदशा में भिन्त-भिन्न भासते हैं । ब्रह्म 

निष्कल, निष्क्रिय है । ब्रह्म का प्रकाश जब प्रकृति पर पड़ता है, तब प्रकृति 
चेतन-सी हो जाती है । रज-तम-सत्त्वगुणों की साम्यावस्था का नाम प्रकृति है। 

चिदानन्दसयत्रह्म-प्रतिबिस्बसमन्विता । 

तमोरजः सत्त्वगुण प्रकुति-द्विविधा च सा ॥ १.१५॥ 

सत्वशुद्धयविशद्धिभ्यां मायाविद्ये च ते मते । 

साया बिम्बो वशीकृत्य तां स्यात्सर्वज्ञ ईइवरः॥ १.१६॥ 

अविद्यावशगस्त्वन्यस्तद्ठे - चित्रादनेकधा ॥ १.१६ ॥ (पंचदशी) 
सच्चिदानन्द रूप ब्रह्म के प्रतिबिम्ब से युक्त तम-रज-सत्त्वगुणयुक्ता 
प्रकृति दो प्रकार को होती है-माया तथा अविद्या। विशुद्धसत्त्वग्‌णप्रधाना 
प्रकृति को माया कहते हैं तथा मलिनसत्त्वगुणप्रधाना प्रकृति को भविद्या कहते 
हें। माया में प्रतिफलित चिदात्मा ( चेतनात्मा ) अपनी माया को वश में 
करके ( उसके अधीन होकर नहीं ) स्थित सकंज्ञतादि गुणों से युक्त ईश्वर 
कहा जाता है । अविद्या में प्रतिफलित चिदात्मा अविद्या के वशीभूत होकर 
वतमान अल्पज्ञ अल्पशक्ति परतन्त्र अन्य ( ईश्वर से भिन्न) जीव कहा जाता 
है । अविद्या में सत्त्वगुण की अविशुद्धि की तारतम्यता से जीव नाना प्रकार 
के होते हैं। पंचदशीक्रार के अपने ही इलोकों से यह सिद्ध होता है कि ब्रह्म 
अन्य है, ईश्वर अन्य है, तथा जीव अन्य है। परन्तु यह अन्यता समझाने के 
लिए ही है। अन्त में जब साधक वेदान्त में जागरूक हो जायगा, यानी उसक्री 
a 112 हो 2 ह गुरु यह बतायेंगे कि जीव ईश्वर जगत सब ब्रह्म 
ढा ₹। नेह चानास्ति किचन! | ( कठ० २.१.११ ) ब्रह्म में नान ही 
जो ब्रह्म है वही चिति है ॥ २५॥ ८ 00 0 

क्योजी ! क्या कपिलादि विद्वान सब के गुरु माने जा सकते हैं? नहीं । 
क्यों ? इसलिये कि ईइवर ही सबके गुरू हैं-- है? नह 


पुर्वषासपि गुरुः कालेनानवच्छेदात्‌ ॥ २६ ॥ 


पूर्वेषाम्‌ अपि = वह ईश्वर पूर्वं में उत्पन्न हुए ब्रह्मादि का भी, गुरुः = 
गुरु है, कालेन-अनघच्छेदात्‌ = क्योंकि वह काल से अवछिन्न, मर्यादित, सीमित 
नहीं होता । 

व्याख्या : गुरु के बिना ज्ञान नहीं होता । यह भी सत्य ही है कि ज्ञान 
हमारे भीतर ही है, परन्तु उसको जगाने के लिये, विकास के लिये गरु की 
अपेक्षा होगी ही । आज हम जिससे ज्ञान सीखते हैं, उस गुरुने भी किसी से 
ज्ञान सीखा ही होगा | उसका भी कोई गुरु होगा। इस प्रकार विचार करते 
करते एक ऐसा गुरु आयेगा, जो सबका, पू्व-पूवं सों में उत्पन्न ब्रह्मा, विष्णु. 
महेशादि का भीज्ञानदाता गुरु है। महाप्रलय में ब्रह्माविष्णुमहेशादि का भी 
पततन हो जाता है । परन्तु ईश्वर सवंदा रहता है, वह काल से मर्यादित नहीं 
होता । वह ही पूवं गुरुओं का भी गुरु है। वह ईइवर जिस प्रकार वतमान 
सगं के आदि से ही ज्ञान के उत्कषं से स्वतः सिद्ध होकर अवस्थित हैं, उसी 
प्रकार व्यतीत हुए सर्गो के आदि में तथा भविष्य में आने वाले सगो के आदि 
में भी वर्तमान था ओर होगा ॥ २६ ॥ 


ईश्वरप्रणिधान, याची ईश्वर की शरणागति का प्रकार बताने के लिये 
पहले ईश्वर का नाम बताते हैं-- 


तस्य वाचकः प्रणवः ॥ २७ ॥ 


तस्य = उस ईश्वर का, वाचकः = नाम प्रणवः = प्रणव ( ॐकार ) है। 


व्याख्या पदार्थ ( भाव ) का आधार शब्द है । जिसके पास विचार 
नहीं हैं, उसके पास शब्द भी नहीं हें। शब्द और भाव को अलग नहीं किया 
जा सकता । हमें यह देखना है कि शब्द और भाव में क्या सम्बन्ध है ! एक 

भाव के साथ एक शब्द का रहना अनिवायं है, परन्तु यह नियम नहीं है कि 
एक भाव एक ही शब्द के द्वारा प्रकाशित हो। वाचस्पति मिश्र व्यासभाष्य 
पर टोका लिखते हुए कहते हैं, 'यद्यपि भाव और शब्द छ परस्पर संबंध 
स्वाभाविक है, तथापि एक शब्द और एक भाव के बीच में एक नितान्त 
अलंघनीय संबंध ही रहे, ऐसी कोई बात नहीं ।' नाम, वाच्य पदाथ का 
प्रकाशक होता है । नाम के बिना जगत व्यवहार नहीं चल सकता। ईश्वर 
का नाम ओस्‌ है । इनका वाच्य वाचक सम्बन्ध है, यानी ईश्‍वर ओस्‌ नाम से 
प्रकाशित होता है । जिसका नाम हो उसे वाच्य कहते हैं | वाच्य के नाम को 
वाचक कहते हैं । प्रणव का अर्थ ओंकार है। प्रकर्षण नूयते स्तूयते अनेनेति 
प्रणव ओंकारः। जिस पद से प्रकर्षंरूप में ईश्वर की स्तुति की जाय, उसे 
प्रणव यानी ओंकार कहते हें । अथवा प्रणोति स्तौतीइवरमिति प्रणब ओंकारः । 
जिस पद से ईद्वर को स्तुति की जाती है, वह प्रणव ओंकार है। प्रणिधीयते 
चानेन भगवान्‌ प्रणिधातूभिरिति। जिस पद से शरणागत भक्तों द्वारा भगवान 
प्रसन्न किये जायें, वह प्रणव | शरणागत भक्तों को जो संसार से रक्षा करे, 
या संसारी जीवों को जो निर्वाण पद तक पहुंचा दे, या जो निरतिशयता से 
प्रसन्‍न होकर समाधि भादि का अनुग्रह करके परमार्थपद तक पहुँचा दे, वह 
प्रणव ओंकार । हमने ये अथं भगवत्पाद के अनुसार किये हूँ । योगियाज्ञवल्क्य 
ने अपनी स्मृति में लिखा है-- 


अहष्टविग्रहो देवो, भावग्राह्यो सनोमयः॥ `... ._ 
तस्योकारः स्मृतो, नाम तेनाहुतः प्रसीदति॥ 


वह परमात्मा भहष्टदेह वाला है, भक्तिप्रेम से ग्राह्य है, क्योंकि वह अति- 
सुषम है। उसका ओंकार नाम है। इस नाम से पुकारने पर वह प्रसन्न होता 
है | जेसे बछड़े की पुकार सुनकर गो रंभाती हुई भाग कर अपने वत्स के 
अभिमुख जाती है, वेसे ही परमेश्वर भी प्रणव से स्मरण किया जाने पर 
उपासक के पास 'आशु' गति से पहुंच जाता है। इसलिए बुद्धिमान लोग 
परमेश्वर की प्राप्ति के लिए निरन्तर ओंकार का जप और ध्यान करें | 


सांगल्यं पावनं घम्यं सर्वकाम प्रसाधनम्‌ । 
ओकारः परमं ब्रह्म सर्वमन्त्रेषु नायकम्‌ ॥ 


१: यथा हि गौर्वत्सनिशम्य हुंकृत्य वत्साभिमुखी प्रयाति । 
ब्रह्मापि तद्दत्रणवोहुतं वक्तारमागच्छति ह्याशु वक्त्रे ॥ 

५ ओंकार मंगलदाता, पवित्र करनेवाला, घमंमय, सबै कामनाओं को 
पूण करने वाला, परमब्रह्म ही है। यह सब मन्त्रों में राजा है । 

ईद्वर का प्रणव नाम के साथ नित्य संबंध है । नित्य होने से, पहले 
सर्गो में भी ईश्‍वर का नाम ओम्‌ था । वर्तमान सगं में भो ओम्‌ है और भावी 
सगां में भी ओंकार ही रहेगा। यदि वाच्य पदार्थ भी न रहें, तो भी हजारों 
मनुष्य उसके नाम से ही उसका ज्ञान प्राप्त कर लेंगे। भगवान कृष्ण अपनी 
'लौकिक्र लोला समाप्त करके अव्यक्तावस्था को प्राप्त हो गये, तो भी उनके 
नाम स्मरण से भगवान कृष्ण का स्वरूप बुद्धिगम्य हो जाता है। ओंकार का 
उच्चारण करते ही ईश्वरीय गुणों का स्मरण होता है और उससे साधकों का 
कल्याण होता है। 

क्योंजी ! भगवान के सहस्नों नाम हैं, फिर ओंकार ही उनका विशेष 
नाम क्यों है ? श्रवण करो । घमंशास्त्रों में ओंकार का बहुत बड़ा आदर है। 
वह इसलिए है कि प्रणव उच्चारण से चित्त की जेसी स्थिरता होती है, वैसी 
किसी अन्य शब्द से नहीं। ओंकार अपेक्षाकृत सहजता से तथा अल्प प्रयास 
से उच्चारित होता है । ईशवरवाचक जितने शब्द हैं वे सब हो साग हैं और 
विकारी हँ । परन्तु ओम्‌ शब्द सर्वथा निथिकारी है, क्योंकि यह अव्यय है। 
अव्यय के साथ जो विभक्ति आती है उसका लोप हो जाता है। इसलिए 
ब्रह्मवाचक ओम्‌ शब्द भी ब्रह्म के समान निविकार है। 

ओंकार शब्द सम्पूर्ण भाषाओं में व्याप्त है। जेसे ईहवर सब पदार्थो में 
विद्यमान है, वेसे ही ओंकार भी गद्य पद्य में विद्यमान है । ओम्‌ शब्द 'अ+-उ+ 
म' इन तीन अक्षरों से बना है। ओम्‌ का प्रथम अक्षर सभी शब्दों का 
मूळ है । इसके बिना किसी वणं का उच्चारण ही नहीं हो सकता । श्रो भगवान 
ने गीता में कहा है 'अक्षराणामकारोऽस्मि? ( १०.३३ ) अक्षरों में, वर्णों में 
प्रथम अक्षर 'अ' में हुं। ओस्‌ का तीसरा यानी अन्तिम अक्षर 'म' वर्णाक्षरी 
का अन्तिम अक्षर है। 'म' उच्चारण करते समय होठ बन्द हो जाते हैं। 
य, र, ल, व, श, ष, स, ह, क्ष, त्र, ज्ञवणं पिछले यानी अ से म तक के 
अक्षरों में से संयोग करके बने हैं, यथा इ+अ=य, ऋसे र, छसे ल,उसे 
च इत्यादि। सभी बाणियों का समावेश ओंकार में हो जाता है, अतः सवं- 
नामों का केन्द्र ओम्‌ है । यही सबकी अभिव्यक्ति है। इसलिए ईश्वर का ओम 
नाम उचित और श्रेष्ठ है । 


शास्त्रतो ओंकार की महिमा से भरे हो पड़े हँ। कुछ प्रमाण नोचे 
लिखते हैं, अन्य प्रमाण यथा प्रसंग देंगे । 

'ओमिति ब्रह्म। ओमितीदं सवंम्‌' ( तैत्तिरीयोपनिषद्‌ शिक्षाध्याय 
मष्टमनुवाक ) 'ओस्‌' यह ब्रह्माचक शब्द है। 'ओस्‌' ही यह सारा जगत 
है। 'ओमित्येकाक्षरं ब्रह्म' ( गीता ८.३१) भोग! यह एकाक्षर ब्रह्म हे। 

ओमित्पेदक्षरमिदं सर्व तस्योपव्याख्यानं 

भूतं भवद्धविष्यदिति । सवंमोंकार एव। 

यच्चान्यत्त्रिकालातीतं तदप्योंकार एव। ( मांड्क्य० १) 
ओम्‌ यह अक्षर यह सब जगत है। इसको विशद करते हें। जो सृष्टि 
भूतकाल में हुई थो तथा जो वर्तमान है ओर जो भविष्यत काल में होगी वह 
सब्र ओंकार ही है। इस हृश्यप्रपंच से भिन्नजो कालातीत ब्रह्म है वह भी 
सब ओंकार ही है। 'तस्मै स होवाच एतद्वै सत्यकाम परं चापरं च ब्रह्म । 
( प्रश्नोपनिषद २ ) हे सत्यकाम ! यह ओंकार परम ब्रह्म ( निर्गुण ब्रह्म ) तथा 
अपर ब्रह्म ( सगुण ब्रह्म, हर्यमान जगत, जीव, ईश्वर ) है॥ २७॥ 


ईइवर का स्वरूप बताकर अब प्रणिधान विधि बताते हैं । 


तज्जपस्तदर्थभावनम्‌ ॥ २८ ॥ 


तज्जपः= उस अऽक्रारका जप ( और ); तदर्थभावनम्‌ = उसके अर्थं- 
स्वरूप ईइवर का चिन्तन ( करना चाहिए ) । | 


व्याख्या : प्रणव का बार-बार जप करे तथा प्रणव के अर्थ यानी ईश्वर 
के स्वरूप का चिन्तन करे | तोते की भांति अर्थात्‌ भावनारहित प्रवणजप सेः 
लाभ तो होता है, परन्तु बहुत देर में | अतः ईइवर चिन्तन के साथ प्रणव जप 
करना चाहिए। इस प्रकार साधना करते हुए, यानो प्रणव जप करते हुए, 
प्रणव लक्षित ईश्वर का ध्यान करते हुए, उसके गुणों की महिमा को स्मरण 
करते हुए योगी का चित्त एकाग्रता को प्राप्त हो जाता है । इस सम्बन्ध में 
सर्वज्ञ भगवान वेदव्यास के बचन उद्धृत करते हैं । 
स्वाध्याद्योगमासीत पयोगात्स्वाध्यामासते । 
स्वाध्याययोगसंपत््ा परमात्मा प्रकाशते ॥ 


ओंकार जप तथा अध्यात्मशास्त्रों के बिचार का नाम स्वाध्याय है।' 
स्वाध्याय से योग को [चित्तवृत्ति निरोध को ] प्रवद्ध करे तथा योगाभ्यासः 
से ओंकार जप को प्रवृद्ध [ सुक्ष्म ] करे । स्वाध्याय और योग के सम्मिलितः 

पुण्य उपाय से परमात्मा प्रकाशित होते हैं। चित्त एकाग्र होकर पहले सम्प्रज्ञात 
समाधि का लाम होगा, फिर परवैराग्य के उदय होने पर असम्प्रज्ञात समाधि- 
लाभ तथा उसका फल मोक्ष लाभ होगा । 
साधन करते समथ ऐसा अनुभव होता है कि जप की जब एकतानता 
बढ़ी हुई रहती है तो ईश्वर ध्यान या भर्थंभावना दुर्बल होती है । जब ध्यान 
बढ़ता है तो जप हल्का हो जाता है, परन्तु अलक्ष्य रूप से चलता रहता है।' 
ध्यान क्षीण होते ही जप व्यक्त हो जाता है। देखो, जैसा भी हो आप प्रणव- 
जप आरम्भ कर दो | मन लगे या न लगे, हढ़ होकर जुट जाओ । आपको 
लाम होगा | योग स्वयंप्रकाश मागं है। नारायण साहसी पुरुष के पथप्रदर्शकः 
होते हँ, बलहीन के नहीं | जब वह बल उपार्जन कर लेगा, तो उसके भी बन्धुः 
हो जायेंगे । वे सुहृद हैं । साधक को इस बात का ज्ञान हो जायेगा । योगा- 
भ्यास आरम्भ से पहले १०८ बार ओंकार जप कर ले | योगाभ्यास के पश्चात 
फिर १०८ बार जप कर ले | ; 
यावज्जीवं जपेन्मंत्रं प्रणवं ब्रह्मणो वपुः। 
ह्रस्वो दहति पापानि दीर्घो मोक्षप्रदायकः॥ 
प्लुतस्तु संसिद्धये स्यात्प्रणव स्त्रिविधः स्मृतः। 
अ ऋग्वेद उ यजुर्वेदो सकारः सामसंज्ञकः॥ ( पद्म पुराण ) 
जब तक जीये अथवा जब तक बोध न हो तब तक प्रणवमंत्र का जपः 
करे, क्योंकि प्रणव ब्रह्मा का शरीर है। ओक्रार का ह्वस्व जप पापदहन करता, 
है। दीघँजप मोक्ष देने वाला है। ( पाँच तक को संख्या गिनने में जितना 
काल लगता है, उतने काल में एक बार ओंकार का जप दीघं जप कहा 
जाता है ) प्लुत जप सब प्रकार की सिद्धि देता है । इस प्रकार प्रणत्र जपने 
को तीन विधियां हैं। ओम्‌ का प्रथम अक्षर अ ऋग्वेद है, दसरा अक्षर उः 
यजुवंदं है, तथा तीसरा अक्षर म सामवेद है | 
यस्तु द्वादशसाहस्रं नित्यं प्रणवमभ्यसेत्‌ । 
तस्य द्वादशभिनसिः परं ब्रह्म प्रकाशते ॥ 
जो बारह हजार ओंकार जप नित्य करता है, उसके लिये बारह 
महीनों में पर ब्रह्मा प्रकाशित हो उठते हैं। 
सर्वे वेदा यत्पदमासनन्ति, 
तपांसि सर्वाणि च यद्ददन्ति । 
यदिच्छन्तो ब्रह्म चय॑ चरन्ति, 
तत्त पदं संग्रहेण ब्रवोम्योमित्येतत्‌ ॥ कठ० ( १.२.१५ ) 

एतदालम्बनं भेष्ठमेतदालम्बनं परम्‌। 
एतदालम्बनं ज्ञात्वा ब्रह्मलोके महीयते ॥ ( १.२.१७ ) 


सब वेद जिस पद के विषय में विचारते हें। सब तप जिस पद के विषय 
में कहते हैं । जित पद की प्राप्ति के लिये ब्रह्मचय॑ व्रत पालन करते हैं । उस पद 
को में सक्षमता से बताता हुँ । यह पद “ओंकार है। इस प्रणव का आश्रय लेना 
श्रेष्ठ है, इसका आलम्बन उत्कृष्ट है। इस आलम्बन ओंकार को जानकर 
ब्रह्मलोक को प्राप्त होता है। 


क्योंजी ! ईश्वर सगुण है कि निर्गुण ? श्रवण करो । ईश्वर सदा प्रक्ृृष्ट 
सत्त्वगुण चित्त से युक्त रहता हैं, अन्यथा वह भक्तों पर अनुग्रह केसे करेगा । 
जब ब्रह्म शुद्ध सात्त्विकोप्रधाना माया की उपाधि अंगीकार करता है, तब 
उसे ईश्वर कहते हैं। ईश्वर सदा ही सगण होता है। शास्त्रों में जो बृहत 
शब्दजाल है वह ईश्‍वर का ही वर्णन करता है। परम ब्रह्म ( चिति शक्ति ) 
तो अवाच्य पद है। वह मन और बाणी का विषय नहीं है, अतः मन उसक्का 
'चिन्तन नहीं कर सकता, बाणी उसका वर्णन नहीं कर सकती । ब्रह्मा स्वयं 
प्रकाश, स्वयंसाक्षी है। उसको कोई दूसरा नहीं जान सकता । वह सबको 
जानता है, क्योंकि वह सवं का आत्मा है। वेदाहं समतोतानि वतंमानानि 
'चार्जुन॥ भविष्याणि च भूतानि मां तु वेद न कश्चन ॥ (गीता ७.२९ ) हे 
अजुन ! में अतीत काळ और वतमान में तथा आगे होनेवाले {मब भूतों को 
जानता हूँ, परन्तु मुझको कोई नहीं जानता । ब्रह्म को साधक ब्रह्म बनकर 
ही, स्वयं जान सकता है, उससे अलग होकर नहीं । ब्रह्म ही निगुण होता है, 
ईष्वर सदा सगुण होता है । 


आप का यह प्रश्‍न है कि ईइवर साकार है कि निराकार | ईदवर एक 
ही काल में साकार भी है ओर निराकार भी । साकार ईश्वर की उपासना 
सुलभ है । निराकार को उपासना कुछ कठिन है। “भव्यक्ता हि गतिर्दुखं 
'देहवद्भिक्वाप्यते ।' ( गीता १२.५ ) देहाभिमानियों के लिये रूपादिहीन ईश्वर 
“के विषय में गति, निष्ठा दुःख से यानी कठिनता से प्राप्त होती है। परन्तु जो 
इश्वर प्रणिधान से यानी अनन्य भक्ति से मेरे शरणागत होते हें, तेषामहं 
'समुद्धर्ता मृत्युसंसार सागरात्‌ । भवामि नचिरात्‌ पार्थ सय्यावेदित चेतसाम्‌ । 
( गीता १२.७) अपने शरणागत भक्तों का मैं स्वयं शीघ्र ही मृत्युरूपी संसार 


समुद्र से उद्धार करनेवाला होता हूँ । ईश्वर प्रणिधान से शीघ्रतम काल में 
समाधि लाभ होता है । 

ब्रह्म, ईश्वर, जीव, सगुण निर्गृणादि का भेद केवल उपदेश के लिए है। 
हमारा मुख्य प्रयोजन इस भेद दलदल में नहीं पड़ना है। हमें तो स्वस्वरूप 
में अवस्थान करना है। चिति में अवतिष्ठित होते ही न रहेगा ईश्वर, न जीव, 
न जगत । इन सब का व्यापार उपशमित हो जायगा । चिति अपना दामन 
समेट लेगी | ईश्‍वर, जीव, जगत सब उसी के खेळ थे | वह ही थी। बह ही है। 
वह हो रहेगी-एकरस, निविकार, केवल्य । उसी काल में वह विकवरूपा भी । 


क्योंजी ! ओम्‌ मन्त्र तो एकाक्षरी है, इसका जप केसे किया जाये | 
श्रवण करो । ५ या ७ या ९ ओंकारों को एक समूह सा बनाकर जप करना 
चाहिए, यथा 3% 3% ३% ३% ३ 3 39 इस प्रकार सात बार या जैसे अनुकूल: 
पड़े, ओंकार का उच्चारण करके एक इकाई ( ००६ ) जाने | शतबार जपने से 
सातसो ओंकार जप हो जाता है। इस जप में तन्मयता शीघ्र हो जाती है। 
बीच-बीच में ध्यान भी होता रहता है । जप का ध्येय ध्यान है । जप से सोगुना: 
फल ध्यान से होता है । ध्यान से अनन्तगुना फल लय ( समाधि ) से होताः 
है । ओंकार का मानसिक जप श्रेष्ठ होता है । ओंकार का ध्यान लिखते हें । 

ओंकारं बिन्दुसंयुक्तं नित्यं ध्यायन्ति योगिनः। 
कामदं सोक्षदे चेष, ओंकाराय नमो नमः॥ 

योगीजन नित्य बिन्दुसहित भोंकार का ध्यान करते हैं। यह ओंकार 
सब कामनाओं को पुणं करनेवाला है, तथा मोक्षपद देनेवाला है। भोंकार 
देव को नमस्कार, पुनरपि नमस्कार। जब ओंकार शब्द के कुछ काल उच्चारण: 
करने पर ईइवरभाव उदित हो जाये तब यह समझ लेना कि मंत्र चेतन हो 
गया है। 

जो भी कमं हम करते हैं, उनके संस्कार चित्त में विद्यमान हो जाते 
हँ । ये संस्कारसमष्टि हमारे चित्त में अहृश्यावस्था में रहते हैं। ये लुप्त नहीं 
होते। कोई उपयुक्त निमित्त पाकर ये संस्कार जाग्रत होकर चित्तवृत्ति में 
परिणत हो जाते हैं ओर नाना वासना और कर्मो के कारण बन जातेहैं।. 
ओंकार मंत्र के बार-बार उच्चारण से हमारे भीतर जो पुण्य, धमंमय संस्कार 
हैं, उन्हें बल मिलता है। जो पापामय संस्कार हें, वे कमजोर पड़ जाते हूँ। 
जेसे साघु पुरुषों से बाह्य सत्संगति होती है, वेसे हो मंत्रजप से भीतर सत्संगति 
प्राप्त होती है। 'एक घड़ी, आधी घड़ी, आधी में से आध। तुळसी संगतः 
साधुकी कटें कोटि अपराध।' 'साधुओं के सत्संग से जड़ता नष्ट होती है। 
सद्भावों का संचार होता दै । संसारसागर पार करने में साधुसंग नोकारूपः 
होता हे। इस ओंकार का जप करने से और उसके अर्थ याची ईश्वरीय गुणों के 

सर्वज्ञता, सवंशक्तिमत्ता, स्वतंत्रता, भक्तवत्सलता, सुहृदता, दुबंलों को निस्तार 
'नौका आदि-मनन करने से आन्तरिक सत्संगता मिलती है। इस प्रकार जप 
और ध्यान्त से ईश्वर का स्वरूप व्यक्त होगा । 

क्योंजी | कया राम कृष्णादि अवतार ईश्वर नहीं हैं हाँ, बराबर 
ईदवर हैं | इसमें क्यों सन्देह करते हो ? योग का अपना प्रयोजन निराकार 
इश्वर कहने में सिद्ध हो जाता है परन्तु वह साकार का विरोधी नहीं है। 
साकार ईश्वर काल से मर्यादित होते हैं, परन्तु उनका नाम और महिमा 
नहीं । क्योंजी !. ईश्वर का साकार रूप धरने में क्या प्रयोजन हे? श्रवण 
करो । शास्त्रों में जो ईश्वर की शक्तियों, वेभवों का वर्णन है, उसको प्रत्यक्ष 
(दिखाकर आस्तिकों को श्रद्धा को शास्त्रों में हढ़ करना । भगवान्‌ कृष्ण ने 
ब्रह्मा, इन्द्र, अग्नि, वरुण, कामदेवादि का मानभंग करके अपना सर्वोत्कृष्ट इइव रत्व 
दिखाया है । अवतारी ईच्वरों की चार प्रधान लीलायें तो गीता में श्री भगवान 
ने स्वयं ही बताई हें । धमं के रक्षण, अधम के नाश, साधुओं के परित्राण, तथा 
'दृष्करमिय़ों के विनाश के लिए ईश्वर अवतार लेते हैं। ओंक्रार को वेदों ने 
सगुण ईषवर तथा निर्गृण ब्रह्मा दोनों ही बतलाये हैँ। अपना मुख्य अभिप्राय 
समाधि प्राप्त करना है । वह साकार ईश्वरोपासना से भी होती है और निरा- 
कारोपासना से भी। जिसको जो अनुकल पड़े उसी को अंगीकार कर ले, 
क्योंकि इनमें वास्तविक भेद नहीं है ॥ २८॥ 

पिछले सूत्र में कहा था कि ईश्वरप्रणिधान से चित्त एकाग्र हो'जाता है। 
-उसके दूसरे फल भी हँ-- 


ततः: प्रत्यक्चतनाधिगमोऽप्यन्तरायाभावऱच ॥ २९ ॥ 


ततः = उक्त साधनसे, अन्तरायाभावः = विघ्नोंका अभाव, च = और, 
'प्रत्यक्चेतनाधिगमः=जीव के अपने स्वरूप का ज्ञान, अपि=भी ( हो जाता है) । 


व्याख्या : प्रत्यक्‌ चेतन स्वस्वरूप आत्मा को कहते हैं। अन्नमयकोश, 
'प्राणमयकोश, मनोमयकोश, विज्ञानमयकोश तथा आनन्दमयकोश-इनको वेदों 
ने उपचार से आत्मा कहा है। “नेति नेति' श्रुति से इन पंचकोशों के बाध 
'करने पर इनका भी जो आत्मा है, यानी सर्वान्तर आत्मा, अपना आपा, अपना 
'शुद्ध स्वरूप उसको प्रत्यगात्मा, प्रत्यकूचेतन कहते हें। ईइवर प्रणिधान से 
"प्रत्यगात्मा का ज्ञान हो जाता | 

वाचस्पति मिश्र ने प्रत्यक्‌ चेतन का अथ अज्ञानी जीव किया है। 
“प्रतीपं विपरीत अञ्चति जानाति इति प्रत्यक्‌' | ( वाचस्पति ) आत्मविपरीत 
अनात्मभाव का बोद्धा । जो आत्मस्वरूप को नहीं जानता और द्वेतप्रपंच को 
सत्य जानता है, ऐसा अज्ञानी जीव | 

क्योजी ! क्या उसको प्रत्यक्‌ का साक्षात्कार हो जाता है? नहीं। 
केवळ इतना मात्र ज्ञान होता है, कि उसका निजी स्वरूप प्रत्यक्‌ चेतन हे, 
* (२ अथवा सुक्ष्म अथवा कारण शरीर उसका निजी स्वरूप नहीं है । सर्वान्तर 
आत्मा या प्रत्यक्‌ चेतन का साक्षात्कार तो असम्प्रज्ञात समाधि में होता है । 
स्वरूपदशंन इस प्रकार होता है-जेसे ईद्वर उपाधि त्यागने पर पुरुष, ब्रह्म 
हो जाता है, पुरुष होने से वह शुद्ध यानी कूटस्थ, उदयअस्त रहित होता है। 
शुद्ध होने से वह प्रसन्न यानी क्लेशरहित, स्वच्छ होता है । प्रसन्न होने से वह 
केवल यानी धर्माधमेरहित, त्रिगुणरहित होता है । केवल होने से वह अनुपसग 
यानी तापत्रयवजित होता है । बैसे ही यह बुद्धिप्रतिसंवेदी, बुद्धिवृत्ति में जो 
चेतनाभास पड़ता है, जिसे जोव कहते हैं वह जीव भी, क्षरपुरुष भी प्रत्यक्‌- 
चेतन है । प्रत्यक्‌चेतन होने से शुद्ध है, शुद्ध होने से प्रसन्न है, प्रसन्न होने 
स केवळ है, केवल होने से तापत्रयरहित है। ये दोनों एक हैँ जोव और 
ईश्वर अविद्या तथा माया उपाधि त्यागने के पश्चात चेतन्यांश में एक हें, जेसे 
कूपजल ओर समुद्रजल में कूप और समुद्र की उपाधि त्यागने पर समानता है । 


क्योंजी ! प्रणव का तो जप और ध्यान करेंगे, और ज्ञान होगा, अपने 
स्वरूप का, यह किस प्रकार होगा ? जिसका जप ध्यान करेंगे, उसीका तो ज्ञान 
होना चाहिए यानी ईश्वर का ज्ञान होना चाहिए | श्रवण करो | जहाँ दो भिन्न 
वस्तु होती हैं, वहाँ एक के ध्यान करने से दूसरे का ज्ञान नहीं होता । जीव 
ओर ईश्वर में आत्यन्तिक भेद नहीं है, औपाधिक यानी उपाधि के कारण भेद 
है। le को उपाधि अविद्या, ईइवर की उपाधि माया । अविद्या और माया 
के निराकरण होने पर परमार्थस्वरूप से जीव, ईर्वर, ब्रह्म एक ही है । इस 
प्रकार के स्वर्पज्ञान होने का कारण-ईदवर अनुग्रह है । 

ईर्वरप्रणिधान का एक फल चित्तकी एकाग्रता, दुसरा फल प्रत्यक 
का ज्ञान | अब तीसरा फल भी बताते हैं। जो व्याधि आदि बन 
विक्षेप के का हैं, वे प्रणवजापी और भावनामय ध्यानी को नहीं होते हें । 
व्याधि आदि चित्त को चंचल करती हैं। एकाग्रता में बाधक हैं। इसलिए 
ईश्‍वर अनुग्रह करके इन अन्तरायों का निवारण कर देते हैं । योरोप के कोई 
सन्त थे । उनका अघोभाग गलित हो गया था। वे बेठे-बेठे एक प्रार्थना किया 

करते हे नाथ ! क्या आप कभी इस भग्नमन्दिर में भी आवोगे ?' इस प्रार्थना 
से नारायण आङृष्ट हुए और उस पर अनुग्रह कर दिया । वह सन्त एक महान 
प्रकाश में विभोर हो गया । जब सावधान हुआ तो उसने देखा कि उसके सब 
अंग सुडोल ओर स्वस्थ हो गये हुँ।॥ २९॥ 

क्योंजी ! वे अन्तराय क्या हैं? जो चित्त को विक्षिप्त करे उन्हें 
अन्तराय कहते हैं। वे कोन से हैं, तथा कितने हैं ? 


व्याघिस्त्यानसंदायप्रमादालस्याविरतिश्रान्तिदशेनालब्ध- 
भमिकत्वानवस्थितत्वानि चित्तविक्षेपास्तेऽन्तरायाः ॥३०॥ 


व्याचिस्त्यानसंशयप्रमादालस्याविरतिञ्चान्तिद्शनालब्धभूमिकत्वानव - 
स्थितत्वानि=व्याधि, स्त्यान, संशय, प्रमाद, आलस्य, अविरति, भ्रान्तिदशन, 
अळब्धरभूमिकत्व और अनवस्थितत्व--ये चित्त के नव ( ९) विक्षेप हैं। इन्हे 
अन्तराय कहते हैं । | 
व्याख्या : ये नौ अन्तराय चित्त के विक्षेप हैं। चित्तवृत्तियों के साथ ही 
क्षेप उत्पन्न होते हैं । जब विक्षेपों का अभाव हो जायेगा तो चित्तवृत्तियाँ भी 
उत्पन्न नहीं होंगो । 
` १.व्याधि-धातु, रस, करण ( इन्द्रियां) की विषमता से उत्पन्न 
ज्वरादि। धातु सात होते हैं। वातपत्तिकफ-इच तीनों का नाम 
दोष है। इनकी क्षयवृद्धि से विषमता। इनका न्यूनाधिक होना 
विषमता है। खायें पीये अन्न जल से पेट में रस बनता है। रस 
से रक्त, रक्त से मांस, मांस से मेदा, मेदा से अस्थि, अस्थि से 
मज्जा, मज्जा से शुक्र--ये सात घातु हैं। इनकी कमी-बेशी का 
नाम विषमता । इन्द्रियों की विषमता अन्धापन, बहरापन, 
गूंगापनादि । 


२. स्त्यान--चित्त की अकमंण्यता । सामथ्यं होते हुए भी योग साधना 
में अयोग्यता । 

३. संशय--योग साधना में लाभ है या नहीं है। योग से अच्छा तो 
विचार है, इत्यादि संशय | योग के समय भोग अच्छा लगना । भोग 
के समय योग । दोनों पक्षों को देखना संशय है। 

४. प्रमाद--समाघि साधनों का अनुष्ठान न करना | आज नहीं, कल 
करेंगे इत्यादि प्रमाद | 


५. आलस्य--शरीर अथवा चित्त के बोझिछ होने से योगसाधना में 
अप्रवर्तन | 


६. अविरति--विषयों में लालसा बनी रहना, वैराग्य का अभाव | 


७. भ्रान्तिदर्शंन-गुरु शास्त्रादि से बताये हुए अथं से विपरीत ज्ञान में 
निश्‍चय । मिथ्या निएचय | 


८: अप्लब्घभमिकत्व--समाधि भूमि का अलाभ, वितर्कादि समाधिः 
भूमियों में न पहुँच पाना । 

९, अनवस्थिति-समाधि भूमि पाने पर भी साक्षात्कार न होना। 
साक्षात्कार से पहले ही समाधि टूट जाना। जो अन्तर, विच्छेद, 
विवर करता हुआ आये उसे अन्तराय कहते हैं। इनको योग में 
विक्षेप, प्रतिपक्ष, योगमल भी कहते हैं। ईष्वर प्रणिधान से ये सब 
अन्तराय दूर हो जाते हँ। ईश्वर अनुग्रह से, जो अन्तराय बाधा 
देता है, उसी का प्रतिपक्षी प्रगट हो अन्तराय को दूर कर देगा | 
व्याधि अन्तराय का प्रतिपक्षी युक्त औषधि, हितमित आहार का 
स्वभाव पड़ जाना । ये व्याधि को दुर कर देंगे । ईश्त्रर प्रणिधान से 
सात्त्विक निमंर बुद्धि उदित होती है भोर क्रमशः योगेइवयं संचित 
होता रहता है। इससे साधक को अन्तरायाभाव अर्थात्‌ अन्तरायनाश 
की उपाय प्रतिरूप सिद्धि मिलती रहती है ॥३॥ 

केवल व्याधि आदि ही योग के अन्तराय नहीं हैं, बल्कि दुःख तथा 

उसके अन्य साथी भी चित्त की एकाग्रता में बाधक हें। उनको बताने के लिये - 
अगला सूत्र है-- 


दुःखवोमंनस्याङ्गमजयत्वइवासप्रदवासा विक्षेपसहभुवः ॥ ३१ ॥ 


दु:खदोमंनस्याद्भमेजयत्वश्वासप्रश्वासाः=दु:ख, दोमंनस्य, अङ्गमेजयत्व, 
सवास और प्रश्वास-ये पाँच विघ्न, विक्षेपसहभुबः = विक्षेपों के साथ-साथ 
होनेवाले हैं । 
५ 

व्याख्या : अन्तरायों के होने पर ये दुःखादि प्रतिबन्ध पंचक भी उप- 
स्थित हो जाते हैं। दुःख तीन प्रकार होते हैं। आध्यात्मिक दुःख -ये भी दो 
प्रकार के होते हैं। शारीरक दुःख, व्याधि ज्वर सिर दरद से, होता है। मानसिक 
दुःख कामक्रोधादि से उत्पन्न होता है। आधिभौतिक दुःख वर्षा, भूचाल, 
अग्नि, बाढ़ आदि से उत्पन्न होता है । वास्तव में सभी दुःख मानसिक होते 
हैं। जो चित्त में क्षोभ चंचलता उत्पन्न करे, वह दुःख हेय है । दुःख रहते मन 
एकाग्र नहीं हो सकता । दोमंनस्य-इच्छा की पूर्ति न होने पर चित्त में क्षोभ 
उठना । अंगमेजयत्व--शरीर के अंगों का काँपना । इवास-प्रश्वास-प्राणवायु का 
नासिक में से भीतर जाना क्‍वास कहा जाता है। भीतर फेफड़ों से अपान 
बाय का बाहर निकलना प्रश्वास कहा जाता है। शरीर की ये साधारण 
च्ेष्टायें हैं। प्राणायाम करते समय सवास की गति को रोका जाता है के साधक 
ने बाह्यकुम्मक लगा रक्खा है यानी सवास बाहर छोड़ने पर वहीं उसको 
रोक खखा है। कभी ऐसा होता है कि बिना इच्छा के कुम्भक तोड़कर वायु 
भीतर आ जाता है। यह श्‍वास का विघ्न है। ऐसे ही आभ्यन्तर कुम्भक 
को तोडकर. बिना इच्छा के वायु बाहर निकल जाता है। यह प्रश्वास का 
विघ्न है। ये विक्षेप व्याधि आदि के साथ उत्पन्न होते हैं। विक्षिप्त चित्त 
में ये होते हैं, समाहित चित्त में दुःखदीमंन्यस्यादि नहीं होते । विक्षेप होते ही 
दुःखदौसंनस्यादि आ जाते हैं । विक्षेप दूर होते ही ये भी दूर हो जाते हूँ ॥३१॥ 
ये विज्ञेप और उपविक्षेप समाधि के विरोधी हैं। इसलिये इनका 

निरोध करना चाहिये। किस प्रकार ? अभ्यास ओर वेराग्य से । 


तत्प्रतिषधार्थसेकतत््वाभ्यासः ॥ ३२ ॥ 


तत्प्रतिषेवार्थम्‌=उनको दूर करने के लिये; एकतत्त्वाभ्यासः=एक तत्व 
का अभ्यास करना चाहिये । 

व्याख्या : क्योंजी ! ईश्वरप्रणिधान से अन्तरायों का अभाव हो जाता 
है, तब उनके निषेध के लिये एकतत्त्वाभ्यास क्यों बताया ? सूत्र १२ में वृत्तियो 
के निरोध के लिये अभ्यास और वेराग्य दो उपाय बताये हैं। ईइवरप्रणिधात 
अभ्यासमात्र है । इसका अथ यह नहीं है कि वे राग्य को छोड़ दिया है। वेराग्य 
तो आधार भूमि है। वैराग्य के कमजोर, अहढ़ होने से योगसाधना का महल 
ढह जायगा । अतः वेराग्य को यहाँ सहायक रूप में ग्रहण किया है मुख्य । 

रूप में नहीं । वेराग्य की भूमि पर खड़े होकर अभ्यास किया जाता है। अब 
अभ्यास भौर वैराग्य इन दोनों उपायों में से अभ्यास के विषय का उपसंहार 
करने के लिये यह सूत्र दिया जाता है । यह सूत्र अभ्यास उपाय के ही अन्तगंत 
है । एक तत्त्व का अर्थ ईश्वर है, क्योंकि ईश्वर का विषय ही चल रहा है। 
इन विक्षेप और उपविक्षेपों को दूर करने के लिये एक्रतत्व ईश्वर का अभ्यास 
करना चाहिये। उसके जप ओर ध्यान के विषय में पहले सूत्रों ( २७,२८) : 
में बता चुके हें। एकतत्त्व के अर्थं निकालने में विद्वानों ने बड़ी तके लगाई 
हें । उस विवाद में हम नहीं जाते हमारी टीका साधकों के लिये है । भगवान्‌ _ 
वेदव्यास ने योगसूत्रों पर जो भाष्य लिख दिया है, वैसा भाष्य आज विश्वभर के 
विद्वान्‌ एकत्रित होकर भी नहीं लिख सकते, कारण ? उनको भविष्य का ज्ञान नहीं 
है। भगवान्‌ वेदव्यास निक्रालदर्शी सवंज्ञ हैं। उनको सब शास्त्रों के तात्पय का ज्ञान 
है। वाचस्पति मिश्र ने एकतत्व का अथ ईश्वर बताया है । आत्मतत्त्व मन बाणी 
का विषय नहीं है। सूत्र में एकतत्व का अभ्यास कहा है। यदि किसी स्थल 
विषय को ध्येय का आलम्बन बनाया जाये, तो वह स्थूल विषय एक ह 
सकता है, पर वह एकतत्त्व नहीं । ऐसा जपनीय और उपासनीय तत्त्व केवल 
ईश्वर ही है । योगसिद्धि के लिये ईइवर ही एक प्रबल आश्रय है, जो साधक 
को सवंप्रकार के विघ्नो से बचाता है। उसके योगक्षेम का निर्वाह करता हे । 
योगक्षेम की चिन्ता बहुत बडी विक्षेप है। साघनापाद के प्रथम सूत्र में भी 
ईषवर प्रणिधान को क्रियायोग का एक अंग बताया हे । ४५वें सूत्र में भी 
बताया हे कि ईस्वर प्रणिधान से समाविसिद्धि होती हे । ईश्वर का जप, 
भजन, कोतंन, ध्यान करने चाहिये ॥ ३२।। 


क्योंजी ! जिसका चित्त मलिन होगा, यानी ईर्ष्या, असुयादि रजोगण के 
चोर घमो से कलुषित होगा, वह चित्त एक्राग्र नहों हो सकता और न समाधि 
लाम कर सकता हैं। अतः चित्त की सफाई के लिए अर्यात्‌ रजोगुण, तमोगुण 
को धुलाई के लिए कुछ उपाय बताना चाहिए। 


मंत्रीकरुणामुदितोपेक्षाणां सुखदुःखपुण्यापुण्य- 
विषयाणां भावनातईिचित्तप्रसादनस्‌ ॥ ३३ ॥ 


सुलदुःखपुण्यापुण्यावषयाणाम्‌ = सुखी, दुखी, पुण्यात्मा और पापात्मा 
ये चारों जितके क्रमसे विषय हैं, ऐसी; सेत्रोकरुगामुदितोपेक्षाणाम = मित्रता 

दया, प्रसन्नता और उपेक्षाकी; भावनातः = भावनासे; चित्तप्रसादनम्‌ = चित्त 
` स्वच्छ हो जाता है। | र 

व्याख्या : ईक्वरप्रणिघान से अन्तरायों का ओर उनके साथ होने वाले 
उपविक्षेपों का अभाव हो जाता है। नारायण उन विघ्नों का केसे निराकरण 
करते हैं? नारायण उन साधकों में विशेष गुण उत्पन्न कर देते हैं, अथवा 
बिशेष उपायों को उपलब्ध करा देते हैं, जिससे चित निमंल होकर एकाग्र 

जाये। 

हे सुखी पुरुषों में मैत्रीभाव, सुहृदयता की भावना रक्खे। इस अभ्यास 
से चित्त की इंष्याकालिमा दूर हो जाती है। दूसरों के धन वैभव या गुणों 
को देखकर चित्त में जो दाह, जलन होती है, उसे इर्ष्या कहते हैं। यह चित 
को मलिन करती है। दुःखी पुरुषों में करुणाभाव रक्खे। दूसरे के दुःख क। 
अपने दुःख जेसा समझे ओर उसको दूर करने की यथासम्भव चेष्टा करे । 
इससे दूसरे की बुराई करने की चित्त की इच्छा निवृत्त हो जायेगी । पुण्यशील 
प्राणियों में मुदिता, हषं की भावना करे। इससे चित की असूयावृत्ति दूर हो 
जायेगी । दूसरे के गुणों में दोषदशंन करना असूया कही जाती है । महर्षि अन्नि 
की धर्मपत्नी का नाम अनसूया था, अर्थात्‌ वह पति के गुणों में दोष नहीं 
खोजती थी। अनसूया गुण से स्त्रियाँ अपने पतियों की प्यारी हो जाती हैं। 
जिनमें असूया दुगंण हो, उसको भगवान ने गीता ज्ञान देना निषेध किया है। 
“न च मां योऽभ्यसूयति।' गीता ( १८.६७) जो मेरे गुणों में दोष-हृष्टि 
रखता है, हे अर्जुन ! उसे गीताज्ञान मत देना। अपुण्यात्माओ में उपेक्षा 
का भाव रक्खे। न उनकी निन्दा करे, न स्तुति, न घृणा करे, न कोप। 
मध्यस्थमाव रबखे | इससे चित्त की अमष॑ कालिमा दूर होती है। किसी के 
उत्कषं न सहन कर सक्रना अमषं कहा जाता है। किसी के कठोर वचन सुन 
कर अथवा अपमानित होकर जो बदला लेने की चित की वृति है, उसे अमषं 
कहते हैं । 

इन चार प्रकार की भावनाओं से चित्त के मल घुल जाते हैं। चित्त 
के राजसतामस धर्मों के निवृत्त होने पर शुक्ल धमं उदित होता है। साधक 
का चित्त सत्त्वगुण के उत्कष॑ से सम्पन्न हो जाता है। तब चित्त प्रसन्नता, 
प्रसाद, निमलता को प्राप्त होता है। इन उपायों से प्रसन्न चित्त एकाग्र 
होकर स्थितिपद को लाम करता है। “प्रसन्नचेतसो ह्याशु बुद्धिः पयंचतिष्ठते ।' 
( गीता २.६५ ) निमंल अन्तःकरण वाले पुरुष की बुद्धि शीघ्र ही आत्मा में 
स्थिर हो जाती है। 

दो प्रकार की वासना होती हैं, एक परमात्मावासना या शुद्धवासना 
दुसरी मलिनवासना। काम, क्रोध, ईर्ष्या, लोभ, मोह आदि अशुद्ध वासना 
होती हैं । इनको मिटाने के लिए इनमें दोष दशन करना, तथा इनको काटने 
चाली शुद्ध वासना का अभ्यास करना। वासनाक्षप का यही उपाय है। 
उदाहरणाथ, कोप के दोष देखे | हे कोपदेव ! तुमको प्रणाम है। तुम सबसे 
पहले अपने अधिष्ठान को नष्ट करते हो। इसके दोष देखते हुए इससे विपरीत 
क्षमा भावना में गुण देखे ओर उसका व्यावहारिक उपयोग करे। वासनाक्षय 
से चित्त स्थिर होता है। ३३ ॥ 


निमंल चित्त को स्थिर करने के लिए छः उपाय ३९वें सूत्र तक बताते 
हें। ये उपाय उत्तमाधिकारियों के लिए हैं। मध्यम अधिक्रारियों को अष्टांग 
योग की ही साधना करनी होगी । 


प्रच्छदंलविधारणाभ्यां वा प्राणस्य ॥॥ ३४॥ 


वा = अथवा, प्राणस्य = प्राणवायुक्रो, प्रच्छदनविधारणास्पाम्‌ = 
बारंबार बाहर निकालने और रोकने के अभ्यास से भी ( चित्त निर्मल 
होता है )। 

व्याख्या : प्रश्वास को रेचक प्रयत्नविशेष के साथ बाहर छोड़ने से तथा 
फिर प्राण को प्रवेश न करने दे और बाह्यक्रुम्मक लगाने से भी मन स्थिर 
होता है । चित्त को स्थिर करने के लिए चित्त का बंधन आवश्यक है । चित्त: 
बंधन की चेष्टा न करके केवल शत्रासप्रश्‍वास लेने से चित्त स्थिर नहीं हो 
सकता । इसलिए प्राणायाम के साथ ध्यान आवद्यक है। ध्यानशून्य प्राणा- 
याम से वाताधिक्य अथवा मन चंचल होता है । इवास रोग भी हो जाता है। 

इस सूत्र में 'वा' शब्द का प्रयोग दूसरा उपाय बताने के लिए है। 
क्‍्योंजी ! प्रयत्त विशेष क्या होता है? श्रवण करो। यह प्रयतत तीन प्रकार 
का होता है । प्रइवास को धीरे-धीरे यानी दीघंकाल तक त्यागने का प्रथत । 
शरीर को स्थिर रखने का प्रयत्न तथा मन को संकल्पशुन्य करने का प्रयत्त । 
चयोंजी ! इस विधि में केवल नासिक्रापुट से ( मुख से तहीं ) खास का बाहर 
निकालना तथा निकालकर पुनः वहीं स्थिर करना बताया है। पुरक तो 
बताया नहीं । पूरक के बिना प्रच्छईंन संभव नहीं । श्रवण करो | योग के 
विशेष अनुभव रेचक करते समय होते हैं। रेचक करते समय यह भावना करे 

. क्िद्वोत प्रपंच को यानी वृत्तिबाहुल्य को मैं कोपपूवंक और बलपूर्वक मन से 
निकाल रहा हूँ। बाह्यक्रुम्भक में यह भावना करे कि मेरा मन स्थिर हो 
गया है । पूरक में ये लाभ नहीं होते, अतः सूत्रकार ने पुरक के बारे में कुछ 
नहीं बताया है । यह भी बात है कि पूरक तो स्वयं होता ही रहता है । हमारे 
श्रीगरुदेव बल लगाकर प्रच्छर्दन किया करते और पाँच सात बार करने के 
पश्चात कुम्भक लगा देते थे । आप भी ऐसा कर सकते हैं । इन दोनों क्रियायों 
से चित्तस्थिरता प्राप्त करता है । प्राण के संयमन से ही मन का निरोध हो 
जाता है । “चले बाते चलं चित्तं निश्चले निइचल भवेत्‌ ।' वायु के चलायमान 
होने पर चित्त भी चंचल हो जाता है, और वायु को निश्चल करने पर मन भी. 
निइचल हो जाता है । प्राण का और मन का गहरा संबंध है । प्राण के घोड़े 
पर चढ़कर मन यात्रा करता है॥ ३४॥ 
अब चित्त स्थिर करने की दूसरी विधि बताते हैं-- 


विषयवती वा प्रवृत्तिरत्पन्ना मनसः स्थितिनिबन्धनी ॥ ३५ ॥ 


विषयवती = विपयवाली, प्रवृत्तिः = प्रवृत्ति, उत्पन्ना = उत्पन्न होकर 
बह, वा = भी, मनसः = मनकों, स्थितिनिबन्धनी = स्थितिको बाँधनेवाळी 
हो जाती है । 

व्याख्या : निमंल चित्त को स्थिर करने का एक अन्य दूसरा उपाय 

बताते हैं। अनेक उपाय बताने का प्रयोजन यह है कि किसी को कोई उपाय 
अनुकूल हो सकता है । 'प्रकृष्टा वृत्तिः परवृत्तिः, साक्षातकाररूपा ।' उत्कृष्ट वृत्ति 
को प्रवृत्ति कहते हैं | यह वृत्ति विषय का साक्षात्कार करने में समर्थ होती है । 
शब्दादि पंचविषय हैं । जिस वृत्ति का विषय हो, वह वृत्ति विषयवती होती है । 
इस सूत्र में मन का अर्थ चित्त हैं। 'मनसः' शब्द प्रयोग से चित्त और मन को 
एकार्थता दिखाई है । शब्दस्पर्शादि विषयों को प्रत्यक्ष करने वाली चित्त को 
सूक्ष्मवत्ति विषयवती प्रवृत्ति कही जाती है। यह पाँच विषयों के अनुसार पाँच 
प्रकार की होती है। 

१. नासिका के अग्नभाग में संयम करने सें दिव्यगन्ध का साक्षात्कार 
होता है। इसको गन्धप्रवृत्ति या गंधसंवित कहते हें। संवित का 
अथ ज्ञान | 

२. जिद्धा के अग्रभाग में संयम करने से दिव्यरस का साक्षात्कार होता 


टह बसको रसप्रुवन्ति या रससंबित काते हं tized by eGangotri 


SN naps! 


१/३५ ब्रह्मतरङ्गिणी प्रदीपिका सहित : ७१ 


३. तालु में संयम करने से दिव्यरूप का साक्षात्कार होता है। इसको 
रूपप्रवृत्ति या रूपसंवित कहते हैं। 


४. जिह्वा के मध्यभाग में संयम करने से दिव्यस्पश का साक्षात्कार 


होता है । इसक्रो स्प प्रवृत्ति या स्पशंसंवित कहते हैं। 
५. जिह्वा के मूल में संयम करने से शब्द का साक्षात्कार होता है। 
इसे दिव्य शब्दप्रव त्ति या शब्दसंवित कहते हैं । 


इस प्रकार ये प्रवृत्तियाँ उत्पन्न होकर चित्त को स्थिरता में बाँध देती 
हें। संशय का नाश करती हैं । समाधिप्रज्ञा की द्वारभता होती हैं। समाधि में 
प्रवेश कराने में ये द्वार हैं। चन्द्र, सूयं, नक्षत्र, मणि, प्रदीप, रत्न, प्रभादि में 
चित्त के संयम से जो इनका साक्षात्कार होता है, उसे विषयवती प्रवत्ति ही 
जानना । 

क्योंजी ! योग का प्रयोजन द्रष्टा को अपने स्वरूप में अवस्थित करना 
है । नासिकाग्रादि पर संयम करने से कौनसी पुरुषार्थता सिद्ध होती है? 
श्रवण करो । भगवान वेदव्यास की वाणी में ही कहेंगे । 'शास्त्र, अनुमान तथा 
आचार्योपदेश से सम्यक जाना हुआ विषय यथाथं ही होता है, क्योंकि 
शास्त्र और आचायं यथार्थ अर्थ के प्रतिपादन में समर्थ होते हैं, तथापि शास्त्र 
और आचायों से उपदेश किए पदार्थों में जत्र तक किसी एक सूक्ष्म पदार्थ का 
साक्षात्कार नहीं होता है तब तक्र केवल्यपर्यन्त सूक्ष्म ओर सूक्ष्मतम पदार्थो में 
इढ़ विश्वास नहीं होता । इसलिए शास्त्र, अनुमान और आचाय के उपदेश में 
इढ़ विश्वास उत्पन्त करने के लिए किसी एक सूक्ष्म विप्रकृष्ट पदार्थ का 
साक्षात्कार, संयम को हढता के लिए, अवश्य करना चाहिए । जब शास्त्रादि 
उपदिष्ट अथ का एकदेश में जिज्ञासु को प्रत्यक्ष हो जाता है, तब केवल्यपर्यन्त 
जितने सूक्ष्म विषय हैं, उनमें साधक का दृढ विश्वास हो जाता है। ठीक इसी 
उद्देश्य से चित्त की निमंलता पर जोर दिया गया है। अत्तियत चित्तवृत्तिथों के 
मध्य जब गन्धादि प्रबृत्ति से गन्धसंबवित कर साक्षात्कार हो जाता है तब 
गन्धादि प्रवृत्तिथों में दोषदशंन होता है तथा वेराग्य जायमान हो जाता है। 
इस प्रकार विक्षेप के ह्वास से साधक का आत्मविश्वास उत्तर भूमियों को 
आयत्त करने में सम होता है। ऐसा होने से श्रद्धा, वीयं, स्मृति तथा समाधि 
साधक के चित में बिना प्रतिबन्ध के उत्पन्न होते हैं । 


साधक विषयवती प्रवृत्ति को घटिया नहीं समझे साधन पाद में कथित 
यमत्तियमादि पाऊन से तथा अन्य योगाङ्भों के साधन से कहीं ध्यान, धारणा, 

संयमादि की उपलब्धि होती है। समाधि पाद उत्तम साधकों के लिये है। 
इसलिये उनको समाहित चित्त जान कर सूत्रकार ने यह सूत्र किया है। मध्यम 
साधकों को लम्बे मागं से जाना पड़ेगा । उत्तम साधक यमनियमादि का 
पालन पूव जन्मों में कर चुके होते हैं। उत्तम साधक एक दिन में नहीं 
बनाता ॥ ३५॥। 

निमंल चित्त को स्थिर करने का एक अन्य तीसरा उपाय बताते हैं-- 


विशोका वा ज्योतिष्मती ॥ ३६ ॥ 


बा = इसके सिवा [ यदि ], विशोका = शोकरहित, ज्योतिष्मती = 
ह प्रवृत्ति [ उत्पन्न हो जाय तो वह] भी स्थिति करनेवाली 
होती है। 

व्याख्या : विशोका, यानी विगतशोका, दुःखरहिता जिसकी ज्योति 
हो, वह ज्योतिष्मती, प्रकाशरूपा । जेसे विषयवतो प्रवृत्ति उत्पन्न होकर मन 
को स्थिर कर देती है, वेसे ही विशोका या ज्योतिष्मती प्रवृत्ति भी मन को 
स्थिर कर देती है । इस सुत्र से एक अन्य प्रकार की समाधि बताते हैं। जेसे 
विषयवती प्रवृत्ति के लिये नासिकाग्रादि स्थानों पर ध्यान किया जाता है, 
चेसे ही हृदयकमल में ध्यान करने से बुद्धिसंवित होती हैं,: यानीं बुद्धि का 
साक्षात्कार होता है। इस सूत्र के अंत में 'प्रवृत्तिरुत्पन्ना मानसः स्थितिनि- 
बन्धनी? जोड़ हेता चाहिये। विशोका ज्योतिष्मती प्रवृत्ति भी उत्पन्न होकर 
चित्त को स्थिर कर देती है। 


योगीगण कहते हैं कि ऐसा ध्यान करो कि हृदय में एक अष्टदल कमल 
है। यह हृदयकमल अनाइत चक्र से अधिक सूक्ष्म है और उसेके पीछे है । 
अनाहत चक्र लुप्त हो जायगा और हुदयकमल प्रगट होगा। उदर और उरस 
के मध्य में हृदय का स्थान होता है । इस कमल की पंखुड्याँ अधोमुख रहती 
हं । इसके भीतर से सुषुम्ना नाड़ी गई है | पहले रेचक प्राणायाम से इस कमर 
को उध्वंमुख करो | वहाँ पर चित्त धारण करो । रेचक करते समय भावना 
करो कि इस कमल भीतर महाज्योति विद्यमान है । उसका ध्यान करो । इस 
कमल के मध्य में ओंकार है। इस कमल में सूयंमंडल का स्थान है। यही 
ओंकार के प्रथम अक्षर अकार का स्थान है। यह जाग्रदवस्था का स्थान है। 
इसके ऊपर चन्द्रमण्डल उकार है। यह स्वप्न स्थान हे। इसके ऊपर बह्निमंडल 

सकार है। यह सुषुप्ति का स्थान है। इन सबसे ऊपर परम व्योमात्मक ब्रह्म- 
नाद है जिसे ब्रह्मवादी लोग तुरीयपद, अधंमात्रा कहते हैं। इस कमल की 
पंखुडियो में ब्रह्मनाडी है जिसका ऊध्वेमुख है और जो आभ्यान्तरिक सृयं- 
मण्डल तथा अन्यमंडलों के बीचों बीच जाती है। इसको घेर कर एक अन्य- 
नाड़ी है जिसे सषुम्ता कहते हैं। यह नाड़ी भी बाह्य सूयंचन्द्रमंडालादि को 

व्याप्त करती है । यह सुषुम्ना नाड़ी चित्त का स्थान है। इसमें संयम करने से 

चित्तसंवित उत्पन्न होती है। यानी बुद्धि का साक्षात्कार होता है । 


अब बुद्धिसंवित का आकार दर्शाते हैं। बुद्धिसत्व प्रकाशमान आकाश के 
सहश होता है । इसमें चित्त की स्थिति की कुशलता से वह चित्तवृत्ति सूयं, 
चन्द्रमा, ग्रह, मणि की प्रभा के आकार से बदलती रहती है । चित्त होकर 
बुद्धिसत्त्व के साक्षात्कार में सूयं, चन्द्रमा, ग्रह आदि अनेक विषय रहते हैं, 
इसलिये इसे विषयवती ज्योतिष्मति प्रवृत्ति कहते हैं। अब अस्मिता समापत्ति 
का स्वरूप बताते हैं। यह निस्तरंग सागर जैसी शान्त स्थिति होती है। 
अस्मिता में रजोगुण अपगत रहता है। इसलिए यह शान्त है। यह सर्वव्यापी 
अनन्तस्थिति होती है । यह केवल अस्मितामात्र होती है, यह सूयंचन्द्रमाग्रहादि 
रूप नाना प्रभारहित होती है। यह जो दूसरी अस्मितारूप चित्त की प्रवृत्ति 
है इसको अस्मितामात्र ज्योतिष्मती प्रवृत्ति कहते हैं । 


योगदर्शन अनुभवसिद्ध शास्त्र है । अस्मिता सुष्टि का बीज है। यहीं से 
चिज्जड़ ग्रंथि आरम्भ होती है। इस स्थिति में प्रथम बार अपनी पृथक सत्ता 
का अस्पष्ट अनुभव होता है, में, 'हूँ, हँ, हँ रूप । परन्तु में क्या हूँ, यह स्पष्ट 
नहीं होता । अस्मिता ( महत्त्व ) में जब चितिबिम्ब का प्रकाश पड़ता तो 
झट से 'अस्मि, अस्मि' को अनुभूति होने लगती है। भगवान भाष्यकार ने 
पंचशिखाचायं के वचनों से अस्मिता के विषय में प्रमाण दिये हें । 'तमणुमात्र- 
मात्मानं-मनुविद्यास्मि इति एवं तावत्‌ सम्प्रजानीते / उस अणुमात्र अस्मिता 
का धारणापूवंक अनुभव भें हुँ। इस प्रकार जानता है । अत्यन्त सुखमयी 
वृत्ति ही इसका अनुभव कर सकती है। जब तक अस्मिता में चेतन का प्रकाश 
नहीं पड़ेगा, तब तक अपनी सत्ता का अनुभव नहीं हो सकता । पुरुष ( ब्रह्म ) 
अनुभव करने वाला नहीं है, वह शुद्ध अनुभव रूप है। चेतन प्रकाश युक्त 
अस्मिता ही अधंनारीइवर है ओर यह मर्धनारीसवर स्वरूप सुष्टि के अणु अणु 
में व्याप्त है। 'मत्तः प्रकृतिपुरुषात्मक-जगत्‌ ४ देवी अथवंशीरष । मुझ परमेश्वरी 
से ही यह प्रकृति और पुरुष से संयुक्त जगत है। स्वामी हरिहरानन्द आरण्य 
इसका ध्यान इस प्रकार बताते हें 'हृदय में अतन्तत्रत्‌, आक्राशकलम या 

स्वच्छ ज्योति की भावना करते हुए उसमें आत्मभावना करनी चाहिये अर्थात्‌ 
यह अनन्त निस्तरंग शान्त प्रकाश, 'में' ही हूँ। 'में' ओत-प्रोत रूप से व्याप्त 
हँ, ऐसी भावना करनी चाहिए | इस प्रकार की भावना से अकथनीय सुख 
मिलता है ।' अस्मिता समापत्ति की उच्च भूमि का नाम विवेकख्याति है ॥३६॥ 


मन को स्थिर करने का चौथा उपाय बताते हैं । 


वीतरागविषयं वा चित्तम्‌ ॥ ३७॥ 


घीतराग विषयं वा चितम्‌ = रागरहित योगियों के चित्त का आलम्बन 
करने से साधक का चित्त स्थिरता प्राप्त कर लेता है। 


व्याख्या : चित्त को स्थिर करने का यह अन्य उपाय है । रागद्वेपरहित 
योगी हैं, जेसे वेदव्यास, सनकसनन्दनादि भगवान राम, कृष्ण, उनके चित्त 
को ध्यान का विषय बनाकर संयम करने से साधक का चित्त भी स्थिर हो 
जाता है । राग कहने से द्वेष भी समझना । जिन्होंने विषयाभिलाषा का परि- 
त्याग कर दिया है, उन्हें वोतराग कहते हुं। वीतरागियों के चित्त को ध्यान 
का आलम्बन बनाकर संयम करने से चित्त की स्थिरता सिद्ध हो जाती 
है॥ ३८॥ 


“5६ 


स्दप्ननिद्राज्ञानालम्बनम्‌ ॥ ३८ ॥ 


स्वप्ननिद्राज्ञानालम्बनम्‌ = स्वप्न ओर निद्रा के ज्ञान का अवलम्बन 
करने वाला चित्त; वा = भी ( स्थिर हो सकता है )। 

व्याख्या : इस सूत्र में निद्रा शाब्द का अर्थ सुषुप्ति है । ज्ञान का अर्थं 
ज्ञेय है । स्वप्तावस्था में जाग्रदवस्था का अभाव हो जाता है। सुषुप्ति में जाग्रत. 
ओर स्वप्न दोनों अवस्थाओं का अभाव हो जाता है। जाग्रदवस्था में स्वप्न 
और सुषुप्ति दोनों का अभाव हो जाता है। जेसे स्वप्न के पदार्थ मिथ्या हैं, 
वेसे जाग्रदवस्था के पदार्थ भी मिथ्या हैं, अतः मन में जब विषयोपद्रव उपस्थित 
हों तब उनका 'मिथ्या' 'मिथ्या' कह कर बहिष्कार कर दे। वे विषयविक्षेप 


अपमानित होकर निस्तेज हो जायेंगे और साधक चित्त को स्थिरता प्राप्त 
करेगा ॥ ३८ ॥ 

सब कुछ बताकर अब साधक को छुट्टी दे देते हैं कि अधिक कहने से 


क्या क जो भी वस्तु तुझे प्यारी लगे उसी का घ्यान कर। यह छठा 
उपाय ह्‌ । 


यथाभिमतध्यानाट्वा ॥ ३९ ॥ 


यथाभिमत = जिसको जो वस्तु रुचिकर लगे उसके ध्यानात्‌ वा = घ्यान 
सें भी चित्त स्थिरता लाभ करता है | 

व्याख्या : इसका अथं यह नहीं समझना कि किसी प्रिय असत्‌, अशुभ, 
अशुचि वस्तु के ध्यान से भो लाभ होगा । चित्त को तात्कालिक एकाग्रता तो 
मिल सकती है, परन्तु परिणाम अच्छा नहीं। जिसको प्रिय लगे यथा शिव, 
राम, कुष्णादि रूप बाह्य, अथवा चन्द्रसूर्यादि आभ्यंतर अथवा चक्रनाडी 
आदि उनमें किसी एक के ध्यान से भी निर्मल चित्त स्थिरता को प्राप्त होगा । 
चित्त का एक ऐसा स्वभाव है कि वह यदि एक विषय पर स्थिरता लाभ कर 
सकता हे तो अन्य विषयों पर भी कर सकता हे ॥ ३९॥ 


चित्त को एकाग्र करने के उपाय बताकर अब उसके फल बताते हैं-- 


परमाणुपरममहरत्वान्तोऽस्य नशीकारः ॥ ४० ॥ 


अस्य = पहले उपायों से स्थिर हुए नित्त का परमाणुपरमसहत्त्वान्त+ 
= परमाणु से लेकर परम महत्त्व तक वस्तुओं में | वशीकारः = स्थितिलाभ 
करना इसके वश में हो जाता हे । 

व्याख्या : परमाणु से अधिक सूक्ष्म वस्तु नहीं हे तथा परम महत्त्व 
यानी महापरिमाण आकाश से अधिक बृहत्‌ वस्तु नहीं हे। सूद वस्तु म. 
प्रवेश करता हुआ चित्त सूक्ष्म से सूक्ष्म परमाणु तक में स्थितिपद लाभ कर 
सकता है ओर महान वस्तुओं में प्रवेश करता हुआ चित्त महान से महान 
स्थलाकाश तक वस्तु में स्थिति लाभ कर सकता है। इन दोनों छोटी बड़ी 
कोटि की वस्तुओं में बिना प्रतिबन्ध स्थितिपद लाभ करने की चित्त को 
योग्यता को परम वशीकरण हैं। इस वशीकार से चित्त परिपूर्ण पर योगी को 
अपने चित्त को निर्मल बनाने के लिए अन्य किसी प्रकार के अभ्यास की आव- 

'इयकता नहीं रहती । चित्त वशोकृत होने पर सबीज ध्यानाभ्यास समाप हो 
जाता है। अब योगी को केवल सम्प्रज्ञात समाधि के लिए प्रयत्न करना 
“बाकी रहेगा । किसी बिषय पर ध्यान लगाने से उसका यथाथ स्वरूप, अवस्था 
“गति, परिणति आदि जो भीज्ञातव्य विषय हैं, उनका साक्षात्कार हो जाता 
-है। स्थूल विषय हो या सूक्ष्म सभी स्वस्वरूप के अज्ञान से जनित हैं, अतः 
“चित्त उनमें अनासक्त हो जाता है और स्वस्वरूपाभिमुख होता है। अब 
“शंकर भगवत्पाद की दिव्यवाणी सुनो । 


कस्तां परानन्द-रसानुभ्‌ति- 
मुत्सृज्य शुन्येषु रमेत विद्वान्‌ । 
चन्द्रे महाह्वादिनि दीप्यमाने 


चित्रेन्दुमालोकयितं क इच्छेत ॥ ५२३ ॥ 
( विवेकचूडामणिः ) 


कौन विद्वान उस परमानन्दरस के अनुभव को छोड़कर अन्य असत्‌ विषयों 
में रमण करेगा ? अति आनन्ददावक चन्द्रमा के प्रकाशित रहते हुए चित्र- 
'छिखित चन्द्रमा को देखने की कोन इच्छा करेगा । 


असत्पदार्थानुभवे न किञ्चिन्न- 
ह्यस्ति तृप्तिनं च दइुःलहानिः। 
तदद्वयानन्दरसानुभूत्या 
तृप्तः सुखं तिष्ठ सदात्मनिष्ठया ॥ ५२४॥ 
( विवेकचूडामणिः ) 


असत्‌ पदार्थों के अनुभव से न तो कुछ तृप्ति ही होती है और न दु:ख का 
-नाश ही; अतः उस अद्वयानन्द के रस के अनुभव से तृप्त होकर सत्त्रह्म में 
प्रतिष्ठित होकर सुखपूर्वंक रहो ॥ ४० ॥ 


योजी ! इस प्रकार इन उपायों द्वारा निर्मल हुए चित्त की किस 
स्वरूपवाली ओर किस विषय की समाप्ति होती है ? पिछले १७ वें सूत्र में 
सम्भ्रज्ञात समाधि बताई है। उसी सम्भ्रज्ञात समाधि की श्रेणियों को अगले 
'छः सूत्रों समापत्ति नाम से बताते हें 

क्षोणवृत्तरभिजातस्येव मणेग्रहीतृग्रहणग्राह्मोष तत्स्थतदञ्जनता 
समापत्तिः ॥ ४१ ॥ 


क्षोणवृत्तेः = जिसकी तामस, राजस वृत्तियाँ क्षीण हो ; ऐसे 
मणेः इव अभिजातस्य = स्फटिकमणि की भाति विमल लत का पर 
ग्राह्मष॒ = जो ग्रहीता ( पुरुष), ग्रहण ( अन्तःकरण और इन्द्रियाँ ) तथा 
ग्राह्य ( पञ्चभूत और विषयों ) में; तत्स्थतदञ्जनता = स्थिर होकर ध्येय विषय: 
के स्वरूप को प्राप्त कर लेना; समापत्ति: - समापत्ति कही जाती है। 


व्याख्या : स्वच्छ स्फटिक मणि के नीचे लाल अथवा पीला पुष्प रखने" 
से स्फटिक मणि लाल, पीली भासित होती है। यह उसका अपना वर्ण नहीं 
है, क्योंकि वह तो स्वयं स्वच्छ है। यदि वह मलिन होगी तो लाल पीले रंग 
को प्रकाशित नहीं करेगी । इसी प्रकार जब राजस तामस वृत्तियाँ क्षीण 
हो जाती हँ, और सत्त्वगुण को प्रक्ुष्टता से चित्त अति निमेल प्रकाशित होताः 
है, तब जो ध्येय चित्त के सामने आयेगा, चित्त उसी ध्येय में स्थिर होकर 
उसी का आकार प्रकाशित करेगा । उस चित्त के द्वारा जोवात्मा ध्येय बस्त 
का साक्षात्कार कर लेता है। 


स्थूलभूत में रंजित चित्त स्थूलभूत में स्थिर धोकर स्थूलभूत स्वरूप का 
प्रकाशक होता है। इसी प्रकार सूक्ष्मालम्बन में उपरक्त चित्त सृक्ष्मकार में. 
समापन्न होकर सूक्ष्म स्वरूप का भासक होता है। तात्पयं यह है कि निर्मल: 
चित्त को जिस वस्तु में लगायें, उसी के तदाकार होकर उसको साक्षात्‌ करा 
देता है, चाहे वह ग्राह्य अर्थात स्थूल अथवा सूक्ष्म विषय हो, वह ग्रहण ( इंद्वियाँ 
ओर अहंकार ) हों, और चाहे वह ग्रहीता अर्थात्‌ अस्मिता हो । 


चित्त का ध्येय में स्थिर होना ( तत्स्थ) और उसीका आकार 
( अंजनता ) धारण करलेना समापत्ति का स्वरूप है। सब ओर से ध्येय का 
चित्त में प्राप्त होना समापत्ति यानी समाधि कही जाती है। 


साघनाक्रम से सूत्र में ग्राह्य, ग्रहण, ग्रहीत होना चाहिए था क्योंकि: 
स्थूल को भायत्त करके सूक्ष्म में जाना सुगम है, परन्तु ध्येय तथा समाधि की 
उत्कृष्टता की दृष्टि से सूत्रकार ने ग्रहीतु, ग्रहण, ग्राह्य क्रम दिया है। 


_ स्थिति प्राप्त ( एकाग्र भूमि प्राप्त चित्त के जितने भेद होते हें या हो 
सकते हूँ, उन्हें ही इस सूत्र में कहा है। विषयभेद से समापत्ति तीन प्रकार 
की होती है--ग्रहीता विषयक, ग्रहणविषयक तथा ग्राह्मविषयक । सम्यक आपत्तिः 

( अछे प्रकार प्राप्ति) समापत्ति। किसी विषय में समाधि लगाने से उस ' 
विषय का चरम सत्यज्ञान प्रकाशित हो जाता है, और जानने के लिए कुछ 
अवशिष्ट नहीं रहता सम्प्रज्ञात लक्षण योग का नाम ही समापत्ति है। समा- 
पत्ति को प्रत्यक्षव॒त्ति भो कहते हैँ । ग्राह्य विषयक समापत्ति तीन प्रकार की 
है- प्रथम, 'विइवमेद अर्थात्‌ स्थावरजंगमादि भेद । द्वितीय, स्थूलभूत या क्षति 
पंचस्थूल भूत । तृतीय, सूक्ष्मभूत शब्दादि पंचतन्मात्रा । ग्रहुणविषयक समापत्ति 
बाह्याभ्यन्तर इन्द्रिय विषयक । बाह्यन्दरियों में ज्ञानकर्मेन्द्रियाँ तथा प्राण 
सम्मिलित हैं । अन्तरिर्द्रियों में मन बुद्धि अहंकार । ग्रहीतृविषयक समापत्ति में 
अस्मिता ध्यान है, यह बुद्धितच्व है अर्थात्‌ यह गोण द्रष्टा है। ईश्वर में 
समापत्ति अथवा जीवन्मुक्तों में, व्यास शुक्रादियो में समापत्ति हो सकती हुँ । 
'ये सब ग्राह्य-ग्रहण-ग्रहीता विषयों के अन्तगंत हैं ॥ ४१ ॥ 

यहाँ तक सामान्य समापत्ति का स्वरूप वर्णत किया है। यह समापत्ति 
अवान्तर भेदों से चार प्रकार की होती है, यथा सवितर्का, निवितर्का सवि- 
“चारा, तथा निविचारा । अब सवितर्का समापत्ति के लक्षण बताते हैं | 


तत्र राब्दार्थज्ञानत्रिकल्येः संकोर्णा सवितर्का सत्रापत्तिः ॥४२॥ 


"तत्र = उनमें; शब्दार्थज्ञानविकहपेः = शब्द, अर्थं, ज्ञान- इन तीनों के विकल्पों 
“से; संकोर्णा = संकीणं-मिली हुई; समापत्तिः समाधि; सवितर्का = सवितक है । 


व्याख्या : शब्द, अर्थ, तथा ज्ञान-ये तीनों एक दूसरे से भिन्न होते 
हैं । जेसे गाय एक शब्द है । इसका अर्थ सींग चार पावों से युक्त दूध देने वाला 
'एक पशु है । गाय शब्द उच्चरण से गाय का ज्ञान होता है। ये तीनों भिन्त 
:हैं, तो भी इनमें अभेद सा भासित होता है। जब योगी गाय पर समापत्ति 
करता है तो समाहित चित्त में गाय का नाम आकार तथा उसका ज्ञान मिश्रित 
से भासते हें। ऐसी समापत्तिको जिसमें तीनों का विकल्प, भेद बचा रहे 
-सवितंक समापत्ति कहते हें । जब शब्द ओर ज्ञान का विकल्प जाता रहे और 
केवल अथ मात्र का ज्ञान हो तब इसे निवितकं समापत्ति कहते हें। जब अथं 
के साथ शब्द और ज्ञान का बोझ वृत्ति में रहेगा तब शुद्ध साक्षात्कार नहीं 
होता, साक्षात्कार कुछ हल्का रहता है । परन्तु जब शब्द ओर ज्ञान दोनों से 
रहित केवल अथंमात्र का प्रत्यक्ष होता है, उसको परम प्रत्यक्ष कहते हैं। इसी 
अप्रत्यक्ष ज्ञान के आधार पर महषि गण उपदेश करते हँ। यह परम प्रत्यक्ष ज्ञान 

आगम शास्त्र का ओर अनुमान का पिता है । परमषि कपिल, पतंजलि मुनि, 
योगी याज्ञवल्क्य आदि योगीश्वरों ने इसी परम प्रत्यक्ष ज्ञान के बल पर शब्दों 
से बोधन कराया यानी तत्त्वसमास, योगसूत्र, स्मृति आदि शास्त्रों का प्रथम 
उपदेश किया । आगम और अनुमान परमप्रत्यक्ष के आश्रित होते हैं। यह 
ज्ञान निवितकं समाधि से उत्पन्न होता है। इस ज्ञान को सिद्ध करने के लिए 
अन्य प्रमाण की अपेक्षा नहीं होती ॥ ४२ ॥ 


अब निर्वितर्का समापत्ति के लक्षण बताते हैं । 


स्मृतिपरिशुद्धो स्वरूपशून्येवार्थमात्रतिर्भासा निवितर्का ॥ ४३॥ 


स्मृतिपरिशुद्धो = ( शब्द ओर प्रतीतिकी ) स्मृति के भलोभाँति लुप्त 
हो जाने पर, स्वरूपशून्या = अपने रूप से शून्य हुई के, इव = सदृश, अर्थ- 
सात्रनिर्भासा = केवल ध्येयमात्र के स्वरूपको प्रत्यक्ष करानेवाली ( चित्तकी 
स्थिति हो ), निर्वितर्का = निवितकं समाधि हे । 


व्याख्या : सवितर्का समापत्ति में चित्त में शब्द अर्थ ओर ज्ञान ये तीनों 
भासते रहते हें। चित्त इन तोनों में तदाकार रहता है। चित्त को एकाग्रता 
में तीन वस्तु रहती हैं जसे गो का नाम, गो का आकार तथा गौ की प्रतीति- 
ये तोनो प्रकाशित रहती हें । परन्तु समाधि की गाढ़ता आने पर यानी सत्त्व 
की अभिवृद्धि होने पर गो का नाम तथा गौ का ज्ञान विस्मृति हो जाता है, 
और केवल गौ अथं में चित्त तदाकार रहता है। साथ ही चित्त का जो ग्रहणा- 
त्मक स्वरूप है वह भी दुर्बल हो जाता है, वह भो मूला सा जाता है, परन्तु 
पुरा नहीं, क्योंकि 'स्वरूपशून्या इव' बताया है। यदि चित्त नितान्त शून्य हो 
जायेगा तो ग्राह्मध्येय को भी प्रकाशित नहीं कर सकेगा। तात्पर्यं यह है कि 
जब चित्त शब्द और ज्ञान से निवृत्त होकर, और ग्रहणात्मक स्वरूप को भी 
विस्मृत सा करके, केवल भर्थमात्र में तदाकार हो जाये तब इसको चिवितकं 
समापत्ति कहते हैं । यह उत्तम समाधि है। इसे निविकल्प भी कहते हैं, परन्तु 
यह सबीज होती है । यह भसस्प्रज्ञात नहीं है ।। ४३ ॥ 


इस प्रकार स्थूलभूत और भौतिक ग्राह्यविषयों में सवितंक और निवि- 
तक समापत्ति बताकर अब अगले सूत्र में सुक्ष्म पदाथं विषयक सविचारा और 
निविचारा समापत्ति बताते हैं। 

एतयेच सविचारा निर्विचारा च सक्ष्मविषया व्याख्याता ॥४४॥ 


एतयाएव = इस सवितक तथा निवितक समपत्ति के निरूपण से हीः 
सविचारा निविचारा च = सविचारा और निविचारा समापत्ति भी व्याख्याता= 
निरूपित हुई समझना । भेद इतनामात्र है कि ये सूक्ष्मविषया-सूक्ष्म विषयक हैँ । 


व्याख्या : सवितर्का और निवितर्का समापत्ति में चित्त के ध्यान का 
विषय स्थूलभूत या स्थूलभूतो से बने पदार्थं होते हैं। परन्तु सविचारा ओर 
निर्विचारा समापत्ति में ध्यान के विषय सुक्ष्मभृत होते हैं। यह तब सम्भव 
होता है जब एकाग्रता की प्रगाढता बढ़ जाती है। सवितंका समापत्ति में 
ध्येयविषय, शब्द अर्थ तथा ज्ञानसे संकीणं, मिश्रित रहता है परन्तु निवि- 
तर्का में ध्येय, शब्द तथा ज्ञानरहित होकर, केवल अर्थमात्र से प्रकाशित 
होता है। 

सविचारा समापत्ति में सूक्ष्म विषय, मान लो पृथ्वी तत्त्व है, यह 
देश, काळ, तथा निमित्त से संकीर्ण रहता है । देश से अघः, ऊध्वं, पाएर्वादि 
समझना, काळ से वतंमान काल जानना, निमित्त से कारण समझना । सूक्ष्म 
तत्त्व कहने से तन्मात्रादि से प्रकृति तक समझना, क्योंकि अगले सूत्र में सृक्ष्म- 
विषय का निरूपण करेंगे। जब सूक्ष्म ध्येय देश-काल-कारण सहित साक्षातु 
अनुभूयमान हो तब उस समापत्तिको सविचार समापत्ति कहते हैं। चितवुत्ति 
तीन धर्मों के सहित सूक्ष्म ध्येय में तदाकार होने में विशेष पुरुषार्थं करना 
पड़ता है मतः साक्षात्कार शुद्ध साक्षात्कार से कुछ निचले दर्ज का होता है। 

निविचारा समापत्ति में, यानी जब एकाग्रता का गुण ( 0091 ) 
बढ़ जाता है तब देश, काल तथा निमित्त के धर्मों से निवृत्त होकर चित्त 
केवल अर्थ मात्र में समाहित हो जाता है। चित्तवृत्तिको हल्का सा अपना 
ग्रहणात्मक ज्ञान भी रहता है, परन्तु वह नगण्य सा ही होता है ॥ ४४ ॥ 

क्योंजी सूक्ष्म तत्त्वों की सीमा कहाँ तक है ? 


सूक्ष्मविषयत्वं चालिङ्गपयंवसानम्‌ ॥ ४५ ॥ 


सूक्ष्मविषयत्वं च = और सूक्ष्म विषयों की सीमा अलिज्भपयंवसानम्‌ = 
प्रकृति पर्यन्त है। 

व्याख्या : पृथ्वीपरमाणु का गन्धतन्मात्रा सूक्ष्म विषय है, यानी गन्ध- 
तन्मात्रा पृथ्वी का कारण है । पृथ्वीपरमाणु उसका कार्य है । कायं से कारण 
सूकम होता है । जलूपरमाणु का रसतन्मात्रा सूक्ष्म विषय है। तेजपरमाणु का 
रूपतन्मात्रा सूकम विषय है। वायूपरमाणु का स्पशंतन्मात्रा सक्षम विषय है । 
भाकाशपरमाणु का शब्दतन्मात्रा सूक्ष विषय है। इन पांचों तन्मात्राओं 
का अहकार सूक्ष्म विषय है। अहंकार का महत्तत्त्व सूक्ष्म विषय है । महत्तत्त्व 
का नाम लिग है। महत्तत्त्व का प्रकृति सूक्ष्म विषय है । प्रकृति का नाम 
Ft दा ता लीन ( लथ ) हो जाये उसे लिंग कहते हैं। प्रकृति 

अत: ते स्‌ 

बाना हीं होती, उसे अिग कहते हैं। प्रकृति ही क्षमता की 


क्योंजी ! आत्मा तो प्रकृति से भी सूक्ष्म है, हाँ ठीक 

की दृष्टि से नहीं, क्योंकि आत्मा अपरिणामी क बा hs 
प्रकृति को चेतन-सा करता है। तब प्रकृति अपने व्यापार में तत्पर होती है। 
आत्मा प्रकृति का आश्रय है। आत्मा की शक्ति है । प्रकृति का कारण कोई 
नहीं, परन्तु आधार है। “अव्यक्तनाम्ता परमेञ्शक्तिः।' अव्यक्त नाम की 
परमेश्वर की शक्ति प्रकृति है । सूक्ष्मदर्शी लोग माया का उसके कायं से अनु- 
भान करते हें। माया का कोई भी साक्षात्कार नहीं कर सकता, क्योंकि 
प्रकृति गुणों की साम्यावस्था है। चित्त जब प्रकृति का साक्षात्कार करने के 
समीप होगा, तब गुणों में परिणत हो जायगा । 


निविचारा समापत्ति, सुक्ष्मविषया होने से, तन्मात्रा का, अहंकार का 
तथा अस्मिता का साक्षात्कार करने में समर्थ है। अतः मानन्दानुगत तथा 
अस्मितानुगत सम्प्रज्ञात समाधियों का निविचारा समापत्ति में अन्तर्भाव .है | ४५॥ 


= क्योंजी ! इन चार प्रकार की समापत्तियों में क्या विशेषता है ? श्रवण 
कृ न § 


ता एव सबीजः समाधि; ॥ ४६ ॥ 
ता एव=वे सबकी सब ही; सबीजः=सबीज; समाघिः = समाधि हें। 
ये चारों प्रकार की समापत्तियाँ बहिवंस्तुबीजा हैं । 
३ क्‍ | 

व्याख्या : इन चारों समापत्तियों में सवितर्का तथा निवितर्का का 
आलम्बन स्थूल होता है, तथा सविचारा और निर्विचारा का आलम्बन सुद्षम- 
विषय होता है। इस प्रकार चार प्रकार को समाधि वर्णन की गई हैं। इन 
समाधियों में ध्येय स्थूल या सुक्ष्म होता है, पर वह है द्वेत हश्यवगं ही। इन 
समाधियों से लोक में प्रसिद्धि तो हो जाती है, पर इनसे संसारबीज नष्ट नहीं 
होता । मोक्ष नहीं होता । मोक्ष तो असम्प्रज्ञात समाधि में आत्मसाक्षाकार 


होने से होता है॥ ४६॥ है 
क्योंजी ! फिर इन समाधियों से होता क्या है? यह अगर सुत्र में 
बताया गया है। 


निविचारवेशारदो ऽध्यात्मप्रसादः ॥॥ ४७ ॥ 


नि्विचारवेशारद्ये = निविचार समाधि अप्पन्त निमंल होने पर 
( योगीको ); अध्यात्मप्रसादः = अध्यात्मप्रसाद प्राप्त होता है। 


व्याख्या : निविचारा समाधि सभी सबीज समाधियों में सर्वोच्च है । 
इसमें विशा रदता प्राप्त होने से अध्यात्मप्रसाद लाभ होता द | निर्विचारा की 
विधारदता समझनी चाहिए । रजोगुण, तमोगुण ये दोनों बुढि की अशुद्धियाँ 
हें। इनके दूर होने से प्रकाश-स्वमाव बुद्धिसत्व मल और आवरण से नहीं 
दबता । तब उसका रूप स्वच्छ होकर स्थिरतारूप एकाग्र प्रवाह निरन्तर बहुता 
रहता है, अर्थात्‌ शुद्धचित्त की एकाग्रताधारा। इसका नाम वेशारद्य है | 
जब चित्त अत्यन्त स्वच्छ होने से प्रकाशमान हो और उसकी एकाग्रता 
का प्रवाह स्थिर हो तब वह चित्त विशारद होता है। इसके सहारे योगी 
महत्तत्त्वपयंन्त सबका एक ही काल में साक्षात्कार कर लेता है। तब योगी 
को अध्यात्मप्रसाद होता है। क्योजी ! निविचारा समाधि तो सबीजा होती 
है, उसमें आत्मा का विषय केसे होगा, क्योंकि आत्मा तो लक्षणावृत्ति से जाना 
जाता है, उसको साक्षात्‌ कोई नहीं जान सकता । श्रवण करो । उसको आत्म- 
साक्षात्कार तो नहीं होता, परन्तु यह ज्ञान हो जाता है कि इन हृ्यप्रपंचों 
का आधार आत्मा है। आत्मज्ञानसम्बन्धी प्रसनन्‍्तता। ज्ञान के प्रकाश के 
उत्कर्ष से आत्मा को सर्वोपरि देखता है। स्वयं तापत्रयरहित होकर दुःखी 
जनों को जानता है | भगवान्‌ भाष्यकार लिखते हैं-- 

भज्ञाप्रासादमार्ह्य अशोच्यः शोचतो जनान्‌ । 

भमिष्ठानिव शेलस्थो सर्वास्प्राज्ञोप्नुपदयति ॥ 
स 2107 ० अटारी पर चढ़कर शोकरहित योगी शोकग्रस्त जनों को 
'ऐसे देखता है जेसे पहाड़ को चोटी पर खड़ा म । | 
र ड[ मनुष्य पृथ्वी पर खड़े मनुष्य को 


रजोगुण, तमोगुण से शून्यप्राय होने पर बुद्धि में जो प्रकाशगण का 
चराहुल्य है, वही अध्यात्मप्रसाद है। बुद्धि प्रधानतया आध्यात्मिक भाव है, 
क्योंकि बुद्धि आत्मा के प्रकाश से प्रकाशित होती है । यह उर प्रकाश है । 
इससे योगी को किसी भी वस्तुविषयक यथार्थ ज्ञान-क्रमहीन या युगपत्‌-स्फुट- 
प्रज्ञालोक या साक्षात्क्ारञनित विज्ञानालोक होता है । अध्यात्मप्रसाद से चरम 
सत्यज्ञाच होता है। उसमें ज्ञेय विषय के सभी धमं एक साथ प्रकाशित होते 
हैं। यह प्रज्ञा श्रुतअनुमानजात प्रज्ञा नहीं है, अपितु साक्षात्क्रारजनित प्रज्ञा 
है। श्रुति ओर अनुमान से किसी वस्तु का सामान्यज्ञान होता है। परन्तु 
प्रत्यक्षज्ञान विशेष होता है। महधियों ने इसी प्रकार की प्रज्ञा से युक्त होकर 
ईश्वर से ज्ञान सीखा है, पुनः उसीको शब्दों द्वारा प्रकाशित किया हे, जिसे 
शास्त्र कहते हैँ । पतंजलि मुनि ने योगशास्त्रजाल को विस्तृत और बहुत प्रकार 
से कथित देखकर समाधि में योगसूत्रों का साक्षात्कार करके इनको प्रकाशित 
किया है। योगसुत्रों में विषय का स्वाभाविक और क्रमिक विकास है। जेसे 
pi को मथने से मक्खन अळग हो जाता है ऐसे ही योगशास्त्रों के मंथन से 

गसूत्र पूणं परम सत्यरूप से पतंजलि मुनि को प्रकट हए । 

कि निविचारा समापत्ति में जिस ज्ञान की प्राप्ति होती है वह म 
होता है। उस समय योगी को ऋतम्भरा प्रज्ञा उदित होती है॥ ४७॥ 


अब ऋतम्भरा प्रज्ञा को तीन सूत्रों में कथन करते हें । 


ऋतस्भरा तत्र प्रज्ञा ॥ ४८॥ 


तत्र=उस अध्यात्मप्रसाद के लाभ होने पर क्रतस्भरा-क्रतम्भरा ( ऋत, 
सचाई को धारण करनेवाली ) प्रज्ञा = प्रज्ञा, बुद्धि योगी को प्राप्त होती है । 


व्याख्या : निविचारा समापत्ति में कुशलता प्राप्त होने पर योगी को 
ऋतम्भरा बुद्धि उदित होती है। इस प्रज्ञा से योगी सब कुछ को यथाथं देखते हुए 
भकृष्टतं योग ( प्रकृतिपुरुषविवेक ) को प्राप्त करता है। प्रत्यक्षक्कत सत्य को, 

अनभवसिद्ध सत्य को जो बुद्धि धारण करती है उसे ऋत कहते हैं। कभी 


भी उसको भ्रान्तिज्ञान नहीं होता, अविद्यादि उसको स्पशं नहीं करती, न 
उत्पन्न होती है। 
इस प्रज्ञा के उत्पन्न होने से उत्तम योग का लाभ होता है, इस प्रकार 


चेदव्यासजी ने कहा है-- 


आगमानुसानेन ध्यानाभ्यासरसेन च। 
त्रिधा प्रकल्पयत्‌ प्रज्ञां लभते योगमुत्तमम्‌ ॥ 


मागम-वेदान्तज्ञान श्रवण; अनुमान-सुने हुए वेदान्त उपदेश पर मनन, 
बारम्बार विचार करना, कुतकों का नाश करना; ध्यान-अभ्यास-रसेन च-- 
तथा ध्यान, विपरीतभावना का दूर करना, उस ध्यान का पुनः पुनः अनुष्ठान, 
तथा उसमें रस लेना, यानी सत्कारबुद्धि रखना - इससे निदिध्यासन कहा है । 
इन तीन साधनों से, श्रवणमनननिदिध्यास से सबीजयोगकाल में प्रज्ञा को, 
्रह्माकारवृत्ति को, उत्पादन करके, तथा उस चिन्मयी परमेद्वरत्तत्त्वसंबंधिनी 
अमिश्चित वृत्ति से परवेराग्य द्वारा उत्तमयोग यानी निर्बीज समाधि को प्राप्त 
करता है। या 

बृहदारण्यक श्रुति ने भी ऐसा ही कहा है-- 

“आत्मा वा अरे द्रष्टब्यः श्रोतव्यो मन्तव्यो निदिध्यासितव्यो! ( २.४.५ ) 
अरी मैत्रेयी ! आत्मा का दरशन करना चाहिये । उसका यानी भात्मज्ञान का 
श्रवण करे, मनन करे तथा निदिध्यासन करे। ऋत में तथा सत्य में अन्तर 
समझ लेना चाहिये | समाधि में अनुभूत सत्य को ऋत कहते हैं। ऋत का प्रत्यक्ष 
दशन करके फिर उसको शब्दों से प्रकाशित करना सत्य कहा जाता है। ऋत- 
ज्ञान सत्यज्ञान का आधार है। ऋत आगम और अनुमान की जननी है ॥ ४८ ॥ 

अगले सूत्र में आगम-अनुमानजनित ज्ञान से ऋतम्भराप्रज्ञा-जनित्त 
ज्ञान का अन्तर बताते हैं-- 


श्रतानुमानप्रज्ञाभ्यामन्यविषया विशेषार्थत्वात्‌ ॥ ४९ ॥ 


श्रत-अनुमान-प्रज्ञाम्याम्‌ = आगम, और अनुमान के ज्ञान से इस 
ऋतम्भरा प्रज्ञा का अन्यविषप्रा = विषय अलग है, क्योंकि यह विषय का 
विशेषार्थत्वात्‌ = विशेषरूप से साक्षात्कार करवाती है । 


CC-0. Mumukshu Bhawan Varanasi Collection. Digitized by eGangotri 


१/५० ब्रह्मतरङ्गिणी प्रदीपिंक्रा सहित : ८५ 


व्याख्या : आगमजच्य ज्ञान वस्तु के सामान्यरूप को प्रकाशित करता है, 
न कि विशेषरूप को । जिस वस्तु के साथ शब्दसंकेत है, उस शब्दसंकेत से वस्तु 
का सामान्य ज्ञान होता है, विशेष नहीं । इसी प्रकार अनुमान से भी वस्तु के 
सामान्यरूप का ज्ञान होता है, विशेषरूप का नहीं। अनुमान में लिंग से 
लिंगी का ज्ञान होता है। जहाँ लिग को प्राप्ति नहीं, वहाँ छिंगी का ज्ञान नहीं 
होता, याची वहाँ अनुमान से ज्ञान नहीं हो सकता | 'जहाँ घुम्न है, वहाँ अरित 
भो होगी ।' जहाँ धूम्र नहीं है, वहाँ अग्नि का अनुमान नहीं हो सकता । 
केवल प्रत्यक्षप्रमाण हो वस्तु के विशेषरूप को दर्शा सकता है । इन्द्रियजन्य 
प्रत्यक्ष प्रमाण भी स्थूल वस्तु का ही विशेष ज्ञान करा सकता है, अतीन्द्रिय 
पदार्थों का नहीं | निविचार समाधि की विशारदता से उत्पन्न होनेवाली 
ऋतम्भरा प्रज्ञा सुक्ष्म पदार्थो का विशेषरूप से प्रत्यक्ष ज्ञान करा सकती है। 
फिर अन्य किसी प्रमाण की आवश्यकता नहीं । ऋतम्भरा प्रज्ञा से उत्पन्न 
ज्ञान श्रुत और अनुमान ज्ञान का बीज है। इसलिये श्रुत अनुमान ज्ञान से 
अन्य विषयवाली यानी विशेष विषयवाली ऋतम्भरा प्रज्ञा होती है ॥ ४९॥ 


इस प्रज्ञा का फल अगले सूत्र में बताते हैं। 


तज्जः संस्कारोऽन्यसंस्कारप्रतिबन्धी ॥ ५० ॥ 


तज्जः संस्कारः = उस ऋतम्भरा प्रज्ञा से उत्पन्त हुआ संस्कार अच्य- 
संस्कारप्रतिबन्धी = अन्य व्यृत्थान संस्कारों का प्रतिबन्धी ( रोकनेवाला ) 


होता है। 


व्याख्या : समाधि से पूवंकाल में व्युत्थान संस्क्रार ही रहते हैं। वे 
असंख्यात हें। जब हम चित्त एकाग्र करने का प्रयत्न करते हँ, तब ही वे पूवं 
के संस्कार उपद्रव खड़ा कर देते हैं। इसमें क्या कारण है ? श्रवण करो | 
ऋतम्भरा से उत्पन्न होनेवाले संस्कार व्य॒त्यान संस्कारों को यमराज के 
सहृश अन्तकारी दिखाई पड़ते हैं, अतः वे पुरा बल लगाकर चित्त की एकाग्रता 
को भंग करने में उतारू हो जाते हैं। परन्तु ऋतम्भराप्रज्ञाजन्य संस्कार 
बहुत बलवान्‌ होते हैं और व्युत्थान संस्कारों को धराशायी कर देते हैं। 
इसमें दो कारण हैं। समाधिप्रज्ञा व्य॒त्थानप्रज्ञा से अधिक निमंल होती है। 
'निमेल वस्तु अनिल वस्तु को अपने प्रकाश से दबा देती है। दूसरे समाधि 
संस्कार सर्वथा यथार्थेविषयक होते हैं। व्युत्यान संस्कार पूणं यथार्थ विषयक नहीं 

होते । इसलिये व्युत्थान संस्कारों की अनन्तराशि भी समाधिप्रज्ञाजनित संस्कारों 
को दबा नहीं सकती, वरन्‌ स्वयं दब जाती है । 


व्युत्थान संस्कारों के दबने से उनसे वृत्तियाँ उत्पन्न नहीं होतीं । 
वृत्तियों के निरोध से समाधि उपस्थित होती है। समाधि से समाधि प्रज्ञा 
( वृत्ति ); प्रज्ञा से संस्कार । इस प्रकार नये-नये संस्काराशय उत्पन्न होते हैं । 
तात्पयं यह है समाधि से प्रज्ञा और प्रज्ञा से समाधिसंस्क्रार । क्योंजी ! समाधि- 
संस्कार चित्त को अधिकारविशिष्ट क्यों नहीं करते ? श्रवण करो। चित्त को 
दो कार्यों में अधिकार है। एक तो पुरुष को शब्दस्पर्शादि भोग देना । दूसरा 
विवेकख्याति उत्पन्न करके पुरुष को अपवर्ग देना । व्युत्थान के बलेशकर्माशय 
संस्कारों को समाधिजन्य संस्कार नष्ट करते हैं। वे चित्त को साधिकार नहीं 
करते। क्लेशकर्माशय संस्कार क्लिष्ट संस्कार उत्पन्न करके चित्त को 
साधिकार करते हैं। चित्ताधिकार का अथं है चित्त की विषयों में प्रवृत्ति । 
समाधिप्रज्ञाजन्य संस्कार चित्त को अधिकाररहित करते हैं, अर्थात्‌ चित्त को 
विषयों में आक्ृष्ट नहीं करते नारायण ऋषि के तप से भयभीत होकर इन्द्र 
ने रम्भा अप्सरा को ऋषि को तपभ्रष्ट करने के लिये भेजा । रम्भा के हावभावों 
को देखकर सर्वज्ञ मुनि हंसे | उन्होंने अपनी जंघा से एक बुँद रक्त निकाल- 
कर उबंशी अप्सरा की रचना की ओर रम्भा को कहा कि यह उवंशी इन्द्र 
के लिये उपहार है। उवंशी के लावण्य को देखकर रंभा संकुचित-सी हो. 
गयी । महृषि के प्रज्ञाजन्य संस्कारों ने रंभा की सुचेष्टाओ को विफल कर दिया । 
विवेकख्याति के उदय तक ही चित्त की चेष्टाएं हैँ विवेक्रख्याति चित्ताधिकार 
को समाप्त कर देती है। माकडेय मुनि को तप से च्युत करने के लिये जब 
अप्सरायें आईं तो मुनि ने उनकी ओर ध्यान ही नहीं दिया। न रंजन किया, 
न शाप दिया। तब वे अप्सरायें मुनि के महान्‌ संयम की भूरि-भूरि प्रशंसा 
करती हुई पलायन कर गईं | मुनि को विवेकख्याति प्राप्त हो चुकी थी ॥ ५०॥। 

्रज्ञासंस्कारों का प्रयोजन भोगाधिकार की प्रशान्ति है । क्योंजी !: 
इससे क्या लाभ होता है ? 


तस्यापि निरोधे सवंनिरोधान्निर्बजः समाधिः ॥ ५१ ॥ 


परवेराग्य द्वारा तस्य अपि निरोधे = उस ऋतम्भराप्रज्ञाजन्य संस्कार 


के भी निरुद्ध हो जाने पर सर्वनिरोधात्‌ = सवं वृत्तियों के निरोध होने से निर्बीजः 
समाधिः = निर्बीज समाधि होती है । 

व्याख्या : समाधि से समाधिप्रज्ञा ओर प्रज्ञा से संस्कार उत्पन्न होते हैं 
तथा संस्कारों से समाधि उत्पन्न होती है। इस प्रकार यह चक्र चलता ही 
रहेगा। कुछ अन्य भी करने के लिये बाकी रहता है। वह क्या? सूत्र में 
बताते हैं। वह निर्बीज समाधि न केवल सम्प्रज्ञात समाधिप्रज्ञा की ही विरोधी 
है, अपितु प्रज्ञाकृत संस्कारों की भी विरोधिनी है। क्योजी ! वेराग्य से उत्पन्न 
ज्ञान वृत्तिमात्र को बाँध सकता है, संस्कार को नहीं। जेसे स्वप्न से जागा 
हुआ पुरुष स्वप्न की स्मृति तो रखता ही है। श्रवण करो। जिससे वृत्ति का 
निरोध हो वह निरोध, उससे उत्पन्न संस्कार अर्थात्‌ परम वेराग्य। परम 
वेराग्य से उत्पन्न संस्कार से प्रज्ञासंस्कार बाधित हो जाते हैं, वेराग्य से नहीं । 


क्योंजी ! निरोधजसंस्कार के सद्भाव में क्या प्रमाण है? निरोधजन- 
संस्कार को सिद्ध करने में प्रमाण समर्थ नहीं हो सकता, क्योंकि सर्ववृत्ति- 
निरोध होने से संस्कार स्मृत्ति उत्पन्न नहीं कर सकते । घड़ी देखकर कि एक 
घड़ी, दो घड़ी, एक प्रहर तक चित्त निरुद्ध रहा है, निरोधसंस्कारों का अनुमान 
होता है। 


परवेराग्य एक दिन में सिद्ध नहीं होता । दीर्घकाल तक, निरन्तर 
आदरसहित अभ्यास से परवेराग्यज संस्कार दृढ़ होते हैं। संप्रज्ञातसमाघि 
में ध्येय के रूप में किसी आलम्बन, बीज का आश्रय लेना पड़ता है। इसलिये 
संप्रज्ञात समाधियाँ सबीज होती हैं। असम्प्रज्ञात समाधि निर्बीज होती है, 
क्योंकि वह दृश्य के किसी बीज का आलम्बन नहीं लेती। वह आत्मविषया 
होती है । 


व्युत्थान को रोकनेवाली संप्रज्ञात समाधि होती है। क्योंजी ! समाधि- 
्रज्ञासंस्क्रारों का निरोधज संस्कारों से उन्मूलन हो सकता है, परन्तु निरोघज 
संस्कारों का नाश केसे होगा? श्रवण करो । निरोधज संस्कारों से चित्त 
अधिकाररहित होकर अपने कारणप्रकृति में विलोन हो जाता है। निरोध 
के संस्कार चित्त के अधिकार के विरोधी हैं, उसकी स्थिति के हेतु नहीं । 


कयोंजो ! चित्त के लीन होने पर बाकी क्या रहता है? वही रहता है, 
जिसके प्रकाश से चित्त व्यापारयुक्त था, जिसके प्रकाश से निरोधज संस्कारों 
ने चित्त को निरधिकार कर दिया। चित्त का व्यापार विवेकख्याति उदित 
करके स्वयं निर्व्यापार हो जाना है। चित्त की उछलकद विवेकख्याति तक 
ही है। प्रवृत्ति का संसाराभिमुख होना ही चित्त का अधिकार है। प्रकृति 


CC-0. Mumukshu Bhawan Varanasi Collection. Digitized by eGangotri 


८८ :: श्री पातञ्चलयोगदशन १/५१ 


और पुरुष का भेद लखाकर चित्त उपशमित हो जाता है। तब वह चिति 
शक्ति पुणरूप से प्रकाशित हो उठती है और पुरुष अपने स्वरूपमात्र में प्रतिष्ठित 
हो जाता है। चिति, पुरुष, आत्मा, ब्रह्म पर्यायवाची हैं । 
उस पुरुष ने जो सृष्टि के आदि में संकल्प किया था कि “मैं एक हूं 
अनेक हो जाऊ उस संकल्प का अब उपसंहार हो जाता है। मैत्रेय्युपनिषद्‌ 
की वाणी में स्वरूपस्थिति बतांते हैं-- 
सशान्तसवंसंकल्पा या शिलावदवस्थितिः । 
जाभ्रन्निद्राविनिर्मुक्ता सा स्वरूपस्थितिः परा ॥ ३० ॥ 
जिस अवस्था में सब संकल्प शान्त हो जाते हैं, जिसमें शरीर की स्थिति 
शिलावत्‌ निशचल हो जाती है, जो जाग्रत, स्वप्न, निद्रा से निर्मक्त होती है, 
उसे परमश्रेष्ठ स्वरूपस्थिति कहते हैं । 
उस चिति को मांडूक्य श्रुति इस प्रकार वर्णन करती है - 
'नान्तः-प्रजं न बहिःप्रज्ञं नोभयतः प्रज्ञं न प्रज्ञानघनं न प्रज्ञ 
नाप्रजम्‌ । अदुष्टम-व्यवहायंम-ग्राह्मम-लक्षणम-चिन्त्यम-व्यप- 
देश्यसे-कात्मप्रत्ययसारं प्रपंचोपरमं शान्तमहेत॑ चतुर्थ 
मन्यन्ते स आत्मा स चिज्ञेयः' ॥ ७ ॥ 


“न बह्‌ अन्तवृत्तिवाला है, न बहिवृत्तिवाला है, न दोनों तरफ वृत्तिवाला है, वह 
्र्ञानघन नहीं है, न प्रज्ञ है, न अप्रज्ञ है। वह अहष्ट है, अव्यवहार्य है, 
अग्राह्य है, अलक्षण है, वह॒ अचिन्त्य है, अवर्णनीय है, वह एकात्मप्रत्ययसार 
है, उसमें प्रपंच का उपशम है, वह शान्त है, अद्वैत है, उसको चतुथं ( जाग्रत- 
स्वप्न-सुषुप्त, इन तीन की अपेक्षा से चतुर्थ ) मानते हैं, वही आत्मा है। 
उसको साक्षात्‌ जानना चाहिये ।' 


| तब वह पुरुष शुद्ध केवल मुक्त कहा जाता है । पुरुष अविकारी अपरि- 
णामी है, तो भी उपदेशाथं चित्त निरुद्ध होने पर द्रष्टा ( आत्मा ) को शुद्ध 
कहा जाता है । सवंदुःखनिवृत्ति के कारण द्रष्टा को मुक्त कहा जाता है। चित्त 
के उपशमन होने के कारण द्रष्टा को केवल कहा गया है । द्रष्टा सदा द्रष्टा 
ही रहता है। चित्तव्युत्थान से वह गोणद्रष्टा कहा गया है। 

क्योंजी ! 105 क्या निर्बीज समाधि से कोई उठता है कि नहीं ? हाँ, उठते 
हैं। निर्बीज समाधि छगने पर भी यदि उसका प्रारब्धकमं शेष रहता है, तो 
उरुष समाधि से उठेगा | यदि स्वयं उठता है, तो कुछ हल्का बीज अवश्य 


१. सोऽकामयत ॥ बहु स्याम्‌'तैत्तिरीयोपनिषद्‌, ब्रह्मवल्ली, ६ अनुवाक्‌ । 

रहता है । देत्यराज प्रह्नाद की पाँच हजार वर्ष तक समाधि लगी, तब विष्णु 
भगवान्‌ ने पांचजन्य शंख बजाकर उसकी समाधि को तोड़ा। आपको तो 
कल्प तक देत्यों का राज्य करना है। अभी देहोत्सगं केसे कर सकते हो ? 
राजा शिखिध्वज की समाधि को उनकी महायोगिनी रानी चुड़ाला ने राजा 
के पुयंष्टक में प्रवेश करके, संकल्प उदित करके, तोड़ा । जिसमें बीज ही नहीं 
रहेगा, ऐसी समाधि से केसे उठना संभव है ? उद्दालक मुनि ने बहुत काल तक 
जीवन्मुक्ति का आनन्द लेते हुए कालयापन किया । अन्त में निर्बीजं समाधि 
में बेठे । उनका शरीर सूख गया । वे यहीं विलीन हो गये । 

प्रकृतिलय योगी अस्मिता में समाहित जो जाते हें। उनको विवेक्र- 
ख्याति उदित नहीं होती, अतः उनका चित्त साधिकार रहता है । जिसे एक 
बार निविकल्प समाधि में आत्मसाक्षात्कार हो जाता है, उसका पुनर्जन्म 
नहीं होता । समाधि से उठने के पश्चात्‌ उन्हें पुनः समाधिस्थिति-प्रापति में 
यत्न करना पड़ता है। जब पाँच-छः घण्टे समाधि का अभ्यास हो जाता है 
तब वे जीवन्मुक्त होकर वसुधा के मण्डनस्वरूप हो जाते हैं। ऐसे योगीजनों 
की संख्या सारे विश्व में हाथ की मेंगुलियों से अधिक नहीं है । 

क्योंजी ! चिति को विषय करनेवाली कौनसी वृत्ति है ? श्रवण करो। 
चिति सवंकाछ में प्राप्त है, नित्य होने से। वह शुद्ध अहंभाव सदा सर्वत्र 
सवंथा अपना आपा है। वह अतीन्द्रिय विषय है। मन ओर वाणी वहाँ तक 
नहीं पहुँच पाते। वह बुद्धिग्राह्म है। बुद्धि भी केसी हो ? शुद्धःकर्मो के मल 
से रहित, स्थिरःवासनाओं के उत्पातों से रहित तथा सुक्ष्मःश्ववण, मनन, 
निदिध्यासन, तत््वम्पदाथं शोधन से सुक्ष्म अर्थात्‌ द्वेतभावों से अमिश्रित एकाग्र 
परम सत्त्वगुणविशिष्ट। जब इस बुद्धि को आत्मसाक्षात्कार होने को होता है 
तब यह मात्मा के महान्‌ शान्त तथा कोटि-कोटि सूर्यो के प्रकाश के तुल्य, 
कोटि-कोटि चन्द्रमाओं को प्रभा के सहश शीतळ अनन्तानन्ददायक मात्मतेज 
के सामने स्थिर नहीं रह सकती ओर अपनो सत्ता को विस्मृत कर देती है, 
जैसे नमक की डली समुद्र की गहराई मापने के लिए प्रविष्ट होते ही गलकर 
समुद्र बन जाती है, वेसे ही बुद्धि भी। आत्मसाक्षात्कार होने से पहले बुद्धि 
रहती है, साक्षात्कार के समय उसका अभाव होता है। 

क्योंजी ! तब उस चिति को अथवा ब्रह्म को, बिना साक्षी के, कोन 
जान सकता है? कोई नहीं। चिति ही चिति को जात सकती है। वह 
स्वयंसाक्षी है। उसका अन्य कोई साक्षी नहीं है। क्योंजी ! तब तो जीव ब्रह्म 
को जान ही नहीं सकता,। ऐसी बात नहीं है। अपने आपे को जानने में कोई 

नियम नहीं है। जीव ब्रह्म बनकर ही ब्रह्मभाव को जान सकता है, 
क्योंकि जीव सदा से ही ब्रह्म है। “न चास्ति वेत्ता मम चित्सदाहस्‌ ।' 


( केवल्योपनिषद्‌ २१) मेरा जाननेवाला (मेरे से भिन्न) कोई नहीं 
है क्योंकि में नित्य. बोधस्वरूप हूँ । 'स वेत्ति वेद्यं न च तस्यास्ति वेसा” 


( इवेताइदतर ३.१९ ) यद्यपि उसके (परमेश्वर के ) मन नहीं है, तब भी 


चह जानने योग्य सब वस्तुओं को जानता है, किन्तु उसको जाननेवाला 


कोई नहीं । 


क्योंजी ! समाधि का अनुभव केसा है? समाधि-काल में पुरुष स्वयं 
अनुभवरूप होता है और स्वमहिमा में प्रतिष्ठित रहता है। समाधि भंग होने 
के पस्चात्‌ वह अनुभव को स्मरण करता है। वह अपना अनुभव बताता है। 


कयोंजी ! समाधि में तो चित्त रहता ही नहीं, फिर स्मृति किसको बनेगी ? 


जिसकी पूणं निर्बीज समाधि नहों होती है, या जो सभंग समाधि होती है, वहाँ 


चित्त के अत्यन्त सूदम संस्कार रहते हैं, परन्तु उनका भान नहीं होता। 
ऐसे साधक ( पीछे सिद्ध) अपना अनुभव बताया करते हैं। राजा विखिध्वज 


ने समाधि उपरान्त अपना अनुभव इस प्रकार बताया था । लघुयोगवासिष्ठ: 


से उद्धत करते हें- 


शिखिध्वज उवाच ॥ 

भगवस्त्वत्प्रसादेन महाविभवभूषिता । 

महतो पदवी दुष्टा संस्योध्वं स्थिता सया ॥ ४१०॥ 

सतां विदितवेद्यानामहो बत महात्मानाम्‌ । 

मपूर्वेकामृतमयः सङ्घ: सारफलप्रदः ॥ ४११॥ 

जन्मतापि मया लब्धं यज्ञ नास महासृतम्‌ । 

तदद्य त्वत्समासंगात्‌ तेनेवासादितं सया ॥ ४१२॥ 

गनन्तमाद्यममृतमेतत्कमललोचन । 

कथ नासादितमभत्पर्वंमात्मपदं मया ॥ ४१३॥ 
( कंभ के उपदेश से राजा शिखिध्वज उसी क्षण आत्मपद में स्थित हो 
गया । उसके नेत्र बन्द हो गये, मनोवृत्तियों का निरोध हो गया। उसकी 
वाणी शान्त हो गई ओर शिळा में खोदी हुई आङ्कति की भांति उसका देः 
स्पन्दनहीन स्थिर हो गया। तब ४८ मिनट ( २ घड़ी ) तक असम्प्रज्ञात 
समाधि में स्थिर रहकर वह जागा। उसके नेत्र हर्षातिरेक से प्रफुल्लित हुए 
कुम्भरूपिणी चुडाला ( महाराज शिखिध्वज की महायोगिनि पटमहिषी ) 

को देखने लगे कुंभ ने पूछा--हे राजन्‌ ! क्या आपको अत्यन्त शुद्ध अनन्त 
आत्मपद में महान्‌ विश्राम मिला यह आत्मपद निविकल्प समाधिवालों 
के लिये कोमल निमंल शय्या के तुल्य सुखदाई है ? आपका अन्तःकरण प्रबुद्ध 
हो गया हैन? आपको ्रान्ति दूर हो गई है न? जानने योग्य वस्तु 
को आपने जान लिया है न ? दशन योग्य तत्व का आपको साक्षात्कार हो 
गया हैन?) | 

शिखिध्वज बोले 

“हे भगवन्‌ ! आपको कृपा से अणिमादि सिद्धियो से विभूषित उस 
महान्‌ विश्रान्ति-स्थल का, जो समस्त उल्कर्षों की पराकाष्ठा हे, मेने 
साक्षात्कार कर लिया है । अहो ! शुद्ध ब्रह्मज्ञान से सम्पन्न, जानने योग्य वस्तु 
को जाननेवाले महात्माओं का संग अपूचं अमुतमय होता है, और सर्वोच्च 
मोक्षफल का देनेवाला होता है। हे स्वामिन्‌! जिस महाअमृत की प्राप्ति 
मुझे सारे जन्म में नहीं हो सकी थी, वह आपके दुलभ सत्संग से अनायास ही 
प्राप्त हो गई है। हे कमललोचन ! जो अनन्त ओर अनादि यह अमृतमय 
आत्मानन्दानुभूति है, वह मुझे आज से पहले क्यों नहीं हुई !” 

अब आपको निविकल्प समाधि से उठने के उपरान्त एक शिष्य ने जोः 
अपना अनुभव बताया, उसे मुमुक्षुओं के हित के लिये सुनाते हें । यह विषय 
विवेकचूडामणि के स्वानुभव प्रकरण में इलोक ४८० से लेकर ४८६ तक आया 
है। यह विवरण मुमुक्षुओं को हषित करेगा और उनको साधना में उपकारी 
होगा । 

(गुरु के उपदेश से, श्रुति प्रमाण तथा यक्तियों से परमात्मतत्त्व को 
समझकर, उस शिष्य के इन्द्रिपगण प्रशान्त हो गये, मन वृत्तिरहित हो गया, 
उसका शरीर पवंतवतु निश्वछ हो गया । वह आत्मपद में प्रतिष्ठित हो गया | 

कुछ काल के लिए ( एक मुहूतं तक ) स्वचित्त को ब्रह्मा में समाहित करके 
यानी असम्प्रज्ञात समाधि में निष्ठित होकर उस परमानन्दमयी समाधि सेः 
उठकर यह वचन बोला) ४८०-४८१ ॥ 


शिष्य उवाच 
बुद्धिविनष्टा गलिता प्रवृत्ति 
ब्रह्मात्मनो रेकतया-घिगत्पा । 
इदं न जानेष्प्यतिदं न जाने 
कि वा कियहा सुखमस्त्यपारम्‌ ॥ ४८२ ॥ 

चाचा वक्तुमशक्यसेव मनसा मन्तुं न वा शक्यते 

स्वातन्दासृतप्रपरित-परब्रह्माम्बुधेवेभवम्‌ 

अम्भोराशि-विशोणं-वा षिकशिलाभाव॑ भजन्मे मनो 

यस्यांशाशलचे विलोनमघुना-नन्दात्मना निर्वुंतम्‌ ॥ ४८३॥ 

'क गतं केन वा नीतं कुत्र लोनमिदं जगत्‌ । 

अधुनेच मया हृष्टं नास्ति कि महदद्भुतम्‌ ॥ ४८४ ॥ 

'कि हेयं किमुपादेयं किमन्यत्कि विलक्षणम्‌ । 

अखण्डानन्वपोयष-पूर्ण ब्रह्ममहाणंवे ॥ ४८५ ॥ 

न किश्चिदत्र पश्यामि न श्युणोसि न वेद्म्यहम्‌ । 

-स्वात्मनेव सदानन्बरूपेणास्मि विलक्षणः ॥ ४८६॥ 

शिष्य ने कहा 

मेरी सब चित्तवृत्तियां निरुद्ध होने से बृद्धि नष्टप्राय हो गई। मेरी 
संसाराभिमुखी प्रवृत्ति भी नष्ट हो गई। में इस प्रपंच को ब्रह्म से भिन्न नहीं 
जानता । न कोई ऐसी वस्तु जानता हूँ जो ब्रह्म से भिन्न हो। यह ब्रह्मानन्द 
सुख क्या है अथवा कितना गम्भीर है, यह भी में नहीं जानता, क्योंकि निवि- 
कल्प समाधि में सुख अपार है, माप-तौल का विषय नहीं है। यह सब जीव 
सथा ब्रह्म के एकत्व ज्ञान के प्रत्यक्षीकरण का महानु फल है ॥ ४८२ |। 


इस स्वानन्दरूप अमृत-प्रवाह से परिपूणं परब्रह्मसागर के वैभव को 
( उसके सामथ्यं, महिमा को ) वाणी वर्णन करने में असमर्थ है। न मन से 
उसके वेभव का चिन्तन सम्भव है। जेसे वर्षा के साथ ओला ( बरफ के 
टुकड़े ) समुद्र में पड़कर अपनी श्वेतता और कठोरता खोकर समुद्ररूप हो जाता 
है, वैसे ही मेरा मन भी ब्रह्मानन्द के अंश के भाग में ही डूब गया 
( सवंवृत्तिनिरोघ हो गया) और इसलिए अब मैं स्वानन्द में निवास करता हुआ 
"सुखी हूँ ॥ ४८३ ॥ 
यह विशाल जगत्‌, जिसको समाधि से पहले मेंने देखा था वह समाधि- 
काळ में कहां चला गया ? उसका किसने अपहरण किया ? क्या यह महान्‌ 
'आइचयं नहीं है कि वह विशाल जगत्‌ सूय-चन्द्रमा-सागर-भूमि-पर्वंतादि तथा 
'जीवसमुदाय से युक्त कहाँ समा गया ? || ४८४ || 
इस अखण्ड आनन्दामृत से भरे हुए ब्रह्मामहासागर में कौन वस्तु 
-त्याज्य है, कौन ग्रहणयोग्य है, कोन वस्तु वाका है, तथा कौन विलक्षण 
है। समाधि में मुझे ब्रह्म में भेद दिखाई नहीं पड़ा || ४८५ | 

समाधिकाल में ब्रह्म से अन्यत्‌ मुझे कुछ नहों दिखाई दिया, न कुछ 
सुनाई पड़ा, न मैंने ब्रह्म से अन्यत्‌ कुछ जाना | मैं ही स्व-स्वरूप में, जो कि 
शुद्ध आनन्दमात्र है, प्रतिष्ठित हुँ ॥ ४८६ ॥ 

अब समाधि से उठकर अर्जुन ने जो अपना अनुभव बताया है, वह भी 
श्रवण करो। सारा गीताज्ञान सुनाकर आचायंधम के अनुसार श्रीभगवान्‌ ने 
अजुन से पूछा । भगवान्‌ ने दो प्रश्न पूछे-क्या मेरा यह वचन तुमने एकाग्र- 
चित्त से श्रवण किया ? हे धनंजय ! क्या तेरा अज्ञान से उत्पन्न सम्मोह प्रनष्ट 
हुआ ! श्रीभगवान्‌ से गीताज्ञान श्रवण कर अर्जुन का मोह नष्ट हो 
गया । उसका भ्रमित मन स्थिर हो गया उसकी इन्द्रियों को शोषण करने- 
वाला शोक शमित हो गया। उसका शरीर और मस्तक फूल को भाँति हल्के. 
हो गये । ज्ञान के महाप्रकाश से उसका अहंकार गलित हो गया । वह महानन्द-- 
सागर में तल्लीन हो गया । एक घड़ी के लिये उसको निविकल्प समाधि लग 
गई, जिसमें उसको परम विशान्ति मिली । अर्जुन ने समाधि से उत्थित होकर. 
कहा 

अजुन उवाच 


तष्टो मोहः स्मृतिलंब्धा त्वत्प्रसादान्मयाऽच्युत | । 
स्थितोऽस्मि गतसन्देहः करिष्ये वचनं तव॥ ७३॥ 


हे अच्युत ! आपकी कृपा से मेरा मोह नष्ट हो गया है। मुझे मेरे मौलिक 
स्वरूप को स्मृति हो गई है कि 'में ही स्वयं ब्रह्म हूँ'। इसलिये अब में संशयः 
रहित हुआ स्वस्वरूप में स्थित हूँ। अब में आपका वचन पालन करूँगा 
कि मेरा कोई कतंव्य नहीं है, तो भी लोकसंग्रह के लिए युद्ध कङंगा | ( उसका 
यृद्ध-कमं भी अकमं ही था । ) 

क्योंजी ! निविकल्प असम्प्रज्ञात समाधि की विधि क्या है ? श्रवण करो। 
शंकरभगवत्पाद ने जो विधि विवेकचूडामणि में बताई है, उसीका अवतरण 
करते हैं-- 

लक्ष्ये ब्रह्मण मानसं दुढतरं, संस्थाप्य बाह्मेन्द्रियं 

स्वस्थाने विनिवेशय निश्चलतनुइचोपेक्ष्य देहस्थितिम्‌ । 

्रह्मात्मेष्यमुपेत्य तन्मयतया चाखण्डवृत्यानिशं 

ब्रह्मानन्दरसं पिबात्मनि मुदा शुन्येः किमन्येञ्नंमेः ॥ ३७९ ॥ 
्रह्मलक्ष्य में चित्त को हृढ़ता से स्थिर करके, शरीर को स्थिति की ओर 
ध्यान न देकर उसको निश्चल करो । बाह्येन्द्रियों को अपने-अपने गोलको में 

'स्थिर करो | अखण्डब्रह्माकार वृत्ति से जीव तथा ब्रह्म के एकत्वभाव में तन्मय 
होकर अपने भीतर अन्तःकरण में ही आनन्दपूर्वक ब्रह्मानन्द रस का अहर्निश 
'पान करो । अनात्म सारहीन भ्रातियौं से बया प्रयोजन सिद्ध हो सकता है, 
अर्थात्‌ कुछ नहीं सिद्ध होता। उस लक्ष्य का स्वरूप भी बताते हुँ 
एषः स्वयंज्योति-रशेषसाक्षी 
विज्ञानकोषे विछसत्यजल्रम्‌ । 
'लक्ष्यं विधायनमसद्विलक्षणं 
अखण्डबुत्यात्मतया-नुभावय ॥ ३८१॥ 
यह ब्रह्म स्वयंप्रकाश सर्व का साक्षी है। यह विज्ञानमयकोष में निरन्तर 
प्रकाशमान है । इस ब्रह्म को अपना लक्ष्य बनाकर इप्तीका भखण्डवृत्ति से 
'निजरूप से अनुभव करो। ( यही मेरा स्वरूप है। यही में हुँ। में हो ब्रह्म हूँ । ) 
अब साधकों के लिए राजा शिखिध्वज ओर महायोगिनी उनको रानी 
-चुडाला ( जो कि कुम्भनामक नारदपुत्र के रूप में थी ) के पुण्य सम्वाद का 
उद्धरण करते हैँ १ शिखिध्त्रज बोले-भगवच्‌ ! आपके कथनानुसार मूखें 
जीव के लिए ही चित्त है, ज्ञानी के लिए नहीं; किन्तु प्रभो ! यदि आत्मज्ञानी 
"के लिए चित्त है ही नहीं तो ये आप-जेसे जोवन्मुक्त महात्मा मन से रहित 
होकर जगत्‌ में केसे आचरण करते हें ? द 
कुम्भ ने कहा-तत्त्वज्ञ ! आप जेसा कह रहे हैं, यह ठीक: वैसा ही 
:है; इसमें थोड़ा सा भी अन्तर नहीं है। जेसे पत्थर में अंकुर नहीं निकलता, 
उसी प्रकार जोवन्मुक्तों। का चित्त व्यापारशून्य हो जाता है; क्योंकि पुनजँन्म 
'छेने में सहायक जो घनीभूत वासना होती है, वही चित्त शब्द से कही जाती 
है ओर वह आत्मज्ञानी में नहीं रहती । आत्मज्ञानसम्पन्न पुरुष जिस वासना 
द्वारा सांसारिक कर्मों का व्यवहार करते हैं, उसे आप 'सत्त्' नामवाली 


शिक्चिष्वज उवाच 
१. प्रबुद्धस्य न तज्ज्ञस्य चित्तं नाम किल प्रभो । 
जीवन्मुक्तास्तदेते हि विहरन्ति कथं वद ॥ ( ६.९.४१९ योगवासिष्ठ ) 
"कुस उवाच 

पुनर्जेननयोग्या या बासना घनवासना । 

सा प्रोक्ता चित्तशब्देन न सा तज्ज्ञस्य विद्यते॥ ६,९.४२० ॥ 

यया वासनया तज्ज्ञा विहरन्तीह कर्मसु । 

-तां त्वं सत्त्वाभिघां विद्धि 'नर्जननवजिताम ॥ ६.९.४२ 

'समझिये । वह वासना पुनजंन्म से रहित होती है। जो सत्व में स्थित हें तथा 
'जिनको इन्द्रियाँ सम्यक्‌ प्रकार से वश में हें, ऐसे जीवन्मुक्त महात्मा आसक्ति- 
'रहित होकर विचरते हैं, परन्तु चित्तस्थ पुरुष वेसा नहीं कर सकते । राजन्‌ ! 
अज्ञान से आच्छादित चित्त को 'चित्त' कहते हैं ओर महाबुद्धिमान्‌ ज्ञानी लोग 
सत्त्व' में स्थित रहते हैं । 
साधको का उपकारी एक अन्य राम-वसिष्ठ सम्वाद भी लिखा जाता 
है । रानी चुडाला ने अपने स्वामी महीपति शिखिध्वज को निविकल्प समाधि 
में स्थित देखा | तब उसने उसे समाधि से जगाने का यत्व किया । उसने सिह- 
रूप से भयावह सिहनाद किया, परन्तु राजा न जागा । तब फुम्भरूपिणी 
चुडाला ने चिन्तन किया कि मेरा यह भगवान्‌ आत्मपद में उपरत हो गया 
है । पहले में यह जाँचती हूँ कि इसमें प्राण हैं कि नहीं || यदि इसके हृदय के 
भीतर सत्त्वशेष जो कि बोध का बीज होता है, नहीं है तो में भी इस अंगना- 
देह को त्यागकर परमपद में मिल जाती हूँ। चुडाछा ने अपने पति के शरीर 
को करस्पर्श से तथा नयन से परीक्षण किया । शरीर के ममंस्थलों को प्राण- 
संचार सूचना के लिए स्पशं किया । नयनों से अगलित तथा रक्तरेखायुक्त 
"गोलको को देखा और निर्णय किया कि राजा अभी जीवित हें— 
अस्त्येव सत्वशेषी हुवि संबोधकारणम्‌ । 
संबोधहेतृदयेन सत्वशेषं व्यबुष्यत ॥ ( ६.९.४५५ यो० वा० ) 
जीवन के कारण राजा के हृदय में सत्त्वशेष बाकी है, इसलिए उसने सत्त्वशेष 
को जगाया । इस पर श्रीरामजी ने प्रश्‍न किया । 
श्रीराम उवाच 
भूषां प्रशान्तचित्तस्य फाएलो्टससस्थितेः । 
सत्वशेषं कथं क्ह्वाञ्जञायते घ्यानशालिनः ॥ ( ६.९.४५६ यो० वा० ) 
हे ब्रह्मन्‌ ! जिनका चित्त अत्यन्त शान्त हो गया है ओर समाधि में जिनके 
शरीर की स्थिति काष्ठ ओर लोष्ट जेसी हो गई है, ऐसे घ्यानशाली पुरुष 
के सत्वरोष का ज्ञान केसे होता है? 
( वसिष्ठजी ने जो उत्तर दिया है वह योगरहस्यपूणं है। साधकों को 
सावधानी से पढ्ना चाहिए । ) 
† मूढं चितं चित्तमाहुः प्रबुद्धं सत्त्वमुच्यते । 
अप्रबुद्ध हि चित्तस्थाः सत्त्वस्था सुमहाधियः ॥ ( लघुयोगवासिष्ठ ) 
६.९.४२२ 

वसिष्ठ उवाच 

प्रबोधकारणं ज्ञस्य दुलक्याणुवपुहदि । 

विद्यते सत्त्वशेषोऽन्तर्बीजे पुष्पफलं यथा ॥ ( ६.९.४५७ ) 

चित्तस्पन्दनमुक्तस्य तस्याचलसमस्थितेः । 

कायः समसमाभोगो न ग्लायति न हुष्यति॥ ( ६.९.४५८ ) 

नास्तमेति न चोदेति सममेवावतिष्ठते । ( ६.९.४५८ ३ ) छ० यो० वा० 
वसिष्ठजी ने उत्तर दिया-वत्स राम! जेसे बीज में पुष्प और फल ढुलंक्ष्य 
सूषमरूप से वतमान रहते हैं, वेसे ही समाधि- पुरुष के हृदय में प्रबोध 
का कारण सत्त्वशेष ( वासनारहित अन्तःकरण ) दुदंशं सूकष्मरूप से विद्य- 
मान रहता है। (जैसे समानरूप से बहनेवाले जलप्रवाह में तरंगादि 
की उत्पत्ति नहीं होती, वेसी ही जिस ध्यानीपुरुष की अन्तःकरण की 
गति सम हो गई है उसमें रागद्वेषादि दोषों का उद्धव नहीं होता। 
श्री राम ! जिस शरीर में न तो चित्त विद्यमान है और न ही सत्त्व ही, वह 
शरीर पंचतत्त्वों में विलीन हो जाता है, जेसे गर्मी में बरफ गलकर जलरूप में 
परिणत हो जाती है। राजा शिखिध्वज का वह शरीर यद्यपि चित्तशून्य था 
तथापि उसमें पर्याप्त गरमी वतमान थी और वह सत्त्वशेष से संयुक्त था । इसी 
कारण अभी पंचत्व को प्राप्त नहीं हुमा था। ) जो चित्त के स्पन्दन से मुक्त 
हो गया है, ओर निएचल समाधि में स्थित हो गया है, उसकी काया -समता के 
सानन्द के भोग के कारण न गलित होती है और न प्रफुल्लित | वह न अस्त 
होती है और न उदित होती है । वह केवल समता से स्थिर रहता है। 

योगसूत्र अल्पाक्षर ओर शुष्क हैं, परन्तु पणं हैं। उनको सरस बनाने 


के लिए योगवासिष्ठ तथा अन्य ग्रन्थों से पुरुषाथं करके प्रमाण उद्धरण दिये हें। 


इनसे सूत्रों में अनुक्त बातों का साधक को ज्ञान हो जायगा ॥ ५१॥ 
इति श्रीमत्‌ परभहंस परिव्राजकाचार्य जगद्गुरु यतियतोन्द्र महामहामण्डलेइवर 
महावेदान्तकेसरी श्रोत्रिय ब्रह्मनिष्ठ अनन्तक्षीविभूषित स्वामी 
ओंकाराश्रमजी महाराज दंडी के शिष्य तथा हरियाणा-निवासी 
ब्रह्मकुलभूषण पण्डितप्रवर हेमराज शर्मा एवं सहायशा 
सोहरळी देवी के सुपुत्र पं० मनोहरलाल शर्मा एम० ए० 
“गुरुभक्तरत्न अभिनव जनक' हारा 
पातश्लयोगसूत्र समाधिपाद पर 
ब्रह्मतरङ्गिणी प्रदीपिका समाप्ता ॥ १॥ 


† यह भाग बृहद योगवासिष्ठ का संक्षेप है । ऊघुयोगवासिष्ठ में केवल २॥ श्लोकः 
हैँ जो ऊपर दिये गये हैं | 

अब योगदशन का द्वितीय साधनपाद आरम्भ होता 
साधन सम्थग्दशंन है । योगमागं से योग के साधन ही बा हो 
साधन हैं। उन्त साधनों को प्रधानरूप से इस पाद में प्रतिपादित किया गया 
है। इसलिए यह साधनपाद कहा जाता है। प्रथम पाद समाहितचित्तवालों 
के लिए कहा गया है। समाहितचित्त उसे कहते हैं जिनका चित्त कमं से 
लिपायमान न हो । वे मैत्री करुणा मुदितादि साधनों से चित्त की निम॑लता प्राप्त 
कर लेते हैं। फिर उनके लिए परवैराग्य से विरामप्रत्यय साधनवाली निर्बीज 
समाधि कही गयी है । 

कयोंजी ! पहले पाद में योग के उपाय, अवान्तर मेद और फळ बता दिए 
हँ । अब कौन सी दूसरी वस्तु बची है जिसके लिए द्वितीयपाद आरम्भ किया 
जाता है ? श्रवण करो। प्रथम पाद में अभ्यास ओर वैराग्य योग के दो उपाय 
बताये हैं, परन्तु जो व्युत्यितचित्त हैं उनके लिये ब्रह्मविचार वेराग्यादि संभव 
नहीं | ह व्युत्थितचित्त उसे कहते हैं जो योग में प्रवेश करता है, परन्तु जिसे 
विषयों में रस आता है, जिसका चित्त रागद्वेषादि से कलुषित है। उसके 
विक्षिप्त चित्त को शुद्ध करने के लिए द्वितीयपाद का उपदेश हुआ है। इस पाद 
मे उपदिष्ट उपायों से युक्त होकर व्य॒त्थित चित्त भी योगी हो सकता है। जो 
योगमागं में प्रथम बार प्रवेश करता है, उसे युञ्जान योगी कहते हें। अब 
सूत्रकार क्रियायोग का उपदेश करते हैं। जहाँ क्रिया ही योग है वह क्रिमा- 
योग। यहाँ चित्तवृत्ति निरोध को योग नहीं कहा है, बल्कि क्रिया को ही 
( गोण ) योग कहा है। प्रथम पाद में समाधि को योग कहा है। 


तपस्वाध्यायेशवरप्रणिधानानि क्रियायोगः ॥ १ ॥ 
तपःस्वाध्यायेशवरप्रणिधानानि = तप, स्वाध्याय और ईद्वर-श रणागति- 
ये तीनों; क्रियायोगः = क्रियायोग हैं । 
व्याख्या : क्रियायोग के तीन अंग हें। प्रथम-तप | ब्रह्मचयं, सत्य, 


मोन धर्मो का अनुष्ठान करना, इन्द्रसहन, मिताहारादिक तप कहे जाते हैं। 
७ 

श्रीमद्भगवद्गीता में शरीर वाणी तथा मन के तप बताये हैं। देव, द्विज, 
गुरु, विद्वान्‌ का पूजन, बाहर-भोतर को पवित्रता, सरलता, ब्रह्म चय ; अहसा- 
ये आठ शरीर के तप हैं। अनुद्रेगी, सत्य, प्रिय, हितकारी वाणो तथा स्वाध्याय 
का भभ्यास-ये वाणी के तप हें। मन की प्रसन्नता, सोम्यता, मोन, आत्म- 
निग्रह तथा भावों की शुद्धि--ये मन के तप हैं | योगसाधकों के लिए चान्द्रायण 
आदि व्रत बर्जित हैं। इनमें सात्त्विक तप हो श्रेयस्कर हें। अतपस्वी को योग 
सिद्ध नहीं होता । अनादिक्राल से हम कमं करते आये हैं, बलेश भी सहते आये 
हैं । दुर्वासना अनन्त हैं, और वे विषयभोग से अधिक बढ़ती हैं। इनसे जनित 
अशुद्धि से मन रंगा हुआ हे। यह अशुद्धि तपस्या के बिना छीदी, विरल नहीं 
हो सकती । अतः क्रियायोग में तप का उल्लेख पहले किया गया है। चित्त- 
प्रसादकर विघ्नरहित तप ही योगियों द्वारा सेवनीय है । 

क्रियायोग का दूसरा मंग स्वाध्याय कहा जाता है। प्रणवमन्त्र-जप, 
गायत्रीजप, पुरुषसूक्तपठन, गीतापाठादि मोक्षशास्त्रं का अध्ययन स्वाध्याय 
कहा जाता है। साधको को तकं, व्याकरण, काव्यादि नहीं पढ़ने चाहियें, 
क्योंकि इनसे चित्त चंचल होता है, और संसार में सत्यत्वबुद्धि दृढ़ होती है। 
साधकों को विवाद में नहीं पड़ना चाहिये | यदि विवाद हो जाए तो चुप हो 
जायें अथवा वहाँ से चल दें। योगसाधक को अपनी बुद्धि अतीन्द्रिय प्रदेश 
में पहुँचानी है । विवाद में क्या मिलेगा-चित्तविक्षेप और वाणी की थकान | 

क्रियायोग का तीसरा अंग ईश्वरप्रणिधान कहा गया है। ईश्वर में 
अतिशय-श्रद्धा भक्ति रखना तथा फल को इच्छा से रहित होकर अपने शुभा- 
शुभ कर्मों को परमगुरु ईश्वर में समपंण करना ईशवर-प्रणिघान कहलाता है । 
पिछले पाद में बताया था कि ईषवरप्रणिधान से शीघ्रतम समाधिलाभ तथा 
समाघिफल मिळता है । ( देखो सूत्र १.२३) 'स्वकसंणा तसस्यच्यं सिद्ध 

न्ति मानबः।' ( गीता १८.४६) उस परमेश्वर की अपने स्वाभाविक 

कर्मों से उपासना करके मनुष्य सिद्धि प्राप्त करता है ॥ १॥ 


बयोंजी ! क्रियायोग का फल क्या है ? 


समाधिभावनार्थः क्लेशतन्‌करणार्थशच ॥ २ ॥ 
समाधिभावनार्थः = ( यह क्रियायोग ) समाधि की सिद्धि करनेवाला, 
च = ओर, ब्लेशतनूकरणार्थः = अविद्यादि क्लेशों को पतला करनेवाला है । 
१, १७ अध्याय के १४,१५,१९ इलोक । 

Fs व्याख्या : क्रियायोग का महान्‌ फल है। भगवान्‌ वेदव्यास के अनुसार 
ह क्रियायोग दीर्घकाल तक निरन्तर श्रद्धापूवंक आसेवित होने पर 
समाधि-अवस्था को उत्पन्न करता है। क्लेशो को पतला, दुर्बल, छीदा 
करता है । क्रियायोग का काम क्लेशों को केवल पतला करना है, नष्ट करना 


नहीं । प्रसंख्यान यानी ब्रह्मविवेक उन तनुकृत क्लेशों अनुत्पा देता 
है, दग्धबीज की भाँति । अकत लवा दक बना देता 


छ क्योजी ! जब विवेक्रमात्र हो क्लेशों को अ 

क्जेशों के तनुकरण की क्या आवश्यकता है ? श्रवण न अत hs || 
प्रबल विरोधी हैं । इनके पतले पड़े बिना विवेकख्याति उठने का साहस हो नहीं 
कर सकती । कलश प्षमूह क्षीण होने पर नाश के योग्य होते हैं । सम्यक्‌ क्षीण हुए 
क्डेश प्रसंख्यान या विवेक के द्वारा उत्पादक शक्ति से विहीन कर दिये जाते हैं । 
दग्धबीज जेसे अंकुरित नहीं हो सकते, वेसे ही प्रसंख्यान द्वारा दग्व क्लेश 
चित्त में नहीं उठते । अभ्यास वेराग्य उदित होकर सत्व ( प्रकृति ) और पुरुष 
{ चिति ) को भिन्नता का ज्ञान करा देते हैं । तब सूक्ष्म प्रज्ञा यानी साक्षात्कार- 
रूपिणी प्रज्ञा क्रम से चरम असम्प्रज्ञात समाधि चित्त का प्रलय करने में समर्थ 
होती है । इस प्रकार क्रियायोग मोक्षज्ञानादि तक ले जानेवाला होने से ज्ञान- 
का ही अंग है, परन्तु मोक्ष का साक्षात्‌ हेतु नहीं है । क्योंजी ! 'तपः स्वाध्याये- 
श्वरप्रणिषानाति' की तो नियमों में आगे सूत्र ( २.३२ ) में गणना को गई है 

यहाँ किस प्रयोजन से कहा है? यदि आप कहें कि इससे व्युत्थित चित्तव ला 
भी योगी बन सकता है, तो यह प्रयोजन तो पाँच नियमों से भी सिद्ध हो सकता 
है। 'शौच-सन्तोष-तपः-स्वाध्यायेश्वरप्रणिधानानि नियमाः ।' ( २.३२ ) यदि 
आप कहें कि इसका प्रयोजन क्लेशों को पतला करना है, तो यह प्रयोजन तो 
योग के अंगों के अनुष्ठान से भी सिद्ध होता है । 'योगाङ्कानुष्ठानादशद्धिक्षये 
ज्ञानदीप्ति-राविवेकर्यातिः ।' ( २.२८ ) योग के अंगों के अनुष्ठान से अशुद्धि 
का नाश होता है। अशुद्धि का अथं है क्लेशादि | अशुद्धि के नाश होने पर 
ज्ञान का प्रकाश विवेकख्यातिपयंन्त हो जाता है। यदि आप कहें कि समाधि- 
भावनाथ इसका प्रयोजन है, तो यह तो इसी पाद के सत्र 'समाषिसिद्धिरी- 
इबर५णिधानात्‌ / ( २.४५ ) से भी पुरा हो जाता दै । श्रवण करो | साधक 
की श्रेणीमेद से क्रियायोग बताया है। ये साधन मध्यम साधकों के लिए हें। 
यमनियमादि अष्टांगयोग साधन मंद साबकों के लिए मुत्तिवर ने बताये हैं ॥ २-॥ 


क्योंजी ! क्लेश किसे कहते हैं, तथा वे कितने प्रकार के हें ? 

अविद्याऽस्मितारागट्ठेषाभिनिवेशाः क्लेशाः ॥ ३ ॥ 


अविद्याऽस्मितारागट्वेषाभिनिवेश्ञाः = अविद्या, अस्मिता, राग, द्वेष ओर 
अभिनिवेश ( ये पाँचों ), क्लेशा: = क्लेश हैं । 

व्याख्या : इन पांचों क्लेशों में प्रत्येक का लक्षण आगे एक-एक सूत्र में 
दिया गया है । इसलिए इनका व्याख्यान का प्रयत्न नहीं किया गया है। जैसे 
प्रमाणविपयंयबिकल्पादि वृत्तियाँ परस्पर भिन्न हैं, इस प्रकार क्लेशों का विपर्यय 
से भेद नहीं है, अपितु ये पाँचों क्लेश विपर्यय के ही भेद हैं। क्लेश वृत्ति नहीं 
होते | क्लेश तो चित्त के मल होते हैं, जेसे अस्थि के मरू नाखून। चित्त को 
क्लेश देने से इन्हें बलेश कहते हैं। 

पाँचौं क्लेश विपर्यय हैं अर्थात्‌ संसार के हेतु हैं। इनके चार व्यापार 

सुनो । १. वे व्यापारयुक्त होने पर गुणों के अधिकारों को दृढ करते हैं, बल- 
चान्‌ करते हैं। क्लेश का स्यन्दन, अर्थात्‌ क्लिष्ट वृत्तियों के उत्पन्न होते 
रहने से आत्मस्वरूप का दर्शन नहीं होता । “मोहितं नाभिजानाति सामेभ्यः 
परमव्ययम्‌ ।' ( गीता ७.१३) इन तीनों गुणों के प्रभाव से मोहित पुरुष 
मुझ अविनाशी परमेश्‍वर को, जो कि गुणों से ऊपर है, नहीं जानता । वे गुणों 
के प्रभुत्व को जीव पर दृढ करते हैं । २. गुणों के परिणामों को स्थिर करते 
हैँ, अर्थात्‌ परिणाम चक्र चालू रहता है। ३. अव्यक्त से महत्‌ अहुकारादि के 
कारणकायं प्रवाह परम्परा को प्रवतित रखते हैं। ये क्लेश ऐसा क्यों करते 
हैं? इसलिए कि जीवों को कमं-फल- जन्म, आयु, भोग--मिलते रहें । क्योजी ! 
क्या प्रत्येक क्लेश स्वतंत्र होकर ऐसा करता है? नहीं। परस्पर अनुग्रह, 
सहयोग से यानी कर्मों से क्लेशा, केशों से कमं। एक-दूसरे के सहयोग से 
क्लेशों की स्थिरता बनी रहती है, जिसके कारण कमंविपाक परम्परा का 
निर्वाह होता रहता है ॥ ३॥ 


अविद्या सब क्लेशो के मूल में है। 


अविद्या क्षेत्रमुत्तरेषां प्रसुप्ततनुनिच्छिन्नोदाराणास्‌ ॥ ४ ॥ 


ध्रसुप्ततनुविच्छिन्नोदाराणाम्‌ = जो प्रसुप्त, तनु, विच्छिन्न भोर उदार . 


( इस प्रकार चार ) अवस्थाओं में ( वतंमान ) रहनेवाले हैं एवं, उत्तरेषाम्‌ = 
जिनका वर्णन (तीसरे सूत्र में) अविद्या के बाद, किया गया है, उन 
( अस्मितादि चारों क्लेशों-) का, क्षेत्रम्‌ = कारण, अविद्या = अविद्या है। 

व्याख्या : अस्मितादि चारों क्लेशो की ही प्रसुप्ततनु आदि चार अवस्थायें 
होती हैं, अविद्या की नहीं, क्योंकि यह सबका कारण है। अस्मितादि में 
अनुगत होने से अविद्या सदा ही प्रबुद्ध रहती है, प्रसुप्त नहीं । यदि अविद्या 
प्रसुप्त हो जाय तो क्लेशो की उत्पत्ति ही न हो। 

प्रसुप्तावस्था : चित्त में शक्तिस्वरूप से अवस्थित क्लेशों की जो बीजभाव- 
प्राप्ति है, वह क्लेश की प्रसुप्तावस्था है। उन अस्मितादि क्लेशों का जागना, 
अभिव्यक्तावस्था में आना प्रबोध कहा जाता है। जो सम्यर्दर्शों योगी हैं उनके 
क्छेशबीज ज्ञानाग्नि से दरघ हो जाते हैं। वे सम्मुख होने पर भी योगी में 
अंकुरित या प्रबुद्ध नहीं होते। बीज के अग्नि में भुनने पर वह केसे अंकुरित 
हो सकता है? ऐसे योगियों का वह चरम देह कहा जाता है। इस देहपात के 
पश्चात्‌ उनका जन्म नहीं होता । इस प्रकार के योगियों की ही दरधबीज पंचमी 
क्लेशावस्था है। चूँकि ऐसा योगी मविद्या-क्षेत्र से ऊँचा उठ जाता है, इसलिये 
अस्मितादि क्लेशावस्थाओं में इसकी गणना करना उचित नहीं। : 


अब क्लेशों को तनु अवस्था कही जाती है। क्रियायोग के अभ्यास से 
या क्लेशों की विपरीतभावना के अभ्यास से क्लेश तनु, पतले, दुर्बल हो जाते 
हुँ । अब क्लेशो की विच्छिन्तावस्था श्रवण करो । जो समय-समय पर विच्छिन्न 
( दबे हुए ) होकर पुनः उसी रूप में वृत्तिलाभ करते हैं, वे विच्छिन्त क्लेश 
कहे जाते हें। जेसे राग की उदार अवस्था के समय द्वेष दब जाता है। देष 
की उदार अवस्था में राग क्लेश दबा रहता है, परन्तु निमित्त पाकर फिर 
उदार हो जाता है। जो क्लेश लब्धवृत्ति होता है यानी अपना काम पुणं वेग 
से करता हो ऐसे क्लेश की उदार अवस्था होती है । ये क्लेश हेय हैं। अतः 
क्रियायोग से इनको क्षीण करना चाहिये। अविद्या के नाश से सब क्लेशों का 
चाश हो जाता है । ब्रह्मविद्या ही अविद्यानाश में पटु है। ४॥ 

अब अविद्या के लक्षण बताते हैं । 


अनित्याशुचिदुःखानात्मसु नित्यशुचिसुखात्मर्यातिरविद्या ॥ ५ ॥ 


अनित्याशुचिदुःखानात्मसु = अनित्य, अपवित्र, दुःख ओर अनात्मा में, 
नित्यशुर्चिसुात्मख्यातिः = नित्य पवित्र, सुख ओर आत्मभांव का ज्ञान, 
अविद्या = 'अविद्या' है । 

व्याख्या : अविद्या नामवाली परमेश्वर की एक महान्‌ शक्ति है। इसके 
दो अस्त्र हैं। एक का नाम आवरण ओर दूसरे का नाम विक्षेप। आवरण 
आत्मस्वरूप को ढेक देता है। तब आत्मस्वरूप का भान नहीं होता | मोह 
के कारण संसार, जीव, ईइवर आत्मा से भिन्न सत्यवत्‌ भासित होते हैं। 
विक्षेप के कारण जीव में चंचलता और अशान्ति होती है। सुत्रकार ने 
अविद्या को चतुष्पदा बताया है। यह अविद्या ही क्लेशसंतान, सविपाक 
कर्माशय की जननी है । भनित्य वस्तु जेसे पृथ्वी, सूय, चन्द्रादिकों में नित्यता 
का ज्ञान होना अविद्या है। अशुचि अपवित्र वस्तु में जेसे हाइ-मांस-रक्त-मल- 
मत्र से पुणं देह में पवित्रता की ख्याति अविद्या है। क्षण-क्षण में जिस शरीर 
के ३३ कोटि छिद्र मलस्राव करते हैं, उस देइ में केसी पवित्रता ! दुःख में 
सुख को भ्रान्ति उत्पन्न होना भवद्या है। आगे सूत्र (२.१५ ) में कहेंगे कि परि- 
णाम, ताप, संस्कार दुःखों के कारण तथा गुणवृत्तियों में परस्पर विरोध होने से 
विवेकी पुरुष की हृष्टि में सभी ( सुख भी ) दुःखकर होते हें। इस प्रकार दुःख 
में सुख का ज्ञान कराना अविद्या है। देहेन्द्रियमनप्राणहप अनात्म वस्तुओं 
में आत्मबुद्धि होना अविद्या है। अविद्या न तो प्रमाण है ओरन प्रमाण काः 
अभाव । विद्या से विपरीत ज्ञानान्तर ही अविद्या है । 


अज्ञानमेवास्य हि . मूलकारणं, 

तद्धानमेवात्र विधो विधीयते। . 

विद्येव तल्नञाशविधो पटीयसी, 

न कर्म तज्जं सविरोधमोरितम्‌ ॥ ( रामगीता ९) 
हे लक्ष्मण ! निश्‍चय ही इस संसार का मूलकारण अज्ञान ( अविद्या ) ही है। 
मेरे उपदेश में अज्ञाननाश को विधि बताई है । केवल ब्रह्मविद्या ही अविद्या 
के नाश करने में कुशल है, कर्म नहीं, क्योंकि कमं अज्ञान से उत्पन्न होने के: 
कारण अविद्या का विरोधी नहीं है ॥ ५॥ 

मविद्या बताकर अव उसके कार्य अस्मिता को बताते हैं । 


दुग्दशचशक्त्योरेकात्मतेवास्मिता ॥ ६ ॥ 


हरदशनशक्त्योः = हक्शक्ति यानी पुरुष और दर्शनशक्ति यानी बुद्धि 
का, एकात्मता इव = एकरूप-सा होना अस्मिता = अस्मिता, कही जाती है ॥ 

व्याख्या : पुरुष हकूथक्ति है अर्थात्‌ देखनेवाली शक्ति है| 

करनेवाली शक्ति ) दर्शन अर्थात्‌ जिसके माध्यम से देखा भा जे बज 
जब ये दोनों मिलकर एक जेसे हो जाते हैं, तब उसे अस्मिता कहते हैं। 
इसीको चिज्जड ग्रंथि कहते हैं। यद्यपि ये दोनों पुरुष और बुद्धि वास्तव में 
भिन्त हैं परन्तु अविद्या के प्रभाव से एकत्व-सा प्राप्त कर लेते हैं | पुरुष असंग 
है। असंग कभी लिपाथमान नहीं होता । पुरुष सदा विशुद्ध, चिद्रूप, साक्षी, 
अनासक्त है । बुद्धि उसके विपरीत जड़, परप्रकाइय, साक्ष्यभाव है। बुद्धि 
परिणामी है। पुरुष सदा एकरस अविकारी है। उनमें एकात्मता सम्भव 
नहीं, बिना अविद्या के संयोग के। यहीं से सुष्टिक्रम आरम्भ होता है। 
अहंकार का समष्टिभाव अस्मिता है। यहाँ अस्मिता 'अस्मि अस्मि’ कहकर 
अपनी पृथक्‌ सत्ता दर्शाती है। परन्तु 'में क्या हूं?” यह व्यक्त नहीं है। 
अस्मिता से जब अहंकार उदित होता है तब स्पष्टता आती है, "मैं 
ब्राह्मण हूँ, क्षत्रिय हूँ। मेरा अमुक कतंव्य है” इत्यादि भेद जागृत हो जाते 
हैं। पुरुष से प्रतिविम्बित या प्रकाशित प्रकृति को अस्मिता कहते हैं। 
पुरुष और प्रकृति के भेदज्ञान का नाम विवेक्रख्याति है या आत्मा-अनात्मा 
विवेक है | इस अस्मिता क्लेश के कारण इस देहसंघात में आत्मबुद्धि है। देह 
को उपयोगी वस्तुओं में ममत्व है। इस जीव को सुख पहुंचानेवाली वस्तुओं 
में राग, प्रीति है ॥ ६ ॥ 


अब राग का लक्षण बताते हैं-- 


सुखानुशयी रागः ॥ ७ ॥ 


_ सुखानुशयी = सुख का अनुसरण करनेवाले चित्त की तृष्णा, लोभ 
रागः = राग कलेश होता है। | 


व्याख्या : जिस सुख को जीव ने पहले भोगा है, उसके अनुस्मरण से | 
उसे प्राप्त करने की चित्त की तृष्णा या लोम राग कहा जाता है। जो जिस 
मोग से अनभिज्ञ है, उस भोग में जीव का राग नहीं होता है। राग क्लेश है, 
क्योंकि यह जीव को विषयों में बाँध देता है । यह हेय है॥ ७॥ 

अब द्वेष का लक्षण बताते हें। 

दुःखानुशयी द्वेष: ॥ ८ ॥ 


दुःख-अनुशयी = दुःख के अनुभव के पीछे जो घृणा, क्रोध की वासना 
चित्त में रहती है, उसे द्वेषः = द्वेष क्लेश कहते हैं । 


व्याख्या : जिससे हमें दुःख मिलता है, उसे तुरन्त त्याग देते हें। दुःख 
का अनुभव करनेवाले प्राणियों के दुःख को अनुस्मृति से दुःख में या दुःख के 
साधनों में जो प्रतिघात करने को इच्छा या क्रोध है, वही द्वेष है। यह हेय 
है॥ ८॥ 


अब अभिनिवेश का स्वरूप बताते हैं । 


स्वरसवाही विदुषोऽपि तयारूढोऽभिनिवेशः ॥ ९ ।।. 


स्वरसवाही = जो परम्परागत स्वभाव से चला आ रहा है एवं; 
विदुषः अपि तथारूढः = जो मूढ़ों को भाँति विवेकशील पुरुषों में भी विद्यमान 
देखा जाता है, वह ( मरणभयरूप क्लेश ); अभिनिवेशः = अभिनिवेश कहा 
जाता है । 


ठप्राख्या : स्वरसवाही--जीते जी किपी को मरणत्रास का अनुभव 
नहीं हो सकता | मरने पर उस त्रास को बताने कौन आयेगा ? अतः पुर्वजन्मो 
में जो मरणदुःख का अनुभव है, वह संस्काररूप से चित्त में बेठ जाता है, 
अतः यह मरणभय क्लेश जन्तुमात्र को सताता है। इससे यह सिद्ध होता है 
कि पुनर्जन्म होता है। अपने संस्कारों के वशीभूत होकर यह मृत्युभय क्लेश 
प्रवाहित रहता है। इसीलिये प्रत्येक प्राणी की यह नित्य इच्छा रहती है कि 
“मा न भूवं भूयासम्‌' मेरा अभाव न हो, में जीवित रहूँ । जिसने पहले कभी 
मरणत्रास का अनुभव नहीं किया है, उसकी ऐसी अभिलाषा नहीं हो सकती । 
मरणभय से पूवंजन्मानुभत मरणदुःख का अनुमान होता है। भयरूप से त्रास 
देने के कारण यह क्लेश है ॥ ९॥ 


र क्याँजी ! इन कष्ट देनेवाले क्लेशो का नाश केसे हो ? इसका उपाय दो 
लो में बताते, हं क्‍ 

ते प्रतिप्रसवहेयाः सूक्ष्माः ॥॥ १० ॥ 


ते सूक्ष्माः = ये सूक्ष्म क्लेश प्रतिप्रसवहेयाः = अर्थात्‌ चित्तलय से हेय 
यानी त्याज्य हैं | 
व्याख्या : प्रतिप्रसव--प्रसव, जन्म, उत्पत्ति को कहते हैं। प्रतिप्रसव 
का अर्थं है उत्पत्ति, जन्म का विरोधी अर्थात्‌ लय, नाश। जब तक चित्त 
रहेगा त्र तक केश रहेंगे | ज्ञानवान्‌ के चित्त में ये क्लेश दग्धबीजवत्‌ वत- 
मान रहते हैं, अर्थात्‌ वे अंकुरित होने में असमर्थ होते हैं। सूम क्लेश जो 
'प्रसंख्यान प्रज्ञा यानी सम्प्रज्ञात समाधि से. दग्धबीज जैसे हो चुके हैं, वे 
असम्प्रज्ञात समाधि में कृतकृत्य चित्त के स्वक्रारण में लय होने पर चित्त के 
साथ ही निवृत्त हो जाते हैं | अन्य कोई उपाय नहीं हे । 
क्योंजी ! ये क्लेश सुक्ष्म केसे होते हें? तपस्यादि क्रियायोग से क्लेश- 
तन्‌करणार्थश्च ४ ( सूत्र २.२) असम्प्रज्ञात समाधि से चित्त का अख्पनाश 
होता है। इसलिए ये हेय क्लेश मारने योग्य हैं। धर्मी के नाश से धमंनाश 
होता है। इस न्याय से चित्तनाश से संस्कारों का भी नाश होता है। वछेश 
चित्तवृत्तियां नहीं होते, वे वृत्तियों के संस्कार हैं। संस्कारसमूह का नाम ही 
चित्त है ॥ १० ॥ 
क्योंजी ! जो क्लेश तनु तो हो गये हैं, परन्तु जो निमित्त पाकर फिर 
भी अंकुरित हो सकते हैं, उन्हें किस उपाय से उपद्रवहीन किया जाय ! 


ध्यानहेयास्तद्वृत्तयः ॥ ११ ४ 


तद्‌-वृत्तयः = कलेशों की स्थल वृत्तियाँ यानी उनको उदार अवस्था 
ड्यानहेयाः = ध्यान से त्यागने योग्य हैं । 

व्याख्या : क्रियायोग से यानी तप.स्वाध्यायेश्वरप्रणिधान से जो क्लेश 
तनु, दुबले तो कर दिये गये हैं, परन्तु जो निमित्त पाकर पुनः उदारावस्था 
में उभर सकते हैं, ऐसे क्लेश प्रसंख्यान ध्यान से मार देने चाहिए। जब तक 
चे तनकृत क्लेश सम्प्रज्ञात समाधि के अभ्यास से दगघबीजवत्‌ न हो जाये तब 
तक ध्यानास्पास करते रहना चाहिए। प्रसंख्यान ( सम्भ्रज्ञात समाधि ) ही 
ज्ञान का उत्कर्ष है । स्थूळ क्छेशवृत्तियाँ योगी के हलके शानु हूं, परन्तु सूम 
क्लेशवृत्तियाँ महाशत्रु हैं। तात्पयं यह हे कि क्रियायोग द्वारा तनुभाव, प्रस: 

स्यान द्वारा दरघबीजभाव तथा असम्प्रज्ञात द्वारा प्रणाश-क्लेशहानि के ये 
तीन सोपान हैं ॥ ११॥ 

क्योंजी ! क्लेशं के कारण क्या हैं और क्लेशों को किस जन्म में भोगा 
जाता है? 


क्लेशम्‌ल: कर्माशयो दुष्टादृष्टजन्मवेदनोयः ॥ १२ ॥ 


क्लेशमूलः कर्माशयः = कर्माशय का कारण कळेश है। दुष्ट-अदृष्ट-जन्म 
वेदनीयः = ये क्लेश वतमान जन्म में ओर आगे आनेवाले जन्मों में भोगे 
जाते हैं । 


व्याख्या : कर्मों के संस्क्रारों के समुदाय को कर्माशय कहते हैं। आशयः 
नाम ढेर का है जेसे जलाशय--तालाब | जो कमं हम करते हैं या जो भावः 
चित्त में उदित होते हैं, वे कमं या भाव समाप्त होने पर चित्त में अपने अनुरूपः 


छाप छोड़ जाते हैं | उन्हें संस्कार कहते हँ । ये संस्कार चित्तमूमि में संचित 


रहते हैं और अनुकूल स्थिति उपलब्ध होने पर क्रियारूप से प्रकट होकर सुख- 
दुःख देकर चले जाते हैं। कर्माशय का मूल अविद्या अस्मितादि क्लेश हैं। 
जीवन्मुक्त ज्ञानवान्‌ महात्माओं को, जिनके क्लेशसंस्क्रार दग्ध हो गये हैं, 
अगले जन्म में भोगने योग्य कर्माशय नहीं होता, क्योंकि वर्तमान जन्म हीः 
उनका चरम जन्म होता है। ज्ञानारिन से जिनके संचित कमं जल गये हैं, 
उनके देहधारण निमित्त प्रारब्ध कमं रहते हैं। संचित कमं जल जाते हैं। 
प्रारब्ध कमं अवश्य ही फळदान देकर: समाप्त होते हैं । मूढ़ों को दृष्टि में ज्ञान- 
चान्‌ का प्रारब्ध रहता है, ज्ञानवान्‌ को दृष्टि में केवल ब्रह्मात्र, दशनीय 
भोगनीय रहता है। धमं ओर अधमंरूप संस्कारों का समूह ही कर्माशय 


होता है। 


जिस प्रकार के कर्मफळ मिलनेवाले होते हैं, उस काल में उसी प्रकार 
की वासना भी उदित हो जाती है। शुभाशुम कर्मो से उन्हीके अनुकल फलः 
भोगने के लिए जो बीजरूप संस्क्रार चित्त में पड़ते हैं, उन्हींको वासना 


कहते हैं ॥ १२॥ 
क्योजी । मशो का का फछ होता है; Digitized by eGangotri 

सति मूले तद्विपाक्रो जात्यायुभोगा! ॥ १३ ॥ 


सति मूले = यदि अविद्या क्लेश जो कि सब क्लेशो का मूल है रहेगा; 
( अन्यथा नहीं ) तद्‌ विपाकः = तो उस कर्माशय के तीन फळ होते हें 
जाति-आयुः भोगाः = जन्म, आयु तथा सुखदुःखरूप भोग | 


व्याख्या : यदि वृक्ष का मूल उच्छेदित हो जाय, तो वृक्ष अपने स्कन्धा 
टहने, शाखा, पत्ते, फूल तथा फलसहित ढह जायगा | यदि मूल सुरक्षित रहे 
तो वृक्ष भी बना रहेगा। ज्ञान द्वारा जिनकी अविद्या नष्ट हो गई है उनकेः 
कर्माशय भी दग्वबीज के समान, फलोदथ में असमर्थं हो जायेंगे । इसीलिये 
विवेकशील पुरुषों को अविद्यानाश के लिए ही भरसक प्रयत्न करना चाहिए | 
अविद्यामूल कटे बिना यह संसार-चक्र चलता ही रहेगा। वृक्ष से बीज बनता' 
है । बीज से फिर भावी वृक्ष की उत्पत्ति होती है। सूत्रकार कहते हैं कि कारणः 
के विद्यमान रहने से उसका फल भी अवश्यमेव होगा। यह फल पहले जाति 
के रूप में प्रकाशित होता है। जाति जन्म को कहते हैं। कोई लोग मनुष्य- 
जन्म लेंगे, कोई देवयोनि में ओर कोई पशु-योनि में जन्म लेंगे। दूसरे यहः 
कर्माशय आयु को भी नियमित करता है। भोग वर्तमान जन्म में भी होता 
है तथा आगामी जन्मों में भी होता है। यदि अविद्यादि क्लेश न रहें तोः 
कर्माशय का भी मूल कट जायगा । [ 


ये कर्माशय दो प्रकार के होते हें। एक पुण्यकर्माशय, दूसरा पापः 
कर्माशय | पापकर्माशय की कामक्रोघलोभमोहादि रजोगुण के घोरधमोँ से 
उत्पत्ति होती है। उन कर्माशयों में जो पुण्यकर्माशय हें वह, तीव्र लग्न के. 
साथ किये हुए मंत्र, तप, समाधि से अथवा ईश्वर, देवता वा महानुभावः 
( तत्त्वज्ञ महात्मा, अथवा तपस्वी ) की आराधना सेवा से, शीघ्र ही विपाक 
याची पककर फल दे देता है। सुदामा अत्यन्त दरिद्रावस्था में अपने मित्रः 
भगवानु कृष्ण के पास गये । सुदामा वेदान्त के प्रकाण्ड पण्डित थे ओर उनको: 
अयाचना-वृत्ति थी अर्थात्‌ किसीसे माँगते नहीं थे। भगवान्‌ कृष्ण द्रवित हुए. 
ओर सुदामा के पुण्यकर्माशय को टटोला, उसमें दानपुण्य का संस्कार बहुतः 
कमजोर था तब भगवान्‌ ने मन में कहा--'अरे, मदाता को में केसे दूँ ?' तब 
सुदामा के बगल के नीचे जो एक फटे कपड़े में चऊरा की पोटली थी, भगवानूः 
ने उमे देखा और छीन लिया और चऊरा खाने लगे और बोले-यशोदा माता 
ऐसा स्वादिष्ट चळरा दिया करतो । अब तो मिलता ही नही । नारायण 


विश्वम्भर ने डकार ली। उनके तृप्त होने से सारा विषव तृप्त हो गया और. 

सुदामा को विश्व-यज्ञ का पुण्य-फल मिला । भगवानु ने उस पुण्य के बदले 
सुदामा को टूटी कुटिया के स्थान में घनवेभव से युक्त द्वारका जेसी सुदामापुरो 
बना दो । सुदामा को निज में कुछ नहीं दिया, क्योंकि वह अयाचित ब्रतवाला 
था । भगवान्‌ की कृपा से दानपुण्य संस्कार वधित होकर फलवान्‌ हुआ | 
उसी प्रकार तीव्र अविद्यादि क्लेश से, डरे हुए को, व्याधि से पीड़ित 
को, दीन, शरणागत, विश्‍वास करनेवाले या ज्ञानी, तपस्वी को सताने से, 
उनका पुनः पुनः अपकार करने से वह पापकर्माशय भी शीघ्र ही फछदायी हो 
उठता है । भक्त प्रह्लाद को बार-बार मारने के घोर यत्न करने से हिरण्यकशिपु 
के पापकर्माशय शीघ्र ही पककर नसह भगवान्‌ के रूप में प्रकट हुए और 
हिरण्यकशिपु को मृत्युदंड दिया । नरक में जानेवाले दुष्कमियों को वतंमान 
जन्म में दंडभोग नहीं भोगना पड़ता, अपितु नरक में जाकर उनके पापक्र्मा- 
शय फलभोग देते हैं । 
एक जन्म में भोगने योग्य निद्चित कर्माशय में जितंने कमंसमूह 
हैं, उन्के भोगने में कितना समय लगेगा, उसीके अनुसार आयु निश्चित होती 
हैं। कोई सो वषं, कोई पचास वर्ष जीवनधारण रखता है। यह आयु को 
विभिन्नता भी पूवं कमं द्वारा नियमित होती है। आदिगुरु शंकरभगवत्पाद 
३२ वषं की छोटी आयु में कितना बड़ा कायं-ज्रह्मविद्या का उद्धार, भ्रान्त 
मतों का खण्डन, ज्ञान, उपासना, योग आदि प्रामाणिक ग्रन्थों की रचना, 
उनकी रक्षा के लिए चारों दिशाओं में शंकराचायं मठों की स्थापना करके 
चले गये। भगवान्‌ वेदव्यास चिरजीवी ( कल्पजीवी ) हैं। उनकी गणना 
कारक पुरुषों में है। नारायण की इच्छा से सृष्टिरक्षण, ज्ञानरक्षण में लगे 
रहते हैं। पूर्वेकृत पुष्यकर्मो का फल सुख है, पू्वक्ृत पापकर्मो का फल दुःख है। 
किसीके पीछे सुख फिरते हैं, किसीके पीछे दुःख | कर्मों का तीसरा फल सुख- 
दुःख-भोग हैं । 
` भगवान्‌ वेदव्यास ने इस सूत्र का बिस्तृत भाष्य किया है। उसका 
तात्पय यह है कि अनादिकाल से कर्मो के संस्कार संचित चले आते हैं। वे 
सस्कार भी अनन्त हैं। जिन कर्माशयो के संस्कार मृत्यु के समय चित्त में 
प्रबलरूप से उत्पन्न होते हैं, उन्हें प्रधान कहते हँ । जो कमंसंस्क्रार शिथिल- 
रूप से रहते हैं, उन्हें उपसजन, गौण सहायक कहते हैं। मृत्यु के समय 
अधान अ पूरे वेग से जाग उठते हैं, और अपने जेते उपसर्जन 
संस्कारों को भो अपने में सम्मिलित कर लेते हैं| अनन्त संस्कारों से भरे 


हुए कर्माशय में से केवल प्रधान संस्कारपं जून 

पशु-योनि में देह धारण करवाते हैं। इन प्रधान संस्क्रारों के आधार पर 
इश्वर जन्म भी निश्चित करता है तथा देह का स्थितिकाल, यानी आयु भी 
निश्चित करता है । जितने काल में वे संस्कार भोगफल देकर निवृत्त होः 
सक, उतनी ही आयु होती है । इस प्रधान कर्माशय से जन्म, आयु तथा भोग 
नियत होते हँ। इन्हें प्रारब्धक्रमं कहते हें। उपसर्जन कर्माशय को संचित- 
कम कहते हैं। संचितकमं अगले जन्म के लिए प्रारब्धकमं बन जाते हें । 
उपसजंन कर्माशय का फल नियत नहीं होता है। अतः उत्तके कर्मफलों को 
अनियत विपाक कहते हैं। सूत्र बारह में उनको अहष्टजन्मवेदनीय कहा है। 
क्योजी ! उपसर्जन कर्माशय या संचितकर्मा को अनियत विपाक क्यों कहा 
हैं? इसलिये कहा है कि उनके फल अभी निरिचित नहीं हुए हैं। ब्रह्मज्ञान 
उदय होने पर संचित कमं या उपसर्जन कर्माशय समूल नष्ट हो जाता है। 
पंचदशीकार कहते हें- 


अनादाविह संसारे संचिताः कमंकोटपः । 
अनेन विलयं यान्ति शुद्धो घर्मो विचर्घते ॥ ( १.५९ ) 


इस अनादिकाछ से प्रवाहित संसार में प्राणियों के कोटि-कोटि संचितक्रमोः 
का समूह यानो असंख्यात पुण्यापुण्यलक्षण संचित कर्म विद्यमान रहते हैं । 
( विवेकख्याति ) समाधि के अभ्यास से संचितकमं नष्ट हो जाते हैं। 
'क्षोयन्ते चास्य कर्माणि तस्मिन्दृष्टे परावरे।' ( मुं० २.२.८ ) ब्रह्मसाक्षात्कार 
होने पर उसके ( साधक के ) सब कमं नष्ट हो जाते हैं। 'ज्ञानाग्नि: सर्व- 
कर्माणि भस्मसात्‌ कुरुते तथा ।' ( गीता ४.३७ ) ज्ञान को अग्नि सब कर्मों 
को भस्म कर देती है। अविद्यानिवतंक साक्षात्कार करानेवाले शुद्ध धर्म की. 
वृद्धि होती है। 

अपरोक्षात्म-विज्ञानं शाब्दं देशिक-पूर्वकस्‌ । 

संसार-कारणाज्ञान-तमसश्चण्डभास्करः ॥ ( १.६४ पंचदशी ) 


आत्मा का अपरोक्ष ( साक्षात्‌ ) विज्ञान, अर्थात्‌ संशयविपरयंयरहित जो ज्ञान है, 
जो गृरुमुख से प्राप्त हुआ है, वह संसार के कारण अज्ञान अन्धकार को 
नष्ट करने के लिए मध्याल्व-काल के प्रचंड सूर्य के समान है । अतः आत्मज्ञान 
संचित कर्मो को नष्ट कर देता है, जिससे भावो जन्म नहीं होता । जन्म के 
बिना न भायु को ओर न कमंविपाक को ही अभिव्यक्ति का अवसर मिलता है। 
प्रारब्ध पुण्यकमं से संचित दुष्करम क्षीण होते हें । क्योंजी ! क्या वे संचित दुष्कमं 
बिना फल दिये ही चष्ट हो जाते हुँ? नहीं । वे प्रबल पुण्यकमंफल को दुर्बलः 

करके नष्ट होते हैं | या वे उपसजंन कर्माशय उपयुक्त अवसर पाने तक दबे 
'पड़े रहते हैं, नष्ट नहीं होते। वे लाख वषं बीतने पर भी नष्ट नहीं होते, 
यदि उनका मूल ( अविद्या ) रहे तो । 
क्योंजी ! क्या प्रधान कर्माशय बिना फल दिये नष्ट हो सक्ता है? 

ज्ञानियों को दृष्टि में प्रारब्धक्रमं अटल है। पंचदशीकार का वाक्य लिखते 
ट 

अवइ्यंभाविभावानां प्रतीकारो भवेद्यदि । 

तदा दुःखेनं लिप्येरन्नल-राम-युधिष्ठिराः ॥ ( ७.१५६) 


यदि प्रारब्ध ( अवश्यंभावि दुःख ) के परिहार का कोई उपाय होता तो सब 
प्रकार से समर्थं राजा नल, राजा राम तथा राजा युधिष्ठिर दुःखों से पोडित न 
होते । गीता में अर्जुन ने भगवान्‌ कृष्ण से पूछा है-- 
अथ केन प्रयुक्तोऽयं पापं चरति प्रषः । 
अनिच्छन्नपि वाषर्णेय | बलादिव नियोजितः ॥ ( ३.३६ ) 
अर्जुन ने पूछा-हे नारायण ! यह पुरुष, किससे प्रेरित होकर, न चाहता 
हुआ भो, पापाचरण करता है, मातो कि वह पुरुष किसीसे बलपूर्वक पाप 
में जोड़ दिया हो। श्री भगवानु ने उत्तर दिया कि सर्वानथंबीज रजोगुण- 
समुःद्भव कामरूप अनिच्छा प्रारब्ध ही इसमें कारण है। कोई भी प्रारब्ध कमं 
के परिहार में समर्थ नहीं है । i 
भक्तिहृष्टि में प्रारब्ध कमं टाला जा सकता है । भगवान्‌ के-गीतावाक्य 

इसमें प्रमाण हँ--'ये यथा सां प्रपद्यन्ते तान्तथेव भजाम्पहम्‌ ॥' ( ४.११ ) जो 
भक्त जिस आशय को लेकर मेरी शरण में आते हैं, वैसा ही में उन पर अनुग्रह 
करता हूँ । मान लो, किसीका प्रारब्व ऐसा है कि उसकी छाती में भाले का 
अहार होगा । भक्त नारायण की शरण पकड़ता है। तब नारायण के अनुग्रह 
से प्रहार के समय फोलाद की मोटी प्लेट भक्त की छाती के सामने लग जायगी 
ओर भक्त की रक्षा हो जायगी । माकंण्डेय मुनि की आयु सोलह वर्ष की नियत 
थी । उसने भगवान्‌ शंकर का तीव्र संलग्नता से भजन किया । भोळे भंडारी 
नने मार्कण्डेय मुनिको आयु सोलह वर्षे पर स्थिर कर दी अर्थात्‌ वह सदा 
१६ वषं के ही रहेंगे । कभी भी वह सोलह वषं को पार न करेंगे। मार्कण्डेय 
मुनि चिरजीवी हें॥ १३ ॥ 


पुण्य पाप के अनुसार ही जाति, आयु ओर भोग सुख-दुःख-फल देने- 


वाले होते हें। 

ते ह्लादपरितापफलाः पुण्यापुष्यहेतुस्वात्‌ ॥ १४ ॥ 

ते = वे ( जन्म, आयु और भोग); ह्लादपरितापफलाः = हषं और 
शोकरूप फल को देनेवाले होते हैं; पुण्यापुण्यहेतुत्वात्‌ = क्योंकि उनके पुण्यकमं 
और पापकम क्रमशः कारण हैं। 

व्याख्या : ह्लाद सुख को कहते हैं। परिताप दुःख को कहते हैं। पुण्य 
को कुशळ कमं तथा अपुण्य को, यानी अकुशल कमं को पाप कहते हैं। 
पुण्यकमों से आरब्ध जाति-आयु-भोग सुखफल देते हैं । मपुण्य्रकर्मो से आरब्ध 
जाति-आयु-भोग दुःखफल देते हें। क्योंजी ! तब तो अपुण्यारब्ध जाति-आयु- 
भोग ही हेय हैं। सुखफछ देनेवाले जाति-आयु-भोग हेय नहीं होने चाहिये । 
ऐसी बात नहीं है। जेसे.दुःख में बन्धक शक्ति है, वेसे ही सुख भो संसार 
में बाँधनेवाला है। लोकिक पुरुषों को हष्टि में सुखफला कर्माशय वाञ्छनीय 
हैं, दुःखफला नहीं । परन्तु जो विवेकशोल योगी हैं, उनके लिये बिषय, 
'सुखकाल में भो, दुःख हो हें, क्योंकि लक्ष्यभ्रष्ट करने से वे प्रतिकूल ही 
हैं । योग में सुखात्मक और दुःखात्मक सभी वृत्तियों को निरोध करने 
योग्य बताया है। ज्ञानवानों को, चित्तनाश के कारण, सुखदुःखादि क्लेश वाघा 
नहीं देते || १४ ॥ | 

क्योंजी ! योगी के लिये विषयसुख भी दुःख क्यों है? सूत्रकार बताते हैं 


परिणामतापसंस्कारदुःलेर्गृणवृत्तिबिरोधाच्च दुःखमेव 
सवं विवेकिनः ॥ १५ ॥ 
परिणाम-ताप-संस्कार-दुःखेः = परिणाम-दुःख, ताप-दुःख, संस्कार- 
दुःख से तथा गुणवृत्तिविरोधात्‌ च = गुणों की वृत्तियों के विरोध से दुःखमेव सबं 
सब सुख भी दुःख ही है, विवेकिनः = विवेकवान्‌ योगी के लिये | 
व्याख्या : परिणाम-दुःख--सभी विषयसुखों का परिणाम दुःख होता 
है। अठारहवें अध्याय में भी श्री भगवानं ने कहा है । 
विषयेर्द्रियसंयोगाद्‌ यत्तदग्नेऽमृतोपमम्‌ । 
परिणामे विषमिव तत्सुखं राजसं स्मृतम्‌ ॥ ( १८.३८ ) 
जो सुख विषय भोर इन्द्रियों के संयोग से उत्पन्न होता है, और भोगकाल में 
अमृत के सदृश भासता हो, परन्तु परिणाम में विष के सहश हो, वह सुख 
राजस कहा जावा है। प्राणियों के उपघात किये बिना उपभोग कमी संभव 

नहीं हो सकता | यह विषयसुख अविद्या नाम से कहा गया है। तृष्णाक्षय 
होने पर भोग्यविषयों में इन्द्रियों की जो उपशान्ति या प्रवृत्तिहीनता है, वही 
सुख है । इन्द्रियों की विषयलोलुपंता या भोगतृष्णा के करण जो अनुपशान्ति 
है, वही दुःख है। भोगाभ्यास से विषयों में तृष्णा और इन्द्रियों की कुशलता 
बढ़ जाती है । भोग परमार्थं सुख नहीं दे सकता । 
न जातु कामः कामानामुपभोगेन शाम्यति । 
हविषा कुष्णवत्मेंव भय एवाभिवधते॥ 
विषयों की कामना, विषयों के उपभोग से, कभी शान्त नहों होती, बल्कि और 
अधिक बढ़ती है। जैसे अग्नि में आहुति डालने से अग्नि बुझती नहीं, अपितु 
बढ़ती ही है, उसी प्रकार | सारे संसार की स्त्रियाँ तथा धन एक आदमी की 
तृप्ति के लिये भी पर्याप्त नहीं हैं। इसलिये विचारवान्‌ योगी के लिये विषय- 
सुख परिणाम-दुःख से युक्त रहता है। 
अब ताप-दुःख बताते हें। विषय-सुख की प्राप्ति में तथा सुखसाधनों 
में जो राग होता है वह राग क्लेश है । सुख और सुखसाधनों की प्राप्ति में 
जो बाधाएं आती हें, उनसे जो द्वेष होता है वह द्वेष क्लेश है। सुख तथा 
सुखसाधनों के नाश होने के भय से कलेश होता है। ये सब क्लेश ताप हैं । 
विवेकशील योगी इन पर हृष्टि रखता है, ओर सब सुखों को इसलिये दुःख 
हो मानता है । भगवान्‌ वेदव्यास ने कहा है-- 5 
कलत्र-सित्र-पुत्राथ-गृह-क्षेत्र-घनादिके; । 
क्रियते न तथा भूरि सुखं पुंसां ययाऽसुखम्‌ ॥ 
रे मनुष्यो ! नारी, मित्र, पुत्र, अथं, घर, खेत, घनादिक मनुष्यों को उतना सुख 
नहीं देते जितना दुःख देते हें। किसीने एक उदास पक्षो से पूछा, 'अरे पक्षी ! 
तू अपने आशयाने में भी सुख से बेठा हुआ दुःखी क्यों है ?” पक्षी बोला, 
है मित्र ! मेंने एक-एक तिनका चुगकर बड़े पुरुषार्थं से यह आशयाना 
( घोंसला ) सुखार्थं बनाया था, पर अब में देखता हूं कि मेरा आशयाना ही 
मेरा पिजरा बन गया है । यह ताप-दुःख का उदाहरण है। 
संस्कार-दुःख--सुख के अनुभव से सुख का संस्कार बनता है। 
दुःखानुभव से दुःख का संस्कार बनता है। इन संस्कारों से सुख का या दुःख 
का विपाक होता है। सुल-दुःख-फडानुभव से पुनः कर्माशय का संचय होता 
है । इस प्रकार यह अनादि विस्तृत दुःखस्रोत प्रतिकूलता से योगी को ही क्छेश 
देता है, क्योंकि उसका चित्त बहुत कोमल होता है। उसे अल्प दुःख भी 
खटकता है। यद्यपि संस्कार के स्वरूप से दुःखता नहीं है, तो भी संस्कार 

दुःख का हेतु है। इस प्रकार जाननेवाळे योगी को परिणामतापसंस्कार- 
दुःखकारणों सवं ही यानी सुख भी दुःख ही है । अन्यो को यानी विवेकहीनों 
को नहीं, क्योंकि वे अविद्या में डबे रहते हैं। योगीजन अपने-आपको और 
अन्य जनों को इस अनादि दुःखस्रोत में बहते हुए देखकर समस्त दुःखक्षय 
के लिये pas को शरण लेते हैं । “नास्ति तुष्णासमं दुःख नास्त्यतुष्णासमं 
सुखम्‌ । तृष्णा के समान कोई दुःख नहीं 
समान कोई सब 1 हि ई दुःख नहीं है। अतृष्णा ( तृष्णारहितता ) के 
यच्च कामसुखं लोके यच्च दिव्यं सहत्सुखम्‌ । 
तृष्णाक्षय-सुखस्येते नाहतः षोडशीं कलाम्‌ ॥ 

संसार में कामसुख बहुत बड़ा है और स्वगं में दिव्यसुख ओर भी महान्‌ है, 
तो भी तृष्णाक्षय से जो सुख होता है, उस सुख के सामने ना 
दिव्यसुख सोळहवीं कळा के समान भी नहीं हैं । 

परिणामतापसंस्कारदुःखों का प्रतिपादन करने का प्रयोजन वेराग्यजनन 
करना है, क्योंकि ' दृष्टानु्रविकविषयवितुष्णस्य वशीकारसंज्ञा वेराऱ्यम्‌।' 
( १.१५ i सूत्र में ऐसा ही वेराग्यलक्षण दिया है। सब विषयों में दुःख न 
देखनेवालों के लिये वेराग्य की कल्पना भी नहीं हो सकती । सभी महापुरुषों 
ने स्वस्वरूप में प्रतिष्ठित होने के लिये विषयों का त्याग किया है । योगी याज्ञ- 
वल्क्य, म महात्मा वुद्ध, राजा भतूहरि, विद्यारण्यमुनि आदि उदाहरण 
“इन्द्रियों को विषयों से हटाये बिना तथा अध्यात्म-विचार से सम्पन्न र 
बिना' मोक्ष सम्भव नहीं है । 
. _ गुणवृत्तियों के विरोध से दुःख। इसका प्रयोजन पर-वेराग्यजनन 
करने में है। इसीलिये इस सूत्र के दो भाग हैं। पहला भाग 'परिणामताप संस्कारः 
दुःख इससे वेराग्यकथन किया है, तथा दूसरा भाग 'गुणवृत्तिविरोधाच्च 
दुःखमेव सर्वं विवेकिनः ४ इससे परवेराग्य कथन किया है । षुखदुःखमोहरूपा 
सत्त्वरजतमगुणों की वृत्तियाँ परस्पर विरुद्ध देखी जाती हैं। सत्त्वगण का 
स्वभाव सुख और प्रकाश, रजोगुण का स्वभाव दुःख, चंचलता क्रिया तथा 
. तमोगुण का स्वभाव मोह, स्थिरता, जड़ता आदि एक-दूसरे के विरुद्ध हैं, तो 
भी ये तीनों मिल-जुलकर ही कायं करते हैं । जब एक गुण अपना प्रभाव प्रकट 
करता है तो दुसरे दोनों दब जाते हैं। न भूछोक में ओर न स्वगं में ऐसा कोई 
व्यक्ति या पदार्थ है जो कि इन तीनों गुणों से शून्य हो । सत्त्वगुण का स्वभाव 
ज्ञान गोर सुख है । ज्ञानसुखकाल में भी रजोगुण दबा रहता है। उसका 

अभाव नहीं होता । गुण परिणामशोळ हँ । सुख के पश्चात्‌ दुःख, फिर मोह 
आते-जाते रहते हें । ईश्वर में भी तीनों गुण हें। सत्त्वगुण की उत्कृष्ट अवस्था 
में बाकी दोनों गुण दबे रहते हें। इसलिये माया को शुद्धसत्त्वगुणप्रधाना कहा 
है ओर अविद्या को मलिनसत्त्वगृणप्रधाना कहा है। शिशुपालवध में 
भगवान्‌ कृष्ण में क्षणिक रजोगुणाभास का प्राकट्य हुआ था, परन्तु भीतर 
से शान्त ओर अच्युत हैं। गुणों का स्वभाव चंचल है। चित्त भी त्रिगुणात्मक 
होने से क्षिप्रपरिणामी है। विवेको के लिये सभी दुःखमथ होते हैं । 

इस विपुरू दुःखराशि का कारण अविद्या है। इस अविद्या के नाश का 
कारण है सम्यग्दशंन या ब्रह्मात्मेक्य का अहरूप से अनुभव | 


अब योगशास्त्र को तुलना चिकित्साशास्त्र से करते हैं। चिकित्सा-शास्त्र . 


के चार व्यूह हैं, याची चार संक्षिप्त अवयव-रचना है, यथा १. रोग, २. रोग 
का हेतु, ३. आरोग्यता, ४. आरोग्य का साधन ओषधि-ये चार चिकित्सा-शास्त्र 
के व्यूह्‌ हैं । वेसे ही योगशास्त्र के भी चार व्यूह हैं, यथा १. संसार, २. संसार- 
हेतु, ३. मोक्ष, ४: मोक्ष-हेतु। दु.खबहुल संघार हेय है यानी त्यागने योग्य है 
(सूत्र १६ में ) । २. अविद्यामूलक प्रधान-पुरुषसंयोग इस हेय संसार का कारण है 
(सुत्र १७ में ) । ३. मोक्ष का स्वरूप-इस संयोग की आत्यंतिकी निवृत्ति ही 
मोक्ष है ( सुत्र २५ में )। ४. संयोग की आत्यंतिकी निवृत्ति का उपाय सम्य- 
गदान है ( सूत्र २६ में ) । योगशास्त्र के ये ही चारों व्यूह हैं| 

यह चतुरंग व्यूह संसार-सम्बन्ध में है । इस विइव का अधिष्ठान, 
प्रकाशक, इससे असंस्पुष्ट चेतन आत्मा न हेय है, न उपादेय है। यह अज, 
अमृत, शास्वत, पुराण, नित्य, एकरस है। यह अपरिणामी तत्त्व है। इंसको 
जानना है, साक्षात्कार करना है, तथा यही होना ( बनना ) भी है। यही 
आत्मा तुम सदा से हो और रहोगे। यही सम्यग्दशंन, स्वरूपप्रतिष्ठा, मोक्ष, 
केवल्य है॥ १५ ॥ 

अब इस चतु्यूंह्‌ का नया प्रकरण आरम्भ होता है । भब त्यागने योग्य 
प्रथम व्यूह्‌ बताते हैं । 


हेयं दुःखमनागतम्‌ ॥ १६ ॥ 


अनागतम्‌ = जो आया नहीं है-आनेवाला है बह: दःखस - दःख: 
हेयम्‌ = हेय ( नष्ट करने योग्य ) है। है वह; दुःखम्‌ = दुःख; 

व्याख्या : इन चतुव्यूदो में प्रथम व्यूद् जो कि त्यागने योर 
हैं। पिछले जन्म का दुःख बीत गया है। वह हेय पक्ष में नहीं Rs 18 
जन्म का जो दुःख है, वह भोगारूढ़ है। वह भोग से स्वयं ही हीन हो जायगा | 
वह भी हेयपक्ष में नहीं आता | इसलिये जो अनागत दःख है, मृत्यु के पश्चात्‌ 
भावी जन्म में आनेवाला दुःख है, वह ही कोमल-चित्त योगी को क्लेश देता 
है, वह हेय है । सम्यग्दर्शन से हटाने योग्य है। इसलिये भविष्यजन्म के अभाव 
के लिये यत्न करना चाहिये । ब्रह्मज्ञान प्राप्त करना चाहिये । “ऋते ज्ञानान्न 
सुक्तिः।' ज्ञान के विना मुक्ति नहीं है । वर्तमान जन्म पुवंजन्मक्कत प्रारब्ध- 
कर्मो से बना है। घ्रारव्धकमं भोग देकर ही क्षीण होंगे। उनको मिटाने का 
be ज जही है। प्रारब्धकम ईश्वरीय संकल्प है । इसलिये भाबी 
र छे लिगदेह का नाश करना 
ति ह्‌ चाहिए। उसका उपाय केवल 


प्रथम व्यूह्‌ प्रतिपादित हो चुका है। अब दूसरा व्यूह कहा जावा है। 
यानी उस दुःख का कारण बताया जाता है । यह रोगहेतु स्थानीय व्यूद्‌ है । 


्रष्टुदृश्योः संयोगो हेयहेतुः ॥ १७ ॥ 


द्रष्दु-दृश्ययोः = द्रष्टा ( परमात्मा, चिति, ब्रह्म, आत्मा ) का तथा दृश्य 
( प्रकृति ) का संयोगः = संयोग हेयहेतुः = दु:ख का कारण है । 

व्याख्या : इस सूत्र में दु:ख के कारण का अनुसंधान है। योग का यह 
दुसरा व्यूह है । चेतन तथा अचेतन का अन्योन्याध्यास, एक-दूसरे के धर्मों का 
आपस में आरोपण ही सृष्टि की जड़ है। यही चिज्जड़ ग्रन्थि है। यद्यपि यह 
मिथ्या है, परन्तु बड़ी कठिनाई से ट्टती है । असंग आत्मा का, बिना अज्ञान 
के, किसी प्रकार भी प्रकृति से संयोग नहीं हो सकता | प्रकृति जड है । प्रकृति 
क्या है ? शंकर भगवत्पाद के वचन सुनो-- ; 


देहेरद्रिय-प्राण -मनोऽहसादयः,' 
सर्वे विकारा विषयाः सुखादयः । 
व्योमादिभूतान्याललं च विइव- 
सब्यक्तपयन्ताभदं ह्यनात्मा ॥ १२४ 0 ( विवेकचूडामणि ) 
देह, दश इन्द्रिय, पंच प्राण, सद-अहंकारादि अन्तःकरणचतुष्टय, सुखदुःख- 

मोहसंकल्पादि सारे विकार, शब्दस्पर्शादि पंच विषय, आकाश-वायु-अग्नि-जलू- 
भू पाँच महाभूत, सारा विश्व, अधिक क्या कहें, मायापयन्त सब अनात्मा है। 


आर्ति विना त्वसंगस्य निष्क्रियस्य निराकृतेः । 
न घटेतार्थसम्बन्धो नभसो नीलतादिवत्‌ ॥ १९७ ॥ 
( विवेकचूडामणि ) 


असंग, निष्क्रिय और निराकार आत्मा का, भ्रम के बिना, अन्य किसी प्रकार 
भी बुद्धि से संबंध नहीं हो सकता । जेसे भ्रान्ति के कारण वर्णरहित आकाश 
को मूढ़ जन नीला कहते हैं । वायु के व्यवधान से आकाश में वणं भासता 
है । बुद्धि उपाधि के संबंध से आत्मा में जो जीवभाव कल्पित किया गया है 
और जो आत्मा से भिन्न भासता है, वह आत्मा के स्वरूप से वास्तव में 
भिन्न नहीं है। अपने आत्मा का बुद्धि के साथ संबंध मिथ्या अज्ञानमूलक 
हे । 'विनिवृत्तिभेवेत्तस्य सम्यस्ज्ञानेन नान्यथा ॥ २०३ ॥ ( वि० च्‌० ) इसको 
निवृत्ति सम्यक्‌ ज्ञान से ही हो सकती है । अन्य किसी प्रकार भी नहीं । 

इस पुरुष और बृद्धि के संयोग से समस्त सुख-दुःख उत्पन्न होते हैं। 
पुरुष स्वतः शुद्ध स्वरूप है । जब वह प्रकृति में प्रतिबिम्बित होता है, तभी बह 
' सुखदुःख का अनुभव करता है। यद्यपि यह दुःख अनादिकाळ से हैँ तो भौ 
यह ब्रह्मविद्या से सान्त किया जा सकता है। वह चेतन आत्मा स्वयं ही जीव, 
ईदवर, जगत्‌, भोग, भोक्ता बनता है और लीला करता है। वह एक ही काल 
में विश्व भी है और विइवोत्तोणं भी है । दृश्य प्रपंच या प्रकृति का काम पुरुष 
को भोग और अपवगं देना है । अतः यह भोग और भपवगं देने में स्वतंत्र होती 
हुई भी पुरुष के अधीन होने से परतन्त्र है । आहमा जब अपने स्वरूप में स्थित 
हो जाता है तो प्रकृति को खटर-पटर भी उपशमित हो जाती है॥ १७॥ 

योग का दूसरा व्यूह प्रतिपादित हो चुका है। अब आरोग्यस्थानीय 
तीसरे योगव्यूह्‌, मोक्ष का स्वरूप बताना है। उसकी भूमिका ७ सूत्रों में बाँध- 
कर २.२५ सूत्र में मोक्षस्वरूप बतायेंगे । 

अब इव्य का स्वरूप बताते हैं । 


प्रकाशक्रियास्थितिशील भूत र्द्रियात्मकं भोगापवर्गाथ दुइयस्‌ ।। १८।। 


प्रकाश-क्रिया-स्थितिशीलम्‌ = प्रकाश, क्रिया तथा स्थिति जिसवा स्वभाव 
है, भतेरिद्रयात्मकम्‌=भूत और इन्द्रियां जिसका प्रकट स्वरूष है, तथा पुरुष (जीव) 
को भोग-अपतर्गाथंम्‌ = भोग ओर मोक्ष देना जिसका प्रयोजन है, वह हर्य है। 

व्याख्या : पहले हृश्य का स्वभाव बताते हैं। सत्वगुण प्रकाशशील है । 
रजोगुण क्रियाशील है। तमोगुण स्थितिशील है। समस्त हृष्यप्रपंच सत्त्वादि 
त्रिगुण का परिणाम है | इसलिए हृत्यवर्ग भी प्रकाश-क्रिया-स्थितिरूप स्वभाव- 
वाला है। किसी भी दृश्य में प्रकाशरूपता सत्त्वगुण के कारण है। स्पन्दन, 
क्रिया, प्रवृत्ति, चंचलता रजोगुण के कारण है। स्थिति, कुछ नियमित काल 
के लिए एकरूप में स्थिति तमोगुण के कारण है। 


यह सारा हश्य गुणों का ही खेल है। साम्यावस्था को प्राप्त हुए गुण 
प्रकृति कही जाती है। विषमावस्था में ये मिल-जुलकर काम करते हैं, तथा 
अंग-अंगीभाव से रहते हैं। जब सात्विक पदार्थं उत्पन्न होता है तो सत्त्वगण 
अंग ( मुख्य ) होता है। रजोगुण तमोगुण भङ्गभाव ( सहायक, गोणभाव ) 
से रहते हैं| जब रजोगुणी पदार्थ, उत्पन्न होता है तो रजोगुण अङ्गी और 
तमोगुण सत्त्वगुण अङ्ग होते हँ । इसी तरह तमोगुणी पदार्थ में भी समझना । 
अंग-अंगी भाव से कायं करते हुए भी प्रत्येक गुण की शक्ति भिन्न-भिन्न है । प्रत्येक 
पदार्थ में तीनों गुण रहते हैं। अकेले शुद्धसत्वगुण से कोई पदाथं नहीं बनता । 
न अकेले रजोगुण से या तमोगुण से कोई पदार्थ बन सकता है। 


अब दृश्य का स्वरूप सुनो । भूत और इन्द्रियाँ हृदय का स्वरूप है। 
दशभूत पाँच स्थूलभूत, पृथ्वी-जल-अरिनि-वायु-आकाश | स्थलभूत का अथं 
पंचीकृतभूत है । सूक्ष्म यानो अपंचीकृत भूत व्यवहारयोग्य नहीं होते। गन्ध- 
रस-रूप-स्पशं-शब्द-ये पाँच सूक्ष्मभूत या अपंचीकृतभूत मथवा पाँच तन्मात्रा 
कहे जाते हैं। दश इन्द्रियाँ-पाँच ज्ञानेन्द्रियाँ. प्राण-रसना-चक्षु-स्वक तथा 
श्रोत्र। पाँच कर्मेन्द्रियाँ, वाक्‌-पाणि-पाद-उपस्थ ( लिंग )-गुदा इन्द्रियाँ हें । 
मन, बुद्धि, चित्त तथा महंकार--ये चार अन्तःकरण यानी भीतर को इन्द्रियाँ 
हैं। इनका विषयों से साक्षात्‌ सम्पकं नहीं होता। ये इन्द्रियों के माध्यम 
से विषयों को ग्रहण करते हें। तात्पर्यं यह है कि ये तीनों गुण ही भूत और 
इन्द्रियों के रूप में परिणत होते हैं । 


अब हस्य का प्रयोजन सुनो। भूत और इन्द्रियरूप से प्रकृति का 
परिणाम हदय निष्प्रयोजन नहीं है । इसका प्रयोजन पुरुष यानी जीव को भोग 
अपवगं देना है । मूढ़ों को भोग देकर प्रसन्न रखता है, नचाता है ओर रुलाता 
है । जब उसके पुण्य उदय होते हैं तब वह सद्गुरु को शरण में जाकर ब्रह्मज्ञान 
सीखता है । ब्रह्माज्ञान से सम्यरदशंन होता है । इसीका नाम अपवग है । 


ब्रह्म त्सेकत्वविज्ञानं सम्यन्न्ञानं शतिर्मेतस्‌ ॥ २०४॥ वि० चू० 

ब्रह्म और जीव की एकता का विज्ञान यानी प्रत्यक्ष अनुभव ही सम्यक्‌- 
ज्ञान, ब्रह्मज्ञान है । ऐसा श्रुतिभगवतो का मत है । पुरुष को भोग ओर अपवग 
देकर प्रकृति कृता्थ हो जाती है । जोव को केवल भोग देकर प्रकृति जीव को 
नहीं छोड़ती है । अपवगं देने पर भगवती महामाया की पूर्ण कृपा होती है। 
प्रकति सवंहितेषिणी स्नेहमयो माता है । वह चोर को दण्ड दिलाकर भी उसका 
कल्याण करती है । वह विषकोट को विष में रखकर उसका हित करती है.। 
वह महापरोक्षक है । उसको कोई धोखा नहीं दे सकता । वह परमेश्‍वर की 
प्रसन्नता के लिए, परमेखर को आज्ञा से, उसीकी शक्ति से, सृष्टि का निरन्तर 
मंगल करती है। अपवग प्राप्त करना तीक्ष्ण छुरे की धार पर चलना है । यह 
गुणमयी दिव्य माँ अपवग भी देती है, सही अधिकारी बनाकर । उसके लिए 
कुछ मदेय नहीं है । 'पुरुष' शब्द कई मर्थो में प्रयोग होता है। कहीं जीव अथं 
में, कहीं परमेश्वर अथं में | भोग और अपवर्ग जीव के लिए हें। परमेश्वर के 
लिए नहीं, क्योंकि परमेश्वर सबविघ तृप्त है, नित्य-शुद्ध-बुद्ध-मुक्त-स्वभाव है । 
'आप्तकामस्य का स्पुहा' माण्डक्यकारिका ( १-९ )। 
बन्धं च सोक्षं च मृषव मूढा, 
बुद्धेगणं वस्तुनि कल्पयन्ति। 
दृगार्वात मेघकृतां यथा रवो, 
यतोऽद्वयासङ्गचिदेकमक्षरम्‌ ॥ ५७२॥ वि० चू० 
मूढ़ लोग झूठमठ ही बन्ध और मोक्ष को, जो कि बुद्धि के घमं हैं, आत्मा 
में कल्पित करते हैं। जेसे मेघ के द्वारा नेत्र ढक जाने पर सूर्य को ढेंका हुआ 
कहते हैं। ब्रह्म तो सदेव ही अद्वय, असंग, चेतन, एकतत्त्व तथा अविनाशी 
है । ( यदि बादल सूयं को ढंकता है, तो आपने जाना कैसे ? यदि कहो कि 
सूर्य के प्रकाश से, तब तो सूर्यं ढँका नहीं, आपका नेत्र ढेंका है । ) 
क्योंजी ! भोग और अपवगं क्या है? श्रवण करो । पंचदशीकार ने 
'भोक्ता कोन है ?” इस विषय पर सातवें प्रकरण में विचार किया है। चेतन 
आत्मा तो भोक्ता हो नहीं सकता, क्योंकि वह असंग, आप्तकाम है। उसको 
कोई कामना नहीं । प्रकृति भी भोक्ता नहीं हो सकती, क्योंकि वह जड़ है। 
भोक्ता चेतन ही हो सकता है। तब तो यह बताना चाहिये कि वह भोक्ता 
कोन है। पंचदशीकार निर्णय करते हैं कि परमात्मा ही अपनी माया से मोहित- 
सा हुआ जीव-सा बनकर जाग्रदवस्था में स्त्रो-अन्न-पानादि विचित्र स्थूल 
भोग भोगता है। स्वप्नावस्था में तेजसनामा जीव-सा बनकर सूक्ष्म भोग 
भोगता है। सुषुसि में पराञ्जनामा जौव-सा बनकर तमोऽभिभूत आनन्द 

भोगता है। विज्ञानमय शब्द से कहा जानेवाला साधिष्ठान चिदाभास ही 
जा । ( लौकिक दृष्टि से भोक्ता उभयात्मक ( बुद्धिसत् में प्रतिबिम्बित 
तन्य ) है । 


पुरुषः प्रकृतिस्थो हि भुङक्ते प्रकृतिजञान्गुणान्‌ । 
कारणं गुणसङ्गोऽस्य सदसद्योनिजन्मसु ॥ ( १३.२१ गीता ) 

पुरुष, कषेत्रज्ञ, परमात्मा जब प्रकृति में स्थिर होता है, यानी अविद्यालक्षणा 
कायकरणख्प में परिणत हुई प्रकृति के साथ तादात्म्यभाव को प्राप्त होता है, 
तब वह्‌ असंग क्षेत्रज्ञ अपने को कर्ताभोक्ता जीव मानने लगता है। प्रकृति से 
उत्पन्न हुए सत्त्वरजतम गुणों को भोगता है। गुण ही सुख-दुःख और मोहरूप 
में परिणत होकर प्रकट होते हैं। अपने को 'सुखी, दुःखी, मढ़, पण्डित' मानता 
हुआ गुणों को भोगता है। अविद्या में डूबा हुआ होने के कारण सुखदुःख- 
मोहरूप में बदले गुणों के भोगने में जो 'संग? आत्मभाव, अपनापन, आसक्ति, 
वासना है, यानी में ही वास्तविक भोक्ता हूँ, यह संगदोष ही उसके संसाररूप 
जन्म का मुख्य कारण है । इस भोक्ता पुरुष के सत्‌-असत्‌ योनियों में जन्म 
का कारण गुणसंग है । देवादि योनियाँ सत्‌ योनियाँ कही जाती हैं। पशु-- 
आदि असत्‌ योनियाँ कही जाती हैं। मनुष्ययोनि सत्‌-असत्‌ मिश्चितयोनि 
कही जाती हैँ । उस परमेरवर को जानकर ही अमरतापद प्राप्त करता है । 
'यज्ज्ञात्वाम्ृतमइ्नुते ।' ( गीता १३.१२ ) उस परमेश्वर को जानकर अमरपद 
प्राप्त करता है। | 

क्योजी ! जीवन्मुक्त किस प्रकार भोग करता है ? सबको भोग प्रारब्ध 
कर्मानुसार मिलते हैं। ऐसे ही मुक्तपुरुष को भी। ब्रह्मज्ञान प्रारब्धकर्म का 
विरोधी नहीं है। प्रारब्ध का प्रयोजन सुखदु:ख भोग देना है । ब्रह्मविद्या का 
प्रयोजन भोगों को मिथ्या बताना है। ब्रह्मविद्या का विषय भी भिन्न है। 
इन्द्रजाल मिथ्या होते हुए भी विनोद तो देता ही है। यदि प्रारब्धकमं जगत्‌ 
को सत्य सिद्ध करके भोग देता है, तो वह विद्या का विरोधी होता । वह 
तो केवल सुखदुःखरूप भोग देता है । भोग्य होने से सत्यता सिद्ध नहीं होती । 
स्वप्न सामग्री से भी, स्वप्नजीव को, पूरा भोग मिळता है। ब्रह्मविद्या भी 
प्रारब्ध को विरोधिनी नहीं है। यदि विद्या जगत्‌ का नाश कर देती तो वह 
प्रारब्ध को विरोधिनी होती । ब्रह्माविद्या जगत्‌ का मायापन बताती है। वह 
भी केवल नामरूप को भायारचित बत्तातो है । मायात्व बताना नाश नहीं 
है । इन्द्रजाल को बिना नष्ट किये भी तो उसका मिथ्यात्व जाना जाता है। 
यदि तत्त्वदशंन होते ही देहपात हो जाता तो ब्रह्माविद्या के याज्ञवल्क्यादि 

आचायों का अभाव हो जाता। तत्त्वदर्शी को भोजनादि भवसरों पर तत्त्व- 
बिस्मृति किचित्‌ काल के लिए हो जाती है, परन्तु भोगोपरान्त पुनः स्मृति 
आ जाती है। स्वरूपविस्मृति कोई अनथ नहीं है। मिथ्याज्ञान अनर्थं है। 
कृषि, वाणिज्य, न्याय, तकं आदि के अभ्यासी को तत्त्वस्मृति का अवसर 
नहीं मिलता । तत्त्व की उलटी उपेक्षा होती है। आहारत्याग से जीवन ही 
नहीं रहेगा । विरोधी शास्त्रों के त्याग से कोई नहीं मरता । जनकादि राज्य 
करते थे। उनका ऐसा ही प्रारब्ध था। उनका बोध हढ़ था । उनकी बुद्धि 
इतनी निमंल थी कि उस पर कमंलेप नहीं चढ़ता था। कमं का बीज पड़ते ही 
ज्ञानाग्नि से दगध हो जाता था । 


अपवग का अर्थ है चरमफल की प्राप्ति यानी केवल्य मोक्ष। गोणद्रष्टा 
को अपने मुख्यद्रष्टास्वरूप की उपलब्धि मोक्ष है। अपवर्ग होने पर दृश्य 
निवृत्त हो जाता है । क्योजी ! हृश्य कहाँ जाता हें? जहाँ से वह आया था। 
जेसे जल सूखने पर सूय प्रतिबिम्ब सूयं में चला जाता है, वेसे ही सबाधिकाल 
में हृएयों का ब्रह्म में उपशम होता है और समाधि से व्युत्थानकाल में स्वप्त- 
हृश्यवत्‌ अल्प प्रतीत होते हें। हृशय उपशम हो जाता है, नष्ट नहीं । स्वप्ना- 
वस्था में जाग्रत का अदशंन होता है, नाश नहीं । असल बात यह है कि द्रष्टा 
और हृश्य में आत्यन्तिक भेद नहीं है । वह द्रष्टा ही जीव, जगत्‌, ईश्वर बनता 
है, अपनी त्रिगुणात्मिका मायाशक्ति से। वही खेंल-कूदकर फिर द्रष्टा का 
द्रष्टा रहता है। वह सदा ही द्रष्टा रहता है, भोगक़ाळ में भी वह अछुता ही 
रहता है, असंगर होने से । आप भी वही हो । पुरुषार्थ करो । माया की चादर 
फेक दो । सर्वत्र सुख, शान्ति और आनन्द का साम्राज्य भोगो | 


क्योंजी ! आपने हृश्यों का उपशम कहा है, नाश नहीं। ऐसा क्यों ? 
श्रवण करो । समाधिकाळ में बोधवानों के लिए हृश्य का अमाव हो जाता 
है। दृश्यों की आत्मा के साथ अभिन्नता हो जातो है। जागने पर उनकी 
प्रातिभासिक सत्ता रह जाती है। अज्ञानियों की इष्टि से यह कहा है कि हृश्यों 
का नाश नहीं होता । ज्ञानियों के लिए व्युत्थानकाळ में भी दृश्य आत्मरूप 
भासते हँ ॥ १८ ॥ 


अब ह॒श्यों के भेदों का वर्णन करते हैं । 

विशेषाविशेषलिङ्गमात्रालिङ्गानि गुणपर्वाणि ॥ १९ ॥ 


विशेषाविशेषलिड्धमात्रा लिड्भानि = विशेष, अविशेष, लिङ्गमात्र ओर 
अलिङ्ग-ये चार; गुणपर्वाणि = ( उपर्युक्त ) सत्त्वादि गुणों के भेद ( अव- 
स्थाएं ) हूँ । 

व्याख्या : सत्त्वगुण, रजोगुण तथा तमोगुण-ये तीनों गुण चार अव- 
स्थाओं में रहते हैं। विशेष रूप से प्रकट होनेवाले गुणों के सोलह विकार हैँ । 
पाँच स्थूल महाभूत-आकाश, वायु, अरित, जल तथा पृथ्वी । पाँच ज्ञानेन्द्रियाँ- 
श्रोत्र, त्वचा, चक्षु, रसना और नासिक्रा । पाँच कर्मेन्द्रियाँ--वाक्‌, पाणि, पाद, 
पायु, (गुदा ) तथा उपस्थ ( लिग ) । एक मन। इस प्रकार ये सोलह विशेष हें । 
सूक्ष्म महाभूत पंचतन्मात्राओं के कायं पंचस्थूल महाभूत । पंचतन्मात्राओं के 
सत्त्वांशों से निमित पाँच ज्ञानेन्द्रियां । पंचतन्मात्राओं के रजांशों से बनी पाँच 
कर्मेन्द्रियाँ । पंच तन्मात्राओं के सामूहिक सत्त्वांश से मन | ये सोलह विकार हैं। 
इनसे आगे कोई विकार नहीं । ये सोलह बाह्येन्द्रियों के विषय हो जाते हैं, 
अतः ये विशेष हैं | इनको सब देख सकते हें। 

अविशेष छः हें । पंचतन्मात्रा-शब्इ, स्पर्श, रूप, रस तथा गंध | ये 
पाँचों स्थूलभूतों के कारण हैं। एक अहुंकार। ये सुक्ष्म होते हैं। इनको 
उपलब्धि साधारण आदमी नहीं कर सकते | परन्तु योगाभ्यास से इनका भी 
साक्षात्कार हो सकता हे । पंचतन्मात्राओं का कारण अहंकार है। ये छः गुणों 
के अविशेष परिणाम हैं । 


छिंगमात्र-महत्तत्त्व का नाम लिंग है। इसे समष्टि बुद्धि भी कहते 
हें । यह विशेष-अविशेष से रहित है । प्रकृति का यह प्रथम परिणाम है । यह 
अस्पष्ट सत्तामात्र है। 'अस्मि, अस्मि' हुं हुँ इस प्रकार इसकी अनुभूतिमात्र 
होती है। यही चिज्जड़ ग्रन्थि है । यहीं से सृष्टि का आरम्भ है । विवेकख्याति 
से यह ग्रंथि मेदित होतो है। लिग चिह्न को कहते हँ । महत्तत्त्व अहंकार का 
कारण है। महत्त्व सृष्टि का बीज है। प्रकृति का आधार पुरुष है। 
महत्तत्त्व, अहंकार, तन्मात्रा तथा षोडश विकारों में पुरुष व्याप्त रहता है। 
पुरुष न प्रकृति है, न विकृति अलिग-इसे अव्यक्त, माया, मूलप्रकृति, मूला- 
विद्या, प्रधान भी कहते हें। यह गुणों की साम्यावस्था है । यह महत्तत्त्व का 
कारण है । प्रकृति का कारण कोई नहीं । यह चिति को शक्ति है। यह चेतन 
पुरुष से भिन्न भी नहीं है, अभिन्न भो नहीं है। यह न सतु है, न असतु है। 
उभयात्मक भी नहीं है। यह परमेश्वर की शक्ति है। स्वरूपावस्थान-काल 
में यह मलग चितिसे अभिन्न हो जाती है। सुष्टिकाळ में, पुरुष के सान्निध्य 

से, यह कुछ भिन्न-सी भासती है । अज्ञानियों के लिए यह वास्तविकी है। 
जिज्ञासुओं के लिए यह अनिवंचनीया है । ज्ञानियों के लिए यह तुच्छा है । अलिग 
इसलिये कहते है कि इसका कोई चिल्ल नहों है। इसका अनुमान कायं 
से होता है। 

जेसे बाँस ( 3900०० ) के पोरे होते हैं, ऐसे ही गुणों के चार पोरे 
हैं ओर बीज अंकुर की भाँति ये अवस्थाभेद हैँ । ये गुणों से अत्यन्त भिन्न नहीं 
हैं। इसलिये सब हृ्यों का गुणों में ही अन्तर्भाव है। यही सूत्रकार का आशय 
है। कार्यों से गुणों का अनुमान होता है। इसी अभिप्राय से विशेषादि क्रम 
से गुणात्मक बाँस को पोरियों की गणना की है। विशेषादि पहले बताकर 
पीछे अलिग प्रकृति बताई है। यह सृष्टि से उलटा यानी संहारक्रम 
बताया है । 

यह सृष्टि प्रकृतिपुरुषात्मक है । जब प्रकृति पुरुष से अभिन्न हो जाती 
है, तब द्रष्टा का अपने स्वरूप में अवस्थान होता है। परमेश्वर की अपनी 
शक्ति का नाम प्रकृति है। पुरुष ही प्रकृति का आधार है, प्रकाशक है। उसकी 
सत्ता से यह माया दुघंट्टकारिणी, अघटितघटनापटीयसी है। ब्रह्म, माया 
उपाधि से युक्त-सा हुआ, अथवा माया ब्रह्मप्रकाश से चेतनी हुई ईश्वर संज्ञा- 
वाला होता है । पुरुष माया का कारण नहीं है, क्योंकि पुरुष अपरिणामी है। 
'त तस्य कार्य करणं च बिद्यते’ र्वेताइव० ( ६.८ ) । ब्रह्म का कोई कायं नहीं, 
न उसका कोई करण ( इन्द्रिय ) है। अलिग, माया के विषय में अधिक विचार 
नहीं करना चाहिए, क्योंकि यह अनन्त है। माया का कोई साक्षात्कार भी 
नहीं कर सकता । माया के ज्ञान से किसीका मोक्ष भी नहीं होता | राजा 
विपश्चित माया की खोज में निकले थे | वे अग्नि के उपासक थे । उनके पास 
बड़ी शक्तियाँ थीं। वे कई जन्म घूमते रहे। उनका अन्तिम जन्म हिरण का 
हुआ | राजा दशरथ ने उनसे पूछा, आपने क्या-क्या देखा | उन्होंने उत्तर 
दिया, सब्र जगह इन पंचभूतों का ही कार्य देखा । माया का मुझे अन्त नहीं 
मिला । तब वसिष्ठजी की कृपा से राजा विपश्चित को बोध हुआ और वह मुक्त 
हो गया | मुक्ति ब्रह्मज्ञान से होती है। योगवासिष्ठ में यह कथा आई है। 


विशेष के बाद कोई दूसरा तत्त्व नहीं है। विशेषों का तत्त्वान्तर परि- 

णाम नहीं है । उनके घमं, लक्षण तथा अवस्थारूप तीन परिणामों को व्याख्या 
सूत्र ३.१३ में आगे को जायगो ॥ १९ ॥ 

| दृश्य व्याख्यात हो चुका है। द्रष्टा के स्वरूप को समझने के लिए यहु 

सत्र रचा गया है। 

दरष्टा दृशिमात्रः शुद्धोऽपि प्रत्ययानुपश्यः ॥ २० ॥ 


द्रष्टा दृशिमात्रः = चेतनमात्र ज्ञानस्वरूप द्रष्टा, शुद्धः अपि = यद्यपि 
शुद्ध यानो निविकारी है तो भी वह प्रत्य-अनुपश्यः = बुद्धिवृत्तियों के अनुसार 
देखनेवाला है 


व्याख्या : द्रष्टा केवल हशिमात्र है। मात्र कहने से द्रष्टा स्वं विशेषणों, 
घर्मो से असंस्पृष्ट, यानी रहित है । द्रष्टा हक्‌शक्तिमात्र है, देखनेवाली शक्ति। 
यह देखना या वह देखना उसका धमं नहीं है, वह शुद्ध हकशक्ति है। उसमें 
परिणाम नहीं होता । वह प्रकाशक शक्ति है | ज्ञान" न तो आत्मा का घमं है, 
न गुण है। आत्मा नित्य, विभु और शिव ज्ञानस्वरूप है । द्रष्टा से अप्रकाशित 
कोई द्रश्य ही नहीं हो सकता । जैसे निर्मल दर्पण में सूर्यबिम्ब प्रतिबिम्बितः 
होता है, वेसे ही द्रष्टा के प्रकाश से बृद्धि प्रकाशित होती है । चेतन की छाया 
से युक्त होकर बुद्धि द्वारा संस्पृष्ट होने पर शब्दस्पर्शादि विषय हृद्य होते हैं । 
क्योंजी ! यदि ऐसी बात है तो पुरुष और बृद्धि का एक्रत्व पारमार्थिक ही 
होना चाहिए । ऐसी बात नहीं है, क्योंकि बुद्धि का स्वरूप परुष का स्वरूप 
नहीं है। पुरुष का बुद्धि के साथ वास्तविक तादात्म्य नहीं होता | यद्यपि ब्ध 
द्रष्टा जेसी प्रतीत होती है, परन्तु दोनों में अन्तर है । बृद्धि परिणामिनी होती 
है। बुद्धि कभी शब्द को विषय करती है, कभी स्पशं को जानती है, कभी 
रूपाकार हो जाती है। जब खूपाकार होती है, तो शब्द अज्ञात हो जाताः 
है | तात्पयं यह्‌ है कि बुद्धि परिणामिनी है। पुरुष में परिणाम नहीं होता । 
वह बुद्धि को सदा जानता है, साक्षीरूप से | उसके प्रकाश के बिना बुद्धि 
बुद्धि ही नहीं हो सकती । क्योंजी ! जब पुरुष का स्वरूप ज्ञान है तो वह केवळ: 
नहीं हो सकता । ऐसी बात नहीं है। वृत्तिनिरोधावस्था में पुरुष अपने स्वरूप 
में अवस्थित हो जाता है । बुद्धि की अपेक्षा से वह साक्षी है। स्वरूप से सदा 
अच्युत है | पुरुष अपरिणामी है । 


दूसरी बात यह है कि बुद्धि पराथं है, पुरुष के लिए है, पुरुष स्व-अर्थ 
के लिए है। क्लेशकमंवासनादि से प्रेरित होकर, ज्ञानेन्द्रिय, कर्मेन्द्रिय 
शरीरादि को सहायता से, प्रकृति ही पुरुष के लिए भोग अपवग सम्पादित, 
करती है, अपने लिए नहीं । पुरुष ऐसा नहीं है। सब वस्तु पुरुष के लिए. 


, १.ज्ञानं नेवात्मनो घर्मो न गुणो वा कथंचन। 
ज्ञानस्वरूप एव आत्मा नित्यः सर्वगतः शिवः ॥ 

कल्पित की गई हैं । पुरुष किसी मन्य के मर्थं के लिए नहीं है । तीसरा अन्तर 
यह है कि बुद्धि त्रिगुणात्मक और जड़ है। पुरुष, इसके विपरीत गुणों का. 
उपद्रष्टामात्र है, यानी बृद्धि में केवल प्रतिबिम्बित होता है, तदाकार में परिणत 
नहीं होता । वह गुणातीत और चेतन है | | 


क्योंजी ! यदि पुरुष बुद्धि का सरूप नहीं है तो विरूप होगा । नहीं, वह 
अत्यन्त विरूप भी नहीं है, यानी अत्यन्त भिन्न भी नहीं है, क्योंकि वह शुद्ध 
यानी सब विकारों, परिणामों से रहित होता हुआ भी बुद्धिवृत्ति के अनुसार 
देखता है । वह बुद्धि को प्रकाशित करके उसमें प्रवेश-सा करता है, और बुद्धि- 
वृत्ति के अनुसार देखता है। चिति शक्ति सुष्टि से अत्यन्त विरूप हो भी केसे 
सकती.है, क्योंकि 'सेव सुष्टिभंवति अजा' ( सप्तशती-१२.३९ ) वह चिति 
भगवती, नित्या, अजन्मा होती हुई भी, सृष्टिरूप में प्रकट होती है। वह विश्व- 
रूपा है तथा एका भी है। विइवरूप कहने मात्र से परमेश्वर का पुणस्वरूर 
प्रकट नहीं होता है, क्योंकि वह अद्वेत भी है। जो वस्तु जिसके प्रकाश के बिना 
अनुभव में न आ सके, वह वस्तु वह प्रकाश ही होता है। हम सूयं के अभाव 
में, चांद के प्रकाश से, उसके अभाव में तारों के प्रकाश से, तारों के अभाव में 
अग्नि के प्रकाश से, उसके अभाव में शब्द-प्रकाश से देखते हैं, सब प्रकाशों के 
अभाव में हम परमेद्वर के प्रकाश से देखते हैं। परमेश्वर के प्रकाश के बिना 
किसी वस्तु की सत्ता को अनुभूति हो ही नहीं सकती, अतः परमेश्वर स्वयं 
ही वह वस्तु बना है। पुरुष प्रकृति से भिन्न भो है, परन्तु अत्यन्त भिन्त भी 
नहीं है। जेसे निर्मल जल में चन्द्रमा बिना प्रवेश किये भी चन्द्रप्रतिबिम्बरूप 
संक्रान्त-सा प्रतीत होता है, वेसे ही बिना प्रवेश किये ही बुद्धि में अपना प्रति- 
बिम्ब प्रवेश-सा करके चिति संक्रान्त-सी प्रतीत होतो है। उप प्रतिबिम्ब से 
युक्त होने के कारण बुद्धि को अपना स्वरूप-सा मानकर बुद्धिवृत्ति के 'अनु- 


'पद्यति' अर्थात्‌ बुद्धिवृत्ति के आकार के अनुसार चिति देखती-सी है, व्यापार- 
सा करती है । 


बुद्धि, परमेश्वर ( चिति .) के अत्यन्त समीप है । इस देह में रहनेवाला . 
पुरुष उपद्रष्टा है, यानो उप-समीप से देखनेवाला उपद्रष्टा | स्वयं कुछ भी 
न करते हुए, यानी शरोर-अन्तःकरण-इन्द्रियों के व्यापारों में न लगा हुआ, 
उनसे विलक्षण आत्मा उन कायकरण के व्यापारों को तटस्थ-सा होकर समीप 


१. उपद्रष्टानुमन्ता च भर्ती भोक्ता महेकवरः। 

से देखनेवाला उपद्रष्टा कहा जाता है। वह अनुमन्ता' भी है। अपने-अपने 
व्यापार में लगे हुए अन्तःकरण भौर इन्द्रियों की चेष्टाओं में परितोषरूप 
Es अनुमनन करनेवाला अनुमन्ता कहा जाता है। कार्यकरण की 
चेष्टाओं में स्वथं प्रवृत्त न होकर भी उनके अनुकूल प्रवृत्त-सा दीखता है। 
बुद्धि ही पुरुष की साक्षात्‌ इश्या है। अन्य वस्तु दो प्रकाशो से प्रकाशित हैं । 
एक तो चैतन्य के सामान्य प्रकाश से, दूसरे बद्धि के प्रतिबिम्बित प्रकाश से। 
तात्पय यह है कि बुद्धि का परमेश्वर से साक्षात्‌ सम्पकं है, अन्यों का बृद्धि के 
माध्यम से || २०॥। म 

द्रष्टा और दृश्य का स्वरूप निरूपण करके अब द्रष्टा का मुख्यत्व 
बताते हैं । द्रष्टा तथा दृश्य का संबंध बताते हैं । 


तदर्थं एव दृश्यस्यात्मा ॥ २१ ॥ 


तद्‌ अर्थः एव = द्रष्टा पुरुष के लिए ही हृश्यस्य आत्मा = हृद्य का 
स्वरूप है | 
व्याख्या : प्रकृति की अपनी कोई शक्ति नहों है । जब तक पुरुष उसके. 
सान्निध्य में है, तभी तक उसकी शक्ति है। चन्द्रमा का प्रकाश अपना नहीं 
है, वह सूयं से लिया गया है, इसी प्रकार प्रकृति ( गुणों के विभिन्न रूपों में 
परिणामरूप हृश्य) को शक्ति भी, उस चिन्मय, द्रष्टा, चिति, पुरुष, ब्रह्म से प्राप्त 
है । प्रकृति का अपना कुछ भी प्रयोजन नहीं है। वह पुरुष को भोग, मोक्ष 
देती है। पुरुष को सेवा में तत्पर प्रकृति पुरुष के लिए जीती है, मरती है। 
वह जीवों की परम हितैषिणी माता है । 
साया का घर बावला, करता उलटे काम। 
पाके पाके फेंक दे, काचे राखे धाम॥ 
माया उलटे काम करती है। चित्तवृत्ति-निरोध से जो साधक नारायण.का 
साक्षात्कार कर लेते हुँ, यानी जो साधना में पक जाते हैं, उन्हें माया 
संसार-सागर से पार कर देती है। परन्तु जिनके कषाय पके नहीं हैं, जो 
चित्तवृत्ति-निरोध में कच्चे हूँ; उन्हें सेभालकर रखती है, यानी उनको सुख- 
दुःखरूप भोग देती है । क्योंजी ! पुरुष को बन्धन में डालने में तथा फिर उसको 
मुक्त करने में माया को क्या मज़ा मिलता है? श्रवण करो । माया तो हरि को 

चेरी है । उसे अपना स्वामी प्रसन्न करना है, चाहे वह भोग से हो, चाहे मोक्ष 
से | उसका अपना निजो उद्देश्य नहीं। जेसे नारायण का संकल्प बनता है, 
“वैसा ही वह करती है । सृष्टि को प्रकट करना तथा तिरोहित करना नारायण 
का अनादिकाल से स्वभाव है । स्वभाव में कारण नहीं खोजा जाता । तात्पर्यं 
यह है कि प्रकृति की अपनी निजी स्वतंत्र सत्ता नहीं है । पुरुष को भोगमोक्ष 
देकर प्रकृति निष्प्रयोजन हो जाती है, उसकी सत्ता नहीं रहती । जो वस्तु पर- 
"प्रयोजन के लिए होती है, वह पर-प्रयोजन के बिना एक क्षण भी नहीं ठहर 
सकती । भोगापवर्ग सिद्ध होने पर वह पुरुषको दशंन नहीं देती | प्रकृति, 
अपने स्वरूप को हानि होने से यानी “भोगापवर्गार्थं हृश्यसु' पुरा होने पर वह 
'नष्ट हो जाती है, परन्तु विनष्ट यानी अत्यन्त नष्ट नहीं । भगवान्‌ वेदव्यास 
के भाष्य के वचन देते हैं--स्वरूपहानादस्य नाश: प्राप्तो, न तु विनश्यति ।' 
'ये वचन बहुत महत्त्वपूर्ण हँ । अपने स्वरूप की हानि ( निष्प्रयोजनता ) से 
“वह दृश्य नष्ट हो जाता है, परन्तु विनष्ट नहीं ( अत्यन्तोच्छेद नहों ) ॥ २१ ॥ 
क्योंजी ! हर्य विनष्ट क्‍यों नहीं होता ? 


© ० i 20 Re 
कृताथ प्रति नष्टमप्यनष्ट तदन्यसाधारणत्वात्‌ ४ ₹२।। 


` कृतार्थप्रति नष्टं अपि = जिस पुरुष ने परमपद पा लिया है, उसके 
'लिए हृष्य ( प्रकृति ) नष्ट-सी होती हुई भी अनष्टम्‌ = दूसरे ( जिन्हें मोक्षपद 
प्राप्त नहीं हुआ है) के लिए वह अनष्ट ही रहती है, तद्‌ अन्यसाधारण- 
-त्वात्‌ = क्योंकि दूसरे के लिए वह साधारण ही है। 


व्याख्या : जिस पुरुष ने निविकल्प समाधि में ब्रह्म का अहरूप से 
"साक्षात्कार कर छिया, उस कृतार्थ यानो मुक्त पुरुष के लिए प्रकृति निष्प्रयोजन 
'होने से नष्ट हो जातो है । क्योंजी ! यदि कोई मुक्त पुरुष असभ्प्रज्ञात समाधि 
से व्युत्थान करेगा, तो उसे प्रकृति को आवश्यकता पड़ेगी । ज्ञानवान्‌ को 
भूख-प्यास भो ळगेगो । मलमूत्रत्यागादि नित्यकमं भी करेगा | यदि प्रकृति नष्ट 
'हो जायगी तो मुक्त पुरुष की आवश्यकताओं को कोन पूरा करेगा? असम्प्र- 
-ज्ञात समाधिःप्राप्त का अर्थ सदा देहपात नहीं है। जिनका प्रारब्ध-भोग बाकी 


१. पुरुषस्य विमोक्षार्थं प्रवत्तते ( सांख्यकारिका ५८ ) । पुरुष को मोक्ष प्रदान करने 
के लिए प्रकृति सुष्टि-कार्य में प्रवृत्त होती हे । 

रहता है, उन मुक्त पुरुषों को प्रारब्धकर्मक्षय निमित्त देह धारण रखना ही 
होगा । उस अवस्था में प्रकृति मुक्तपुरुषों को संभालती है, उन्हें भोग उपः 
लब्ध कराती है, परन्तु इतनामात्र हो करती है, उनको प्रलोमनों में नहीं फँसा 
सकती। वे भोग: नवीन भोगों के लिए संस्कार नहीं छोड़ते । मुक्तपुरुषों के 
लिए हृश्य केवल विनोद के लिए होते हैं। हृश्यों में उनकी सत्यत्वबुद्धि नहीं 
होती । ऐन्द्रजालिक के करतब यद्यपि मिथ्या होते हैं, परन्तु विनोद तो देते 
ही हैं। जो मुक्तपुरुष ज्ञान की सप्तमी भूमि में यानी केवल्यावस्था में पहुँच 
जाता है, वह समाधि से नहीं उठता। उसका शरीर क्षीण हो जाता है । 
क्योंजी ! तब दृश्य कहाँ जाते हैं ? द्रष्टा के साथ अभिन्नता प्राप्त कर लेते हैं । 
द्रष्टा का स्वरूपावस्थान हो जाता है, जेसे जल सूखने पर सूर्य-प्रतिबिम्ब सयं 
में मिल जाता है। 


क्योंजो ! क्या एक के मुक्त होने से सब मुक्त हो जाते हें? इसमें दो 
हष्टियाँ हैं । मुक्त पुरुष के लिए अपने सिवा कुछ नहीं रहता, तब अमुक्त कोन 
रहेगा ? अमुक्त पुरुषों के लिए प्रकृति रहेगी, क्योंकि उनको अपवग देना बाकी 
है । अज्ञानियों के लिए हृश्य रहेगा । जो करोड़ों को सख्या में अज्ञानी जन- 
समुदाय है उसके लिए प्रकृति नष्ट नहीं होती है, क्योंकि प्रकृति का परुषां 
अभी पुरा नहीं हुआ है। सांख्यकारिका अवर्तारत करते हैं-- 


रङ्गस्य दशंयित्वा निवतते नतंकी यथा नृत्यात्‌ । 

पुरुषस्य तथाऽत्मानं प्रकाइय विनिवतते प्रकृतिः ॥ ५९॥ 

नानाविधे रुपाये-रुपकारिण्यनुपकारिणः पंसः। 

गुणचत्यगुणस्य सतस्तस्यार्थमपाथकं चरति॥ ६०॥ 

प्रकृतेः सुकुमारतरं न किञ्चिदस्तोति मे सतिभंबति । 

या दृष्टाऽस्मोति पुनन दशंनमुर्पति पुरुषस्य ॥ ६१॥ 
जेसे कोई नतकी श्वृंगारादि रसों से युक्त रति हासादि भावों से रंग- 
शाला में उपस्थित दशंकों को गीत-वादन-नुत्य दिखाकर कृतकार्या होकर नृत्य- 
कार्य से निवृत्त हो जाती है, वेसे ही प्रकृति भी साधक के लिए बुद्धि-अहंकार- 
तन्मात्रा-इन्द्रिय-आदि से भिन्न आत्मा के स्वरूप को दिखाकर सुष्ट-कायं से 
निवृत्त हो जाती है ॥ ५९॥ गुणवतो एवं उपकारिणी प्रकृति बिना किसी 
स्वार्थं के ही इस निर्गृण एवं प्रत्युपकारहीन पुरुष का अनेक उपायों द्वारा 
कायं-साधन करती है ॥ ६० ॥ प्रकृति से बढ़कर अधिक सुकुमार ( लजोली ) 
कोई अन्य वस्तु नहीं है, ऐसा मेरा मत है। प्रकृति को यह ज्ञान होते ही कि 
“पुरुष ने मुझे देख छिया है” फिर उसकी हृष्टि में नहीं आती ॥ ६१ ॥ 

विद्यारण्य मुनि ने पंचदशी ग्रन्थ में वेदान्त भोर योग का विरोध 
बताया है, उस पर विचार करना चाहिए । 


तणाचंकादि-योगान्ता ईश्वरे आआन्तिमाथिताः। 
लोङायतादि-सांख्पान्ता जीवे विश्नान्तिमाधिताः ॥ ६.२१६॥ 
तुण के पूजकों यानी पीपल आदि वृक्ष को ईश्वर माननेवालों से लेकर योग- 
मतावलंबियों तक ईश्वर के स्वरूप के सम्बन्ध में भ्रान्त हैं। जीव के विषय 
में कौन श्रान्त हैं ? देहात्मवादी लोकायतक चार्वाकादि से लेकर सांख्यमताव- 
लंबियों तक जो व्यक्ति हैं, वे जीव के स्वरूप के विषय में श्रान्त हें। अद्वितीय 
ब्रह्मतत्त्व को बिना जाने सभी भ्रान्त हैं। 


आत्मभेदो जगत्‌ सत्यमोशोऽन्य इति चेत्त्रयम्‌ । 
त्यज्यते तेस्तदा सांख्ययोगवेदान्तसंमतिः ॥ ६.२२८ 0७ 

यदि सांख्य और योग तीन मान्यताओं को छोड़ दें, तो सांख्य-योग-वेदान्त. 
इन तीनों की समानमति ( एक राय ) हो जायगो। वे तीन मान्यताय कोन 
सी है--जीव नाना हैं, जगत्‌ सत्य है, तथा ईश्वर अन्य है याची ईश्वर, जीव 
तथा जगत्‌ से, भिन्न, तटस्थ है। 

क्योंजी ! वेदभगवान्‌ भी तो कहते है कि ईश्वर ने संकल्प किया में 
एक हूँ, अनेक हो जाऊं, सृष्टि रचू । तब उसने लोकों की रज्ष॑न[:की ( देखिये 
छान्दोग्योपनिषद्‌ ६.२.३; ६.२.४; ऐतरेयोपनिषद्‌ १.१.२; १.३०१९; तैत्तिरीयो- 
पनिषद्‌ २.६ ) इससे जीवों का नानात्व सिद्ध होता है। 

तब तो योग ओर वेदान्त का विरोध नहीं हुआ । ऐसी बात नहीं है । 
वेदान्ती जीव ब्रह्म की पारमाथिक एकता मानते हैं, योग भिन्नता मानता है, 
क्योंजी ! जब जीव असम्प्रज्ञात समाधि में केवलोभाव प्राप्त करता है तब क्या 
उस योगी को नाना जीवों का अनुभव होता है? नहीं। भेदज्ञान रहते-रहते 
समाधि नहीं लग सकती । समाधि में जिसकी सत्ता का अनुभव न हो परन्तु 
व्युत्थानावस्था में जिसका अनुभव हो, उसकी सत्ता नहीं होती । जिसको 
सत्ता वास्तव में न हो परन्तु जो सत्यवत्‌ भासे उसे मिथ्या कहते हैं। अज्ञानी 
जनों की दृष्टि का अनुवादन करके श्रुति ने नाना जीवों की सत्ता कही है। 
योग के अभिप्राय में ढत को स्थान नहों है । 'तदा द्रष्ट: स्वरूपेऽवस्थानम्‌ ।' 
( १.३ सूत्र ) 'कुतार्थ प्रति नष्टमप्यनष्टं तदन्यसाधारणत्वात्‌' इस सूत्र से यह 
सुचित होता है कि यह प्रकृति ( तथा प्राक्कृतात्मक जगत्‌ सहित ) मुक्त पुरुष को 
अपेक्षा से नष्ट हो जाती है, परन्तु दूसरों की यानी अक्रुतार्थो की अपेक्षा से 

विद्यमान रहती है। इस प्रकार प्रकृति का एक ही काल में नष्ट होना, तथा 
अमुक्त पुरुषों के लिए विद्यमान रहना इसके मिथ्यात्व को सिद्ध करता है। 


क्योंजी ! यदि ऐसी बात है तो योगदर्शन ने स्पष्ट ही क्‍यों न कह 
दिया कि जगत्‌ असत्‌ है। श्रवण करो । योगदर्शांन के अधिकारियों की योग्यता 
को सहसा ठेस न पहुँचाने की इच्छा से जगत को स्पष्टरूप से मिथ्या नहीं 
कहा है। यदि प्रथम बार ही जगत को मिथ्या घोषित कर देते तो साधक 
निरुत्साहित हो जाता, उसको योगप्रवृत्ति में आकुलता आ जाती। तो भी. 
सिद्धान्त में वेदान्तियों को भाँति योगदशंन ने जगत के मिथ्यात्वको स्वीकार 
कर लिया है। योग का लक्ष्य द्रष्टा का स्वरूप में अवस्थित करना है। यदि 
योगदशंन जगत को सत्य कहेगा तो समाधि में केवल्यावस्था केसे प्राप्त होगी ? 
क्योंकि सत्य वस्तु का कोई निवारण नहीं कर सकता, परन्तु समाधि काळ 
में जगत नहीं रहता । 


क्योंजी ! ईश्वर, जीव ओर जगत्‌ से भिन्त है, यह बात तो वेदान्तियों 

ने भी स्वोकार को है। श्रवण करो। वेदान्तियों ने निष्प्रपंच ब्रह्म में सृष्टि 
की रचना, उसके बाध के लिये दिखाई है। जीत्र-ईदवर का भेद तथा ब्रह्म. 
जगत्‌ का भेद वेदान्त की सिद्धान्त-कोटि में नहीं आता । वेदान्त का सिद्धान्त 
केवल एक अद्वितीय. ब्रह्म-तत्त्व को प्रतिपादित करता है । जीव, ईश्वर, जगत्‌ 
की चर्चा पूवंपक्ष के लिये है, पीछे इस भेद को भी मिथ्या बताकर एकमात्र. 
ब्रह्म का हो सत्यत्व, चेतन्यत्व, आनन्दत्व और अनन्तत्व बताना है। ब्रह्म में 
जोव, ईश्वर तथा जगतु का आरोपण, इनको मिथ्या सिद्ध करने के लिए है, 
इनका सत्यत्व बताने के लिए नहीं । | 
शंकरभगवत्पाद के अपरोक्षानुभूति ग्रन्थ से उद्धत करते हैं-- 

यथेव मृण्मयः कुम्भस्तद्ृद्वेहोऽपि चिन्मयः । 

आत्मानात्मविभागोऽयं मुधेव क्रियतेऽ बुधेः ॥ ६९॥ 

घटनाम्ना यथा पृथ्वी पटनाम्ना हि तन्तवः। 

जगन्नाम्ता चिदाभाति ज्ञेयं तत्तदभावतः॥ ६४॥ 

श्र॒त्या निवारितं नूनं नानात्वं स्वमुखेन हि। 

कथं भासो भवेदन्यः स्थिते चाद्वयकारणे ॥ ४७॥ 

दोषोऽपि विहित्तः श्त्या मृत्योमृंत्युं स गच्छति । 

इह पश्यति नानात्वं मायया वख्ितो नरः॥ ४८॥. 


९ PAN 

जैसे घडा मिट्टीरूप होता है, वेसे ही देह भी चेतनरूप है। अज्ञानीजन वृथा ही 
आत्मा-भनात्मा का यह भेद करते हैं।। ६९॥ जेसे घटनाम से पृथ्वी ओर पटनाम 
से धागे ही होते हें, वेसे ही जगतूनाम से चेतन आत्मा ही है। नामरूप बाघ 
से वह आत्मा ही अवशिष्ट अधिष्ठान रहता है ॥ ६४ ॥ श्रुति भगवती ने अपने 
मुखारविन्द से ब्रह्म में नानात्व का निषेध किया है। कारण के अद्वितीय होने 
पर अन्य प्रतीति केसे हो सकती है ॥ ४७॥ जो ब्रह्म में नानात्व भेद देखता है, 

बह एक मृत्यु से दूसरी मृत्यु को प्राप्त होता है । इस प्रकार श्रुति ने नानात्व- 
दशन में दोष भी बतलाया है। माया से बहकाया अज्ञानी ब्रह्मा में नानापन 
देखता है ॥ ४८ ॥ 

यह पक्ष ज्ञानी को हष्टि से कथित हुआ है। अज्ञानी की दृष्टि का 

मूल्य नहीं होता । इस सूत्र में दोनों दृष्टियाँ दी हैं। मुक्त की दृष्टि से माया 
का उपशम तथा अज्ञानी को दृष्टि से माया की विद्यमानता, एक ही काल 
में बताई हैं । 

 क्योंजी! योगसूत्रों में सुष्टिरचनाक्रम नहीं बताया है। यह भी नहीं 
बताया है कि सृष्टि रचता कौन है। उस रचयिता का जोव, जगत्‌, चिति से 
क्या सम्बन्ध है ? श्रवण करो । योगसूत्र एक ही मुख्य विषय को लेकर चलते 
हें । चित्तवृत्तिनिरोध योग का विषय है। यह बात नहीं है कि सवंज्ञ पतंजि 
मुनि सुष्टि-रचयिता को नहीं जानते थे। वे सब बातें उन्होंने छोड़ दी हैं 
क्योंकि उपनिषदों में, ब्रह्मसूत्र में, आगमग्रन्थों में, पुराणादि में इस विषय पर 
पूरा प्रकाश डाला है। पतंजलि ने अतीन्द्रिय विषयों के साक्षात्कार के लिए 
चित्तवृत्तिनिरोध द्वार से सम्प्रज्ञात समाधि तथा असम्प्रज्ञात समाधि दो प्रकार 
के योग बताये हें। आप चित्त को एकाग्र करके स्वयं देख लो कि सुष्टि का 
रचिता कोन है, ओर उसका जीव, जगत्‌, ईश्‍वर तथा चिति से क्या 
सम्बन्ध है । 


चिति सृष्टिकर्ता नहीं हो सकती, क्योंकि वह स्वमहिमा में ही स्थिर 
रहती है । प्रकृति भी सृष्टि नहीं रच सकती, क्योंकि वह जड़ है। ईष्वर ही 
सृष्टि रच सकता है क्योंकि वह ऐशचित्त युक्त होता है। ईश्‍वर क्या है ? ब्रह्म 
( भधिष्ठान ) + प्रकृति + प्रकृतिगत चेतन प्रतिफलन । इन तीनों के संयोग 
से ईवर बनता है। ईश्वर को बनानेवाला कोन है? उसकी शक्ति माया ।१ 


१. मायाझ्यायाः कामधेनोर्वत्सौ जीवेश्वरावुभौ । 
यथेच्छं पिबतां द्वैतं तत्त्वं त्वद्वैतमेव हि॥ ( पंचदशी ६.२३६ ee 


CC-0. Mumukshu Bhawan Varanasi Collection. Digitized by eGangotri 


२/२२ ब््मतरङ्गिणी प्रदीपिका सहित : १३१ 


' ईश्वर ओर जीव दोनों के दोनों मायारूपी कामधे के बछडे 
तृप्ति से दुध पीते हैं। क्योंजी ! योग में तो ह को se 
बताया है? तो आप बताये कि बिना सृष्टि रचे ईश्वर किस पर अनुग्रह 
करेंगे ? ममत्व अपने पर ही होता है। चूंकि चित्तवृत्तिनिरोध को योग कहा 
गया है, इसलिए योग में चित्तवृत्तिनिरोध सम्बन्ध में जितना ईद्वर का 
उपयोग हो सकता है उतना ही उसका स्वरूप बताया है, बाकी आप आगमों 
में इश्वर के नाम, महिमा, प्रभावादि खोजें | असली बात यह है कि चिति ही 
ईषवर है, चिति ही जीव है, चिति ही प्रकृति है, चिति ही संसार है। चिति 
से भिन्न कुछ नहीं हे। चिति के इस अचिन्त्य स्वरूप को अवगत कराने के 
लिए ही योगसूत्र हैं, ब्रह्मसूत्र हैं, वेद, पुराण, इतिहास भादि हैं। वे तटस्थ 
होकर केवल मागं दशति हैं। चलना तो साधक को ही पड़ेगा । ; 

जाग्रदवस्था में समष्ट्िस्थूलशरीराभिमानी ईश्वर, विराट्‌ कहा जाता 
है। स्वप्नावस्था में समष्टिसूकष्मशरीराभिमानी ईर्वर, ' हिरण्यगभं कहा 
जाता है। सुषुप्तावस्था में समष्टिकारणशरीराभिमानी ईदवर, विशुद्ध सत्व- 
चित्तयुक्त ईश्वर कहा जाता है। सर्वोपाधिनि्मृक्त चैतन्य को ब्रह्म या चिति 
कहते हैँ। कमंकाण्डियों का ईश्वर अनन्तविभूतिमुक्त होता है। भक्तों का 
ईश्वर मायाविशिष्ट कहा जाता है। माया जिसका विशेषण हो वह माया 
विशिष्ट । माया ईश्‍वर के कलेवर में अभंग व्याप्त होती है, जेसे नीले घोड़े 
में नीलापन । ज्ञानियों का ईश्वर मायोपहित ( माया उपाधिवाला ) होता 
है । विज्ञानियों का इष्ट शुद्धब्रह्म, चिति होता है। एक ही ईश्वर की अनेक 
सज्ञा हैं संज्ञा ( नाम ) भेद हो सकता है, पर वस्तुभेद नहीं है। ईक्वर के 
सब प्रकार के लक्षण एक हो काल में लागू होते हें। ईश्वर सरूप है । विष्णु- 
सहस्ननाम में विष्णु का प्रथम नाम 'विइवस्‌' दिया है। 

ईंदवर के विषय में नाना मत हैं ओर मागे भी होंगे। अनुभव के बिना 
इसका इत्थंभूत निर्णय भी नही हो सकेगा | ईश्वर का स्वरूप उपासना से 
जाना जाता है, युक्तियो से नहीं | विद्यारण्यमुनि ने योगियों की इष्टि से ईद्वर 
का स्वरूप-निरूपण पंचदशी में इस प्रकार किया है-- 

चित्सन्षिधो प्रवृत्तायाः प्रकृतेहि नियासकम्‌ । 
ईश्‍वर ब्रते योगाः स जीवेभ्यः परः श्रुतः ॥ ( ६.१०२) 

आत्मा की समीपता में, उसके प्रकाश से चेतन-सी होकर निजव्यापार 
सुष्टिरचनादि कार्यों में प्रवृत्त हुई प्रकृति के नियन्ता को योगीगण ईव्वर 
कहते हूं। वह ईश्वर, पुरुषविशेष, जीवों से उत्कृष्ट सुना गया है। जो 

क्लेशपंचक, कम तथा कर्मों के फलरूप घर्माधमं संस्कारों से असंबद्ध है, वह 
पुरुषविशेष ईश्वर है। यह ईश्वर जीव की भाति असंग है ओर चेतन है | 


तथापि पं-विशेषत्वात्‌ घटतेऽस्य नियन्तृता । 
अव्यवस्थो बन्धमोक्षावापतेतामिहान्यया ॥ ( ६.१०६ ) 
ईच्वर के असंग होने पर भी पुरुषविशेष होने से उसक्री सवंनियामकता 
घटित होती है, क्योंकि नाना पुरुषों के मध्य में ईश्वर पुरुषविशेष है। ईश्वर जीवों 
से श्रेष्ठ है। यदि ईश्वर ईशनशील न होता तो इस लोक में बन्धमोक्ष के विधान 
व्यवस्थारहित यानी मर्यादाशून्य हो जाते । क्या तो सब मुक्त हो जाते या सब 
बद्ध रहते ? प्रस्तुत मर्यादित अवस्था में कोई बद्ध है, कोई मुक्त है । अनुशासन- 
हीन अवस्था में बन्धमोक्ष का कोन विधान करता ? कौन कर्मफ देता ? 
वेदिक ईश्वर का चित्रण बहुत विशाळ हैं। गीताशास्त्र के विश्वरूप 
एकादश अध्याय में विराट ईश्वर का वर्णन किया है । पुरुषधुक्त में भी विराट 
इश्वर का वर्णन है । पंचदशीकार लिखते हें- 


विइत्रहपाध्याय एष उक्तः सूक्तेऽपि पौरुष । 
धात्रादिस्तम्बपयन्तानेतस्यावयवान्विदुः ॥ ( ६.२०५ ) 
गीता शास्त्र के विश्‍्वरूप-दर्शान एकादश अध्याय में इस विराट्‌, ईश्वर का 
वर्णन किया है । नारायण ने अजुन से कहा कि मेरे शरीर सब जगत्‌ को एक 
ही जगह देखो । “इहैकस्थं जगत्कृत्स्नं पश्याद्य सचराचरम्‌।' ( गीता ११.७ ) 
हे अर्जुन ! अब इस मेरे शरीर में एक जगह स्थित चराचरसहित सम्पूणं जगतु 
को देखो । 
ऋग्वेद के पुरुषसूक्त में भी विराद ईश्वर का वर्णन किया है, यथा 
'सहस्रशीर्षा पुरुष” वह विराट पुरुष सहस्नों सिरोंवाला, सहस्रो नेत्रोंबाला, 
सहुस्रों पाँववाला है । ब्रह्मा से लेकर क्षुद्र कीटपर्यन्त या तृणपर्यन्त इस विराट्‌ 
के अवयव जानो । “पुरुष एवेदं सवं यद्भूतं यच्च भाव्यं’ यह सब वतमान, 
अत्तीत तथा आगामी जगत्‌ -विराट पुरुष ही है। पंचदशीकार कहते हैं-- 
ईश-सत्र-विराड-वेधो विष्णु-रुद्रेन्द्र-वह्वयः । 
विघ्न - भेरव-मेराल-मारिका-यक्ष-राक्षसाः॥ ६.२०६॥ 
'विप्र-क्षत्रिय-विट्‌-शूद्रा गावाइव-मुग-पक्षिण: । 
अइवत्य-बट-चुताद्या यव-त्रीहि तृणादय: ॥ ६.२०७।६ 
जलपाषाण-मृत्काप्ठ-वास्या-कुद्दालकादयः । 
ईश्वराः सवं एवेते पूजिताः फलदायिनः॥ ९.२०८॥। 

ईश, अन्तर्यामी, हिरण्यगभं, ब्रह्मा, विष्णु, रुद्र, इन्द्र, अग्नि, गगेश, भैरव, 
मेराळ, मारिका, यक्ष, राक्षस, ब्राह्मण, क्षत्रिय, वैश्य, शूद्र, गाय, घोडा, 
हिरण, पक्षी, पीपछ, बट, आम आदि वृक्ष, यव, जो, घास-फूप, जळ, पाषाण, 
मिट्टी, काष्ठ, खाती का वसोला, खुदाल आदि ये सब ईश्वर हैं। इनकी 
विधिपूर्वक श्रद्धा से पुजा करने पर अवध्यंभावो फल देनेवाले हें। अज्ञानीजन 
विवाद करते रहें, हम अपनी यथाथ वाणी को कहते रहेंगे। ईश्वर का इतना 
उदार चित्रण, तथा पुजा को इतनी बड़ी स्वतंत्रता, सिवाय सनातन धमं के, 
विश्व के अन्य किसी भी धमं में नहीं मिलेगी । तो भी यथार्थ बात यह है 
कि "मुक्तिस्तु ब्रह्मत्वस्य ज्ञानादेव न चान्यया।' ( ६.२१० ) मुक्ति तो 
ब्रह्मतत्त्व के ज्ञान से ही होगी, अन्य किसी प्रकार नहीं। . 

उपदेशकार में ब्रह्म, जीव, ईश्वर तथा जगत्‌ की भिन्नता बताते हैं, 
परन्तु शिष्य को बुद्धि कुछ पकने पर जीव तथा ईइवर की उपाधियों का 
निरसन करते हैं, तब बता देते हैं कि यह मेद काल्पनिक है, वास्तव में ब्रह्म 
ही ईश्वर है, वही जीव है तथा वहो जगत्‌ है । यह भेद मिथ्या है । यही वात 
योग ने भी कही है कि सवंवृत्तिनिरोध होने पर केवल चिति रहती है । वेदान्त- 
कथित ईइवर तथा योगक्रथित ईश्वर एक ही वस्तु है। योगदर्दान में ईच्वर 
की जितनी परिभाषा उपकारी समझी गयी, उतनी हो कथन को है। सूत्रों में 
कह भी कितना सकेंगे ? योग निइचय ही वेदान्त का उपकारी बन्धु है, विरोधी 
नहीं ।। २२॥ | 

अब संयोगस्वरूप का वर्णन करते हैं -- 


स्वस्वासिशक्त्यो; स्वहपोपलब्धिहेतुः संयोग; ॥ २३ ॥ 


स्व-स्वासिशक्त्योः = अपनी शक्ति के यानी दृश्य के स्वरूप तथा स्वामी- 
शक्ति के यानी द्रष्टा के स्वरूप-उपलब्धिहेतुः संयोगः = स्वरूप की प्राप्ति में 
संयोग कारण है । 

व्याख्या : क्योंजो ! सृष्टि का क्या प्रयोजन है? श्रवण करो पुमात्‌ 
( पुरुष, परमात्मा ) तथा प्रकृति के संयोग से सृष्टिरचना होती है। अकेला 
पुरुष सृष्टि नहीं रच सकता, क्योंकि वह निष्क्रिय ओर असंग है । अकेली प्रकृति 
भी सृष्टिरचना नहीं कर सकती, क्योंकि वह जड़ है । यह जगत्‌ प्रकृतिपुरुषात्मक 
है। यह संयोग वास्तविक नहीं होता, अविद्या द्वारा कल्पित है । 

इसी जगत्‌ में भोग-मोक्ष मिलते हैं। अज्ञानी को प्रकृति भोग देती है। 
जब उसको पुण्यों के परिपाक से सद्बुद्धि उदित होती है, तब वह विरक्त होकर 
विचार करता है “में कोन हूँ ? कहाँ से आया हूँ ? यह जगत्‌ क्या है? कहाँ 
से उत्पन्न हुई? किस सामग्री से बनी है?' इन प्रश्नों के उत्तर प्राप्त 
करने के लिए सद्गुरु-कृपा से ब्रह्मविद्या का अभ्यास करता है और मुक्त हो. 
जाता है । इस सृष्टि का प्रयोजन साधक को प्रकृति के स्वरूप की तथा परुष 
के स्वरूप की जानकारी प्राप्त करानी है। यदि पुरुष प्रकृति के संयोग से 
सर्गोत्पत्ति न होती तो कहाँ से गुरु मिलते, कहाँ से भोग मिलते, किस प्रकार 
प्रकृति भौर पुरुष के स्वरूपों की उपलब्धि होती ? 


स्वशक्ति-हश्यवगं पुरुषका अपना स्व होता है । यह हृश्यप्रपंच पुरुष 
को अपनी जायदाद, मिलकियत है । तात्पयं यह है कि 'सवंसाक्षी चैतन्यात्मा- 
रूप भगवान्‌ अपनी अर्धांगिनी त्रिगुणात्मिका मायाशक्ति द्वारा अनन्त संघातों 
को धारण करके स्वयं प्रकट हुए हैं।” “जितने अनन्त संघात हैं, वे सब माया- 
2040 च हुए हैं।' 'ये सब पा सवंसाक्षी चेतन्यात्मा के ही संघात हैं । 
शक्त का नाम प्रकृति है। परमेश्वर की अध्यक्ष _ 

ज जय है रकी ता से यह चेतन 


यावत्संजायते किचित्‌, सत्त्वं स्थावरजङ्गमम्‌ । र 
कषेत्र््षेत्रज्ञसंयोगात्‌, तद्विद्धि भरतर्षभ | ॥ १३.२६ गीता ॥ 


जितनी मात्र यह स्थावर-जंगम ( सचराचर जग 

| त्‌ ) वस्तु उत्पन्न होती है, 
उसे तुम क्षेत्र ओर क्षेत्रज्ञ के संयोग से उत्पन्न हुआ जानो । यह न स्य 
तादात्म्य होता है । यह मिथ्याज्ञान यथार्थंज्ञान से नष्ट हो जाता है। 


स्व शब्द का अर्थ दृष्य होता है। जड़रूप से दर्शन देने को योग्यता 
को दृष्यशक्ति कहते हैं । स्वामी, पुरुष, परमात्मा को कहते हें। चेतनरूप 
से दृश्य को देखने की योग्यता को द्रष्टा की शक्ति कहते हें । उनके स्वरूप 
को जो उपलब्धि, क्रम करके भोग्यरूप से तथा भोक्तारूप से प्रतीति है 
उसका कारण इन दोनों का संयोग है, यानी स्व तथा स्वामीरूप से प्रसिद्ध ४ 
i है । उस सम्बन्ध को कार्यरूप से देख सकते हो । स्व ( प्रकृति, नारायण. 
को अपनी शक्ति ) तथा स्वामी ( पुरुष ) शब्द कहने से प्रकृति की परतन्त्रता 


१. ज्ञान के स्र सूत्र--श्षोगुरु द्वारा ज्ञान के ११ सत्र थे 
पत्र प्राप्त हुए थे। उन्हींमें 
प्रथम तीन सूत्र उद्धृत किये हैं । के सुभ 

सिद्ध होती है | द्रष्टा तथा दृश्य का संयोग अनादिकाल से चला आता है। 
परन्तु इसका अन्त हो सकता है। इस संयोग को तोड़ने के लिये स्वशक्ति 
और स्वामीशक्ति के स्वरूप की उपलब्धि की जाती है । विवेकख्याति से 
पुरुष तथा प्रकृति की भिन्नता का प्रत्यक्ष ज्ञान हो जाता है। तब ज्ञानी प्रकृति 
से भी विरक्त होकर केवलमात्र पुरुष का अहंरूप से दर्शन करता है। “यही 
परमेश्‍वर में ही हूं। यही मेरा अपना आपा है।' सुत्र १७ में संयोग को 
हेयहेतु बताया है। इस सूत्र में संयोग का प्रयोजन बताया है। जब तक 
चित्ताधिकार रहेगा, तब तक संयोग रहेगा | विवेकख्याति उदित होने पर 
संयोग समाप्त हो जाता है॥ २३॥ 


अब इस संयोग का कारण बताते हैं। 


तस्य हेतुरविद्या ॥ २४ ४ 


तस्य = उस संयोग का; हेतुः = कारण; अविद्या = अविद्या है। 

व्याख्या : प्रत्यक्‌ चेतन ( व्यक्तिगत जीव का अपना स्वरूपभूत 
आत्मा ) सर्वान्तर आत्मा । पंचकोश के निराकरण से जो इनका अधिष्ठान 
स्वयंप्रकाश तत्व अवरिष्ट रहता है, जिसका किसी प्रकार भी निराकरण 
नहीं हो सकता उसे प्रत्यक्‌ चेतन कहते हें। दृष्य (प्रकृति, माया) 
का जो आत्मा से संयोग है, तादात्म्य-सा है, उसका कारण अविद्या, यानी 
मिथ्याज्ञान है । विपर्यंयज्ञानवासना का नाम अविद्या हे | बुद्धि ओर अविद्या 
एक ही बात हूं । ब्रह्म का संयोग जब माया से होता हे, तब उसे ईश्वर 
कहते हूँ। ब्रह्म का संयोग जब बुद्धि से होता है तब उसे जीव कहते हैं। 
विपर्यंयज्ञान से रंगी हुई बुद्धि पुरुषख्याति नहीं प्राप्त कर सकती, ओर अधिकार 
से युक्त रहने के कारण जन्म-मरण-कुचक्र से नहीं छटती । जब उसे पुरुष- 
विवेक हो जाता है, तो बृद्धि का कार्य समाप्त हो जाता है ओर वह पुन रावत्तंन 
में नहीं पड़ती । | 

देह में आत्मबुद्धि का नाम विपर्ययज्ञान हे। यह विपर्ययज्ञान संयोग 
का कारण हे। बुद्धि और आत्मा में अन्योन्याध्यास हो जाता हे। वास्तव 
में नहीं । अपने गुणों, घर्मो का अदल-बदल होकर दोनों का एकाकार मेल- 
सा हो जाता है । बृद्धि आत्मा के चेतन्यस्वभाव को अपना धमं मानने लगती 

हे। में ज्ञाता हूँ, में कर्ता-भोक्ता हँ ।' आत्मा अपने को जन्ममरणशील 
अल्पशक्ति जीव मानने लगता हे। इस संघट को चिज्जड़ ग्रन्थि कहते हैं। 
विवेकख्याति उदित होने पर यह ग्रन्थि विघटित हो जाती है। अविद्या 
नारायणी महाशक्ति हे । यही इस संयोग का कारण हे, अन्यथा असंग पर- 
मात्मा का किसी प्रकार भी बुद्धि से संयोग नहीं हो सकता । 


केवल्यावस्था में विवेक भी समाप्त हो जाता हे । अविद्या के नष्ट होने 
पर उसकी संतान अस्मिता, राग, द्वेष, अभिनिवेश सभी नष्ट हो जाते हैं। 
विवेक अविवेक का विपरीत है, और बाधक है ॥ २४॥ 


हेय दुःख ( सूत्र १६); हेय का कारण द्रष्टा और दृश्य का संयोग ` 
(सुत्र १७); संयोग में स्वशक्ति तथा स्वामी के स्वरूप को उपलब्धि 
(सुत्र २३ ) संयोग का कारण अविद्या ( सुत्र २४ )--ये सब कहे गये हैं। अब 
हान नाम का आरोग्यस्थानीय तीसरा व्यूह बताना है । 


तदभावात्संयोगाभावो हानं तददुशेः कैवल्यम्‌ ॥ २५ ॥ 


तदभावात्‌ = उस ( अविद्या ) के अभाव से; संयोगाभावः = संयोग 
का अभाव ( हो जाता हे, यही ) हानम्‌ = 'हान' ( पुनज॑न्मादि भावी दुःखों 
का अत्यन्त अभाव ) हे `( और ); तत्‌ = वही; दश्लेः = चेतन आत्मा का; 
कैवल्यम्‌ = 'केवल्य' हे । 


व्याख्या : अविद्या के अभाव से बुद्धि ओर पुरुष के संयोग का अभाव 
ही अत्यन्त दुःख निवृत्ति हे । यही हान कहा जाता है । यही द्रष्टा का कैवल्य 
है, भर्थातूं पुरुष का अमिश्रीभाव है यानी गुणों के साथ पुरुष का पुनः 
असंयोग । जैसे दही से मक्खन विलग होने पर दही में नहीं मिल सकता, वैसे 
ही पुरुष का गुणों से फिर संग नहीं हो सकता, “न गंगदत्तः पुनरेति कूपम्‌ ।' 
दुःख के कारण के निवृत्त होने पर दुःख की निवृत्ति होती हे; वही हान है। 
तब यह्‌ कहा जाता हे कि पुरुष स्वरूप में प्रतिष्ठित है ॥ २५॥ 


।  . क्योंजी ! हान प्राप्ति का क्या उपाय है ? 

विवेकख्यातिरविप्लवा हानोपायः ॥ २६ ॥ 


विवेकर्यातिः अविप्लवा = हृढ़, निर्मल, निरन्तर विवेकख्याति हान- 
उपायः = हान का उपाय है। 


व्याख्या : हान नाम का आरोग्यस्थानीय तीसरा व्यूह कह चुके हैं। 
अब चोथा व्यूह्‌, भेषजस्थानोय व्यूह्‌ कहा जाता है। उसका यह प्रयोजन है 
कि श्रुति से जो विवेकज्ञान जाना है, उस पर युक्तिपूर्वंक विचार करके उसे 
बुद्धि में स्थापित करना तथा दीघंकाल तक निरन्तर आदरपूर्वक अभ्यास 
करके उसे हढ़ कर लेना ताकि वह मिथ्याज्ञान से घषित ( धराशायी) न हो 
सके । आत्मा-अनात्मा के विवेक का साक्षात्कार करनेवाली ज्ञानवृत्ति अविप्लवा 
'विवेकख्याति कही जाती है। पुरुष और बुद्धि की जो मतिसंकीणं ग्रन्थि लगी 
हुई हे, उस ग्रन्थि को तोड़कर पुरुष और बुद्धि को भिन्न-भिन्न जान लेना 
विवेकख्याति कही जाती है। यह विवेकज्ञान विप्लवरहित, यानी मिथ्याज्ञान 
से रहित होना चाहिए । ऐसी अविप्लवा विवेकख्याति हानोपाय, चोथा व्यूह्‌ 
है यानी द्रष्टा तथा दृश्य के संयोग के वियोग का कारण है। आत्मा-अनात्मा 
के परोक्ष भेदज्ञान से मोक्ष नहीं होता। इस भेदज्ञान का साक्षात्कार होना 
चाहिए । परोक्षज्ञान-अविद्या निवृत्ति में असमथं होता है। आत्मा का अपरोक्ष- 
ज्ञान अविद्या को निवृत्त कर देता है। बन्धन से उपराम ही हान है। यद्यपि 
यह अविद्या अवस्तु है, तो भी इससे छुटकारा यत्नसाध्य होता है। मिथ्या- 
ज्ञान निवृत्ति के बिना विवेकख्याति अविप्ळवा यानो स्थिर नहीं होती, काय॑- 
क्षमा नहीं होती । अपक्वकषाय साधक को विज्ञान प्रकाशित नहीं होता । 
वासनारूपी ग्राह के चंगुल में फंसे हुए का ज्ञान स्थिर नहीं हो सकता । जब 
'विवेकख्याति से मिथ्याज्ञान दग्धबीजभाव प्राप्त कर लेता है, यानी कार्यारम्म 
में अक्षम हो जाता है, तब रजतममल से रहित होकर चित्त निर्मल हो 
जाता है और विवेकख्याति का प्रवाह निरन्तर चलता है। मिथ्याज्ञान का 
पुनः प्रसव नहीं होता । कहा गया है-- 

बीजान्यस्न्युपदग्धानि न रोहन्ति यथा पुनः । 
ज्ञानदग्धेस्तथा क्लेशेर्नात्मा सम्पद्यते पुनः ॥ 

जेसे अग्नि में भुने हुए बोज फिर नहीं उगते, वेसे ही ज्ञानारित से दरध क्लेश 
आत्मा को बन्धन में नहीं डाल सकते । ऐसी विवेकख्याति मोक्ष का माग है| 
हान का उपाय है। 

भगवान्‌ कृष्ण ने भी गीता में कहा है-- 

क्षेत्रक्षेत्रयोरेवमन्तर ज्ञानचक्षुषा। 

भूतप्रकृतिमोक्षं च ये विदुर्यान्ति ते परम्‌ ॥ १३-३४॥ 
इस प्रकार क्षेत्र ( प्रकृति, हृदय, अनात्मा ) और क्षेत्रज्ञ ( पुरुष, परमात्मा, 
स्वामी ) के भेद को जो ज्ञाननेत्र द्वारा ( विवेकख्याति द्वारा अनुभव 
से जान लेते हैं तथा जो प्रकृति से भी छठ जाते हैं, वे महात्माजन परब्रह्म को 
प्राप्त होते हें । यहाँ दो बातें कही हैं १) प्रकृति पुरुष के भेद का साक्षात्कार 
करना तथा फिर प्रकृति से भी परवेराग्य द्वारा मुक्त होना । केवल भेदज्ञान 
से केवल्य नहीं मिलता | प्रकृति से छुटकारा लेना होगा। यदि ऐसा न होगा 
तो केवल्यावस्था सिद्ध नहीं होगी । जब विवेकख्याति निरन्तर बनी रहे उसे 
अविप्लवा विवेकख्याति कहते हैं। इसीका नाम धमंमेघ समाधि है। फिर 
परवैराग्य के उदित होने से विवेक्रख्याति से भी मन हट जाता है । चित्त अचित्त 
हो जाता है और पुरुष स्वमहिमा में स्थिर हो जाता है। हान का यही उपाय 
है । यही भवरोग की भेषज है ॥ २६ ॥ । 

जिस योगी की विवेकख्याति में निष्ठा हो जाती है, तब उसकी प्रज्ञा 

किस प्रकार की होती है यानी उसकी विचारधारा किस प्रकार की होती है-- 


तस्य सप्तधा प्रान्तभूमिः प्रज्ञा ॥ २७ ॥ 


तस्य = उस विवेकख्यातिप्राप्त योगी की प्रान्तभूमिः प्रज्ञा = सर्वोत्कृष्ट 
प्रज्ञा सप्रघा = सात प्रकार की होती है। 

व्याख्या : जिस योगी को अविप्लवा विवेकख्याति उपलब्ध हो गई है, 
उसकी बुद्धि को विचारधारा सात प्रकार की होती है । निर्मल विवेकख्याति 
द्वारा चित्त का अशुद्धिूप आवरण मळ नष्ट हो जाने से यानी क्लेश और 
कमों के नष्ट हो जाने से, उसमें दवेतज्ञान-सम्बन्धी चित्तवृत्तियां नहीं उठतीं। 
इस प्रकार प्रान्तभूमि प्रज्ञा--प्रज्ञा यानी बृद्धि की चरम अवस्था, जिस 
भूमि, प्रज्ञा अवस्था का प्रान्त, अच्छे प्रकार अन्त आ गया है, उसे प्रान्त- 
भूमि प्रज्ञा कहते हैं-के विषयभेद से सात प्रकार होते हँ, वह बुद्धि तो 
एक ही होती है। यह प्रज्ञा सर्वोत्कृष्ट होती है। इससे प्रज्ञा की समाप्ति 
अथवा निवृत्ति होती है। सम्यक्दर्शियों को ही ऐसी प्रज्ञा उपलब्ध होती है । 
विद्यारण्यमुनि ने पंचदशी के १४वें प्रकरण में इसको विद्यानन्द कहा है । ब्रहम- 
विद्या के बनत आनन्द का सहमरण विञाननदरहहवा,जात.हैोधवात्‌ की 


२/२७ ब्रह्मतरङ्गिणी प्रदीपिका सहित ; १३९ 
जाग्रदावस्था का नाम विद्यानन्द है। अज्ञानियों के आनन्द का नाम विषयानन्दः 


होता है । 


अविप्लवा विवेकख्यातिप्राप्त योगी की बुद्धि की स्वनिधन की ओर 
प्रगति में सप्तधा प्रज्ञा सात कदम हैं । उस प्रज्ञा के सात प्रकार इस भाँति हें 


१. परिज्ञातं हेयं, नास्य पुनः परिज्ञेयमस्ति ( व्यासमाष्य )--परिणाम, 
ताप एव संस्क्रारजनित दुःखों से तथा गुणवृत्तिविरोध से सब हस्य, 
जगत्‌ दुःख ही है। इतना जान लेने के पश्चातु अन्य कुछ जानने के 
लायक नहीं रहता । ( देखो सूत्र २.१५, २.१८, २.२० ) इस प्रकार हेय 
को शून्यता हो जाने के कारण, इसे प्रज्ञा की ज्ञेयशून्य अवस्था 
कहते हैं । 


२. क्षीणा हेयहेतवो न पुनरेतेषां क्षेतव्यमस्ति-( व्यास भाष्य ) हेय 
हेंतुओं को क्षीण कर दिया गया है। विवेकख्याति से मेरे दुःख तथा 
दुःख के कारण अविद्याकामकर्मादि, द्रष्टा-हश्यसंयोग क्षीण, नष्ट हो 
गये हूँ । अब ओर कुछ दूर करने के लिए बाकी नहीं है। प्रज्ञा की इस 
दूसरी अवस्था को हेयशून्य अवस्था कहते हैं । 

३० साक्षात्कृतं निरोधसमाधिना हानम्‌ ( व्यासभाष्य )--मुझे संप्रज्ञातः 
समाधि की अवस्था में ही यह साक्षात्‌ अनुभव हो गया है कि हान, 
निरोधसमाघि से साध्य है। इससे आगे और कुछ निश्‍चय करने के 
लिए नहीं रहा है। प्रज्ञा की इस तीसरी अवस्था को प्राप्य प्राप्त 
अवस्था कहते हैं । 

४. भावितो विवेकर्यातिरूपो हातोपायः इति ( व्यास भाष्य ) मैंने हान, 
के उपाय विवेकख्याति को अभ्यास से सिद्ध कर लिया है । भब अन्य 
अभ्यास की अपेक्षा नहीं । प्रान्तभूमि प्रज्ञा की यह चोथी अवस्था है । इसे 
कृतकृत्यता अवस्था कहते हैं । 

ये चारों अवस्थायें पुरुषार्थ से प्राप्त होती हैं। इसके बाद 

योगसाधनों से मुक्ति हो जाती है। इन चारों को प्रज्ञा को कार्यविमुक्ति 

. अवस्था कहते हें। 'ततः साधननिर्मक्तः सिद्धो भवति योगिराट्‌ ।” 

( अपरोक्षानुभूतिः १२६ ) तब वह योगीराज सब साधनों से छ्टकर 
सिद्ध हो जाता है। 

५. 'चरिताधिकारा बुद्धि? । ( व्यासभाष्य )--चित्त का जो कायं भोग- 
अपवगं देना है, वह पुरा हो गया । अब उसका कोई कायं अधूरा नहीं 


CC-0. Mumukshu Bhawan Varanasi Collection. Digitized by eGangotri 


१४० ,: श्री पातञ्ज लयोगदर्शंन २/२७ 


है । अब चित्त निश्चिन्त है। यह प्रान्त प्रज्ञा की पाँचवीं अवस्था है। 
यही परवैराग्यूपा चित्तनाश की आदि भूमिका है । 


, गुणा गिरिशिखरकूउच्युता इव ग्रावाणो निरवस्यानाः स्वकारणे 
प्रलयाभिमुखा सह तेनास्तं गच्छन्ति। न चेषां प्रविलीनानां पुन 
रस्ट्युत्पाद: प्रयोजनाभावादिति।' ( व्यासभाष्य )--जिस प्रकार कोई 
विशाळ चट्टान, पव॑त के शिखर से दूटकर, बिना रुके, पृथ्वी पर गिर 
कर चूर-चूर हो जाती है, तथा पुनः शिखर पर जाने की संभावना नहीं 
रहती, उसी प्रकार चित्त के रचनेवाले गुण अपने कारणप्रक्कति में 
'लय होने के अभिमुख चित्त के सहित अस्त को प्राप्त होते हैं, क्योंकि 
अब उनका कोई प्रयोजन शेष नहीं रहा । प्रान्तभूमि प्रज्ञा की यह 
छठो अवस्था है । यह लिगशरीर के विनाश की अवस्था है। 


, आत्मस्थिति-'एतस्यामवस्थायां गुणसम्बन्धातीतः स्वरूपमात्र-ज्पोतिर- 
सलः केवलो पुरुष' इति । ( व्यासभाष्य )--इस अवस्था में वह पुरुष 
गुणों के सम्बन्ध से अतीत हुआ स्वछपमात्र ज्योतिषप, निर्मल, केवल 
पुरुष रहता है । इस प्रकार सात भाँति की प्रान्तभूमि प्रज्ञा को साक्षी- 
चत्‌ देखनेवाला कुशल जीवन्मुक्त पुरुष कहा जाता है। चित्त प्रलीन 
होने पर भी उसे मुक्त, यानी विदेहमुक्त, कुशल पुरुष कहते हैँ, क्योंकि 
उस समय पुरुष गुणातीत हो जाता है। यह विदेहुकेवल्य की चरम 
भूमिका है | तात्पर्यं यह है कि वह जीता हुआ भीः ठै+व्भार देह- 
त्याग करने पर भी मुक्त है। | 0 
थे तीन प्रज्ञाअवस्था स्वतः उत्पन्न होती हें। इनके लिए पुरुषार्थ की 

अपेक्षा नहीं | योगी को मोक्षफल भी यानी स्वात्मरूप में स्थिति भी प्राप्त 


“हो जाती है। 
श्री विद्यारण्यमुनि पंचदशी में कहते हैं-- 

विषयानन्दवद्‌ विद्यानन्दो धोवृत्तिरूपकः । 

दु.खाभावादिरूपेण प्रोक्त एष चतुविघः॥ १४.२॥ 

दुःखाभावश्च कामापिः कृतकृत्पोऽहमित्यसो । 

प्राप्त प्राप्योऽहमित्येव चातुविध्यमुदाहृतम्‌ ॥ १४.३ ॥ 
'विषयानन्द की भाँति विद्यानन्द भी एक बुद्धिवृत्ति है, परन्तु यह सत्त्वगुणी 
होती है। यह विद्यानन्द दुःखाभावादि चार प्रकार का होता है। अब विद्या- 
नन्‍्द के चार, पक बताते ४ क | सुबु दुःखों से निवृति २--सब कामनाओं 

की पुति ३-सब कतंव्यों की पूति । मेरे योग्य जो कतत्यङ्रमं 
जा कतव्यक्रमं थे, सब 
हो गये। के “जो प्राप्त करने योग्य वस्तु थी वे सब प्राप्त हो गईं। इस 
सब भारा से मुक्त होकर ज्ञानवान्‌ अपने चित्त की लीला समास करता है | 
भगवान्‌ कृष्ण ने जीवन्मुक्तो के सम्बन्ध में अ दा 

ता पना उदाहरण देते हुए 

न मे पार्थास्ति कतंव्यं त्रिषुलोकेषु किचन । 

नानवाप्रमवाप्नव्यं वतं एव च कमणि ॥ ३.२२॥ 


है अर्जुन ! तीन लोकों में मेरा कुछ भी कतंव्य नहीं है। न कोई ऐसी 

वस्तु है, जो मुझे प्राप्त करनी हो । तात्पर्यं यह है कि स का श्र ढोते-डोते 
अज्ञानी जन थके रहते हैँ। कतंव्यरोष की भावना आत्मा में विश्रान्ति नहीं 
लेने देती तो भो मैं सदा लोकसंग्रहार्थ कम॑ में हो लगा रहता हूँ । जोवन्मुक्तों 
का चित्त ज्ञानारिन से दगध रहता है। वे निभय होकर प्रारब्धानुसार कमं 
करते हैं, परन्तु उन पर कर्मलेप नहीं चढ्ता | जिस प्रज्ञा में से सब वासना 
चली गई हैं, उस अवस्थावाली प्रज्ञा को प्रान्तमूमि प्रज्ञा कहते हैं || २७॥ 


चारों व्यूहों को बताकर अब यह कहते हैं सिद्ध हुई अर्थात्‌ अविप्लवा, 
निरन्तर रहुनेवाली विवेकस्याति हान का उपाय है। परन्तु विवेकस्प्रात 
की Md योगसाधनों से होतो है । विना प्रयतन किये विवेक॒स्याति उपलब्ध 
नहीं होती । अब योगांगों को, विवेक़ख्याति का उपाय, बताते हैं। 


क्योंजी ! विवेकख्याति के उपाय तो पहले बता चुके हैं। अब पुनः-पुनः 
बताने से क्या छाम होगा, तथा भिन्न-भिन्न साधनों का पारस्परिक बिरोध 
भी हो सकता है । श्रवण करो । योगसाधक तीन प्रकार के होते हें--उत्तम, 
मध्यम तथा मन्द | उत्तम साधकों को समाधिपाद में 'अभ्यासवैराग्य' साधन 
बताये हैं। मध्यम साधकों के लिए 'क्रियायोग' बताया है । यह साधन साधनापाद 
के आरम्भ में ही दिया गया है । अब मन्दो के लिए योगांगानुष्ठान बताते हें । 
इनके अनुष्ठान से मन्द साधक पहले मध्यम बनेगा, फिर अभ्यासपटता से 
उत्तम कोटि में आ जायगा | सब साधनों का अन्तिम लक्ष्य अविप्लवा विवेक-. 
ख्याति प्राप्त करना है। अतः अभ्यासः वेराग्य-साधनों, में क्रियायोग तथा. 
योगांगों का समावेश है । 


CC-0. Mumukshu Bhawan Varanasi Collection. Digitized by eGangotri 


१४२ : श्री पातञ्चलयोगदशन २/२८ 


योगाङ्गानुष्ठानादशद्धिक्षये ज्ञानदीस्तिराविवेक्यातेः ॥ २८ ॥ 


योगाङ्ग-अनुष्ठानात्‌ = योग के अंगों के अनुष्ठान करने से अशुद्धिक्षये = 
-क्लेशरूपी अशुद्धि के नाश होने पर आविवेकर्यातेः = विवेकख्यातिपरयंन्त 
'ज्ञानदीप्तिः =ज्ञान का प्रकाश होता है | 
व्याख्या : अब योग के आठ अंगों के अनुष्ठान का फल बताते हैं। 
अब तक जो बात कही है, वह अपेक्षाकृत ऊँची बात कही है, क्योंकि वह 
हमारा लक्ष्य है । साधना करके उसे प्राप्त करना है। वे आठ साधन योग के 
अंग हें। अगले सूत्र में उनके नाम बतायेंगे। उसके परचात्‌ प्रत्येक साधन 
का पृथक्‌-पृथक्‌ वर्णन करेंगे। अब व्यासभाष्य के अनुसार लिखते हैं। 
भगवान्‌ व्यास के भाष्य के वचन स्वर्णाक्षरों में लिखने योग्य हैं, क्योंकि वे 
अनुभवसिद्ध सत्य हैं। 
योगाङ्घों के अनुष्ठान से पंचपोरीवाली विपर्यंयरूप अशुद्धि का क्षय 
'होता है। उसके नाश से सम्यक्‌ ज्ञान को अभिव्यक्ति होती है। ज्यों-ज्यों 
साधनों के अनुष्ठान किये जायेंगे, त्यों-त्यों अशुद्धि क्षीण होती जायगी । अशुद्धि- 
'क्षय के साथ क्षयक्रमानुसारिणी दीप्ति बढ़ती चली जायगी । यह ज्ञानदीप्ति 
बढ़ती ही चली जायगी, जब तक कि विवेकख्याति प्राप्त न हो, यानी पुरुष 
ओर प्रकृति की भिन्नता का स्पष्ट ज्ञान न हो । विवेकख्याति उदित होने पर 
साधन समाप्त हो जाते हैं। न 


ततः साधननिमुक्तः सिद्धो भवति योगिराद । 
यत्स्वरूपं न चेतस्य विषयो मनसो गिरास्‌ ॥ १२६॥ 
- ( अपरोक्षानुभूति ) 

"तत्त्वज्ञान हो जाने पर वह योगी सिद्ध योगिराज हो जाता है। तब उस 
योगी का जो स्वरूप ( ब्रह्मस्वरूप ) होता है वह मन और वाणी का विषय 
नहीं है । ज्ञानपुर्वेक योगांगों के अनुष्ठान के दो फल हैं। पहला फल है— 
अशुद्धि का वियोग । जेसे कुल्हाड़ी वृक्ष को काटकर, यानी टुकड़े-टुकड़े करके 
“वियोग का कारण है, वेसे ही योगांगों का अनुष्ठान अशुद्धि के वियोग का 
कारण है। दूसरा फलयह विवेकख्याति के प्राप्ति में कारण है । जो योगांगों 
'के अनुष्ठान का फल है, वही क्रियायोग का भी फल है, 'यथा समाधिभावनाथः 
क्लेशतनुकरणार्थहच।' ( २.२ ) यह क्रियायोग समाधि की सिद्धि के लिए तथा 
'क्लेशों को शिथिल करने के लिए है ॥ २८॥ 


अब उन योगांगों का उपदेश करते हैं। 

यमनियमासनप्राणायामप्रत्याहारघारणाध्यान- 
समाधयोऽष्टावङ्गानि ॥ २९ ॥ 


कु यमनियस।सनप्राणायामप्रत्याहारधारणाध्यानसमाधय: =यम, नियम 
सन, प्राणायाम, प्रत्याहार, धारणा, ध्या 
बालि (ह ध्यान और समाधि अष्टो = ये आठ; 

व्याख्या : क्योंजी ! कई अन्य योगशास्त्रों में 'षडङ्गो योग उच्यते ।' 
योग के छः अंग बताये हैं, यानी वे आसन को प्रथम अंग मानते हैं । ह 
यम-नियम शामिल नहीं हें, क्योंकि आसनादि समाधि में उपकारी होते हैं, 
यम नियम नहीं । यह कोई दोष नहीं है। यम-नियम-पालन योगाधिकार 
देता है । यथाकामाचारियों को योगाधिकार नहीं होता । “नाविरतो दुशचरि- 
तान्नाशान्तः के ।' ( कठ० २.२४ ) यह ज्ञान अविरक्त, दुराचारी तथा अशान्त को 
न देना 'येषां तपो ब्रह्मचय॑ येषु सत्यं घ्रतिष्ठितम्‌ १ ( प्रहतोपनिषद्‌ १.१५) जो 
तपस्वी हूँ तथा ब्रह्मचयं-पालन करते हैं, जिनमें सत्य प्रतिष्ठित है, अर्थात्‌ 
जो सत्यन्नती हैं, वे ब्रह्मविद्या के अधिकारी हें। यम-नियमों में यम की 
भ्रधानता बताने के लिये प्रथम यम का नाम लिया है। यमनियमयुक्त 
साधक को आसनादि उत्तर साधनों में स्थिरपद प्राप्त होता है। भगवान्‌ कुष्ण 
भी गीता में कहते हैं “ब्रह्मचारिव्रते स्थितः। ( ६.१४ ) योगसिद्धि के लिए 
त्रह्मचय-ब्रत में स्थित रहना होगा | प्रथम सोपान पर चढ़े बिना ऊपर के 
सोपानों पर कोई नहीं चढ़ सकता || २९ ॥ 


अव यथाक्रम यमादिकों का स्वरूप बताते हैं, क्योंकि स्वरूप जाने बिना 
उनका अनुष्ठान नहीं हो सकता । 


जहसासत्यास्तेयब्रह्मचर्यापरिग्रहा यमाः ॥ ३० ॥ 


अ हिसासत्यास्तेयन्नह्मचर्यापरिप्रहाः = अहिंसा, सत्य, अस्तेय ( चोरीका 
284 ), ब्रह्मचये ओर अपरिग्रह ( संग्रहका अभाव )--ये पाँच; यसाः = 
यम हैं । 

व्याख्या : यमों में सबसे पहले अहिसा का व्याख्यान करते हैं। सवंथा, 
सर्वात्मा से, सर्वश्रकार स्थावर जंगम सब भूतों का अनभिद्रोह, अपीडन अहिसा 
कहा जाता है। यम-नियमों में अहिसा सबसे प्रधान है। इसलिए मनवाणी- 

काया से अहिसा का सेवन करना चाहिए। सत्यादि उत्तर यमों का पालन 
अहिसा के प्रयोजन के लिए है, क्योंकि अहिंसा ही सत्य-अस्तेय-ब्रह्मचय॑-अपरि- 
ग्रह का मूल है। इन यमों के पालन से ही अहिसा सिद्ध होती है। शंकर 
भगवत्पाद कहते हैं 'यमाः अहिसार्थाः' सत्यादि यम अहिसा के अर्थ के लिये 
हैं । भगवान्‌ कृष्ण ने गीता में 'अहिसा सत्यमक्रोध: इति ( १६.२) अहिसा 
सत्य अक्रोधादि को देवी सम्पद्‌ कहा है। 'देवी संपद्‌ विमोक्षाय' इति ( १६.५ ) 
देवी सम्पद का अनुष्ठान मोक्ष के लिए होता है। बौद्धो ने, जेनियों ने 'अहिसा 
परमो धर्म: |” अहिसा को परम धर्म कहा है । अहिसा को सत्यादि से विरहित 
करके कोई. सिद्ध नहीं कर सकता। गीता के प्रथम अध्याय के अभ्यास से 
अहिसादि गुण स्वतः सिद्ध हो जाते हैं । 
मोक्षधम में ऐसा कहा है - 


यथा नागपदेऽन्यानि पदानि पदगामिनाम्‌ । 
सर्वाण्येवापिधीयन्ते पदजातानि कोञ्जरे ॥ 
एवं सवर्माहसायां घर्मार्थमपिघीयते । इति 


जैसे हाथी की पेड़ में अन्य पदचारियों के पेड ( ००1०७ ) समा जाते हैं, 
वेसे ही सारे यम-नियम तथा धमं और अर्थ भी अहिसा में समा जाते हैं । 

अहिसा को निमंल करने के लिए ही सत्यादि उपादेय हैं। प्राणियों के 
प्रति मेत्री आदि सद्भाव का पोषण भी ऑहिसा-ब्रत में सहायक है । अपने स्वार्थे 
के बिना त्यागे अहिसा का आचरण कठिन हो जाता है। स्वाथं के लिये 
अन्य को डराना, परुष वाक्य से अन्य के ममं छेदना हिसा है। अहिसा के 
अनुष्ठान से सद्गुणं के भण्डार साधक में आ जाते हैं। 


सत्य--जब मन और वाणी अथं ( जो कहना चाहते हो ) के अनुसार : 
हों तब वह सत्य होता है । जेसा विषय देखा है, जेसा उसका अनुमान किया है, 
जेसा सुना है, उसीके अनुसार जब वाणी और मन हो, तब बह कथन सत्य 
कहा जाता है। अपना ज्ञान दूसरे को जनाने के लिए जिस वाक्य का प्रयोग 
किया जाय, वह वाक्य धोखा देने के लिए, अथवा भ्रान्ति उत्पन्न करने के 
लिए अथवा अर्थशून्य नहीं होना चाहिए, तब वह वाक्य सत्य कहा जायगा । 
वह वाक्य दूसरे में वही ज्ञान उत्पन्न करे जो ज्ञान वक्ता को हो। महाभारत 
में द्रोणाचायं की, अपने पुत्र अश्वत्थामा के वध के विषय में, कथा आती 
है। भीम ने अश्वत्थामा नाम के हाथी का वध कर दिया और द्रोणाचायं 
को बताया कि उसका पुत्र अइवत्यामा मारा गया । द्रोणाचायं का अपने पुत्र 

बहुत स्नेह था। उसकी मृत्यु सुनकर द्रोणाचार्य भी 
काका, हल जात का ७120. नहीं किया मारि म 
! ` तुम बताओ क्या अव ३ १ 
युधिष्ठिर ने अपने मन में अश्वत्थामा नाम के दागी का वकज 
दिया ; कि 'यह सत्य है कि अश्वत्थामा मारा गया ।' यह उत्तर युधिष्ठिर के 
यथाथ बोध को द्रोण के प्रति प्रकट नहीं करता । इसके विपरीत द्रोण द गे 
यह बोध कराया गया कि उसका उने अश्वत्थामा मारा गया । जो वाक्य व 
भूतोपकार के लिए प्रयुक्तः हो, किसी के विनाश के लिए न हो, वह सत्य है। 
वाक्य कहने पर किसीका यदि उपधात हो जाय तो वह सत्परूप पुण्य नहीं 
है, परन्तु पाप ही होता है। म्लेच्छ लोग बात-बात में उच्चारण के अयोग्य 
निरथंक वाक्य, बात बोलते हैं। यद्यपि उनकी बात दुसरे तक पहुँचती है 
परन्तु वह निष्प्रयोजन होती है, अतः ऐसा वाक्य सत्य नहीं होता । सत्य 
वाणी लोकहित साधनेवाली होनी चाहिये । जेसे कोई तापस सत्यब्रत होकर 
वन में तपता है। उससे डाक छोग पूछते हैं, 'वह घनी पुरुष किस माग से 
गया है ?' तपस्वी मागं बता देता है, तो ऐसा सत्य सत्याभास है, पुण्याभास 
है, क्योंकि उसका परापकार फल है । वह सत्य नहीं है। ठेठ सत्य होने पर भी 
यदि वह प्राणियों के नाश के लिए हो तो वह सत्य नहीं है। सत्यर्माः टसा 
को पृष्ट करता है । मनुजी ने कहा है 
सत्यं ब्रूयात्‌ प्रियं ब्रूयान्न ब्रूयात्‌ सत्यसप्रियम्‌ । 


सत्य बोले, प्रिय बोले। अप्रिय सत्य न बोले | सत्य को मीठा करके बोळे 
कटु करके न बोले | इसलिये योगी परीक्षा करके सवंहित सत्य बोळे | लर 
भाषिता, मौनादि सत्य में सहायक हैं । 


अस्तेय : पहले स्तेय के लक्षण बताते हें। मशास्त्रपू्वंक ( अवेघ 
रूप से ) दूसरे की लोभवश होकर वस्तु लेना, स्तेय ( चोरी ) जाता 
है। उसका विपरीत अस्तेय अस्पृहारूप अस्तेय । ईशावास्य श्रुति कहती है 
“मा गृघः कस्यस्वित्‌ धनम्‌ । १।' किसी के धन में लालच न रकखे | 


__ ब्रह्मायं: व्यासभाष्य कहता है '“ब्रह्मचयं गुप्ेखरियस्य उपस्थस्य 

संयमः--इन्द्रियों को वश में करके रिंग को संयम में रखना ब्रह्मचय है । 

परन्तु लिग को संयत रखने पर भी स्त्रियों को देखने, वार्तालाप करनेवाला, 

उनके ममाँगो ( कामकेन्द्रों ) को स्पश करनेवाला भी त्रह्मचयंवान्‌ नहीं है । 
१० 

अतः अन्य इन्द्रियों को भी काब में रखना चाहिए। अब्रह्मचारो को कभी 
योगसिद्धि नहीं मिल सकती । ब्रह्मचयं की अनन्त महिमा है । 

अपरिग्रह : धन, सम्पत्ति, ` वस्त्र, अन्नादि भोगसामग्री का आव- 
इयकताओं से अधिक संग्रह परिग्रह कहा जाता है। इन परिग्रहों को अस्वीकार 
करना अपरिग्रह है। दूसरों पर निग्रह अनुग्रह किये बिना भोगों का जुटाना 
मुश्किल है । विषयों के संग्रह में कष्ट, रक्षा में कष्ट, उनके नष्ट होनें पर कष्ट, 
उनमें संगदोष से कष्ट, इस प्रकार योगी परिग्रह को अस्वीकार करे। भगवान्‌ 
ने भी गीता में योगाभ्यासी के लिए अपरिग्रह बताया है, 'एकाको यत- 
चित्तात्मा निराश्ीरपरिग्रहः।' ( ६.१० ) योगी अकेला रहकर मन और देह 
को वश में करके तृष्णारहित और संग्रहरहित होकर योगाभ्थास करे। जीवन- 
रक्षामात्र के लिए उपयोगी सामान को छोड़कर अन्य सामान से रहित होना 
अपरिग्रह है। | ॒ = 

यहाँ तक यम कहे हें। यमों के पालन बिना कोई भी योगी पूर्ण नहीं 
हुआ है। कोई भी अनावश्यक परिग्रह स्वीकार करने पर, दाता के पाप 
साधक पर चढ़ जाते हैं । उसका मन दोन होता है। साधना की स्वतन्त्रता में 
बाधा पड़ती है ॥ ३० ॥ 


जातिदेशकालसमयानबच्छिन्नाः सावेभौमा महान्नतम्‌ ॥ ३१ ॥ 


| जाति-देश-काल-समय-अनवच्छिल्ला: = जाति ) देश, काल, समय 
( नियमविशेष ) से अमर्यादित सार्वभौमा: = सवं अवस्थाओं में अनुष्ठान किये 
जाने पर यमसमूह महाव्रतम्‌ = महाव्रत कहा जाता है । 


व्याख्या : वेसे तो यम प्रत्येक .व्यक्ति के अनुष्ठान के लिए उपयोगी हैं, 
परन्तु योगी को तो अहिसादि यम कठोरता से पालन करने पड़ंगे। तब ये 
महाब्रत कहे जायेंगे । इतके पालन में छूट की या अपवाद की कोई गुंजाइश 
नहीं है । यह योगसाधना करनेवाले के लिए कहा है। अहिंसा का जो कि मुख्य 
यम है उदाहरण देते हैं। में गो, ब्राह्मण की हिसा नहीं करूंगा। यह 
जाति से सीमित आहसा महाव्रत नहीं है। में तीथों पर हिसा नहीं करूँगा । 
यह देश से सीमित अहिसा महाब्रत नहीं है । में एकादशी को हिसा नहीं कङँगा । 
यह काल से संकुचित अहिसा भी महाब्रत नहीं है। समय नियम को कहते हैं। यह 
काल से भिन्न है । में देवता तथा अतिथि के प्रयोजन-सिद्धि के अतिरिक्त हिंसा 

नहीं करूंगा । यह समय ( उद्देश्य, अवसरं ) से नियमित अहि हाव्रत 
नहीं है । इसी प्रकार सत्यादि अन्यं यमों में योजना कर लेना हिव 
समय से मर्यादित यमंपॉलनं असोर्व भौम है। अहिंसादि यम सवंथा पालने 
चाहिये--सब जातिदेशादि अवसरों पर भी, सब प्राणियों के प्रति बिना 
व्यभिचार के तब इस प्रकार विशिष्ट हुए अहिसादि सार्वभोम मह्दाव्रत 
कहलाते हैं। यमपालन योगसिद्धि की आधारशिला है। यम के कमजोर 
होने पर सिद्धि नहीं मिलती । आगे के योगांगों में स्थिरता नहीं होती । यमों 
के सिद्ध होने पर स्थिति अन्य प्रकार से होती है। उस अवस्थां में कमेलेप 
नहीं चढ़ता || ३१ | 


अब थोग के दूसरे अंग जिसे नियम कहते हैं, का वर्णन किया जाता है। 


शोचसंतोषतपःस्वाध्यायेश्वरप्रणिधानानि नियमा; ॥ ३२ ॥ 


शौचसंतोषतपःस्वाध्यायेश्वरप्रणिघानानि = शौच, संतोष 
स्वाध्याय और ईष्वर-शरणागति--( ये पाँच ); नियमाः = नियम ह | हः 


व्याख्या : इन पाँच नियमों में तोन नियम अर्थात्‌ तपः , स्वाध्याय 

ईश्वरप्रणिधान तों इस साधनापाद के प्रथम सूत्र २.१) क्रियायोग में 
आ चुके हैं। वहाँ देखना चाहिए । इस सूत्र में शौच और सन्तोष ये दो क्रिया- 
योग से अधिक हैं । शोच दो प्रकार का होता है-बाह्य शौच तथा आभ्यन्तर 
शौच । मृत्तिका जलादि से शरीर की बाह्य शौच की जाती है। अपवित्र 
मनुष्य कभी भी योगी नहीं बन सकता । भीतर की शौच इससे अधिक महत्त्व- 
शाली है । चित्त के मलों का, कामक्रोधलोंभादि षड्रिपुओं का, मैत्री, करुणा 

मुदितादि शुभवासनाओं से, प्रतिपक्षभावना से, बिना जल के हो, आक्षालन 
हो जाता है। मेत्रीकरुणादि शुभवासनाओं के अभ्यास से अन्तःकरण शुद्ध 
होता है। योगी को अन्तःशौच अधिक उपकारी है। अब सन्तोष का वर्णन 
करते हैं। प्राणयात्रा के लिए जो वस्तु वतमान हो उसी में अलंबुद्धि हो जाता 
सन्तोष | प्राणयात्रा-निर्वाह से अधिक सामग्री में तृष्णारहितता । तपः का 
अर्थ है द्वन्द्रो का सहन । सुख-दुःख, शीतोष्ण, भूख-प्यास के जोडे द्वन्द्व कहलाते 
हें । इनको सहन करना, बिना विलाप और खेद के। कृच्छूचान्द्रायण व्रत 

काष्ठमोन व्रत आदि भी तप में शामिल हैं। इन ब्रतों को योगी यथायोग्यता, 

यथासम्भव, यथावइयकता करे। कृच्छुचान्ट्रायण आदि ब्रत विशेष पापों के 
क्षय के लिए करणीय हैं, अन्यथा नहीं । मोक्षशास्त्राध्ययन एब प्रणव-गायत्री 
आदि पवित्र मन्त्र का जप स्वाध्याय कहलाता है.। मोक्ष-धमं ग्रंथों के अध्ययन 
से विषयचिन्ता क्षीण होती है, भोर परमार्थं में रुचि बढ़ती है। इष्टदेव का 
साक्षात्कार होता है। ईश्वरप्रणिधान का अर्थ है सब शुभाशुभ कर्मों का 
परमगरु ईषवर में अपंग कर देना | ईदवरप्रणिधान से प्रत्यक्‌ चेतनाधिगम 
तथा विघ्नों का नाश होता है । ईश्वरप्रणिधान से समाधि भी सिद्ध होती है। 
( देखिये सुत्र १.२३, १.२९, २.४५ ) ॥ ३२॥ 
यम-नियम के विरोधीभाव उत्पन्न होने पर योगी क्या करे ? 


वितकंबाध्ने प्रतिपक्षभावनम्‌ ॥ ३३ ॥ 


बितर्कबाधने = यम-नियम पालन में यदि विरोधीभाव उपस्थित हों 
तो उनके प्रतिपक्ष-भावनम्‌ = प्रतिपक्षी विचारों का बार-बार चिन्तन करे । 


व्याख्या : साधना में विंघ्न आते हैं। ये विघ्न साधक की परीक्षा 
लेते हैं । यदि साधक विघ्नं से धर्षित होगा तो योग-प्रगति रक जायगी । 
यदि उनका मुकाबला करेगा तो विघ्न पलायन कर जायेंगे । ईखर पर हृढ़ 
भरोसा रखने से साधक विघ्नों को मार भगाता है। ये विघ्न हठ से काबू 
में नहीं आते । विघ्नों के हन्ता उनके विपक्षियों का चिन्तन करना चाहिए । 
उनके दोषों पर हृष्टि रखनी चाहिए। यमों के विरोधीभाव. १. हिसा, 
२. असत्य, ३. स्तेय, ४. अब्रह्मचर्य तथा ५. परिग्रह । नियमों के विरोधी- 
भाव, १. भशोच, २. असंतोष, ३. तप का अभाव, ४. स्वाध्याय का त्याग 
तथा ५, ईश्वर से विमुखता । जब वितकों का उत्पात हो, तो उनके प्रति- 
पक्षियों का चिन्तन करे | वितकं के अनर्थो पर हष्टिपात करे। यमों तथा 
नियमों के गुणों पर विचार करे | जेसे किसी साधक को क्रोध सताये तो क्षमा 
का गुणगान करे और क्रोध के घोर दोषों पर विचार करे। दान से लोभ 
दबता है । प्रेम से नफरत वशीभूत होती है। 


अब भगवान्‌ वेदव्यास की वाणी सुनिये। जब कभी इस ब्राह्मण 
( योगसाघक, मुमुक्ष) को यमादि घमो के विरोधीभाव चित्त में उदित हों, 
यथा 'में अपने अपकारी का वध करूंगा, झूठ भी बोळंगा, उसका धन भी 

हरण करूंगा । उसकी भार्या से व्यभिचार करूंगा। उसकी सब वस्तुओं का 
स्वामी हो जाऊंगा ।' जब साधक इस प्रकार के अतिदीप्त उन्माग में ले जाने 
वाले वितकज्वर से पीड़ित हो उठे, तो उसके प्रतिपक्षों की भावना करे, जेसे 
घोर संसारारिन से जलते हुए मैंने सर्वंभूतों को अभयदान देकर योग की 
शरण पकड़ी थी । अब उन छोड़े हुए हिसादि अधमों को ग्रहण कर में कुत्तों जैसा 
आचरण कर रहा हूं । कुत्ता अपची वमन की हुई वस्तु को चाटता है ।' घिक्‌ 
धिक्‌ | यदि किसी प्रकार भी स्थिति काबू में न आये तो नारायण की शरण 
पकड़ लो । “चन्द्रशेखर ! चन्द्रशेखर ! पाहि माम्‌ । चन्द्ररोखर ! चन्द्रशेखर ! 
रक्ष मास्‌ ।' नारायण आपकी अवश्य रक्षा करेंगे। एक शराबी ने शराब छोड़ 
दी, पर निमित्त पाकर वह लालसा उठने लगी | तब उसने नारायण की शरण 
से अपनी रक्षा की 'ऊदी ऊदी घटायें, मोसम सुहाना । इलाही मेरी आज 
तोबा बचाना ।' सात्त्विक संकल्प को हरि तत्क्षण पूरा करते हैं, राजस-तामस 
को नहीं । सभी साधकों के सामने ऐसी कठिनाइयां आती हैं। नारायण ही 
रक्षक होते हँ । योगसाधक को एक इष्टदेवता का भजन करते रहना चाहिए । 
योगी श्यामाचरण लाहुड़ी राम के उपासक थे। भगवान्‌ शंकराचायं विष्णु के 
उपासक थे । हमारे गुरुदेव के उपास्यदेव भगवान्‌ कुष्ण थे ॥ ३३॥ 


अब सूत्रकार वितर्को का स्वरूप, प्रकार, कारणधम और फळ 
बताते हैं । 


वितर्का हिसादयः कृतकारितानुमोदिता लोभक्रोधसोहपरवेका मदु- 
सध्याधिमात्रा दुःखाज्ञानानन्तफला इति प्रतिपक्षभावनम्‌ ॥ ३४ ॥ 


वितर्काः हिसादयः = यम नियम के विरोधी अधमं यथा हिसा-अनु- 
तादि होते हँ, उनके तीन भेद हें, कृत-कारिता-अनुमोदिताः = १. स्वयं किये 
हुए हिसादि, २- दूसरों से कराये हुए तथा ३. अनुमोदन किये हुए। इनके 
तीन कारण हैं लोभ-क्रोघ-मोहपूर्वकाः = १. लोभ के वशीभूत होकर जेसे 
मांस, चमं प्राप्त करने के लिये हिंसा करना । २. क्रोध से प्रेरित होकर जैसे 
अपने अपकारी को हिंसा करना तथा ३. मोहवश होकर जैसे पशुबलि से घर्मा- 
चरण होगा इस भावना से बकरे, भेसे आदि की हिंसा करना । लोभ, क्रोध 
तथा मोह भी त्रिविध हैं मृदु-मध्य-अधिमात्राः = १. मुदु, २. मध्य तथा ३. 

अघिमात्र यानी तीब्र। इस प्रकार हिंसा सत्ताईस प्रकार की हुई | मृढु, मध्य 
तंथा अधिमात्र भी पुनः त्रिविघ हैं, यथा 'मृदुमृदु, मध्यमृदु ओर तीन्नमृदु; 
मुदुमध्य, मध्यमध्य ओर तीव्रमध्य; मुदुतीव्र, मध्यतीन्न और अधिमात्रतीब्र । 
इस प्रकार हिंसा इक्यासी ( ८१ ) प्रकार की होती है । वही हिंसा फिर नियम 
विकल्प और समुच्चयभेद से असंख्य प्रकार की होती है। इसी प्रकार की 
विभाग-प्रणाली का अनृत, स्तेय, व्यभिचार तथा परिग्रह में भी योजना 


कर लेना । 


दु:ख-अज्ञान-अनन्तफला: इति = इन सब वितर्को का अनन्त दुःख तथा 
अनन्त अज्ञानफळ है। प्रतिपक्षभावनम्‌ = इसे प्रतिपक्षभावन कहते हें । 


व्याख्या : भगवान्‌ व्यास इस विषय में उदाहरण के रूप में कहते हैं : 

'हिसक पहले वध्य का वीयं ( बल ) नाश करता है ( भूखा रखकर, बन्धनादि- 
पूर्वक )। फिर शस्त्रादि से मारकर उसे दुःख देता है। फिर उसे जीवन से 
छुड़ा देता है। वध्यपशु के बल को तष्ट करने से हत्यारे के स्वयं शरीर, 
इन्द्रिय आदि का बल, तथा पुत्र पौत्र घनादि उपकरण नष्ट हो जाते हैं। 
शस्त्र द्वारा पशु को दुःख देने से बह नरक में, तिर्यक्‌, पशु आदि योनियों में 
वेसा ही दुःख भोगता है । वध्य पशु के जीवननष्ट करने के फलस्वरूप वहे थथ्य 
पशु हिंसक व्यक्ति प्रतिक्षण जीवननाशकारक मोहमय से पीडित रुगणावस्था में 
वर्तमान रहकर मरण की इच्छा करते हुए भी, दुःखफल अवश्य भोग्य" होने 
से बड़े कष्ट से लम्बे-लम्बे साँस लेता हुआ, जीता है। यदि किसी कारण से 
हिंसादोष का अपगम भी हो जाये तो सुखप्राप्ति होने पर अल्पायु होता है। 
ह युक्ति अनृत-स्तेयादि में भी यथासम्भव लगानी चाहिए । वितकंसमूह्‌ के 
इस प्रकार के अवुइयंभावी अनिष्टफल का चिन्तन करके मन को वितर्को में ' 
च लगाये । यही प्रतिपक्षभावन है ।' | 
भगवान्‌ वेदव्यास ने वरितकंसेवन का कितना भीषण परन्तु यथार्थंफल 
दिखाया है। इसके पठनमात्र से रोंगटे खड़े हो जाते हूं। व्यासजी ने कटु 
सत्य बताकर साधकों का उपकार किया है और उनको सावधान किया 
है || ३४ ॥ पद | 


प्रतिपक्षमावनाःके द्वारा योगो के हिसादि वितकंसमूह अप्रसवधर्मा 
अर्थात्‌ फलोत्पादन में असमर्थं हो जाते हैं। तब यमादि अनुष्ठान से योगी को 
योग-सिद्धि ऐश्वरयं मिलते हैं, यथा ` 


CC-0. Mumukshu Bhawan Varanasi Collection. Digitized by eGangotri 


२/३६: ब्रह्मतराद्धिणी प्रदीपिका सहित : १५१ 
अहिसाप्रतिष्ठायां तत्सन्निधो वैरत्यागः ॥ ३५ ॥ 


अहिसाप्रतिष्ठायाम्‌ = अहिसा में प्रतिष्ठित होने पर तत्‌ सन्तिधी = 
उसकी सन्निधि में वरत्याग: = सब प्राणियों की वेरभावना समाप्त हो 
जाती है । 


व्याख्या : इस सूत्र के अन्त में 'सवंप्राणिनां भवति।' सब प्राणियों में 
वेरभावना का त्याग हो जाता है। अहिसा के स्थिर होने पर, उस योगी के 
निकट स्वाभाविक वेरियो में भी यथा अहिनकुलादियों में भी वेरत्याग हो 
जाता है । वाल्मीकि-आश्रम का वर्णन करते हुए तुलसीदासजी अयोध्याकाण्ड 
में लिखते हैं-- 
खगमग बिपुल कोलाहल करहीं। 
विरहित बेर मुदित मुनि चरहीं॥ 
जब योगी अपने समीप शाश्वतवरियों को भी वेर त्यागते देखे, तो यह समझ छे ; 
कि उसकी अहिंसा साधना सिद्ध हो गई है। अहिसादिफल सिद्धिज्ञापक 
होत हैं ॥ ३५ ॥ ि । 
अब सत्य स्थिर होने का चिह्न बताते हैं । 


सत्यप्रतिष्ठायां क्रियाफलाथयत्वम्‌ ॥ ३६ ॥ 


सत्यप्रतिष्ठायाम्‌ = सत्य में स्थिर होने पर (योगी का वाक्य); 
कियाफल आश्षयत्वम्‌ = कमं और उसके फल का आश्रय हो जाता है । 


व्याख्या : सत्यवादी के वाक्य से धर्माधर्म कर्मों का तथा उनके फल 
स्वगं-नरकादि को प्राप्ति होती है। यदि सत्य में प्रतिष्ठित योगा किसी अधर्मो 
को भी धर्मी कह दे, तो उसके सत्यवाक्य से वह धार्मिक हो जाता है । देवताओं , 
के कहने से कि इस ब्राह्मण का मन धमं में रमण करे, कुण्डधार मेघ की 
आराधना करनेवाला ब्राह्मण धामिक हो गया । यह कथा महाभारत के 
शान्तिपर्वान्तगंत मोक्षधमं पर्वं के २७१ अध्याय में वणित है। एक ब्राह्मण 
यज्ञ करने के लिए सदा ही धन की इच्छा रखता था, परन्तु देवताओं को अर्चा. 
करने पर भी वह धन न पा सका | तब उसने कुण्डधारनामक एक बादल को 
देखा और घन के लिए उसकी आराधना की । कुण्डधार सन्तुष्ट हो गया 

ओर उस ब्राह्मण के उपकार में प्रवृत्त हो गया । तब उस बादल ने अपने भक्त 
ब्राह्मण के कल्याण के लिए मणिभद्र यक्ष से प्राथंचा को। मणिभद्र बोळे, 
“सविष्यत्येष धर्मात्मा धर्मे चाधस्यते मतिः।' (२७१.२९) । यह ब्राह्मण धर्मात्मा 
होगा और इसकी मति सदा धमं में लगी रहेगी । विश्वामित्र के कहने से कि 
'तुम स्वगं को प्राप्त होओ' राजा त्रिशंकु को स्वगं प्राप्त हुआ। अधिक क्या 
कहा जाय, उस सत्यप्रतिष्ठ योगी का वाक्य अमोघ हो जाता है। वाक्य का 
अमोघ होना सत्य में प्रतिष्ठा. का सूचक है ॥ ३६ || 


अब अस्तेय की हृढ़ स्थिति की पहचान बताते हैं । 


अस्तेयप्रतिष्टायाम्‌ सर्वेरत्नोपस्थानम्‌ ॥ ३७॥ 


भस्तेयप्रतिष्ठायाम्‌ = अस्तेय में इृढस्थिति होने पर सवरत्न-उप- 
स्थानम्‌ = सब रत्न उपस्थित होते हैं। 


व्याख्या : धनसम्पत्ति धमंशील के पास जाकर प्रसन्न होते हैं। जो 
योगो विषयों में अस्पृह हो गया है, उसको ही चारों दिशाओं में फेले हुए रत्न 
अपना दर्शन देते हैँ। वे रत्न ऐसे पुरुष का आश्रय खोजते हैं, परन्तु उसको 
चाह नहीं होती । सब रत्नों का अनिच्छित प्रकट होना अस्तेय की हढ़ता का 
सूचक है॥ ३७॥ 


अब ब्रह्मचयं को दृढ़ स्थिति की पहचान बताते हैं। 


ब्रह्मचयंप्रतिष्ठायां चीर्यलाभः ॥ ३८॥ 


्रह्मचयंप्रतिष्ठायाम्‌ = ग्रह्मचयं की दृढ़ स्थिति हो जाने पर वोर्य- 
लाम; = सामथ्यं का लाभ होता है । 


डी हिका : कत होगा पालन से निरतिशय सामर्थ्यं का लाभ 
इस सामथ्य के प्राप्त होने पर योगी प्रतिघातरहित गुणों को अ 

अणिमामहिमादि सिद्धियों को बढ़ाता है। सब शुभां प्रवृत्तियों में ds 

वीयं होता है। कोई भी बाधा उसको नहीं रोक सकतो। स्वयं सिद्ध होकर, 

ऊहापोहविचक्षण होकर यानी खंडनमंडन में समथं होकर अपने विनीत शिष्यों 
में, साधु पुरुषों में ज्ञान, योगविद्या तथा उसके अंगों का ज्ञान प्रदान करने 
सें समर्थ होता है ॥ ३८॥ 

अब अपरिग्रह स्थिरता की पहचान बताते हें। 


अपरिग्रहस्थेयं जन्मकथन्तासंबोधः ।॥ ३९ ॥ 


अपरिग्रहस्थेये = अपरिग्रह की स्थिति हो जाने पर; .जन्मकथन्ता- 
'संबोध: = पूर्वजन्म केसे हुए थे ? इस बात का भलीभाँति ज्ञान हो जाता है । 


व्याख्या : देहेर्द्रियादि संघात से संबंध का नाम जन्म है। उसकी 
कथन्ता, किप्रकारता, याची यह जन्म क्यों, किस प्रकार हुआ इत्यादि जिज्ञा- 
साओं का बोध, साक्षात्‌ ज्ञान हो जाता है, कब ? अपरिग्रह इढ़ होने पर । 
मैं कौन था ? मैं किस प्रकार का था ? ये प्रश्‍न अतीत काल के संबंध में हैं। 
वर्तमान जन्म का स्वरूप भी जानना चाहता है। “यह शरीर भूतों का समूह- 
मात्र है, या कुछ भिन्न है?” आगे के बारे में भी जानना चाहता है। “भविष्य 
में हम क्या होंगे ? किस प्रकार होंगे ?” इस प्रकार योगी अतीतकाळ, वतंमान- 
काल तथा भविष्यत्काल के जन्म का साक्षात्‌ करता है, याची उसको अपने 
पुवंजन्म, वर्तमान जन्म तथा भविष्य जन्म का ज्ञान हो जाता है। यमों के 
स्थिर होने पर ये सब सिद्धियाँ होती हैं ॥ ३९ ॥ 


यमों से जायमान सिद्धियां बताकर अब नियमों से उत्पन्त होने 
वाली सिद्धियाँ कथन करते हें । 


शौचातस्वाङ्गजुगप्सा परं रसंसगंः ॥ ४० ॥ 


शौ चात्‌ स्व-अंगञ्चगुप्सा = शौच-पालन्त से अपने अंगों से यानी शरीर 
से नफरत होती जाती है। तथा परेः असंसगः = दूसरों के शरीरों से असंसगं 
होता है | 


व्याख्या : बाद्यशौच से दो सिद्धियाँ होती हँ। अपने शरीर में निन्द्य 
इष्टि हो जाती है। काया के प्रति वैराग्य हो जाता है। काया को शुद्ध करने 

के लिए बार-बार स्नान करता है, परन्तु नौ छिद्रों से बरावर मलख्नाव होता 
रहता है । अतः इस शरीर से घृणा हो जाती है। दूसरे, स्वयं अपची काया 
में दोष-दर्शंन करनेवाला योगी दूसरों के अशुचि स्वभाव शरीरों से सम्पको 
नहीं रख सकता । शौच के स्थिर होने पर अपने शरीर की अशुचिता का 
साक्षात्‌ दशन करता है। तब वह शरीर से विरक्त हो जाता है || ४० ॥ 

अब भाभ्यन्तर शौच का फल बताते हैं । 


सतत्वशुद्धिसोमनस्येकाग्रयेन्द्रिय जयात्मदशनयोग्यत्वानि च ॥ ४१ ॥ 


सत्त्वश द्धि-सोमनस्य-एकाग्य-इर्दब्रिय-जयआत्मद्शनयोग्यत्वानि च=चित्त 
' की शुद्धि, मन की प्रीति, मन को एकाग्रता, इन्द्रियजय, आत्मदशंन कीः 
योग्यता-ये पाँच सिद्धियाँ आभ्यन्तर शोच की स्थिरता होने पर आती हैं। 


व्याख्या : इस सूत्र के अन्त में 'भवन्ति' यानी ये सिद्धियाँ होती हँ-- 
इतना वाक्य जोड़ लेना चाहिए । 


पहले-पहले की स्थिरता होने पर आगे-आगे स्थिरता मिलती है। शुचि के 
स्थिर होने पर सत्त्वशुद्धि यानी चित्त का मल क्षालन हो जाता है। चित्त में सत्त्व- 
गुण का उत्कर्ष होता है। तब सुमनता यानी मन में प्रीति, स्वच्छता, स्वतः 
ही आनन्द उदित होता है। तब प्रीतचित्त में विक्षेप के अभाव से एकाग्रता 
उत्पन्न होती है। तब मन के तन्त्र में रहनेवाली इन्द्रियाँ भी मनोजय के कारण 
क में हौ द | गत, पश्चात्‌ आत्मसाक्षात्कार की योग्यता आ जाती 
। शोच के स्थिर पर ये सिद्धियाँ मिलती हैं। अत: ये पाँच शौच- 
सिद्धियाँ मिलती हैं ॥ ४१ ॥ pS 


भब सन्तोष से उत्पन्न सिद्धि बताते हैं। 


सन्तोषादेनुत्तमसुखलाभः ॥ ४२ ॥ 


सन्तोषात्‌ = सन्तोष से; अनुत्तमसु खला भः पट जिससे उत्त ड्‌ 
सुख नहीं है-ऐसे सर्वोत्तम सुख का लाभ होता है। म्‌ दूसरा कोई 

व्याख्या : जिससे उत्तम सुख अन्य न हो वह अनुत्तम, सर्वोत्तम सुख 
कहा जाता है । सन्तोष से तुषणा क्षीण होती है। वाचस्पति मिश्र ने अपनी 
टीका में राजा ययाति का वाक्य उद्धृत किया है-- 
या दुस्त्यजा दुसंतिभिर्या न जीर्यति जोयंताम्‌ । 
तां तृष्णा सन्त्यजर्प्राज्ञः सुखेनेवाभिपूयंते॥ 

( विष्णुपुराण ५.१०.१२ ). 
जिस तृष्णा को दुष्टमतिवाले नहीं त्याग सकते; जो वृद्धावस्था में भी बूढ़ी नहीं: 
होती, उस तृष्णा को विवेकशील त्यागकर सुख से भर जाता है। 

भगवान वेदव्यास ने भी अपने भाष्य में नीचे लिखा इलोक दिया है-- 
यच्च कामसुखं लोके यच्च दिव्यं महत्सुखम्‌ । 
तृष्णाक्षयसुखस्यंते नाहतः षोडशीं कलाम्‌ ॥ 
जो सुख इस लोक में कामभोग से होता है, तथा जो स्वगं में महान्‌ दिव्य- 
सुख है, वे तृष्णाक्षय के सुख का एक सोलहवाँ भाग भी नहीं हें। तृष्णाक्षय 
का नाम ही सन्तोष है। तृष्णा प्रतिबन्ध के दुर होने पर चित्त में सत्त्वगुणः 
की अधिकता हो जाती है और सुख का आविर्भाव होता है ॥ ४२ ॥ 


अब तप की सिद्धि बताते हैं । 


कायेन्द्रियसिद्धिरशुद्धिक्षयात्तपसः ॥ ४३ ॥ 


तपसः अशुद्धिक्षयात्‌ = तप से अशुद्धि के क्षय होने पर काया-इर्ब्रिय- 
सिद्धिः = काया और इन्द्रियों की सिद्धि होती है । 

व्याख्या : अशुद्धि का अर्थ है तामस अधमं गुण । यह अशुद्धि, आदि- 
शुद्धि का, आवरक ( ढेकनेवाला ) माना जाता है। तप से अशुद्धि के क्षय हो 
जाने से कायसिद्धि, अणिमा-महिमादि मष्ट सिद्धियाँ मिलती हें तथा इन्द्रिय- 
सिद्धि उपलब्ध होती हें। अणिमादि सिद्धियो को सूत्र ( ३.४५ ) में कथन 
किया है । इन्द्रिय सिद्धियो को सूत्र ( ३.४८ ) में बताया है | दिव्यदशंन, दूर- 
दर्शन, दुरश्रवणादि इन्द्रियसिद्धियाँ हैं | ये सिद्धियाँ तप को पुष्टि की सूचक हैं । 
योगसाधना के ये मानुषंगिक फल हें। मुख्यफल तो आत्मज्ञान है ॥ ४३ ॥ 


अब: अगला स्वाघ्यायसिद्धिसूचक सूत्र है । 

स्वाध्यायादिष्टदेवतासम्प्रयोगः ॥॥ ४४ ॥ 


स्वाध्यायात्‌ = स्वाध्याय से; इष्टदेवतासम्प्रयोगः = इष्टदेवता की भली- 
भाँति प्राप्ति ( साक्षात्कार ) हो जाती है| 


व्याख्या : प्रणव, गायत्रो आदि मन्त्र-जप, जब प्रकृष्ट हो जाय, 
फलदायी हो जाय, तब अपने इष्टदेवता का योगी को दशन, सम्भाषणादि 
होता है । सम्प्रयोग का अर्थ दर्शन यानी जिस-जिस देवता का दर्शन योगी करना 
चाहता है, वही दर्शन देता है | देवता, ऋषि, सिद्ध, स्वाध्यायशोल को दर्शन ` 
देते हें तथा उसके कायं भी साधते हैं ॥ ४४॥। 


अब ईष्वर प्रणिधान से सिद्धि बताते हैं-- 


समाधिसिद्धिरीश्वर प्रणिधानात्‌ ॥ ४५ ॥ 


ईश्वर प्रणिधानात्‌ = ईशवर-प्रणिधान से; समाधिसिद्धि = समाधिकी सिद्धि 
हो जाती है। 


व्याख्या : ईश्वर में सवंभाव से छलछिद्ररहित होकर शरणागत होना । 
“वासुदेवः सर्वेसिति ।' ( गीता ७.१९ ) | यह सब जगत्‌ वासुदेव है । में उनकी 
शरण में जाता हुँ। सब कर्मों को अनन्यभाव से ईश्वर में समपंण करना 
अव्यभिचारी भक्ति कहलाती है । ईषवर-प्रणिधान से समाधि-सिद्धि होती है । तब 
योगी अपने ईप्सित वस्तुओं का समाधिबळ से साक्षात्कार करेगा । समाधि- 
प्रज्ञा से योगी देशान्तर में दूसरों के देह में, और कालान्तर में होनेवाली 
घटनाओं का यथार्थ ज्ञान कर लेगा । क्योंजी ! जब ईश्वरप्रणिधान से समाधि 
सिद्ध हो सकती है, तो अन्य सात योगांगों का अभ्यास व्यर्थं ही होगा । ऐसी 
बात नहीं है | ईइवरप्रणिधान में ईश्वर लक्ष्य होता है। ईद्त्रर भक्ति से प्रसन्न 
होते हैं । ईश्वर प्रसन्न होने पर भक्त को अभीष्ट वस्तु देते हैं। 'ये यथा मां 
प्रपद्यन्ते तांस्तथेव भजाम्यहम्‌ ।' ( गीता ४.११) जो भक्त जिस भावना से 
मरे शरणागत होता है, वेसे ही मैं उन पर अनुग्रह करता हूँ । ईश्वर-भक्ति 
उभयात्मक है । उससे ईश्वर भी प्रसन्न होते हैं और समाधिसिद्धि भी मिळती 
है । दुर्गासप्तशती में राजा सुरथ और समाधिनामक वेदय की कथा आई है | 
भगवती को आराधना से सुरथ राजा को राज्य मिला | समाधि वैश्य ने ज्ञान 

माँगा था। भगवती ने उसे ज्ञान दिया। दुर्गा भगवती ने अपने श्रीमुख 
से कहा 

वेश्यवर्य ! त्वया यइच वरोऽस्मत्तोऽमिवाञ्छितः। 

तं प्रयच्छामि संसिद्धये तव ज्ञानं भविष्यति॥ ( १३.२४,२५ ) 


हे श्रेष्ठ वैश्य ! जो वर तुमने हमसे माँगा है, वही वरदान तुझे देती हँ--तुम्हें 
मोक्ष के लिये ज्ञान मिलेगा । इस मंत्र से सम्पुटित दुर्गापाठ समाधि-सिद्धि 
देता है। ईषवर-भक्ति के साथ यमादिकों का अनुष्ठान निविघ्न शीघ्रता से 
सिद्ध होता है। ईश्वरप्रणिधान से अहंकार गलित हो जाता है और 
आध्यात्मिक सिद्धि अचिर काल में हो जाती है। जो योगी भक्तिहीन होते हैं, 
उनको यमादिकों के अनुष्ठान में देर लगती है। उनके अहंकार भंग करने के 
लिये माया उनको बार-बार चपेटे देती है। ईश्वर-कृपा में सारे योगांग 
सम्मिलित हैं। उन्नीसवीं शतान्दि के प्रसिद्ध योगी इयामाचरण लाहडी रामभक्त 
थे। गीताशास्त्र ब्रह्मविद्या और योग का ग्रन्थ है। अतः ईश्वरप्रणिधान ओर 
योगांगानुष्ठान में विरोध नहीं है ॥ ४५॥ 


यम, नियम ओर उनसे होनेवाली सिद्धियों को बताकर अब योग के 
तीसरे अंग 'आसन' के बारे में बताते हैं । 


स्थिरसुखमासनम्‌ ॥ ४६ ॥ 


स्थिरसुखम्‌ = जिस आसन पर बेठने से स्थिरता ओर सुख मिले वही 
आसनम्‌ = आसन योगसाधत्ता में उपयोगी है। 
व्याख्या : मन स्थिर रखने के लिये शरीर. को पहले स्थिर करना 
चाहिये । जिस आसन पर बेठने से शरीर हिले-डुले नहीं, शरीर को पीड़ा न 
हो और योगी सुखपूर्वंक दीर्घकाल तक योगाभ्यास में बेठ सके वही आसन है। 
हठयोग में बहुत प्रकार के आसन बता रखे हैं, परन्तु वे सत्र योगाभ्यास में 
उपयोगी नहीं हें। जिस आसन पर स्थिरता से बेठकर दीघंकाल तक अजस्र 
ब्रह्मचिन्तन हो सके वही सही आसन है । शंकरभगवत्पाद अपरोक्षानुभूति में 
लिखते हैं । 
सुखेनेव भवेइ्यस्मिन्नजञ्नं॑ ब्रह्मचिन्तनम्‌ । 
आसन तहिजानीयान्नेतरत्सुघनाशनम्‌ ॥ ११२ ७ 


CC-0. Mumukshu Bhawan Varanasi Collection. Digitized by eGangotri 


:१५८ : श्री पातझ्लरूयोंगदर्शन ६ २/४६ 


'जिस आसन में बेठने पर सुखपुवंक निरन्तर ब्रह्मचिन्तन हो सके उसे ही आसन 
'जानना चाहिये । दूसरे को नहीं, क्योंकि वह सुखनाशक होता है। जो योगी 
'एक प्रहर एक आसन पर स्थिरता और सुखपुवंक बेठ सकता है, वह आसन 
'सिद्ध हो जाता है। जैसे कोई कोमल पर्यङ्क पर हाथ-पेर फेलाकर सोने से - 
सुख अनुभव करता है, वेसे ही अपने सिद्ध हुए आसन पर बेठने से योगी 
सुखानुभव करता है । योगाभ्यास में निश्चल आसन आवश्यक है । भगवान्‌ 
चेदव्यास ने निम्नलिखित आसनों के नाम दिये हैं : १. पश्मासन, २. वीरासन, 
भद्रासन, ३. स्वस्तिकासन, ४. दण्डासन, ५. सोपाश्चय, ६. पर्यङ्कु, ७: क्रोञ्च 
`निषदन, ८. हस्तिनिषदन, ९ उष्ट्रनिषदन, १०. समसंस्थान--ये सब स्थिर 
ओर सुखदायी होने से आसन कहे जाते हैं। 

आत्मारामयोगी ने हठयोगप्रदीपिका में कहा है कि भगवान्‌ शिव ने 
चौरासी आसन बताये हँ । उनमें से जो श्रेष्ठ चार भासन हैं, उन्हें कहता हूँ । 


सिद्धं पद्मं तंथा सिह भद्रं चेति चतुष्टयम्‌ । 

श्रेष्ठ तत्रापि च सुखे ति्ठेन्सिद्धासने सदा ॥ ३४॥ 
'सिद्धासन, पद्मासन, सिहासन और भद्रासन ये चार आसन अत्यन्त श्रेष्ठ हैं । 
उन चारों में सुख का कर्ता जो सिद्धासन है, उसमें योगी सदा टिके। 
प्ये सब आसन प्रसिद्ध हैं। इनमें कोई एक छाँटकर अभ्यास करना चाहिये | 
सभी प्रकार के आसनों में मेरुदंड सीधा रखना चाहिये । भगवान्‌ कुष्ण ने 
"गीता के छठे अध्याय में आसन के सम्बन्ध में इस प्रकार बताया है-— 


शुचो देशे प्रतिष्ठाप्य स्थिरमासनमात्मनः । 
नात्युच्छितं नाति नीचं चेलाजिनकुशोत्तरम्‌ ॥ ६.११॥ 


"पवित्र देश में कुशा का भासन बिछाकर, उस पर मुगछाला और उसके ऊपर 
कोमल वस्त्र बिछाकर योग के लिये बेठे। अपने आसन को न अति ऊंचा 
ओर न अति नीचा स्थापन करे आजकल मुगछाला का अभाव-सा है, अतः 
कम्बल प्रयोग करं । जब आसन स्थिर और सुखदायी होगा, तभी योगांगों 
“में उसको गणना होगी और वह: फलदायी होगा ॥ ४६ ॥ 


आसन किन साधनों से सिद्ध होता है ? 

प्रयत्नश थिल्यानन्तसमापत्तिभ्याम्‌ ॥ ४७॥ 


प्रयत्नशेथिल्यानन्तसमापत्तिम्याम्‌ं = ( उक्त आसन ) प्रयत्नं की शिथि- 


-लता से और अनन्त ( परमात्मा ) में मंन लगाने से, ध्यान लगाने से सिद्ध 
होता है । 


व्याख्या : आसनसिद्धि में दो कारण बताये हें। एक तो प्रयत्न की 


'शिथिलता-यानी शरीर को शववत्‌ निष्प्रयत्न स्थिति । शरीर के हिने- 
'डुलने से मन चंचल होता है । शरीर को निष्कम्प रखने से शरीर-भूमि को 


एकभावता हो जाती है। यह शरीर भूमि में हढ़ जमा हुआ है । पोछे शरीर 
को भला जाता है। शरीर-स्थिति का ही ज्ञान नहीं रहता | इस साधना में 


'पह्ले कुछ कष्ट होता है, पीछे सुख भी बहुत होता है। मन से अनन्त का 


ध्यान करे, जैसे आकाश का । जो वस्तु सीमित होती है, उसी में कम्पन होता 


'है, उसीमें हलचल भी होती है। अनन्त वस्तु सदा अडिग रहती है, क्योंकि 


उसको हिलने-डुलने के लिये अवकाश ही नहीं होता। आकाश का ध्यान 
करने से मन भी आकाशवत्‌ सवंव्यापी हो जाता है। विज्ञानमिक्षु ने तथा 


वाचस्पति मिश्र ने अनन्त का अथं शेषनाग दिया है । अपने फणों पर विइव- 


धारिणी मेदिनी को धारण करते हुए भी शेषनाग अचंचल अखेद रहते हैं। 
उनका ध्यान करने से मन भी अनन्त की भाँति अचंचल हो जायगा । अथवा 
भगवान्‌ अनन्त के अनुग्रह से आसनजय हो जाता है। मन स्थिर होने से 


-शरीर स्थिर रहेगा, शरीर और मन दोनों के स्थिर होने से आसनजयसिद्धि 


'मिछती है। शरीर को स्वाभाविक प्रयत्न से उपरम करे तथा मन में अनन्तं 


"की धारणा करे। इन दो साधनों से मासन हृढ़ होता है॥ ४७.॥ 


अब आसनविजयसूचक चिह्न बताते हें । 


ततो इन्द्रानभिघातः ॥ ४८ ॥ 


ततः इन्द्-अनभिघातः=आसनजय से योगी इन्द्रो से ताडित नहों होता । 


व्याख्या : आसनसिद्धि मिलने पर योगी को गंरमी-सरदी, भूख-प्यास 
Fr सताते । आसनस्थिर होने से दन्द्रों से बोधशून्यता हो जाती है। उनकी 


तरफ मन को दृष्टि ही नहीं पड़ती ॥ ४८॥ 


अब आसन के पश्चात्‌ योग के चौथे अंग प्राणायाम के बारे में बताते हैं । 


CC-0. Mumukshu Bhawan Varanasi Collection. Digitized by eGangotri 


` १६० : श्री पातञ्जलयोगदशन २/४९. 

तस्मिन सति = आसन के स्थिर होने पर इवासप्रश्‍वासयोः = इवास 
और प्रश्वास की गतिविच्छेदः = गति के रोकने को प्राणायामः = प्राणायामः 
कहते हैं । 
व्याख्या: बाहर की वायु को खींचकर भीतर धारण करना इवास 
कहा जाता है। इसको पूरक भी कहते हैं। यह श्वास देह को पूरित करता है,. 
इसलिये इसको पुरक कहते हैं। भीतर कोठे की वायु को नासिका द्वारा बाहर 
निकालना रेचक कहा जाता है। पूरक श्वास के पश्चात्‌ वायु को गति रुक 
जाती है । इसी प्रकार रेचक प्रवास के पश्चात्‌ भी वायु की गति रुकती है । 
इवास की अन्तर्गंति और प्रवास की बहिगंति का विच्छेद, रोकना प्राणायाम 
कहा जाता है। साधारणतः इवास-प्रश्‍वास बिना व्यवधान के चळते छ रहते 
हैं, परन्तु इस प्रकार वायु का गमनागमन प्राणायाम का स्वरूप नह होता । 
प्राणायाम तो तभी कहा जाता है, जब श्वास-प्रश्‍वास की गति को रोका जाये ।' 
प्राण को, जो निरन्तर परिश्रम करता रहता है, विश्राम की आवश्यकता 
है। प्राणायाम से प्राण को विश्राम मिळता है। कुम्भक प्राणायाम में रेचक- 
पूरक प्रयत्न के बिना केवल विधारक प्रयत्न से वायु को रोका जाता है । 
इसमें पूरक और रेचक दोनों की गति का अवरोध होता है । 


आसनसिद्धि के बिना प्राणायाम सिद्धि नहीं होती । आसनसिद्धि तो 
प्रत्याहार, धारणा, ध्यान तथा समाधि सभी योगांगों में आवश्यक है। इसलिये 
कुछ योगाचायों ने योग के आसनप्रभूति छः ही अंग बताये हैं। इसका यह 
अथं नहीं है कि आसनजय के बिना प्राणायाम ही न करे। योगांग एक-दूसरे 
को पुष्ट करते हैं। योगसाधनों की पूर्ण पुष्टि तो आत्मदशंन होने पर ही - 
होती है । इस सूत्र में प्राणायाम के सामान्य लक्षण बताये हैं । 


अब हम वेदान्तियों का प्राणायाम बताते हें। शंकरभगवत्पाद ने अपने 
ग्रन्थ अपरोक्षानुभूति में राजयोग के १५ अंगों में इनका वर्णन किया है। 
चित्तादि-सवंभावंष॒ ब्रह्मत्वेनेन भावनात्‌ । 
निरोधः सचंवृत्तीनां प्राणायामः स उच्यते ॥ 
चित्त, मन, बुद्धि तथा अहंकार-ये चार अन्तःकरण को मुख्यवृत्तियाँ हैं । 
चित्तादि सवंवृत्तियों में ब्रह्मरूप से ही भावना करने से सम्पूर्ण वृत्तियों का 
निरोध प्राणायाम ( प्राणों का नियमन) कहलाता है। वेदान्त और योग में 

विरोध नहीं है । अन्ततोगत्वा योग का लक्ष्य भी द्रष्टा का अपने स्वरूप में 
प्रतिष्ठित करना है । वेदान्त का योग प्रिय हितकारी बन्धु है। योग क्रियात्मक 
प्रधान है । वेदान्त विचारप्रधान है । योगसूत्रों ने, ब्रह्मविद्या का विचारात्मक्र 
अंग वेदान्तशास्त्रों में छोड़कर, उसके केवल क्रियात्मक्र अंग को अपनाया है । 
इसलिए योग ब्रह्मविद्या का उपकारी है। ब्रह्मविद्या ही योग की विश्रामभूमि 
है। प्रयोगसिद्ध ब्रह्मविद्या का नाम योग है ॥ ४९ ॥ 

अब प्राणायाम के तीन प्रकार के भेद बताते हैं । 


बाह्याभ्यन्तरस्तम्भवृर्तर्देशकालसंख्याभिः 
परिदृष्टो दीघं सूक्ष्मः ।॥ ५० ॥ 


बाह्याभ्यन्तरस्तम्भवृत्तिः = ( उक्त प्राणायाम ) बाह्यवृत्ति, आभ्यन्तर- 
वृत्ति और स्तम्भवृत्ति ( ऐसे तीन प्रकार का ) होता है; ( तथा वह ) देश- 
कालसंख्पाभिः = देश, काळ ओर संख्या द्वारा परिदृष्टः = भलीर्भाति देखा 
जाता हुआ; दीघेसूकष्मः = लंबा ओर पतला ( होता जाता है ) । 


व्याख्या : बाह्यवृत्ति -प्रशवास को बाहर निकालकर उसकी स्वाभा- 
विक गति का अभाव करना बाह्यवृत्ति ( बाहर की ओर जाने का व्यापार ) 
अर्थात्‌ रेचक प्राणायाम कहा जाता है । आभ्यन्तरवृत्ति-इवास को भीतर भर- 
कर उसकी स्वाभाविक गति का अभाव करना (प्राण का भीतर की ओर 
जाने का व्यापार) अर्थात्‌ पूरक प्राणायाम कहा जाता है । स्तम्मवृत्ति-शवास- 
प्रवास दोनों प्राणायामों की गति का अभाव करना, यानी सहसा जहाँ कहीं 
रोक देना स्तम्भवृत्तिनामक्र कुम्भक प्राणायाम कहा जाता है। जेसे कुम्भ 
में भरा हुआ जल निश्‍चळ होता है, वैसे ही देह में वायु के निश्चल रूप से स्थित 
होने से इसे कुम्भक प्राणायाम कहते हैं । यह तीन प्रकार का प्राणायाम देश, 
काल तथा संख्या से नापा हुआ दीघं भौर सूक्ष्म होता है । कुम्भक प्राणायाम दो 
प्रकार का होता है । श्वास को बाहर निकालने के पश्चात्‌ वायु को वहीं रोक 
देना तथा वायु का भीतर न जाने देना बाह्य कुम्भक प्राणायाम कहा जाता 
है। श्वास को भीतर खींचकर उसे वहीं रोक देना और बाहर न जाने देना 
आभ्यन्तर कुम्भक होता है । शुद्ध कुम्भक का स्वरूप अगले सूत्र में बतायेंगे । 
इन तीनों में प्रत्येक प्राणायाम तीन-तीन प्रकार का होता है। 

ये तीनों देश, काल तथा संख्या द्वारा अभ्यस्त होने पर लम्बे और 
पतले हो जाते हैं । इवास-प्रश्वास कितनी दूर तक जाते हैं, यानी इनके सञ्चार 
का क्षेत्र कितना है। जितनी दुर तक प्रश्वास जाय उतनी दुर उसका देश 
समझा जाता है। रेचक ( बाह्यवृत्ति ) प्राणायाम का देश इस प्रकार मापते 
हैं। रेचक से प्राण को बाहर फेंकने पर वह कितनी दूर जाता है। इसके 
लिये किसी निर्वातस्थित पात्र में हलको रूई रखो। प्रश्वास से जितनी दूरी 
पर रूई हिले उस दूरी को इंचों से या बालिइत से माप लो । यह फासला 
देशपरिहृष्ट कहलाता है, यानी इवास को देशव्याप्ति। अभ्यास करने पर प्रश्वास 
की लम्बाई बढ़ जाती है। प्रश्वास को अभ्यास से बढ़ाते-बढ़ाते जब नासिका 
से बारह अंगुल को दूरी पर रखी हुई रुई हिलने लगे तब श्वास को दीघ 
सूक्ष्म समझना चाहिये । जैसे बाह्यवृत्ति प्राणायाम अभ्यास से बढ़ जाता है, ऐसे 
अन्तवृत्ति, यानी पूरक प्राणायाम की लम्बाई भी बढ़ती है। भीतर इवास 
खींचने में वाय का स्पशं चींटी के रेंगने के स्पर्श की भाँति प्रतीत होता है । यह 
इवास अभ्यास से नीचे की ओर नाभि से पादतल तक और ऊपर की ओर 
मस्तिष्क तक जाता है। पूरक की लम्बाई का अनुमान श्‍वास के पिपीलिका- 
स्पर्शंसहृश स्पर्श से किया जाता है। नाभिपर्यंन्त पुरक के स्थिर'होने. पर श्‍वास 
को दीघं और हलका समझा जाता है। कुम्भक की देशव्यापी परीक्षा नहीं 
होती, क्योंकि कुम्भक में न बाहर कुछ हिलता है और न भोतर;डंछ स्पर्शा 
करता है। | | र 

कालपरिदृष्ट प्राणायाम-पूरक, कुम्भक तथा रेचक प्राणायाम में 
पृथक्‌-पृथक्‌ जितना समय लगता है, उस समय से प्राणायाम का माप किया 
जाता है। प्राणायाम के समय को मापने के पुराने पेमाने के नाम मात्रा 
है। गोडे की कपाली पर चारों तरफ हाथ फेरकर ताली बजाने में जितना 
समय लगता है उसे मात्रा कहते हैं। 


साधारणतः पूरक में जितना काल लगता है, कुम्भक में उससे चौगुना 
तथा रेचक में उससे दुगुना समय छगनां चाहिए । गायत्रीजप से भी प्राणायाम 


का काळ मापा जाता है। प्राणायाम मन्त्र को कुम्भक में तीन बार पढ़ना 


चाहिए । प्राणायाम मन्त्र इस प्रकार है, 'ॐ भूर्भवः स्वः महः जनः तपः 
सत्यं तत्सवितुवंरेण्यं भर्गो देवस्य धीमहि धियो यो नः प्रचोदयात्‌ । आपो 
ज्योती रसोऽमृतं ब्रह्म भूर्भवः स्वरोम्‌ ।' 

एक बार मन्त्र जपने में जितना काळ लगे उतने में पुरक करे। 
कुम्भक में चार बार जप करे तथा रेचक में दो बार। अपनी योग्यता के 

अनुसार कुम्भक का काल दो या तीन मन्त्र का भी कर सकते हैं। अभ्यास 
शतेःशनै बढ़ाना चाहिए । प्राणायाम में हठ न करे। अथवा 35क्रार-जप का 
गुच्छा-सा बनाकर जप करते हुए प्राणायाम करना चाहिए । उदाहरणाथं, 
सात ओस्‌ का समूह बनाये “3५, ३५, 5४, 55, ०५, ३४, ७ इस गच्छे को 
पूरक प्राणायाम करते हुए छः बार जपे। कुम्भक करते हुए २४ बार जपे 
तथा रेचक करते हुए बारह बार जपे। धीरे-धीरे अभ्यास करके स्वांस को 
दीघं-सूक्ष्म किया जा सकता है। पूरक में छः बार ॐकार समूह का जप 
आयत्त होने पर आठ, बारह बार करे। कुम्भक-रेचक प्राणायामों में इसी 
अनुपात से चोगुना तथा दुगुना जप करे | यह काळपरिष्ष्ट प्राणायाम है । 


` संख्यापरिहष्ट प्राणायाम--उद्घात क्रम में प्राणायाम के गतिविच्छेद 
को संख्यापरिइष्ट कहते हैं। इसमें प्राणायाम के काल का माप साधारण 
श्वास-प्रश्‍वास की संख्या से होता है। साधारण आदमी एक मिनट में 
१५ इवास लेता है। एक च्वास-प्रश्वास में चार सेकंड लगते हैं। एक श्वास 
प्रवास में जितना काल लगता है, उसे मात्रा कहते हैं। योगी के एक 
प्राणायाम में ( शवास-प्रश्वास ) जब १२ बारह मात्रा ( ४८ सेकंड ) लगे तो 
इसे मृदु उद्घात कहते हैं। बारह मात्राओं का नाम एक उद्धात है। चोबीस 
मात्रा का प्राणायाम द्वि-उद्घात कहा जाता है। यह मध्य उद्घात 
होता है। छत्तोस मात्रा का तृतीय उद्घात होता है । यह तीब्र उद्घात कहा 
जाता है । भोजदेव ने नाभिमूळ से इवास उठाकर सिर तक जाने में जितना 
समय लगे उसे उद्घात कहा है। आचायों ने उद्घात को कई प्रकार से 
समझाया है। इसका सरल अर्थं इस प्रकार होता है-जितने समम 
तक सवास या प्रवास को रोकने पर जब वायु त्याग या ग्रहण करने के लिए 
साधक उतावला हो, उतने समय का इवास या प्रद्वास-रोध ही उद्घात 
होता है। बारह मात्रा तक समय प्रथम उद्घात होता है। दीघं का अथ है 
शवास-प्रश्‍्वास में अधिक समय लगना । सूक्ष्म का अथं है हल्का, पतला या 
शवास-प्रश्‍्वास में श्रमहीनता। यदि कोई नाक में रूई लगाकर इवास या 
प्रवास ले या त्यागे तब यदि रूई स्पन्दनहीन रहे तो समझ लेना कि इवास 
सुक्ष्म हो गया है । श्वास जितना सुक्ष्म होगा उतना ही दीघं होगा । | 

शंकरभगवत्पाद ने ब्रह्मविद्या की दृष्टि से अपरोक्षानुभूति नामक अपने 
ग्रन्थ में प्राणायाम का वर्णन इस प्रकार किया है। 


निषेधन प्रपञ्चस्य रेचकाख्यः ससोरणः।॥ 
ब्रह्मवास्मोति या वृत्तिः प्रको वायुरीरितः॥ ११९॥ 

ततस्तद्वृत्ति-नेशचल्यं कुम्भकः प्राणसंयसः। 
मयं चापि प्रबुद्धानामज्ञानां प्लाणपीडनम्‌ ॥ १९० 0 


नामरूप जगत्‌ को मिथ्या जानकर द्वेताकार वृत्ति का उदय न होने हा रेचक 
का नाम प्राणायाम है। रेचक प्राणायाम में वायु त्यागते हुए यह भावना 
करें कि द्वैताकार वृत्तियों का त्याग हो रहा है। द्वत का विष बारह निक 
रहा है । 'म ब्रह्म ही हूँ', ऐसी जो वृत्ति है, वह पूरक भ्राणायान कहलाती है। | 
इवास भरते हुए ऐसी भावना करे कि में ब्रह्म ही हूँ । श्वास के साथ ब्रह 
भावना का आलोक भी भीतर जा रहा है। अनात्मा की उपेक्षा ओर आत्मा का 
अनुसन्धान ही क्रमशः रेचक-पूरक प्राणायाम हैं। अब कुम्भक प्राणायाम 
बताते हैं । उस ब्रह्माकारवृत्ति की निषचलता ही कुम्भक प्राणायाम है। 
'अहं ब्रह्मास्मि! इस वृत्ति को पूरक प्राणायाम कहते हें । इस वृत्ति की स्थिरता 
का नाम कुम्भक प्राणायाम है। यह पूर्वोक्त त्रिविध प्राणायाम मुमुक्षुओं का 
गानी स्वस्वरूप में जागने में यत्वशीळ साधकों का है। मूढ़ लोग नाक मसोसने 
को ही प्राणायाम कहा करते हैं । तात्पयं यह है कि प्राणायाम को ब्रह्मविदया- 
साधना का अंग बनाये । प्राणायाम ब्रह्मविद्या का सहायक साधन है । निज 
में साध्य नहीं है। प्राणायाम के साथ ध्यान, प्रणव-जप, सोऽहमादिमन्त्रों का 
जपं करना चाहिएं। घ्यानरहित प्राणायाम शरीर में वायु को विकृत करता 
है तथा इवासादि रोगों का भय रहता है । प्राणायाम-विधि गुरु ४. सीखनो 
चाहिए और शमेः-शनैः इसका अभ्यास करे | आत्माराम योगी हठयोग प्रदीपिका 
में कहँते हं-- क्‍ 
यथा सिहो गजो व्याप्नो भवेद्वश्यः शनेः शने; । 
तथेव सेवितो वायु-रन्यथा हन्ति साधक्रम्‌॥ (२.१५ ) 


जैसे सिंह, वनहस्ती, शार्दूल--ये शनैः-शनैः वश में हो सकते हैं, वेसे ही प्राण 
भी शनैः-शनैः अभ्यास करने पर वश में आ सकता है। शीघ्रता करने पर 
कुपित सिहादि जेसे रिंगमास्टर को, वेसे ही कुपित वायु साधक को नष्ट कर देतां 
है । केवल प्राणरोध करना योगांग प्राणायाम या समाधि नहीं है | इसके साथ 


चित्तस्थैर्यं का प्रयत्न रहना चाहिए। प्राणरोध ओर चित्तैकाग्रता मिलकर 
योगांग प्राणायाम कहा जाता है।। ५० ॥ 


प्राणायाम को बाह्य वृत्ति, आभ्यन्तर वृत्ति तथा स्तम्भन वृत्ति यानी 
तीन प्रकार के प्राणायाम-भेद बताकर अब उनकी अपेक्षा से प्राणायाम को 
चतुथं वत्ति बतायी जाती 

बाह्याभ्यन्तरविषयाक्षेपो चतुर्थ: ॥ ५१ ॥ 


बाह्याम्यन्तरनिषयापेक्षी = बाहर ओर भीतरः के विषयों का आलोचन 
करनेवाला; चतुर्थः = चोथा प्राणायाम है । 

व्याव्या : गृहस्थ तथा सुकूमार साधकों के लिए चोथे प्राणायाम को 
विधि अति मधुर और उपयोगी है । यह क्रिया गुरु से सीखनी चाहिए। इसके 
प्राप्त होने का अर्थ योग की बड़ी निधि प्राप्त करना है। गुरु लोग इसको गुप्त 
रखते हूं, क्योंकि इसको गोपनीय कहा जाता है। महात्मा बुद्ध अपने अन्तरंग 
शिष्यों को यह विधि बताया करते थे। सदाशिव, ब्रह्मा, विष्णु, वसिष्ठ, 
दत्तात्रेय, गोविन्दपादाचायं, गोरक्षादि इसके महान्‌ आचाय हैं। बोद्ध शास्त्रों 
में आनापानसति नाम से इस विद्या की प्रसिद्धि है। प्राण-अपान-श्रत्ति का 
अपञ्रंश ही आनापानसति है। हंसोपनिषद्‌ में पार्वंतो माता ने यह विद्या 
सनत्सुजात को सिखाई थी । सनत्सुजात ने गोतममुनि को सिखाई थी। 
मनाख्पेयसिदं गुह्यं योगिनां कोशसंनिभम्‌ ।' ( हंसोपत्तिषद्‌ ३ ) यह विद्या 
यत्रतत्र कहने योग्य नहीं है । यह योगियों की सिद्धियों की भाँति गोपनीय है । 
इससे समाधि-लाभ हो जाता है। इसको प्राणविद्या, हंसविद्या, प्राणयज्ञ, 
अजपागायत्री, आत्ममंत्र आदि नामों से कहते हें। म 

भगवान्‌ वेदव्यास ने भी अपने भाष्य में. इस विषय पर ऊपरो बाते 
कही हैं | भीतरी बाते केवल अपने शिष्य को हो बताते हैं । 


देश, काल तथा सख्या द्वारा बाह्यवृत्ति ( रेचक ) प्राणायाम परिष 
होने पर, अभ्यास से दीघं सूक्ष्म होता है। इसी प्रकार आभ्यन्तर वृत्ति (पुरक) 
प्राणायाम देश, काल तथा संख्या द्वारा परिहृष्ट होने पर अभ्यास से दोघं 
सूक्ष्म होता है । अभ्यस्त बाह्म-आभ्यन्तरवृत्तिपूवक उन दोनों की जो एक 
प्रयत्न द्वारा गति अभाव है, वही स्तम्भ-वृत्ति ( कुम्भक ) तीसरा प्राणायाम है। 
परन्तु इवास ओर प्रखास के विषय देशादि के आलोचनापवंक अभ्यासक्रम से 
इन दोनों का जो गति अभाव है, वही चोथा प्राणायाम है । 


क्योंजो ! स्तम्भवृत्ति यानी तीसरी वृत्ति कुम्भक प्राणायाम में ओर : 
चोथे प्राणायाम में क्या अन्तर है? दोनों में ही तो गति अभाव होता है। 
श्रवण करो । तीसरे प्राणायाम में, यानी कुम्भक में देश, काल तथा.गति नहीं 
देखी जाती, चोथे प्राणायाम में देश, काल तथा गति देखी जातो हें। तीसरे 
प्राणायाम कुम्भक में एक प्रयत्न द्वारा खास अवरुद्ध कर दिया जाता 
है। चोथा प्राणायाम शनै:-शनैः बहुत प्रयत्त साध्य है। इस प्रक्रिया में 

कुम्भक होता ही नहीं | यह विद्या गुरुओं से सीखनी चाहिये । रेचक द्वारा 
इवास को धीरे बाहर निकालिये | फिर पूरक द्वारा प्राण को भीतर भरिये। 
'कुम्भको नेव विद्यते । 'इसमें कुम्भक को अपेक्षा नहीं होती । फिर रेचक द्वारा 
वायु का विसर्जन कीजिये । वायु रेचन में पूरक की अपेक्षा अधिक काल लगना 
चाहिये । प्रक और रेचक मिलकर एक प्राणायाम कहलाता है। २८ 
प्राणायामों से आरम्भ करके एक प्राणायाम नित्य बढ़ाता जाये। १४४ 
प्राणायामों का एक चक्र ( ०००७०, ०००५ ) होता है । पूरक करते समय 
प्राण को मूलाधार से उठाया जाता है, ओर आज्ञाचक्र तक ले जाया जाता है; 
सहस्रार तक नहीं । मार्ग में आनेवाले प्रत्येक चक्र पर इवास भरते समय तथा 
उत्तारते समय प्रणव की ठोकर दी जाती है । इससे श्वास दीं और सुक्ष्म 
होता है। चित्त समाहित होता है। प्रकाश के दर्शन होते हैं। मुख की कान्ति 
बढ़ती है । शरीर स्वस्थ हो जाता है। इस प्राण-क्रिया को ब्रह्मामुद्रा, गुरुमुद्रा, 
तालव्य मुद्रा, नाभि मुद्रा से पीछे तथा योनिमुद्रा, महामुद्रा से पहले करे । 
यमनियम-पालन, आहार-संयम तथा गुरुसेवा से यह क्रिया शीघ्र सिद्धिदायक 
होती है । श्रद्धा प्रधान घन है | ग्रु की उपेक्षा बिसी अवस्था में वाञ्छनीय 
नहीं है । इड़ा पिंगला का मेल होकर प्राण सुषम्ना में प्रवेश करता है। भीतर 
के अनुभव होते हें। इड़ा पिंगला का मिलन ही रेचक पूरक प्राणायाम का 
गति-अवरोध है । यही चौथा प्राणायाम है | चोथे प्रणायाम के $उदय होने 
पर बाह्यजगत्‌ शरीरादि का भान नहीं रहता । अन्तर जगत्‌ कें:-अनुभव 
होते हैं ॥ ५२॥ 


अब प्राणायाम के सिद्धिसूचक चिह्न बताते हैं । 


ततः क्षोयते प्रकाशावरणम्‌ ॥ ५२ ॥ 


ततः=प्राणायाम से प्रकाशावरणम्‌=प्रकाश को ढाँपने वाला आवरण 
क्षोयते=क्षीण होता है | 


व्याख्या : प्राणायाम-अभ्यास करनेवाले योगी के विवेकज्ञान को ढॅकने- 
चाळा आवरक यानी दुष्कमं क्षीण हो जाता है। इसका प्रकार नीचे लिखे 
वाक्य से वेदव्यास-भाष्य में कहा गया है 'महामोहमय, इन्द्रजाल, ( भ्रमज्ञान 
माया से धोखा ), चित्तसत्त्व, को जिसका कि प्रकाशशील स्वभाव है, ढक कर 

योगी को अधमं-कार्थं में जोड़ देता है।' पापरूप, क्लेशरूप कमं को आवरण 
कहा गया है । प्राणायाम से प्रकाशावरक कमं दुर्बळ हो जाता है तथा प्रतिक्षण 
कमजोर होता जाता है । आसुरिमुनि के शिष्य पंचशिखराचाय ने कहा है, “तपो 
न प्राणायामात्‌ ततो विशुद्धि मलानां दीप्तिइच ज्ञानस्य ।' प्राणायाम से बढ़कर 
कोई तप नहीं है। उससे मल निवृत्त होते हैं तथा ज्ञान का प्रकाश होता है । 


मनु भगवान्‌ ने भी इसी प्रकार कहा है-- 


दह्यन्ते ध्यायमानानां घात्नां हि यथा मलाः। 
तथेन्द्रियाणां दह्यन्ते दोषाः प्राणस्य निग्रहात्‌ ॥ 


जेसे अग्नि से धोंके हुए स्त्रर्णादि धातुओं के मळ नष्ट होते हैं, इमी प्रकार 
प्राणों के निग्रह से इन्द्रियों के मल नष्ट होते हैं। 


क्योंजी ! यदि प्राणायामं ही पापों को क्षीण कर सकता है तो तप को 
फिर क्या अपेक्षा रहेगी ?--'काथन्द्रियसिद्धि अशुद्धिक्षयात्‌ तप्तः' ( २.४३) 
तप से क्छेशादिलक्षणा अशुद्धि क्षीण होने पर काया की सिद्धि-शरीर को छोटा, 
बड़ा, भारी, हलकादि कर लेना तथा इन्द्रियों की सिद्धि-दूर रखी हुई 
वस्तुओं को ग्रहण करने आदि का सामथ्यं उत्पन्न होता है । ठीक है । प्राणायाम 
से अशुद्धि दुर्बल होतो है, तप से वह दुबली की हुई अशुद्धि क्षीण हो जाती 
है । क्योंजी ! यहाँ पापकम यानी क्लेशकमं को विवेकज्ञान का आवरण क्यों 
कहा है ? ज्ञान का आवरक तो अज्ञान है । ब्रह्यज्ञान से तो समूल अज्ञान चष्ट 
होता है। ज्ञान के तीन आवरक हैं-दुष्कमे, दुर्वासना तथा अज्ञान। यहाँ 
कमं को आवरक कहने का अथं है दुष्कमंजनित आवरण । उपासना से प्रणव 
गायत्री आदि पुण्य मन्त्रों के जप से दुर्वासनाजनित आवरण क्षीण होता है। 
यह स्थल आवरण होता है॥ ५२॥। 


अब प्राणायाम का दूसरा फल बताते हैं । 


धारणासु च योग्यता मनस! ॥ ५३ ॥ 


चतथा; धारणासु=घारणाओं में; सनसः=मन की; योग्यता-योग्यता 
( भी हो जाती है )। ॒ 

व्याख्या : प्राणायाम ही मन को स्थिर करके धारणाओं में योग्य बना 
देता है । यह बात सूत्र ( १.३४ ) में की गई है। “प्रच्छर्दत-विघारणास्यां वा 
प्राणस्य! प्राण के प्रच्छर्दन और विघारण से मन स्थिर हो जाता है । प्राणायाम 
से मन के दोष दूर होने पर, सन जिस-जिस विषय में लगाया जाता है, उस- 
उसमें एकाग्र हो जाता है, विक्षेप को नही प्राप्त होता | धारणा का वर्णन 
अगले पाद के प्रथम सूत्र में किया गया है ॥ ५३ ॥ 


अब योग के पाँचवें अंग प्रत्याहार का वर्णन करते हैं । 


स्वविषयासम्प्रयोगे चितस्वरूपानुकार इवेन्द्रियाणां 
प्रत्याहारः ॥ ५४ ॥ 


स्वबिषयासम्प्रयोगे=अपने विषयों के सम्बन्ध से रहित होने पर; 
इन्द्रियाणाम्‌=इन्द्रियों का; चित्तस्वरूपानुकारः इव=जो चित्त के स्वरूप में 
तदाकार-सा हो जाना है, वह; प्रत्याहारः=प्रत्याहार है । 


व्याख्या : अपने शब्दादि विषयों के संयोग से रहित होना, तथा चित्त- 
स्वरूप के अनुकल-सा होना इन्द्रियों का प्रत्याहार कहलाता है। जब चित्त निरुद्ध 
हो जाता है, तो इन्द्रियां भी चित्त की नकल-सी करती हुई निरुद्ध हो जाती हैं । 
उनको अपने विषयों के प्रति धावन रोकने के लिये अन्य किसी उपाय को 
अपेक्षा नहीं रहती । व्यासजी ने यहाँ रानी मधुमक्खी का दृष्टान्त दिया है। 
जेसे रानी मधुमक्खी जब उड़ती है तो अन्य मधुमविखयाँ भी उड़ने लगती हैं । 
जब रानी बेठती है तो वे भी बेठ जाती हें। उसी प्रकार इन्द्रियां भी चित्त 
के निरुद्ध होने पर निरुद्ध हो जाती हैं। क्योजी ! 'अनुकारः इव' यहाँ 'इव' 
पद किसलिये दिया है ? जैसे मन करता है, उसी प्रकार करना अनुकार, 
अनुकरण कहलाता ह । जब निरुद्धचित्त आत्माभिमुख होता है, तब इन्द्रियाँ 
आत्माभिमुख नहीं होतीं, क्योंकि इन्द्रियों का नाथ मन है और इन्द्रियों की 
पहुच मन तक ही है, या वे अपने रोचक रंजक विषयों में लगी रहती हैं । 
इसलिये इव' पद कहा है । इन्द्रियां मन का पूरा अनुकरण नहीं कर सकतीं । 
इन्द्रियों का अपने विषयों से हटकर मन के अनुकार-सा होना प्रत्याहार 
कहलाता है । 

इन्द्रियाँ बहुत बलवान्‌ होती हैं। वे मन को खींचक्रर बलात्‌ विषयों में 
जोड़ देती हैं । 'इन्द्रियाणि प्रमाथीनि हरन्ति प्रसभं मनः ।' ( गीता-२.६० ) 
इन्द्रियाँ बड़ी बलीयसी होती हैं, वे विवेकशील मन का भी मन्थन करके उसे 
बलात्कार से विषयों में खींच ले जाती हें। इसलिए पहले इन्द्रियजय करती 
चाहिये, क्योंकि भगवान्‌ कृष्ण ने गीता में कहा है, 'तस्मात्तमिन्द्रियाण्यादों 
नियम्य भरतर्षभ !' ( गीता ३.४१ ) इसलिये हे अर्जुन! त पहले इन्द्रियों 
को वश में कर, क्योंकि इन्द्रियां ही भोगों के अत्यन्त समीप हें ओर मन 
उन्हीं के माध्यम से भोग करता है। इसके पश्चातु कामशत्रु को मार डालना । 
इन्द्रियों को खुला छोड़कर कोई भी मन को वश में नहीं कर सकता ॥ ५४॥ 


अब शंकरभगवत्पाद से लक्षित प्रत्याहार का विवेचन करते हैं - 
विषयेष्वात्मतां दुष्ट्वा मनसरिचिति-मज्जनम्‌ । 


प्रत्याहारः स चिज्ञेयोऽभ्यसनीयो मुमुक्षुभिः ॥ १२१ ७ 
( अपरोक्षानुभूति ) 


चटपटादि में अथवा शब्दस्पर्शादि विषयों में आत्मभाव ( ब्रह्ममाव ) को 
देखकर यानी ब्रह्म ही विषयों में परिणत सा हुआ भासित होता है, इस प्रकार 
भावना करके मन को नाम-रूप-क्रियानुसन्धानरहित चेतन्यात्मा में डुबो देना 
प्रत्याहार जानना चाहिये । मुमुक्षुगण इसका अभ्यास करें ।। ५४॥ 


अगले सूत्र में प्रत्याहार का फल बताते हैं । 


ततः परमा वइ्यतेख्रियाणाम ॥ ५५ ॥। 


ततः = प्रत्याहार के सिद्ध होने पर परमा वश्यता इन्द्रियाणाम्‌ = 
इन्द्रियों की परमवइ्यता हो जाती है। 


व्याख्या : क्योंजी | परमवश्यता से भिन्न अपरमवश्यता क्या होती 
है ? श्रवण करो । भगवान्‌ वेदव्यास ने इस प्रकार बताया है। 


१. कोई कहते हैं कि शब्दादि के प्रति आसक्तिरहित, रागरहित होता 
इन्द्रियजय है । 

२. कुछ आचार कहते हैं कि शास्त्राविषद्ध विषयों का सेवन तथा 
शास्त्रविरुद्ध विषयों का परित्याग इन्द्रियजय है । | 


३. कुछ आचाये कहते हैं कि विषयों में न फसकर अपनी इच्छा सेः 
विषयों के साथ इन्द्रियों का संयोग करना इन्द्रियजय है । 


४. कुछ आचायं कहते हैं कि राग-हेष से रहित तथा सुखदुःखशून्य 
होकर विषयसेवन भी इन्द्रियजय है । 


५. अब सूत्रकार के अभिमत परमवश्यता को महायोगी जेगीषव्य के 
मतानुसार बताते हैं। चित्त को एकाग्रता के कारण इन्द्रियों को 
विषयों में प्रवृत्ति न होना इन्द्रियजय है। उस एकाग्रता से चित्त केः 
निरुद्ध होने पर इन्द्रियों का सर्वथा निरोध हो जाता है। इन्द्रियजयः 
के लिये अन्य किसी उपाय की आवश्यकता नहीं रहती । 


प्रथम चार मतों में इन्द्रियों का विषयों के साथ सम्पकं बना ही रहता 
है, जिससे साधक के गिरने का भय भी बना रहता है। वाचस्पति मिश्र ने 
अपनी तत्त्ववेशारदी टीका में लिखा है कि कोई भी विषविद्यावेत्ता वशीकृत 
भुजंग को भी अपने अंक में भरकर सोता हुआ नहीं सुना है। इसलिये महा- 
योगी जेगीषव्य का मत बिना शंका के परम वष्यता का स्वरूप बताता है। 
प्रथम चार मत अपरम वरता बताते हैं । 


क्योंजी ! कोई भी योगी बिना भोजनपान किये तो जीवित नहीं रह 
सकता । जब भी योगी भोजन करेगा इन्द्रियों का और विषयों का संयोग होगा 
ही, तब आप इन्द्रियो के अपरम वशोकार को घटिया क्यों समझते हैं? श्रवण 
करो | योगियों के लिये व्युत्थानकाङ में इन्द्रियों का अपरम वशीक्रार होता है, 
भगवानु कृष्ण ने गीता में कहा है। 


रागद्वेषविदुक्तेस्तु विषयानिन्द्रियेशचरन । 
ड आत्मवश्येविषेयात्मा प्रसादमधिगच्छति ॥ २ ६४॥ 
अपने मन को वश में रखनेवाला पुरुष, राग-द्वेष से रहित अपने बश में 
हुई इन्द्रियों से विषयों को भोगता हुआ चित्त के सो निमंलता, र 
प्रसन्नता ) को प्राप्त होता है । भगवान्‌ कुष्ण, दत्तात्रेयादि महायोगी सदा ही 
हहा में रहते हुए सब लोला निभाते हैं। उनकी इन्द्रियों का सरवंकाल 
परम वश्यकार रहता है। उनका अपने विषयों में प्रवृत्त होना केवल 

आभासमात्र, अबन्धनकारी होता है। इन महात्माओं का ज्ञान इतना दृढ 
होता है कि उनके पतन का प्रश्न ही नहीं उठ सकता। भीष्म पितामह ने 
भगवान्‌ कृष्ण को सबसे बड़ा ब्रह्मचारी कहा है। इन्द्रियों की अपरम वषयता 
योग की बहुत बड़ी उपलब्धि है। इन्द्रियों की परम वश्यता तो ब्रह्मज्ञान होके 
पर हो सिद्ध होती है । 
इति श्रीमत्‌ परमहंस परिव्राजकाचायं जगद्गर यति- 
यतोखर महामहामण्डलेशवर महावेदान्तकेसरी श्रोत्रिय. 
ब्रह्मनिष्ठ, अनन्तश्रीविभूषित स्वामी ओंकाराथम जी 
महाराज दंडी के शिष्य तथा ब्रह्मकुलभषण पण्डित: 
प्रवर हेमराज शर्मा एवं महायशा मोहरली. 
देवी के सुपुत्र पण्डित मनोहरलाल शर्मा. 
एम० ए० “गुरुभक्तरत्न' अभिनव जनक 
द्वारा पातक्षल योगसूत्र साधनपाद 


पर ब्रह्मतरङ्गिण प्रदीपिका 
समासा ॥ २॥ 

अब योगदर्शन का तृतीय पाद आरम्भ होता है। दूसरे पाद में योग 
के अधांग साधनों का उल्लेख हुआ है । उनमें से सम्प्रज्ञात योग के पाँच बहिरंग 
-साधन बताये हँ । अब योग के तीन अन्तरंग साधन-धारणा-ध्यान-समाधि 
“इस पाद में बतायेंगे । बहिरंग ओर अन्तरंग साधनमेद से . पाँच बहिरंग साधन 
बताकर द्वितीय पाद की परिसमासि हुई है। इन तीन साधनों को संहति (तीनों 
'के संयुक्त प्रयोग ) के कारण पृथक्‌ पाद में इनको कहा है। इस पाद में विभू- 
'तियों को प्रधानता के कारण इसका नाम विभूतिपाद दिया गया है। योग में 
-साधकों की अभिरुचि आकर्षित करने के लिये तथा श्रद्धा उत्पादन के लिए 
'विभूतियों का कथन किया है। gS 


क्योंजी ! क्या सिद्धियाँ योग के उत्तम साधकों को भी प्राप्त होती हैं ? 
'समाधिपाद के अधिकारियों की उत्तम श्रेणी में गणना होती है। शास्त्रमाग 
"के अनुसार अनुष्ठान करने से निश्चय ही योगसिद्धियाँ प्राप्त होती हैं। परन्तु 
उत्तम अधिकारी विभूति-पक्ष में अधिक बल नहीं लगाते, क्योंकि इसी पाद 
के ३७वें सूत्र में स्पष्ट कह दिया है 'ते समाधावुपसर्गा व्युत्याने सिद्धयः ।' 
ये सिद्धियाँ समाधि में विघ्नस्वरूप हैं, परन्तु व्युत्थानअवस्था में सिद्धियाँ हैं । 
उत्तम साधक इस ओर नहीं जाते । 


र ज्ञानियों के मार्ग में भी सिद्धियां आती हैं । ब्रह्माजी ने परमहंसोपनिषद्‌ 
में 'योगी-परमहंस' को सबसे बड़ा ज्ञानी बताया है, क्योंकि योगी होने से 
योगचमत्कार उसको आकर्षित नहीं करते । ज्ञानी होने से वह स्वरूप में स्थित 
रहता है। यदि वह केवल ज्ञानी होता तो सम्भव है, किसी समय योगियों की 
सिद्धियाँ देखकर विचलित हो जाय | यदि वह केवल योगी हो तो ज्ञान-वैभव 
से वंचित रहेगा । अत: योगी और परमहंस ज्ञानी ही सही ज्ञानी हो सकता है। 
हमारे श्री गुरुदेव, ओंकाराश्रमजी महाराज दंडी, विचार माग से पार हुए 
हैं, तो भी हमने कई प्रकार की सिद्धियाँ देखी थीं, यथा उनका कर-स्पर्ञ 
रोगियों को रोगमुक्त कर देता था। उनके संकल्पमात्र से पुत्रार्थी को पुत्र-लाभ 
होता था। वे बेठेबेठे ही दूरदेशगमन कर लेते थे। अपने भक्तों के समाचार 
जान लेते थे । मृतकों को प्राणदान का सामथ्यं हमने उनमें प्रत्यक्ष देखा था । 
तो भी वे सिद्धियो को अंगीकार नहीं करते थे। उनके पास सबसे बड़ी सिद्धि 

३/१ ब्रह्मतरङ्गिणी प्रदीपिका सहित : १७३: 


संकल्पसिद्धि थी । वह सिद्धि उनमें स्वाभाविक ही थी। सप्तषियों तथा 
मनुओं में समान सामथ्यं होता है । दृश्य देखनेवाले यात्री की मंजिल देर में 
कटती है। जो सिद्धियो में उलझ जाता है, वह लक्ष्यश्रष् हो जाता है और 
उसका पतन भी होते देखा गया है। द्वैतप्रपंच ही तो सिद्धियों का क्षेत्र होताः 
है। ज्ञातीजन सिद्धियो से भी विरक्त होते हैं। जब कभी उनसे कुछ योगिक. 
चमत्कार हो जाता है, तो उसे ईइवरेच्छा से हुआ मानते हें। अपने योग- 
साम्यं से हुआ नहीं मानते। योगिक सिद्धियाँ अहंकार को पुष्ट करती है: 
तथा द्वत में सत्यबुद्धि को हृढ़ करती हैं। 

यम-नियम-आसन-प्राणायाम-प्रत्याहा रयोग के ये पाँच अंग अगले 
तीन अंगों से यानी धारणा-ध्यान-समाधि अंगों से बहिरंग हँ । घारणा-ध्यान- 
समाधि-ये योग के अन्तरंग साधन हें। ये तीनों मिलकर संयम कहे जाते हूं ।. 
जिस किसी भी ध्येय विषय पर इन तीनों का सहप्रयोग किया जाता है यानी, 
संयम किया जाता है तो उस विषय का प्रत्यक्ष ज्ञान हो जाता है। 


अब सबसे पहले योग के छठे अंग धारणा का वर्णन करते हैं। 


देशबन्धर्चित्तस्य धारणा ॥ १ ॥ 


देशवन्धः चित्तस्य = चित्त को किसी विशेष वस्तु में आबद्ध करके रखना; 
धारणा = धारणा कहा जाता है। 
व्याख्या : देश किसी स्थान, वस्तु या लक्ष्य को कहते हैं। यह देश 
आध्यात्मिक तथा बाह्य दो प्रकार का होता है। नामिचक्र, हृदयकमल, मूर्धा 
को ज्योति, नासिका का मग्नभाग, जिह्वाग्र, कण्ठदेशादि आध्यात्मिक देश 
हैं। चन्द्रमा, सूयं, अग्नि, देवातादि ध्यानदेश वाह्य कहलाते हें। वाह्य विषयों: 
में चित्त को वृत्तिमात्र से, ज्ञानमात्र से टिका देना, बाँध देना, धारणा कहा 
जाता है। इस प्रकार आसन, प्राणायाम, प्रत्याहार द्वारा जब चित्त स्थिर 
हो जाय तब उसको अन्य विषयों से हटाकर किसी एक ध्येय में बाँधना या 
वृत्तिमात्र से, स्वरूप से नहीं, धारणा कहा जाता है। जिस देश में चित्त को 
स्थिर किया जाता है, उसका ज्ञान होता रहता है। जब प्रत्याहृत इन्द्रियाँ 
स्वविषय को ग्रहण नहीं करतीं, तब ऐसी धारणा ही योग की मंगभूत होती 


' हे। घारणा-प्राप्ति योग की प्रथम उपलब्धि है। शंकरभगवत्पाद ज्ञान- 


इष्टि से अपरोक्षानुभूति ग्रन्थ में धारणा को परिभाषा इस प्रकार करते हैं :. 

यत्र यत्र मनो याति ब्रह्मणस्तन्न दर्शनात्‌ 
सनसो धारणं चेव धारणा सा परा मता॥ १२२॥ 


पजस-जिस पदार्थं में मन जाय, उसी-उसी में उसके अधिष्ठान ब्रह्म का दर्शन 
'करते हुए मन को स्थिर करना ही उत्तम धारणा मानी गई है॥ १॥ 
अब योग के सातवें अंग ध्यान का स्वरूप बताते हैं-- 


तत्न प्रत्ययेकतानता ध्यानम्‌ ॥ २ ॥ 


तत्र = धारणा के विषय में प्रत्यय-एकतानता = चित्तवृत्ति को एकाग्रता 
ध्यानम्‌ = ध्यान कहा जाता है| 


व्याख्या : हृत्पुण्डरीक, सूर्यादि देशों में जहाँ घारणा लगाई गई हो, 
उस विषय पर चित्तवृत्त की एकाग्रता, एकतानता, एक-सा बना रहना, 
“ध्यान कहा जाता है। दूसरी वृत्तियों का ध्यान में प्रवेश नहीं होना चाहिये । 

क्योंजी ! धारणा और ध्यान में क्या अन्तर है? श्रवण करो । चित्त- 
वृत्ति को एक ध्येय विषय में बाँध रखना धारणा होती है। जेसे कोई सूयं 
में धारणा लगाता है। तब उसका चित्त सूयंबिम्ब को देखता है और सूयं 
'की मण्डलाकार किरणजाल को भी देखता है । किरणजाल सूर्यबिम्श्र से संबद्ध 
है, परन्तु तत्सम्बन्धी प्रत्ययान्तर का विषय है, तो भी यानी प्रत्ययान्तर से 
'परामुष्ट वह धारणा ही है। ध्यान वेसा नहीं होता। भिन्न जातीय दूसरी 
'वृत्तियों से अपरामृष्ट एक वृत्तिप्रवाह ही ध्यान कहा जाता है। कोई भक्त 
अपने इष्टदेव के मुखमण्डल का ध्यान करता है। वह नेत्र, मस्तक, केश, 
“कण, वदचादि देखता है। चित्तवृत्ति बदळ-बदरू कर मुखसम्बन्धी भिन्न-भिन्न 
अवयवों पर जाती है। इसको यौगिक भाषा में धारणा कहेंगे, ध्यान नहीं, 
क्योंकि ध्यान में वृत्ति को एकतानता होती है। परन्तु भक्ति ग्रन्थों में यह भी 
ध्यान में गिना जाता है। 

अब शंकरभगवत्पाद द्वारा राजयोग ( ब्रह्मज्ञान) की हृष्टि से अपे 
अन्य अपरोक्षानुभूति में कथित ध्यान की परिभाषा श्रवण करो : 


ब्रह्मबास्मोति सद्वृत्या निराछस्बतया स्थितिः । 
व्यानशब्देन विख्याता परमानन्ददायिनी 0 १२३॥ 

“मैं ब्रह्म हो हैँ” इस सत्यवृत्ति से जो निरालम्ब ( देहादि अन्य पदार्थों के 
अनुसन्धानरहित ) स्थिति है, वही ध्यान शब्द से प्रसिद्ध है। यह आत्मध्यान- 
चृत्ति परम आनन्द देनेवाली है॥ २॥ 


अब योग के आठवें अंग समाधि का स्वरूप बताते हैं-- 


तदेवाथंमात्रनिर्भासं स्वरूपशन्यमिव समाधि! ॥ ३ ॥ 


तदेव = ध्यान में जब अर्थमात्र-निर्भासम्‌ = केवल ध्यान का विषय 
अर्थात्‌ ध्येयमात्र ही प्रकाशित रहता है और स्वरूपशून्यम्‌ इव = ध्यान करने 
चाला चित्त भी अपने को भूल-सा जाय तब वही ध्यान ही समाधिः = समाधि 
बन जाता है। 


व्याख्या : ध्यान में त्रिपुटी रहती है। एक तो ध्याता यानी ध्यान 
करने वाला साधक, दूसरा ध्यान अर्थात्‌ ध्यानक्रिया ( चित्त की एकाग्रता ) 
तथा तीसरा ध्यान का विषय यानी ध्येय | ध्याता यह जानता है कि वह ध्येय 
वस्तु का ध्यान कर रहा है। जब यह ध्यान प्रगाढ हो जायगा तो ध्याता 
अपने को मी भूळ-सा जायगा, यानी चित्त स्वरूपशून्य-सा हो जायगा । 
क्योंजी ! यदि चित्त स्वरूपशून्य हो जायगा तो ध्यान करनेवाला कौन रहेगा ? 
श्रवण करो । इसीलिए मुनि ने 'इव' शब्द का प्रयोग किया है। ध्याता तो 
रहेगा ही और ध्यान भी रहेगा, परन्तु ध्यान निविड़ होकर ध्याता और ध्यान 
को स्मृति भूली सी जायगी । पहले चित्तवृत्ति त्रिपुटी में बेटी हुई थी, परन्तु 
अब वृत्ति प्रधानतः ध्येयाक्रार होकर प्रकाशित होगी । तब ध्यान का नाम 
समाधि पड़ जायगा । यह लक्षण प्रथम पाद सूत्र १.४३ में निवितक समापत्ति 
का बताया गया है । 


यह समाधि भी सबीज ही होगी, क्योंकि ध्येयाकार वृत्ति का ध्येय 
पदार्थ बीज होता है। जब ध्याता ध्यान तथा घ्येयाकार वृत्तियों का भी 
अभाव हो जाय तब सब वृत्तियों के निरोध होने पर असम्प्रज्ञात अथवा निर्बीज 
समाधि होती है । 


हे शंकरभगवत्पाद राजयोगांगों का वर्णन करते हुए अपरोक्षानुभूति ग्रन्थ 
में इस प्रकार लिखते हैं-- 


निर्विकारतया वृत्या ब्रह्माकारतया पुनः । 
वृत्तिविस्मरणं सम्यक समाधिज्ञानसंज्षकः ॥ १२४॥ 

पहले चित्तवृत्ति निविकार होगी, याची एकरस एकाग्र होगी, फिर वह वृत्ति 
ब्रह्माकार होगी यानी सत्‌-चित-आनन्द स्वरूपिणी, अखण्डकार होगी ॥ 
निर्विकार तथा ब्रह्माकार वृत्ति का जाननेवाला चित्त रहेगा | जब अभ्यासबळ से 
चित्तवृत्ति का सम्यक्‌ विस्मरण हो जायगा यानी चित्त त्रिपुटी रहित हो ल 
तब उस वृत्तिविस्मरण को ज्ञान नामवाली नितिकल्प समाधि कहेंगे । यह्‌ 
चैतन्य समाधि होती है ॥ ३॥। 


धारणा-च्यान-समाघि तीनों के समुदाय का नाम संयम हैं | 


त्रयमेकत्र संयसः ॥ ४ ॥ 
त्रयम = जब धारणा, ध्यान तथा समाधि इन तीनों का एकत्र = 


एक विषय पर ही एक साथ प्रयोग किया जाय तब उसे संयमः = संयम 
कहते हें। |. 

व्याख्या : जब योगो किसी एक पदार्थं का विशेष ज्ञान प्राप्त करना 
चाहता है तो उस पर पहले धारणा करता है, फिर उसका ध्यानव्करता है, 
पीछे उस पर चित्त समाहित करता है, यानी समाधि लगाता है । समाधि में 
उस पदाथं का सर्वांग यथार्थज्ञान हो जाता हे, जो कि ज्ञान को स्म सीमा 
है । धारणा, ध्यान तथा समाधि का एक ही विषय पर संघटित होना संयम 
कहलाता है । एकविषयक तीनों. साधनों को संयम कहते हैं। इन तीनों की 
शास्त्रिक परिभाषा संयम है। इन तीनों का नाम बार-बार न लेना पड़े, 
इसलिये इनका सामूहिक नाम संयम बता दिया है। विभूतिपाद में अनेक 
स्थलों पर संयम नाम का निर्देश हुआ है। 


अब संयम का फल बताते हैं । 


तज्जयात्प्रज्ञालोक्तः ॥॥ ५ ४0 


| तत्‌ जयात्‌ = उस संयम के सिद्ध होने पर प्रज्ञा-आलोकः = समाधि- 

प्रज्ञा का प्रकाश होता है। | 
व्याख्या : धारणा, ध्यान, समाधि को एक विषय पर लगाने के अभ्यास 

के परिपक्व होने पर समाधिवृत्ति का प्रकाश उदित होता है। उस प्रकाश में 

ध्येय का यथार्थरूप से ज्ञान होने लगता है। प्रत्ययान्तरों से अनभिभूत यानी 
अमिश्चित निर्मल वृत्तिप्रवाह में अवस्थान का नाम प्रज्ञा का आलोक है । जैसे- 
जेसे संयमजय में स्थिरता आयेगी, वेसे-वेसे ही समाधिप्रज्ञा का आलोक, दीप्ति, 
क्रम से निमंळ होता जायगा । संयम के सिद्ध होने पर नाना प्रकार की सिद्धियाँ 
आने लगती हूं और अन्त में विवेकख्याति, आत्मा-अनात्मा-विवेक का साक्षा 
त्कार हो जाता है । समाधिप्रज्ञा की विशारदता से अति सुक्ष्म पदार्थो का भी 
साक्षात्कार करने का सामथ्यं हो जाता है। 


प्राचीन भारत में धामिक राजा लोग ऋषि-मुनियों के वनस्थ आश्रमों 
का पालन-पोषण करते थे। विपत्तिकाळ में ऋषियों के पास विनय से जाकर 
समस्याओं का समाधान पूछते थे । उस समय ऋषि लोग उन समस्याओं पर 
संयम लगाकर यथार्थ ज्ञान जानकर राजाओं को उपदेश देते थे। राजा लोग 
कृतार्थ होकर चले जाते थे । ऋषि-मुनि राज्य में हस्तक्षेप नहीं करते थे और 
राजागण भी मुनियों की साधना में बाधक नहीं होते थे । 


जब कोई मनुष्य संयमसाधन में सफल हो जाता है, विश्व की सारी 
शक्तियाँ उसके हाथ में आ जाती हँ | यह संयम ही योगी के हाथ में ज्ञानलाभ 
का प्रधान साधन है । संयम में सबसे प्रथम और सबसे कठिन साध्य धारणा 
है। इसके विजित होने पर योगसाधना की गाड़ी खटाखट चलती है और 
असम्प्रज्ञात समाधि के अन्तिम स्टेशन पर निविघ्न पहुँचा देती है । 

जो लोग केवल्यभोक्ष के लक्ष्य को सामने न रखकर केवल सिद्धि- 
चमत्कारों में मन लगाते हैं, वे कुछ काळ के पश्चातु पतित हो जाते हैं ओर 
अधोगति को प्राप्त होते हें। एक योगी की कृपा से उसके एक शिष्य को संयम- 
हर सिद्ध हो गया । वह फाटका लड़ाया करता । थोड़े ही समय में उसके पास 
विपुल धनराशि एकत्रित हो गई। तब एक दिन शेखी में आकर उसने बता 
दिया कि वह आगे के भावों पर संयम करके उनका ज्ञान कर लेता है। इससे 
उसकी चाल सदा सफल होती है। गुरुजी ने मना किया कि वह संयम का 
दुरुपयोग न करे | वह शिष्य माना नहीं। तब गुरुजी ने उसे शक्तिरहित कर 
दिया । वह सब धन खो बेठा ॥ ५५॥ 


१२ 

अब संयम का उपयोग बताते हैं-- 
तस्य भूमिषु विनियोगः ॥ ६ ॥ 


तस्प = उस संयम का विनियोगः = प्रयोग सोपानक्रम से सूमिषु = 
'भूमियों में करना चाहिये । 


व्याख्या : संयम के प्रयोग में 1002 + ला र 
- जायगा । संयम से जो यागभू म गीत चुके हं, र 
sss र करना चाहिये । जिन साधक र निम्नभूमि को नहीं 
जीता है, वे परवर्ती भूमियों को लाँघकर अन्तिम भूमि में संयम-लाभ नहीं 
क्र सकते । इसलिये स्थूलविषय में सवितक समाधि को वशीभूत करके न 
जित निवितकं समाधि पर संयम का प्रयोग करना अ । उसके भी वश 
आने पर सविचार समाधि पर संयम करे । उसके भी वश में आने पर निविचार 
समाधि पर. संयम करे । इसी प्रकार क्रम करके आनन्द अनुगत समाधि, 
'अस्मितानुगत समाधि पर संयम करे। यदि ईश्वर के अनुग्रह से योगी i 
चित्त आरम्भ में ही उत्तर भूमियों में लगने लगे, तो उसे नीचे की भूमियों में 
संगम लगाने की जरूरत नहीं । 
बयोंजी ! यह केसे पता रगे कि योगी को अगली भूमि कलसी है ! 
श्रवण करो ! इसमें योग ही स्वयं गुरु है। इस भूमि से अगलो यो्गमूसि 022 
'सी है, यह ज्ञान योगी को योगानुष्ठान स्वयं करा देता है। भगवान्‌ वेदव्यास 
ने अपने भाष्य में निम्नलिखित इलोक दिया है-- 


योगेन योगो ज्ञातव्यो, योगो योगात्यवर्ंते । 
योऽप्रसत्तस्तु योगेन स योगे रमते चिरम्‌ ॥ 


योग के अनुष्ठान से योग का अगला मागं ज्ञेय होता है, क्योंकि योगानुष्ठान से 
ही योग आगे बढ़ता है। जो साधक प्रमादरहित होकर एकनिष्ठा से यागा- 
भ्यास करता है, वही योग में चिरकाल तक रमण करता है, यानी असम्प्रज्ञात 
समाधि में चिरकाल तक ब्रह्मानन्द भोगता है ॥ ६ ॥ 


ग्योजी | साधनपाद में योग के आठ अंगों में से केवल पाँच अंगों का 
ही वर्णन क्यों किया ? श्रवण करो । योग के पहले पाँच अंग समाधि के बहि- 
रंग साधन हैं | धारणा-ध्यान-समाधि अंतरंग साधन हैं। यही बात अगले सूत्र 
में बताते हैं । 

त्रयमन्तरङ्ग पूर्वभ्यः ॥ ७॥ 


त्रयम्‌ अन्तरङ्गम्‌ =ये तीनों अन्तरंग हैं, पूर्वेभ्यः=पहरों की अपेक्षा से | 

व्याख्या : साधनपाद में बताये हुए योग के आठ अंगों में से ये तीन 
यानी धारणा, ध्यान तथा समाधि सम्प्रज्ञात-समाधि के अन्तरंग साधन हैं 
यानी समाधिस्वरूप की प्राप्ति में भीतर के, नजदीकी, साक्षात्‌ साधन हैं। 
किसको अपेक्षा से ? पहलेवालों की अपेक्षा से अर्थात्‌ यम, नियम, आसन, 
प्राणायाम, प्रत्याहार इन पाँचों को अपेक्षा से | यम से प्रत्याहार तक योगांग- 
पंचक समाधि के बहिरंग साधन हैं, क्योंकि ये चित्त को निर्मल बनाकर योग 
के उपयोगी बनाते हैं ॥ ७ ॥ 


क्योंजी ! क्या इनसे भी अन्तरंग साधन होते हैं ? 


तपि बहिरङ्ग निर्बीजस्य ॥ ८ ॥ 


तदपि = तो भी सम्प्रज्ञातसमाधि के ये अन्तरंग साधन निर्बीजस्य = 
निर्बीज समाधि की अपेक्षा से बहिरङ्गम्‌ = बहिरंग हो हैं । 


व्याख्या : ये साधनत्रय सम्प्रज्ञात समाधि के ही अन्तरंग है, असम्प्रज्ञात 
समाधि के नहीं, क्योंकि सम्प्रज्ञात सबीज समाधि होती है। असस्प्रज्ञात 
निर्वीज समाधि होती है । विवेक्रख्याति के पश्चात्‌ परवे राग्य-मात्र होः निर्बीज 
समाधि का अन्तरंग साधन होता है। बोजयुक्त साधनों की निर्बीज समाधि 
को आवद्यक्रता नहीं । साधनत्रय के अभाव से भी ईशक्नपा से निर्बीज समाधि 
हि हो सकती है। सर्वेश्वरी दुर्गाभवानी के प्रसाद से समाधिनाम वेश्य को 
निर्बीज समाधि का लाभ हुआ | इसलिए साधनत्रय असम्प्रज्ञात समाधि के 
बहिरंग उपयोगी नाधन हैं ॥ ८ ॥ 

क्योंजी ! असम्प्रज्ञात समाधि में चित्तवृत्तियाँ निरुद्ध हो जाती हैं । 
कोई भी वृत्ति नहीं उठती, लेकिन चित्त तो त्रिगुणात्मक है। गुणों में परिणाम 
अवश्य होना चाहिये, अतः आप बतायें कि असम्भ्रज्ञात समाधि में चित्त का 
केसा परिणाम होता है ? अगले सुत्र में बताते हैं-- 

वयुत्याननिरोधसंस्कारयोरभिभवप्रादुर्भावो निरोध- 
क्षणचित्तान्वयो निरोधपरिणामः ॥ ९ ॥ 


व्युत्थान-निरोध-संस्कार॒योः--अभिभव-प्रादुर्भावी = व्युत्थान संस्कार 
का दबा रहना तथा निरोध संस्कार का प्रकट होना प्रत्येक निरोधक्षण-चित्त- 
अन्वयः = एक ही चित्त में जो परिणाम होता है वह चित्त का निरोघ- 
परिणासः = निरोध परिणाम है। 


व्याख्या : चित्त तो पुरुष की भाँति अपरिणामी नहीं होता । उसमें 
परिणाम तो अवश्य होंगे ही। परिणाम का अर्थ है बदलना, अवस्थान्तर 
होना । सभी व्युत्यान संस्कार चित्तधम हैं। वे संस्कार चित्तवृत्ति नहीं होते । 
चित्तवृत्तियों के निरोध से संस्कार निरुद्ध नहीं होते निरोध संस्कार भी 
चित्तधर्म ही है । निरोघसंस्कार का परिणाम अनुभव में नहीं आता, परन्तु 
उसमें परिणाम न हो यह भी असम्भव है। अतः सूत्रकार निरोध परिणाम का 
स्वरूप बताते हैं । व्युत्थान संस्कारों का दब जाना तथा निरोध संस्कारों का 
प्रादुर्भाव, प्रकट, उदय होना निरोध परिणाम होता है। अभिभव ओर प्रादु- 
भाव का अथं है; व्युत्यान संस्कारों का कमजोर पड़ना, क्षीण होना तथा 
निरोध संस्कारों की वृद्धि, बलिष्ठ होना । ये दोनों प्रकार के संस्कार, चित्त में 
ही होते हैं। दोनों प्रकार के संस्कारों का धर्मी चित्त ही होता है । असम्प्रज्ञात 
समाधि की अपेक्षा से सम्प्रज्ञात समाधि ही इस सूत्र में व्युत्यान का अथं है। 
जिससे सम्प्रज्ञात समाधि निरुद्ध हो, उसे निरोध कहते हैं। इसलिए निरोध 
का अथ है ज्ञानप्रसाद, परवैराग्य। निरोघक्षण, निरोध संस्कार के अवसर 
पर चित्त व्युत्यान संस्कार तथा निरोध संस्कार दोनों में अनुगत रहता है। 
्युत्थान संस्कार के अभिभव और निरोध संस्कार के प्रादुर्भाव के संघर्ष में 
चित्त खण्डित नहीं होता क्योंकि वह धर्मी है । संस्कार उसके धमं हैं । 


' बयोंजी ! जैसे अविद्या के निवृत्त होने पर कलेश भी स्वतः ही नष्ट हो 
जाते हें और उनके निवारण के पृथक्‌ प्रयत्न की आवश्यकता नहीं पड़ती, 
उसी प्रकार संस्कार भी, वृत्तियों के निरोघ से, क्यों न निवृत्त हों ? उनकी 
निवृत्ति के लिए निरोध का परिश्रम क्यों किया जाय? श्रवण करो। यह 
ठीक है कि संस्कारों की उत्पत्ति वृत्तियों से होती है, परन्तु कारण के निवृत्त 
होने पर्‌ कायं भी निवृत्त हो जाय, ऐसी बात सब काल में सत्य नहीं होती । 
ताँती के मर जाने से उसका बुना हुआ कपड़ा चष्ट नहीं होता। हाँ, आगे की 

वृद्धि रुक जाती है। इसमें ताँती निमित्त कारण है, जेसे कि घटरचना में 
कुम्भकार निमित्तकारण होता है । परन्तु उपादान कारण के निवृत्त होने से 
निइचय ही कायं भी नष्ट हो जाता है, जेसे कि कम्बल में से धागे निकालने 
पर कम्बल नष्ट हो जाता है । वृत्तियाँ संस्क्रारों को उपादान कारण नहीं हैं। 
चित्त के नष्ट होने पर ही संस्कार नष्ट होंगे। इसलिए एक ही चित्त में संस्कार 
के इस प्रकार का प्रतिक्षण परिणाम निरोधर्पारणाम है। उस समय चित्त 
संस्क्रारशेष होता है। यह बात निरोध समाधि में व्याख्यात हुई है ( देखो 
१.१८ सूत्र ) । जब चित्त निरुद्ध रहता है तो शून्य जेसी, आकाश जेसो चित्त 
की अवस्था होती है। उस समय कोई परिणाम लक्षत नहीं होता, परन्तु 
परिणाम होता है, क्योंकि निरोध संस्कार बढ़ता भी है और टूटता 
भी है ॥ ९॥ 


अब निरोध संस्कार का फल बताते हैं-- 


तस्य प्रशान्तवाहिता संस्क्वारात्‌ ॥ १० ॥ 


तस्य=उस चित्त का प्रशान्त-बाहिता = प्रशान्त बहना संस्कारात्‌ = 
निरोधसंस्कार से होता है। 

व्याख्या : क्योंजी ! जब बलवान्‌ निरोधसंस्क्ार से व्युत्थानसंस्कार 
सवंथा दबा लिया जाता है, तो चित्त का किस प्रकार का परिणाम होता है ? 
उस निरोधावस्था में स्थित चित्त की प्रशान्तवाहिता-निइचलरूप से निरोध: 
संस्कारों की धारा का बहना, व्य॒त्थानसंस्कारों के मल से रहित निरोधसंस्कारों 
का परम्परामात्र बहना--गति होती है। क्योंजी ! निरोधसंस्कारों को हृढ़ 
करने की क्या आवश्यकता है? यदि निरोधसंस्क्रार मन्द पड़ जायेंगे तो 
'व्युत्यावसंस्कार उनको फिर दबा लेंगे। इसलिये निरोघसंस्क्रार के चिर्यामत 
अभ्यास से निरोधसंस्कार बलवान्‌ होते हैं ॥ १०॥ 


` निरोघ-परिणाम बताकर अब समाधि-परिणाम बताते हैं । 

सर्वार्थतेकाग्रतयो! क्षयोदयौ चित्तस्य समाधिपरिणामः ॥ ११ ॥ 


सर्वार्थता-एकाग्रतयोः = सर्वार्थता और एकाग्रता का क्रमशः क्षय- 
रि - रि क 
उदयो = क्षय और उदय होना ही चित्तस्य = चित्त का समा(ध-परिणासः = 
समाधि-परिणाम याची अवस्था है । 


व्याख्या : सर्वार्थता चित्त का धमं है । एकाग्रता भी चित्त का घमं है। 
चित्त सब प्रकार के विषयों की ओर जानेवाला है । चित्त में भोग और अपवगं 
ग्रहण करने की क्षमता होती है। सर्वार्थता चित्त की विक्षि अवस्था का 
द्योतक है। परन्तु चित्त सब विषयों को छोड़कर केवल एक विषय में भी 
स्थिर हो सकता है। चित्त को एकमात्रविषयता को एकाग्रता कहते हूं । 
ख्रष्ट्ृदुष्योपरवतं चित्तं सर्वार्थम्‌ ४ ( सूत्र ४.२३ ) एक ओर हृश्य , बाह्य जगतु 
चित्त में प्रतिबिम्बित हो रहा है तथा दूसरी ओर चेतन द्रष्टा के प्रकाश से 
चित्त प्रतिबिम्बित है, इसलिए उसमें सब प्रकार के ज्ञान प्राप्त करने की शक्ति 
होती है, यानी चित्त सर्वार्थंक्र है। सर्वाथंता का क्षय अर्थात्‌ तिरोभाव ओर 
एकाग्रता का उदय, आविर्भाव-चित्त इन दोनों स्थितियो में अनुगत है । चित्त 
धर्मी है। सर्वाथंता का क्षय और एकाग्रता का उदय उसके धमं हैं ॥:सर्वार्थता 
और एकाग्रता उसके अपने कायं हें यानी धमं हैं। इनके यथाक्रम क्षयकाल 
में ओर उदयकाल में चित्त अनुगत होकर समाहित होता है। इसे चित्त का 
समाधिपरिणाम, अवस्था कहते हैं । 


निरोधपरिणाम और समाधिपरिणाम का अन्तर समझ लेना चाहिये । 


निरोघपरिणाम में संस्कारों के क्षयोदय होते हैं। समाधिपरिणाम में संस्कार 
तथा वृत्तियों के क्षयोदय होते हें ।॥ ११ ॥ 


ततः पुनः शान्तोदितौ तुल्यप्रत्ययो 
चित्तस्यकाग्रतापरिणामः ॥ १२ ॥ 


ततः = समाधि में पुनः = फिर शान्त-उदितो = शान्त और उदित हुई 
तुल्यप्रत्ययौ = समान वृत्तियाँ चित्त में चाल रहती हैं, यह चित्तस्य = चित्त 


का एकाप्रता-परिणासः = एकाग्रता परिणाम है | | 

व्याख्या : ततः का अथं समाधि में । शान्त का अर्थ अतीत वृत्ति । 
उदित का अर्थ वतमान वृत्ति। समाधि-अवस्था में चित्त को विक्षिप्त वृत्तियाँ 
संथा दब जाती हैं तब चित्त एकाग्र हो जाता है।-क्योंजी ! यह केसे पता 
लगे कि चित्त एकाग्र हुआ है कि नहीं। मन के एकाग्र होने पर समयगति का 
| ज्ञान नहीं रहता । समय पिण्डीभूत होकर वर्तमान बन जाता है। समाहित 
| चित्त का पहले का प्रत्यय (वृत्ति) शान्त ( अतीत ) हो जाता है। भोर 
| उसके समान ही उत्तर वृत्ति उदित ( वर्तमान ) होती है। समाहित चित्त 
| दोनों भावों में अनुगत है। समाधिभंग तक उसी रूप में ही रहता है। यही 
चित्तरूप धर्मी का एकाग्र परिणाम है। तात्पर्य यह है कि समाधिकाल में भी 
चित्त बदलता रहता है, परन्तु चित्त जिस वस्तु को पकड़ता है, उसी में लगा 
रहता है, यानी चित्तवृत्तियाँ तो बदलती हैं, परन्तु जेसी वृत्ति दबती है, वेसी 
ही नयी उदित होती है । धर्मी चित्त का यही एकाग्रत [-परिणाम है । 
बयोंजी ! इन परिणामों के व्याख्यान से क्या अर्थ सिद्ध होता है? 
श्रवण करो । गुणवृत्तियाँ चलायमान होती हैं, अतः उनका महत्त्व गोण है । 
हमारा प्रयोजन अपरिणामी पुरुष को जानता है, जिसके जानने से जीव 
मुक्तबन्धन होता है। अतः परिणाम धर्मों की अनवस्थिति है, इसलिये इनसे 
वैराग्यभावना उत्पन्न करना प्रयोजन है। दूसरा और भी कारण है। योग- 
` सिडियो की व्याख्या करने के विचार से तथा संयम का विषय शोधने के 
लिये क्रम से तीनों परिणाम कहे हैं । 
यह बात नोट कर लेनी चाहिये कि एकाग्रता-परिणाम तो सत्र समा- 
| धियों में होता है, चाहे बह सबीज हो चाहे निर्बीज हो । समाधि-परिणाम केवल | 
संप्रज्ञात समाधि में होता है और निरोध-परिणाम असम्प्रज्ञात समाधि में 
होत, है । एकाग्रता परिणाम में प्रत्ययरूप ( वृत्तिरूप ) चित्तथर्मो का निरोध 
होता है। समाधि-परिणाम में वृत्तिूप चित्तथर्मों का तथा संस्कारखूप 
चित्त धर्मों का निरोध होता है। निरोब-परिणाम केवल संस्क्रारों का 
होता है ॥ १२॥ 
चित्त के तीन परिणाम बताकर अब भूत ओर इन्द्रियों के भी परिणाम 
बताते हैं-- 

एतेन भूतेन्द्रियेषु धर्मलक्षणावस्थापरिणामा व्याख्यात; ॥ १३ ॥ 


एतेन = इससे ( पिछले चार सूत्रों में चित्त के परिणाम वर्णन करने 
से ) भत-इन्द्रियेषु = भूतों में ओर इन्द्रियों में होनेवाले, धर्म-लक्षण-अवस्था- 
परिणामाः = धमं परिणाम, लक्षण परिणाम तथा अवस्था परिणाम भी 
व्याख्याता: = व्याख्यात समझने चाहिये । 


व्याख्या : नौ से बारह सूत्रों तक चित्तके तीन प्रकार के परिणाम 
बताये हैं । इन सूत्रों में इन तीन प्रकार के परिणामों का नाम नहीं बताया है, 
अपितु निरोधपरिणाम, समाधिपरिणाम तथा एकाग्रतापरिणाम, ये तीन अन्य 
ही नाम दिये हैं। इनमें धमं-लक्षण-अवस्था ये तोन परिणाम होते रहते हैं । 
इसी प्रकार मृत्तिकादि भूतों में तथा श्रोत्रादि इन्द्रियों में भी ये परिणाम 
होते हैं । 

पहले इन परिणामों को समझ लेना चाहिए। घर्म-परिणाम - चित्त 
धर्मी है। उस धर्मी चित्त के परिणाम उसके घमं हें। सब प्रकार के. परिणामों 
में धर्मी चित्त अनुगत रहता है। जेसे मिट्टीरूपधर्मी जब अपना पिण्डरूप 
धमं त्यागकर अन्य उत्पत्तिूप घट-धमं ग्रहण करता है, तब इसे धर्मपरि- 
णाम कहते हें। धमंपरिणाम में धर्मी मृत्तिका ज्यों को त्यों रहती है। मिट्टी 
के पिण्डरूप धमं का दबना तथा घटरूपधमं का प्रकट होना मिट्टीधर्मी का 
धर्मपरिणाम है। 


लक्षणपरिणाम काळ की हृष्ट से होता है। कालपरिणाम को लक्षण- 
परिणाम कहते हें। यह तीन प्रकार का होता है। कालभेद से अनागत 
( भविष्य ) लक्षण-परिणाम, वतमान लक्षण-परिणाम तथा अतीत ( भृत) 
लक्षणपरिणाम तीन प्रकार के होते हैं। मिट्टी का घट, प्रकट होने से पहले, 
धर्मी मिट्टी में छिपा हुआ था | वह कभी भविष्य में प्रकट होगा, इसलिये उसे 
अनागत ( भविष्य में प्रकट होनेवाला ) लक्षण परिणाम कहते हैं। जब घट- 
रूप से प्रकट हो गया तो उसे वर्तमान लक्षणपरिणाम कहते हैं। जब घट 
टूटकर धर्मी मिट्टी में मिल जाता है तो उसे भूत लक्षणवाला परिणाम कहते 
हूं । तीनों कालों में धर्मी मिट्टी रहता है। 


अवस्था परिणाम-नूतनघट जब कालक्रम से पुरातन हो जाता है, 


तब उसे मवस्थापरिणाम कहते हैं। अवस्था-परिणाम सब का में होता रहता 
है। धमं ओर लक्षणपरिणाम उत्पत्ति-समय में 

अब आप निरोधपरिणाम (सूत्र ९) में आइये। व्युत्थानधमं का 
अभिभव तथा निरोधमं का प्रादुर्भाव चित्तधर्मी के धमंपरिणाम हैं | निरोधक्षण 
चित्त में व्युत्थान ( एकाग्रता ) क संस्कार अभिभूत होते हैं ओर निरोध 
( पर-वेराग्य ) के संस्कार प्रकट होते हँ । व्युत्यान संस्कार जो वतंमान रूप में 
थे वे भब भूतरूप में हो गये । यह उनका भूतलक्षण-परिणाम है। निरोध के 
संस्कार जो पहले अनागत रूप में थे, वे अब वतमान रूप में हो गये। यह उनका 
वर्तमान लक्षण-परिणाम है । निरोधसमय का धर्मी चित्त व्युत्थान तथा निरोध 
संस्कारों में अनुगत रहता है। उस समथ संस्कारशेषवाळा चित्त होता है। 
( देखिये सूत्र १,१८) संस्कार चित्त के घमं होते हैं, चित्त की वृत्तियाँ नहीं 
होतीं । वृत्तियों के निरुद्ध होने पर भी संस्कारों का निरोध नहीं होता। 
असम्प्रज्ञात समाधि में चित्तके संस्कार रोष रहते हैं। वृत्तियों से संस्कार 
उत्पन्न होते हैं । परन्तु वृत्तियाँ संस्कारों के निमित्त कारण होती हैं, उपादान- 
कारण नहीं । संस्कारों का उपादानकारण चित्त होता है। असम्प्रज्ञात समाधि 
सें संस्कार वतमान खूप में शेष रहते. हें। केवल्य में चित्त अपने उपादान- 
कारण गुणों में लय हो जाता है, तब निरोध के संस्कार भी निवृत्त हो जाते 
हैं। संस्कार तो धर्मी चित्तके साथ ही जाते हैं। अब आप समाधि-परिणाम 
में आओ । चित्त के सर्वाथंता घमं का क्षय होना और एक्राग्रता धमं का प्रकट 
'होचा, चित्त का समाधि-अवस्था परिणाम होता है। 


धर्मी चित्त के सर्वाथंता घमं का अभिभव होना तथा एकाग्रताघमं 
का प्रकट होना धर्मी चित्त का घमं परिणाम कहा जाता है। 


काल परिणाम को लक्षणपरिणाम कहते हैं । ये तोन प्रकार के होते 
'है~अनागत, उदित तथा भूत । समाधिपरिणाम में, एकाग्रतापरिणाम प्रकट 
होने से पहले अनागत (जो अभी आया नहीं है, जो भविष्य में आयेगा ) 
भविष्यत्‌ काल में छिपा रहता है । यह चित्त का अनागत लक्षण परिणाम है । 
जब यह धमं छोड़कर, वह एकाग्रतापरिणाम वतमान में प्रकट होता है, तब 
इसे वतमान लक्षणपरिणाम कहते हैं। जब वह एकाग्रतापरिणाम अपना 
वतमान धमं छोड़कर भतकाल में छिप जाता है, तब इसे समाधि का अतीत 
रक्षणपरिणाम करते हैं। 


मत्तिक्रा के घटरूपधमं का प्रकट होने से पहले अनागत काळ में छिपा 
रहना उसका अनागत लक्षणपरिणाम है। अनागत अवस्था से वत मान घट 
रूप में प्रकट होना वतंमान लक्षणपरिणाम है । वतमान घटरूप का मग होकर 

अतीत मागं में चला जाना घट का अतीत लक्षणपरिणाम है। इसी प्रकार 
अन्य जल, अग्नि, वायु आदि भूतों में समझ लेना | 


नेत्रेन्द्रिय को नील रंग देखने पर नीलरंग का ज्ञान होता है, पीत रंग 
देखने से पीतरंग का ज्ञान होता है । अब तीनों लक्षणपरिणामो को नेत्रइर्द्रिय 
के ज्ञान से समझो । धर्मी नेत्र के नीलादि ज्ञान के प्रकट होने से पहले अनागतः 
काल में छिपा रहना, धर्मी नेत्र का अनागत लक्षणपरिणाम है। अनागत कालः 
से नीलरंग ज्ञान का वतंमान काल में प्रकट होना वतमान लक्षणपरिणाम है। 
वतमान काल से अतीत काल में छिप जाना अतीत लक्षणपरिणाम है। इसी' 
प्रकार कणे, त्वचा, रसना तथा घ्राणेन्द्रियों में इन परिणामों को समझ लेना । 


अवस्थापरिणाम--जब कोई द्रव्य अनागत लक्षण से वर्तमान लक्षण 
में प्रकट होता है, तब उसका अवस्थापरिणाम होता है। इसी प्रकार वतमान 
लक्षण से अतीत लक्षण में भी वर्मी का अवस्थापरिणाम होता है । ऐसे ही नेत्र' 
धर्मी के नील पीत रूपादि के विषय में जो परिणाम होता है, वह नेत्र के धमं 
का पीत्तादि आलोचन से नीलादि आलोचन में परिणाम को अवस्थापरिणाम 
कहते हैं । 

धर्मी का घर्मो से, धमं का लक्षणों ( अनागत, वर्तमान, अंतीत ) से 
ओर लक्षणों का अवस्था से परिणाम होता है । गुणवृत्ति कभी भी परिणामशून्य 
नहीं होती | धर्मी में विकार नहीं होता। धर्मी के घर्मो में ही विकार 
होता है ॥ १३॥ 

ऊपर बताये हुए तीनों परिणाम जिस धर्मी के हैं, उस धर्मी का स्वरूफ 
निरूपण करते हँ-- 


शान्तोदिताव्यपदेशयधर्मानुपाती धर्मी ॥ १४ ॥ 


शान्तोदिताव्यपदेइयघर्मानुपाती = अतीत वतमान और आनेवाछे धर्मो 
में जो अनुगत ( व्याप्त रहता है ( आधाररूप में विद्यमान रहता है ) वह; 
घर्मो = धर्मी है । 


व्याख्या : धर्मी को प्रकट होने की योग्यतायुक्त शक्ति को धमं कहते 
हैं। इस धमं का सत्ता के उदित होने पर पता लगता है | एक ही धर्मी के बहुत 

से धर्म देखे जाते हैं। धर्मी के धर्मेत्रिविध हैँ--शान्त, उदित तथा अव्यपदेष्य | 
जो भाव ज्ञायमान है वह उदित धमं है। जो ज्ञायमान था, वह शान्त अर्थात्‌ 
अतीत धमं है, जो भविष्य में ज्ञायमान होने के योग्य है, वह अव्यपदेश्य 
धमं है। सरलता से थों समझना चाहिये । शान्त- शान्त वे घमं कहे जाते 
हैं जो अपना व्यापार करके भूतकाल में चले गये हैं। बोते हुए को भूतः 
कहते हैं। उदाहरणार्थ, मान लो एक घट है। उसका स्वरूप हम देखते हैं । 
जब यह ट्टकर चूर्ण होकर मृत्तिका में मिल जायगा तब कहते हूँ कि घट 
वर्तमान धमं से अतीत धमं में चला गया। मटका घमं शान्त हो गया ।' 
उदित- वत्तमान धमं को उदित धमं कहते हुँ; जेसे मृत्तिकापिण्ड में घट 
छिपा हुआ है । जब घट मृत्तिकाभाव को छोड़कर, वर्तमान रूप घट में प्रकट 
होता है, तब मटके का प्रकट स्वरूप मिट्टी का उदित धमं कहा जायगा।' 

अव्यपदेइय--जो भविष्य के गभ में छिपे हैं, जिनका निर्देश न किया जा. 
सके, उन्हें अव्यपदेश्य घमं कहते हैं। एक मिट्टीपिण्ड है । इसे देखकर कोई: 
नहीं कह सकता कि इसमें से घट या सकोरा या कोई खिलोना प्रकट होगा ।. 
इसलिए अनागत घर्म को जो भविष्यत्‌ में प्रकट होगा, जिसके वारे मे निश्‍चय 
रूप से नहीं कहा जा सके, वह अव्यपदेश्य धमं है । इन तीनों प्रकार के धर्मो: 
में मृत्तिका सदा वतंमान रहती है । अतीत धमं का ज्ञान स्मृति से होता है । 
घट का चाहे वतंमान धमं हो, चाहे अतीत धर्म हो, चाहे अनागत घमं हो, 
मृत्तिका प्रत्येक घमं में स्यूत है, व्याप्त है। जहाँ जायगा घमं वहीं जायगा, 
धर्मी ॥ १४॥ 


एक धर्मी का एक ही परिणाम होना चाहिए, परन्तु होते हैं बहुविध ॥ 
इसमें क्या कारण है ? | 


क्रमान्यत्वं परिणामान्यत्वे हेतुः ॥ १५ ॥ 


परिणामान्यत्वे = परिणाम की भिन्तता में; क्रमान्यत्वम्‌ = क्रम कीः 
भिन्नता; हेतुः = कारण है । 

व्याख्या : एक धर्मी के अनेक परिणाम होने में क्रम की भिन्नता है। 
जितने प्रकार के क्रम होते हैं, उतने हो प्रकार के परिणाम होते हैं, यथा मिट्टी 

के कणों से मृत्पिण्ड बनना । मृत्पिण्ड से घटादि बनना, घटादि से टूटने पर 
कपाल होना, कपाल से ठेकरे ( छोटे घट खण्ड ) बनना, ठेकरों से मृत्कण 
बनना । ये भिन्त-भिन्न क्रम हैं। जिस धमं का जो परवर्ती धमं है, वही उसका 
क्रम है। 
पिण्ड छिप जाता है, घट उत्पन्न होता है । यह धमंपरिणाम क्रम हे । 
लक्षण परिमाण क्रम--घट का अनागत भाव से वतंमान भावरूप क्रम हे। 
उसी प्रकार घट का वतंमानभाव से अतीतभावरूप क्रम होता है। अतीत का 
और क्रम नहीं होता, क्योंकि अतीत किसी का पूर्व नहीं होता, इसलिये उसका 
पर भी कुछ नहीं होता । अतः अनागत और वतमान इन द्विविध लक्षणों का 
हो परिणाम क्रम होता है। धमं और लक्षणपरिणाम तो कभी-कभी होते हैं 
परन्तु अवस्थापरिणाम प्रतिक्षण होता रहता है । 


ये सब क्रम धर्म और धर्मी का भेद रहने से उपलब्ध होते हें। यह 
कोई नियम नहीं है कि धमं धर्मी नहीं हो सकता। धमं धर्मी का विवेचन 
अपेक्षाकृत है । घटादि को अपेक्षा से मृत्तिका धर्मी है। मृत्तिका गन्धतन्मात्रा 
का धमं है । गन्धतन्मात्रा मृत्तिका का धर्मी है, परन्तु अहंकार का धम है। 
इसी प्रकार अहंकार भी महत्तत्त्व का धमं है। महत्तत्त्व भो प्रधान मूलप्रकृति 
का धमं है। इस प्रकार महत्तत्त्व तक घमंधर्मीमाव सापेक्ष है । मुख्य घर्मी 
प्रधान ही है जो क्रिसी धमं का नहीं। उसी धर्मी के ये सब परिणाम ही हैं। 
यह सारा जगद्विस्तार एक धर्मी का हो घमंपरिणाम है। परिणाम का प्रकृत 
क्रम हम देख नहीं पाते, क्योकि वह क्षण से अवच्छिन्न सूक्ष्म परिवतंन है। 
अलिङ्ग प्रधान में जाकर धम-धर्मी का अभेद व्यवहार होता है। 

जिस प्रकार बाह्य पदार्थों के धमंपरिणाम होते हैं, उसी प्रकार चित्त 
के भी द्विविध धमं हैं, परिहष्ट ओर भपरिहष्ट प्रत्यक्ष को परिहष्ट कहते हैं, 
यथा प्रमाण, विपयंय, विकल्प, निद्रा, स्मृति, राग-द्रेषादि चित्त की वृत्तियाँ 
प्रत्यक्षरूप हँ । भगवान्‌ वेदव्यास ने चित्त के सात अपरिहृष्ट घमं वताये हैं । 
निरोबादि चित्तधमं प्रत्यक्ष से नहीं जाने जाते। इनको आगम या अनुमान 
से जान सकते हैं | भगवान्‌ वेदव्यास ने सात परिहृष्ट इस प्रकार बताये हें । 


“निरोधबमंसंस्काराः परिणासोऽथ जीवनम्‌ । 

चष्टा शक्तिशच चित्तस्य घर्मा दशंनर्वाजताः (7 
निरोध, घमं, संस्कार, परिणाम, जीवन, चेष्टा, शक्ति चित्त के अपरिहष्ट 
( दशनर्वाजत, परोक्ष ) धमं हैं-- 

१. असम्प्रज्ञात समाधि में सब वृत्तियों का निरोध, 'संस्कारशेष' योग- 
शास्त्र से जाना जाता है । सर्ववृत्तियों के अभाव से निरोध का अनुमान 
किया जाता है और आगमगम्य है । 

२. चित्त के धमं, पुण्यपाप सुख-दु:खदशन से अनुमेय होते हैं और 
आगमगम्य हैं। 

३. संस्कार--चित्त का संस्काररूप धर्म स्मृति द्वारा अनुमेय है । 


४. परिणाम--चित्त का प्रतिक्षण होनेवाला परिणाम अतिसक्ष्म होने सेः 
अनुमान से जाना जाता है। 


५. जीवन--चित्त का जीवनरूप धमं शवास-प्रश्‍्वास से अनुमेय है । 

६. चेष्टा-चित्त की चेष्टा, शरीर तथा इन्द्रियों की चेष्टा से 
अनुमेय है । 

७. शक्ति--व्यक्त कार्यों की सूक्ष्मावस्था को शक्ति कहते हें। इसका 
अनुमान कार्यो से होता है ॥ १५॥ 

इससे आगे सवंसाधनसम्पन्त योगी के जिज्ञासित विषय की अवगतिः 
के लिए संयम का विषय उपदिष्ट होता है। यहाँ से पाद को समाप्ति तकः 
संयम का विषय और संयम की विभूतियाँ दिखायेगे। सबसे पहले तीनों परि- 
णामों में संयम तथा उससे प्राप्त होनेवाली सिद्धि बताते हैं । 


परिणामत्रयसंयम!दतोतानागतज्ञानम्‌ ॥ १६ ॥ 


परिणामत्रयसंयमात्‌ = ( उक्त) तीनों परिणामों में संयम करने से; 
अतीतानागतज्ञानम्‌ = अतीत ( भूत ) ओर अनागत ( भविष्य-होनहार ) का 
ज्ञान ( हो जाता है) । ; 

व्याख्या : घमंपरिणाम, लक्षणपरिणाम तथा अवस्था परिणाम इन तीन: 
प्रकार के परिणामों में संयम करने पर योगियों को धर्मी के भूतकाल का तथा 
भविष्यत्‌ काल का ज्ञान हो जाता है। क्योजी ! परिणामत्रय में संयम करने 
से किस प्रकार धर्मी के अतीत और अनागत का साक्षात्कार हो जाता है ? 
श्रवण करो । तीनों कालों में होने वाले संसार के सारे पदार्थ धर्म-लक्षण तथा 

अवस्था परिणामों के अन्तगंत रहते हैं। इन तीनों परिणामों के साक्षात्‌ होने 
से. इन तीनों परिणामों में अनुगत वस्तुओं के सब क्रमों का अर्थात्‌ जिस-जिस 
अवस्था में होकर जिस रूप में पहुंची है ओर त जिस-जिस अवस्था में वह 
बस्तु पहुंचेगी, सब ज्ञान हो जाता है, योगिय को संयम से साक्षात्कार 
होता है। 

तात्पयं यह है जब योगो को किसी वस्तु के त्रिकाल ज्ञान की अपेक्षा 
हो तो तीनों परिणामों में संयम कर ले | समाधिप्रज्ञालोक से सब साक्षात्‌ हो 
जायेगा । जो विभूतिकामी हैं, वे हो इस प्रकार के संयम i । जो मोक्षकाम 
हैं, वे. केवल सत्त्वपुरुषान्यतामात्र विषय में संयम करे, किसलिए १ परव राग्य 
के उदय के रिए। धारणा-ध्यान-समाधि जब ये तीनों एक ही विषय पर 
केन्द्रित, हों तत्र संयम कहा जाता है। संयम का त्रिषय ३.४ सूत्र म कहा 
गया है । 


त्रेतादि यगों में राजा लोग अपने राज्य में समाधिसिद्ध ऋषि मुनियों 
को अपने राज्यू में रखते थे। उनके आश्रमों के खर्च देते थे । ऋषि लोग राज्य 
कार्यो में हस्तक्षेप नहीं करते थे । अपनी अध्यात्म साधना में रत रहते थे । 
जब राजा पर या प्रजा पर कुछ कोप आता या कठिन समस्‍यायें उपस्थित हो 
जाती, तो राजा लोग ऋषियों के पास जाकर समाधान पूछते थे। ऋषिगण 
समाधिस्थ होकर त्रिकालज्ञान बल से राजा की समस्याओं का यथाथ समाधान 
करते थे | ऐसे लोकनायक ऋषियों को भारत में अब भी अपेक्षा है। 


अब दूसरे प्रकार के संयम का विषय बताते हैं, तथा इस संयम से प्राप्त 
होने वाली सिद्धि का भी वर्णन करते हैं । 


शब्दार्थ प्रत्ययानामितरेतराध्यासात्‌ संकरस्तत्प्रवि- 
भागसंयमात्‌ सर्वेभूतर्तज्ञानमू ॥ १७ ॥ 


दव्दाथंप्रत्यपानाम्‌ = शब्द, अर्थ ओर ज्ञान--इन तीनों का; इतरेत- 
राध्यासात्‌ = जो एक में दूसरे का अध्याय हो जाने के कारण, संकरः = मिश्रण 
हो रहा है; तत्प्रविभागसंयमात्‌ = उसके विभाग में संयम करने से, सर्वभतः 
रुतज्ञानम्‌ = सम्पूर्णं प्राणियों को वाणी का ज्ञान होता है। 

व्याख्या : शब्द, उसका अर्थ तथा उसका ज्ञान--ये तीन भिन्न-भिन्न 
हैँ । परन्तु साधारण आदमी इनके सूक्ष्म भेद को नहीं जानता | जेसे 'गौ' शब्द 
है । शब्द वागिन्द्रिय का विषय है । जिस पदार्थ को गौ नाम से पुकारा जाता है, 
बह गोशाला में या गोचर भूमि में मिलेगी | गो शब्द से जो ज्ञान होता है वह 
मन का विषय है । ये तीनों अभिन्न से होते हुए भो परस्पर भिन्न हँ। परन्तु 
तीनों का व्यवहार में संकर ( खिचड़ो ) हो जाता है। योगीगण इन तीनों के 
विभाग पर साक्षात्पर्यन्त संयम करने से शब्द, अथं तथा ज्ञान को जान लेते 
हैं। वे सब प्राणियों को बोलो को समझ लेते हें॥ १७॥ 


संस्कारसाक्षात्करणात्‌ पुवंजातिज्ञानम्‌ ॥ १८॥ 


संस्कारसाक्षात्करणात्‌=( संयमद्वारा ) संस्कारों का साक्षात्‌ कर लेने 
से पूर्वजातिज्ञानम्‌=पवंजन्मका ज्ञान ( हो जाता है )। 

व्याख्या : संस्कार दो प्रकार होते हें। एक वासनारूप संस्कार जो कि 
स्मृतिज्ञान के कारण होते हैं। दूसरे धर्माबमंझूप संस्कार जो कि जन्म, आयु 
और भोग के कारण होते हँ। जन्मजन्मान्तरों में जो अनुभव हुए हैं, उनका 
"फल संमृतिज्ञान होता है। जो संस्कार घमं-अधमंरूप कर्मों से हुए हैं, उनका 
फल सुखदुःख होता है। संस्कार चित्त के अपरिदष्ट घमं हैं । ` संस्कार में संयम 
करने से सस्कार का साक्षात्कार होता है। क्योजी ! जो अज्ञात संस्कार हैं 
उनमें तो सयम घटित नहों हो सकता । जो संस्कार ज्ञात हैँ, उनमें संयम करना 
वयर्थं है ! ऐसो बात नहीं । शब्द से ओर अनुमान से संस्कारों का सामान्य ज्ञान 
हो जाता है, इसलिये विशेष ज्ञान के लिए उनपर संयम संभव है। संस्कार के 
साक्षात्कार के साथ उनसे सम्बन्धित पुवंजन्म, जहाँ जन्म हुआ उस देश, 
काल, माता-पिता तथा जन्म के कारण का भी योगियों को ज्ञान हो जाता है। 
इस प्रकार दूसरे व्यक्तियों के संस्कारों का साक्षात्कार होने पर उनके भी पूव 
जन्म का ज्ञान हो जाता है। 

इस विषय में श्रद्धा उपजाने के लिए भगवान्‌ योगीराज जेगीषव्य तथा 
भगवान यागीराज आवटय का संवाद भमवान वेदव्यास ने अपने भाष्य में दिया 
है । भगवान जेगीषव्य को संस्कार साक्षात्कार से दस महासगो में अपने सभी 
जन्मों का ज्ञान हो गया था, तब उन्हें विवेकजज्ञान प्रादु्भृत हुआ | विवेकज- 


CC-0. Mumukshu Bhawan Varanasi Collection. Digitized by eGangotri 


१९२ : श्री पातञ्जलयोगदशन ३/१९. 


ज्ञान का व्याख्यान इसी पाद के ५४वें सूत्र में हुआ है । भगवान वेदव्यास ने 
आवटय और जेगोषव्य महायोगियों का बड़े आदर से नाम लिया है ओर 
भगवान शब्द उनके नाम के साथ जोड़ा है। महायोगी आवट्य ने जो कि 
लिंगशरीरमात्रविहारी थे, परीक्षा के लिए, निर्माण काथ धारण करके महा- 
योगी जैगीषव्य से पूछा 'सत्त्वगुण” के उत्कर्ष के कारण प्रबल ण सत्त्वसम्पन्नः 
बुद्धि से आपने दशमहासर्गो में नरक में तथा तियंक योनि में जन्म से नाना 
प्रकार के दुःखों का उपभोग किया तथा देव और मनुष्य योनियों में बार-बार 
जन्म पाकर उनमें उत्पन्न सुख का अनुभव किया । आप बताओ कि इन जन्मों' 
मं सुख की अथवा दुःख की किसकी अधिक उपलब्धि है ? भमवान आवद्य को 
भगवान जैगीषव्य ने उत्तर दिया कि “सत्त्वगुण के उत्कष से प्रबल शुद्ध 
सत्त्वसम्पन्न बुद्धि से मैंने दश महासगों में नरक-निर्यंक योनियों में जन्म के 
दुःख का अनुभव करके और देव मनुष्य योनियों में बार-बार जन्म पाकर 
जो कुछ सुखःदुख अनुभव किया है उन सब को में दुःख ही मानता हू। 
भगवान आवट्य ने फिर पूछा हे आयुष्मान्‌ । आपके जो प्रधानवशित्व ( प्रकृति 
को क्षुब्ध करके जो चाहे करवाने का साम्यं ) तथा अनुत्तम सन्तोषसुख हुं, 
कया उन्हें भी आप दुःख के अन्तगंत गिनते हैं ” भगवान्‌ जेगीषुव्य ने उत्तर 
दिया, केवल विषय सुख की अपेक्षा से संतोषसुख को अनुत्तम कहा है, 'केवल्थ 
की अपेक्षा वह दुःख ही है। बुद्धिसत्व यह सन्तोषरूप धर्मेत्रिगुण है, और 
त्रिगण-प्रत्ययमात्र हेयपक्ष ( त्यागने के पक्ष ) में न्यस्त हुआ है। तृष्णातन्तु 
दुःखस्वरूप है । तृष्णादुःखसंताप का सन्तोष से नाश होता है। तत्र तृष्णा के 
दूर होने पर चित्त कष्टरहित हुआ प्रसन्न होता है। इस प्रकार तृष्णा की 
निवृत्ति द्वारा सर्वानुकूल सन्तोषसुख को उत्तम कहा है ।' प्रश्नकर्ता भी महान 
हैं, उत्तरदाता भी महान्‌ हें। उनके प्रश्‍न भी महान हैं और उत्तर भी महाचः 
हैं । जो पाठक इस संवाद से हृषित होंगे वे भी महान होंगे ॥ १८॥ 


अब दूसरे के चित्त के ज्ञान के लिए संयम प्रकार बताते हूं । 


प्रत्ययस्य परचित्तज्ञानम्‌ ॥ १९ ॥ 


प्रत्ययस्य = दूसरे के चित्त का ( संयमद्वारा साक्षात्कार कर लेने से ); 
परचित्तज्ञानम्‌ = दूसरे के चित्त का ज्ञान ( हो जाता है )। 

व्याख्या : चित्तमात्र को भी प्रत्यय कहते | 

को भी प्रत्यय कहते हैं। वाचस्पति मिश्र ने eli 
है । प्रत्येक मानव की कुछ विशेषता होती है। जब योगी किसी व्यक्ति के 
मुखनेत्रादि को देखकर उस व्यक्ति के चित्त पर संयम करता है तो उस योगी 
को दूसरे के चित्त का साक्षात्‌ हो जाता है। वह उसके मन के स्वभाव को 
जान लेता है कि इस समय वह चित्त रागद्वेषादियुक्त है अथवा विरक्त है। 
परन्तु वह योगी ह नहीं जान सकेगा कि किस विषय में उस पराये व्यक्ति का 
चत्त अनुरक्त या विरक्त है। केवलमात्र उस काल 

का है काल के चित्त का स्वभाव जानः 


क्योंजी ! ऐसा क्यों होता है? 


न च तत्सालम्बनं तस्याविषयीभूतत्वात्‌ ॥ २० ॥ 


च = किन्तु; तत्‌ = वह ज्ञान; सालम्बनस = आलम्बनसहित; न = नहीं 
होता; तस्य अविषयीभतत्वात्‌ = क्योंकि ( वैसा pe 
प त्‌ ( वसा चित्त) योगी के संयम का 


व्याख्या : क्योंजी ! १८वें सूत्र में यह कहा है कि संस्कार के 
होने पर उससे सम्बन्धी देश-कालादि का भी ba हो भाता है घ 
क्या परचित्त के साक्षात्कार करने से, उस चित्तसम्बन्धी विषयों का भी 
साक्षात्कार होता है कि नहीं ? इस जिज्ञासा के उत्तर में सूत्रकार कहते हैं 
कि उस चित्त के आलम्बन के विषय, यानी चिन्तनविषय का साक्षात्कार 
नहीं होता, क्योंकि योगी के संयम का विषय परचित्त है, उसके आलम्बन 
का नहीं । योगी को केवल परचित्तमात्र का ज्ञान होता है। चित्त के अनुबन्धो 
का, यानी चित्तवृत्तियों के विषयों का ज्ञान नहीं होता। यदि योगी परचित्त 
के भावों को जानना चाहेगा तो उसे दोबारा चित्तभावों पर संयम करना 
पड़ेगा । तब साक्षात्कार होने पर योगी परचित्त के समस्त भावों को जान 
सकेगा ।। २० || | | 


अब दूसरी सिद्धियाँ बताते हैं । 
१३ 

कायरूपसंयमात्‌ तद्ग्राह्याशक्तिस्तम्भै चक्षुःप्रकाशा- 
सस्प्रयोरोऽन्तर्घानम्‌ ॥ २१ ॥ 


कायरूपसंयमात्‌ = शरीर के रूप में संयम कर लेने से; तदुग्राह्मशक्ति- 
स्तम्मै = जब उसकी ग्राह्मशक्ति रोक ली जातो: है, तब; चक्षुश्रकाशा- 
सम्प्रयोगे = चक्षु के प्रकाश का उसके साथ सम्बन्ध न होने के कारण; अन्त- 
रधानस्‌ = योगी अन्तर्धान हो जाता है । 

व्याख्या : शरीर का रूप होता है। नेत्र रूप को देखती है। यदि योगी 
की यह इच्छा हो कि उसके शरीर को कोई न देखे तो वह काया के रूप पर 
संयम कर लेता है | इससे काया में जो रूप दिखाई देने की शक्ति है, वह ग्राह्म- 
शक्ति स्तम्भित हो जाती है। दूसरे लोग चक्षु और प्रकाश के होते हुए भी 
योगी की काया को नहीं देख सकते, क्योंकि चक्षु के प्रकाश को काया देखने 
क्रा अवसर ही नहीं मिलता। इसे योगी का अन्तर्धान होना कहते हैं। 
( अन्तर्धान--छिप जाना ) मान लो, कोई योगी कमरे में खड़ा है। वह 
संकल्पमात्र से काया के रूप पर संयम कर लेता है तो दशक लोगो के नेत्रों 
का योगी के शरीर के साथ सम्पर्क नहीं हो सकेगा और अन्तर्धान हो जायगा । 
योगी कमरे से बाहर नहीं जाता, वहीं खंडा है, पर उसने रूपग्राह्मथक्ति को 
स्तम्भित कर दिया है। इसी प्रकार योगी शब्द, स्पर्श, रस और गंध में संयम 
करने से उस-उस विषय की ग्राह्मशक्ति रुक जाती है और इन्द्रियों की शक्ति रहते 
हुए भी इन्द्रियाँ शब्दादि विषयों को ग्रहण नहीं कर सके गी । कुछ बाजीगरों में 
भी इस प्रकार की जन्मजात सिद्धियाँ होती हैं, पर वे योगी नहीं होते ॥ २१ ॥ 

अब मुत्युज्ञान के विषय में बताते हँ 


सोपक्रसं निरुपक्रमं च कर्म तत्संयमादपरान्त- 
| ज्ञानमरिष्टेभ्यो वा ॥ २२ ॥ 
सोपक्रमम्‌ = उपक्रमसहित; च = और; निरूपक्रमम्‌ = उपक्रमरहित- 
ऐसे दो प्रकार के; कर्म = कर्म होते हैं; तत्संयमात्‌ = उनका संयम कर छेने से 
( योगी को ); अपरान्तज्ञानम्‌ = मृत्यु का. ज्ञान हो जाता है; वा = अथवा, 
अरि्केस्सः निको पिन मृत्यु का, वात, हो) Sit हे, ) d ngotri 


|. 2! 

व्याख्या : आयु को पकानेवाले यानी पुरा (समाप्त ) करनेवाले 
कम दो प्रकार के होते हैं--एक सोपक्रम, दूसरा तिरुपक्रम | स जीवन में 
जिन-जिन कमो ने फल देकर आयु को समाप्त करना है, वे दो प्रकार के हैं-- 
जन्म आयु, तथा भोग के हेतु कमं जब अपना कायं पूरा कर लेते हैं, तब कर्म- 
विपाक होता है, ओर शरीरपात हो जाता है। सोपक्रम वे कर्म हैं जो अपने 
फल देने में आरूढ़ हो गये हैं, जो वेग से भोग दे रहे हैं, यानी आय समाप्त 
करने का काम पूरे वेग से कर रहे हैं । चूँकि एक व्यक्ति अनेक कर्म भोगों को 
सहसा नहीं भोग सकता इसलिये कुछ कम मन्दवेगवाले हैं, जिन्होंने अभी 
कमंभोग देने आरम्भ नहीं किये हैं, जो अपनी क्रिया आरम्भ करने में इन्तजार 
कर रहे हैं, उन्हें निरुपक्रम कमं कहते हैं। अपरान्त शरीर के वियोग को 
कहते हँ । जब योगी दोनों प्रकार के कर्मों में संयम करता है तो उसे संशय- 
रहित यह ज्ञान हो जाता है कि उनकी आयु कितनी शेष है। किस देश, किस 
काल, किस घड़ी उनका शरीर से वियोग होगा । 


कयोंजी ! ऐसा सुनते हें कि कुछ योगी अपनी इच्छा के अनुसार जब 

चाहें शरीर छोड़ सकते हैं। यदि ऐसी बात है तो जिनके कमंभोग अभी पूरे 

नहीं हुए हैं, वे कमंविपाक से पहले शरीर केसे छोड़ेंगे? श्रवण करो। योगी 

सोपक्रम ओर निरुपक्रम कर्मो में संयम लगाकर ठीक जान लेता है कि कितने 

कमफलभोग बाको हैँ। उनको जानकर योगी अपने बहुत से शरीर निर्माण 

क ओर कर्मफलों को विविध देहों से सहसा भोगकर शरीर यथेच्छा छोड़ 
1ह। 


अथवा भरिष्टों से भी मृत्यु का ज्ञान हो जाता है । अरि शत्रु को कहते 
हैं। जो अरिवत्‌ त्रास दे उसे अरिष्ट कहते हैं | अशुभ शकून, चिल्लो को अरिष्ट 
कहते हैं । अरिष्ट तीन प्रकार के होते हें--( १) आध्यात्मिक-कानों को बन्द 
करने पर भी अन्दर को ध्वनि न सुनाई पड़ना | आँखों को हाथों से दबाने पर 
भी ज्योति चिनगारियों का न दिखाई पड़ना । ये चिह्न मृत्यु को बतळानेवाले 
होते हें। ( २) आधिभोतिक-यमदूतों का सामने आकर खड़ा हो जाना। 
पितरों का प्रकट होकर चलने की सूचना देना । ( ३) आधिदेविक--अक स्मात्‌ 
स्वगं का अथवा सिंद्धों का दिखाई देना । सब कुछ उलटा-पल्टा दिखाई 
पड़ना । [ 


इस प्रकार के चिह्वों से यह जाना जाता है कि मृत्यु उपस्थित हो 
गई है। 

कर्मों पर संयम द्वारा मृत्युज्ञान तो योगियों को ही होता है अरिष्टों 
दारा मरणज्ञान योगियों और साधारण मनुष्यों को होता है। अरिष्ट से मृत्यु 
का सामान्य ज्ञान होता है। योगियों को संशयरहित देशकालसहित मृत्यृज्ञान 
होता है । हमारे गुरुदेव को काशीपुरी अधिपति भगवान्‌ विश्वनाथ मृत्यु का 
समाचार देने आये थे । उन्होंने अपने अन्तिम पत्र में मुझे लिखा था कि शरीर- 
लीला समाप्त होनेवाली है । भगवान्‌ विश्वनाथ भा चुके हैं ॥ २२॥ 


चित्तशुद्धि से होनेवाली सिद्धियो को बताते हैं । 


मेत्र्यादिष बलानि ॥ २३ ॥ 


सेत्री आदिषु = मैत्री आदि भावनाओं में ( संयम करने से ) ( मैत्री 
आदि विषयक ); बलानि = बल मिलते हैं । 

व्याख्या : १.३३ सूत्र में मैत्री, करुणा, मुदिता तथा उपेक्षा-ये चार 
भावनाएँ बताई हैं। संयम करने के लिये केवल तीन ही भावनाएं हैं । उपेक्षा- 
भावना में संयम करने से कोई बल नहीं मिलता। सुखी प्राणियों में मैत्री- 
भावना करने से मैत्रीबल को प्राप्त करता है। मेत्रीबल प्राप्त होचेःपर योगी 
जीवलोक को सुखी करता है । वह सबका हितकारी बन जाता है । दुःखितों में 
करुणाभावना में संयम करने से योगी करुणाबल प्राप्त करता है। करुणाबल दुःखी 
प्राणियों का दुःखों से अथवा दुःखकारणों से उद्धार करता है। पुण्यात्मा मनुष्यों में 
मुदिता की भावना पर संयम करने से योगी को मुदिताबल उपलब्ध होता है। 
इससे योगी मध्यस्थभाव में रहता है यानी वह पक्षपाती नहीं होता । पापियो में 
जो योगी की उपेक्षा होती है, वह भावना नहीं होती । उपेक्षा में समाधि नहीं 
लगती अतः उससे कोई बल नहीं मिलता । मैत्री आदि भावना से जो समाधि- 
प्राप्ति होती है वह मैत्री आदि भावना की स्थिरता के लिए होती है। इसलिये 
मैत्री आदि में संयम से योगी के बल अवन्ध्यवीय होते हें।॥ २३ ॥ 


बलेष हस्तिबलादीनि ॥ २४ ॥ 
बलेषु --( भिन्‍न-भिन्‍न ) बलों में ( संयम करने से ); हस्तिबलादीनि = 
हाथी आदि के बल जेसा बल प्राप्त होता है। । | 

व्याख्या : इन मेत्र्यादि बलों के कारण बलिष्ठ हुआ योगी हाथीबल 
में संयम करके हाथी जेसा बलवान्‌ हो जाता है । गरुडबल में संयम करने से 
योगी गरुड़बल हो जाता है । वायुबल में संयम करने से वायु जेसा बलशील 
हो जाता है। योगी जिस बल में संयम करेगा वही बल प्राप्त करेगा। कोई 
भी योगी, ईश्वर-प्रेरणा के बिना, विशेष बल प्राप्त करने का प्रयास नहीं 
करता। जब ईदवर को उससे कोई काम लेना होता है तब वह योगी के 
अन्तःकरण में वेसी हो वासना उदित कर देता है, और योगी को सिद्धि भी 
मिलती है । योग का ध्येय केवल्यस्थिति प्राप्त करना है.॥ २४ ॥ 


प्रवत्यालोकन्यासात्‌ सक्ष्मव्यवहितविप्रक्ृष्टज्ञानम्‌ ॥ २५ ॥ 


प्रवृत्यालोकन्यासात्‌ = ज्योतिष्मती प्रवृत्ति का प्रकाश डालने से; सूक्ष्म- 
व्यबहितविप्रकृष्ज्ञानम्‌ = सूक्ष्म व्यवधानयुक्त और दूर देश में स्थित वस्तुओं का 
ज्ञान ( हो जाता है )। : 


व्याख्या : ज्योतिऽमती--बुद्धि ओर पुरुष की अन्यता ज्ञान का साक्षा- 
त्कार करनेवाळी मन को प्रवृत्ति जिसे प्रथम पाद में ज्योतिष्मती कहा गया 
है ( १.३६), उसका जो आलोक, स्वप्रकाश, उससे योगी को सूकम, जेसे 
परमाणु, महत्त्वादि, व्यवहित ( छिपे हुए ) पदार्थ जेसे समुद्र में छिपे रत्न, 
भूमि में गड़ा धन, सामान्य इष्टि की पहुंच से बाहर तथा विप्रक्ृष्ट ( दूरस्थ) 
पदार्थ जेसे कलकत्ते में बेठे योगी को काइमीर-घाटी की गुफा में स्थित किसी 
पुरुष का ज्ञान होना । इन सूक्ष्म, व्यवहित, विप्रकृष्ट वस्तुओं पर योगी ज्योति- 
षमती प्रवृत्ति का प्रकाश फेंककर इनका साक्षात्कार कर लेता है। च्यासमात्र 
वचन से यह ध्वनित होता है कि योगी को उन पर संयम की अपेक्षा नहीं। 
चक्षुन्यासमात्र से घटदशंन को भाँति शुद्धसत्त्व प्रकाश से सूवमादि वस्तुओं का 
साक्षात्कार होता है ॥ २५॥ 


भुवनज्ञानं सयं संयमात्‌ ॥ २६ ॥ 
सूर्ये = सूयं में; संथमात्‌ = संयम करने से; भुवनज्ञानम्‌ = समस्त लोकों 
का ज्ञान हो जाता है । 

व्याख्या : इस सूत्र पर भगवान्‌ वेदव्यास ने विस्तार से भाष्य लिखा 
है । हम केवल भाष्य का अनुवादमात्र करते हैं। इस भाष्य को कोई योगी सूयं 
में साक्षात्प्यन्त तक संयम लगाकर समझ सकता है तथा इसका अधिक स्पष्ट 
अथं कर सकता है। इसके विषय में कुछ लेखक अपनी अनभिज्ञता छिपाने के 
लिए नाना प्रकार के आनुमानिक वचन बोलते हैं, पर वे प्रामाणिक नहीं कहे 
जा सकते । 


बिदव के विभाग को लोक या भुवन कहते हैं। साधारणतः तीन लोक 
कहे जाते हैं, यथा-स्वरग-पृथ्वी-पाताल। परन्तु उदार गणना से चोदह भुवन 
कहे जाते हैं । पृथ्वी से ऊपर की ओर सात ऊधध्वंलोक हूं, एक-दूसरे से ऊपर | 
इनके नाम इस प्रकार हैं--१. भूर्छोक, २. भुवर्लोक, रे. स्वर्लोक, ४. महर्लोक, 
५, जनलोक, ६. तपलोक, ७. सत्यलोक या ब्रह्मलोक । पृथ्वी से नीचे की ओर 
सात अधोलोक हैं । इनके नाम इस प्रकार हैं--१. अतल, २. वितल, ३. सुतर; 
४. रसातल, ५. तलातल, ६. महातरू, ७. पाताल | सूयं का अथं यहाँ स्‌यंद्वार 
है। भाष्यकार ने यही अथं किया है । सूर्थद्वार का अभिप्राय सुषुम्ना नाड़ी है। 


“भुवन का विस्तार सप्तलोक समूह है । उनमें अवीचि से -लेकर मेरु- 
पुष्ठ तक भूलोक है। मेरुपृष्ठ से लेकर ध्रुव तक ग्रह, नक्षत्र तथा ताराओं 
से विचित्र अन्तरिक्ष लोक है । उससे आगे पाँच प्रकार के स्वर्ग हैं। उन पाँचों 
में प्रथम, परन्तु भूर्लोकं की अपेक्षा से तृतीय माहेन्द्रलोक है। चतुथ प्राजा- 
पत्य महर्लोक है। इसके बाद त्रिविध ब्रह्मलोक हें-जनलोक, तपोलोक, 
सत्यलोक । इस विषय में भगवान्‌ भाष्यकार ने यह इलोक दिया है। इसमें 
सब लोकों का संग्रह है- २ 

बाह्यस्त्रिभूमिको लोकः प्राजापत्यस्ततो महान्‌ । 
माहेन्द्रइच स्वरित्युक्तो दिवि तारा भुवि प्रजाः ॥ 


( जनः, तपः, सत्य ) ये तीन ब्रह्मलोक कहे जाते हें। उनसे नीचे महः: चाम का 
प्राजापत्य लोक है। उनमें नीचे स्वगनामक माहेन्द्रलोक है। उनसे नीचे 
भुवः नाम का तारालोक है । उनसे नीचे मनुष्यों का लोक भूलोक है । 


उनमें अवीचि के ऊपर क्रमशः छः महानरकभूमियाँ हैं ( सबसे नीचा 
अवीचि नरक है )। वे घन ( पृथ्वी ) सलिल, अनल, अनिल, आकाश तथा 
तम में प्रतिष्ठित हें। इनके नाम यथाक्रम इस प्रकार हें-अवीचि के ऊपर 
महाकाल नरक है.+( पूरी ले आनद्राणीट्ी कसना दिके युक्त। ) 


३/२६ ब्रह्मतरङ्गिणी प्रदीपिका सहित : १९९ 


उसके ऊपर अम्बरीष नरक है (यह जलपुरित है )। उसके ऊपर रोरव 
नरक है ( यह अग्नि से भरा है )। उसके ऊपर महारौरव नरक है ( यह 
वायु से भरा हुआ है )। उसके ऊपर महासृत्र नरक है ( यह भीतर से खाली, 
शून्य-सा है ) । उसके ऊपर अन्धत्तामित्र नरक है ( यह अन्धकार से व्याप्त 
है ) । यहाँ स्वकर्मोपाजित दुःखभोगी जीवगण कष्टकर दीर्घ आय लेकर जनमते 
हें। इन नरकों के साथ महातल, रसातल, अतल, सुतल, वितल, तलातल, 
पाताल--ये सात पाताल हैं। 


आठवीं इनसे ऊपर वह भूमि है, जिसको वसुमति कहते हँ। यह सप्त 
द्वीपों से युक्त है। इसके मध्यभाग में स्वणंमय पवंतराज सुमेरु विराजमान है । 
उस सुमेरु पवंतराज की चारों दिशाओं में चार श्युंग ( चोटी ) हैं। उनमें पूवं 
दिशा का श्यृंग रजतमय है, दक्षिण दिशा का श्यृंग वेद्रयंमणिमय ( नीली मणि 
के सहृश ) है । पश्चिम दिशा का श्छुंग स्फटिक मणिमय है। उत्तर दिशा का 
अंग स्वणंमय है । वेदूयं मणि की प्रभा से अनुरंजित होने से आकाश का 
दक्षिण भाग नीलोत्पल दल के समान श्याम है । पूवं भाग श्वेत तथा पश्चिम 
स्वच्छ है; कुरण्डक ( स्वणंवणं पुष्पविशेष ) की प्रभा के समान उत्तर भाग है। 
इसके दक्षिण कक्ष में जम्बू है, उसीसे जम्बुद्वीप नाम है। सुमेरु के चारों 
ओर निरन्तर सूयंप्रचार ( सूयभ्रमण ) के कारण वहाँ दिन-रात संछरन-से 
ज्ञात होते हैं ( भर्थात्‌ सूयं की ओर दिन एवं दुसरी ओर रात लग्नभाव से घूम 
रही हैं )। सुमेरु को उत्तर दिशा में दो हजार योजन विस्तारवाले नील, 
इवेत तथा श्वुज्भवान्‌ नामक तीन पव॑त हैं । इनके भीतर रमणक, हिरण्मय और 
उत्तरकुरु नामक तीन वषं हैं | उनका विस्तार नो-नो हजार योजन है । दक्षिण 
दिशा में दो हजार योजन विस्तार के निषध, हेमकूट तथा हिमशेल हुँ; उचके 
अन्दर नौ-नौ हजार योजन विस्तार के हरिवषं; किम्पुरुषवषं तथा भारतवर्ष 
नामक तीन वषं हँ । 


सुमेरु के पूवं में माल्यवान्‌ तक भद्राषवा तथा पश्चिम में गन्धमादन 
तक केतुमाल है । मध्य में इलावृत वषं है । जम्बृद्वीप का परिमाण ( व्यास ) सो 
हजार योजन है, वह सुमेरु के चारों ओर पचास हजार योजन तक विन्यस्त 
है । यह हुआ सौ हजार योजन विस्तृत जम्बूद्वीप, जो इससे दूने वल्याकार 
लवणोदघि द्वारा वेष्टित है। इसके बाद क्रमशः शाक, कुण, क्रौश्च, थाल्मल, 
गोमेद और पुष्कर द्वीप हैं। इनमें से प्रत्येक पहले की अपेक्षा से ढुगुता है। 
( द्वीप को वेष्टन करनेवाले ) सप्तसमुद्र सरसों के ढेर के समान, विचित्र-शेल- 

मण्डित हैं। वे ( प्रथम लवण समुद्र के अतिरिक्त ) यथाक्रम इक्षुरस, सुरा, घृत, 
दधि, मण्ड ओर दूघ जेसे स्वादिष्ट पानीवाले होते हैं ( ३)। पचास करोड़ 
योजन विस्तृत, वल्याकार सप्तद्वीप लोकालोकपर्वत से परिवृत और सप्तसमुद्र 
से वेष्टित हें । 


ये सब सुप्रतिष्ठ रूप से ( असंकोण भाव से ) अण्ड के भीतर विन्यस्त 
हैं। यह अण्ड भी फिर प्रधान का अणु अवयव है जेसे आकाश में खद्योत | 
पाताल में, जलधि में, इन सब पर्वेतो में असुर, गन्धवं, किन्नर, किम्पुरुष, यक्ष, 
राक्षस, भूत, प्रेत, पिशाच, अपस्मार, अप्सरा, ब्रह्म राक्षस, कृष्माण्ड तथा विना- 
यकरूप देवयोनियाँ बसती हैं और द्वोपसमूह में पुण्यात्मा देवता तथा मनुष्यगण 
निवास करते हैं। सुमेरु देवों की उद्यानभूमि है। वहाँ मिश्रवन, चन्दन, चेत्ररथ 
ओर सुमानस ये चार उद्यान, सुधर्मा नामक देवसभा, सुदर्शन नामक पुर तथा 
वेजयन्त नामक प्रासाद हैं। 


ग्रह-नक्षत्र-तारकासमह भ्रुव में निबद्ध होकर वायुविक्षेप द्वारा संयत 
होकर भ्रमण करते हुए सुमेरु के ऊपर-ऊपर सन्निविष्ट रहकर आवत्त॑न कर 
रहे हैं। माहेन्द्र-निवासी देवगण छह प्रकार के हैं, यथा--त्रिदश, अरिनष्त्रात्त, 
याम्य, तुषित, अपरिनिमितवशवर्ती एवं परिनिमितवशवर्ती । ये सब संकल्प- 
सिद्ध, अणिमादि-ऐषवयं से सम्पन्न, कल्पायु, वृन्दारक ( पुज्य ), काममोगो, 
ओपपादिकदेह ( जो देह पिता-माता के संयोग के बिना अकस्मात्‌ उत्पन्न हो ) 
और उत्तम तथा अनुकूल अप्सराओं से परिवारित हैं। प्राजापत्य महर्लोक 
में देवनिकाय पञ्चविध हें-कुमुद, ऋभु, प्रतर्दन, अञ्जनाभ और प्रचिताभ | 
ये महाभूतवशी, ध्यानाहार ( ध्यानमात्र से तृप्त या पुष्ट) ओर सहस्र 
कल्पाय हैं । 


जननामक ब्रह्मा के प्रथम लोक के देवनिकाय चार प्रकार के हैं, 
यथा--्रह्मपुरोहित, ब्रह्मकायिक, ब्रह्ममहाकायिक ओर अमर | ये भूतेन्द्रियवशी 
एव उत्तरोत्तर दुगुनी आयु द्वारा युछ हैं। ब्रह्मा के द्वितीय तपोलोक में 
देवनिकाय तीन प्रकार के हैं, यथा-आभास्वर, महाभास्वर और सत्यमहा- 
भास्वर। ये भूतेन्द्रियवशी तथा तन्मात्रवशी हुँ । ये उत्तरोत्तर दूनी आयु से 
सम्पन्न, ध्यानाहार, ऊध्वरेता हें भौर ऊध्वंस्थ सत्यलोक के ज्ञान की सामथ्यं 
रखते हैं तथा निम्न लोकसमूह के ( सूक्ष्म, व्यवहित और विप्रकृष्ट विषयों के ) 
अनावृत ज्ञान से सम्पन्न हैं। ब्रह्मा के तृतीय सत्यलोक में देवनिकाय चार 

प्रकार के हैं, यथा--अच्युत, शुद्धनिवास, सत्याभ और संज्ञासंज्ञी | ये ( बाह्म ) 
सवनशून्य, स्वप्रतिष्ठ, उत्तरोत्तर ऊपर रहनेवाळे, प्रधानवशी और महाकल्पायु 
हैं। इनमें अच्युतगण सवितकंध्यानसुखयुक्त, शुद्धनिवासगण सविचारध्यान- 
सुखयुक्त, सत्याभगण आचन्दमात्र-ध्यानसुखयुक्त ओर संज्ञासंज्ञीगण अस्मिता- 
मात्र ध्यानसुखयुक्त हैं। ये भी त्रेलोकथ के भीतर प्रतिष्ठित हैं। ये सप्त लोक 
सभी ब्रह्मलोक हैं । 

विदेहगण तथा प्रकृतिलयगण मोक्षपद में अवस्थित हैँ | वे लोक के 
भीतर न्यस्त नहीं होते हैं सूयंद्वार में संयम कर योगी को इन सबका साक्षा- 
स्कार करना चाहिए । अथवा ( सुयंद्वार के अतिरिक्त ) अन्यत्र भी इस प्रकार 
का अभ्यास करना चाहिए, जब्र तक ये सब प्रत्यक्ष न हों ॥ २६ ॥ 


चन्द्र ताराव्यूहज्ञानम्‌ ॥ २७ ॥ 

चन्द्रे = चन्द्रमा में (संयम करने से) ; ताराव्यूहज्ञानम्‌ = तारों के व्यूह 
र स्थिति-विशेष ) का ज्ञान हो जाता है। 

व्याख्या : चन्द्रमा में संयम करने से तारों के व्यूह, योजना, उनकी 
स्थिति ( 27३००७९०४ ) का ज्ञान हो जाता है। क्योंजो ! यह ज्ञान तो सूं 
में संयम करने से भी तो हो सकता है । नहीं, क्योंकि सूयं के प्रकाश में नक्षत्र- 
गणों का तेज अभिभूत हो जाता है। अतः सूयं में संयम से उनका ज्ञान नहीं 
हो सकता । इसलिए पृथक्‌ सूत्र दिया है॥ २७॥ 


धरवे तद्गतिज्ञानम्‌ ॥ २८ ॥ 
ध्रुवे = ध्रुवतारों में ( संयम करने से ); तद्गतिज्ञानम्‌ = उन ताराओं 
की गति का ज्ञान हो जाता है। 


व्याख्या : ध्रुव निश्चल तारा है। भ्रुव को लक्ष्य कर सारे आकाश में 
स्थिरभाव से समाहित होने पर नक्षत्रों की गति का ज्ञान हो जाता है। 

चन्द्रमा में संयम करने से तारों की स्थिति का ( यानी कौन तारा कहाँ है ) 
ज्ञान होता है, उनकी गति का नहीं । गति ज्ञान के लिए ध्रुव पर संयम करना 
होगा ॥ २८॥ 


नाभिचक्र कायव्यूहज्ञानम्‌ ॥ २९ ॥ 


नाभिचक्रे = नाभिचक्र में ( संयम करने से ); कायव्यूहज्ञानम्‌ = शरीर 
के व्यूह ( उसकी स्थिति ) का पूरा-पूरा ज्ञान हो जाता है। 

। व्याख्या: जैसे सुयंद्वार में संयम करने से सारे भुवनों का ज्ञान हो 
जाता है, उसी प्रकार शरीर के मध्यवर्ती नाभिचक्र में संयम करने से काया 
के व्यूह ( योजना ) को जान सकता है। नाभिचक्र मूल से शाखा-पल्लवादि 
की भाँति शिर, पादादिक अवयव पैदा होकर ऊध्वं-अघः चले जाते हैं। नाभि- 
` चक्र के साक्षात्‌ दशंन होने पर वात, पित्त, कफ--इन तीन प्रकार के दोषों का 
ज्ञान हो जाता है । वातपित्तादि शरीर में कितने प्रमाण में हैं, कहाँ उनको 
प्रतिष्ठा है। शरीर में सात धातु हैं ओर वे बाह्याभ्यन्तर भाव से स्थित हँ। 
रस ( त्वचा ) सबसे बाहर है। उसके भीतर रक्त है; उससे भीतर मांस है, 
फिर हड्डी है, उससे भीतर मज्जा, उससे भीतर शुक्र, यानी शुक्र सबसे 
भीतर की धातु है। वह योगी नाड़ियों के व्यूह को भी जान लेगा ॥ २५॥ 


कण्ठकपे क्षुत्पिपासानिव॒त्तिः ॥ ३०॥ 


कण्ठकपे = कण्ठकप में संयम करने से; क्षुतु-पिपा प्तानिवृत्तिः = भूख और 
प्यास की निवृत्त हो जाती है। 


व्याख्या : जिह्वा के नीचे एक तन्तु है, उसके नीचे कंठ ( गला ) है। 
कंठदेश के नीचे एक कूप ( गड्ढा ) है। उस कप में साक्षात्पर्यंन्त संयम करने 
से क्षुधा-तृषाजनित पीड़ा का बोध नहीं होता । क्‍्योंजी ! क्या कमजोरी भी 
नहीं आती ? आती है ॥ ३० ॥ | 

कूसंनाडयां स्थेयस्‌ ॥ ३१ ॥ 


क्मनाडयां = कूर्माकार ( नाडी में संयम करने से ); स्थेयंम = स्थिरता 
होती है। द्‌ 

व्याख्या : कंठकूप के नीचे वक्ष में एक कूर्माकार नाडी है । इसमें संयम 
करने से स्थिरपद लाभ होता है । इस संयम से शरीर तथा चित्त भी स्थिर 
हो जाता है । भाष्यकार ने इसमें साँप और गोह का दृष्टान्त दिया है । साँप 
ओर गोह अपने स्थान पर ऐसे चिपक जाते हैं कि उनको कोई खींचकर नहीं 
उखाड़ सकता । अंगदजी ने इसी सिद्धि के बल पर रावण की सभा में पदरोपणः 
किया था ॥ ३१॥ 


सर्धेज्योतिषि सिद्धदशञनम्‌ ॥ ३२ 0 


मूर्धज्योतिषि = मूर्धा की ज्योति में ( संयम करने से ); सिद्धदर्शंनस्‌ = 
सिद्ध पुरुषों के दर्शन होते हैं । 

व्याख्या : शीशकपाल में ब्रह्मरन्प्रनामक एक छेद है। इसमें महान: 
सात्त्विक प्रकाश है। इस प्रकाश पर संयम करने से आकाश और पृथ्वी केः 
अन्तराल में विचरनेवाले सिद्धों के दर्शन होते हैं। ब्रह्मरन्ध्र का अभिप्राय: 
सुषुम्ना नाड़ी है ॥ ३२ ॥ 


प्रातिभाद्वा सवेम्‌ ॥ ३३ ॥ 


वा = अथवा; प्रातिभात्‌ = प्रातिभ ज्ञान उत्पन्त होने से ( बिना किसी 
संयम के ही ); सर्वम्‌ = ( योगी को पहले कही हुई ) सारी बातों का ज्ञान हो. 
जाता है। 

व्याख्या : स्वप्रतिभा से जो ज्ञान उत्पन्न हो उसे प्रातिमज्ञान कहते हैँ । 


यह अनौपदेशिक ज्ञान होता है । इस ज्ञान से योगी सब कुछ जान लेता है |. 
योगी को संयम करने की आवश्यकता नहीं होती। प्रातिभज्ञान को तारक- 
ज्ञान भी कहते हैं। यह ज्ञान संसार-्सागर से तारने का उपाय होने से तारकः 

“कहा जाता है। सवंज्ञता का यह पूर्वचह्ल है । दृष्टान्त से समझाते हें। यह 
विवेकजज्ञान का पूर्वरूप है, जैसे कि सूर्योदय की पूर्वकालीन प्रभा । विवेकज- 
ज्ञान की व्याख्या सूत्र ३.५२, ५४ में दो गई है। प्रज्ञालोक इस प्रातिभज्ञान 
का अंशरूप है । प्रातिभज्ञान ( 1otutional insight.) नैसगिक ज्ञान होता है, 
जैसे पक्षियों का दिशा का ज्ञान स्वाभाविक होता है। प्रसंख्यान ( विवेक ) के 
उदय होने का प्रथम लिंग प्रातिमज्ञान है। इससे पूवं जो-जो संयम कहे गये 
हैं, तथा उनसे जो-जो विषयज्ञान कहे गये हैं, उन सबका ज्ञान बिना संयम 
-लगाये ही इस प्रातिमज्ञान से हो जाता है ॥ ३३ ॥ 


यहाँ तक संयम की क्षुद्र सिद्धियाँ कही हैं। अब सत््वपुरुषाच्यता ख्याति 
सुर्य सिद्धि बताने के लिए पहले चित्तसंवित्‌ सिद्धि बताते हैं । 


हृदये चित्तसंवित्‌ ॥ ३४ ॥ 


हृदषे = हृदय में ( संयम करने से); चित्तसंवित्‌ = चित्तज्ञान हो 
जाता है। 
व्याख्या : इस परमात्मा (जो कि जीव बना हुआ है ) के शरीर में एक 
दहर, गतं है। यह दहर कमलाकार मांसपिड है जो कि अबा है। इसे ही 
हदय कहते हैं। यह हृदयकमल चित्त का निवासस्थान है। इसमें स्थित चित्त 
को विज्ञान भी कहते हैं। चित्त को ब्रह्म का सिंहासन जानो। इसलिए इस 
हृदय में स्थित चित्त पर साक्षात्का रपयंन्त संयम करने से अपनी वृत्तियोंसहित 
चित्त का ज्ञान हो जाता है। संवित्‌ आभ्यन्तर ज्ञान या चित्त-ज्ञान को कहते 
हें। ब्रह्मपुर शरीर को कहते हैं। अहंभाव में पहुँचने के लिए हृदयध्यान ही 
उत्तम उपाय हैं। विज्ञान का मूल केन्द्र अहंभाव को प्रतीति करनेवाली बुद्धि 
'है। उसका साक्षात्कार भी चित्तध्यात से होता है । यह सूत्र पुरुषज्ञान को 
समझने के लिए सीढ़ी है। अगला सूत्र पुरुषज्ञानसम्बन्धी है ॥ ३४ | 

सत्वपुरुषयोरत्यन्तासंकोणंयोः प्रत्ययाविज्ञेषो 
भोगः परार्थत्वात्स्वार्थसंयमात्पुरुषज्ञानम्‌ ॥ ३५ ॥ 


सत्त्वपुरुषयोः अत्यन्तासंकोणंयोः = सत्त्व ( बुद्धि) ओर पुरुष जो कि 
दोनों परस्पर अत्यन्त भिन्न हैं ( किसी प्रकार भी एक होनेवाळे नहीं हैं)-- 
इन दोनों को; प्रत्ययाविश्ञेषः भोगः = अविशेष प्रत्यय यानी इन दोनों की अभेद 
प्रतीति है उसे भोग कहते हें। परार्थत्वात्‌ = भोग पराथं होता है। स्वार्थः 
संयमात्‌ = अतः स्वार्थ॑संयम करने से; पुरुषज्ञानम्‌ = पुरुषज्ञान होता है । 


व्याख्या : प्रकाशरूप अतिस्वच्छ सत्त्वगुणप्रधाना बुद्धि जिसमें रजोगुण 
और तमोगुण अभिभूत हो गये हुँ, जो विवेक॒ल्यातिरूप से परिणत है, ऐसे 
बुद्धिसत्त्व का चेतन्यात्मा के साथ अत्यन्त भिन्नता है । जिस बुद्धि में रजोगुण- 
तमोगुण की प्रधानता है, ऐसी मलिन बुद्धि की भिन्नता का तो कहना हीः 
कया है ? बुद्धिसत्त्व प्रकाशशोल होता है ओर विवेकख्यातिरूप से भी परिणत 
होता है । इसलिये नितान्त शुद्ध प्रकाश के कारण बुद्धिप्रकाश चेतन्य आत्मा 
के प्रकाश के सारूप्य-सा होता है, यानी ये दोनों प्रकाश समान-से प्रतीत होते 
हैं। इसीका नाम संकर है। वास्तव में संकर नहीं होता क्योंकि बुद्धिसत्त्व 
और पुरुष ( चेतन्यात्मा ) विपरीतधर्मा हें । पुरुष अपरिणामी, स्वप्रकाश, शुद्ध 
ओर चितिमात्ररूप है । बुद्धिसत्त्व परिणामी, परप्रकाष्य, भशुद्ध, जड़मात्र है । 
अत्यन्त भिन्न इन दोनों-बुद्धिसत्व और पुरुष-का अविद्या के कारण सांकयं 
सा हो जाता है। इन दोनों का अभेंद-सा होकर पुरुष अपने को परिणामी: 
समझने लगता है और बुद्धि अपने को स्वप्रकाश समझने लगती है। बुद्धि ओर 
पुरुष का तादास्म्य-सा होना, अविशेष प्रत्यय या अभेद ज्ञान ही भोग है। 
सुखदुःखमोह को अनुभूति का नाम भोग है। जेसे चन्द्रमा का अक्स जल में 
पड़ता है । जळ हिलने से चन्द्रमा का अक्स हिलता है । विवेकहीन पुरुष कहता 
है कि चन्द्रमा हिलता है। इसी प्रकार मूढ़ लोग बुद्धि के परिणाम को पुरुष मे 
आरोपित करते हैं । + | 

बुद्धि की वृत्ति भोग है । बुद्िवृत्ति होने के कारण भोग ह्य है । दृश्य 
होने के कारण भोग परार्थ है यानी पर नाम द्रष्टा का है, द्रष्टा का अथ 
पुरुष है । भोग द्रष्टा के लिए होता है। प्रकृति पराथं है। वह पुरुष ( द्रष्टा ) 
को भोग-अपवगं देती है। चित्त का साक्षात्कार तो हृदय में संयम करने से 
हो जाता है, परन्तु पुरुष का साक्षात्कार करना अभीष्ट है जिससे कि आत्मा- 
अनात्मा का भेदज्ञान स्पष्ट और हढ़ हो जाय। 

जो भोग से पृथक्‌ चितिमात्ररूप, अन्य यानी पुरुषसम्बन्धी प्रत्यय 
(ज्ञान, प्रतीति ) है, उसमें संयम करने से पुरुषविषयक प्रज्ञा उत्पन्त होती है। 
बयोंजी ! बुद्धिसत्त्व में संयम करने से पुरुष का साक्षात्कार क्यो नहीं होता ? 
श्रवण करो | चेतन से जड़ प्रकाशित होता है, न कि जड़ से चिति। बुद्धिसत्त्व 
जड़ है, वह चेतन को नहीं प्रकाशित कर सकता। क्योजी ! पुरुषसम्बन्धी 
प्रत्यय में संयम करने से पुरुषविषयक प्रज्ञा क्यों उत्पन्न होतो है, पुरुषसाक्षा- 
त्कार क्यो नहीं होता ? पुरुषप्रत्यय भी तो अचिदात्मा है, वह चिदात्मा को 
केसे प्रकाशित कर सकता है? बुद्धिसत्त्व में प्रतिबिम्बित पुरुष के आलम्बन 
से पुरुष पकड़ में नहीं आता, क्योंकि प्रतिबिम्ब - बिम्ब पर आधारित होता 
है । जड़ बद्धिसत्व अपने प्रकाश के लिए पुरुष के प्रकाश पर आधारित होता 
है। पुरुष बुद्धि का विषय नहीं हो सकता। पुरुषप्रत्यय चित्त को होता है। 
पुरुष-प्रत्यय चित्त का धर्म है। इससे पुरुष नहीं जाना जा सकता । पुरुष ही 
चित्त में प्रतिबिम्बित हुआ स्वावलम्बन रूप प्रत्यय को देखता है। यानी जो 
चित्तवृत्ति प्रतिबिम्ब को देखती है, उस अपने प्रतिबिम्ब को आलम्बन करने- 
वाली वृत्ति को पुरुष देखता है, इसलिए बृहदारण्यक श्रुति कहती है “अरे 
विज्ञातारं केन विजानीयात्‌ ।' सबको जाननेवाले परमात्मा को किस साधन 
से जाना जाय? तात्पर्यं यह है कि चित्त ज्ञाता पुरुष का साक्षात्कार नहीं कर 
सकता । इसलिये पुरुष-प्रत्यय ( स्वार्थ-प्रत्यय ) से पुरुष-प्रज्ञा उत्पत्न होती हे । 
“अह ब्रह्यास्मि' में ब्रह्म हुँ, यही पुरुषविषयक प्रज्ञा होती है। में ब्रह्म 
हैं, इस प्रकार कहने से 'में जीव नहीं हुँ, यह भी कहा जाना समझ लेना है। 
चित्तसंवित्‌ पुरुषज्ञान से भिन्न है। 'अहं ब्रह्मास्म' इस महावाक्य के अभ्यास 
"से बुद्धि ब्रह्माकारा, पुरुषाकारा हो जाती है। अपरोक्षानुभति ग्रंथ में बताया 
है कि साधक पहले बुद्धिवुत्ति को निविकार यानी एकाग्र तथा स्थिर करे। 
इसके पश्चात्‌ वृत्ति को ब्रह्माकार करे यानी वृत्ति को इतना चौड़ा करे कि 
उसमें सब कुछ समा जाय । समस्त देश, काल, नाम सभी ब्रह्माकारा वृत्ति के 
भीतर भा जाएं; क्योंकि ब्रह्माकारा वृत्ति सबंग्रासनी है । इसके पश्चात्‌ ध्याता 
अपनी वृत्ति को भी भूल जाय, यानी चित्त का संस्कारमात्र अवशिष्ट रहे, 
जिसका भान, प्रचण्ड ब्रह्माकारा वृत्ति के सामने, भीन हो, तब वह ज्ञान 
न्नाम समाधि, असम्प्रज्ञात समाधि कही जायगी । 


निविकारतया वुत््या ब्रह्माकारतया पुनः। 
वृत्तिविस्मरणं सम्यक्‌ समार्धज्ञानसंज्ञकः॥ १२४.॥ 

क्योजी ! जो विचारप्रधान साधक हैं, जिन्हें योगाभ्यास नहीं आता, 


वे क्या करें ? श्रवण करो | वे 'अह ब्रह्मास्मि’ महावाक्य का जप करें। यह 


जप, ध्यान में परिणत होगा, ओर सिद्ध होने पर ब्रह्म को लखा देगा । 


विद्यारण्य मुनि पंचदशी के ध्यानदोपप्रकरण ( ९ ) में कहते हैं । 


अनुभूतेरभावेऽपि ब्रह्मास्मीत्येव चिन्त्यताम्‌ । 
अप्यसत्‌ प्राप्यते ध्यानान्नित्याप्तं ब्रह्म कि पुनः ॥ १५५॥ 


ब्रह्म के अनुभव के अभाव में भी भें ब्रह्म हूँ” इस प्रकार चिन्तन करता रहे 


या महावाक्य का जप करता रहे । ध्यान की महिमा से भसत्‌ ( अविद्यमान 
देवतादि ) भी प्राप्त हो जाता है, तब नित्यप्राप्त ब्रह्म के प्राप्त करने में क्या 
संदेह हो सकता है ? ब्रह्माध्यान का फळ यह होता है कि दिन दिन अनात्मवद्धि 


'शिथिल पड़ती जायगो | इस मरणशोल देह में आत्माभिमान त्यागने से स्वयं 


अमृत होकर इसी देह में निजस्वरूप सच्चिदानन्दरूप ब्रह्म को प्राप्त होता है । 

अनात्मबुद्धिशेयिल्यं फलं ध्यानाहिने दिने। 

पश्यन्नपि न चेदृष्यायेत्‌ कोऽपरोऽस्मात्पशुबंद ॥ १५६॥ 

देहाभिमानं विध्वस्य ध्यानादात्मानसद्वयम्‌ । 

पश्यन्मरत्योऽतृतो भूत्वा ह्यत्र ब्रह्म समइनुते॥ १५७॥ 
“अहु ब्रह्मास्मि’ मन्त्र के चिन्तन का नाम हो स्वाथंसंयम है। इसको हो पुरुष- 
अत्यय कहते हें। इससे पहले पुरुषविषयक प्रज्ञा उत्पन्न होती है याची ब्रह्मा- 
'कारा वृत्ति उत्पन्न होती है। [ 

भाववत्त्या हि भावत्वं शृन्यवृत्त्या हि शून्यता । 

ब्रह्मवृत्त्या हि पणंत्वं तथा पणंत्वमभ्यसेत्‌॥ १२९॥ 
'पदाथंग्राहिणी वृत्ति से पदार्थाकारता, शून्यवृत्ति से जडता ओर ब्रह्माकारवृत्ति 
से पूर्णत्व की प्राप्ति होती है। अतः पूर्णत्व का अभ्यास करे। ब्रह्माकार वृत्ति 
से ब्रह्मा के साथ तन्मयता सिद्ध होती है। शुन्य पदार्थो में कोन विवेकी रमण 
करेगा ? ॥ ३५ ॥ 


` स्वाथंसंयम के अभ्यास से, मुख्य फल यानी पुरुषज्ञान के उत्पन्न होने 
से पहले, जो सिद्धियाँ होती हैं, उनको बताते हैं-- 

२०८ : श्री पातञ्जलयोगदर्शन FR ३/३७: 
ततः प्रातिभश्रावणवेदनादर्शास्वादवार्ता जायन्ते ॥ ३६ ॥ 


ततः = उस स्वार्थंसंयम के अभ्यास से प्रातिभ-श्रावण-वेदना-आदश- 
आस्वाद-वार्ता जायन्ते = प्रातिभ, श्रावण, वेदना, आदर्श, आस्वाद और वार्ता- 
ज्ञान उत्पन्न होते हैं । 

व्याख्या : स्वाथंसंयम के अभ्यास से परन्तु ब्रह्मसाक्षात्कार या पुरुष- 
ज्ञान उदय होने से पहले छः प्रकार की दिव्य सिद्धियाँ प्रकट होती हैं-- 

( १ ) प्रातिम—प्रातिभ नाम की सिद्धि से सुक्ष्म, व्यवहित ( छिपी हुई). 
विप्रकृष्ट ( दूरस्थ ) वस्तुओं का तथा अतीत ओर अनागत ( भविष्य में आने- 
वाले ) का ज्ञान होता है। ( २) श्रावणनामक सिद्धि से श्रोत्रेन्द्रियं को दिव्य 
ओर दूर के शब्द सुनने की योग्यता आती है। ( ३) वेदनानामक सिद्धि से 
त्वचा में दिव्य स्पश, सिद्धों के स्पशं का ज्ञान होता है। (४ ) आदशंनामक: 
सिद्धि से नेत्रों को दिव्यदशंन की शक्ति आ जाती हे। (५) आस्वादनामक 
सिद्धि से रसना में दिव्य स्वाद, रस को अनुभव करने को शक्ति आ जाती है। 
(६ ) वार्तानामक सिद्धि से घ्राणन्द्रिय में दिव्य गन्ध सूंघने की शक्ति भा 
जाती है ॥ ३६॥ 

अब सूत्रकार मुमुक्षुओं को सावधान करते हँ-- 


ते समाधावुपसर्गा व्युत्थाने सिद्धयः ॥ ३७॥ 


ते = वे ( उक्त छः प्रकार की सिद्धियाँ ); समाधौ = समाधि की सिद्धि 
में पुरुष को ज्ञान प्राप्त करने में ); उपसर्गाः = विघ्न हैं ( और ); व्युत्थाने. = 
व्युत्थान में; सिद्धयः = सिद्धियाँ हैं । 

व्याख्या : ये प्रातिभादि छः सिद्धियाँ उत्पन्न होने पर समाहितचित्त 
योगी के लिये विघ्तकारक हैं, क्योंकि ये शक्तियाँ विस्मय, हषं, गर्वादि चित्त 
में उत्पन्न करके समाहितचित्त योगी को पुरुषज्ञान-प्राप्ति में, यानी असम्प्र- 
ज्ञात समाधि में उपसग, अन्तराय, विघ्न हैं। परन्तु ये सिद्धियाँ व्युत्थित- 
चित्त योगियों के लिए सिद्धियाँ हैं। सूत्रकार ने इन महामहिम आइ्चयंकारिणी 
सिद्धियो को बताकर अन्तिम रहस्य भी खोल दिया है कि ब्रह्मसाक्षात्कार में 
ये सिद्धियाँ प्रतिबन्धक हैँ । इसलिये मोक्षोन्मुख साधकों को इस मोहिनी सिद्धिः 


CC-0. Mumukshu Bhawan Varanasi Collection. Digitized by eGangotri 


३/३८ ब्रह्मतरज्िणी प्रदीपिका सहित : २०९ 


गुफा में फंसना नहीं चाहिए । क्योंजी ! तब इन सिद्धियो को बताया 
यों में च्छ्ल : य 

ब्‌ ? इन के उ करने के लिए | यदि न बताते तो साधकों के “4 
इन आकषक सिद्धियो के प्रति उत्सुकता, कौतइल बने र हने 

रह सकती थी ॥ ३७॥ ह be 


ज्ञानादिरूप संयमसिद्धियाँ बताकर अब क्रियादिरूप विभूतियों 
संयम का फल बताते हैं । 


बन्धकारणरेथिल्यात्प्रचारसंवेदनाच्च चित्तस्य 
परशरीरावेशः ॥ ३८ ॥ 


बन्धकारणशेथिल्यात्‌ = बन्धन के कारण ( कमे ) की शिथिलता से; 
च = और; प्रचारसंवेदनात्‌ = चित्त की गति का भलीभाँति ज्ञान होने से; 
चित्तस्य = चित्त का; परशरीरावेशः = दूसरे के शरीर में प्रवेश ( किया जा 
सकता है) । 

व्याख्या : योगी अपने शरीर से निकलकर किसी अन्य मृतशरीर में 
प्रवेश करके उसे गतिशील कर सकते हैं। शंकरभगवत्पाद तथा मण्डनमिश्च 
की परमविदुषी भार्या उभयभारती का शास्त्राथं हुआ । भगवत्पाद को अजेय 
जानकर उभयभारती ने कामकला-संबंधी प्रहत किये। भगवत्पाद समय की 
अवधि लेकर राजा अमरुक के मृत शरीर में प्रवेश कर गये। राजा अमरुकजी 
उठे | भगवत्पाद ने †अमरुक़ को कामकलाविद्‌ रानी से कामविद्या सीखी 
ओर पुनः आकर उभयभारती को विजित किया । योगी लोग किसी जीवित 
शरीर में भी प्रवेश कर सकते हैं । महायोगिनी सुलभा राजा जनक ( जीवित ) 
की सुक्ष्म बुद्धि में प्रवेश कर गई थी तथा उनका योग और ज्ञान के सम्बन्ध में 
( विस्मयकारी ) सम्वाद हुआ | यह कथा महाभारत में आई है ( शान्ति- 
पर्वं में मोक्षधमं पवं का तीन सौ बीसवां अध्याय ) । 


चंचलस्वभाव मन कर्माशयवश. शरीर में बद्ध होकर रहता है । उस 
बन्धकारण कम का समाधिबल से शेथिल्य होता है । बन्धकारण के ढीला होने 
पर भी निकलने का मार्ग जाने बिना योगी शरीर से नहीं निकल सकता । 


| माधवाचार्यरचित शंकरदिगूविजय में यह कथा आई है । 

इसलिये नाडियो में आने-जाने के मागं का भी ज्ञान होना चाहिए। चित्त- 
गति का समाधि में साक्षात्कार कर लेने पर योगी को यह ज्ञान हो जाता है 
कि किस नाडी से प्रवेश करते हैं तथा किससे निकला जाता है। कमंबन्ध 
क्षय होने पर तथा नाड़ीमागं में स्वचित्त का प्रचारसंवेदन ( गमनागमन मागं 
का ज्ञान ) होने पर योगी चित्त को अपने शरीर से निकालकर दूसरे शरीर 
में प्रवेश कर सकता है । चित्त चला जाने पर इन्द्रियसमूह भी उसका अनुः 
गमन करती हैं। जिस प्रकार कि रानी मघुमक्खी के उड्ने पर मधुमविखयां 
भी उसके पोछे चली जाती हैं, उसी प्रकार परशरीर में प्रविष्ट होने पर 
इन्द्रियगण भी चित्त का अनुगमन करती हैं । 

मैं शरीर हूँ. यह.बुद्धि बन्ध का कारण है। 'में ब्रह्म हूँ, देह नहीं हूँ 
इस प्रकार के विचार से देहबन्धन शिथिल होता है। स्थूळदेह ४ आसक्ति 
ब्रह्मग्रन्थि है । सुधमशरीर में आसक्ति विष्णुग्रन्थि है तथा कारणदेह में सत्यत्व 
बुद्धि रुद्ग्रन्थि है। योगाभ्यास से तथा विचार से भी ये ग्रन्थियाँ भंजित होती 
हैं ओर जीव मुक्त हो जाता है ॥ ३८ ॥ 


उदानजयाज्जलपडूकण्टकादिष्वसद्भ उत्क्रान्तिश्व ॥ ३९ ॥ 


उदानजयात्‌ = उदान वायु को जीत लेने से; जलपद्कण्टकादिघु = 
जल, कीचड़, कण्टकादि से; असङ्गः = उसके शरीर का संयोग नहीं होता; 
च = और; उत्क्रान्तिः = ऊष्वंगति भी होती है । 

व्याख्या : समस्त इन्द्रियों में संचार करनेवाले जीवन का, चेतना का 
आधार प्राण है। इन्द्रियों की दो प्रकार की वृत्ति है-बाह्यवृत्ति और आभ्य- 
न्तरी वृत्ति | रूपादि का दशन करना बाह्यवृत्ति है । मन, बुद्धि तथा अहुकार- 
यह भन्तःकरणत्रय है, यानी भीतर की तीन इम्द्रियाँ । विषयों से इनका सीधा 
सम्पर्क नहीं होता । इन तीनों की अलग-अलग वृत्तियाँ ( ५००४००५ ) यानी 
क्रियायें हें। मन का काम संकल्प-विकल्प करना, बुद्धि का काम निश्‍चय 
करना, अहंकार का काम देहसंघात में ममत्वबुद्धि रखना, देह में अभिमान 
करना कि यह देहसंघात में हुँ। आभ्यन्तर वृत्ति ही जोवन है। इस प्राण- 
नामक शक्ति की पाँच प्रकार की क्रिया है। क्रियामेद से शरीर में स्थित घ्राण 

में गति करनेवाला है। नासिका के अग्रभाग से लेकर हृदयपयंर 

है, यानी स्थिति है । समान-लाये-पीये आहार से बने हर रुखको 4274 
में अपने-अपने स्थान पर समान रूप से नयन, पहुँचाने के कारण इसको समान 
कहते हैं । हृदय से लेकर नाभि तक इसका अवस्थान, वृत्ति, क्रिया है। अपान- 
मूत्र, पुरीष, गभं, अधोवायु आदि को अपनयन, नीचे ले जाने के कारण इसको 
अपान कहते हैँ। नामि से लेकर पादतल तक इसको वृत्ति है। उदान-यह ऊपर 
को गति का हेतु है। वायु, रसादि को ऊध्वं ले जाने के कारण इसको उदान 
कहते हैं । मुख-नासिकादि से आरम्म कर ब्रह्मरन्प्रपयंत्त इसकी वृत्ति है। 
व्यान-सारे शरीर में व्यापक है, यह बलवानु कम का हेतु है। इन पाचों में 
प्राण प्रधान है। इसके निकलने से सबं प्राण निकल जाते हें। इस प्रकार पंच 
प्राणों के काम और स्थान बताकर अब सूत्रा् बताते हैं। 


उदान वायु में संयम करने से, उसके साक्षात्कार होने पर जलादि से 
स्पर्श नहीं होता । उदान वायु को स्वायत्त करके जल, कीचड़, काँटे आदि पद 
से तलवारादि को घार पर चलने पर भी उनसे असंग रहता है। प्रयाणकाल 
में अचिरादि मागं से प्राण की उत्क्रान्ति होती है। उदानजय से मरने पर 
उसके प्राण ब्रह्मरन्भ्र से निकलते हैं, और ब्रह्मलोक को प्राप्ति होती है॥ ३९ ॥ 


समानजयाज्ज्वलनम्‌ ॥ ४० ॥ 


| समानजयात्‌ = ( संयमद्वारा ) समान वायु को जीत लेने से; ज्वलनम्‌ = 
( योगी का शरीर ) दीप्तिमान्‌ हो जाता है। 


व्याख्या : समाननामक प्राण के द्वारा सारे शरीर का पोषण होता 
है। जब संयम द्वारा योगी समान वायु को वश में कर लेता है, तब समान 
प्राण के अधीन जो अग्नि है, उसके उत्तेजित होने से योगी का शरीरं अग्नि 
के समान चमकता है। समान वायु से अग्नि की उत्पत्ति है। समान जय से 
वायु निरावरण हो जाता है । सती माता ने समान को उत्तेजित करके अपने 
शरीर को निष्प्राण किया था || ४० ॥ 


पुरुषसंयम के अभ्यास से श्रावणादि छः सिद्धियों ( सुत्र ३,३६ ) की 
सामान्यरूप से कथा कही थी। अब श्रावणसिद्धि का साधन बताते हैं-- 

२१२ : श्री पातञ्जलयोगदरशन ३/४२: 
श्रोत्राकाहायोः सम्बन्धसंयमाद्‌ दिव्यं ओत्रम्‌ ॥ ४१ ॥ 


श्रोन्नाकाशयो: = श्रोत्र ( कान) और आकाश के; सम्बन्धसंपमात्‌ = 
सम्बन्ध में संयम कर लेने से ( योगो के ); श्रोत्रम्‌ = शत्र; दिव्यम्‌ = दिव्य हो 
जाते हैं । 

व्याख्या : श्रोत्र, शब्दग्राहक इन्द्रिय को उत्पत्ति अहंकार से हुई है। 
आकाश की भी उत्पत्ति पंचतन्मात्रारूप से अहंकार से ही हुई है। सर्वशक्षोत्रों 
की प्रतिष्ठा आकाश है। शब्द, आकाश का गुण है, अतः शब्द की प्रतिष्ठा 
भी आकाश है। ग्राह्य शब्द के प्रति जो कान ( श्रोत्र) का व्यवधानाभाव, 
यानी निरावरणभाव है, वही श्रोत्र का और आकाश का सम्बन्ध है। श्रोत्र 
और आकाश के सम्बन्ध में संयम करनेवाले योगी को दिव्य श्रोत्र प्राप्त होता 
है। उनकी श्रोत्रेन्द्रिय में अलौकिक शब्द ग्रहण करने को शक्ति आ जाती है। 
वे सू्षम-से-सूदम, ढेके हुए तथा दूरस्थ शब्द को भी सुन सकते हैं । इसी प्रकार 
त्वचा-वायु, चक्षु-तेज, रसना-जल, घ्राण-पृथ्वी के सम्बन्धों में संयम करने. 
से ३६वें सूत्र में कथित सिद्धियों को योगी प्राप्त कर सकता है ॥ ४१ ॥ 

अब शरीर को लघु करना, आकाशगमनादि की सिद्धि बताते हें— 


कायाकाशयोः सम्बन्धसंयमाह्लघुत्लसपमापत्तेशचाकाश- 
गमनस्‌ ॥ ४२ ॥ 


` कायाकाशयोः = शरीर और आकाश के; सम्बन्धसंयमात्‌ = सम्बन्ध में 
संयम करने से; च-और; लघुतूछसमापत्तेः-हल्की वस्तु रुई में समाधि लगाने 
से; आकाशगमनम्‌ = आकाश में चलने को सिद्धि हो जाती है । 
व्याख्या : क्योंजी ! शरीर और आकाश में क्या सम्बन्ध होता है ! 
आकाश व्यापक है। जब साधक का शरीर आसन पर बठता है तब माकाश 
शरीर को अवकाश देता है । इसलिए आकाश और शरीर का सम्बन्ध प्रापिख्प 
व्यापन होता है। आकाश के बिना शरीर को बेठने का अवकाश कहाँ तथा शरीर 
के बिना आकाश अवकाश किसे देगा ? यत्र काया है, वहीं आकाश है। 
अवकाशदान से आकाश के साथ अविनाभाव लक्षण सम्बन्ध है। आकाश 
का अनकस बह/०घरीर-का<्नो०प्रवस्मान० है, तप «स्तरे संयम करने से 

आकाश में संचरणयोग्यता होती है । इस सम्बन्ध में संयम करनेवाला योगी, 
उस सम्बन्ध को जीतकर, यानी साक्षात्कार करके, अपनी इच्छा के अधोन 
करके योगी लघु होता है। आकाशगमन सिद्धि का दूसरा भी उपाय बताते हैं। 
लघु वस्तुओं में जेसे रूई, बादलादि अथवा परमाणु में संयम करके, कायाकाश 
सम्बन्ध का साक्षात्कार करके तुलादि जेसी लघुता, हल्कापन प्राप्त कर लेता 
है। अब क्रिया का क्रम बताते हैं । इन दोनों उपायों से सिद्धि का क्रम बताते 
हैं। पहले लघु होता है, फिर जल पर, पृथ्त्री पर चलने को भाँति चलता है। 
फिर मकड़ी के जाले के तन्तु पर चलता है । फिर सूर्य-रश्मियों पर चलता है । 
इप्तके पश्चात्‌ उसको आकाश में यथेष्टगति हो जाती है ॥ ४२ ॥ 


बहिरकल्पिता वृत्तिसंहाविदेहा तत; प्रकाशावरणक्षयः ॥ ४३ ॥ 


बहिः अकल्पिता-शरोर के बाहर अकल्पित; बृत्तिः = स्थिति का नाम; 
सहाविदेहा = महाविदेहा है; ततः = उस; प्रकाशावरणक्षयः = बुद्धि को ज्ञान- 
शक्ति के आवरण का क्षय हो जाता है। 

व्याख्या : जब मन शरोर के भीतर रहता है, परन्तु शरोर से बाहर 
'किसी विषय पर आकाशादि पर वृत्तिलाभ करता है, तब उसे विदेहनामक 
धारणा कहते हैं। विदेह कहते हैं देह से बाहर। चूँकि यह धारणा शरीर में 
स्थित मन को बहिर वृत्ति से होती है, इसलिये इसको कल्पित धारणा कहते 
हँ । यद्यपि मन व्यापक है, परन्तु मोहवश शरीर से बंधा हुआ है। देह में अहं= 
भाव बन्धन का कारण है । बन्धनों के शिथिल होने पर मन व्यापक हो जाता 
है । जब मन स्वच्छन्द होकर, यानी देह से बाहर होकर किसी बाह्य वस्तु 
पर धारणा करता है, तब वह शरीर निरपेक्ष बहिभूत मन को धारणा 
अकल्पिता कही जाती है। कल्पिता घारणा द्वारा हो मक्रल्पिता महाविदेहधारणा 
साधी जाती है। अकल्पिता धारणा से योगी पर्‌शरोर में प्रवेश कर सकता 
है । अकल्पिता धारणा से बन्घक्रारणों की शिथिलता तथा मन के गमनागमन 
साग का ज्ञान. हो जाता है। इप धारणा से क्लेश, कर्म तथा इतके तीन 
विपाक ( फळ ) जाति, आयु और भोग जो कि रज-तममूलक हें ओर जो क्रि 
बद्धि के प्रकृष्ट सत्त्वगुण के आवरक हैं, इस आवरण का क्षप हो जाता है मोर 
बुद्धि के सत्त्वमात्र श्रेष्ठ गुण से विवेक्रश्प्रातिनामक वृत्ति उत्पन्न हती है। 

आवरण-क्षय से योगी का निरावरण चित्त विहरण करता है और विशेष रूप से 
जानता है ॥ ४३ ॥ 

यहाँ तक नाना प्रकार के संयमों का सिद्धिसहित वर्णन किया है। 
१.४१ में ग्राह्य, ग्रहण तथा ग्रहोता में की जानेवाली सबीज समा धिके लक्षण 
बताये थे, अब उनके फल बताते हैं। पहले ग्राह्मननित समाधि का फछ 
बताते हें-- 


स्थलस्वरूपसक्ष्मान्वयार्थवत्वसंयमाद्‌ भूतजयः ॥ ४४ ॥ 


स्थलस्वरूपस्‌क्ष्मान्वयार्थवत्वसंयमात्‌ = ( भूतों की ) स्थूल, स्वरूप, 
सूक्ष्म, अन्वय, अर्थवत्व--इन पाँच प्रकार को अवस्थाओं में संयम करने से 
( योगी को ); भूतजयः = पुथ्वी आदि पाँचों भूतों पर विजय प्राप्त होती है । 

व्याख्या : पृथ्वी, जल, अग्नि, वायु तथा आकाश ये पाँच भूत हें । 
पृथ्वी आदि पाँच भूतों में प्रत्येक की पाँच अवस्था होती है। 

१. स्यलरूप : पृथ्वी आदि के जो शब्दादि विशेष गुण और आकारादि 
धमं हैं, वे ही स्थूल रूप से परिभाषित हैं। पृथ्वी में शबइ, स्पश, रूप, रस, 
गन्ध ये पाँच गुण हैँ। जल में शब्द, स्पशं, रूप तथा रस ये चार गुण हैं । 
अग्नि में शब्द, स्पशे तथा रूप ये तीन गुण हैं। वायु में शब्द तथा स्पशं ये 
दो गुण हैं। आकाश में केवल शब्द एक गुण है। अब भूतों के कुछ विशेष 
गुण भी हैं। अब पृथ्वी के आकारादि विशेष धमं (7०९7६९ ) सुनो-- 
आकार, वजन, रूखापन ( 7००६०९), वरण ( 10954100 ), स्थिरता, 
वृत्ति ( निरन्तरता ), विभाज्यता, सहिष्णुता, ककंशता, कठोरता, सवं भोग्यता 
( usefulness 107 ४1 ) | अब जल के विशेष धमं सुनो- चिकनापन, पतलापन, 
चमक, सवेतता, मृदुता, वजन, शीतता, रक्षा, पवित्रता, मिला हुआ रहना 
( ००५९५०० ) | अब तैजस के विशेष धर्म सुनो-ऊध्वंगति, पवित्रता देनेवाला 


. ( purifier), दाहक, पाचक, भाररहितता, प्रकाशशीलता, विध्वंसकता, 


ओजस्विता ( giver of strength ) |` अब वायवी विशेष धर्मों को सुतो-- 
तियंक्‌ गति ( टेढ़ी चाल ), पवित्रता, धक्के सें गिराना, नोदन ( ¡०1५०० ), 
बल, चंचलता, छायारहितता, रूखापन ( 3141५ ) । अब आकाशीय विशेष 


घमं ८ अगो सनन अवृस्थान ०! ¬व्या पकृ, वा धारहितता 

( ५००७४४८५०४४९ ) ये तीन आकाश के धमं हैं। इन विशेष गणों तथा धर्मों 
के साथ भूतों का स्थूलरूप है । ड 

२. स्वरूप : भूतों के द्वितीयरूप उनके अपने सामान्य रूप हैं, जेसे भमि 
की कठिनता और गन्ध, जल का स्नेह और शीतलता, भरिन का प्रकाश और 
उष्णता, वायु को गतिशीलता और स्पशं, आकाश का शाब्द और अवकाश | 
भृतों का जो सामान्य रूप है जिससे कि वे जाने जाते हैं, उसे ही यहाँ स्वरूप 
पद से कहा गया है। 

३. सूक्ष्म : स्थूलभूतों के कारण को सृक्ष्मभत कहते हैं। ये तन्मात्रा 
तत्त्व होते हैं, जेसे स्थूलभूत पृथ्वी का कारण गन्बतन्मात्रा सूक्ष्म भूत है। 
रसतन्मात्रा, स्थूलभूत जल का कारण है, अतः रसतन्मात्रा जल का सूक्ष्म 
स्वरूप है । रूपतन्मात्रा स्थूल अग्नि का सूकम स्वरूप है । स्पशंतन्मात्रा स्थूल- 
भूत वायु का सूक्ष्म स्वरूप है। शब्दतन्मात्रा स्थूलभूत आकाश का सूक्ष्म 
स्वरूप है । तन्मात्रा एकावयव होता है, क्योंकि यह परमाणु ( ४०० ) है । 

४. अन्वयो रूप : त्रिविध गुणों को ही अन्वय शब्द से कहा गया है। 
सत्त्व, रजस्‌, तमस्‌, ये तीनों गुण प्रकाश, क्रिया तथा स्थितिस्वभाववाछे हैं। 
समस्त कार्य त्रिगुणात्म हैं। प्रत्येक कायं में ये तीनों गुण प्रविष्ट रहते हैं, याची 
इनका अन्वय होता है । 

५. अर्थवस्व : भूतों का पाँचवाँ रूप अर्थवत्व है। प्रकृति का काम 
पुरुष को भोगापवग देना है । अतः भोगापवर्गा्थंता सब गुणों में, गुण तन्मात्रों 
में, भूतों में, भौतिक पदार्थों में अवस्थित हैं। अतः सभी अर्थवत्‌, सप्रयोजन 
होते हँ। इन भूतो के पांचों रूपों में स्थूलादि क्रम से संयम करने से उनके रूप 
का साक्षात्‌ करने से सारे भूतों की प्रकृतियाँ योगी के संकल्पानुसारी हो जाती 
हें, जेसे कि बछड़ा गाय का अनुसरण करता है ॥ ४४॥ 

भूतों पर विजय प्राप्त कर लेने पर योगी को जो सिद्धियाँ प्राप्त होती 
हें, उनका वर्णन करते हैं-- 


ततोऽणिमादिप्राडर्भावः कायसम्पत्तद्वर्मानभिधातइच ॥ ४५ ॥ 


ततः = उस ( भृतजय ) से; अणिमादिप्राङुर्भावः = अणिमादि आठ 
सिद्धियो का प्रकट हो जाना; कायसस्पत्‌ = कायसम्पत्‌ को प्रापि; र च = और; 
तद्वर्मानभिघातः = उन मूतों के धर्मो से बाधा न होना--( ये तीनों होते हैं ) । 

व्याख्या : भूतजय से आठ या नव ऐषवयं प्राप्त होते हैं। भूतों के स्थूल 
रूप पर जय प्राप्त करने से चार सिद्धियाँ प्राप्त होती हँ-( १) अणिमा-योगी 
अपनी इच्छा से सूक्ष्म से भी सूदमतर रूप बना सकता है, यथा हनुमानजी 
अणिमा सिद्धि का प्रयोग कर सुरसा के मुख में प्रवेश करके कणंविवर से 
निकल गये थे। इस अणिमा-सिद्धि से सबमें प्रवेश कर सकता है, वञ् में 
भी प्रवेश कर सकता है, और सबसे अहृदय भी रहता है। ( २) लघिमा-- 
रूई आदि से भी हलका हो जाना। इस सिद्धि से निरालम्बन होकर चारों 
ओर जाने में समर्थ होना । (३) महिमा-महान्‌ होना, पर्वत, आकाश के 
परिमाण का हो जाना । हनुमानुजी ने इसी सिद्धि के प्रयोग से सुरसा से कई 
योजन लम्बे हो गये थे | गरिमा - गुरु, भारी हो जाना । कुछ आचार्य महिमा 
और गरिमा को एक ही मानते हैं। गरिमा का महिमा में अन्तर्भाव है। 
(४) प्राप्ति--जहाँ चाहे वहाँ पहुँच जाना, भूमि पर खड़े-खड़े ही चन्द्रमा को 
अंगुलि से स्पर्श कर सकना। भूतो के स्थूल रूप पर विजय करने से ऊपर 
लिखी चार सिद्धियाँ प्राप्त होती हैं। भूतों के स्वरूप में संयम करने से तथा 
विजय से। (५) प्राकाम्य नाम को सिद्धि प्राप्त करता है। इच्छा में रुकावट 
न आना । यदि योगी की इच्छा हो तो भूमि में भी जल को भाहि गोता लगा 
सकता है। (६) वशित्व--भूतों के सूक्ष्म रूप में संयम करने से और विजय 
से वशित्व-सिद्धि प्राप्त होती है । भूत, पृथ्वी आदि भूत तथा भूतों से निर्मित 
घटपटादि उसके वश में आ जाते हैं। तन्मात्राओं के वशीकरण से उनके काथं 
भी वशीभूत हो जाते हैं। वह योगो उन भूतों को अथवा भूतकार्यों की जेसी 
व्यवस्था चाहे, वेसी कर सकता है, वे उसी व्यवस्था में ही रहते हैं। (७) भूतों 
के अन्वयरूप में संयम और जय से ईशित्व-सिद्धि प्राप्त होती है। भूत 
और भूतों के कार्यों की मूलप्रकृति पर विजय करने से योगो उन पर पुण 
अधिकार प्राप्त कर लेता है। वह उनकी उत्पत्ति, स्थिति और नाश में प्रभु 
होता है। इसे ईशित्व-सिद्धि कहते हें । ( ८ ) कामावसायित्व-सत्यसंकल्पता, 
जिस-जिस कामना की पूति में योगी का प्रयोजन हो, वही-वही कामना पूर्ण 
हो जाती है। अर्थंवत्व में संयम तथा जय करने से योगी को कामना का 
अवसान, अन्त प्राप्त होता है । जिस अर्थं, प्रयोजन से योगी संकल्प करता है, 
वही प्रयोजन सिद्ध होता है । सत्यसंकल्पता ही सर्वोच्च सिद्धि है। 


क्योंजी ! यदि योगी के पास इतनी सिद्धियाँ हैं, तो वह सृष्ट में भी 
हेर-फेर कर सकता है। सूयं को चन्द्रमा बना सकता है, चन्द्रमा को सूर्य । 
नहीं।०शरक्ति होने फः सोसी? सृकिटराबनछ मे? जरश्रळ-ुफछनन्‌हकर सकता। 


३/४५ ्रह्मतर्‌ङ्गिणी प्रदीपिका सहित : २१७ 
यह सृष्टि ब्रह्माजी के संकल्प से बनी है। वे योगो ईद्वर-आज्ञा-उल्लंघन का 
उत्साह नहीं कर सकते । उनका वेसा संकल्प भी नहीं बन सकता | ब्रह्म उस 
योगी को अपनी आत्मा है। वह परम प्रेमास्पद है। दूसरी एक अन्य वार्ता 
भी है। आपकी स्वप्नसृष्टि में आपके सिवा अन्य कोई भी हस्तक्षेप नहीं कर 
सकता । इसी प्रकार ब्रह्मा ( ईइवर ) की सृष्टि में किसीको हस्तक्षेप का अधि- 
कार नहीं होता । तीसरे, द्वेष-भावना से सृष्टि में विपर्यास की कल्पना होनी 
सम्भव है । परन्तु वे योगो अत्यन्त कल्याणकारी होते हैं राग-द्वेष को विजित 
किये बिना ये सिद्धियाँ ही प्राप्त नहीं हो सकतीं। चौथे, जिस नारायण 
(चिति, ब्रह्म ) के भय से अग्नि तपती है, सूयं तपता है, वायु बहता है, इन्द्र 
असुरों का संहार करता है, यम स्वकतंव्य-पालन में दौड़ा-दोड़ा फिरता है, 
क्या उस योगी को उसका भय नहीं होता, अवश्य होता है। वह ईदवरीय 
आज्ञा का उल्लंघन नहीं कर सकता । 

यद्यपि कामावसायी योगी सवं सामथ्यंवाला होता है, तो भी पदार्थों 
को विपरीत नहीं कर सकता, उनको राक्तियों को ही विपरीत कर सकता है। 
वह सूर्यं को चन्द्रमा और चन्द्रमा को सूयं नहीँ कर सकता, न ही विष को 
अमृत कर सक्ता है। परन्तु विष में जो प्राण-वियोग करने को शक्ति है, 
उसको निवृत्त करके उसमें जीवनदान देनेवाले अमृतत्व शक्ति भर सकता 
है । पदार्थो की शक्तियां अनियत होती हें, उनको पलटने में दोष नहीं है। 
कामावसायी योगियों के संकल्प ईश्वरीय आज्ञा के अनुसार होते हँ, विपरीत 
नहीं | मीरा को दिया गया विष, नारायण को कृपा से अमृत बन गया। 
उसका स्वरूप नहीं बदला, केवल शक्ति बदलो थो । 


कायसम्पत्‌ को अगले सूत्र में कथन करेंगे। भूतजयी योगी को भूतों 
के धर्मो से रुकावट नहीं होती। पृथ्वी अपने मूरति घमं से योगी की शरीर- 
क्रिया को बाधित नहीं कर सकती । वह कठिन शिला में भी प्रवेश कर सकता 
है । योगी को जल स्निग्ध ( गीला ) नहीं कर सकता, चाहे योगी एक सहस्र 
वषं भी जल में निवास करता रहे। सौभरि मुनि ने १२ उषं यमुना में समाधि 
लगाई थी । अग्नि उसको नहीं जला सकता । सदागति वायु योगी को चलाय- 
मान नहीं कर सकता । योगी प्रकट रूप आकाश में भी प्रकट नहीं होता वह 
सिद्धों के लिए भी अदृश्य रहता है ॥ ४५ ॥ 


अब कायासम्पत्‌ का अगले सूत्र में विशदीक्ररण करते हैं-- 

रूपलावण्यबलवर्‍्त्रसंहननत्वानि कायसम्पत्‌ ॥ ४६ ॥ 


रूपलावण्यबलवज्त्रसंहननत्बानि = रूप, लावण्य, बल और वज्र के: 
समान संगठन-ये; कायसम्पत्‌ = शरीर की सम्पदाएं हैं । 

व्याख्या : कायसम्पत्‌ के चार विशेषण दिये हँ। योगी रूपवान्‌, चक्षु- 
प्रिय हो जाता है। लोग उसके दर्शन की इच्छा करते हैं। सर्वागमुन्दरता को 
लावण्यता कहते हैं योगी बड़ा बलयुक्त होता है। उसके शरीर के अवयव वज्त 
के समान दृढ़ होते हैं। भगवान्‌ कृष्ण इतने सुन्दर थे कि महाभारत-युद्ध में 
विपक्षी सेनावाले भी यह चाहा करते कि किसी प्रकार अर्जून युद्ध करता- 
करता उनकी सेना के सामने आ जाये जिससे कि वे कृष्णजी के दशन का सुख 
लें । ऐसे योगसिद्ध शरीर में न रोग होता है, न जरा,न मृत्यु । योगी को अपनी 
इच्छा के बिना काल भी उसे नहीं मार सकता || गोरक्षनाथ, भतुहरि, गोपीचन्द 
आदि योगियों को योगाग्निदरघ देह प्राप्त हैं, वे अमर हैं। “जब छों धरत्री, 
रहेंगे भरत्री। जायेंगी घरत्री, रहेंगे भरत्री' कहावत प्रसिद्ध है ॥ ४६ ॥ 


जिस योगी ने भूतों पर विजय प्राप्त कर छी है, उसके लिए ग्रहणजय, 
यानी इन्द्रियजय का उपाय बताते हैं। इन्द्रियाँ भूतों से सूक्ष्म हैं। | 


ग्रहणस्वरूपास्मितान्वयार्थवत््वसंयमादिन्द्रियजयः ।॥ ४७ ॥ 


ग्रहणस्वरूपास्मितान्वयाथंवत््तसयमात्‌ = ग्रहण, स्वरूप, अस्मिता, 
अन्वय और अथंवत्त्व--इन पांचों अवस्थाओं में संयम करने से; इन्द्रियजयः = 
मचसहित समस्त इन्द्रियों पर विजय प्राप्त हो जाती है । 

व्याख्या : इन्द्रियों के पाँच प्रकार के रूप होते हैं, अर्थात्‌ प्रत्येक इन्द्रिय 
के पाँच रूप होते हैं | शब्दादि विषय इन्द्रियों से ग्राह्य होने से ग्राह्य कहे जाते 
हैं| उन विषयों में इन्द्रियों की वृत्ति का जाना ग्रहण कहा जाता है, अर्थात्‌ 


| एक बार कुम्भ-मेले के अवसर पर महायोगी गोरक्षनाथ ने, श्रद्धा उपजाने 
के लिये, योगसिद्धियों का प्रदर्शन किया था। उन्होंने कायसम्पत्‌ की 
'वज्त्रसंहननत्व? सिद्धि भी दिखाई । उन्होंने दर्शकों से कहा कि कोई भी 
युवक तीक्षण-से-तीक्षण खड्ग से उनके शरीर पर प्रहार करे। उसका एक 


रो ०७, 

इन्द्रियों का विषयाकार में परिणाम वृत्ति कहा जाता है। यह वृत्ति शब्दादि 
विषय के सामान्य तथा विशेष धर्मों की गहराई से आलोचना करती है। 
इन्द्रियों के इस ग्रहणरूप में प्रथम संयम करना चाहिए। इन्द्रियों का दूसरा 
रूप स्वरूप है। अहंकार ने अपने सत्त्वभाग से इन्द्रियों को जनन किया। 
इसलिए इन्द्रियों का प्रकाशत्व स्वरूप है, क्योंकि सत्वगुण प्रकाशस्वरूप होता 
है । इसलिए इन्द्रियों के स्वरूप में संयम करना चाहिये। अब इन्द्रियों का 
तीसरा स्वरूप बताते हैं । इसे अस्मिता कहते हैँ । इन्द्रियों को उत्पत्ति अहंकार 
से होती है। जहाँ भी इन्द्रियां होंगी अहंकार को भो होना पड़ेगा । यहाँ अहे 
कार को अस्मिता कहा गया है। इन्द्रियों में अनुगत होने से अहंकार ही 
इन्द्रियों का रूपहें । अहंकार सामान्य है, इन्द्रियां विशेष हैं, क्योंकि ये अहंकार 
के कायं हैं, जेसे कि तन्मात्रों के भूतविशेष यानी कार्य हें। इसलिए अस्मिता 
में संयम करना चाहिए । अब इन्द्रियों का चोथा रूप बताते हैं। इसे अन्वय 
कहते हैं। गुणों का प्रथम परिणाम महत्तत्त्व है। अहंकार महत्तत्व का 
परिणाम है । इन्द्रियां अहंकार का परिणाम हुँ । इसलिए इन्द्रियों में तीनों गण 
अनुगत हँ । गुण प्रकाशक्रियास्थिति्ोल होते हैं। इसलिए गुणानुगम में 
संयम करना चाहिए । 

अर्थवस्त्र : गुणों में अनुगत जो पुरुष है, उसको भोगापवगं प्रदान 
करना प्रयोजन है, वह अथंवत्त्व नाम का इन्द्रियों का पाँचवाँ स्वरूप है। 
ब्रह्म के प्रकाश से प्रकाशित होकर प्रकृति और उसके गुण अर्थवान्‌ होते हैं। 
पुरुष को भोगापवगं देने के अतिरिक्त उनका अपना कोई अर्थ नहीं है। 
प्रकृति पुरुष की भार्या है, वह स्वार्थी पुरुष के अथं को अपना अर्थ समझकर 
सिद्ध करती है। 


इन्द्रियों के इन पाँच रूपों में क्रम से संयम करने से तथा जय से योगी 
को इन पंचरूपजय से इन्द्रियजय-सिद्धि प्राप्त होती है ॥ ४७॥ 


इन्द्रियजय का फल बताते हें 


ततो मनोजवित्वं विकरणभावः प्रधानजयश्च । ४८ ॥ 


ततः = उस ( इन्द्रियजय ) से; मनोजवित्वम्‌ = मन के सहंश गति; 
विकरणभावः = शरीर के बिना भी विषयों का अनुभव की शक्ति; च = 
मोर; प्रधानजयः = प्रकृति पर अधिकार” -ये तीनों सिद्धियाँ मिलती हूँ । 

व्याख्या : मनोजवित्व--जैसे मन की महान्‌ गति, रफ्तार होती है, 
उसी प्रकार देह की महान्‌ गति हो जाना मनोजवित्व है । हनुमानुजी में यह 
सिद्धि थी । इसके बल से उन्होंने अकेले ही लंका में रावण को तीन-चोथाई 


“सेना हनन को । ग्रहण में संयम से यह सिद्धि मिलती है। विकरणभाव-शरीर 


की बिना अपेक्षा के यानी देह एक स्थान पर रहने पर भी, मनोवांछित देश, 
जैसे काशो, मन चाहे काल में, कर्थ में वृत्तिलाम करने की शक्ति | दुर के और 
बाहर के अर्थों को जान लेना कलकत्ते में शरीर रहे, तो भी नेत्र गोरीशंकर 


“शिखर पर झंडा लगा हुआ देख सकती है। प्रधानजय-प्रकृति का नाम 


प्रधान है । आठौं प्रकार की प्रकृतियों पर तथा उनके विक्रारों पर वशीकार 


“होना प्रधानजय कहा जाता है। क्योंजी ! इन्द्रियजय से प्रधानजय क्यों होता 


है ? इन्द्रियों के पाँचों रूपों पर जय से प्रधानजय होता है। इन्द्रिय के एक 
:रूप जय से नहीं, क्योंकि पाँचों रूपों में प्रधान भी अन्तर्गत है । ये तीन सिद्धियाँ 
'मघुप्रतीका कही जातो हैं | मधु, आनन्द का प्रतीक, चिह्न ४८॥ 

ग्राह्य और ग्रहण में संयम करने से प्राप्त होनेवाली सिद्धियों को 
बताकर अब गृहीता में संयम करने से प्राप्त होनेवाली सिद्धियाँ बताते हैं। 


सत््वपुरुषान्यतार्यातिमात्रस्य सर्वंभावाधिष्ठातुत्वं 
सवंज्ञातुत्वं च ॥ ४९ ॥ 


सत्त्रपुरुषान्यताख्यातिमात्रस्य = बुद्धि ओर पुरुष--इन दोनों की भिन्नता 
मात्र का ही जिसमें ज्ञान रहता है, ऐसो सबीज समाधि को प्राप्त योगी का; 
-सर्वेभावाधिष्ठातुत्वम्‌ = सब भावों पर स्वामिभाव; च = ओर; सर्वज्ञातृत्वस्‌ = 
'सर्वज्ञभाव हो जाता है | 


व्याख्या : इन संयमों से ज्ञान-क्रिया ऐषवर्यरूप सिद्धियाँ प्राप्त होती 
हैं। इनका प्रयोजन संयमसामथ्यं में श्रद्धा उत्पन्न करना है। बुद्धि और पुरुष 
'के भिन्नताज्ञान से दो अवान्तर सिद्धियाँ बताते हैं--१. सवंभाव का अधिष्ठाता- 
बुद्धिसत्व जब रजोगुण और तमोगुण के मैल से घुल जाता है, यानी 
जब बृद्धिसत्त्व परम स्वच्छता को प्राप्त हो जाता है तब उसे परमवशीकार 
'संज्ञा ( नाम ) प्राप्त होता है। इसका यह अथं है कि तब बुद्धि अतिसूक्षम 


वस्तू के , पतिबिम्त, को ग्रहण, करने में समर्थ होती है. | "ऐसे. द्वी सरोग की सत्वः 

पुरुषान्यता ज्ञान में प्रतिष्ठा होती है। इसमें प्रतिष्ठित योगी को स्वभाव-- 
अधिष्ठातृत्व प्राप्त होता है । सब पदार्थो का, जड़रूप और प्रकाशरूप पदार्थों 
का वह योगी स्वामी हो जाता है। सभी भाव, इश्यरूप से, क्षेत्रज्ञ के सामने 

उपस्थित होते हैं। यह क्रियासिद्धि है। अब ज्ञानसिद्धि सुनो । सवंज्ञातृता-- 

सबको सामान्य रूप से युगपत्‌ जाननेवाला। विषयों को एक-एक करके जानना 

सर्वज्ञता नहीं है, क्योंकि विषयों की समाप्ति नहीं है। सभी द्रव्यों के शान्त- 
उदित-अव्यपदेशय धर्मों का युगपत्‌ ज्ञान । सवंज्ञ पुरुष के सामने भूत- 
भविष्यत्‌ काळ नहीं होते, सभी काल वर्तमान हँ । इसीको विवेक़ज ज्ञान: 
कहते हें । विवेक्रख्याति उत्पन्न होने पर यह सिद्धि आती है। 

. क्योजी ! ये सर्वाधिष्ठातापन तथा सर्वज्ञता पुरुष में होते हैं कि बुद्धि 
में ? पुरुष में कोई उपद्रव नहीं होता | वह गुणातीत है। जड़ बृद्धि में कुछ नहां' 
हो सकता । जिस योगी की बुद्धि अत्यन्त स्वच्छ हो गई है, परन्तु जिसमें बुद्धि 
अभिमान है, उसोका सम्बन्ध सिद्धियों से होता है। यह विशोका नामक सिद्धि 
है। इसको प्राप्त कर सवंज्ञ, क्षीणक्लेशबन्धन, वशी योगी विहार करते 
हैं ॥ ४९॥ 


स्वंसिद्धिमूधंन्य विवेकल्याति में भी परवेराग्य होने पर केवल्यफल, 
मिलता है। 


तद्वैराग्यादपि दोषबीजक्षये केबल्यम्‌ ॥ ५० ॥ 


तत्‌-वे राग्यात्‌ अपि = उन सिद्धिय गौ से भी वेराग्य होने से; दोषबीज-- 
क्षये = दोष के बीज का क्षय होने पर; कैवल्यम्‌ = केवल्यपद प्राप्त होता है। 


व्याख्या : जब योगी के कर्मक्लेश क्षय हो जाते हैं तब उसको इस 
प्रकार का ज्ञान होता है। यह विवेकख्याति, यानी ज्ञानसत्तत का, बुद्धि का द 
ही घमं है, आत्मा का नहीं । बुद्धिसत्त्व त्यागने योग्य है, क्‍योंकि बुद्धिस्तव 
परिणामी, अशुद्ध है। पुरुष ( आत्मा, चिति) ही अपरिणामी तथा 0 द्‌ [ 
अतः बद्धिसत् से भिन्न है । पुरुष को जानकर मुक्त होता है, बुद्धिसत्त कै 
ज्ञान से केवल्यमुक्ति नहीं मिलती। इस प्रकार बिवेकख्याति से, सवंस्वामित्व 
तथा सर्वज्ञत्वादि सिद्धियों से भी, परवेराग्य के उदय होने पर विरक्त होकर | 
योगी के क्लेशबीज यानी अविद्यावासगा दग्धशाली बीजों के समान, प्रसवः 

में असमर्थ क्लेशबीजसमूह, अपने आश्रय चित्त के सहित प्रलय को प्राप्त होते 
हैं। उनके विलीन होने पर पुरुष फिर तापत्रय, आध्यात्मिक-आधिदेविक- 
आधिभौतिक- लक्षणवाले तापत्रय को नहीं भोगता । तात्पयं यह है कि पर- 
वेराग्य-अवस्या में संस्काररूप दुःखबीज गुणों के, जिनका काय पुणं होने 
से जो समाप्त पुरुषार्थ हो गये हैं, प्रतिप्रसव यानी लय होने पर पुरुष का 
गुणों से आत्यन्तिक वियोग हो जाता है। इसीका नाम केवल्य है। मायादि 
के सब उत्पातों का सदा के लिए उपशम होना ही केवल्यावस्था, अकेलापन 
है। चिति का अकेलापन भी लोकिक भाषा में कहा है। यह मन वाणी का 
विषय नहीं है। ब्रह्म ओर माया को अभेद स्थिति पुरुष ही स्वयं अपना 
साक्षी है । पुरुष ही पुरुष को जान सक्ता है, अन्य कोई नहीं । अन्य भी 
पुरुष बनकर पुरुष को जानता है। इस अवस्था में पुरुष स्वरूपप्रतिष्ठ चिति- 
श॒क्तिरूप होता है ॥ ५० ॥ 


अब केवल्यनामक सिद्धि में पुरुषाथं करते हुए योगी के सामने विघ्न 
आने पर उनके निवारण का उपाय बताते हैं। 


स्थान्युपनिमन्त्रणे सङ्गस्मयाकरणं पुनरनिष्टप्रसङ्गात्‌ ॥ ५१ ॥ 


स्थान्युपनिसन्त्रणे = लोकपाल देवताओं के बुलाने पर; सङ्झस्मया- 
करणम्‌ = न तो ( उनके भोगों में) सङ्ग ( राग) करना चाहिए और न 
अभिमान करना चाहिए; पुनरनिष्टप्रसङ्भात्‌ = क्योंकि ऐसा करने से पुनः 
अनिष्ट होना सम्भव है । 


व्याख्या : जिनके स्थान, लोक हैं, ऐसे महेन्द्रादि देवता । उनके द्वारा 
अपने लोक में आने के लिए निमन्त्रित होने पर योगी न प्रीति करे और न 
आत्माभिमान करे | महो ! मेरा कितना उत्कर्ष है कि देवराज इन्द्र स्वयं मुझे 
बुलाने आये हैं । क्योजी ! संग ओर स्मय करने से क्या क्षति होती है? संग, 
प्रीति, राग से फिर संसार का प्रसंग आ सकता है। स्मय करने से अपने में 
कृतार्थता का अहंकार हो सकता है । अतः संग ओर स्मय नहीं करने चाहिए, 
अ संसार में सत्यत्वबुद्धि हढ़ होती है। वैराग्य की नींव कमजोर 
पृ ड | 

योगी कई स्थितियों के होते हैं। कोन सी श्रेणी के योगी को देवगण 
निमंत्रित करते हैं ? यह बताने के लिए पहले योगियों के प्रकार बताते हें । 
योगी चार श्रेणी के होते हैं । उनमें प्रथमकल्पिक योगी का स्वरूप बताते हैं । 
आरम्भिक अभ्यासवाले योगी जो कि सवितकं समाधि का अस्यास करते हैं, 
जिन्हें अभी ऋतम्भरा प्रज्ञा प्राप्त नहों हुई है, जिनको अभी अतोन्द्रिय ज्ञान में 
साधारण-सा प्रवेश हुआ है, ऐसे योगियों से देवताओं को कोई भय नहीं होता। 
दूसरे स्तर के योगी मधुभूमिक कहे जाते हैं। जो योगी निबितकं समाधि से 
ऋतम्भरा प्रज्ञा को प्राप्त कर चुके हैं ( सूत्र १.४३ ), ओर भूत और इन्द्रियो 
को जीतने का अभ्यास कर रहे हैं, वे इस श्रेणी में आते हें। तीसरे स्तर के 
योगियो को प्रज्ञा-ज्योति कहते हँ। जिन्होंने सविचार समाधि द्वारा भूत 
और इन्द्रियों को जीत लिया है और स्वार्थसंयम द्वारा विशोका भूमि का 
अभ्यास कर रहे हैं ( देखिये सूत्र ३१, ३५, ४९ ), वे प्रज्ञाज्योति योगी कहे 
जाते हैं। चौथे स्तर के योगी अतिक्रान्तभावनीय योगी कहे जाते हैं। ऐसे 
योगी जीवन्मुक्त होते हैँ । उनका अन्तिम जन्म होता है । उनका प्रयोजन चित्त 
को संस्कारोंसहित प्रकृति में लय करना रहता है। असम्प्रज्ञात समाधि के 
म्बे अभ्यास से उनको चित्तविलयमात्र करना हे। इसकी प्रान्तभूमि प्रज्ञा 
सात प्रकार की है। ऐसे योगियों का मोक्ष तो निश्चित हो चुका है। वे अब 
जीवन्मुक्त हुए असम्प्रज्ञात समाधि की अवघि लम्बी करके चित्त को लय करना 
चाहते हैं, याची ज्ञान की सप्तमी भूमि प्राप्त करना चाहते हैं । 


इन योगियों में से दूसरी भूमि या मधुमती भूमिवाले योगो को, स्थान, 
स्वर्गादि स्थान धारण करनेवाले देवता, उसकी सत्त्वशुद्धि देखकर, प्रछोभन 
कर योगपथश्रष्ट करते हँ । उस योगी को इस प्रकार उपनिमंत्रित करते हैं, हें 
महात्मन्‌ ! यहाँ विराजिये, यहाँ रमण कीजिये। यह भोग कमनीय है, यह 
कन्या कमनीय है, यह रसायन जन्म-मृत्यु को हुटाता है। यह आकाशगामी 
यान है। यह कल्पद्रुम है, पुण्य मन्दाकिनी है। ये सिद्ध महषिगण हैं। यहाँ 
उत्तम अनुकूल अप्सरा, दिव्य चक्षु-कणं हैं, वप्त्रोपम शरीर है। आयुष्मन्‌ ! 
आपने अपने गुणों से इन सबको उपाजित किया है। आप इन्हें स्वीकार 
करो । ये अक्षय, अजर, अमर तथा देवों के प्रिय पदार्थ हैं ।' 

अब करुणाकर भगवान्‌ वेदव्यास योगी को इन प्रझोभनों से बचने का 
भी उपाय बताते हैं। इस प्रकार बुलामे जाने पर योगी को चीचे लिखे प्रकार 
से संगदोष का चिन्तन करना चाहिए । 


'घोर संसार मंगार में जलते-जलते ओर जन्ममरण अन्धकार में घूमते- 

घूमते मेंने क्लेशतिमिरनाशक योगप्रदीप को बड़ी कठिनता से प्राप्त किया है। 
यह तुष्णा-सम्मव विषयपवन ` ( योगप्रदीप का ) विरोधी है। आलोक पाकर 
भी में इस विषयमरीचिका से ठगा जाने पर फिर उस प्रदीप्त संसार-अरिन का 
इन्धन केसे बन सकता हूँ । हे स्वप्नतुल्य, कृपण-जन-प्रार्थनीय विषयगण ! 
तुम्हारा कल्याण हो।' इस प्रकार निश्चित मति होकर समाधि की भावना 
करनी चाहिए । 


माता-पितातुल्य भगवान्‌ वेदव्यास के इन हितकारी वचनों पर साधक- 
गण बारम्बार विचार करें | देवतागण नहीं चाहते कि इनका कोई पशु मुक्त 
हो जाय । इसलिए परीक्षण करके ही साधकों को आगे बढ़ने देते हैं। बोध 
होने पर तो ज्ञानवान्‌ देवताओं की आत्मा ही हो जाता है। 


भाष्यकार आगे लिखते हें-संगत्याग करने के बाद स्मय भी ( आत्म- 
प्रशंसा का भाव ) नहीं करना चाहिए कि में केसे बड़े देवताओं से प्राथंनीय 
हुआ हूँ। आत्मइछाघा से योगी अपने को सुस्थित समझने छगता है और 
यह चिन्तन नहीं करता कि “मृत्यु ने मेरे केश पकड़ रखे हैं। यदि छिद्रान्वेषी 
प्रमाद का प्रतीकार न किया जाय तो वह योगी पर अधिकार पाकर क्लेश- 
समूह को प्रबल कर सकता है । ऐसा होने पर फिर अनिष्ट होने की सम्भावना 
रहती है। उक्त प्रकार से संग तथा स्मय न करने से योगी के भावित अथं 
( आयत्त किये हुए अर्थ ) हढ़ होते हें और जिन अर्थो का जय करना है, के 
अभिमुखीन होते हैं।' 


भूतजयी योगी विषयों के रहस्य को जानता है। विषय उसको घषितः 
नहीं कर सकते, जेसे कि किसी चतुर नागरिक को कुग्राम की कुत्सित ललना 
आकषित नहीं कर सकती । रहस्य का ज्ञाता दबता नहीं है। जो चोथी श्र णी 
के योगी हें, वे तो आत्मसाक्षात्कारी महात्मा होते हूँ। वहाँ तो विषयों को 
क्या कथा, गुण भी विरोधी भाव से नहीं फटकते ॥ ५१ ॥ 


क्षणतत्क्रमयोः सयमाद्विवेकजं ज्ञानम्‌ ॥ ५२ ॥ 


क्षणतत्क्रमयोः = क्षण और उसके क्रम में; संयमात्‌ = संयम करने से; 


विवेकजम्‌ = विवेकजनित; ज्ञानम्‌ = ज्ञान उत्पन्न होता 

व्याख्या : जेसे कोई लोहे के खण्ड करता है, उनमें 

कण है, उसे परमाणु कहते हें, उसी प्रकार i का से ws 
कहा जाता है। भाष्यकार इसको दूसरे प्रकार से भी बताते हैं। परमाणु 
जितने काल में अपने पहले स्थान से चलकर दूसरे स्थान में पहुँचता है, उतने 
काल को क्षण कहते हैँ। जितना स्थान परमाणु घेरता है, उतना स्थान ही 
उसे दूसरे स्थान में जाने के लिए पार करना पड़ता है । परमाणु के स्थातान्त- 
रित होने में कितना अल्प काल लगेगा, इसका अनुमान ही करना पडेगा । 
उस क्षण के प्रवाह का न टूटना क्रम कहा जाता है। भाव यह है कि दो क्षण 
साथ नहीं रह सकते। प्रवाह का सिलसिला चाछ रहता है। क्षण के और 
उसके क्रम में संयम करने से विवेकज ज्ञान हो जाता है । 


४२ सूत्र में बताया गया था कि बुद्धिसत्व और पुरुष के भेदज्ञान में 
प्रतिष्ठित योगी को विवेकजज्ञान होता है। इस सूत्र में विवेकजज्ञान की 
दूसरी विधि बतायो है । विवेकजज्ञान की विशेषता सुनो | इस ज्ञान की शिक्षा 
गुरु से नहीं लेनी पड़ती ओर न ही इस ज्ञान के लिए शास्त्रावलोकन करने 
पड़ते हें। यह ज्ञान स्वतः बुद्धि से उपजताहै। इसे अंग्रेजी में 11770 
६००।९५४९ कहते हैं। जेसे भंस को तैरने को शिक्षा नहीं लेनी पड़ती, जैसे 
बया पक्षी ( 7811०7 870 ) को घोंसला-नतिर्माण-कला का शिक्षण नहीं लेना 
पड़ता, वह उनका स्वभाव-सिद्ध ज्ञान है। वेसे ही विवेकजज्ञान, पुरुष-प्रकृति 
के भेदज्ञान को साक्षात्कार करनेवाले योगी को, निज विवेक. से उत्पन्न 
होता है। 

पिछले सूत्रों में कई स्थलों में कहा गया है कि अमुक प्रकार के संयम 
से सर्वज्ञान प्राप्त होता है। परन्तु यह सवंज्ञताज्ञान निःशेषज्ञान नहीं होता । 
जेसे कोई कहे, उसने 'सवं' मिठाइयाँ खा लीं। इसका यह. अथं है कि जो 
मिठाइयाँ आपने उसके सामने परोसी थीं, वे खा लीं। 'सवं' पद का यह अर्थ 
नहीं है कि जितने प्रकार की मिठाइयाँ बन सकती हैं अथवा बननी सम्भव हें, 
बिना शेष रहे, उसने उदरस्थ कर लीं। विवेकजज्ञान सवंविषयक, सवथा 
विषय होता है । उस ज्ञान से सृक्ष्म-से-सक्ष्मतर वस्तु भी नहीं छिप सकती । 
इस सूत्र में उसी विवेकंजज्ञान को बताया है। 


वस्तुतः काळ कोई वस्तुस्वरूप नहीं है। ईश्वर की सुष्टि अभिव्यंजिका 
शक्ति का नाम काळ है। यह शब्दज्ञानानुपाती वस्तुशूत्य शब्द है, परन्तु 
१५ 

व्यवहार में आता है। घटिका, महतं, अहोरात्र, अयन, वषं, युग आदि सब 
बुद्धिनिमित हैं। व्यवहार में क्रिया को गति काल से मापी जाती है। यह 
काल लौकिक श्रान्त पुरुषों को वस्तुरूप भासित होता है । 


क्षण, क्रमाश्रित होने से कोई वस्तु नहीं है। एक क्षण के पीछे दूसरे 
क्षण का आना क्रम है। दो क्षण एक साथ नहीं रह सकते | दो क्षणों का क्रम 
भो नहीं हो सकता । इसलिये वर्तमान ही एक क्षण है । पूवं ओर उत्तर क्षण 
वर्तमान नहीं होता । अतः उनका समाहार ( मिलन ) नहीं हो सकता । अतः 
क्षण और उसके क्रम में संयम करने से विवेकजज्ञान होता है। उस एक क्षण 
में समग्र विशव परिणाम अनुभव करता है। भाव यह है कि प्रतिक्षण सवंवस्तु 
परिणाम को प्राप्त होती हैं। इसलिए क्षण और उसके क्रम में संयम करने से 
साक्षात्कार प्राप्त होने पर, सब वस्तुओं के क्षण, परिणाम और क्रम के ज्ञान से 
सब वस्तु का विवेक से ज्ञान हो जाता है ॥ ५२॥ 

विवेकजज्ञान का मुख्य फल बताने से पहले अवान्तर फल बताते हैं-- 


जातिलक्षणदेशे रन्यतानवच्छेदात्तुल्ययोस्ततः प्रतिपत्तिः ॥ ५३ ॥ 


जातिलक्षणदेशेः = ( जिन वस्तुओं का ) जाति, लक्षण और देशभेद से; 
अन्यतानवच्छेदात्‌ = भेद नहीं किया जा सकता, इस कारण; तुल्ययोः = जो 
दो वस्तुएं तुल्य ( एक के सदृश ) प्रतीत होती हैं, उनके भेद की; प्रतिपत्तिः = 
उपलब्धि; ततः = उस ( विवेकज्ञान ) से होती है। | 


व्याख्या : इस विवेकजज्ञान का निःशेषभाव विषय अगले सूत्र में 
कहेंगे, तो भी इस ज्ञान की सूकमता के कारण, उसके एक विषयविशेष का, 
शिष्य के बोध के लिये, एक उदाहरण देते हैं। दो पदार्थों की भिन्नता जाति, 
लक्षण तथा देश से जानी जाती है। इसे दृष्टान्त से समझाते हैं । गाय ओर 
घोड़ी का मेद जाति से जाना जाता है। यह गाथ जाति है, यह पशु घोड़ी 
जातिका है। यदि तुल्य जाति और तुल्य देश हो तो लक्षण से भिन्नता का 
ज्ञान होता है। मान लो, एक स्थान पर एक काली गाय तथा दूसरी कपिला 
गाय खड़ी हैं, तो .उनका भेद लक्षण से यानी काले-पीले वणं से जाना जाता 
है । जहाँ तुल्य जाति, तुल्य लक्षण के दो पदार्थ हों, वहाँ देश से दोनों को 
सिदा ल. होता, है.) आले, एकसमान, शोज़ुकर किसी योगी 


३/५३ ब्रह्मतरङ्गिणी प्रदोपिका सहित : २२७ 


के वाम तथा दक्षिण में रखे हैं योगो के बिना देखे ही मान लो, कोई व्यक्ति 
चाम दिशा में रखे आमलक को दक्षिण दिशा के आमलक के साथ रख देता 
है। तत्र वे आँवले तुल्य जाति, तुल्य लक्षण तथा तुल्य स्थानवाले हो जाते 
हें। उनकी संशयरहित भिन्नता को सामान्य जन नहीं जान सकते कि यह 
आमलक वाम दिशा का है, यह दक्षिण दिशा का है | 


इस भेद को केवल योगी लोग ही संयमजन्य सामथ्यं से जान सकते हैं। 
बथोंजी ! क्षण ओर उसके क्रम में संगम करने से किस प्रकार दोनों आमळकों 
का विवेकज्ञान होता है ? श्रवण करो। वाम भाग में रखा जो आंवला 
जब तक वाम दिशा में रहता है, तब तक उस स्थान पर उसका 
जो परिणाम होता है वह देशसंबंधी क्षणिक परिणाम है । क्षण में जो परिणाम 
होता है, बही सूक्ष्मतम भेद होता है। दक्षिण दिशा में जो आंवला रखा है, 
उसका दक्षिण देश सम्बन्धी क्षणिक परिणाम होता है । ये दोनों परिणाम भिन्न 
होते हैं। विवेकजज्ञान से इस भेद को प्रतिपत्ति यानी उपलब्धि होती है । 


वाम आँवले के साथ सम्बद्ध क्षणिक परिणामयुक्त देश, दक्षिण आंवले 
के साथ सम्बद्ध क्षणपरिणामयुक्त देश से भिन्न है। अतः दो आँवले भपने- 
अपने देश के साथ क्षणिक-परिणाम-भनुमव द्वारा भिन्त होते हैं । वाम आमलक 
के भिन्न-देश-परिणाम-विशिष्ट क्षण का अनुभव ही दो आँवलों में भिन्तता- 
विवेक का कारण है। [ र 

इस दृष्टान्त से यह बताया है कि दो परमाणुओं को जाति, लक्षण तथा 
देश तुल्य होने पर भी उनमें पूवं परमाणु के देश के साथ युक्त क्षणिक परिणाम 
के साक्षात्कार के कारण तथा उत्तर परमाणु में उस पुवं परमाणु देश के साथ 
युक्त क्षणिक परिणाम न मिलने के कारण उत्तर परमाणु का क्षणयुक्त देश- 
परिणाम भिन्त है । अतः योगीश्वर को उन दोनों परमाणुओं का भी मिन्नता- 
विवेक होता है। 


(आनन्द रामायण में कथा आती है कि हनुमानजी ने लंका-दहन के 
पञ्चात्‌ ब्रह्माजी का आवाहन किया और अपने कामों का प्रमाणपत्र माँगा 
कि मारुतिसुत हनुमान्‌ ने लंका की तीन-चोथाई सेना का वध किया तथा 
लंका-दहन किया । यह प्रमाणपत्र लेकर हनुमानजी आकाश-मागं से चले। 
हनुमानुजी को प्यास लगी । हनुमानजी ने समुद्र में एक छोटा द्वीप देखा । वहाँ 
एक ऋषि बैठे थे। उनके पास एक कमंडलू रखा था | हनुमातूजी नीचे उतरे 
और बोळे कि में मारुतिसुत हूँ। में लंका से सीता की सुध छाया हूँ। मुझे 

जल्दी जल पिलाओ | मुनि ने कमंडलु की ओर संकेत किया । हनुमाचुजी बोले, 
इतना जल पर्याप्त नहीं । मुनि ने तालाब की ओर संकेत किया । हनुमानजी ने 
रामजी की अँगूठी कमंडलु के पास रख दी और जरू पीने चले गये । पास के 
वृक्ष पर एक बंदरी बेठी थी। उसने उतरकर उस राम-मुद्रिका को कमंडलु में 
डाल दिया और वृक्ष पर चढ़ गयी । हनुमानजी जल पीकर आये और उन्होने 
मुनि से पूछा, मेरी अंगूठी कहाँ है? मुनि ने कमंडलु में संकेत किया । हनुमानूजो 
ने कमंडलु में हाथ डाला तो उसे सेकड़ों वेसी ही मुद्रिकाएं मिलीं । हनुमान्‌जी 
अपनी मुद्रिका को पहचान न सके । मुनिजी बोले, पहले युगों में आये हुए 
हनुमानो की ये अंगूठियां हँ ।' हनुमान्‌जी ने मुनि से कहा, भेरी अँगूठी कौन सी 
है ?' तब मुनि ने विवेकजज्ञान से उस अंगूठी को पहचाना और हनुमानजी को 
उनकी अंगठी सँभला दी )॥ ५३ ॥ 

इस प्रकार विवेकजज्ञान का एक नमूना दिखाकर अब विवेकजज्ञान के 
लक्षण कथन करते हूँ- 


तारकं सर्वविषयं सर्वथाविषयमक्रमं चेति विवेकजं ज्ञानम्‌ ॥ ५४॥। 


तारकम्‌ = जो संसार-समुद्र से तारनेवाला है; सर्वविषयम्‌ = सबको 
जाननेवाला है; सर्वथाविषयम्‌ = सब प्रकार से जाननेवाला है; च = और; 
अक्रमस्‌ = बिना क्रम के ( पूर्वापर के ) जाननेवाला है, वह; विवेकजम्‌ = विवेक- 
जनित; ज्ञानम्‌ = ज्ञान है । 

व्याख्या : पहले बताये हुए प्रातिभज्ञान से विवेकजज्ञान की विशेषता 
बताते हें । विवेकजज्ञान के चार लक्षण हैं । 

१. तारक : संयमबल से अन्त की भूमिका से उत्पन्न विवेकजज्ञान 
योगी को अगाध संसार-सागर से पार उतारता है, इसलिए इसे तारक कहते 
हें । स्वप्रतिभा से उत्पन्न ज्ञान तारक कहा जाता है, क्यों ? इसलिये कि यह 
ज्ञान अनौपदेशिक है, अर्थात्‌ यह ज्ञान बिना उपदेश के उत्पन्न होता है। 
शाब्दिक ज्ञान सवंविषयक नहीं हो सकता, क्योंकि शब्द से सामाच्यमात्र ज्ञान 
उत्पन्न होता है । लोकिक सामग्री के बिना ही यथार्थज्ञान सामथ्यं, सत्वपुरुष 
की अन्यता-ज्ञान में संयम करने से ( सत्र ५० ) अथवा क्षण और उसके क्रम में 
संयम करने से उद्बोधित प्रतिभा, उससे उत्पन्न स्वप्रतिभोत्थ ज्ञान ही संसार- 

तारक हो सकता है । क्योंजी ! विवेकजज्ञान तारक केसे होगा ? श्रवण करो । 
विवेकजज्ञान से बड़ा तो कोई ज्ञान होता नहीं। विवेकजज्ञात भो योगी का 
सिर-ददं बन जायगा, क्योंकि मोक्ष तो ब्रह्मज्ञान से होता है। विवेकजज्ञान से 
भी योगी को विरक्ति हो जायगी। तब उसका चित्त संस्क्रारोंसहित गुणों में 
प्रलीन हो जायगा और योगी अपने स्वरूप में स्थिर हो जायगा । 


२ः सर्वंविषय : विवेकजज्ञानसिद्ध योगो को सब्र विषयों का ज्ञान होता 
है। उससे कोई भो विषय छिपा हुआ नहीं रह सकता | उससे क्वचित्‌, 
किञ्चित्‌, कथञ्चित्‌, कदाचित्‌ ज्ञान अगोचर नहीं रह सकता | 

३. सवंथाविषय : योगी को अतोत, अनागत तथा वर्तमान सभी 
विषयों के अवान्तर विषयों के साथ सवंथा, सब प्रकार का ज्ञान होता है। 

४: अक्रम : एक ही क्षण में बुद्धि में आये हुए सवंविषयों का सवंथा 
ग्रहण होता है । 

अतः विवेकजज्ञान परिपुणं होता है। सम्भ्रज्ञातज्ञान भी इसका अंश 
होता है। योगप्रदीप भी विवेकजज्ञान का अंशस्वरूप है। प्रज्ञा-आलोकयुक्त 
योग अथवा अपर-संख्यानरूप संप्रज्ञात । प्रसंख्यान द्वारा क्लेश दरवबीजतुल्य 
होते हैं। परम प्रसंख्यान से चित्त विलीन होता है। क्योंजी ! विवेकजज्ञान का 
कहाँ से आरम्भ होता है ओर कहाँ इसका अवसान होता है ? मधुमती या 
ऋतम्भरा प्रज्ञा से आरम्भ करके सप्तधा प्रातभूमि प्रज्ञा तक विवेकजज्ञान की 
स्थिति है। विवेकजज्ञान सूयतुल्य है। मधुमतो भूमि सं लेकर सम्प्रज्ञात 
समाप्तिपयंन्त जो ज्ञानालोक होता है, वह योगप्रदीप कहा जाता है। वे सब 
भूमिग्यूह विवेकजज्ञान के एकदेशप्रकाशक हैं, अतः वे अंश हैं ॥ ५४॥ 

विभूतियों ओर संयमों को परम्परा से केवल्य का हेतु बताकर अब 
रहस्य खोलते हैं कि विवेकख्याति, आत्मानात्माविवेक्, यानी पुरुष प्रकृति से 
भिन्न है, पुरुष ओर बुद्धित्त््व मिनत हैं--इतना मात्र ज्ञान ही कबल्यमोक्ष में 
ाक्षात्‌ हेतु है। 


सत्त्वपुरुषयोः शुद्धिसाम्ये कंवल्यम्‌ इति ॥ ५५ ॥ 


सत्त्वपुरुषयोः = बुद्धिसत््व ओर पुरुष की; शुद्धिसाम्ये = शुद्धि में समा- 
नता होने पर; केवल्पम्‌ = केवल्य होता है । इति = इतिपद विभूतिपाद की 
समाप्ति का सूचक है । 

व्याख्या : इस सूत्र में 'सत्त्व' शब्द का अर्थ बुद्धि, चित्त, अन्तःकरण 
है । 'पुरुष' पद आत्मा, चिति, ब्रह्म के अथं में प्रयुक्त हुआ है | क्योंजी ! पुरुष 
की और बुद्धि को शुद्धि में सहृशता, समानता क्या होती है? पुरुष तो सदा ही 
शुद्ध है, क्योंकि वह असंग है । उसमें अशुद्धि तीन काल में भी नहीं हो सकतो । 
चेतन. और जड़ में जो तादात्म्यता-सी है, उसे ही पुरुष की अशुद्धि उपचार 
से कही है । द्रष्टा हशिमात्रः शुद्धोऽपि प्रत्ययानुपश्यः (सूत्र २ ,२०)। यद्यपि द्रष्टा 
स्वभाव से ही सवंथा शुद्ध है, केवल ज्ञानमात्र है, तो भी अविद्या के सम्बन्ध 
से बुद्धवृत्ति के अनुरूप देखनेवाला है। अविद्या के कारण पुरुष ओर बृद्धि में 
जो अन्योन्य अध्यास है जिसके प्रभाव से पुरुष अपने को भोगों का भोक्ता 
जानता है। इस अध्यास का निराकरण पुरुष और बुद्धि की अन्यताख्याति से 
हो जाता है | इसीका नाम पुरुष की शुद्धि है । कयोंजी ! जब पुरुष को बुद्धि 
से अन्य जान लिया तो बुद्धि का क्या होगा ? तब बुद्धि अपने कारण में अनुः 
प्रवेश करेगी । इसीका नाम बुद्धि का शुद्धिसाम्य है। 


क्याँजी ! किस प्रकार की बुद्धि स्वकारण में अनुप्रवेश करेगी ? बुद्धि- 
सत्व में से रजोगुण और तमोगुण-मल धुल जाते हैं । तब बुद्धि सत्त्वगुण के 
उत्कर्ष से पुरुष ओर प्रकृति की भिन्नता को जानने लगती है और जीव के 
क्लेश, दग्धवीज की भाँति अंकुरित होने में असमर्थ हो जाते हैं । ऐसी बुद्धि 
में परवेराग्य उदय हो जाता है, और गुणों में वितृष्णा हो जाती है। यह 
समझ लो कि जीव को भोग-अपवर्ग देकर चित्त पुरुषाथंशून्य हो जाता है । ऐसी 
बुद्धि (चित्त ) स्वकारण गुणों में लय होने के लिए अनुप्रवेश करती है। 
ऐसी बृद्धि की शुद्धि ब्रह्म-शुद्धि के समान होती है । 


बयोंजी ! जब चिति और बुद्धि की शुद्धि में समानता हो गई, यानी 
दो भिन्न-भिन्न वस्तुओं में शुद्धि हृष्टि से सहशता हो गई, तब बुद्धि स्वकारण 
में क्यों प्रवेश करती है, और चिति क्‍यों स्थिर रहती है ? श्रवण करो। बुद्धि 
की वास्तविक सत्ता नहीं है, प्रातिभासिक है, स्वप्नगज की भाँति। जब 
चिज्जड़ ग्रन्थि मेदन होती है, तो बुद्धि चिति से अभिन्न हो जाती है और 
चिति स्वमहिमा में प्रतिष्ठित हो जाती है । बुद्धि का चिति से अभिन्न होना ही 
बुद्धि का स्वकारण में अनुप्रवेश है। जेसे जलान्तगंत सूय-प्रतिबिम्ब, जल 
सूखने पर सूर्य बिम्ब में चछा जाता है, वेसे ही प्रकृति चिति से अभिन्न हो 
जाती है। चित्त के संस्कार चित्त के साथ ही जाते हें, उनका चित्त से भिन्त 
नाश नहीं दै॥।चिल/होपसंस्कादो घन न्ठमदान?पकारणपहै॥० उफदककण्कारण के 

नष्ट होने पर कायं भी नष्ट हो जाता है। कहने के अलग-अलग ढंग हैं। 
जो बात सूत्र ( ४.३४ ) में कही है, वही बात्त यहाँ भी कही है। 


बयोंजी ! विभूतिपाद में बहुत प्रकार की सिद्धियाँ बताई हैं, विवेकजज्ञान 
की भी महिमा बताई है, क्या इन विभूतियों को प्राप्त किये बिना मोक्ष नहीं 
हो सकता ? क्या किसी अन्य साधन से भी मोक्ष हो सकता है ? श्रवण करो। 
विवेकजज्ञान नामक उत्तम सिद्धि के बिना भी ज्ञान केवल्यमोक्ष हो सकता है। 
केवल्यमोक्ष में किसी प्रकार की. सिद्धि को अपेक्षा नहीं है । केवल्यमोक्ष विवेक- 
ख्याति से होता है। 


कैवल्यमोक्ष में अविद्या की निवृत्ति ही कारण है। जिसके क्लेशबीज 
दग्ध हो गये हैं, उसके ज्ञान होने में किसी विभूति की अपेक्षा नहीं होती, 
क्योंकि सम्यक-दर्शी यह जानता है कि सब कुछ अनुभूयमान द्वेतप्रपंच त्रिगुण 
है। त्रिगुण जिसका घमं हो, ऐसी वस्तु हेयपक्ष में आतो है। मधुमती आदि 
ज्ञानसिद्धियों की आत्मदशंन में कदापि अपेक्षा नहीं होती । 


क्योंजी ! यदि केवल्य में सिद्धियों की अपेक्षा नहीं होती, तो उनका 
उपदेश ही व्यथं हुआ है। ऐसी बात नहीं है। केवल्य में विभूतियां अत्यन्त 
अहेतु नहीं हैं, क्योंकि विभूतियाँ परम्परा से ज्ञान की कारण हैं, साक्षात्‌ 
कारण नहीं हैं। सिद्धियों के लिए संयम करना पड़ता है। संयम से रजोगुण- 
तमोगुण क्षीण होते हैं । इस प्रकार बुद्धि सत्त्व की शुद्धि होने पर वैराग्य होता 
है, इसलिए परम्परा से कैवल्यमोक्ष में सिद्धियों को उपयोगिता है। परमाथ 
की बात यह है कि विवेकख्याति ही केवल्यमोक्ष में मुख्य कारण है। 


क्योंजी ! परम्परा से कारण तथा साक्षात्‌ कारण में क्या अन्तर है ? 
दृष्टान्त से बताइये । श्रवण करो। एक बहेंलिये ने धनुष-बाण से चिडिया 
मारी । इसमें बहेलिया, धनुष, बाण तो चिड़िया की मृत्यु में परम्परा से कारण 
हैं, और साक्षात्‌ कारण लोहे के फलक का भगला तीक्ष्ण भाग है । 


परमार्थतः ज्ञान से अदशंन अर्थात्‌ द्वेतप्रपंच निवृत्त हो जाता है। 
अज्ञान के निवृत्त होने पर उत्तरकाल में और कलेश नहीं रहता हे । क्लेश के 
अभाव से कमंविपाक का अभाव हो जाता है। उस अवस्था में गुणसमूह 
चरिताथं होकर फिर पुरुष के सम्मुख हृष्यरूप से उपस्थित नहीं होते। यही 
पुरुष का कैवल्य है । इस अवस्था में पुरुष स्वरूपमात्रज्योति, अमल, केचली 


होता है। 

अब यह रहस्य सुनिये । शंकरभगवत्पाद कहते हं--'तस्मात्‌ सम्यग्दशं- 
नार्थमेवेद शास्त्र, न ज्ञानेशवयंविभूतिप्रयोजनम्‌ ।' इसलिए यह योगशास्त्र 
सम्यक्‌ दर्शन के छिए ही है। ज्ञान के ऐशवयं जो अणिमादि विभतियाँ हैं, उनके 
प्रयोजन के लिए नहीं है । विभूतियाँ मागं में आ सकती हैं ! कैवल्यसिद्धि में वे 
बाधक हैं । 

चार प्रसिद्ध योगपद्धतियां हें-( १ ) मंत्रयोग, ( २) हठयोग, (२) 
लययोग तथा ( ४) राजयोग । नाम ओर रूप का आलम्बन करके मंत्रजप 
से जो साधनप्रणाली निर्णीत हुई है उसे मन्त्रयोग कहते हैं । मंत्रयोग सोलह 
अंगों में विभक्त है। इसमें स्थूलध्यान किया जाता है। मन्त्रयोग से चित्त- 
वृत्तियाँ निरुद्ध होती हैं । हठयोग में स्थूल शरीर की शुद्धि से चित्तवृत्तिनिरोध 
करने की साधना-प्रणाली है । इसे हठयोग कहते हैं । '.हठयोग सात अंगों में 
विभक्त है | इसका ज्योतिध्यान होता है। लययोग और भी उन्नत अवस्था 
का साधन है । इसमें जगत्‌-प्रसविची कुलकुण्डलिनी शक्ति को, जो सारे शरीर 
में बिद्यमान है, जाग्रत करके, षट्चक्र भेदन करते हुए सहस्रार में लय कर 
चित्तवृत्तिनिरोध करने की जो योगःप्रणाली है, उसे लययोग कहते हैं। लय- 
योग में बिन्दु ध्यान होता है । छ यु 

मन्त्रयोग, हठयोग, लययोग से जो समाधिस्थिति प्राप्त होतो है, उसे 
सविकल्प या सबीज अथवा सम्प्रज्ञात समाधि कहते हैं । 2 

योगप्रणालियों में सर्वश्रेष्ठ योगप्रणाली का नाम राजयोग हैः, उन्नत 
अवस्था के त्रिविध साधकों को केबल्यमोक्ष प्राप्त करने के लिए राजयोग की 

सहायता लेनी पड़ेगी । यही नहीं, कमंयोग, ध्यानयोग, भक्तियोग अथवा कोई 

भी योग हो, मोक्षसिद्धि के लिए उन सबको, बिना अपवाद के, राजयोग का 
आलम्बन करना पड़ेगा। राजयोग ही 'अहंरूप' का ब्रह्मरूप से साक्षात्‌ 
करवाता है । 

केवल विचारशक्ति द्वारा चित्तवृत्तिनिरोध करने की जो योग-विघि है, 
उसे राजयोग कहते हँ। राजयोग के पंद्रह अंग है । इसका ध्यान ब्रह्मध्यान 
से अभिहित है। बाकी सब योगों की पहुंच सविकल्प या सम्प्रज्ञात समाधि 
तक है, परन्तु राजयोग की समाधि ही निर्विकल्प या असम्प्रज्ञात समाधि है, 
जहाँ पहुंचकर जन्म-मरण-कुचक्र छट जाता है। यही परम पुरुषार्थता है, 
यही जन्मसाफस्य है । यही विष्णुपद, परमधाम, निर्वाण, अभयपद, अमरपद 
आदि नामों से कहा जाता है। मनुष्य की संसार में यही सर्वोच्च उपलब्धि 
है । सा काष्ठा सा परागतिः ।' ( कठ श्रुति, २.३.११ )॥ ५५ ॥ 

इति श्रीमत्‌ परमहंस परिद्राजकाचार्य जगद्गुरु यतियतीन्द्र 
महामहामण्डलेइवर, महावेदान्तकेसरी, श्रोत्रिय, 
ब्रह्मनि अनन्तश्रीविभूषित स्वामी ओंकारामभमजी 
महाराज दण्डी के शिष्य तया ब्रह्मकुलभषण पण्डित- 
प्रवर हेमराज शर्मा एवं महायशा मोहरली देवी 
के सुपुत्र पण्डित मनोहरलाल शर्मा एम० ए० 
“गुरुभक्तरत्न' अभिनव जनक' द्वारा 
पातञ्जल योगसूत्र विभूतिपाद पर ब्रह्म- 
तरङ्जिणी प्रदीपिका समाप्ता ॥ ३॥ 

केवल्यपाद ४ 


पातञ्जल सूत्रों के प्रथम, द्वितीय तथा तृतीय पादों में क्रमशः समाधि, 
उसके साधन तथा विभूतियाँ प्रधानता से व्याख्यात हुई हैं। इनके अतिरिक्त 
प्रासंगिक विषय भी दिये हैं। समाधि के वास्तव फल केवल्य का प्रसंगवश 
वर्णन हुआ है । कैवल्य का प्रतिपादन करने के लिये, कोवल्य के योग्य चित्त 
का परीक्षण करना चाहिए, कमं, वासना का स्वरूप जानना चाहिए। चित्त 
में और बाह्य विषयों में भेद, चित्त का स्वरूप तथा चित्त और चिति का भेद 
भी जानना आवश्यक है। इसलिये इस पाद में केवल्य को विस्तार से कहा 
हे। चित्त और चित्त के संस्कारों के निवृत्त होने पर केवल्यस्थिति प्राप्त 
होती है । 

तीसरे पाद में नाना प्रकार को सिद्धियाँ निरूपित हुई हैं। क्या धारणा, 
ध्यान, समाधि को छोड़कर, अन्य उपाय से भी सिद्धियां हो सकती हैं? हाँ, 
कुछ सिद्धियाँ योग के अतिरिक्त अन्य उपाय से भी हो सकती हैं । 


जन्मौषधिमन्त्रतपः समाधिजाः सिद्धय/ ॥ १॥ ` 


जन्मोषधिमन्त्रतपःसमाधिजाः = जन्म से होनेवाली, औषधि से होने- 
वाली, मन्त्र से होनेवाली, तप से होनेवाली ओर समाधि से होनेवाली ( -ऐसे 
पाँच प्रकारको ); सिद्धयः = सिद्धियाँ होती हैं । 

व्याख्या : शरीर, इन्द्रियों और चित्त में परिवर्तन होने पर उनमें जो 
पहले की अपेक्षा अलौकिक शक्तियों का प्रादुर्भाव होता है, उसे सिद्धियाँ कहते 
हें । सिद्धियाँ पाँच कारणों से होती हैं-- 


जन्म से: कुछ व्यक्ति सिद्धियो के लिए प्रयत्न करते हैं। उनको उस जन्म 
में सिद्धि नहीं मिलती । परन्तु अगले जन्म में मिल जाती है । ऐसी सिद्धियों कोः 
जन्मजात सिद्धियाँ कहते हैं। परमधि कपिल, पुवंजन्मों के पुण्यप्रभाव से, 
जन्मते ही सिद्ध हुए । आदिविद्वान्‌ कपिलमुनि जन्मजात सिद्ध हँ | कोई मनुष्य 
स्वगं के (लिए प्रयत्तशील है। उसके पुण्यकमंविपाक से उसका देवयोनि में 

जन्म होता है, तब जन्ममात्र से ही योगी को उस श्रेणी के देवों की अणिमादि 
सिद्धियाँ प्राप्त होती हँ । 

औषधि से : औषधि से भी सिद्धि प्राप्त होती है। पारद, गन्धक, 
स्वर्णादिक से नाना प्रकार की दिव्य औषधियाँ बनती हैं। इन ओषधियों के 
सेवन से जरा नष्ट होती है तथा अजरता-अमरता मिळती है। भगवान्‌ भाष्य- 
कार कहते हैं कि असुरभवनों में रसायन-प्रयोग से सिद्धि मिंलती है। अमुर- 
भवन का अर्थ है दिव्य औषधों के निर्माण के लिए प्रयोगशाला। माण्डव्य 
मुनि रसायन-प्रयोग करते थे । गलती से डाकुओं ने उनकी कुटी में प्रवेश करके 
उन्हें शूलो पर बिठा दिया, तो भी वे मरे नहीं । इनकी कथा माकण्डेय पुराण, 
भागवत पुराण में आई है। 

मन्त्र से : मन्त्रजप से भी नाना प्रकार को सिद्धियां मिलती हें | आकाश- 
गमनादि, अणिमादि सिद्धियाँ भी मन्त्र-जप से प्राप्त हो सरतो हें। राक्षवराज 
रावण ने शंकरजी का मन्त्र जप कर कई प्रकार की सिद्धियाँ पाई थीं । 

तप से : तपस्या से कामहपी होकर इच्छामात्र से आ-जा सक्ने को 
सिद्धि तप से भी मिळती है। इच्छामात्र से दूरदर्शन, दूरश्रवण को सिद्धि | 
विदवामित्र को तप से कितनी ही सिद्धियाँ प्राप्त हुई । 

समाधि से : समाधिजात सिद्धियाँ विभूतिपाद में १६ से १९, २१ से 
३६, ३९ से ४२ तथा ५१, इन सूत्रों में व्याख्यात हो चुकी हुं । 

ये जो जन्मजातादि सिद्धियाँ हैं, वे सब पूवंजन्मों में अभ्यस्त समाधि 
के बल से ही इस जन्म में प्राप्त होती हैं। जन्म, औषधि आदि तो निमित्तमात्र 
हैं । इन पाँच प्रकार के सिद्ध चितों में कोनसा चित्त केवल्य के लिए उपयोगी 
है, यह बताने के लिए पाँच प्रकार से होनेवाली सिद्धियाँ बताई हैँ। समाधिजा 
चित्त ही कैवल्य के उपयुक्त है॥ १ ॥ 

जन्म, औषध, मन्त्र तथा तप-ये जो चार सिद्धिसाधन बताये हैं, उनसे 
साधक के शरीर, इन्द्रिय में जाति-अन्तर परिणाम होता है। यह परिणामः 
कहाँ से आता है ! 


जात्यर्‍्तरपरिणामः प्रकृत्याप्रात्‌ ७ २ ॥ 
जात्यन्तरपरिणासः=( यह ) एक जाति से दूसरी जाति में बदल जाना- 
रूप जात्यन्तरपरिणाम; प्रकृत्याप्रात्‌ = प्रकृति के पूणं होने से होता है । 

व्याख्या : यह परिणाम क्रिस उपादान कारण से होता है ? श्रवण 
'करो । देह ओर इन्द्रियों में जो अन्य जातिपरिणाम होता है, वह प्रकृति के 
अनुप्रवेश से होता है । क्योंजी | योगियों के जो वर्तमान देह और इन्द्रियाँ हैं 
क्या उन देह और इन्द्रियों में उपस्थित उपादानों से ही काया और इन्द्रियों 
'में अन्य जातिपरिणाम हो जाते हैं, अथवा अन्य उपादान कारण अपेक्षित 
'रहते हैं ? जाति के दो अथं हैं, एक अर्थ जन्म, दूसरा अर्थ प्रकार ( ०४४४ ) | 
-मनुष्यजातिरूप परिणाम प्रकृति के आपूर्ण से होता है। शिवपुराणान्तर्गत 
'सनत्कुमार संहिता के ४५बे अध्याय में कथा आती है कि शिलाद मुनि का 
-नन्दीकुमार नामक पुत्र भगवान्‌ शिव की उग्र उपासना से मनुष्य-शरीर को 
-त्यागकर इसी जन्म में देवदेह को प्राप्त हो गया । विश्वामित्र गायत्री के उग्र 
“तप से इसी जन्म में क्षत्रिय जाति से ब्राह्मण हो गया । 


अब सिद्धि का प्रकार बताते हैं। मनुष्यजाति के शरीर और इन्द्रियों 
में जो वतमान परिणाम है, वह परिणाम देवतियंक जातिपरिणाम में प्रकृति 
के आपूरण से बदल जाता है। किस प्रकार ? शरीर का उपादान कारण पृथ्वी 
आदि भूत होते हैं। इन्द्रियों के उपादान कारण प्रकृति, अस्मिता ( अहंकार ) 
'होता है । प्रकृति सब पृथ्त्रो आदि भूतों में तथा अहंकार आदि में सदा अनुगत 
रहती है । मन्त्रजप, औषध, तप आदि से प्रक्ृति-प्रवेश के बाधक हट जाते हैं। 
तब प्रकृति का निविष्न अनुकूल अनुप्रवेश होकर जाति-अंनतर परिणाम 
हो जाता है। मनुष्य-देह की प्रकृति देव-देह से कुछ भिन्न है, कुछ समान 
है। मनुष्य-देह पृथ्तरीप्रधान है, देव-देह तेजप्रधान है। देव-देह के उपयोगी 
भूत जो मनुष्य-देह में होते हैं, वे तो रह जाते हैं ओर अनपेक्षित भूत निकल 
जाते हँ । उनके स्थान पर देव-देह के अनुरूप उपादान कारण भूत प्रकृति से 
आपूरित हो जाते हूँ । इसी प्रकार इन्द्रियों में दिव्यता के अनुरूप उपादान 
'कारणों का प्रवेश हो जाता है और अनपेक्षित तत्त्व नष्ट हो जाते हैं। तब 
'यह अनुप्रविष्ट हुई नयी प्रकृति अपने-अपने विकारों पर अनुग्रह करके उनमें 
दिव्यता गुण भर देती है । तब मनुष्य-जाति का देव-जाति में परिणाम होता 
ःहे। इसी प्रकार तियंक्‌ जातिपरिणाम समझना | 


क्योंजी ! यह प्रकृति आती कहाँ से है ? यह प्रकृति विभु है, भोर सब 
'भूतो में, अस्मितादि में अन्तरनिहित रहती है। तब घमं-अधमं के बन्धनों के 
कारण अभिव्यक्त नहीं होने पातो । जब पुष्यो के पत्राप से, अश्नत्रा।पापों को 

कलुषता से ये अशुभ बन्धन या शुभ बन्धन टूटते हैं, तो उन्हींके अनुकूल प्रकृति 
प्रवेश करके जाति-अन्तर परिणाम कर देती है। धार्मिक होने के लिए जो 
कुछ साधनायें और प्रयत्न हैं, वे केवल निषेधात्मक कायं हें, यानी बाधाओं: 
को नष्ट कर देते हुँ । पूर्णता तो मनुष्य का स्वभाव ही है। सभी? मनुष्यों में: 
सब प्रकार उन्नति और शक्ति पहले से ही निहित हँ । केवल उनके द्वार बन्धः 
हें, वे अपनी अभिव्यक्ति का रास्ता नहीं पा रही हें। प्रबल पुण्यकमं, योग- 
साधना-पुणंता के किवाड़ खोल देते हें। यही रहस्य वरदान और शाप काः 
है। श्री भगवान्‌ गीता में कहते हें कि मेरी अनन्य भक्ति से पापी भी क्षिप्र ही 
साधु हो जाता है। 


अपि चेत्सुदुराचारो भजते मामनन्यभाक्‌ ॥ 
साधुरेब स मन्तव्यः सम्यग्व्यवसितो हिं सः॥ ९.३० ॥ 
क्षिप्रं भवति घर्मात्सा दाश्वच्छान्ति निगच्छति ॥ ९.३० ३॥ 


यदि कोई अतिशय दुराचारी भी अनन्यभाव से मुझे निरन्तर भजता है, वह 
साधु ही मानने योग्य है, क्योंकि वह यथार्थ निइचयवाला होता है। वह शीघ्रः 
ही धर्मात्मा हो जाता है और सदा रहनेवाली परमशान्ति को प्राप्त होता है । 


क्योंजी | यदि प्रकृति के आपूरण से शरीर-इन्द्रियों-में अलोकिकता 
आ जाती है, तो वह स्थायो क्यों नहीं होती ? इसलिए कि प्रकृति अनुप्रवेश में 
घर्मादि अपेक्षित हैं। मान लो, आज कोई सिद्ध हो गया है । वह सिद्धि के घमंडः 
से दुराचरण करने लगा तो वह सिद्धि स्थिर नहीं रह सकेगी । योगीश्वरो के 
भी देहेन्दरियों में परिणामान्तर उत्पत्ति के समय घर्मादिकों की अपेक्षा है। लोकः 
में भी देखा जाता है कि तृणराशि में क्षुद्र अग्निकण भी क्षणभर में प्रकृति 
आपूर से गगनव्यापी आकार धारण कर लेता है। वामनावतार में विष्णु 
भगवान्‌ ने प्रकृति आपूर से क्षणभर में त्रिभुवनब्यापी विश्वरूप धारण करके 
बलि को पाताल में भेजा। अगस्त्यमुनि ने तोय की प्रकृति के अपसारण से 
समुद्रपान किया । इसी प्रकार यह विश्व परमेश्वर का मायाविरास मात्र है । 
परमेश्वर क्षण में प्रकृति के आपूरण अपसारण से जगत्‌ को अन्यथा करने, 
उत्पादन करने, विलय करने में समथं है। सूक्ष्मता से देखने से योगी लोग 
जानते हैं कि प्रतिक्षण ही यह जगत्‌ नारायण की माया का नृत्य है। इसकी: 
स्थिरता में कोन विश्वास करे ॥ २ ॥ 


अब यह प्रइन है कि प्रकृति-आपुर स्वभाव से ही होता है, अथवा इसमें 
धर्मादि निमित्तो की अपेक्षा है । ऐसा भी देखने में आता है कि प्रकृति के रहते- 

रहते अकस्मात्‌ धर्मादि निमित्तों से कभी-कभो प्रकृति-आपुर होता है। तत्र 
क्यों न यह मान लिया जाय कि निमित्तमात्र से प्रकृति-आपुर होता है। 


इस पर सूत्रकार कहते हें-- 


निमित्तमप्रयोजकं प्रकृतीनां वरणभेदस्तु ततः क्षेत्रिकवत्‌ ॥ ३ ॥ 


निमित्तम्‌ = निमित्त; प्रकृतीनाम्‌ = प्रकृतियों को; अप्रयोजकम्‌ = चलीने- 
वाला नहीं है; ततः = उससे; तु = तो ( केवल ); क्षेत्रिकवत्‌ = किसान को 
भाँति; बरणभेदः = रुकावट का छेदन किया जाता है। 


व्याख्या : यह सत्य है कि धर्मादि निमित्त ( Immediateca॥० ) होते 
हैं, परन्तु वे प्रकृति के प्रेरक नहीं होते, क्योंकि कायं अपने कारण का प्रेरक 
नहीं होता । कायं की उत्पत्ति का आधार कारण होता है, कायं उसको कसे 
प्रेरित करेगा ? केवल स्वतंत्र कारण में ( परतन्त्र कायं में नहीं ) ही प्रेरक 
शक्ति होती है । वाचस्पति मिश्र उदाहरण देते हैं कि कुलाल की अनुपस्थिति में 
मिट्टी, दण्ड, कुलाल-चक्र, जल आदि. मृत्तिका-घट से, जो कि बन चुका है, 
अथवा जो अभी बनना है, प्रेरित नहीं किये जा सकते । परन्तु कुलाल जो कि 
स्वतंत्र है, घट-रचना में प्रेरक होता है । मृत्तिका, दण्ड, कुलालचक्रादि ,निमित्त- 
मात्र हैं, पर प्रेरक नहीं । पुरुषां भी, यानी साधक का प्रयत्न भी प्रेरक नहीं 
है । तो प्रेरक कौन है? ईश्वर ही प्रेरक है, क्योंकि वह सब पुरुषार्थो का फल 
देनेवाला है। पुरुष-प्रयत्न से नारायण प्रसन्न होते हैं ओर साधक को अपनी 
प्रेरणा मात्र से माया द्वारा फल देते हैं। 'कर्माध्यक्षः' इति श्रुतिः । ईश्वर कमं 
` का फलदाता है । इसका अर्थ यह नहीं है कि धर्माधर्मादिकों की निमित्तता नहीं 
है। वे बाधाओं को हटा देते हैं, जेसे कि किसान खेत का डौला ( मेंड़) काटकर 
'जल-प्रवेश की बाधा हटा देता है । भगवान्‌ भाष्यकार ने क्षेत्रिक का उदाहरण 
दिया है। जिस प्रकार किसान एक खेत सें अन्य ( समतल, निम्नतल तथा 
निम्नतरतल ) खेत को सींचने की इच्छा करने पर, हाथ से जलसिंचन नहीं 
करता है, परन्तु जल-नाली या मेंड़ को तोड़ देता है ओर उसके टूटने से जल 
स्वतःही उस खेतको भर देता है, उसी प्रकार धमं, घक्कृतियों के बंधक 
( आवरण, रुकावट ) का, अधमं या विरुद्ध धमं का, भेद कर देता है। उसके 
'द्ट्ने पर प्रकृतियां अपने-अपने विकारों को स्वयं माप्छावित कर देती हैं । 

अथवा जिस प्रकार वही क्षेत्रिक उस खेत में उगे हुए चावल, गेहूँ आदि 
के मूलों में भूमि का सार लिये हुए जलीय रस का अनुप्रवेश नहीं करवाता, 
परन्तु वहीं पर झाड़-झंखाड़, अनपेक्षित भूमिज घासों को उठा देता है, और 
उन्हें उठा देने पर वे रस स्वयं ही घान्य, गेहूँ आदि के मूळ में अनुप्रवेश करते 
हैं । उसी प्रकार धमं केवल अधमं को निवृत्ति या अभिभव करता है, क्योंकि 
शुद्धि ओर अशुद्धि अत्यन्त विरोधी हैं। परन्तु धमं प्रकृति-प्रवत्तंन का हेतु 
नहीं होता । 

इस विषय में नन्दीरवर आदि उदाहरण हैं । कुमार नन्दीइवर ने घमं 
तथा कमंविशेष द्वारा अधमं को निरुद्ध कर छिया था, और उनको देवप्रकृति 
इसी जीवन में प्रादुर्भूत हुई थी, जिससे उनमें देवत्व परिणाम हुआ था। इसी 
प्रकार विपरीत कमं से अधमं भी, घमं को, अभिभूत करता है। इस विषय में 
नहुष-अजगर उदाहरण है। राजा नहुष अपने पुण्य प्रताप से कुछ समय के 
लिये देवराज इन्द्र बन गये । तब वे बोले कि में इन्द्र हुँ । देवराज इन्द्र ( जो कि 
ब्रह्महत्या के भय से कमलकोष में छिपे हुए थे ) को पत्नी शचि को में ग्रहण 
करूंगा । देवगुरु बृहस्पति बोले कि तुम सप्तषियों को पालकी में जोड़कर उसमें 
बेठकर शचि के पास चले जाओ | नहुष ने वेसा ही किया। ऋषि बूढ़े थे। 
वह स्वयं कामपीडित था । ऋषिगण धीरे-धीरे चलते थे। उसे विलम्ब असह्य 
था । वह अशुद्ध बोल उठा । ऋषियों से 'सरप, सरप' ( जल्दी चलो, जल्दी 
चलो) न कहकर, उसके मुख से “सपं, सर्प निकल गया । तब ऋषियों ने 
पालकी छोड़ दी और शाप दे दिया रे दुष्ट ! त्‌ सपं बन जा ।' इस प्रकार 
सप्तर्षियों का तिरस्कार करने से तथा पतिव्रता के शील-भपहुरण के इरादे से 
नहुष राजा का दिव्य धर्म निरुद्ध हुआ, और उसका अजगर परिणाम हुआ | 
ये कथाएँ पुराणों में आई हें ॥ ३॥ 

जब योगी अपनी सिद्धिसामर्थ्य से प्रकृत्यापुर करके अनेक श्रीरों की 
रचना करता है, तो क्या योगशक्ति से निर्मित भिन्न-भिन्न शरीरो में एक ही 
चित्त ( मन ) रहता है या भिन्न-भिन्न चित्त रहते हें। यदि आप कहो कि 
प्रत्येक निमित शरीर में अलग-अलग मन होता है, तो प्रत्येक मन का अपना 
अलग-अलग अभिप्राय होने से, सब मनों के अभिप्रायों में एकता नहीं होगी, 
तथा उनकी स्मृतियों में भो एकता नहीं होगी, जिस प्रकार के दो भिन्न 
व्यक्तियों की स्मृतियों में एकता नहीं होती । इसलिए एक ही चित्त दीपक के 
स्फुिग-प्रसार की भाँति नाना निर्मित शरीरों में व्याप्त कर जाता है। 
इसलिये कहते हँ-- | 

निर्माणचिसान्यस्मितामात्रात्‌ ॥ ४ ॥ 


निर्माणचित्तानि=बनाये हुए चित्त; अस्मितामान्नात्‌ = केवल अस्मिता 
से होते हैं । 

व्याख्या : योगी के स्वसंकल्प से निमित चित्त निर्माणचित्त कहे जाते 
हैं । उनको संख्या निर्माणशरीरों की संख्या के सम होतो है। इसका कारण 
बताते हैँ । निर्माणचित्त अस्मिता ( अहंकार ) मात्र से बनाये जाते हें। मात्र 
कहने से अन्य सामग्रो का व्यावतंन ( 2:०पएशणा ) किया है। यहाँ चित्त 
उपलक्षण से कहा है | इन्द्रियां भी अस्मितामात्र से बनती हैं । इसलिए निर्माण- 
काया, चित्त और इन्द्रियोंसहित, होते हें, क्योंकि चित्त और इन्द्रियों के 
अभाव में मृतवत्‌ काया निरथंक हो जायगी । 


क्योंजी ! योगीगण निर्माणचित्त किसलिये बनाते हें श्रवण करो। 
निर्माणचित्त बनाकर योगीगण भूतानुग्रह के लिये ज्ञानघमं का उपदेश किया 
करते हें । परमपि कपिल ने आसुरि मुनि को निर्माणशरीर से सांख्य का 
उपदेश किया था। 


यदि योगी शरीर को तत्क्षण त्यागना चाहें तो त्याग सकते हँ । क्योंजी ! 
उनके अवशिष्ट प्रारब्ध-कर्मो का क्या होगा? एक शारीर में प्रारब्य-कमं- 
फलभोग एक के परचात्‌ एक आता है, अतः विलम्ब होता है । योगोजन अनेक 
निर्माणशरीर ( सचित्त) बनाकर प्रारब्ध-कर्मो का युगपत्‌ फल भोगकर 
प्रारब्ध क्षीण कर देते हें, और शरीर से मुक्त हो जाते हैं । 


जब योगी को महत्तत्त्व पर अधिकार हो जाता है, तब अपने योगबल 
से योगी जितने चित्त चाहे बना सकता है। राजा शिखिध्वज की रानीः 
महायोगिची चुडाळा ने अपने योगसामर्थ्यं से वन में ही चतुरंगिणी सेना का 
निर्माण किया था। यह कथा योगवासिष्ठ में वसिष्ठजी ने रामजी को सुनाई 
थी। शोश्री मुनिने राजा मान्धाता की पचास कन्याओं से विवाह किया 
और अपने पचास रूप बनाकर प्रत्येक रानी के साथ पृथक्‌-पृथक्‌ महल में 
निवास करते थे || ४॥ 


क्योंजी ! अनेक चित्तों में अनेक अभिप्राय होने से व्यवहार केसे सिद्ध 
होगा ? सब अभिप्राय एक तन्त्र में कैसे रहेंगे ? इस शंका को हष्टि में रखकर 
अगला सूत्र कहते हैं-- 

प्रवृत्तिभेदे प्रयोजकं चित्तमेकमनेकेषाम्‌ ॥ ५ ॥ 


अनेकेषाम्‌ = अनेक चित्तों को; प्रवृत्तिभेदे = नाना प्रकार की प्रवृत्तियों 
में; प्रयोजकम्‌ = नियुक्त करनेवाला; एकम्‌ = एक; चित्तम्‌ = चित्त 
( होता ) है। 

व्याख्या : योगी के सभी निर्माणचित्तों का प्रयोजक एक ही चित्त, 
याची योगी का अपना चित्त, होता है। योगी का अपना हो उत्कषंयुक्त 
चित्त अनेक निर्माणचित्तों का प्रयोजक होता है, जेसे कि एक ही अन्तःकरण 
नाना प्राणों, इन्द्रियों के कार्यों का प्रयोजक होता है। प्रयोजक एक चित्त और 
प्रयोजित बहुत से चित्त तथा उनके विषय, कार्थ युगपत्‌ के समान प्रवृत्त होते 
हैं, क्योंकि सभी चित्तों का मूल एक हो अस्मितामात्र है । सभी निर्माणचित्तों 
का, योगो का अपना पूर्वसिद्ध चित्त ही, उत्पत्ति-स्थिति-संहार करता है। इस 
सम्बन्ध में वायुपुराण का प्रमाण देते हँ-- 


एकस्तु प्रभुशक्त्या वे बहुधा भवतीइवरः। 
भूत्वा यस्मात्तु बहुधा भवत्येकः पुनस्तु सः॥ 
तस्माच्च मनसो भेदा जायन्ते चेत एव हि। 
एकधा च द्विषा चेव त्रिधा च बहुधा पुनः॥ 
योगीशवरः शारीराणि करोति विकरोति च। 
घ्राप्नुयाद्विषयान्‌ केदिचत्‌ केदिचित्‌ उग्नं तपश्चरेत्‌ ॥ 
ट संहरेच्च पुनस्तानि सूर्यो रहिमगणानिब॥ 
अपनी प्रभु-शक्ति से, ईश्वर, यद्यपि एक होता है, तो भी बहुत से वन 
जाता है। तब बहुत बनकर वह फिर एक बन जाता है। उसीसे नाना 
चित्त बनते हैं। योगीश्वर अपने शरीर को एक, दो, तोन अथवा अनेक बना 
लेता है ओर फिर उन शरीरों का संहार कर देता है। कुछ शरीरों से वह 
विषयों को प्राप्त करता है। कुछों से वह उग्र तपस्या करता है। फिर वह 
उनको समेट लेता है, जेसे कि सूर्य-किरणों को सिकोड़ लेता है। 

क्योंजी ! निमित शरीरों का अपना कृत्य करने के पश्चात्‌ क्या होता 
है ? क्या उनका दाह-संस्कार किया जाता है ? नहीं। वे योगी में ही प्रवेश 
कर जाते हैं, जैसे सुयं-प्रतिबिम्ब सूयं में । दुर्गासप्तशती के तृतीय चरित्र शुम्म- 
वध में कथा आती है कि भगवती दुर्गा ने शुम्भ को सारो सेना का संहार 
कर दिया । तब शुम्भ अपने को अकेला देखकर तथा भगवती को ब्रह्माणी, 

१६ म 

माहेश्वरी, वेषणवी, वाराही, नारसिही आदि शक्तियों को देखकर बोला, 
दुर्गे ! तुम गवं मत करो । अपनी शक्तियों के बल पर लड़ रही हो । इस पर 
भगवती दुर्गा ने अपनी विभूतियों का संहरण कर लिया और बोलीं -- 

एकेवाहं जगत्यत्र ह्वितीया का ममापरा। 

पदयेता दुष्ट सय्येव विशन्त्यो मद्विभूतयः॥ १०.५॥ 

ततः समस्तास्ता देव्यो. ब्रह्माणो प्रसुल्ालयम्‌ । 

तस्या देव्यास्तनौ जरमुरेकेवासीत्तदास्बिका ॥ १०.६ ॥ 

. अहं विभूत्या बहुभिरिह रूपेयंदास्थिता। 

तत्संहतं सयेकेच तिष्ठाम्याजौ स्थिरो भव ॥ १०.८॥ 

देवी बोलीं-रे दुष्ट ! में अकेली ही हूँ। इस संसार में मेरे सिवा 
कौन है ? ( तुम भी मेरा ही रूप हो ) देख; ये मेरी ही विभूतियाँ ( निर्माण- 
शरीर ) हें, अतः मुझमें हो प्रवेश कर रही हैं ॥| ५॥ तदनन्तर ब्रह्माणी 
आदि सब विमूतियाँ अम्बिका देवी के शरीर में प्रवेश कर गई। उस समय 
केवल अम्बिका भगवती ही रह गयीं। ६॥ देवी बोलीं--में अपनी ऐश्वय- 
शक्ति से अनेक रूपों में उपस्थित थी । उन सब रूपों को मैंने समेट लिया है। 
अब मैं अकेली ही युद्धांगण में खड़ी हूं। तुम भी युद्ध के लिये स्थिर हो 
जाओ || ८॥ यहाँ तक पाँचवें सूत्र की व्याख्या हुई है॥ ५॥ 

पाँच प्रकार के निर्माणचित्त बनते हैं। उनमें से मोक्ष के लिये कोन 
चित्त उपयुक्त है तथा उसकी क्या विलक्षणता है? अगले सूत्र में श्रवण 
करो-- 


तत्र ध्यानजमनाशयस्‌ ॥ ६॥ 


तत्र = उन सिद्धच्तित्तों में; ध्यानजं = जो ध्यानजनित चित्त होता है 
वह; अनाशयम्‌ = कर्माशय से रहित होता है। 

व्याख्या : जन्म, ओषधि, मन्त्र, तप तथा समाधि के सामथ्यं से उत्पन्न 
पाँच प्रकार के सिद्ध निर्माणचित्त होते हैं। उन पाचों में से कोनसा चित्त 
मोक्ष के योग्य होता है, यह निर्णय करने के लिये कहते हैं कि ध्यानज चित्त 
अपवग के लिये उपयुक्त होता है । जन्म, औषधि, मंत्र तथा तप से सिंद्धचित्त 

अपवगं में असमर्थ होता है। क्यों? जिस चित्त में कमंवासना, क्लेशवासना 
शयन करती हैं, उसे आशय कहते हैं। जिस चित्त में ये विद्यमान न हों, उसे 
अनाशय कहते हुं। ध्यानज चित्त में रागद्रेषादि बन्धक प्रवृत्तियाँ नहीं होती 
इसलिये समाधि के बळ से निमंल किये हुए चित्त यानी ध्यानज चित्त पुष्य- 
पाप से भी सम्बद्ध नहीं होते | क्योंजी ! ध्यानज चित्त में रागादिजनित 
प्रवृत्ति क्यों नहीं होती ? इसलिये कि उसके कमं-वासना-क्लेश क्षीण हो चुकते 
हैं, ध्यानबल से । ध्यानज अनाशयवाले मन की विशेषता दर्शाने के लिये 
कहते हैं कि दूसरों का यानी जन्मादिसिद्ध चित्तों में कर्माशय होता है, क्योंकि 
उनके क्लेश क्षोण नहीं हुए हैं, क्लेशमूलः कर्माशय:” कर्माशय का मूल क्लेश 
होता है। क्लेशों के अभाव होने पर कर्माशय की उत्पत्ति नहीं होती ।। ६ ॥ 
क्योंजो ! कर्माशय तो कमंसंस्कारों से बनते हैं। कमं तो योगी भी 


करते देखे जाते हैं। उनके कमं बन्धनकारी क्यों नहीं होते ? इसका हेतु अगले 
सूत्र में बताते हैं-- 


कर्साशुक्लाङ्गषणं योगि नस्त्रिविधमितरेषाम्‌ ॥ ७ ॥ 


योगिनः = योगी के; कमं = कमं; अशुक्छाक्कुष्णम्‌ = अशुक्ल और 
न होते हैं ( तथा ); इतरेषाम्‌ = दुसरों के; त्रिविधम्‌ = तीन प्रकार के 

| 

व्याख्या : यह कमंजाति चार प्रकार की होती है--( १) कृष्णकमं, 
(२) शुक्लकमं, ( ३) शुक्लक्कृष्णकर्म, (४) अशुक्लाकृष्णकमं । इनमें से दुरा- 
त्माओं के ( १) कृष्णकमं होते हैं। दुःखफलद कर्म । जिन कर्मों से हिसा, 
असत्य, स्तेय, दुराचार प्रकाशित हों वे कृष्णकर्म होते हैं | ( २) शुक्छकम- - 
धर्मात्माओं के शुक्लकम होते हँ । तप, स्वाध्याय, ध्यान करनेवालों के कमं 
शुक्ल होते हैं | सुखफलद कमं । इनसे सत्त्वगुण की वृद्धि होती है। ये ज्ञातियों 
के कमं नहीं हैं, किन्तु आत्म-कल्याण के इच्छुक साधकों के निष्काम कमं हैं। 
( ३) शुक्लक्ृष्णकमं--पाप-पुण्यमिश्रित कमं । जो बाह्य साधनों का आश्रय 
लेकर किये जाते हैं, चाहे वे शुभकमं ही हों, उनमें किंसी न किसीको पीड़ा 
होती ही है। जेसे खेती अच्छा कम है, परन्तु हल चलाते समय कितने कीडे- 
मकोड़ों का हिंसन होता है। फसलों की रक्षा में कितने ही पशु-पक्षियों को 
अनिच्छित पीड़ा होती है । साधारण जनता द्वारा ऐसे कमं होते हैं। इसलिये 

ये कमं शुक्ल-कृष्ण मिले हुए होते हैं। जो कमं बाह्य साधनों से--जाया, पुत्र, 
पशु, यज्ञादिकों से-साध्य हों वे शुक्ल-कृष्ण श्र णी में आते हैं। वे कोन हैं ? 
जो परपीड़ा अथवा अनुग्रह से, बलेशबहुलता से साध्य हों वे कमं कृष्ण और 
शुक्ल होते हैं । (४) भशुक्ल-अङ्ुष्णकमं-संन्यासियों के, जिनका अन्तिम जन्म 
होता है, कमं अशुक्ल-अकृषण होते हँ । अशुक्ल इसलिये होते हैं कि उन्होंने 
कर्मफल त्याग दिये हैं। अकृष्ण इसलिये होते हैं कि उन्होंने कमंफल इश्वर 
को समर्पण कर दिये हैं। उनके पलले फल नहीं बधते । उनके वलेश क्षीण हो 
गये हैं। कर्माशय क्लेशमूल होता है। संन्यासियों के कमं प्रारब्धकमंफछ- 
भोग भोगने के लिये होते हैं। उनके कमं नवीन जन्मोत्पादक नहीं होते। 
उनके कर्माशयों में नूतन कमंसंस्कार संगृहीत नहीं होते । ज्ञानियों के कमं 
अकम ही होते हैं। रागद्वेष से कम॑ में प्रवृत्ति बनती है। संन्यासियों के 
रागद्वेषादि नष्ट हो जाते हैं। अतः उनके कमं न शुक्ल, न कृष्ण श्रेणी में 
आते हैं। गीताजी के वचन देते हैं-- 


त्यकत्वा कमंफलासङ्कं नित्यतुप्तो निराधयः । 
क्सेण्यभिप्रबुत्तोऽपि नेव किञ्चित्‌ करोति सः ॥ ४.२० 0 


निराशीयंतचित्तात्मा त्यक्तसवंपरिग्रहः। दु 
शारीरं केवलं कमं कुर्वश्वाप्नोति किल्बिषम्‌ ॥ ४.२१॥ 


जिसने कमं और उसके फल में आसक्त त्याग दी है, जो आत्मदर्शन से 
तृप्त है, जो द्वैत के आश्रय से रहित है, ऐसा जीवन्मुक्त पुरुष वेदिक अथवा 
बहुविक्षेपकारी लोकिक कर्मानुष्ठान में प्रवृत्त होकर भी अपनी दृष्टि से 
वह कुछ भी नहीं करता। ज्ञानाग्नि से कमं दग्ध होने के कारण उसका . 
कमं अकम हो है। यति के मिक्षाटनादि कमं से पाप नहीं लगता । सवंतुष्णा- 
रहित, चित्त और देह को जीतनेवाले, सर्वपरिग्रह त्यागनेवाले को शरीर- 
रक्षामात्र के लिये भिक्षाटनादि कमं करते हुए जीवन्मुक्त पुरुष को पाप प्राप्त 
नहीं होता है। 


परन्तु जो असंन्यासी हैं, यानी अयोगी हैं, उनके कमं तीनों प्रकार 
के होते हैं । 


क्योंजी ! कमफल तो अविनाशी होता है। ज्ञानवानों के देह से जो 
पुण्यापुण्य कमं होते हैं, उनके फल कहाँ जाते हें? श्रवण करो । ज्ञानियों के 
पुण्यकमेफल उनके सेवकों, भवतों को मिलते हें। उनके पापकमंफल उनके 

निन्दकों, द्षियों को मिलते हैं| उनको सम्पत्ति पुत्र को मिलती है। शास्त्रों 
में इस प्रकार विधान दिया है। ७॥ 


कर्माशय को विवेचना करके अत्र कमं राशि को गति बताते हैं-- 


ततस्तद्विपाकानुगुणानामेवाभिव्यक्तिर्वातनानाम्‌ ॥ ८ ॥ 


ततः = उन ( तीन प्रकार के कर्मों से; तद्विपाकानुगुगानाम्‌ = उनके 
फलभोगानुकूल; वासनानाम्‌ = वासनाओं को; एव = हो; अभिव्यक्तिः = अभि- 
व्यक्ति ( उत्पत्ति ) होती है। 

व्याख्या : इन तीन प्रकार के कर्मो से-शुक्ल-कुषण-शुक्लकृष्णमिश्रित 
कर्मों के फलों के अनुरूप ही चित्त में वासनायें प्रकट होती हैं । यह बात 
योगियों पर लाग्‌ नहीं होती, क्योंकि उनके कर्म अशुक्लाकृष्ण होते हैं। मान 
लो, किसीने देवयोनि-उचित, मनुष्योचित और पशुयोनि-उचित नाना प्रकार 
के नाना कमं नाना जन्मों में किये हैं। इन कर्मों के संस्कार कर्माशय में 
संचित रहते हँ। जो कमं सद्योभोगोन्मुख होने के लिये जोर लगाते हैं, 
उन्हींके कर्मफलभोग के अनुरूप ही वासनाएँ प्रकट होतो हैं। जब कर्मों का 
फल मनुष्य-जन्म होता है, तो स्मृति मनुष्य-जाति, आयु और भोगवाली 
वासनाओं को, जो जन्म-जन्मान्तरों से चित्त में संस्क्राररूप से पडो हैं, जगा 
देती है। देवयोनि-उचित तथा मनुष्यपोनि-उचित संस्कार दबे रहते हैं। इसी 
प्रकार यदि कर्मा का फळ कोई पशुयोनि हो तो उसी जाति, आयु तथा भोग 
देनेवाली वासनाओं को स्मृति जगा देती है और वे अपना फळ देने लगती हैं । 
क्योंजी ! कमंविपाक के अनुरूप वासनाएँ क्यों उदित होती हैं? क्योंकि स्मृति 
और संस्कार एकरूप होते हैं। 'संस्क्रारजन्य ज्ञानं स्मृतिः-संस्कार से जो 
ज्ञान उत्पन्न होता है, उसे स्मृति कहते हैं। “इन्द्रियजन्य ज्ञानं अनुभवः 
विषय और इन्द्रियों के सम्पकं से जो ज्ञान उत्पन्न होता है, उसे अनुभव 
कहते हें ॥ ८ ॥ = 

क्योंजी ! वासनायें तो सेकड़ों जन्म पूवं की होती हें। इन जन्मों में 
देश-काळ का भी बड़ा अन्तर होता है । तब आप बतायें कि एक जन्म देने 
के लिये भिन्न-भिन्न जन्मों, देशों तथा कालों में चित्त में संचित वासनायें एक 
काल में केसे प्रकट होती हूँ ? श्रवण करो-- 

जातदेशकालव्यवहितानामप्यानन्तर्य स्मुतिसस्कारयोरेक- 
रूपत्वात्‌ ॥ ९ ॥ 


जातिदेशकालव्यवहितानाम्‌ = जाति, देश और काल--इन तीनों का 
व्यवधान रहने पर; अपि = भी; आनन्तर्यम्‌ = कमं के संस्कारों में व्यवधान 
नहीं होता है; स्मृतिसंस्कारयोः = क्योंकि स्मृति ओर संस्कार दोनों का; 
एकरूपत्वात्‌ = एक ही स्वरूप होता है। 


व्याख्या : मान लो, कोई आदमी मरकर बिल्ली योनि में जन्म पाता 
है। स्वाभाविक ही यह आशा होती है कि मनुष्य-जाति के संस्कार प्रकट 
होने चाहिये थे, क्योंकि मनुष्य-जन्म एकदम नजदीक है। बिल्ली जन्म 
से पहले मनृष्य-योनि ही तोथी। यह नहीं कहा जा सकता कि पिछले 
दिन का अनुभव तो याद नहीं रहेगा और शत वषं पहले का याद 
रहेगा । इस शंका के उत्तर में कहते हैं कि संस्कारों का सम्बन्ध दूसरी जाति, 
दीघंकाल, भिन्न देश आदि से टूटता नहीं । संस्कारों की एकपरता सौ जन्मों 
के, सेकड़ों वर्षो के, अन्य दूर देशों के व्यवधान से खंडित नहीं होती । क्योंकि. 
संस्कारों की और स्मृति की एकरूपता होती है। अनुभव ही संस्कार है। 
वही स्मृतिख्प में परिणत होता है। इसलिये जेसा संस्कार, वैसी स्मृति। . 
मान लो, कोई सौ जन्म पहले अमरीका में बिलाव था। बिलाव-जन्म के 
पश्चात्‌ सौ जन्म तक वह मनुष्य-्योनि में जन्म छेता रहा। एक सौ एकव 
जन्म में उसका फिर बिलाव-योनि में भारत में जन्म है। शत मनुष्य-जन्म . 
का फासला तथा अमरीका से भारत, मनुष्य से बिल्ली-योनि, यानी जन्म 
की भिन्नता, देश का दूरत्व, काल की दीघंता आदि व्यवधान, रुकावटें होने 
पर भी बिल्ली-जन्म-वासना क्षणभर में उदित होती है । उसका बिडाल-जाति 
प्रापक कमं पुर्व में अनुभव किये बिडालयोनि कर्मासंस्कारों को तत्क्षण आकर्षित 
कर लेगा । स्मृति ओर संस्कार एकरूप होते हैं। जेसा अनुभव, वेसे संस्कार 
भी होते 2 । वे कमंवासना के अनुरूप होते हैं। जेसी वासनागें, वेसी ही स्मृति 
भी होती है । जेसी-जेसी स्मृति, वैसी ही वासना । उत्तररामचरित्र नाटक में 
सीताजी ने रामजी से कहा, हे देव, मुझे वन-हृश्यों को देखने की फिर इच्छा 
होती है। उसके परचात्‌ गुप्तचर ने दुर्मृख धोबी द्वारा सीतामाता पर दोषा- 
रोपण का समाचार दिया। रामजी ने अगले ही दिन लक्ष्मण को आदेश देकर 
सती छिरोमपि सीता ज़ी; का, तिए का प्रत कर दिया bof by eGangotri 


४/११ ब्रह्मतरज़िणी प्रदीपिका सहित : २४७ 
क्योंजी * जब वासनाओं के अनुसार जन्म होता है और कमं के अनुसार 
वासनाथ, तब यह बताये कि प्रथम जन्म कौनसी वासनाओं से हुआ ? 
आरम्भिक जन्म कोनसे कमंफल भोगने के लिये हुआ ? इस शंका को दृष्टि में 
रखकर कहते हैं-- 


तासामनादित्वं चाशिषो नित्यत्वात्‌ ॥ १० ॥ 


तासाम्‌ = उन वासनाओं को; अनादित्वम्‌ = अनादिता है; आशिषः 


नित्यत्वात्‌ = क्योंकि प्राणी में ( अपने ) बने रहने की इच्छा नित्य अर्थात्‌ 
अनादिकाल से; च = ही है। 


व्याख्या : वासनायें अनादि हुँ। कोई नहीं कह सकता कि अमुक दिन, 
अमुक तिथि को वासना उत्पन्न हुई। जहाँ चित्त है वहीं वासना है । क्योजी ! 
वासनाओं का अनादि होने में क्या प्रमाण है? श्रवण करो। सभी प्राणियों 
की यह इच्छा होती है कि “मा न भूवं भूयासम्‌' इति ।-मेरा अभाव न हो। 
में रहुँ।' यह आत्माशी: ( अपने रहने की इच्छा ) स्वाभाविक नहीं है। 
क्योंकि सद्योजात प्राणी, जिसने मरणत्रास अनुभव नहीं किया है, को मरने से 
भय लगता है। बच्चा यदि माँ की गोद से गिरता है तो भय से काँप जाता 
है। मरणभय की उत्पत्ति के लिए पूर्वानुभूत मरण-दुःख स्वीकार करना 
पड़ेगा । स्वाभाविक वस्तु में निमित्त कारण नहीं होता। अतः यह चित्त 
अनादि वासना से युक्त है। यह चित्त निमित्तवश किसी वासना का आलम्बन 
लेकर पुरुष को भोग देता है। अपनी स्थिति की चाह नित्य होने से किसी काळ 
में उसका व्यभिचार नहीं होता, अतः सब वासनाएं अनादि हैं || १०॥ 

यदि वासना अनादि है, तो अनन्त भी होगी । यदि वासना का अन्त 
नहीं है तो अमोक्ष का प्रसंग आ जायगा । इस पर कहते हैं कि वासना अनादि 
तो है, पर अनन्त नहीं है। इसका अन्त होता है। 


हेतुफला्षयालम्बनेः संगृहोतत्वादेषामभावे तदभावः ॥ ११ ॥ 


हेतुफला्यालम्बनेः = हेतु, फल, आश्रय और आलम्बंन-इनसे; गृही 
तत्वात्‌ = वासनाओं का संग्रह होता है, इसलिये: एषाम = इन ( चारो ) का; 

अभावे = अभाव होने से; तदभावः = उन ( वासनाओं ) का भी ( सवंथा ) 
अभाव हो जाता है। 


व्याख्या : यदि वासना का निवास-स्थान मिल जाय तो उस पर 
आक्रमण करके दुर्ग को नष्ट किया जा सकता है, वही .खोजना चाहिए । 
सूत्रकार यही बात बताते हें। यदि वासना का हेतु, फल, आश्रय तथा आलम्बन 
इन चारों का अभाव कर दिया जाय तो वासना का अभाव भी किया जा 
सकता है । अब वासना का हेतु श्रवण करो । वासनाओं का हेतु अविद्यादि 
क्लेद हें तथा शुक्लक्कष्ण ओर मिश्रित सकाम कमं हैं। धमं से सुख, अधमं से 
दुःख; सुख से राग ओर दुःख से द्वेष होता है। राग-द्रेष से प्रयत्न अर्थात्‌ 
मन, वाणी या शरीर के परिस्पन्दन ( चेष्टा ) से पुरुष किसी दूसरे पर अनुग्रह 
करता है या निग्रह ( पीडन) करता है । उससे फिर धर्माधमं कमं, सुख दुःख 
और राग-्वेष होते हें । इस प्रकार छः अरों ( घमं-अधमं, सुख-दुःख, राग-दवेष ) 
से युक्त यह संसार-चक्र प्रवत्तित हो रहा है। इस निरन्तर चलनशील संसार- 
चक्र की नायिका ( 1९५९४ नेत्री ) अविद्या है। वही सब कलेशों की मल है, 
यही वासना का हेतु है। अब फल श्रवण करो । वासनाओं का फल जाति, 
आयु ओर भोग है । साधिकार मन वासनाओं का आश्रय है। अतृप्त वासनायें 
मन में संगृहीत रहती हैं। चरिताधिकार मन में, निराश्रय होने के कारण 
वासना नहीं ठहर सकती । कर्माशय वासना का व्यंजक होता है ।.न्नह शब्दादि 
विषयों के साथ जाति-आयु-भोगरूप में व्यक्त होता है। शब्दादि मिषयसम्‌ ह 
वासना के आलम्बन होते हैं ! 


हेतु-फल-आश्रय-आलम्बन में वासनागें संगृहीत होती हैं। अविद्यामूलक 
चित्तवृत्ति वासनाओं का हेतु है । जाति, आयु तथा भोग से जनित जो अनुभव 
होता है, उसीका संस्कार वासना होता है। वासना का फल स्मृति है। 
स्मृति के फल का संस्कार वासना कहा जाता है। वासनाजनित जाति-आयु 
भोगरूप में आकारित स्मृति का आश्रय लेकर धर्माधमं कमं अभिव्यक्त होते 
हैं। इस प्रकार स्मृति से फिर वासना होने के कारण स्मृति द्वारा वासना 
संगृहीत होती है। वासना का आश्रय साधिकार चित्त है। विवेकख्याति द्वारा 
अधिकार समाप्त होने पर उस चित्त में विवेकप्रत्ययमात्र रहता है। इसलिये 
अज्ञानवासना नहीं रह सकती । साधिकार चित्त अथवा विवेकख्यातिशन्य चित्त 
ही वासना का आश्रय है। अविद्या के अभाव होने से वासना का अभाव होता 


है । अविष्ळना विवेकस्थाति अविद्यादि के अमाव, का नस. ,१.॥ 

क्योंजी ! असत्‌ वस्तु का जन्म नहीं हो सकता ओर सत्‌ वस्तु का 
विनाश नहीं हो सकता, तो आप बतायें कि वासना का अभाव केसे हो सकता 
है ? उत्तर देते हैं-- 


अतीतानागतं स्वरूपतोईस्त्यध्त्रभेदाद्धमाणास्‌ ॥ १२.॥ 


घर्माणास = धर्मों में; अध्वभेदात्‌ = काल का भेद होता है, इसलिये; 
अतीतानागतम्‌=जो घमं ( कार्य, अविद्या, वासना, चित्तवृत्तियाँ आदि ) अतीत 
हो गये हैं तथा जो मनागत हें ( जो अभी प्रकट नहीं हुए हैं ) वे; स्वरूपत: 
अस्ति = स्वरूप से विद्यमान रहते हैं । 


व्याख्या : जो घर्म भविष्यत्‌ काल में प्रकट होगा, उसे अनागत कहते हैं। 
जो धर्म प्रकाश में आ चुका है और पुनः अपने कारण में छिप गया है, उसे 
अतीत कहते हैं। कालमार्ग के भेद से धर्मों का भेद होता है। जो वासना 
प्रकट हो चुकी है, वह फिर अतीत काल में चली जाती है। ० वासना अभी 
प्रकट नहीं हुई है, वह अनागत काल में विद्यमान रहती है, क्योंकि सिद्धान्त 
यह है कि असत्‌ की उत्पत्ति नहीं हो सकती और सत्‌ का विनाश नहीं हो 
सकता । अतः बासना स्वरूप से अर्थात्‌ धर्मीझूप से विद्यमान रहती है। बस्तु" 
तत्व अपनी सत्ता को कभी नहीं खोता। कालभेद से वस्तु अतीत, वतमान 
तथा अनागत मार्ग का आश्रय लिये रहती. है। कालभेद से स का ही 
परिणाम देखा जाता है। इसलिए भपवगं तक चित्त धर्मरूप से घर्मा कं अनु- 
गत रहता है । जो असत्‌ वस्तु है उसका अतीत अथवा अनागत खूप में कथन 
अथवा व्यवहार नहीं किया जा सकता | 


तात्पयं यह है कि अतीत ओर अनागत भाव वस्तुतः सू्ेमरूप से रहते 
हैं, केवल कालभेद का आश्रय लेकर हम सोचते हैँ कि अतीत ओर अनागत 
नहीं हैं। सवंज्च के सामने अतीत अनागत नहीं रहते, सभी वर्तमान रहते हैं। 
जिसे सृक्ष्मता के कारण हम नहीं जान पाते, वही अतीत अनागत है। 

पं सूत्र में वासना का अभाव कहा है। इसका अर्थ है वासना का 
अपने कारण में प्रलीनभाव । प्रलीन होने पर वे कभी ज्ञानपथ में नहीं आते, 
पुरुष के द्वारा उपद्ृष्ट नहीं होते। वासना के अभाव का अर्थ सदा के लिए 


अव्यक्त में स्थिति | नि पि त € 

बयोंजी ! यदि वासनाएँ स्वरूप से रहती ही हैं, तो मोक्ष केसे होगा ? 
कि सत्ता तो केवल ब्रह्म की है । वासना की सत्ता मानने पर दो सत्ताएँ हो 
जायेंगी--एक ब्रह्म की, एक वासना की | श्रवण करो । वासना का निवास-. 
स्थान मन है। मनोनाश होने पर वासना-नाश होगा, अर्थात्‌ वासना को 
उदित होने का अवसर हो नहीं रहेगा । मनोनाश भोर वासनाक्षय से कैवल्य- 
स्थिति प्राप्त होती है। समस्त वासनाजाल का क्षेत्र प्रकृति ही है। वह एक 
है । पुरुषज्ञान होने पर प्रकृति पुरुष के सामने नहीं आतो । सारे विकारसमूह 
चश्वर और तुच्छ हैं ॥ १२॥ 
योग का लम्बा-चौडा पोथा सुनाकर अब रहस्य की बात कहते हैं किः 
ये सब त्रिमार्गी धमं गुणमात्र हो हैं, अन्य कुछ नहीं हैं । 


ते व्यक्तसूक्ष्मा गुणात्मानः ॥ १३ ॥। 


ते = वे ( समस्त धमं ); व्यक्तसूक्ष्माः = व्यक्त स्थिति में 
स्थिति में ( सदेव ); गुणात्मानः = गुणस्वरूप ही हैं । 5 

व्याख्या : क्योंजी ! यह नाना प्रकार का धर्मी-धमं-अवस्था परिणाम- 
रूप विश्वभेद-प्रपंच केवल एक प्रकृति से केसे हो सकता है, क्योंकि अविलक्षण 
कारण से सलक्षण कार्यभेद संभव नहीं हो सकता । इस शंका को देखकर सुत्र- 
कार कहते हँ। ये सब त्रिमार्गी ( अतीत, वतमान तथा अनागत अवस्थावाछे } 
घम जब वे वर्तमान तया में होते हैं तो व्यक्त कहे जाते हैं। जब वे अतीत 
और अनागत भाव में होते हैं तब वे सूक्ष्म कहे जाते हैं। इन सबका त्रिगणों 
के अतिरिक्त अन्य कोई कारण नहीं है। विश्वरूप प्रधान से यह्‌ अद्भत 
परिणाम है । व्यक्त धर्म-पृथ्वी आदि पंचमहाभूत, पंचज्ञानेन्द्रिय, पंचकर्मेन्द्रिय 
तथा एक मन ये सोलह विशेष कहलाते हैं। सांख्यकारिका में इनका नामः 
विकार है। इनके स्थूल-सुक्ष्मरूप, कालमागं भेद से इनकी तीन अवस्थाए हैं । ये 
सब को हैं। यह सारा धमंसमूह सत्त्वादि गुणों के संयोग से उत्पन्न है। 
[णा के विलीन होने पर ये भी विलीन हो जाते हैं | जो वस्तु आदि और अन्त 
में नहीं होती ओर केवल मध्यावस्था में होती है, वह असत्‌ होती है। भगवान्‌ 
वेदव्यास ने वाषंगण्य आचार्य के वचनों का अपने भाष्प में प्रमाण दिया है-- 
“तथा च शास्त्रानुशासनम्‌-- 


CC-0. Mumukshu Bhawan Varanasi Collection. Digitized by eGangotri 


४/१४ ब्रह्मतरङ्गिणी प्रदीपिका सहित : २५१ 


गुणानां परमं रूपं न दृष्टिपयमृच्छति । 

यत्त दृष्टिपथं प्राप्तं तन्मायेव सुतुच्छक्रम्‌ ॥ 
--गुणों का परम ( नित्य ) रूप दिखाई नहीं पड़ता । जो दृष्टिगोचर होता 
है वा माया-सा है और अतितुच्छ है। योगाचायं वाषंगण्य के मत से यह 
प्रपंचप्रसार, इन्द्रियों और मन से ग्राह्य, अत्यन्त तुच्छ, अल्पसार है, स्थिरां के 
अभाव से । तात्पयं यह है कि हृश्यमान जगत्‌ असत्‌ है । इस कथन का प्रयोजन: 
संसार से वेराग्य उत्पन्त करना है ॥ १३ ॥ 

क्योंजी ! जब व्यक्तसूक्षम घर्म, पदार्थ, गुण ही हैं, तो पदार्थों को अलग, 

अलग धर्मीरूप केसे कह सकते हैं ? इसका उत्तर देते हँ-- 


परिणामेकत्वाद्‌ वस्तुतत्त्वम्‌ ॥ १४ ॥ 


परिणासैकत्वात्‌ = परिणाम की एकता से; वस्तुतत्त्वम्‌ = वस्तु का 
वेसा होना सम्भव है । 

व्याख्या : अनेक कारणों से मिलकर जो कायं प्रकट होता है, वह 
स्वरूप से एक होता है । जैसे मृत्तिका, जळ, दण्ड, कुलाल-चक्र से निमित घट: 
एक होता है। अनेक कारण होने पर भी उनका जो परिणाम होता है वह 
एक होता है । वही वस्तु है । दीपक, तैल, बत्तो, अग्नि, ये सब मिलकर एक. 
परिणाम दीपशिखा को प्रकट करते हैं। कारण बहुत होने पर परिणाम में 
एकता है । यद्यपि सब हृश्यवर्ग त्रिगुणात्मक हैं, तो भी वे गुण परस्पर मिल- 
जुळकर काम करते हैं। कहीं सत्त्वगुण अंगी है अर्थात्‌ प्रधान है और रजोगुणः 
तथा तमोगुण गौण हैं। कहीं रजोगुण प्रधान है और सत्त्वगुण ओर तमोगुण 
गोण हैं, परन्तु उनके परिणाम की एकता से वस्तु को एकता कही जाती है।: 
परिणाम की भिन्नता से वस्तुएं भिन्‍न-भिन्‍न धमंवाली होती हैं; जेसे प्रकृति का 
परिणाम महत्तत्त्व, महत्त्व का परिणाम बहंकार, अहंकार का परिणामः 
पंचतन्मात्रा इत्यादि । 

तात्पय॑ यह है कि सभी द्रव्यों का मूल गुणत्रय है, परन्तु इन गुण कोः 
आप विभाजित नहीं कर सकते ।: रज और तम के बिना सत्वगुण काय त्तहों 
कर सकता, और न ही पहचाना जा सकता है। इसी प्रकार दूसरे गुणों कोः 
जानना । अतः ये तीनों गुण प्रत्येक परिणाम में अवश्य रहेंगे। गुण तीन होने 

पर भी मिलित भाव से. परिणाम को प्राप्त होते हैं। इसीलिये परिणत वस्तु 
'एक ही है॥ १४॥ 

क्थोंजी | यदि यह कहा जाय कि चित्त ही हृश्यस्वरूप है, क्योंकि चित्त 
“के अभाव में दृश्यवग नहीं रहता । सुषुप्ति में जाग्रदवस्था तथा स्वप्नावस्था 
के पदार्थ नहीं रहते । अतः चित्त ही वस्तु है। यह पक्ष ठोक नहीं । अगले सूत्र 
"मै विशद करते हैं । 


वस्तुसाम्ये चित्तमेदात्तयोविभक्तः पन्थाः ॥ १५ ॥ 


वस्तुसाम्ये = वस्तु को एकता में ( भी ); चित्तभेदात्‌ = चित्त का भेद 
प्रत्यक्ष है, इसलिये; तयोः = ( चित्त और उसके द्वारा देखी जानेवाली वस्तु ) 
'इन दोनों का; पन्याः = मार्ग; विभक्तः = अलग-अलग है । 


. व्याख्या : मान लो, कोई एक साधारण वस्तु है । बहुत से चित्त उसे देखते 
'हैँ। वह वस्तु एक चित्त द्वारा कल्पित नहीं है और न वह बहुत चित्त द्वारा 
“कल्पित है । वह स्वप्रतिष्ठित है । वस्तु एक होने पर भी चित्तभेदों के कारण 
उसका भिन्न-भिन्न ज्ञान होता है। एक स्त्री है। पुत्र के चित्त में मातृभाव 
'है। पति उसको पत्नी जानता है, पिता पुत्रोभाव से देखता है। सिहको वह 
मांसपिण्ड दिखाई पड़ता है । इससे स्पष्ट है कि चित्त और वस्तु भिन्न-भिन्न 
'हें। यदि वस्तु को एकचित्त कल्पित कहें तो यह प्रश्न उठेगा कि कौन से चित्त 
से परिकल्पित है ? एक चित्त द्वारा कल्पित वस्तु दूसरे चित्त को उपरंजित 
-केसे करेगी ? अतः वस्तु और चित्त का सांकर्य सम्भव नहीं | उनके मागं 
'भिच्त हैं ॥ १५॥ 


इसी पक्ष के समर्थन में दूसरा सूत्र देते हैं-- 


न चेकचित्ततन्त्रे वस्तु तदप्रमाणकं तदा कि स्यात्‌ ॥ १६ ॥ 


ओ चन इसके सिवा; वस्तु = हृदय वस्तु; एकचित्ततन्त्रम्‌ = किसी एक 
चित्त के अधीन; न=नहीं है ( क्योंकि ); तदप्रमाणकस्‌ = जब वह चित्त का 
{विषय नहीं रहेगी; तदा = उस समय; कि स्यात्‌ = वस्तु का क्या होगा ? 

व्याख्या : वस्तु एकचित्ततन्त्र ( तन्त्र-कल्पित ) नहीं होती | यदि वस्तु 
एकचित्तकल्पित होती, तो यदि वह चित्त व्यग्र हो, यानी विषयान्तर में लगा 
हो, घट छोड़कर पट में संलग्न हो, अथवा निरुद्ध हो गया हो, तो उस वस्तु का 
अभाव होना चाहिए, परन्तु वस्तु तो विद्यमान रहती है। अतः वस्तु एकचित्त- 
तन्त्र नहीं है । यदि वह पुनः उस वस्तु के साथ सम्बन्ध जोड़ना चाहे तो वह 
कहाँ से उत्पन्न होगी ? इसलिये वस्तु, विषय, पदार्थं की स्वतन्त्र सत्ता है। 
प्रत्येक पुरुष में चित्त भी स्वतन्त्र हैं। दोनों में स्वतन्त्र शब्द भी आपेक्षिक 
ही है ॥ १६॥ 

क्योंजी ! यदि पदार्थं की स्वतन्त्र सत्ता है, तो उसका ज्ञान सदा बना 
रहना चाहिये, परन्तु व्यवहार में हम देखते हैं कि कभी तो वस्तु ज्ञात होती 
है, कभी अज्ञात | इसमें क्या कारण है ? अगला सूत्र कहते हैं-- 


तदुपरागापेक्षित्वाचिचत्तस्य वस्तु ज्ञाताज्ञातम्‌ ॥ १७ ॥ 


चित्तस्य = चित्त; तदुपरागापेक्षित्वात्‌ = वस्तु के उपराग ( अपने में 
उसका प्रतिबिम्ब पड़ने ) की अपेक्षावाला है, इस कारण (उसके द्वारा); 
वस्तु = वस्तु; ज्ञाताज्ञातम्‌ = कभी ज्ञात ओर कभी अज्ञात होती है यह सवंथाः 
उचित है। 


व्याख्या : चित्त का विषयों के साथ सीधा सम्बन्ध नहीं होता है। बह 
विषयों को इन्द्रियों के माध्यम से जानता.हैं। जब विषय को ज्ञानेन्द्रियाँ सतः 
के सामने उपस्थित करती हैं, तो उसका प्रतिबिम्ब चित्त पर पड़ता है। इसी 
का नाम चित्त का उपरंजन होना है। जब विषय की छाया से चित्त रंगा 
जाता है, तब चित्त को विषय का ज्ञान होता है। विषय के सामने उपस्थित 
होने पर भी, चित्त के उपराग बिना, विषय का ज्ञान नहीं होता है। इसीलिये 
चित्त को कभी वस्तु का ज्ञान होता है, कभी वस्तु अज्ञात रहती है। 


_ क्योंजी ! विषय तो जड़ होता है। उसमें चित्त पर प्रकाश डालने का 
साम्यं नहीं होता, तब वह चित्त को किस प्रकार उपरक्त करेगा ? श्रवण 
करो । यद्यपि विषय जड़ है तो भी इन्द्रियों के माध्यम से चित्त को उपरंजित 
करता है | सभी विषय चुम्बक पत्थर के समान हैं, वे चित्त को लोहे को भाति 
उपरंजित करते हैं। विषय चित्त को देह से बाहर खींचकर नहीं लाता; बल्कि: 

विषय चित्त को वृत्ति द्वारा बहिमुंख करता है। तब चित्त विषय का 
अनुभव करता है, अन्यथा नह”। क्योजी ! चित्त तो स्वयं जड़ है, वह केसे 
अनुभव करेगा ? श्रवण करो। सूक्ष्मभूतों के सत्त्वांश से चित्त बना है। वह 
दपण की भांति स्वच्छ है। वह आत्मा के प्रकाश से चेतनवत्‌ हो जाता है, 
जेसे कि अग्नि में तप्त लोहपिण्ड दाहकवत्‌ हो जाता है। चितिशक्ति से चेतनी- 
भूत होकर विषय से उपरंजित चित्त अनुभव करता है कि यह विषय 
मुझे ज्ञात है। जो विषय चित्त को उपरंजित नहीं करता, वह विषय चित्त के 
लिए अज्ञात रहता है॥ १७॥ 


बाह्म जगत्‌ को चित्त से भिन्न बताकर अब आत्मा ओरचित्त का 
भेद बताते हैं-- 


. सदा ज्ञाताश्रित्तवत्तयस्तत्प्रभोः पुरुषस्या- 
परिणामित्वात्‌ ॥ १८ 0 


तत्प्रभोः = उस ( चित्त ) का स्वामी; पुरुषस्य = पुरुषः ` अपरिणा- 
"सित्वात्‌ = परिणामी नहीं है, इसलिये; चित्तवृत्तयः = चित्त को [वृत्तियाँ ( उसे ); 
'सदा ज्ञाताः = सदा ज्ञात रहती हैं । 


व्याख्या : चित्त को विषयों का ज्ञान होता है, कभी नहीं भी होता है, 
"परन्तु यह बताना चाहिये कि चित्त किसका विषय है? श्रवण करो। पुरुष 
(आत्मा ) को चित्तवृत्तियों का सदा ज्ञान रहता है। चित्तवृत्तियाँ पुरुष को 
'कभी ज्ञात रहती हों, कभी अज्ञात रहती हों, ऐसा नहीं हो सकता। इसमें 
'कारण बताते हँ । पुरुष अपरिणामी है। अपरिणामी पुरुष ही परिणामी चित्त 
"को जान सकता है। चित्त चाहे जिस अवस्था में हो, क्षिप्त-मूढ़-विक्षिप्त- 
एकाग्रता किसी भी अवस्था में हो निरोधावस्था तक, वह वृत्तिसहित सदा 
'पुरुष से अनुभूयमान होता है। पुरुष अपरिणामी होता है। वह चित्त का 
स्वामी है । चित्त से भिन्न और चित्त का द्रष्टा है॥ १८॥ | 


बयोंजी ! क्या चित्त स्वयंप्रकाश है तथा अन्य विषयों का भो प्रकाशक 
है ? अगले सूत्र में उत्तर देते हें--. 

न तत्स्वाभासं दृश्यत्वात्‌ ॥ १९ ॥ 


तत्‌ = ( वह चित्त ); स्वाभासम्‌ = स्वप्रकाश ( प्रकाशस्वरूप ); न = 
'नहीं है; हह्यत्वात्‌ = क्योंकि वह हृश्य है । 


व्याख्या : आत्मा के प्रकाश से सारा जगत्‌ प्रकाशित है। उसका प्रकाशक 
'कोई नहीं । वह स्वयंप्रकाश है, परन्तु चित्त स्वयंप्रकाश नहीं है, क्योंकि वह 
"हर्य है । पुरुष का विषय है, वह पुरुष के प्रकाश से प्रकाइय है ओर पुरुष का ज्ञेय 
है। अग्नि का दृष्टान्त यहाँ लाग्‌ नहीं होता । दृष्टान्त इस प्रकार है। अग्नि 
अपने को प्रकाशित करता है तथा आसपास को वस्तुओं को भी प्रकाशित 
करता है। ऐसे ही चित्त भी स्वाभास है तथा विषयों को भी प्रकाशित 
करता है । दृष्टान्त के दोष देखो । अग्नि जड़ है, उसको अपना ज्ञान नहीं । 
वह दूसरे का दृष्य है। उससे प्रकाशित वस्तुएं भी जड़ हैं, उनका द्रष्टा भी 
दुसरा है। तात्पयं यह है कि चेतन पुरुष ही स्वप्रकाशा है। स्वप्रकाश वस्तु 
एक ही होती है । पुरुष चित्त के भाव को जाग्रत और स्वप्नावस्था में साक्षी- 
रूप से जानता है तथा सुषुप्ति में चित्त के अभावरूप को जानता है। जो-जो 
'हश्य है, वह-वह द्रष्टा से प्रकाश्य है। चित्त भी हृदय है, इसलिये स्वयंप्रकारा 
नहीं हो सकता । 'पुरुषो विषयी नित्यं सत्त्वं च विषयः स्सृतः' ( अनुगोता ) । 
पुरुष सदा विषयी रहता है ओर चित्त सदा उसका विषय होता है। १९ ॥ 
यदि मान लिया जाय कि चित्त अपना भी ज्ञान रखता है तथा विषयों 
का भी ज्ञान रखता है, तो इसमें क्या दोष हो सकता है? अगले सूत्र में इस 
शांका का निवारण करते हैं-- 


एकसमये चोभयानवधारणम्‌ ॥ २० ॥ 


च = तथा; एकसमये = एक काल में; उभयानवघारणम्‌ = ( चित्त 
और उसका विषय )--इन दोनों के स्वरूप को जानना भी नहीं हो सकता । 

व्याख्या : चित्त को स्वप्रकाश मानने में दूसरा दोष दिखाते हैं। एक 
ही क्षण में चित्तको अपना ज्ञान तथा चेत्य यानी विषय का ज्ञान नहीं 
हो सकता । जब चित्त विषय की ओर जाता है, तो उसे अपनी विस्मृत हो 
जाती है। जब चित्त को अपना ज्ञान होता है, तब वह विषयाभिमुख नहीं हो 

सकता । एक ही क्षण में चित्त अपना ज्ञान तथा विषय का ज्ञान नहीं धारण कर 
सकता | इसलिये चित्त को स्वाभास कहना अप्रामाणिक है । चित्त को विषय 
करनेवाला, स्वयंप्रकाश द्रष्टा, चित्त से भिन्न, चित्त का प्रभु है ॥ २० ॥ 


क्योंजी ! यदि यह मान लिया जाय कि एक चित्त तथा उसके विषय 
को दूसरा चित्त ग्रहण कर सकता है, तब एक ही काल में चित्त और उसके 
विषय का अवधारण हो सकता है अर्थात्‌ द्रष्टा पुरुष को अपेक्षा नहीं पड़ेगो । 
चित्त से सब कार्य सिद्ध हो जायेंगे । इस पक्ष का दोष अगले सुत्र में बताते हुं 


चित्ताग्तरदृइये बुद्धिबुद्धरतिप्रसङ्ग: स्मृतिसंकरश्च ॥॥ २१ ॥ 


चित्तान्तरदुश्ये = एक चित्त को दूसरे चित्त का हृश्य मान लेने पर; - 
बुदिबुद्धः अतिप्रसङ्ग: = वह चित्त फिर दूसरे चित्त का हृदय होगा--इस प्रकार 
अनवस्था दोष होगा; च = और; स्मृतिसंकरः = स्मृतियों का मिश्रण होगा । 


व्याख्या : इस सूत्र में एक बार चित्त पद तथा दो बार बुद्धिपद आया 
है | प्रथम बुद्धि पद यहाँ चित्त के अथं में आया है। दूसरा बुद्धि पद ज्ञान के 
अथं में आया है । 

। यदि एक चित्त चित्तान्तर से प्रकाशित हो तो उस चित्त का प्रकाशक- 
चित्त किस अन्य चित्त से प्रकाशित होगा ? तब तो यह कहना पड़ेगा कि 
वह चित्त भी फिर अन्य चित्त से प्रकाशित होगा, फिर वह चित्त भी अन्य 
चित्त से प्रकाइय होगा--इस प्रकार अनवस्था या अतिप्रसंग दोष होगा। 
दुसरा दोष स्मृतिसांकयं होगा । चित्तप्रकादाक जितने चित्तं का अनुभव होगा, 
उतनी हो स्मृतियाँ होंगी । उनके सांकर्यं ( मेल ) से किसी एक स्मृति का शुद्ध 
रूप से अवधारण न हो सकेगा । 


बुद्धि और पुरुष का विवेक ही हानोपाय है। इनके भेद को गुरु और 
शास्त्रमुख से जानकर फिर समाधिबल से उनकी भिन्नता का सम्यकू 
साक्षात्कार करचे पर ही सम्यक्‌ विवेकख्याति उत्पन्न होती है। सूत्रकार ने 
इसी प्रयोजन से चित्त और पुरुष का भेद युक्ति से दिखाया है ॥ २१॥ 


क्योंजी ! यदि चित्त स्वप्रकाशा नहीं है तथा दूसरा चित्त उसको 
' प्रकाशित भी नहीं कर सकता तब आप बताये कि आत्मा चित्त का अनुभव 

किस प्रकार कर सकता है? आत्मा, स्वप्रकादा होने पर भी, निष्क्रिय ही 
है । क्रियारहित होने से वह कर्ता भी नहीं हो सकता | आत्मा असंग होने से 
चित्त से सम्बन्धरहित है । तब आप बतायें कि आत्मा चित्त का अनुभव किस 
प्रकार कर सकता है। इसका उत्तर अगले सूत्र में देते हैं। यह महान्‌ 


रहस्योद्घाटन है । 


चितेरप्रतिसंक्रमायास्तदाकारापत्तौ स्वबुद्धिसंवेदनस्‌ ॥ २२ ॥ 


चितेः अप्रतिसंक्रमायाः = यद्यपि चेतन-शक्ति ( पुरुष ) क्रिया से रहित 
और असङ्ग है, तो भी; तदाकारापत्तो = तदाकार हो जाने पर; स्वबुद्धि- 
संवेदनम्‌ = ( उसे ) अपनी बुद्धि का ( चित्त का ) ज्ञान होता है। 


व्याख्या : चितिशक्ति या आत्मा अप्रतिसंक्रमा यानी अन्यत्र संचार- 
शून्या है। क्यों? इसलिये कि वह अनन्त है। उसने सब देश-क्राल-वस्तु को 
पूरित कर रखा है। कोई रिक्त स्थान नहीं है जहाँ उसे जाना हो । वह अखण्ड- 
एकरस है यानी अपरिणामी है। परन्तु वह बुद्धि में प्रतिबिम्बित होकर उसको 
चेतन को भाँति कर डालती है । बुद्धि आत्मा के अत्यन्त समीप है । वास्तव में 
चितिशक्ति बुद्धि में संक्रान्त नहीं होती है। परन्तु भ्रान्तिवश संक्रान्त-सी 
प्रतीत होती है, आत्मा के स्वरूप के अज्ञान के कारण | आत्मा की चेतनता से 
युक्त बुद्धिवृत्ति के अनुकारमात्र-सा आत्मा हो जाता है। चितिशक्ति का 
स्वबुद्धिसंवेदन क्या होता है? श्रवण करो । चिति को अपनी बुद्धि का ज्ञान 
तब होता है, जब बुद्धि के साथ उसकी तदाकारता-सी हो जाती है। चेतन 
का प्रकाश पाकर बुद्धि अपने को चेतन होने का अहंकार करती है । तभी 
'में घट को जानता हूँ' इस प्रकार बृ्धिवृत्ति उदित होती है । आत्मा के साथ 
तादात्म्य-सा हुए बिना यह बुद्धि उत्थित नहीं हो सकती। जो १.४ सूत्र में 
कहा है कि 'वृत्तिसाझप्यमितरत्र।' व्यृत्यान-दशा में आत्मा वृत्तियों के समान 
रूपवाला-सा प्रतीत होता है । वही बात यहाँ भी कही है । बुद्धि में चेतन की 
छाया पड़ने से बुद्धि आत्माकारवत्‌ हो जाती हे । बुद्धि को अनुकारमात्रता के 
कारण बुद्धिवृत्ति के साथ अविशिष्टा ( तादात्म्यता-सी प्राप्त हुई ) चितिशक्ति 
ज्ञानवृत्ति कही जाती है। सूत्र २.२० में भी ऐसा ही उच हुआ हे। द्रष्टा 

दृशिमात्रः शुद्धोऽपि प्रत्ययानुपश्यः ।' द्रष्टा ( आत्मा ) केवल दर्शनशक्ति है, 
अनुभवरूप है, परन्तु शुद्ध होता हुआ भी वृत्तियों के अनुसार देखनेवाला है। 
जेसी बढिवृत्ति वेसा ही आत्मा हो जाता है, वास्तव में नहीं । 
दृष्टान्त से समझाते हैं। जेसे चन्द्रमा का प्रतिबिम्ब अमल जल में 

पड़ने पर वह चन्द्रमावत्‌ भासित होता है। जळ के हिलने-डुलने से चन्द्र 
प्रतिबिम्ब भी हिलता-डुलता है । यद्यपि चन्द्रमा सें कोई हिलन- डुलन नहीं है, 
तो भी अविवेकी जन प्रतिबिम्ब की चंचलता चन्द्रबिम्ब में आरोपित करते हैं 
कि चन्द्रमा हिलता है। इसी प्रकार आत्मा में कोई क्रिया नहीं है, तो भी 
बुढिवुत्ति, जिसमें आत्मा के प्रतिबिम्ब का संचार है, अपने परिणाम को आत्म- 
बिम्ब में, मूखों के लिये दिखाती है, क्योंकि ples में आत्मा में कोई क्रिया 
नहीं है, केवल बुद्धिवृत्ति में क्रिया है । इस सम्बन्ध में भगवान्‌ भाष्यकार ने यह्‌ 
इलोक कहा है 

“न. पातालं न च विवरं गिरीणां 

नेवान्धकारं कुक्षयो नोदधोनाम्‌ । 

गुहा यस्यां निहितं ब्रह्म शाश्वत 

बुद्धिवृत्तिमविशिष्टां कवयो वेदयन्ते ॥' 
--जिस गुफा में शाइवत ( नित्य ) ब्रह्म निहित दः ,वह गुफा न तो पाताल 
है, न पवंतों की गुफा है, न अन्धकार है, न समुद्रो में छिपे हुए अन्तराल विवर 
हें, किन्तु प्रतिबिम्बित चेतन से चेतनीभूत हुई, चेतन से अभिन्नता का महकार 
करती हुई जो बुद्धिवृत्ति है, उसीको कवि ( ब्रह्मज्ञानी ) ब्रह्मगुहा कहते हैं। 
तात्पयं यह है कि बृद्धि में अहंभाव ही ब्रह्मगुफा है। स्वभावतः प्रकाथशीळा 
परन्तु परिणामी यह महंबुद्धि, भपरिणामी आत्मा ( ज्ञाता ) की शकि से 
प्रकाशित है। अहंभाव का विश्लेषण करने पर शुद्ध ज्ञाता आत्मा ओर परि- 
णामी ज्ञेय इन दो भावों का लाभ होता है । ज्ञाता के द्वारा अहंभाव प्रकाशित 
होने के कारण 'में ज्ञाता हूं, भोक्ता हुँ' ऐसा अभिमानभाव होता है। यही 
चेतन्य की बुद्धिसादुस्यंता 'तदाकारापत्ति' कही जाती है । चेतन में इस बुद्धि 
का ज्ञान ही स्वबुद्धिसंवेदन है । पिछले आठ सूत्रों में चित्त को जगत और दृश्य 
से भिन्न बताया है॥ २२॥ 

क्योंजी ! किसीको यह शन्ति होती है कि चित्त स्वयंप्रकाश है, किसी- 

को यह आन्ति होती है कि चित्त ही जगदाकार है । आप यह बतायें कि इस. 


सह क्या कारण है ? सुत्रकार अगले सूत्र में इस शंका का निवारण 
ज र 

द्रष्ट्दुष्योपरक्त चित्तं सर्वार्थभ ॥ २३ ॥ 


ब्रष्रदृष्योपरक्तम्‌ = द्रष्टा और दुइय--इन दोनों से रे ; चित्तम- 
चित्त; सर्वार्थम्‌ = सब अथंवाला हो जाता है । Mr 


व्याख्या : चित्त द्रष्टा यानी पुरुष से उपरक्त होता है। साथ 
भी उपर होता है। द्रष्टा से उपरक्त होने का अथं कि बेल पर “ 
साह्षिध्य में चित्त पुरुषरूपता-सी को प्राप्त होता है, यानी चेतन्यवत्‌ प्रकाशवान्‌ 
होता है। जेसे सुयबिग्त्र के समक्ष दपंण सूर्यवत्‌ प्रकाश फेंकता है बैसे ही 
चित्त यद्यपि जड़ है, तो भी सत्त्वगुण के अतिरेक से पुरुषप्रकाद्य को प्रति- 
बिम्बित करता है। दृश्य से उपरक्त होने का अथं है कि बाह्य विषय इन्द्रिय- 
प्रणाली के द्वारा भीतर चित्त पर प्रतिबिम्बित होता है। तब चित्त विषयाकार 
हो जाता है. यानी विषयाकार में परिणत हो जाता है । इस प्रकार द्रष्टा पुरुष 
तथा दृश्य, शब्दादि विषय, इन दोनों से उपरंजित होकर सवै अथंवाला यानी 
पुरुष को भोग और अपवर्ग देनेवाला होता है | तब यह चित्त आत्मवृत्तिद्वार से 
पुरुष के सम्बन्ध से द्रष्टा से उपरक्त होता हे। "में जानता हूँ, में देखता हूं! 
इत्यादि प्रकार से स्फुरित होता है। वह हृश्य, जेते नील-पीत गौ से भी 
उपरंजित होता है। में नीली-पीली गाय देखता हूँ, इस प्रकार का चित्त पुरुष 
नहीं हो सकता । चन्दमा का प्रतिबिम्ब, यद्यपि जल में स्वतंत्रता से देखा जा 
सकता हे, तो भी वह चन्द्रमा नहीं होता। जो सर्वार्थंक चित्त को आत्मा से 
भिन्न जानते हैं, उनको विवेकख्याति सिद्ध हो जाती हे जिसका चेतन-अचेतन 
अर्थ विषय हो, वह चित्त सर्वाथ होता है । 

सरलता से इस प्रकार समझना चाहिये। एक तो चित्त का अपना 
स्वरूप । दूसरा, विषय से उपरंजित चित्त तीसरा, पुरुष की समीपता से 
पुरुष प्रतिबिम्ब से रंगा हुआ चित्त | 


चित्त का अपना स्वरूप-चित्त-तत्व तीनों गुणों का पहला और 
प्रधानतः सात्त्विक परिणाम है । सात्विक होने के कारण स्फटिक मणि को 
भाँति पारदर्शी ( "०5३7९०४ ) हे | यह चित्त का अपना रूप हे । 


जब कोई बाह्य पदाथं चित्त के सम्मुख, इन्द्रिय-माध्यम से, आता है 
तो चित्त उसके रंग में रंगा जाता है, यानी तदाकार हो जाता है। इसलिये 
पदाथ के रूप में प्रतीत होता है । 


पुरुष के सान्निध्य में यह चित्त द्रष्टा चेतन पुरुष के रंग में रंगा हुआ 

प्रतीत होता है.। इसलिये तदाकार हुआ चित्त द्रष्टा-सा प्रतीत होता है । वास्तव 
में चित्त, दृश्य विषय से तथा द्रष्टा पुरुष से सवंथा भिन्न है। तो भी कुछ 
विद्वान्‌ चित्त की सर्वाथंता के कारण चित्त को ही चेतन द्रष्टा मानने लगते हैं 
ओर कहते हैं कि चित्त से भिन्न और कोई द्रष्टा नहीं है। कुछ अन्य विद्वान्‌ 
कहते हैं कि चित्त से भिन्न कोई दृश्य विषय नहीं है । चित्त ही दृश्य है। ये दोनों 
भ्रान्त मान्यतायें हँ । चित्त विषय से तथा द्रष्टा से भिन्न है। ये भ्रम, समाधि 
में पुरुष के अपने स्वरूप में स्थिर होने पर, नष्ट हो जाते हैं ॥ २३॥ 


द्रष्टा परिणामश्न्य है। चित्त से ही सब व्यवहार चलते हैँ। चित्त ही 
सब वासनाओं का आश्रय है । तब क्यों न चित्त को ही चेतन पुरुष मान लिया 
जाय । इस शंका का समाधान करते हैं-- 


_तदसंख्येयवासनाभिश्चित्रमपि परार्थं संहत्यकारित्वात्‌ ॥ २४ ॥ 


ह तत्‌ = वह ( चित्त); असंख्येयवासनाभिः = असंख्येय बासनाओ से; 
चित्रम्‌ अपि = चित्रित होने पर भी; परार्थम्‌ = दूसरे के लिये है; संहत्य- 
कारित्बात्‌=क्योंकि यह संहत्यकारी ( मिल-जुलकर कार्य करनेवाला ) है । 


` व्याख्या : अनादिकाल से चली हुई असंख्य वासनाओं से यह चित्त 
चित्रित है। अनन्त वासनाओं के संस्कार इस चित्त में रहते हैं। तो भी यह 
चित्त परार्थ यानी पुरुष, अपने स्वामी के भोग तथा अपवग के लिये है। क्यों ? 
इसलिये कि. यह चित्त संहत्यकारी है। देहेन्द्रियादि के मेल से :पुरुष के भोग- 
अपवर्गं के लिये कायं करता है। जो भी कोई वस्तु मिल-जुलकर कायं करती 
है, पर पराथं होती है, जेसे घर। घर बनाने में इंट, मिट्टी, लोह, चूनादि 
का संयोग होता है। घर घर में नहीं बसता, कोई दूसरा ही बसता है। अतः 
चित्त भोका नहीं है, भोग्य है ओर पराथं है। | 
संहति से यानी प्रकृति के तीन गुणों से निर्मित चित्त, तीनों गुणों के 
मेलजोल से कायं करता है, अतः वह चित्त स्वार्थ के लिये नहीं हो सकता । 
सुखाकार चित्त अपने सुख ( भोग ) के लिये नहीं हो सकता, ज्ञानाकार चित्त 
अपने अपवग के लिए नहीं हो सकता । यह दोनों प्रकार का भोगार्थ और 
ज्ञानाथं चित्त पराथं ही हो सकता है। जो भोग तथा अपवगरूप अथ द्वारा 
अर्थवान्‌ है, वही परम पुरुष हे, वही असंहत केवल पुरुष हे। इस लोक में 

कोई भी संहत्यकारी वस्तु स्वाथ के लिये नहीं देखो गई है । पुरुष संहत्य-. 
कारो नहीं है ॥ २४ ॥ 


अब अगले दश सूत्रों में केवल्य ( जो कि सारे शास्त्र का फल है ) के 
निर्णय के लिए उपक्रम करते हैं-- 


विशेषर्दाशन आत्मभावभावनाविनिवृत्तिः ॥ २५ ॥ 


विशेषर्दाशनः = विशेषदर्शी को; मात्मभावमावनाविनिवृत्तिः = आत्म- 
भावविषयक भावना सवंथा निवृत्त हो जाती है। : 


व्याख्या : क्योंजी ! विशेषदर्शी किसको कहते हें? श्रवण करो । जेसे 
वर्षाकाल में फास-फूस उगा हुआ देखकर यह अनुमान लगाते हें कि अवश्य ही 
इनके बीज थे, उसी प्रकार. जब कोई व्यक्ति मोक्षसंबंघी ज्ञानवार्ता सुनकर 
रोमांचित हो जाता है और हर्षातिरेक से मश्र्‌पात हो जाता है, उससे यह 
अनुमान लगा सकते हैं कि इस व्यक्ति ने पृवेजन्मों में योग के अष्टांगों का 
अनुष्ठान किया है, क्योंकि योगसाधन विवेकज्ञान के बीज और अपवग के 
साधन होते हैं। क्रियायोग के अभ्यास से तथा वेराग्य ओर तत्त्व-अभ्यास से 
भी यही स्थिति प्राप्त होती है । इन साधकों में विशेषदंशन को योग्यता होतो 
है। जिन्होंने युक्तिं से पुरुष और चित्त का भेद जान छिया है ओर तत्पदचात्‌ 
विवेकख्याति से पुरुष ( आत्मा ) ओर चित्त ( अनात्मा का ) के मेदज्ञान का 
साक्षात्कार कर. लिया है, वे विशेषदर्शी होते हैं। उत्तको आत्मभावभावना 
निवृत्त हो जाती है। : | 


क्योंजी ! आत्मभाव-भावना क्या होती है, ओर किसको होती है! 
श्रवण करो । जिसने योगांगों का अभ्यास पूवंजन्मों में कर लिया, जिनको 
मोक्ष-सम्बन्धी ज्ञान सुनकर अपार हषं होता है, उन व्यक्तियों को आत्ममाव- 
भावना यानी आत्मजिज्ञासा स्वाभाविक होती है। “में कोन था ? में मनुष्य 
था कि पशु था ? में केसा था ? सुखो था कि दुःखी था ? यह देह क्या है ? यह 
केसे बना ? आगे मेरा क्या होगा ?' इत्यादि प्रकार के गवेषणात्मक प्रदन, 
आस्मभाव को चिन्ता, उनके मन में उठते ही हैं ।.जिन्होनि पूवजन्मों में योगा- 
भ्यास नहीं किया है उनको आत्ममावभावना नहीं उठती, उतको बात्मज्ञान- 
सम्बन्धी उपदेश में रु नहीं होती। उनको ब्रह्मज्ञान का उपदेश नहीं देना 

चाहिये । आत्मभावभावना की निवृत्ति किस प्रकार होती हैँ? उनको विवेक- 
ख्याति से यह निश्चय हो जाता है कि ये भावरूप विचित्र परिणाम चित्त के 
घमं हैं| चित्त में सुख-दुःख हैं, बन्धमोक्ष हैं, ये सब अविद्याजनित हैं। पुरुष 
( आत्मा यानी में स्वयं ) अविद्याशून्य होने -से शुद्ध, पापपुण्यविर्वाजत हूँ । 
जन्म-मरण-सुख-दुःखादि चित्तघमों से में आत्मा असंस्पुष्ट हूँ। इस प्रकार 
कुशल विवेकदर्शी को आत्मभावभावना निवृत्त हो जाती है। मुण्डक श्र तिपे 
में कहा है कि जीव ओर ईश्वर दो पक्षी समान पंखोंवाले हैँ, परस्पर सखा 
हँ, एक समान वृक्ष ( देहः) पर बेठे हें । उनमें से एक तो ( जीव ) स्वादु फलों 


को ( कमंभोगफलों को ) खाता है। दूसरा बिना खाये ही केवळ साक्षीरूप से ' 


देखता है। पहला पुरुष मोहवश अपनी शक्तिहीनता का शोक करता है, परन्तु 


जब उसे यह ज्ञान हो जाता है कि वह दूसरा'पक्षी वह स्वयं ही है तब वह. 


'वीतशोक'-हो जाता है। अपने को अनुभव से आत्मा जानकर संसार के सब 


उपद्रवों से मुक्त होकर साधक मोद मवाता है । तत्र को मोहः कः शोकः एकत्व- 


मनुपइयतः। ( ‘ईशावास्य’ )--जिस स्थिति में ज्ञानो के लिये समस्त भूत आत्म- 


रूप ही हो जाते हैं, उस स्थिति में उस एकात्मदर्शी को क्या मोह भोर क्या. 


शोक रह सकता है, अर्थात्‌ उसके मोह और शोक निवृत्त हो जाते हैं। 
आत्मभावभावना को आत्मजिज्ञासा कहते हैं। जब ब्रह्मजिज्ञासा उदित 
होती है, तब यह समझ लेना चाहिये कि इसके दुष्कर्म शेषप्राय हो गये हैं। 


तब वह जिज्ञासु इस प्रकार के प्रश्‍नों के उत्तर की खोज में रहता है। श्रीशक र- 


- भगवत्पाद अपने ग्रन्थ अपरोक्षान्‌भृति में इस प्रकार बताते हैं-- 
` कोऽहं 'कथमिदं जातं को वे कर्ताऽस्य विद्यते। 
उपादानं किमस्तीह विचारः सोऽयमीदृशः ॥ १२॥ 
---में कोन हँ ? यह संसार किस प्रकार उत्पन्न हुआ ? इस जगत्‌ का कर्ता कोन 
है ? इस सृष्टि का उपादान कारण क्या है ?' आत्मजिज्ञासा-सम्बन्धी यह विचार 


इस प्रकार का होता है। ये चार प्रश्‍न हैं। इनका उत्तर जान लेने पर मुक्त हो 


जाता है । अपरोक्षानुभूति ग्रन्य में इन्हीं प्रहनों के उत्तर हैं। 


| द्या सुपर्णा सयुजा सखाया, 
` समानं . वृक्षं परिषस्वजाते |. 
तयोरन्यः :पिप्पलें स्वाद्वत्त्य- | । 
` नइनन्नन्यो अभिचाकशीति ॥ ३.१.१ ॥ ( मुण्डक ) 


` ` समाने वृक्षे पुरुषो निमग्नोऽनीशया शोचति मुद्यमानः 1.. | क 


"„ जुष्टं यदा पष्यत्यन्यमीशमस्य महिमानमिति वीतद्योकः 1: ३. १:२ ॥ (मुण्डक): 

विशेषदशन से आत्मजिज्ञासा समाप्त हो जाती है। क्यों ? श्री शंकर- 
भगवत्पाद अपने ग्रन्थ ब्रह्मानु चिन्तन में कहते हें- 


अह विष्णु-रहं विष्ण्‌-रहं विष्णु-रहं . हरिः। 

कतु -भोकत्रादिकं सर्वं तदविद्योत्यमेव हि॥ १२॥ 
मैं ही विष्णु ( आत्मा ) हूँ, मैं ही विष्णु हूं, में हो विष्णु हू, में हो हरि 
( अज्ञानहर्ता ) हुँ । कर्तापन-भोक्तापन तो अविद्या में ही उत्पन्न होता है। अविद्या 
नष्ट होने पर नष्ट हो जाता है। में अविद्या से रहित आत्मा हँ। इस प्रकार 
के ज्ञान से मात्मभावभावना निवृत्त हो जाती है॥ २५॥ 


विशेषदशन के उदित होने पर चित्त की केसी स्थिति होती है ? अगले 
सत्र में श्रवण करो ॒ 


तदा विचेकलिम्नं कवल्यप्रारभारं चित्तस्‌ ॥ २६ ॥ 


तदा = उस समय ( योगी का ); चित्तम्‌ = चित्त; विवेकनिम्नस्‌ = 
विवेक में झुका हुआ; केवल्यप्राग्भारम्‌ = केवल्य के अभिमुख हो जाता है। 

व्याख्या : भगवान्‌ भाष्यकार ने १.१२ सूत्र के भाष्य में जो कहा था 
उसका स्मरण कराते हैं। भोगामिमुख व्यक्तियों की चित्तवृत्ति का प्रवाह संसार- 
सागर की ओर जाता है। मोक्षाभिलाषी व्यक्तियों को चित्तवृत्तियों की धारा 
विवेकमाग में बहती है। 

संसारधारा को बन्द करने के लिए विषयों के स्रोत पर वेराग्य का 
बंध लगाया जाता है । तब वह प्रवाह रक जाता है और जल का स्तर ठेचा 
उठता है, तब उसका सम्बन्ध कल्याणधारा की नीची नाली से कर दिया जाता 
है । तब चित्तवृत्तियों का समस्त प्रवाह कल्याणधारा में बहकर कल्याण-सागर 
में चला जाता है। 

यहाँ वैरागय को करामात दिखाई है । विषयों से विरक्ति होने पर जो 
पहले के ट्रेतसंस्कारों का भार था, वह भार वेराग्य की कुशलता से हट जाता 
है। तब पहले के जो मोक्षसंस्क्रार थे वे अब सबल होकर, भारयुक्त होकर 
चित्तवृत्तियों को केवल्याभिमुख कर देते हैं। भोगभार अब कवल्यभार बन 
गया। उस भार से झुककर चित्तवृत्तियाँ मोक्षोन्मुख हो गई। अब अह 

_ २६४ : श्री पातञ्जलयोगदशन ४२७: 


ब्रह्मास्मि’, 'अहं ब्रह्मास्मि' इस प्रकार चित्तवृत्तियाँ ब्रह्माकार होने लगी । यानी 
अब सही ब्रह्माभ्यास होने लगा। वेराग्य के उपरान्त विवेक अपना कायं 
करने लगा ॥ २६ ॥। ः 

क्योंजी ! विवेकप्रवाही चित्त में कभी-कभी व्युत्यानसंस्कार कहाँ से 
आते हैं ? श्रवण करो-- 


तच्छिद्रेषु प्रत्ययान्तराणि संस्कारेभ्यः ॥ २७ ॥ 


तच्छिद्रेषु = उस ( समाधि ) के अन्तराल में; प्रत्ययान्तराणि = दूसरे 
पदार्थों का ज्ञान; संस्कारेम्यः = पूवंसंस्कारों से होता है । 
व्याख्या : विशेषदर्शन के उत्पन्न होने मात्र से कृतार्थता नहीं मिलती “ 
है, क्योंकि विवेकी चित्त के अन्तरालों में व्युत्यानसंस्क्रार छिपे रहते हैं, वे 
कभी-कभी उत्पात करते हैँ। जेसे विवेकशील संन्यासी के भिक्षाटन्‌-काल में 
व्युत्थानसंस्कार उदित होते हैं । जज 
जिससे प्रतीति हो उसे प्रत्यय कहते हैं, यानी चित्तसत्त्व। ववैकनिम्न 
चित्त अर्थात्‌ चित्त और पुरुष की अन्यत्ताख्याति मात्र से प्रवहणकारी चित्त के 
विवेकछिद्रों में यानी विवेक के बीच-बीच. में अन्य वृत्तियाँ उठती रहती हैं, 
जैसे “में ब्राह्मण हूँ, “मेरा अमुक कर्तव्य है', “मैं जानता हु, 'मैं नहीं जानता 
है इत्यादि वृत्तियाँ उठती रहती हें। इसमें क्या कारण है? श्रवण करो । : 
ये दूसरे प्रत्यय, यानी समाधि से भिन्न व्युत्यानवृत्तियाँ इसलिये बीच 
में उत्पन्न होती हैँ कि विवेकख्याति यानी विशेषदर्शंन अभी अत्यन्त परिपक्व 
नहीं हुआ है। अनादिकाल से प्रवृत्त व्युत्थानसंस्कार यद्यपि क्षीण हैं, तो भी 
नष्ट नहीं हुए हँ। जब तक पुरुष और चित्त को भिन्नता का ज्ञान प्रबलता 
से रहता है तब तक उसकी प्रवृत्ति केवल्य की ओर रहती है। जब इसमें 
शिथिलता आती है तो द्वेतसंस्क्रार या अहंकार जाग उठता है । इसलिये साधक 
को सावधान रहना चाहिये ॥ २७॥ 


. क्योंजी ! इनके त्याग का क्या उपाय है ? 

४/२८ ब्रह्मतरङ्जिणी प्रदीपिका सहित ::२६५ 
हानमेषां क्लेशवदुक्तम्‌ ॥ २८ ॥ 


एषाम्‌ = इन संस्कारों का; हानम्‌ = विनाश; क्लेशवत्‌ = क्लेशो की 
भाँति; उक्तम्‌ = कहा गया है। 


_ व्याख्या: जिस प्रकार प्रसंख्यानरूप अग्नि से अर्थात्‌ सम्प्रज्ञात समाधि 
से क्लेश दग्धवीजभाव को प्राप्त हो जाते हैं और नये अंकुर-उत्पादन में असमर्थ 
हो जाते हैं, उसी प्रकार प्रसंख्पान अग्नि से पूवं के जन्मों के व्युत्यानसंस्कार 
दग्धबीज होकर व्युत्थान को वृत्तियों को नहीं उत्पन्न करते । ज्ञान-संस्कार 
चित्त को अधिकार-समाप्ति तक रहते हैं। अधिकार के समाप्त होने पर वे स्वयं 
नष्ट हो जाते हैं। इसलिये उनकी चिन्ता करने की आवश्यकता नहीं । ज्ञान के 
संस्कार से अविवेकसंस्कार दग्घबीजवत्‌ होता है। प्रान्तभूमि प्रज्ञा को ज्ञान- 
संस्कार कहा जाता है। 


जिन उपायों से क्लेशों के नाश की बात २.१० योगसूत्र में कही थी, 
इन संस्कारों को भी ठीक उन्हीं उपायों से नष्ट करना चाहिये। जिनका 
विवेकज्ञान अपरिपक्व है, उनके अनष्ट व्युत्यानसंस्क्रार प्रत्ययान्तर यानी 
अन्य चित्तवृत्तियों को उत्पन्न कर सकते हैं। जिनका विवेकज्ञान यानी पुरुषा- 
न्यताख्याति परिपक्व है, उनके क्षीण व्युत्थानसंस्क्रार पुनः प्रत्ययान्तर नहीं 
उत्पन्न कर सकते । जेसे विवेकछिद्रों में भी उत्पन्न क्लेश संस्कारान्तरों को 
उत्पन्न नहीं कर सकते । इसमें कारण सुनो । ये क्लेश विवेकज्ञान से दग्घबीज- 
भाव को प्राप्त हो जते हें। इसो प्रकार व्य॒त्थानसंस्कार भी जान लेना। 
इसलिये व्यृत्यानसंस्कारों को विवेकज्ञानसंस्कारों से निरोध करना चाहिए । 
विवेक्रसंस्कारों को निरोधसंस्कारों से रोकना चाहिए। निरोधसंस्क्रारों की 
चिन्ता न करें । ज्ञानसंस्कार तो परवेराग्यसंस्क्रार होते हैं। अधिकार समाप्त 
होने पर चित्तके साथ ही निरोधसंस्कारों का नाश होता है। इसके लिए 
साधनचिन्ता की अपेक्षा नहीं ॥ २८ ॥ 


व्युत्थान के निरोधका उपाय विवेक-अभ्यासरूप प्रसंख्यान बताकर 
अब प्रसंख्यान के निरोध का उपाय धमंमेघ समाधि का स्वरूप कहते हैं-- 

प्रसंख्यानेऽप्यकुसीदस्य सवथा विवेकरूयातेधे मं मेघः 
समाधिः ॥ २९ ॥ 


प्रसंख्याने अपि कुसीदस्थ = जिस योगी का विवेकज्ञान में भी वेराग्यः 
हो जाता है, उसका; सवथा विवेकख्यातेः = विवेकज्ञान सवथा प्रकाशमानः 
रहने के कारण उसको; घमंमेघः समाधि: = धमंमेघसमाघि प्राप्त होती है । 
व्याख्या : प्रसंख्यान--आत्मा-अनास्मा के भेदज्ञान का नाम प्रसंख्यान 
है। वेदान्त में इसे आत्मानात्माविवेक कहते हैं| 'जितने तत्त्व परस्पर विलक्षण 
स्वरूपवाले हें उनका यथाक्रम विचार प्रसंख्यान कहलाता है ।' ( भोजवृत्ति ) 
विवेकख्यातिजनित सबंज्ञता सिद्धि को ( ३.५४ ) यहाँ पर प्रसंख्यान कहा है। 
विवेकस्याति की ओर झुके हुए अन्तःकरणवाछा ब्राह्मण विवेकख्याति से 
उत्पन्न सर्वज्ञता, सवंस्वामित्वादि सिद्धियों से भी विरक्त हो जाता है, उनके: 
उपभोग से भी प्रयोजनरहित हो जाता है। अकुसीद कहते हैं विरक्त को। 
कुसीद का मर्थं होता है व्याज । व्याज से धन की वृद्धि करना । इसका विप्रीत 
अकुसीद, अवृद्धिकार, विरक्त। सिद्धियों के प्रसाद को भी न चाहसेवीला 
ज्ञानी । सब काल में उसकी विवेकख्याति उदित रहती है। प्रत्ययान्तरों को 
उठने का अवकाश ही नहीं मिळता । जिसके विवेकछिद्रों में द्वेतभावचाएं उठती 
रहती हें, उस ब्राह्मण को सवंथा विवेकख्याति नहीं होती । जब प्रत्ययान्तर, 
आत्मभाव से भिन्न चित्तवृत्तियाँ नहीं उठतीं तब वह ब्राह्मण, ज्ञानी सवया 
विवेकख्यातिवाला होता है। तब उसको घमंमेघसमाघि होती है । 'अति उत्तम, 
पुण्यपापरहित, परमपुरुषा्थंसाधक धमं को जो मेघ वर्षा करता है, उसे धममेघ 
समाधि कहते हं ।' | 
विद्यारण्यमुनि अपने ग्रन्थ पचदशी में धर्ममेघ समाधि के सम्बन्ध में 
इस प्रकार कहते हैं-- 
अनादाविह संसारे संचिताः कमंकोटयः । 
अनेन विलयं यान्ति शुद्धो धर्मो विवघंते॥ १.५९॥ 
घमंमेघमिमं प्राहुः समाधि योगवित्तमाः । 
वर्षत्येष यतो धर्मामृतधाराः सहर्शः ॥ १.६०॥ 
--जिस संसार का आदि न हो, वह अनादि संसार। इस अनादि संसार में 


मनुष्य के पुण्यापुण्य कोटि-कोटि संचित कमं होते हैं। इस समाधि से वे सब नष्ट 
हो जाते हैं। 'क्षीयन्ते चास्य कर्माणि तस्मिन्हष्टे परावरे” ( मुण्डक २.२८ ) । 

उस आत्मा का साक्षात्कार होने पर उसके कमं क्षीण हो जाते हैं, पुनर्जन्म 
देने में असमर्थ हो जाते हें। 'ज्ञानारितः सर्वकर्साणि' भस्मसात्कुरते" 
( गीता ४.३७ )-ज्ञानारिन से सब कमं भस्म हो जाते हें। क्योंजी! क्या 
प्रारब्धकम भी ? हाँ, ज्ञानी की दृष्टि में दरघ हो जाते हैं, अज्ञानी की दृष्टि में 
प्रारब्धकमं रह जाते हैं ओर सुखदुःखरूप फल देकर क्षीण होते है। ब्रह्म- 
साक्षात्कारी अतिशय योगज्ञजन इस निविकल्प समाधि को घमंमेघ कहते हैं, 
क्योंकि यह समाधि धमंलक्षणा सहुस्रों अमृतधाराओं की वर्षा करता है। 


अमुना वासनाजाले निःशेषं प्रविलापिते । 
समुलोन्मूलिते पुण्यपापर्ये कर्मसंचये ॥ ( १,६१ ) 


इस समाधि से अशेष वासनाजाल, महुंकार-ममाकार-कतुत्वामिमान आदिः 
विनष्ट होते हें। पापपुण्यनामक कर्मसंचय निर्मलित हो जाते हें ओर 
'करामलकवद्बोघमपरोक्ष प्रसूयते ।' ( १.६२ )--हाथ पर रखे हुए आमलक. 
फल की भाँति स्पष्ट प्रत्यक्ष ब्रह्मबोध उदित होता है। 


ज्ञान की परिपक्व अवस्था को घमंमेघसमाघि कहते हें । सम्प्रज्ञात . 
समाधि की सबसे ऊँची अवस्था विवेकख्याति या प्रसंख्यान है। ` विवेकख्याति 
की परिपक्व स्थायी अवस्था घमंमेघ समाधि है। इसकी पराकाष्ठा का नाम 
ज्ञानप्रसादनामक परवेराग्य है ॥ २९॥ : 


अब धमंमेघसमाधि का फल क्लेशकर्मनिवृत्ति बताते हे-- 


ततः क्लेशकरसनिवृत्ति: ॥ ३० ॥ 


ततः = उस ( धमंमेघसमाघि ) से; बलेशकर्सनिवृत्ति: = क्लेश गोरः 
कर्मों का सवंथा नाश हो जाता है। | 

व्याख्या : घर्ममेघसमाषिलाभ से अविद्यादि पंचक्लेश तथा शुक्ला- 
शुक्ल कर्माशयसमूह समूल नष्ट हो जाते हैं। क्लेश और कमं की निवृत्ति 
- होने पर विद्वान्‌ जीवित रहते हुए भी विमुक्त होता है, क्योंकि मिथ्याज्ञान, 
विपयंय ही जन्म का कारण होता है । भगवान्‌ अक्षपाद, गौतमाचाय ने कहा 
है, वीतरागजन्मादशंनात्‌- जिसका राग-हेष नष्ट हो गया है, ऐसे किसी भो पुरुषः 
का, कभी ;भी; किसी से भी जन्म नहीं देखा गया है| ' विवेकख्याति : पुरुषं का 

"जन्म असम्भेव है, क्योंकि उसके कमं दर्धबीजभाव प्राप्त होते हैं । वे नवीन 
अंकुर नहीं उठा सकते ॥ ३० ॥ | | 

` 'धर्ममेघसमाधि प्राप्त होने पर चित्तज्ञान को केसी स्थिति होती है? 
अगले सूत्र में अवण करो-- | 


तदा सर्वावरणमलापेतस्य ज्ञानस्यानन्त्याज्ज्ञेयमल्पम्‌ ॥ ३१ ॥ 


तदा = उस समय; सर्वावरणमलापेतस्य ज्ञानस्य = जिसके सब प्रकार 
के परदे और मल हट चुके हैं, ऐसा ज्ञान; आनन्त्यात्‌ = अनन्त ( सीमारहित ) 
हो जाता है, इस कारण; ज्ञेयम्‌ अल्पम्‌ = ज्ञेय पदार्थं अल्प हो जाते हैं । 


व्याख्या : घर्ममेघसमाधि से जब उत्तम धमं की सहस्रों अंमुतधाराएं. 

बरसती हैं, तब प्रकाशशीरू चित्तसत्त्व के सवं आवरण दूर हो जाते हैं। 
योजी ! चित्त के आवरण क्या होते हें और वे ज्ञानशक्ति को केसे संकु- 
चित करते हैं? क्लेशकमं चित्त के आवरक मल हूँ। उन मलों के दूर 
होने पर चित्त की ज्ञानशक्ति अपरिमित, अनन्त, सीमारहित हो है। 
जैसे शरद ऋतु में बादल सूयं को घेर लेते हैं और सूर्य-प्रकाश य में से 
'छन-छनकर जाता है। तब वह प्रकाश क्षीण रहता है। बादलों के हटने पर 
सूयं का प्रचण्डप्रकाश पुरे यौवन से चमकता है ओर उसके प्रकाश में सब 
-वस्तुएं स्पष्ट भासित होती हैं। घटपटादि उस प्रकाश के सामने नगण्य, अल्प 
“दिखाई पडते हँ । प्रकाश की अनन्तता से प्रकाश्य वस्तुएं अल्प हो जाती हैं । 
चित्तरूप में परिणत सत्त्वगुण के आवरण रजोगुण, तमोगुण होते हँ । रजोगुण 
की क्रियाशीलता, चञ्चलता तथा तमोगुण की जड़ता चित्तसत्त्व के प्रकाशक 
ज्ञानं को मर्यादित कर देते हैं। शरीरेन्द्रिय के संकीणं अभिमान से . ज्ञानशक्ति 
में जड़ता तथा चंचलता से अस्थिरता आती है। इन सीमाओं से बद्ध ज्ञांच- 
"शक्ति संकुचित हो जाती है। . सम्यक्‌ स्थिर तथा जड़तारहित ज्ञानशक्ति की 
सीमा अनन्त हो जाती है । ज्ञानशक्ति के असीम होने पर ज्ञेय अल्प हो जाता 
'हे। प्रचण्ड भास्कर के तेज के सामने जेसे खद्योत-प्रकाश अगणनायोग्य हो 
"जाता है। [ | 
क्योंजी ! मान लो कि घमंमेघसमाघि ने क्लेशकर्मो की निवृत्ति कर दी, 

न्तो भी त्रिगुणात्मक चित्त तो रहता है । तब प्राणी का पुनर्जन्म क्यों नहीं. 

होता ? श्रवण करो । अदग्धसंचित कमं अगले जन्म के कारण हें। इनके 
'निवृत्त होने पर भी यदि तुम कहो कि जन्म होना ही चाहिए तब तो इसकाः 
यह अर्थं होगा कि कारण के बिना ही कायं होता है, तब तो भगवान्‌ वेदव्यासः 
द्वारा अपने भाष्य में उद्धृत श्रुति का उदाहरण भी सम्भव होगा। श्रुति इस; 
भाँति है-- 

अन्धो मणिसविघध्यत्तस-नङगुलिरावयत्‌ । 

अग्रीवस्तं प्रत्यमुश्नत्तम-जिद्वोऽम्यपूजयत्‌ ॥' 

( तैत्तिरीय आरण्यक, १.११ ) 
अन्धे ने मणियों में छेद किया है । अंगुलिहीन ने उसे गथा है, ग्रीवाहीन पुरुष 
ने उस माला को गले में धारण किया है। गूँगे ने ( ब्रिना जीभवाले ने ) 
उसकी प्रशंसा को है । | 

जेसे ऊपर लिखा उदाहरण असम्भव है उसी प्रकार क्लेशक्म से निवृत्त 
योगी का पुनर्जन्म भी असम्भव है॥ ३१॥ 

क्योंजी ! घरममेघसमाधि को पराकाष्ठा ज्ञानप्रसादमात्र परवेराग्य 
होता है । परवेराग्य व्यृत्थानसमाधि-संस्कारों को तथा क्छेशकर्माशयों को 
समूल नष्ट कर देता है। तब गुण तो स्वयं ही विकारकरणशील हैं। वे इस 
प्रकार के पुरुष को भी देहेन्द्रियादि क्यों नहीं आरम्भ करते ? 


ततः कृतार्थानां परिणामक्रमसमाप्तिरगणानाम्‌ ॥ ३२ ॥ 


| ततः = उसके बाद; कुतार्थानाम्‌ = अपने काम को पुरा कर चुकनेवाले; 
गुणानाम्‌ = गुणों: के; परिणामक्रमसमाप्तिः = परिणामक्रम यानी परिणाम- 
सम्बन्धी सिलसिले की समाप्ति हो जाती है। १174 
व्याख्या : ऊपर उठाई हुई शंका का इस सूत्र में उत्तर देते हँ । घमंमेघः- 
समाधि का फल है--क्लेशकर्म की निवृत्ति, ज्ञान का चरम उत्कषे तथा गुणों 
के अधिकार या परिणामक्रम की समाप्ति। धर्ममेघसमाधि के उदित होने पर 
पुरुष ( साधक ) कृताथं हो जाता है। उसके जो करने के लिए कतंव्य थे वे 
पूरे हो जाते हैं । ऐसे पुरुषों के प्रति गुणों का परिणाम होनेवाला चक्र बन्द हो 
जाता है। कृताथ॑पुरुषों के प्रति भोग-अपवर्ग परिणाम नहीं होता | अखिल गुण 
परिणाम की समाप्ति नहीं होती, क्योंकि २.२२ सुत्र में कहा है 'कृतायथ प्रति 

-नष्टमप्यनष्टं तदन्यसाघारणत्वात्‌ /--जिस पुरुष का भोग-भपवर्गरूप कायं 
पुणे हो गया है, उस पुरुष के प्रति नष्ट-से हुए भी गुण ( हृश्यवर्ग ) अङ्ृताथं 
'पुरुष के लिए नष्ट नहीं होते हैं। 
{ पुरुष को भोग और मपवगं देकर सत्त्वादि गुण अपना कायं पूणं कर 
लेते हैं । गुणों का यह स्वभाव है कि इतार्थ पुरुष के प्रति उनको प्रवृत्ति नहीं 
होती। जिन गुणों का परिणामक्रम, चक्र, प्रवाह पूरा हो गया है, यानी 
जिन्होंने पुरुष को भोग और अपवगं देकर न कत्तव्य पुरा कर लिया है, 
बे गुण क्षणभर भी अधिक टिकने को उत्साहित न होते । 
यह बात भी दृष्टिभेद से कही गई है। विद्यार्थी-काल में शास्त्रीजी 
'( संस्कृत-अध्यापक ) व्याध और ग्युगाछ का सम्वाद सुनाया करते। एक 
व्याध ने श्वुगाछ पर बाण का सन्धान किया । श्वूगाल बोला-- हे भाई व्याध ! 
बाण मत छोड देना | जग-प्रलय हो जायेगा ।' व्याध हतबुद्धि-सा होकर बोला- 
“किस प्रकार जगत्‌ का प्रलय होगा ?' “मुझे अपने बिल में प्रवेश कर लेने दो, 
“फिर बताऊँगा ?' श्रुगाल ने कहा | व्याध राजी हो गया । श्गाल ने बिल के 
भीतर से कहा--'यदि में मर जाता तो मेरे लिये तो जगप्रलय हो ही जाता। 
-जो पुरुष मुक्त हो जाता है, उसके लिए तो संसार रहता नहीं | जो अमुक हैँ, 
उनके प्रति मुक्त पुरुष की दृष्टि नहीं जाती ॥ ३२ ॥ 
क्योंजी ! यह परिणामक्रम क्या होता है ? अगले सूत्र में श्रवण करो-- 


क्षणप्रतियोगी परिणामापरान्तनिरग्राह्मः क्रम: ॥ ३३ ॥ 


क्षणप्रतियोगी = जो क्षणों का प्रतियोगी है ( भोर ); परिणासापरान्त- 
निग्राह्मः = जिसका स्वरूप परिणाम के अन्त में समझ में आता है, वह; क्रमः = 
क्रम है। 

व्याख्या : अब पूवंसूत्र में कथित क्रम का शब्दाथं कहते हैं। सबसे 
“छोटे कालांश का नाम क्षण है। यह परिणाम प्रतिक्षण होता रहता है, परन्तु 
चह पकड़ में नहीं आता। क्षणों की लगातार परम्परा को क्रम कहते हैं। 
'परिणाम होते-होते एक ऐसी अवस्था आती है जब परिणाम होना बन्द हो 
जाता है, तब क्रम पकड़ में आता है। वेदव्यास भगवान्‌ ने यह बात उदाहरण 
ससे इस प्रकार समझाई है। प्रतिक्षण होनेवाला परिणाम जब अन्त में स्थूल“ 

'रूपता को प्राप्त होता है, तब ग्रहण होता है, परन्तु वह परिणाम एक क्षण 
में नहीं हुआ है। इससे अनुमान द्वारा जाना जाता है कि वह परिणाम 
सूक्मख्प से प्रतिक्षण होते-होते अन्त में स्थूलरूप हुआ है| जेसे कोई वस्त्र 
कितना ही सुरक्षित क्यों न रखा जाय, वह एक समय पर ऐसा जीर्ण हो 
जायगा कि हाथ लगाते ही चूर-्चूर हो जायगा । यह परिणाम एक क्षण में 
' हद हुआ है, परन्तु प्रतिक्षण होते-होते बहुत से परिणामों का स्थूलरूप में 
हगि पर वह दिखाई देने लगा है । परिणामों की एक धारा, बहाव या सिलसिला 
परिणाम का क्रम है। जब कोई नई वस्तु बनती है, तभी परिणाम आरम्भ 
हो जाता है। परिणाम के पहले क्षण को, जहाँ से क्रम आरम्भ होता है, पूर्वान्त 
'कहते हँ । जिस क्षण में यह समाप्त होता है उसे अपरान्त क्षण कहते ह | 


यह क्रम घर्मपरिणाम, लक्षणपरिणाम तथा अवस्थापरिणाम तीनों में 
पाया जाता है। यह परिणामक्रम गुणों में सदा होता रहता है । क्योंजी ! यदि 
'ऐसी बात है तो नित्यगुणों में केसे परिणाम होगा ? श्रवण करो । नित्यता दो 
प्रकार को है--( १ ) कूटस्थ नित्यता तथा (२ ) परिणामी नित्यता । कूटस्थ 
नित्यता- स्वरूप से सदा एक बना रहना । पुरुष यानी आत्मा की कटस्थ नित्यता, 
अविचल नित्यता है। पुरुष अपरिणामी है। परिणामी नित्यता-स्वरूप 
से एक बने रहना, अवस्था में परिणाम होते रहना । गुणों की परिणामी 
नित्यता होती है। धर्मी गुणों की कोई अन्तिम सीमा नहीं है । परिवतंन को 
भ्रात होते हुए भी गुण नष्ट नहीं होते, परन्तु गुणों के परिणामों का ( जैसे 
ज्ञानकम न्द्रिय, बुद्धि, शरीरादि का ) अन्त देखा जाता है। 
भगवानु भाष्यकार ने एक सुन्दर प्रश्‍न अपने भाष्य में उठाया है-सुष्टि 
और प्रलय के प्रवाहरूप गुणों में वर्तमान जो संसार है, इसके परिणामक्रम 
को समाप्ति होती है कि नहीं ?' यह प्रश्न उत्तर देने के योग्य नहीं है । क्यों ? 
प्रश्‍न तीन प्रकार के होते हुं-( १) एकान्त वचनीय ऐसा प्रश्न होता है जिसका 
उत्तर हाँ या “ना' में दिया जा सके, जैसे, 'क्या जिसका जन्म हुआ है, वह 
मरेगा ?' इसका उत्तर है, 'हाँ।' ( २) विभज्य वचनीय ऐसा प्रश्न होता है 
जिसका जवाब विभाग करके दिया जाय, जैसे, 'क्या जो मरेगा, वह उत्पन्न 
भी होगा ?' इसका उत्तर विभाग करके दिया जायगा--'जिसका विवेकज्ञान 
उदित हो गया है ओर जो तृष्णारहित हो गया है, वह उत्पन्न नहीं होगा, 
अन्य उत्पन्न होगा ।' “क्या मनुष्य-जाति उत्तम है या नहीं ?” उत्तर-“मनुष्य- 
जाति पशु-जाति से उत्तम है, परन्तु देवताओं भौर ऋषियों की अपेक्षा से 
नहों ।' ( ३ ) अवचनीय प्रश्‍न वह है जिसका उत्तर 'हाँ', 'ना' में देने योग्य न 

हो, जैसे, (यह संसार अन्तवान्‌ है या अनन्त है ?' अवचनीय प्रश्‍न है, क्योंकि 

दोनों पक्षों में से कोई एक विशेष कहने योग्य नहीं है। परन्तु भागम प्रमाण से 

इसका उत्तर इस प्रकार है--ज्ञानियों का संसार अन्त को प्राप्त होता है, 
अज्ञानियों का संसार अनन्त है॥ ३३ ॥ १ 

यहाँ यह कहा गया है कि गुणों का अधिकार समाप्त होने पर केवल्य 

कहा जाता है, परन्तु अभी उस कैचल्य का स्वरूप बताना है, अतः अगला 


सूत्र कहते हैं-- 


पुरुषाथशून्यानां गुणानां प्रतिप्रसवः केवल्यं स्वरूपप्रतिष्ठा 
बा चितिशक्तिरिति ॥ ३४ ॥ 


पुरुषा्ंशूत्यानास्‌ = जिनका पुरुष के लिये कोई कत्तव्य शेष नहीं रहा, 
ऐसे; गुणानाम्‌ = गुणों का; प्रतिप्रसवः = अपने कारण में विलीन हो जाना; 
केवल्यम = केवल्य है; स्वरूपप्रतिष्ठा = यही द्रष्टा की स्वरूपप्रतिष्ठा है; वा 
चितिशक्तिः इति = इसीको चितिशक्ति कह सकते हैं । ॒ 
` व्याख्या : जिन गुणों ने पुरुष के लिये भोग और अपवर्ग सम्पादन कर 
दिये हैं, और यह कायं करके पुरुष के प्रयोजन से शून्य हो गये हैं, उन गुणों 
का जो प्रतिप्रसव है, यानी उद्गम-स्थान की ओर संचार है, अर्थात्‌ अपने 
कारणप्रधान या प्रकृति में लय होना केवल्य कहा जाता है। क्योंजी ! कार्य 
से कारण में जाने का क्या क्रम है ? श्रवण करो। गुणों के व्युत्यान संस्कार, 
समाधिसंस्कार तथा निरोधसंस्कार मन में लीन हो जाते हँ, मन अस्मिता 
में और अस्मिता प्रकृति या प्रधान में लीन हो जाते हैं। इस प्रकार गुणों का 
अपने घर में चला जाना, यानी जहाँ से सगं, जन्म हुआ था, उसी सगं यानी 
योनि ( जन्म-स्थान ) के प्रति चला जाना केवल्य है । इसीको स्वरूपप्रतिष्ठा 
कहते हैं। फिर पुरुष का बुद्धिसत्त्व से सम्बन्ध नहीं होता। तब पुरुष की 
केवला चितिशक्ति रहती है । इसी प्रकार के अवस्थान को .केवल्य कहते हैं.। 
बयोंजी ! यह केवल्य किसका कहा जाये, प्रकृति का या आत्मा का ? 
श्रवण करो । आत्मा तो अपरिणामी है । उसमें न कभी परिणाम हुआ, न होता 
है, न होगा, न हो सकता है, न किसी देश, काल में परिणाम होना संभव है। 
प्रकृति में ही परिणामक्रम होता है, उसीमें सगं ओर उसीमें प्रतिसगं, उसीमें 

कोवल्य | बन्धमोक्ष बुद्धि के हो घमं हैं, आत्मा के नहीं । क्योंजी ! प्रकृति तो 
जड़ हे । जड़ वस्तु का क्या बन्धमोक्ष ? मान लो, सामने एक पाषाण-शिला 
पड़ी है। उसका क्या तो बन्ध, और क्या मोक्ष होगा ? श्रवण करो | यह ठीक 
है कि प्रकृति जड़ है, परन्तु आत्मा के सान्निष्य से जब प्रकति चेतन-सी हो 
उठती है, तब वह्‌ क्रियाशीला होती है । सृष्टि रचती है, बंधमोक्ष को व्यवस्था 
करती हैं, प्रलय करती है । गीता-वचन उद्धत करते हैं-- 


मयाध्यक्षेण प्रकृतिः सयते सचराचरम्‌ । 
हेतुनानेन कोन्तेय ! जगद्विपरिवतंते ॥ ( ९.१० ) 


“है अर्जुन ! मेरी समीपता से यह मेरी प्रकृति चराचरसहित सवंजगत्‌ की 


& 


रचना करती है । इस हेतु से यह संसार परिणामशील है। 

आत्मा का, जिसे योगशास्त्र में पुरुष कहा है, जब बुद्धि के साथ अविद्या- 
संयोग से तादात्म्यभाव-सा होता है तब वह अपने को जीव समझने लगता 
है । उसे भी पुरुष ( गौण आत्मा ) ही कहते हैं। वह संसार से भयभीत होकर 
मुक्ति के लिये योग-साधना करता है । तब गुरु-कृपा से उसे विवेकख्याति प्राप्त 
होती है और वह आत्मा-अनात्मा का भेद जानने लगता है। प्रकृति का 
केवल्य कहने से ऐसे बद्ध पुरुष ( जीव ) का केवल्य समझना । क्योंजी ! आत्मा 
तो कभी बद्ध होता नहीं | हाँ, ठीक है; परन्तु अध्यासवश आत्मा अपने को 
ला बद्ध समझने लगता है । पुरुष का प्रकृति से नितान्त अलग हो जाना 
मोक्ष है। 


क्योंजी ! पुरुष से अलग होकर प्रकृति कहाँ जाती है ? यह बात 
थोगसूत्रों में नहीं बताई है। राजयोग यह बात बतायेगा। प्रकृति पुरुष के 
साथ अभिन्न हो जाती है। "प्रपञ्चोपशमं शान्तं शिवमद्वेतं चतुर्थ मन्यन्ते सः 
. आत्मा स विज्ञेयः ४ ( माण्डक्य श्रुति, ७) ) जहाँ सब प्रपंच शान्त हैं, जो मंगल- 
मय, अद्वेत है, ( जाग्रत, स्वप्न, सुषुप्ति की अपेक्षा से जो चतुथं है, वह 
आत्मा है, उसे ही जानना चाहिये । 

अब प्रस्तुत विषय पर माते हँ। पहले बताया था कि गुणों का 
प्रधान में लय होना केवल्य है । अथवा इसे दुसरे प्रकार से भी कह सकते हैं। 
अपने स्वरूप में अवस्थित होना पुरुष का मोक्ष, केवल्य है। क्योंजी ! महा- 
प्रलय में भी तो स्वरूपप्रतिष्ठा या चिति होती है। होती है, लेकिन यह 
पुरुष का मोक्ष नहीं है, क्योंकि मोक्ष की अवस्था में पुरुष का पुनः बुद्धि के 
सत्त्वगुण के साथ कभी सम्बन्ध नहीं होता । दघि से मक्खन अलग होने के 

पश्चात्‌ फिर दघि से उसका सम्बन्ध नहीं हो सकता । पुरुष को केवला चिति- 
शक्ति ही रहती है। उस चितिशक्ति का सदा ही केवला रहना कवल्य है । 
चिति का स्वरूप अवाच्य है । केवल्य-मोक्ष बुद्धि का होता है। 

कयोंजी ! दूसरों को यह केसे पता लगेगा कि अमुक पुरुष की केवल्य- 
स्थिति है? यह स्वसंवेद्य विषय होने से दूसरों को नहीं पता लगेगा । वे अनुः 
मान और लक्षणों से जान सकेंगे, साक्षात्‌ नहीं । 

सारे योगसूत्रों में यही कहा है कि योग तो चित्तवृत्तिनिरोध होता है, 
परन्तु उसका फल कैवल्य है। वह फल केसे मिलेगा ? विवेकख्याति के पश्चात्‌ . 
राजयोग की शरण में जाना होगा, तब उस आत्मा को निजस्वरूप जानेगा । 
पंचदशी से-- 


वाक्यमप्रतिबद्ध सत्प्राक्‌ परोक्षाव भासिते । 

करामलकवद्‌-बोधमपरोक्षं प्रसूयते ॥ ( १.६२ ) 
--समाधि के प्रभाव से महावाक्य ( अहं ब्रह्मास्मि) बन्धनरहित होकर 
( कर्मवासना के बन्धनों से छूटकर ) आत्मा का, हाथ पर रखे आँवलें की 
भाँति, प्रत्यक्ष बोध करा देगा । पहले जिस ब्रह्म का गुरुशास्त्र से परोक्षज्ञान 
हुआ था, उसका अब महावाक्य अपरोक्ष ज्ञान करा देगा | 

क्योंजी | केवल्यप्राप्त योगी की कितनी लम्बी समाधि लगती है, अथवा 

कितने दिन के बाद समाधि से उठता है? श्रवण करो | केवल्यप्राप्त योगी समाधि 
से उठता ही नहीं । सूयं उसके शरीर के रस शोषण कर लेता है। वायु उसके 
कर्ण-विवरों में वेणु बजाता है। वह ब्रह्म की प्रतिष्ठा महापवित्र देहविग्नह 
होता है । यह अवस्था ज्ञान की सप्तमभूमि है। उसके समस्त व्यृत्थानसंस्कार 
चित्तके साथ ही नष्ट हो चुकते हें। इस काल में विश्वभर में शायद हो 
कतिपय योगी केवल्यावस्था प्राप्त हों । ऐसे विशचाभरण ब्रह्ममूति महामानवों 
को यह शरीरधारी करबद्ध होकर, पाँव टेककर प्रणाम करता है । 


क्योजी ! क्या भगवान्‌ वेदव्यास भी केवल्यावस्थाप्रा्त योगी नहों हैं? 
श्रवण करो। भगवान्‌ वेदव्यास त्रिमूति ( ब्रह्मा, विष्णु, महेश ) के तेज से 
युक्त हँ। ये महामुनि सकंज्ञ हँ, सब कुछ करने में समथं हें। इनको वाणी से 
साधको को ज्ञान होता है। इनके ज्ञान का क्या ठिकाना? ये सृष्टि के सब 
रहस्यों को जाननेवाले हैं | नारायण ने इन महषि को ज्ञानरक्षण का अधिकार 
दिया है। ये महातमा कल्पजीवी हैं। अधिकार-समाप्ति तक ये वसुधा पर 
विचरते ही रहेंगे । ये सवंकाल में मुक्त हैं। इनकी सहजसमाधि रहती है। 

`ये जानते हैं कि केवल्यावस्था में स्थिर होने पर फिर चित्तवृत्ति उठ नहीं सकेगी। 

इनके प्रबल ज्ञान से दीप्त सभी अवस्थाएं इनको समान हैं, चाहे कमरत रहें, 
चाहे ज्ञानरत रहें, चाहे समाधिरत रहें--सब अवस्थाओं में ये जीवन्मुक्त 
हें। ऐसे ही भगवान्‌ सूयं, भगवान्‌ यमराज अधिकारय॒क्त नियुक्त हुए हैं। 
सब ज्ञानमूति हें । उपचार से इनको केवल्थावस्थाप्राप्त योगी कह सकते हो | 

केवल्यावस्था के अनुभव को कोई नहीं बता सकता | असल बात यह 
है कि चित्त स्वयं गुणों में मिल जाता है । चित्त अचित्त हो जाता है। तब 
केवल्यावस्था प्राप्त होती है। केवल्यस्थिति में न प्रकृति रहती है, न चित्त 
रहता है, न वृत्ति। उस अवस्था का अनुभव कोन बतायेगा ? ज्ञान की पंचमी 
भूमि के अनुभव को चोथी भूमि का ज्ञानी नहीं जान सकता । ज्ञान को छठी 
भूमि के अनुभव को पाँचवीं भूमि का ज्ञानी नहीं जान सकता । इसी प्रकार 
ज्ञान की सप्तमी भूमि के अनुभव को छठी भूमि का ज्ञानी भी नहीं जान 
सकता । सप्तमी भूमि का ज्ञानी ब्रह्म की साक्षात्‌ मूति होता है। वह अवाच्य 
मौनपद है । केवल्यस्थिति में योगी अधिक काल तक नहीं जी सकते, क्योंकि 
उनका व्यृत्थान तो होता ही नहीं है। . 

ब्रह्मज्ञान तो चोथी भूमि में ही प्राप्त हो जाता है। इस भूमि के ज्ञानी 
का नया जन्म नहीं होता है । उसके संचित कमं दग्ध हो जाते हैं, परन्तु उसको 
जीवन्मुक्ति का आनन्द नहीं मिलता । ज्ञान की पाँचवीं, छठी तथा सप्तमी 
भूमियाँ जीवन्मुक्ति को भूमियाँ कहलाती हैं। योगिक शब्दावली में धमंमेघ- 
समाधि को आप ज्ञान की चोथी भूमि कह सकते हो। ब्रह्मानन्द को दीघंता 
और हढ़ता से ज्ञानभूमियाँ उन्नत होती हें। जीवन को सफलता तो घममेघ- 
समाधि प्राप्त होने पर हो जाती है। ३२ शान्ति: ! ० शान्तिः !! ३५ 
शान्तिः !! ॥ ३४॥ 


इति श्रीमत्परमहंस परिव्राजकाचार्य जगद्गुद यतियतीन्द्र महामहामण्डलेभ्वर 
महावेदान्तकेसरी ओत्रिय ब्रह्मनिष्ठ अनन्तभीविभूषित स्वामी ओकारा- 
सजो महाराज दण्डी के शिष्य तथा हरियाणानिवासी ब्रह्म- 
कुलभूषण पण्डितप्रवर हेमराज शर्मा एबं महायशा 
भोहरली देवी के सुपुत्र पण्डित मनोहरलाल शर्मा 
एस० ए० 'गरुभक्तरत्न' अभिनव ज॒नक' 


हारा पातञ्जलयोगसत्र केवल्यपाद पेर, MPR? 


बरह्मतरङ्गिणो प्रदीपिका समासा ॥ ४॥। सश्च अपच चेद चेदांग 


भादा 

